

आनन्दाश्रमसंस्कृतग्रन्थांशालः ।

ग्रन्थाङ्कः ७

काठकोपनिषत्

सटीकाद्वयशांकरभाष्योपेता ।

मास्टर ऑफ आर्ट्स इत्युपपदधारीभिः फर्ग्युसनकालेजस्थं-
संस्कृतभाषाध्यापकैः ' राजवाडे ' इत्युपाह्वे-
र्वैजनाथशर्मभिः संशोधिता ।

सा च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशिता ।

तृतीयेयमङ्कनादृष्टिः ।

शालिवाहनशकाब्दाः १८२८

ख्रिस्ताब्दाः १९०६

(अथ सर्वेऽधिकारः राजश्रमसनानुसारेण स्वायत्तीकृताः)

मूल्यमेकं रूपकः सपादः । (क० १८४)

'आदर्शपुस्तकोल्लेखपत्रिका' ।

अस्य ग्रन्थस्य संस्करणे 'महादेव चिमणाजी आपटे' इत्येतैः मेरितानि यानि मुद्रितहस्तलिखितपुस्तकानि क. ख. इत्यभ्यक्षरैरङ्कितान्युपशुक्रानि तेषु —

'क' इतिसंज्ञितं पुस्तकम्—कलिकातायां. 'छिन्नीओधिका इण्डिका' इति ग्रन्थावल्यां मुद्रितं क० वे० शा० सं० बालसाहेब देव इत्येतेषामधिकारिभ्योऽधिगतम् ।

'ख' इतिसंज्ञितम्—इन्दुरवासिभ्यां किवकुलोत्पन्नाभ्यां भाऊसाहेब बालसाहेब इत्येताभ्यामधिगतम् ।

'ग' 'घ' इतिसंज्ञिते द्वे—रावसाहेब विचूरकर इत्येतेभ्योऽधिगते ।

'ङ' 'च' इतिसंज्ञिते द्वे—पुण्यनगरवासिभ्यः श्रीगुरुमहाराज इत्येतेभ्योऽधिगते ।

'छ' इतिसंज्ञितम्—भाऊसाहेब नगरकर इत्येतेभ्योऽधिगतम् ।

'ज' इतिसंज्ञितम्—कोल्हापुरवासिभ्यः श्रीगुरुमहाराज इत्येतेभ्योऽधिगतम् ।

'झ' इतिसंज्ञितम्—काश्या मुद्रितं रा. रा. आपटे इत्येतेभ्योऽधिगतम् ।

'झ' इतिसंज्ञितम्—वटोदरनिवासिभ्यः 'कृष्णराव भीमाशंकर' इत्येतेभ्योऽधिगतम् ।

'ट' इतिसंज्ञितम्—अष्टग्रामनिवासिभ्यः 'गोविंदराव लिमये' इत्येतेभ्योऽधिगतम् ।

'ड' इतिसंज्ञिता—काठकोपनिषत् । गोपालेन्द्रयत्रंश्वरटीकायुतभाष्योपेता । नासपुरनिवासिनां श्रीयुतानां दा. रा. 'अप्पासाहेब बुटी' इत्येतेषाम् ।

एतेषु 'क' 'झ' इति द्वे पुस्तके विहायेतराणि सर्वाणि हस्तलिखितान्येव । 'ङ' इत्यस्य मुद्रणकालः संवत् १९३० इति वर्तते । 'क' इत्यस्य गलितमखः पृष्ठत्वात्कालो न ज्ञायते किंतु तदाधुनिकमेव । 'ङ' इति शके १६७७ युवनीमसंवत्सरे लिखितम् । 'ज' इत्यस्य लेखनकालः संवत् १८७८ इति वर्तते । इतराणि सर्वाणि शकविहीनान्येव ।

+ इदं तु तर्कवामिसकाशुच्छोधनकालादूर्ध्वं ग्राह्यमतस्तद्वानन्दाश्रमस्थे पण्डितैः समीक्ष्य तत्पाठान्तराणि स्वीकृतानि ।

एतेषां सौम्यभेदाभ्यां 'क, ख, ज, 'ग, घ, ङ, 'ङ, झ, ञ, ट, ' इति च
 द्वयोर्बर्गो भ्रूयन्ति । प्रथमे वर्गः कलिङ्गतास्थानीय इत्यभिहितः । अन्तिमः
 काशीस्थानीयः । मध्यमस्य स्थानोल्लेखाभावांश्चामकरणं कर्तुं न शक्यते । त्रिषु
 वर्गेषु 'घ, ङ, झ, ञ, ' इति शुद्धान्युपलब्धानि । इतराण्यतीवाशुद्धान्यविश्वस-
 नीयानि च । पाठभेदे शुद्धानां यत्रैकमर्थं स पाठः स्वीकृत एव । वैमत्ये तु
 'वरीयस्त्वं 'घ, च, ' इत्येताभ्यां दत्तम् । एतयोर्विसंवादे यत्र बहूनां पक्षपातः
 संगृहीतः । तेन प्रायशो 'ग, घ, च, ङ, झ, ञ, ट, ' इत्येतेषां साहचर्यं दृष्टम् ।
 सर्वथा शंकराचार्यकृतभाष्यस्याक्षरश्रुत्वात्प्रत्युपस्थापने यत्नः कृतः स कियतां-
 शो न सफल्यभूत् इति न निश्चीयते ।

'ङ' पुस्तके काठकोपनिषन्मूलमेव वर्तते । 'ग, घ, च, ' पुस्तकेषु भाष्यमेव ।
 इतरस्मिन् समूहानि सभाष्याणि टीकायुक्तानि च । 'क, ख, ज, ' पुस्तकान्यान-
 न्दज्ञानकृतटीकायुक्तानि । 'झ, ञ, ट, ' इत्येतानि च गोपालेन्द्रयतिकृतटीका-
 सहितानि भवन्ति । आनन्दज्ञानकृतविवरणस्य काश्याद्गोपालेन्द्रयतिना तस्यैव
 विस्तरः कृत इति तत्र तत्र टीकासाम्याद्भाति । आधुनिकमुद्रणे द्वे अपि टीके
 अर्थसौख्येभ्याय सप्रावेशिते । पाठान्तराणि प्रतिपृष्ठमूले प्रकाशितानि ।

वैजनाथ/काशीनाथ राजवाडे.

तृतीयावृत्तिप्रस्ताविका ।

द्वितीयावृत्तप्रस्ताविकामुपनिषदर्थपरिशुद्धिकर्तृणामर्थसौलभ्यसंपादनाय तत्र तत्र भाष्य
 एतदवृत्तिकाया अग्रतो मूलं समावेशितम् । अथ च पूर्वावृत्तौ यद्यत्र यत्र शोधनक-
 र्णानियुक्तजनाभामनवधानतया स्वलिखितमासीत्तदप्यत्र संशोध्य संस्कृतमिति विद्वद्भिरः
 म्यूहनीयम् । तथा प्रतिमन्त्रविभागाद्यप्रतीकवर्णानुक्रमोऽप्यत्र संगृह्य मुद्रितः । इत्यु-
 न्त्यह्यपकमुचिकया प्रस्ताविकया ।

गुण्मदीय

आपटे इत्युपोहो नारायणतनूजो हरिकर्मा.

त्रिसङ्ख्येण नमः ।

काठकोपनिषत्

आनन्दगिरिगोपालयतीन्द्रविरचितटीकाद्वयसंवलितेन
श्रीमच्छांकरभाष्येण समेता ।

ॐ सह नाविति शान्तिः ।

ॐ नमो भगवते वैवस्वताय मृत्यवे ब्रह्मविद्याचार्याय नचिकेतसे च ।

आ०टी०—धर्माधर्माद्यसंसृष्टं कार्यकारणवर्जितम् ॥

कालादिभिरविच्छिन्नं ब्रह्म यत्तन्नामाभ्युहम् ॥ १ ॥

कः साक्षात्कृतपरमानन्दो यावदधिकारं याम्ये पदे वर्तमानोऽकर्तृब्रह्मात्मतानुभव
बलतो भूतयातनानिमित्तदोषैरलितस्वभाव आचार्यो वरप्रदानेन परब्रह्मात्मैक्यविद्यामु
पादिदेशं यस्मै चोपदिदेश ताभ्यां नमस्कुर्वन्नाचार्यभक्तेर्विद्याप्राप्त्यङ्गत्वं दर्शयति—
ॐ नमो भगवते वैवस्वतायेति ।

गो०टी०—ब्रह्माद्वयं परानन्दं धर्मादीनामगोचरम् ॥

कार्यकारणनिमुक्ते शिवं परमुपास्महे ॥ १ ॥

नत्वा देवमुमाजानि स्मृत्वा गुरुपदाम्बुजम् ॥

ध्यात्वा गौरीमहं कुर्वे कठमप्यविवेचनम् ॥ २ ॥

क माष्यमतिगम्भीरं क चाहं मन्दबुद्धिगः ॥

तथुऽपि गुरुवर्याणां पादसंस्मृतितो यते ॥ ३ ॥

भगवान्भाष्यकारो यमनचिकेतःसंवादरूपेण प्रवृत्ताः कठवर्णाद्यर्थाचिरव्याप्तुश्चिकी-
र्षितस्य भाष्यस्य निर्विघ्नप्रचयगमनादिश्रयोज्जमाय ब्रह्मविद्याचार्यनतिलक्षणं मङ्गलमाच-
रज्ञादौ यमं नमस्करोति-नम इति । मृत्यवे नम इत्यन्वयः । ननु न यमो नमस्कार्यो
मारयतीति मृत्युरिति व्युत्पत्त्या भूतयातनादिकर्तृत्वेन देवेष्वन्वात्रिदुष्टो ह्याचार्यो नाम
भवतीत्युक्त्याऽऽह-भगवत् इति । उत्पत्तिं च विनाशं च भूतानामागतिं गतिम् ।
वेत्ति विद्यामविद्यां च स वाच्यो भगवान्मि[ती]तिस्मृतेर्यमः करतलीकृतब्रह्मत्वोऽपि चाव-
दधिकारं याम्ये पदे वर्तमानः प्रारब्धमतिवाहयभक्तृब्रह्मात्मतानुभवबलतो भूतयातनादि-

दोषैरलिसंस्वभाव इति युक्तं तस्य जन्मस्कार्यस्वमिति भावः । तस्य हिरण्यगर्भोत्मकसूर्य-
प्रभधृत्वेन महत्त्वं दर्शयति—वैवस्वतायेति । विवस्वतोऽपत्यं पुमान्वैवस्वतस्तस्मै वैव-
स्वतृतीय भगवते ब्रह्मविद्याचार्याय मृत्युवे नम इत्यन्वयः । एवं यमनतिं कृत्वा वरप्रदा-
नेन यस्मै यमो नचिकेतसे ब्रह्मविद्यां प्राह यस्माच्च ब्रह्मविद्या लोके वृद्धिं गता तं नम-
स्करोति—नचिकेतस इति । नम इति संबन्धः । चकारो मङ्गलद्वयसंभ्रम्यद्वारा
भक्तेर्विद्याप्राप्त्यङ्गत्वसूचकः ।

अथ काठकोपनिषद्ब्रह्मिणां सुखार्थप्रबोधनार्थमल्पग्रन्था वृत्तिरारभ्यते ।
सदेर्धातोर्विशरणगत्यवसांदनार्थस्योपनिषत्पूर्वस्य किंप्रत्ययान्तस्य रूप-
मुपनिषदिति । उपनिषच्छब्देन च व्याचिख्यासितग्रन्थप्रतिपाद्यवेद्यव-
स्तुविषया विद्योच्यते । केन पुनरर्थयोगेनोपनिषच्छब्देन विद्योच्येत
इत्युच्यते । ये मुमुक्षवो दृष्टान्तुश्रविकप्रविषयवितृष्णाः सन्त उपनिषच्छ-
ब्दवाच्यां वक्ष्यमाणलक्षणां विद्यामुपसद्योपगम्य तन्निष्ठतया निश्चयेन
शीलवन्ति तेषामविद्यादेः संसारबीजस्य विशरणोदिसनादिनाशना-
दित्यनेनार्थयोगेन विद्योपनिषदित्युच्यते । तथा च वक्ष्यति—
“निचाद्य तं मृत्युमुखान्प्रमुच्यते” इति ।

आ०टी०—अथशब्दो मङ्गलार्थः । चिकीर्षितं प्रतिजानीते—काठकेति । ननुपनिषदो
वृत्तिर्चाऽऽरब्धव्या प्राणिनां कामकलुषितचेतसागुपनिषच्छ्रवणात्पराब्रह्मत्वाद्दिशिष्ण-
स्यधिकारिणो दुर्निरूपत्वाद्ब्रह्मवक्ष्य च सत्यस्य कर्मस्यैव निवृत्तेरुपनिषज्जन्यविद्याया
निष्प्रयोजनत्वाज्जिवस्य चासंसारिब्रह्मात्मतायाः प्रतिपादयितुमशक्यत्वेन निर्विषयत्वा-
द्येत्याशङ्क्योपनिषच्छब्दनिर्वचनेन विद्याया विशिष्टाधिकार्यादिमत्त्वप्रदर्शनेन तज्जन-
कस्य ग्रन्थस्यापि विशिष्टाधिकार्यादिमत्त्वेन व्याख्येयत्वं दर्शयितुं प्रथममुपनिषच्छब्द-
स्वरूपसिद्धिं तावदाह—उपनिषत्पूर्वस्येति । ब्रह्मविद्यायामुपनिषच्छब्दस्योपनिषदं भो
ब्रह्मीत्यादिप्रयोगदर्शनाद्भात्वर्थमाह—उपनिषच्छब्देनेति । कल्मसावयवशैक्यैव मयी-
गसंभवे समुदायशक्तिरुपनिषच्छब्दस्य न कल्पनीयेत्याह—केन पुनरिति । षट्छ
विशरणगत्यवसादनेष्विति धातोर्विशरणमर्थमांदाय योगवृत्तिमाह—उच्यतु इति ।
विषयेषु क्षयिष्णुत्वादिदोषदर्शनाद्विरक्ताः केचन मुमुक्षवः प्रसिद्धा न सर्वे भवादशाः
कामुका एवेति यच्छब्देन प्रसिद्धावद्योतकेन कथयति । आनुश्रविकाः शब्दप्रति-
पत्तयः स्वर्गभोगादयः । उपसद्येति । आचार्योपदेशाल्लब्ध्वा यत्पत्साक्षात्कारं शील-
यन्ति संसार्यसंसार्यैक्यासंभवनादि निरस्यन्तीत्यर्थः ।

१ ज. ट. सुखेनार्थवो । २ ग. च. ०र्थप्रतिबोधनम् । ३ ड. म. ०बोधनम् । ४ ड. म. ट.
‘ग्रन्थवृ’ । ५ ड. म. ट. ‘च्यतेऽस्त्रीच्य’ । ६ ड. न. म. व. ‘नुभ्रावि’ । ७ ड. म. न. ट.
‘च्छब्देन व’ । ८ ग. च. ‘ष्ठ्या’ । ९ ग. ट. ‘णाद्विशिष्टादि’ ।

शो०टी०—यदर्थं मङ्गलचरणं, कृते तत्प्रतिज्ञानीते—अथेत्यादिना । अथशब्दो मङ्गलार्थः । काठकोपनिषद्वल्लीनां मृत्यनचिकेतःसंबद्धपरिसुमासिपर्यन्ता काठकोपनिषत् । तदेकदेशा बहुयो लताः कल्पलतावदभीष्टफल्दाः । तासां वृत्तिर्माष्यं तल्लक्षणसत्त्वादा-
 र्भ्यते प्रक्रम्यत इत्यर्थः । ननु भर्तृप्रपञ्चादिभिरेव व्याख्यातत्वात्तान्नाऽऽरम्भणीया वृत्ति-
 रित्यत आह—अल्पग्रन्थेति । अन्येषां शब्दतो बहुत्वादर्थतश्च न्यूनत्वात्तरुगतार्थं
 माष्यम् । अल्पा ग्रन्थाः शब्दा यस्याः सा तथोक्ता । ननु ‘अत्र चराचरग्रहणात्’ इत्यां-
 दिभिरधिकरणैरेव निर्णीतार्थत्वादुपनिषत्तु व्याख्येयेत्यत आह—सुखार्थेति । सुखेना-
 न्यायासेनार्थस्य वाक्यार्थस्य प्रबोधनार्थं सम्यग्ज्ञानाय पदार्थज्ञानपूर्वकवाक्यार्थज्ञानायेति
 यावत् । ननुपनिषद्वे वृत्तिर्नाऽऽरब्धव्याऽधिकारिप्रयोजनविषयसंबन्धानामभावात् ।
 तथा हि प्राणिनां कामकलुषितचेतसामुपनिषच्छ्रवणात्पराङ्मुखत्वेन बिकेकादिमतोऽधि-
 कारिणो दुर्लभत्वादुपनिषद्भिः कर्तृत्वादिविशिष्टजीवस्यासत्तारिब्रह्मात्मतायाः प्रतिपाद-
 यितुमशक्यत्वेन ब्रह्मात्मैक्यविषयाभावादेव प्रयोजनमपि न लभ्यते बन्धस्य सत्यत्वेन
 विद्यायास्तन्निवर्तकत्वायोगात्कर्मभिरेव तन्निवृत्तः संसृज्यते एव संबन्धो नेत्याशङ्क्यो-
 पनिषच्छब्दनिर्वचनेन विद्याया विशिष्टाधिकार्यादिमत्त्वप्रदर्शनेन तज्जगत्प्रत्यक्षस्यापि
 विषयप्रदिमत्त्वं दर्शयितुमादावुपनिषच्छब्दस्वरूपनिष्पत्तिप्रकारं तावदाह—उपनिषद्व-
 द्येति । शिथिलीकरणप्राप्तिनाशार्थकस्य किञ्चित्प्रत्ययोऽन्ते यस्य स तथा । तस्मै
 सदेर्धातोरुपपूर्वस्य निपूर्वस्य रूपं निष्पन्नशब्दस्वरूपमुपनिषदित्यर्थः । एवमुपनिषच्छ-
 ब्दस्वरूपं निरुच्योपनिषदं भो ब्रूहीत्यादौ । ब्रह्मविद्यायामुपनिषच्छब्दप्रयोगदर्शनादुप-
 निषच्छब्देन ब्रह्मविद्योच्यत इत्याह—उपनिषच्छब्देनेति । उक्तश्रुतिप्रसिद्धिद्योत-
 कश्चशब्दः । व्याख्यातुमिष्टो ग्रन्थ उपनिषद्वपस्तस्य प्रतिषेधकारिणश्च वेद्य-
 यद्वस्तु ब्रह्मात्मैक्यं तद्विषयो यस्याः सा तथा । ननुपनिषच्छब्देन विद्या किं समुदायश-
 क्त्याऽभिधीयत उतावयवशक्त्या । नाऽऽद्यः । लोके विद्यायामुपनिषच्छब्दस्य प्रये-
 ग्गभावेन समुदायशक्तेरनुसत्त्वात्कल्प्यायाश्च तावयवशक्त्या वाच्यत्वात् । न द्वितीयः ।
 योगवृत्तेरन्यत्रादि संभवादिनि शङ्कते—केनेति । अस्मिन्निर्णयेऽर्थसन्देहस्तेन । कर्मणस्त-
 बन्धमादायोपनिषच्छब्देन विद्योच्यत इत्यर्थः । उक्तरीत्या न समुदायार्थो नाभ्यवय-
 वार्थ इति भावः । षट्क विशरंगगत्यवसावनेष्विति स्मृतेरपि षट्कद्रव्यापयववृत्ति-
 विद्यायां दर्शयिष्यामीत्याह—उच्यते इति । प्रथममुपशब्दलक्ष्यार्थमाह—य इति ।
 दृष्टाः प्रत्यक्षेण स्रक्चन्दनवनितादयः शब्दश्रवणमनु गम्या दानुश्रविकाः । ते च ते
 विषयाश्च तेभ्यः सयिष्णुत्वप्रातिशयत्वादिभिर्हेतुभिर्विगता तृष्णाऽऽद्या, वेपं ते
 तथारूपाः सन्तः च इदमुपलक्षणं शंभादेः । मुहुसवो मोक्षच्छवः प्रसिद्धाः । शाप्तो
 दान्त इत्यादौ वक्ष्यमाणलक्षणं स्वरूपं यस्याः स तां विद्यामुपसद्योपगम्य प्राप्येत्यर्थः ।

निशब्दार्थमाह—तन्निष्ठयेति । तस्यां निष्ठाऽनन्वयापरता येषां ते तन्निष्ठास्तिष
मावस्तुनिष्ठा तथा निश्चयेन फलावश्यकत्वबुद्ध्या शील्यन्त्यसंसारैक्यासं
स्यन्ति साक्षात्कारपर्यन्तमित्यर्थः । धात्वर्थद्वयं संगृह्याऽऽह—तेषामिति । संसारबी
जस्य कर्तृत्वादिकारुणस्याविद्यादेरादिपदेन कामकर्मादिपरिग्रहः । विशरणादित्यस्
व्याख्याने विशसूनादिति । शिथिलीकरणादित्यर्थः । अवसादनार्थमाह—विनाशना
दिति । उक्तार्थमुपसंहरति—इत्यनेनेति । उक्तेऽर्थे श्रुतिं प्रमाणयति—तथा
चेति ।

पूर्वोक्तविशेषणान्मुमुक्षुणा परं ब्रह्म गमयतीति ब्रह्मगमयितृत्वेन
योगाद्ब्रह्मविद्योपनिषत् । तथा च वक्ष्यति—“ ब्रह्म प्राप्नो विर-
जोऽभूद्विमृत्युः ” इति । लोकादिर्ब्रह्मजज्ञो योऽग्निस्तद्विष-
यया त्रिधाया द्वितीयेन वरेण प्रार्थ्यमानायाः स्वर्गलोकफलप्राप्ति-
हेतुत्वेन गर्भवासजन्मजुराण्युपद्रववृन्दस्य लोकान्तरे पौनःपुन्येन
प्रवृत्तस्यावसाद्वितृत्वेन शैथिल्यापादनेन धात्वर्थयोगादग्निविद्याऽप्यु-
पनिषदित्युच्यते । तथा च वक्ष्यति—“स्वर्गलोका अमृतत्वं भजन्ते”
इत्यादि । ननु चोपनिषच्छब्दनायेतारो ग्रन्थमप्यभिर्लेपन्ति । उपनिषद्-
मधीमहेऽध्यापयाम इति च । एवं नैष दोषोऽविद्यादिसंसारहेतुविशर-
णोदितः रुदिधात्वर्थस्य ग्रन्थमात्रेऽसंभवाद्विद्यायां च संभवात् । ग्रन्थ-
स्यापि लादध्वनेन तच्छब्दत्वोपपत्तेः । आयुर्द्धृतमित्यादिवत् । तस्मा-
द्विद्यायां मुख्यया वृत्त्योपनिषच्छब्दो वर्तते ग्रन्थे तु भक्त्येति । पूर्वमु-
पनिषद्विचनेनैव विशिष्टोऽधिकारी विद्यार्थामुक्तः । विषयश्च विशिष्ट
उक्तो विद्यायाः परं ब्रह्म प्रत्यगात्मभूतम् । प्रयोजनं चास्या उप-
निषद् आत्यन्तिकी संसारनिवृत्तिर्ब्रह्मप्राप्तिलक्षणा । संबन्धश्चैवंभूतप्र-
योजनेनोक्तः । अतो यथोक्ताधिकारिविषयप्रयोजनसंबन्धाया विद्यायाः
करतलन्यस्तामलकवंत्प्रकाशकत्वेन विशिष्टाधिकारिविषयप्रयोजनसं-
बन्धा एता वल्लयो भवन्तीति ।

आ०टी०—गत्यर्थमादायाऽऽह—पूर्वोक्तेति । अग्निविद्यायामप्यवसादनमादायोपनि-
षच्छब्दस्य वृत्तिमाह—लोकादिरिति । मूरादिलोकानामादिः प्रथमजो ब्रह्मणो जातो
ब्रह्मस्य स एव जानातीति ज्ञः । ग्रन्थे तु भक्त्येत्सुपचरंणोपनिषच्छब्दप्रयोग इत्यर्थः ।

१. अ. वनूप । २. ख. लषन्ति । ३. ज. च. हेऽध्यापयामह इ । ४. ग. च. नैव । ५. क.
ज. णादेधोत्व । ग. घ. च. णात्सदेधोत्व । ६. क. ख. ज. तु भाक्त्ये । ग. घ. झ. ञ. ट.
तु भाक्त इति । ७. क. झ. ञ. ट. षच्छब्दविव । ८. क. ख. ज. या. उक्तः । ९. ०. क. झ. ञ. ट.
संबन्धप्रयोजनायाः ।

उपनिषच्छब्दानवचनन सिद्धसंभ्रमाह—एवमित्यादिना । आत्यन्तिकी निदाननिवृत्त्या
मङ्गला^{१५} प्रवेक्षती । निदानं चान्वयव्यतिरेकशास्त्रन्यायेभ्यः संसारस्याऽऽत्मैकत्वाविद्या ।
सा च न कर्मणा विनिवर्ततेऽतो विद्यायाः प्रयोजनेन साध्यसाधनलक्षणः संबन्ध इत्यर्थः ।

गो० टी० —सदेर्गत्यर्थमादायाऽऽह—पूर्वोक्तेति । कर्तृत्वाद्यनर्थमूलाविद्यां नेहस्य
पूर्वोक्तविशेषणान्साधनचतुष्टयसंपन्नान्सादयति परब्रह्म गमयतीति व्युत्पत्त्या ब्रह्मगम-
यितृत्वयोगेन योगात्संबन्धाद्ब्रह्मविद्योपनिषच्छब्देनोच्यत इत्यर्थः । उक्तेऽर्थे व्याख्येय-
श्रुतिवाक्यं प्रमाणयति—तथा चेति । विद्यया ब्रह्मं प्राप्नोति विगतं रजो यस्मात्स
विरजोऽज्ञानशून्योऽभूत् । अत एव कार्यनिवृत्तिरित्याह—विमृत्युरिति । मृत्योर्मे-
रणोपलक्षितसंसाराद्विगत इत्यर्थः । ननु व्याचिरुपासितग्रन्थप्रतिपाद्यविद्योपनिषच्छब्दे-
नोच्यत इत्युक्तम् । तथात्वेऽग्निविद्याप्रकाशनापत्तेरित्याशङ्क्य सदेरग्निविद्यामव-
सादनविशरणार्थावादायोपनिषच्छब्दस्य वृत्तिमाह—लोकैकादिरिति । लोकानामादिः
प्रथमजो ब्रह्मणो जातो ब्रह्मजः स एव ज्ञानातीति ज्ञस्तद्विषयाया अग्निविषयायाः ।
जरादीत्यादिपदेन मरणादिसंग्रहः । वृन्दस्य सन्नुहस्यावसादयितृत्वेन धात्वर्थयो-
गादग्निविद्याऽप्युपनिषच्छब्देनोच्यत इत्यन्वयः । इतस्क्रियातो वैषम्यमाह—लोकान्-
न्तर इति । उक्तेऽर्थे वाक्यशेषं प्रमाणयति—तथा चेति । स्वर्गलोकं यजमानो
भूमृतत्वं देवत्वं मजन्ते प्राप्नुवन्तीत्यर्थः । उपनिषच्छब्दस्य ग्रन्थेऽध्यापकप्रयेतृप्रसिद्धि-
विरोधं शङ्कते—मन्विति । प्रथमचकार एवकारार्थः क्रियान्वयी । द्वितीयः प्रयोगद्व-
यसमुच्चयार्थः । उपपादितयोगार्थस्य विद्यायामेव संभवात्सैव तच्छब्देनोच्यत इति
परिहरति—नैष दोष इति । प्रतिज्ञायां हेतुमाह—अविद्येति । अविद्याकामक-
र्मैत्येवमादिर्यः संसारस्तस्य कर्तृत्वादेर्हेतुस्तस्य विशरणादेरादिपदेन गत्यवसादयोर्ग्रहणं
भवति । ननु ग्रन्थे प्रयोगः कथमित्यत आह—ग्रन्थस्थापीति । तादर्थ्येनेति सोऽर्थः
प्रथेज्जनं यस्य स तद्व्यर्थस्य भावस्तादर्थ्यं तज्जनकत्वेनेति यावत् । स शब्द उप-
निषदिति यस्य स तच्छब्दस्तस्य भावस्तच्छब्दत्वं तस्योपपत्तेः संभवादित्यर्थः । तज्ज-
नके तच्छब्दप्रयोगे दृष्टान्तमाह—आयुरिति । आयुष्प्रदे वृत आयुष्पदवदित्यर्थः ।
उपसंहरति—तस्मादिति । ग्रन्थे तु भक्त्येति लक्षणयोपनिषच्छब्दप्रयोग इत्यर्थः ।
उपनिषच्छब्देन सिद्धसंभ्रमाह—एवमित्यादिना । उपनिषत्त्रिवचनमुपनिषच्छब्दस्य
योगार्थकथनं तेन विशरणावसादनार्थानुगमेन विद्यायां विवेकादिविशेषणविशिष्टोऽधि-
कार्भुक्तो गत्यर्थानुगमेन मुमुक्षुर्शब्दितत्त्वंपदलक्ष्यप्रत्यगात्मभूतं परं ब्रह्म विद्यायां विशि-
ष्टोऽसाधारणो विषय उक्तोऽस्या विद्यायाः प्रयोजनं चाविद्यानिवृत्तिद्वारा संसारनि-
वृत्तिरात्यन्तिक्यारोपिताभावस्याधिष्ठानात्मकत्वेन ब्रह्मप्राप्तिर्लक्षणा निवृत्तिः । अथवा
ब्रह्मप्राप्तेस्तद्रूपनिरतिशयानन्दप्राप्तेर्लक्षणा ज्ञापिकेत्यर्थः । संबन्धमाह—संबन्धश्चेति ।

एवंभूतप्रयोजनेन-संसारनिवृत्त्यादिप्रयोजनेन । संबन्ध उक्तो ज्ञानादीनामिति शेषः ।
 अयं शानो न हि सर्वो लोकः कांमादिपुरतश्चस्तद्वदनेकजन्माजितमुकुतपरिपाकाच्छब्द-
 सत्त्वाध्यायिकारिणः कस्यचित्संभवोद्धन्वस्यं च मिथ्यात्वेनाविद्याकल्पितत्वात्कर्मभिर्नि-
 वृत्त्ययोगादन्वयव्यतिरेकात्पुंशुक्तिरुत्त्वज्ञानेनैव रजतभ्रान्तेर्न्यायन शास्त्रेण च ज्ञाने-
 नैव बन्धानेवृत्तेरत एवाकर्तृब्रह्मात्मैक्यविषयस्यापि संभवः । एवं ज्ञानेनाविद्यानिवृत्ते-
 र्जन्यजनकभावः संबन्ध इत्येवमूहनीयमित्यधिकारिविषयप्रयोजनसंबन्धत्वेन विद्यायास्त-
 जनकवल्लीनामपि तैः संबन्धादधिकार्यादिमत्त्वमित्यभिप्रेत्याऽऽह — अत इति । प्रका-
 शकत्वेन जनकत्वेन । विशिष्टेति । विशिष्टान्यधिकारिविषयप्रयोजनानि तैः संबद्धा
 एता व्याख्येयत्वेन बुद्धिस्थाः । तासां व्याख्येयत्वमुपसंहरति—इत्यत इति ।

अतस्ता यथाप्रतिभानं व्याचक्ष्महे—

ॐ उशन्ह वै वाजश्रवसः सर्ववेदसं ददौ ।

तस्य ह नचिकेता नाम पुत्र आस ॥ १ ॥

तत्राऽऽख्यायिका विद्यास्तुत्यर्था । उशन्कामयमानो ह वा इति
 वृत्तार्थस्मरणार्थो निपातो वाजमन्नं तद्दानादिनिमित्तं श्रवो यज्ञो यस्य
 स वाजश्रवा रुढितो वा तस्यापत्यं वाजश्रवसः किल विश्वजिता सर्व-
 मेधेनेजे तत्फलं कामयमानः । स तस्मिन्कृतौ सर्ववेदसं सर्वस्यं धनं
 ददौ दत्तवान् । तस्य यजमानस्य ह नचिकेता नाम पुत्रः किलाऽऽस
 बभूव ॥ १ ॥

अ ० टी ०—वश कान्तावित्यस्य ज्ञान्तं रूपमुशान्ति । श्रवः कीर्तिः । सर्वमेधेन
 सर्वस्वदक्षिणनेजे यजनं कृतवानित्यर्थः । सदसि यज्ञसमायां येऽन्ये मिलिता ब्राह्मणा-
 स्तेऽयश्च ॥ १ ॥

गो ० टी ०—औद्धत्यं परिहरति—यथेति । यथाप्रतिभानं यथाज्ञानं व्याचक्ष्महे
 व्याख्यानं दुरीहे । नभिन्यच्छ्रेय इत्यारभ्यैवोपनिषद्वाख्यानार्हा विद्याजनकत्वात्प्रथमाया
 आऽऽख्यायिकारूपत्वेन विद्यानकृत्वादित्यत आह—आख्यायिकेति । विद्यायां प्रवृ-
 त्तिहेतुस्तुत्युपयोगित्वेन तदाधिकारहेत्वग्निविद्याप्रतिपादकत्वेनाऽऽद्याया अपि व्याख्ये-
 यत्वमिति भावः । वश कान्तौ कान्तिरिच्छा । वशघातोः शतृप्रत्यय उशान्तिरिति रूपं,
 वृत्तार्थो भूतार्थः । यज्ञः कीर्तिः । रुढितो वा वाजश्रवा इत्यनुवृत्ते सर्वमेधेन सर्वस्वद-
 क्षिणनेजे यजनं कृतवानित्यर्थः । तत्फलं विश्वजितः फलम् । अर्थान्तरप्रसिद्धय-
 योती द्वितीयो निपातः ॥ १ ॥

• तं ह कुमारं सन्तं दक्षिणासु नीयमानासु
• श्रद्धाऽऽविवेश सोऽमन्यत ॥ २ ॥

तं ह नचिकेतसं कुमारं प्रथमवयसं सन्तमप्राप्तप्रजननशक्तिं बालमेव
• श्रद्धाऽऽस्तिक्यबुद्धिः पितुर्हितकामप्रयुक्तांऽऽविवेश प्रविष्टवती । कस्मि-
न्काञ्च इत्याह—ऋत्विग्भ्यः सदस्येभ्यश्च • दक्षिणासु नीयमानासु
विभागेनोपनीयमानासु दक्षिणार्थासु गोषु स आधिष्ठश्रद्धो नचिकेता
अमन्येत ॥ २ ॥

आ०टी०—॥ २ ॥

• गो०टी०—अप्राप्तप्रजननशक्तिमप्राप्ता प्रजनने प्रजोत्पादन शक्तियेन स तं श्रद्धाऽऽ-
विवेशेत्यन्वयः । ननु गर्वधीनः स्वार्थं न व्यापारयेदिति म्भयात्कथं स्वेष्टानुक्त्वा श्रद्धं त्यत
आह—पितुरिति । काम्यत इति कामे हितश्चासौ कामश्च हितकामः स्वर्गादिरिति
यावत् । तेन प्रयुक्तं जनिता जनकाद्दशज्ञानाधीनेत्यर्थः । प्रविष्टवतीति । स श्रद्धा-
षास्त्रात् इति भावः । दक्षिणास्वित्यादिवाक्यभाकाङ्क्षापूर्वकमपेक्षितं पूर्यन्व्यकरोति-
कस्मिन्निति । सदस्येभ्यश्चेति । ऋत्विग्भ्योऽन्ये सदसि यज्ञसमायां ये मिलितास्ते-
भ्यश्च विभागेनेत्येतस्यैतावदित्युपनीयमानासु दीयमानासु दक्षिणास्विति व्युत्पष्ट-
दक्षिणार्थास्विति । विशेष्यं पूरगति—गोष्विति । ऋत्विगादिभ्यो गोषु दीयमा-
नासु तं श्रद्धाऽऽविवेशेत्यन्वयः ॥ २ ॥

पीतोदका जग्धतृणा दुग्धदोहां निरिन्द्रियाः । अनन्दा

नाम ते लोकास्तान्स गच्छति ता ददत् ॥ ३ ॥

• कथमित्युच्यते—पीतोदका इत्यादिना । दक्षिणार्था गावो विशेष-
ष्यन्ते । पीतमुदकं याभिस्ताः पीतोदकाः । जग्धं भक्षित्वं तृणं याभिस्ता
जग्धतृणाः । दुग्धे दोहः क्षीरारूयो यासां तां दुग्धदोहा । निरि-
न्द्रिया अप्रजननसमर्था जीर्णा निष्फला गाव इत्यर्थः । यास्ता एवं-
भूताः ऋत्विग्भ्यो दक्षिणाबुद्ध्या ददत्प्रयच्छन्नन्दा अनानन्दा
अमुंस्वां नामेत्येतथे ते लोकास्तान्स यजमानो गच्छति ॥ ३ ॥

१ क. ख. 'स्तिकी बु । २ झ. ज. 'न्यताऽऽलोभितवान् ॥ २ ॥ ट. 'न्यताऽऽलोभितवान्
॥ २ ॥ ३ ख. ज. 'र्थः । यत्स्ता । ४ झ. ज. ट. 'ता ऋ' । ५ ग. च. 'नामान इत्ये' ।
६ क. ख. ज. 'ति ता ददत् ॥ ३ ॥

आ०टी०—पीतमृदकं प्रागेव नोत्तरकालं पानशक्तिरप्यस्तीत्यर्थः । यथावसरं गुरोर्निष्ठं ज्ञात्वा शुश्रूषणे प्रवृत्तिर्मुख्या । आशांवेशेन मध्यमा । तदपरिपालनेनाद्यमा । मया दत्तेन यत्कर्तव्यमद्य यमस्य करिष्यति तां कृत् कर्तव्यमासीन्नाऽऽसीदेव विधानाभावात् । कथं तस्युक्तवानित्यत आह—नूनमिति ॥ ३ ॥

गो०टी०—मननप्रकारं प्रश्नपूर्वकमवतारयति—कथमित्यादिना । विशेष्यन्ते पीतोदकत्वादिविशेषेण संयुज्यन्ते । पीतमृदकं प्रागेव नोत्तरकालं पानशक्तिरप्यस्तीत्यर्थः । एवं दानोत्तरकाले तृणमक्षणे द्रोहने च न शक्तिरित्यर्थो द्रष्टव्यः । अप्रजननसमर्थाः गर्जनने वत्सप्रसवे सामर्थ्यशून्याः । निष्फला इति । शकृदपि द्रवीभूतेति निष्फला इत्युच्यन्ते । यत् प्रयच्छन्स गच्छतीत्यन्वयः । कानित्यपेक्षायामाह—त इति । तच्छब्दः प्रसिद्धार्थक इत्याह—य इति । प्रसिद्धा लोका इत्यर्थः । कीदृग्विधा इत्यपेक्षायामाह—अनन्दा इति । न नन्दा आनन्दयन्तीति नन्दाः सुखजनकास्ते न भवन्तीत्यनन्दास्तदाह । अनन्दा असुखनामान इत्येतदिति ॥ ३ ॥

स होवाच पितरं तत कस्मै मां दास्यसीति । द्वितीयं तृतीयं तं होवाच मृत्यवे त्वा ददामीति ॥ ४ ॥

तदेवं कृत्वसंपत्तिनिमित्तं पितुरनिष्टं फलं मया पुत्रेण सता निवारणीयमिदं प्रदानेनापि क्रतुसंपत्तिं कृत्वेत्येवं मत्वा पितरमुपगम्य स होवाच पितरं हे तत तात कस्मै ऋत्विग्विशेषाय दक्षिणार्थं मां दास्यसि प्रयच्छसीत्येतत् । एवमुक्तेन पित्रोपेक्ष्यमाणोऽपि द्वितीयं तृतीयमप्युवाच कस्मै मां दास्यसि कस्मै मां दास्यसीति । नायं कुमारस्वभाव इति क्रुद्धः सन्पिता तं ह पुत्रं किलोवाच मृत्यवे वैवस्वताय त्वा त्वां ददामीति ॥ ४ ॥

आ०टी०—॥ ४ ॥

गो०टी०—मननप्रकारं मुपसंहरन्नोत्तरवाक्यमुपसंहरति—तदेवमित्यादिना । एवं पूर्वोक्तगोदक्षिणया क्रतोरसंपत्तिरसाङ्गता निमित्तं यस्य फलस्य तथा । पुत्रेण मृता पुनःस्रो नैरुकात्रायत इति व्युत्पत्तेः सत्पुत्रेणेति यावत् । अपिशब्दो द्रव्यान्तरस्वातन्त्र्याभावयोः सूचकः । अग्रमप्रदानेनापि क्रतुसंपत्तिं कृत्वा पुत्रेण सता मया पितुरनिष्टं फलं निवारणीयमित्यन्वयः । दीर्घाभावश्छान्दस इत्याह—तातेति । दास्यसीति स नचिकेताः

पितरमुवाचेत्यन्वयः । एवं पूर्वोक्तवचसोक्तेन प्रेरितेन द्वितीयं द्वितीयवारं तृतीयं तृतीय-
वारं पुनः पुनरप्युवाचेत्यर्थः । किमित्यत आह—कस्मा इति । अपेक्षितं इत्यन्तर-
मवतारयति—नायमिति ॥ ४ ॥

बहूनामेमि प्रथमो बहूनामेमि मध्यमः । किंस्वि-
यमस्य कर्तव्यं यन्मयाऽद्य करिष्यति ॥ ५ ॥

स एवमुक्तः पुत्र एकान्ते परिदेवयाचकार । कथमित्युच्यते—बहूनां
शिष्याणां पुत्राणां वैमि गच्छामि प्रथमः सुमुख्यया शिष्यादिवृत्त्ये-
त्यर्थः । मध्यमानां च बहूनां मध्यमो मध्यमयैव वृत्त्यैमि । नाधमया
कदाचिदपि । तमेवं विशिष्टगुणमपि पुत्रं मां-मृत्यवे त्वा दंक्षामीत्युक्त-
वांन्पिता । स किंस्विद्यमस्य कर्तव्यं प्रयोजनं मया प्रत्तेन करिष्यति
यत्कर्तव्यमद्य । नूनं प्रयोजनमनपेक्ष्यैव क्रोधवशाद्बुक्तवान्पिता । तथाऽपि
तत्पितुर्वचो मृषा मा भूदित्येवं मृत्वा परिदेवनापूर्वकमाह पितरं शोका-
विष्टं किं मयोक्तमिति ॥ ५ ॥

आ० टी०—॥ ५ ॥

गो० टी०—एवमुक्त इति । पित्रेति शेषः । परिदेवयाचकार दीर्घचिन्तां कृत-
वानित्यर्थः । चिन्ताप्रकारं प्रश्नपूर्वकमवतारयति—कथमित्यादिना । बहूनां मुख्य-
वृत्तिमतमिति शेषः । मुख्यया यथावसरं ज्ञात्वा शुश्रूषणे प्रवृत्तिरूपयेत्यर्थः ।
शिष्यादीत्यादिपदेन पुत्रभार्यादयो गृह्यन्ते । मध्यमवृत्तिभाजां शिष्यादीनां
मध्यमानाम् । चकारो वृत्तिद्वयं कालभेदेन नचिकेतसि विद्यत इति द्योत-
नार्थः । मध्यमयैवेति । आज्ञादिवशेन शुश्रूषणे प्रवृत्तिरूपयेत्यर्थः । नाधमया
द्विन्नादिना कोपितः सुशुश्रूषणेऽप्रवृत्तिरूपया । पित्रादिना कोपितः कदाचिदप्यध-
मया नैमीति संबन्धः । एवं विशिष्टगुणं हीनवृत्तिरहितम् । मुख्यमध्यमवृत्तिभाजां
गुणवतः पुत्रस्य मृत्यवे दानमनुचितमित्याह—अरि पुत्रमिति । मया प्रत्तेन दत्तेन
द्वारा यत्कर्तव्यमद्य यमस्य करिष्यति तत्प्रयोजनं किं कर्तव्यमास्तीनाऽऽसीदेव विधा-
नाभावात् । कथं तर्ह्युक्तवान्त आह—नूनमिति । नूनं निश्चयः । अपेक्षितं पूरयन्तु-
स्तरमवतारयति—तथाऽपीति । तद्वचः पितुर्मृषामा भूदित्येवं परिदेवनापूर्वकं किं
मयोक्तमितिशोकाविष्टं पितरमाहेत्यन्वयः ॥ ५ ॥

१ अ. 'प्यतीति । २ अ. 'णां वा शिष्यादीनां क' । ३ ग. च. 'नां वा व' । ४ क. ख ग.
च. ज. ड. 'वेद' । ५ ग. प्र. 'या दत्ते' । ६ क. 'न किं क' । ७ अ. ग. ड. 'द्वयसमुषवे को' ।
८ ट. 'त'क' । ९ ठ. 'भाजां न' ।

अनुपश्य यथा पूर्वे प्रतिपश्य तथाऽपरे । सस्य-
मिव मर्त्यः पच्यते सस्यमिवाऽऽजायते पुनः ॥ ६ ॥

अनुपश्याऽऽलोचय निभालयानुक्रमेण यथा येन प्रकारेण वृत्ताः
पूर्वेऽतिक्रान्ताः पितृपितामहादयस्तव । तान्दृष्ट्वा च तेषां वृत्तमास्थातुम-
र्हसि वर्तमानाश्चापरे साधवो यथा वर्तन्ते तांश्च प्रतिपश्याऽऽलोचय तथा ।
न च तेषु मृषा करणं वृत्तं वर्तमानं वाऽस्ति । तद्विपरीतमसतां च वृत्तं
मृषा करणम् । न च मृषां कृत्वा कश्चिदज्जरामरो भवति । यतः सस्य-
मिव मर्त्यो मनुष्यः पच्यते जीर्णो भ्रियते । मृत्वा च सस्यमिवाऽऽ-
जायत आविर्भवति पुनरेवमनित्ये जीवलोके किं मृषाकरणेन । पाल-
याऽऽत्मनः सत्यम् । प्रेषय मां यमायेत्यभिप्रायः ॥ ६ ॥

आ० टी०—॥ ६ ॥

गो० टी०— निभालयेति । दीर्घालोचनं कुर्वित्यर्थः । उपसर्गं व्याचष्टे—अन्विति ।
क्रमेण । पितृपितामहाः क्रमेण वृत्ताः स्वधर्मे सत्यवचनादौ स्थिताः । तव पितृपिताम-
हादयो येन प्रकारेण वृत्तासं प्रकारमालोचयेत्यन्वयः । तद्वृत्तालोचनेन मम किं
स्थादित्यत आह—तानिति । वृत्तं सत्यवचनाद्यास्थातुं प्राप्तुमर्हसि योग्यो भवती-
त्यर्थः । आलोचयेत्यनन्तरं तांश्च दृष्ट्वा तेषामपि वृत्तं प्राप्तुमर्हसीत्यनुपङ्गः । न च तद्व-
त्तमसत्यवचनादिसहितमित्याह—न चेति । वृत्तं भूतम् । ननु भूताभावेऽपि वर्तमानं
भावि वा स्यादित्यत आह—वर्तमानमिति । वाशब्दोऽनुक्तमविष्यदुपसंग्रहार्थः ।
प्रत्यक्षादिप्रमाणविरोधात्तत्त्ववृत्तं नेति भावः । ननु मृषाकरणं चेद्देवत्वादिप्राप्तिहेतु-
स्तदा तत्त्यागोऽनुचित इत्याशङ्क्य तदेव नेत्याह—न चेति । तत्र हेतुत्वेन वाक्य-
मवतारयति—यत इति । सस्यमिवेति । यथा सस्यं फलितं रसवियुक्तं नश्यत्येवं
मनुष्योऽपि जीर्णो वृद्धावस्थां प्राप्य भ्रियते देहं त्यजतीत्यर्थः । न केवलं जरामरण-
भावेन किं तु जनिमानपीत्याह—मृत्वा चेति । अवस्थाद्वयसमुच्चयार्थश्चकारः ।
सस्यमिवेति । प्रावृत्काले वर्षधारासिक्तं सस्यं यथा प्रादुर्भवति तथा संचितकर्मोद्भवे
मनुष्योऽपि देहान्तरं प्राप्नोतीत्यर्थः । पुनराविर्भवति भ्रियते च यतोऽबो न कश्चि-
न्मृषा कृत्वा अज्जरामरो भवतीत्यन्वयः । प्रतिपदं व्याख्याय तात्पर्यार्थमाह—एव-
मिति । किं प्रयोजनं न किमपीत्यर्थः । यमायं प्रेषयं तदन्वात्मनः सत्यं
पालयेत्यन्वयः ॥ ६ ॥

१ झ. म. ट. 'ईसीति च' । २ ग. घ. झ. झ. म. ट. तेषां । ३ ज. 'न भविष्यद्वाऽस्ति ।
४ म. घ. च. 'रणं वा । न ५ झ. झ. म. ट. 'जराम' । ६ झ. म. ट. 'च तत एव स' ।
७ झ. ट. 'जराम' ।

वैश्वानरः प्रविशत्यतिथिर्ब्राह्मणो गृहान् ।

तस्यैतां शान्तिं कुर्वन्ति हरं वैवस्वतोदकम् ॥ ७ ॥

स एवमुक्तः पित्राऽऽत्मभः सत्यतायै प्रेषयामास । स च यमभ्रमं गत्वा तिस्रो रात्रीरुवास यमे प्रोषिते । प्रोष्याऽऽगतं यमममात्या भार्या वा ऊचुर्बोधयन्तो वैश्वानरोऽग्निरेव साक्षात्प्रविशत्यतिथिः सन्ब्राह्मणो गृहान्दहन्निव तस्य दाहं शमयन्त इवाग्नेरेतां पाद्यासनादिदानलक्षणां शान्तिं कुर्वन्ति सन्तोऽतिथेर्यतोऽतो हराऽऽहर हे वैवस्वतोदकं नचिकेतसे पाद्यार्थम् । यतश्चाकरणे प्रत्यवायः श्रूयते ॥ ७ ॥

आ० टी०—श्रुत्यनुक्तपूर्वभाषणादिकमपि कथायामपेक्षितं पूरयति—स एवमुक्तः पितेति ॥ ७ ॥

गो० टी०—श्रुत्यनुक्तपूर्वभाषणादिकं कथायामपेक्षितमिति पूरयति—स एवमुक्तः इति । सत्यतायै वचःसत्यत्वाय । प्रोषिते ब्रह्मभवनं गते । स नचिकेताग्रमभवनं गत्वा तिस्रो रात्रीरुवासेत्यन्वयः । प्रोष्य ब्रह्मभवनं गत्वा तस्मादागतं यमं बोधयन्त ऊचुरित्यन्वयः । अतिथिः सन्ब्राह्मणः साक्षादाग्निरिव दहन्निव गृहान्प्रविशति । तस्माग्नेर्दाहं शमयन्त इव सन्तोऽतिथेः शान्तिं कुर्वन्ति यत इत्यन्वयः । किमर्थमित्युक्त्वा यामाह—नचिकेतस इति । नन्वतिथेः पूजा किमिष्टप्राप्तयेऽथानिष्टनिवृत्तये । नोभयं मानाभावादित्याशङ्क्य यस्याग्निहोत्रमित्यादिश्रुतेरकरणे प्रत्यवायान्वित्यक्रमवत्स्वरभेदस्युदय इति मत्वाऽऽह—यत इति । चकारः शिष्टाचारावगताभ्युदयहेतुत्वे समुच्चयार्थः ॥ ७ ॥

आशाप्रतीक्षे संगतं सूनुतां चेष्टापूर्ते पुत्रप-

शूश्च सर्वान् । एतद्वृङ्क्ते पुरुषस्याल्पमेधस्ते

यस्यानंश्नन्वसति ब्राह्मणो गृहे ॥ ८ ॥

आशाप्रतीक्षे अनिर्ज्ञातप्राप्त्येष्टार्थप्रार्थनाऽऽज्ञां निर्ज्ञातप्राप्त्यार्थप्रतीक्षणं प्रतीक्षा तै आशाप्रतीक्षे । संगतं तत्संयोगजं फलं सूनुतां च सूनुतां हि प्रिया वाक्त्रिभिसं च । इष्टापूर्ते इष्टं यागजं पूर्तमारामादिक्रिशीजं फलम् । पुत्रपशूश्च पुत्रांश्च पशूश्च सर्वानेतत्सर्वं यथोक्तं वृक्ष आर्जयति विनाशयतीत्येत्त् । पुरुषस्याल्पमेधसोऽल्पप्रज्ञस्य । यस्या-

१ घ. 'गतममा' । २ ठ. 'ग्निरेव' । ३ क. च. क. 'प्राप्तीष्टा' । ग. प्राप्त' इष्टा' । ४ क. ग. घ. क. च. 'प्राप्त्यर्थं' । ५ ग. क. च. 'गयो' । ६ ग. घ. क. छ. म. ट. 'ता भि' । ७ छ. म. ट. यागप्रदेजं ।

नभ्रभ्रमुञ्जानो ब्राह्मणो गृहेः वसति । तस्मादनुपेक्षणीयः सर्वोत्रस्या-
स्वत्यतिथिरित्यर्थः ॥ ८ ॥

आ० टी०—॥ ८ ॥

गो० टी०—श्रवणमेव व्याकरोति—आशेत्यादिना । अनिर्ज्ञातोऽत्यन्तमज्ञातः
प्राप्यः प्राग् योग्यः कनकाचलादिस्तस्य प्रार्थना मम भूयादितिच्छा । नितरां प्रत्यक्षा-
दिना ज्ञातः प्राप्योऽर्थो राज्यदिर्यस्याः सा प्रतीक्षेत्यर्थः । योगो देवताध्यानं तज्जं संग-
तमित्यर्थः । तन्निमित्तमिति । सा प्रियवाङ्निमित्तं यस्य तत्तन्निमित्तं फलमित्यनुवर्तते ।
यागजं स्वर्गाधारामादिक्रियाजं पितृलोकादि । कीदृग्भिषस्येत्यल्पमेवस इति । को नाश-
यतीत्युपेक्षायामाह—यस्येत्यादिना । यस्य गृहेऽमुञ्जानो ब्राह्मणो वसतीत्यन्वयः ।
तात्पर्यार्थमाह—तस्मादिति । यस्मादनश्रजतिथिः सर्वं नाशयतीति प्रत्यवायः श्रूयते
यस्माच्च वृद्धाः प्राद्यादिभिरतिथिं पूजयन्ति तस्मादित्यर्थः । सर्वावस्थास्विति । कष्टा-
यामप्यापदीत्यर्थः । अपिशब्दात्स्वस्थावस्थायां किमु वक्तव्यमिति भावः ॥ ८ ॥

तिस्रो रात्रिर्यदवात्सीर्गृहे मेऽनश्रन्ब्रह्मन्नति-
थिर्नमस्यः । नमस्तेऽस्तु ब्रह्मन्स्वस्ति मेऽस्तु
तस्मात्प्रति त्रीन्वरान्वृणीष्व ॥ ९ ॥

एवमुक्तो मृत्युरुवाच नचिकेतसमुपगम्य पूजापुरःसरम् । तिस्रो
रात्रिर्यद्यस्मादवात्सीरुषितवानसि गृहे मे ममानश्रन्हे ब्रह्मन्नतिथिः
सन्नमस्यो नमस्कारार्हश्च तस्मान्नमस्ते तुभ्यमस्तु भवतु । हे ब्रह्मन्स्वस्ति
भद्रं मेऽस्तु तस्माद्देवतोऽनशनेन मद्गृहवासनिमित्ताद्दोषात्तत्प्राप्त्युपश-
मेन । यद्यपि भवदनुग्रहेण सर्वं मम स्वस्ति स्यात्तथाऽपि त्वदधिकैर्स-
प्सादनार्थमनशनेनोपोषिताभैकैकां रात्रिं प्रति त्रीन्वरान्वृणीष्वभि-
प्रेतार्थदिशेषान्प्रार्थयस्व मत्तः ॥ ९ ॥

आ० टी०—॥ ९ ॥

गो० टी०—एवमुक्तो भायाभिरमात्यैश्चेति शेषः । पूजापुरःसरं नचिकेतसमुपसंगम्य
समीपं गत्वा मृत्युरुवाचेत्यन्वयः । वचनप्रकारमेव प्रतीकमादाय व्याचष्टे—तिस्र इति ।
यस्माद्गृहेऽनशनपूर्वकमुषितवान्नमस्कारयोग्यश्च तस्मादित्यर्थः । तस्मादित्युत्तराक्यादि-
पदोक्ताद्दोषादुपशमनं प्रार्थयते—स्वस्तीति । अनशनेनानशनपूर्वकम् । तत्प्राप्त्युपशमेन
दोषप्राप्तेरुपशमो निरासस्तेन द्वा(स्तद्वा)रा । नन्वतिथ्यनुग्रहेणैव सर्वं संपत्स्यते किं वरदा-

नेनेभ्याश्चक्रं परिहरति—यद्यपीत्यादिना । प्रसादनं प्रार्थनम् । उषितां स्थिताम् ।
अभिप्रेता इच्छाविषयास्ताम् ॥ ९ ॥

शान्तसंकल्पः सुमना यथा स्याद्वीतमन्युर्गौतमो
मांऽभि मृत्यो । त्वत्प्रसृष्टं माऽभिवदेत्प्रतीत्
एतत्रयाणां प्रथमं वरं वृणे ॥ १० ॥

नचिकेतास्त्वाह—यदि दित्सुर्वरांश्चान्तसंकल्प उपशान्तः संकल्पो यस्य
मां प्रति यमं प्राप्य किंनु करिष्यति मम पुत्र इति स शान्तसंकल्पः सुमनाः
प्रसन्नमनाश्च यथा स्याद्वीतमन्युर्विगतरोषश्च गौतमो 'मम पिता मांऽभि
मां प्रति हे मृत्यो किंच त्वत्प्रसृष्टं त्वया विनिर्मुक्तं प्रेषितं गृहं प्रति
मांऽभिवदेत्प्रतीतो लब्धस्मृतिः स एवायं पुत्रो ममाऽऽगत इत्येवं मृत्युभिः
जानन्नित्यर्थः । एतत्प्रयोजनं त्रयाणां वराणां प्रथममाद्यं वरं वृणे प्रार्थयेयं
यत्पितुः परितोषणम् ॥ १० ॥

आ० टी०—प्रेतीभूतोऽयमागतो नावलोकनीय इति मत्त्वोपेक्षां यथा न करोति
तथा प्रसादं कुर्वित्याह—किंच त्वत्प्रसृष्टमिति ॥ १० ॥

गो० टी०—दित्सुर्दातुमिच्छुः । यमं प्राप्य किंनु करिष्यति मत्पुत्र इति संकल्पः
शान्तो मां प्रति यस्य स शान्तसंकल्प इत्यन्वयः । मृत्यो मां प्रति शान्तसंकल्पः
सुमना वीतमन्युश्च यथा स्यान्मत्पिता गौतम एतत्प्रयोजनमित्यन्वयः । प्रेतीभूतो यमा-
दाक्तोऽनवलोकनीय इति मत्त्वोपेक्षां यथा न करोति तथा प्रसादं कुर्वित्याह—किंच
त्वत्प्रसृष्टमिति । मांऽभि मां प्रति लब्धस्मृतिरित्येतद्व्याचष्टे—स एवार्ति-न यत्पितुः
परितोषणमेतत्त्वद्दत्तानां वराणामाद्यं वरं वृणं इत्यन्वयः ॥ १० ॥

यथा पुरस्ताद्भविता प्रतीत औद्दालकिरारुणि-
र्मत्प्रसृष्टः । सुखं रात्रीः शयित्वा वीतमन्यु-
स्त्वां ददृशिवान्मृत्युमुखात्प्रमुक्तम् ॥ ११ ॥

मृत्युरुवाच—यथा बुद्धिस्त्वम्यि पुरस्तात्पूर्वमासीत्स्नेहसंमन्विता पितु-
स्तत्र भविता प्रतिसमन्वितस्तव पिता तथैव प्रतीतः प्रतीतवान्सौद्दाल-
किः । उद्दालक एवौद्दालकिः । अरुणस्यापत्यमारुणिद्वयामुष्यायणो

१ ख. मामभि । २ ग. च. म. 'रान्भगवन्शा' । ३ ग. च. 'न्युर्वातिकीधरि' । ४ घ. 'न्यु-
र्वातिकी' । ५ ग. म. च. 'मा माम' । ६ ग. घ. च. 'पुत्रः समा' । ७ घ. 'माद्यव' । ८ क. ज. म.
न. ट. 'ये य' । ९ छ. 'न्युस्त्वा द' । १० ख. ज. 'ततो मृत्युरुवाच' । ११ ग. तन्मृत्युरुवाच । १० ध.
च. 'तः प्रीति' ।

वां मत्प्रसृष्टो यथाऽनुज्ञातः सञ्चितरां अग्निं रात्रीः सुखं मत्सम्पन्नाः
 क्षीयन्ती स्वप्ता धीरमन्युर्विगतमन्युश्च भविता स्यात्त्वां पुत्रं ददृश्वान्सं
 दृष्टवान्सं मृत्युमुखीन्मृत्युगोचरात्प्रमुक्तं सन्तम् ॥ ११ ॥

आ० टी०—औद्दालकैस्सिति तद्धितः स्वार्थे व्याख्यातोऽपत्यार्थे व्याख्येय
 इत्याह—आमुष्यायणो वेति । अमुष्य प्रख्यातस्यापत्यममुष्यायणः । द्वयोः पित्रोः
 पूर्वभाषादिनां संबन्धी चासावामुष्यायणश्च । न जारज इत्यर्थः ॥ ११ ॥

गो० टी०—प्रथमेन वरेणं पितुः सौमनस्यं वृण्वते नचिकेतसे वरप्रदानपरत्त्रेनो-
 त्तरमेषतारयति—मृत्युरिति । पूर्वं वैवस्वतगमनात्स्वत्पिता यथा स्नेहसमन्वित आसीत्
 तथैव प्रीतिमान्प्रतीतवान्प्रत्यभिज्ञानमभिवितेत्यन्वयः । यथा बुद्धिस्त्वयि पुरस्तात्पूर्वमासी-
 त्स्नेहसमन्विता भविता प्रीतिसमन्वितस्वत्पिता तथैव प्रतीतः । प्रतीतवान्सन्निति पाठे
 यथा पूर्वस्नेहसमन्विता बुद्धिस्त्वय्यासीत्तथैव बुद्धिः पितुर्भविनेत्येकोऽन्वयः । द्वितीयस्तु
 यथा पूर्वं प्रीतिसमन्वितस्वत्पिता तथैव प्रतीतवान्सन्स एवायं पुत्र इतिप्रत्यभिज्ञानान्सं-
 स्वत्पिता प्रीतिसमन्वितो भविनेति । प्रतीत इत्यस्य प्रतीतिमानिति क्वचित्पाठः । औ-
 द्दालकैस्सिति । तद्धितं स्वार्थे व्याख्यातापत्यार्थे व्याचष्टे—आमुष्यायण इति ।
 अमुष्य प्रख्यातस्यापत्यमामुष्यायणः । उत्पन्नः पुत्रोऽस्यामृभयोरिति भाषादिना द्वयोः
 संबन्धी । आमुष्यायणो न जारज इत्यर्थः । अनुज्ञातोऽनुग्रहसंपन्नः । सुखमनायासं
 स्वप्ता स्वापकर्ता स्यात्प्रमुक्तं सन्तं त्वां दृष्टवान्भितमन्युः स्यान्मया यमाय प्रेरितो मद्भ-
 वनमुल्लङ्घ्य समागत इतिबुद्धिरहितः स्यादित्यर्थः ॥ ११ ॥

स्वर्गे लोके न भयं किञ्चनास्ति न तत्र त्वं न
 जरया विभेति । उभे तीर्त्वाऽशनायापिपासे
 शोकातिगो मोदते स्वर्गलोके ॥ १२ ॥

नचिकेता उवाच—स्वर्गे लोके रोगादिनिमित्तं भयं किञ्चन किञ्चि-
 दापि नास्ति । न च तत्र त्वं मृत्यो सहमा प्रभवस्यती जरया युक्त इह-
 लोकेवस्वतो न विभेति कुतश्चित्तत्र । किञ्चोभे अशनायापिपासे
 तीर्त्वाऽतिक्रम्य शोकमतीत्य गच्छतीति शोकातिगः सन्मानसेन
 दुःखेन भङ्गितो मोदते हृष्यति स्वर्गलोके दिव्ये ॥ १२ ॥

१ ग. २. च. 'ता मुतो वी' । २ ग. ३. च. 'न्युर्गत' । ३ ज. 'ता स्म स्या' । ४ ग. ५.
 क. ६. ट. 'न्सन्मृत्यु' । ५ ह. ६. म. ट. 'क्षान्मद्रोच' । ६ ग. ७. ८. ९. 'क इव च स्वतो'
 ७ च. 'ति कश्चि' । ८ ख. ग. ६. ७. 'न च व' ।

आ० टी०—स्वर्गसाधनमग्निज्ञानं प्रष्टुं स्वर्गस्वरूपं तावदाह—स्वर्गे लोक इति ॥ ११ ॥

गो० टी०—पितुः सौमनस्ये दत्ते स्वर्गसाधनमग्निज्ञानं प्रष्टुं स्वर्गरूपं तावदाह—
स्वर्गे लोक इति । आदिपदादाधिभैतिकमिदं वैदिकचौरादिसंग्रहः । ननु रोगाङ्गिनि-
मित्तमयामावेऽपि यन्निमित्तं स्यादित्यत आह—न चेति । सहस्रं प्रभवसि मृदिति
प्रभवसीत्यर्थः । यत एवमतो जरादियुक्तः सन्निरहं लोकं इव तत्र कश्चिदपि त्वं चो न
विभेतीत्यवयवः । उभे तीर्त्वेति वाक्यमन्वयमुखेन व्याख्ये—किं चेत्यादिना ।
अतिक्रम्याप्राप्येत्यर्थः । शोकातिगः सञ्शोकमतिक्रान्तः सन् । शोकशब्दार्थमाह—
मानसेनेति । चकाराद्वाह्यनिमित्तदुःखराहित्यमुच्यते ङुःस्वामावे सुखस्य संभावित-
त्वादाह—मोदत इति ॥ १२ ॥

स त्वमग्निं स्वर्ग्यमध्येषि मृत्यो प्रब्रूहि त्वं
श्रद्धधानाय मह्यम् । स्वर्गलोका अमृतत्वं
भजन्त एतद्द्वितीयेन वृणे वरेण ॥ १३ ॥

एवंगुणविशिष्टस्य स्वर्गलोकस्य प्राप्तिसाधनभूतमग्निं स त्वं मृत्युर-
ध्येषि स्मरसि जानासीत्यर्थः । हे मृत्यो यतस्त्वं प्रब्रूहि कथम् श्रद्धधा-
नाय श्रद्धावते मह्यं स्वर्गाधिने । येनाग्निना चितेन स्वर्गलोकाः स्वर्गो
लोको येषां ते स्वर्गलोका यजमाना अमृतत्वममरणतां देवत्वं भजन्ते
प्राप्नुवन्ति तदेतदग्निविज्ञानं द्वितीयेन वरेण वृणे ॥ १३ ॥

आ० टी०—इयं च वक्ष्यमाणा मृत्योः प्रतिज्ञाऽवगन्तव्या । “ स त्रेधाऽऽ-
त्मानं व्यकुरुत ” इति श्रुतेरग्निवाच्यमदित्यरूपेण समष्टिरूपो विराडेव व्युत्स्थित इति
तेन विराड्रूपेणाग्निर्जगतः प्रतिष्ठेत्युच्यत ॥ १३ ॥

गो० टी०—एवंगुणविशिष्टस्येति । भयमरणाशनायापिपासाशोकरहितत्वगुणेन
विशिष्टस्येत्यर्थः । अवबोधहेतुमाह—हे मृत्यो इति । बुवतात्वाज्ज्ञानमस्तीति भावः ।
ज्ञानफलं किमित्यपेक्षायामाह—यत इति । अत इत्यध्याहारः । अग्निज्ञानं श्रद्धा-
हिताय तत्फलेच्छाविरहिणे च न वाच्यमित्यत आह—श्रद्धधानायेति । श्रद्धया
स्वर्गाधित्वमुपलक्ष्यत इत्याह—स्वर्गाधिने इति । देवत्वप्राप्तौ हेतुमाह—येनेति ।
चितेनोपभूतिनेत्यर्थः । यस्मादमृतत्वसाधनमग्निस्तस्मादेतस्याग्नेर्विज्ञानं वृणे प्रार्थये ॥ १३ ॥

प्र ते ब्रवीमि तद् मे निबोध स्वर्ग्यमग्निं नचि-
केतः प्रजानन् । अनन्तलोकाग्निमथो प्रतिष्ठां

१ क. क. झ. म. ट. त. २ क. ख. जं. मि स्वर्ग्यं स । ३ घ. मृत्यो अध्ये । ४ घ.
स्थो यम ध्ये । ५ क. झ. जं. ट. तस्ते प्र । ६ क. ख. स्वर्गली । ७ घ. अमरणत्वं दे ।

विद्धि त्वमेतं निहितं गुहायाम् ॥ १४ ॥

मृत्योः प्रतिज्ञेयम् । प्र ते तुभ्यं प्रब्रवीमि । यत्त्वया प्रार्थितं तदु-
क्तं मम वचसो निबोध बुध्यस्वैकाग्रमनाः सन्स्वर्ग्यं स्वर्गाय हितं स्वर्गसा-
धनमग्निं हे नचिकेतः प्रजानन्विज्ञातवानहं सन्नित्यर्थः । प्रब्रवीमि तन्नि-
बोधेति च शिष्यबुद्धिसमाधानार्थं वचनम् । अधुनाऽग्निं स्तौति—अन-
न्तर्लोकानि स्वर्गलोकफलप्राप्तिसाधनमित्येतत् । अथो अपि प्रतिष्ठामा-
श्रयं जगतो विराड्रूपेण तमेतमग्निं मयोच्यमानं विद्धि जानीहि त्वं
निहितं स्थितं गुहायां विदुषां बुद्धौ निविष्टमित्यर्थः ॥ १४ ॥

आ० टी०—॥ १४ ॥

गो० टी०—प्रब्रवीमीत्यन्वयः । उ यदित्यर्थे । यत्त्वया प्रार्थितं तत्प्रब्रवीमि मे
वचसो निबोधेत्यन्वयः । अस्मच्छब्दस्य वचने उक्षणेत्याह—वर्चस इति । वाक्या-
देकाग्रमनाः सावधानचित्तः सन् । हितार्थे यत्प्रत्यय इत्याह—स्वर्गायेति । प्रति-
ज्ञायाः संबोधनस्य च किं प्रयोजनमित्यपेक्षायामाह—प्र त इति । समाधानं विष-
यान्तरव्यावृत्तिपूर्वकं चित्तस्यैकविषयत्वापादनं तदर्थमित्यर्थः । प्रोचनायाः प्रवृत्ति-
हेतुत्वमित्यभिप्रेत्याऽऽह—अधुनेति । स त्रेधाऽऽत्मानं व्यकुरुतेति श्रुतेरभिप्रायवा-
दित्यरूपेण समष्टिरूपो विराडेव व्यवस्थित इति तेन विराड्रूपेणाग्निर्जगतः प्रतिष्ठे-
त्युच्यते ॥ १४ ॥

लोकादिमग्निं तमुवाच तस्मै या इष्टका याव-
तीर्वा यथा वा । स चापि तत्प्रत्यवदद्यथोक्त-
मथास्य मृत्युः पुनरेवाऽऽह तुष्टः ॥ १५ ॥

इदं श्रुतेर्वचनम् । लोकादिं लोकानामादिं प्रथमशरीरित्वादग्निं तं,
प्रकृतं नचिकेतसा प्रार्थितमुवाचोक्तवान्मृत्युस्तस्मै नचिकेतसे । किंच या
इष्टकाश्चेतस्याः स्वरूपेण । यावतीर्वा संख्यया । यथा वा चीर्यतेऽग्नि-
र्बेन प्रकारेण सर्वमेतदुक्तवानित्यर्थः । स चापि नचिकेतास्तेन्मृत्युनोक्तं
यथावत्प्रत्ययेनावदत्तं सुञ्चारितवान् । अथ तस्य प्रत्युच्चारणेन तुष्टः
सन्मृत्युः पुनरेवाऽऽह वरत्रयव्यतिरेकेणान्यं वरं दित्सुः ॥ १५ ॥

१ घ. 'मृ' । ते । २ अ. 'वीमीति' । यं । ३ घ. 'भि' । तत्त्वप्रार्थि । ४ क. 'धः' । ते, प्र० ।
५ झ. प्र तेति प्रब्रं । ६ ग. घ. अ. 'न्तस्वर्गलो' । ७ क. झ. अ. ट. 'राद्वक्' । ८ ग. घ. 'दि
विजा' । ९ छ. ज. 'नराह' । १० ग. क. म. ट. 'रीरत्वा' । ११ झ. अ. ट. 'यन्तेऽग्नी वे' ।
१२ क. ख. ज. 'स्तत्प्रत्यवदद्यथोक्तमथास्य प्र' । १३ झ. अ. ट. 'कं प्रत्यवद' । १४ क.
अ. ट. अथास्य ।

आ० टी०—सप्रपञ्चमग्निज्ञानं कथं न प्रकरणाद्द्रष्टव्यमिति श्रुतिरस्मान्बोधयतीत्याह—इदं श्रुतेर्वचनमिति ॥ १५ ॥

गो० टी०—सप्रपञ्चमग्निज्ञानं न येन प्रकारेण द्रष्टव्यमिति श्रुतिरस्मान्बोधयतीत्याह—इदं श्रुतेर्वचनमिति ।

“ स वै शरीरी प्रथमः स वै पुरुष उच्यते ।

आदिकर्ता स भूतानां ब्रह्माऽग्रे समवर्तते ॥ ”

इति स्मृतेर्विराजोऽग्रेरादित्वं प्रकृतत्वं व्याचष्टे—नचिकेतसेति । वक्ष्यमाणमपि श्रुतेर्वचनमित्याह—किंचेति १ चेतव्या उपघातव्याः स्वरूपेणेति पूर्वेणान्वितम् । यथाशब्दार्थमाह—येनेति । तत्तदिष्टकाप्रकाशकतत्तन्मन्त्रोच्चारणेनेत्यर्थः । तदग्निज्ञानं यमोक्तावधारणसामर्थ्यं नचिकेतस आह—यथावदिति । यथोक्तमग्निं यमं प्रति प्रत्युच्चारितवान्प्रतिष्ठादितवानित्यर्थः । अथ नचिकेतसः प्रत्युक्त्यनन्तरमस्य नचिकेतसः प्रत्युच्चारणेन तुष्टो मृत्युर्वरत्रयव्यतिरेकेणान्यं वरं दित्सुर्दातुमिच्छुः पुनरेवाऽऽहोक्तवानिति योजना ॥ १५ ॥

तमब्रवीत्प्रीयमाणो महात्मा वरं तवेहाय

ददामि भूयः । तवैव नाम्ना भविताऽथमग्निः

सृङ्कां चेमामनेकरूपां गृहाण ॥ १६ ॥

कथं तं नचिकेतसमब्रवीत्प्रीयमाणः शिष्ययोग्यतां पश्यन्प्रीयमाणः । प्रीतिमनुभवन्महात्माऽक्षुद्रबुद्धिर्वरं तव चतुर्थमिह प्रीतिनिमित्तमद्येदानीं ददामि भूयः पुनः प्रयच्छामि । तवैव नाम्नाऽभिधानेन प्रसिद्धो भविता मयोच्यमानोऽथमग्निः । किंच सृङ्कां शब्दवर्ती रत्नमयी मालामिमामनेकरूपां विचित्रां गृहाण स्वी कुरु । यद्वा सृङ्कामकृत्सितां प्रति कर्ममयी गृहाण । अन्यदपि कर्मविज्ञानमनेकफलहेतुत्वात्स्वी कुर्वित्यर्थः ॥ १६ ॥

आ० टी०—॥ १६ ॥

गो० टी०—वदनमेव प्रश्नपूर्वकमिह—कथमित्यादिनां । शिष्ययोग्यतां यथोक्ता-र्थग्रहणपूर्वकधारणारूप्याम् । महत्कं ग्रहीष्यतीत्यतिलोभबुद्धिः क्षुद्रबुद्धिः सा न विद्वाने यस्य सोऽक्षुद्रबुद्धिः । चतुर्थमिति । पितुः सौमनस्याग्निविद्यात्मविद्यापेक्षया चतुर्थमित्यर्थः । इहेति व्याचष्टे—प्रीतिनिमित्तमिति । प्रीतिनिमित्तं प्रयोजकं यस्य तत् ।

किं तत्प्रयोजकमित्यर्थेक्षायामाह—तवैवेति । प्रसिद्ध इति । नाचिकेत इति त्वज्जाज्ञा प्रसिद्धिं गमिष्यतीत्यर्थः । नैतान्मात्रं वरमन्यदपीति नचिकेतसं प्रबोधयन्नाह— किंचेति । शब्दवत्त्वे हेतुमाह—रत्नवतीमिति । रत्नमयीमिति पाठान्तरम् । योग्य- तयेदंशब्दस्य संनिहितमालार्थकत्वमित्याह—मालामिति । अनेकरूपामनेकानि रूपाणि नीलादीनि यस्यां सा तामत एव विचित्रामित्यर्थः । सृजिघातोर्गत्यर्थमादायाऽऽह— यद्वेति । अकुत्सितां गतिरिति । अकुत्सिता गतिधूमादिनांऽर्चिरादिना च प्राप्यं फलं तामित्यर्थः । नन्वकृते कर्मणि लाभामावात्कथं वरप्रदानेन कर्मफलप्राप्तिरित्याश- क्क्य तात्पर्यार्थमाह—अन्यदपीत्यादिना । कर्मविज्ञानं सङ्काशब्दलक्ष्यं फलतोऽने- करूपं शास्त्रसिद्धं स्वी कुर्वित्यर्थः ॥ १६ ॥

पुनरापे कर्मस्तुतिमेवाऽऽह—

त्रिणाचिकेतस्त्रिभिरेत्य संधिं त्रिकर्मकृत्तरति

जन्ममृत्यू । ब्रह्मजज्ञं देवमीड्यं विदित्वा

निचाय्यैमां शान्तिमत्यन्तमेति ॥ १७ ॥

त्रिणाचिकेतस्त्रिःकृत्वो नाचिकेतोऽग्निश्चितो येन स त्रिणाचिके- तस्तद्विज्ञानैस्तदध्ययनस्तदनुष्ठानवान्वा । त्रिभिर्मातृपित्राचार्यैरेत्य प्राप्य संधिं संज्ञानं संबन्धं मात्राद्यनुशासनं यथावत्प्राप्येत्येतत् । तद्वि- भ्रामाण्यकारणं श्रुत्यन्तरादवगम्यते । यथा मातृर्मान्पितृमानित्यादेः । वेदस्पृतिश्चिष्टैर्वा प्रत्यक्षानुमानागमैर्वा । तेभ्यो हि विशुद्धिः प्रत्यक्षा त्रिकर्मकृदेज्याध्ययनदानानां कर्ता त्रत्यतिक्रामति जन्ममृत्यू । किंच ब्रह्मजज्ञं ब्रह्मणो हिरण्यगर्भाज्जातो ब्रह्मजः । ब्रह्मजश्चासौ इत्येति ब्रह्मजज्ञः सर्वज्ञो ह्यसौ । तं देवं द्योतनाज्ज्ञानादिगुणवन्त- मीड्यं स्तुत्यं विदित्वा शास्त्रतो निचाय्य दृष्ट्वा चऽऽत्मभावेनेमां स्त्रबुद्धिप्रत्यक्षां श्रन्तिमुपरतिमत्यन्तमेत्यतिशयेनेति । वैराजं पदं ज्ञान- कर्मसमुच्चयानुष्ठानेन प्राप्नोतीत्यर्थः ॥ १७ ॥

आ० टी०—विशुद्धिरिति धर्माद्यवगातेः । दृष्ट्वा चाऽऽत्मभावेनेति । अयमर्थः— विशुद्ध्याधिकानि सप्तशतानीष्टकानां संख्यया संवत्सरस्याहोरात्राणि च तावत्संख्यकान्येव संख्यासाधन्यात्तरिष्टकात्स्थानीयैश्चितोऽग्निरहमित्यात्मभावेन ध्यात्वेति ॥ १७ ॥

१ स. अ. ट. ठ. प्राप्यफलता । २ इ. ज. ट. ज्ञानवान्वा. तदध्ययनवान्वा । ३ क. च. नस्तदनु । ४ क. ख. च. ज. मानि । ५ ख. च. न्म च मृत्युं च जन्ममृ. ६ अ. त्वा श्रुत्वा शा ।

गो० टी०—प्रीतिनिमित्ताधिकं परदानानन्तरमर्वांशिष्टमग्निज्ञानस्य फलं वादिष्यन्पुनरपि तन्स्तुतिमाह—पुनरपीति । त्रिःकृत्वस्त्रिवारं नाचिकेतोऽग्निश्चितो येन तद्विज्ञानं वेत्ता स त्रिणाचिकेत इति । अर्थान्तरमभिप्रेत्यऽऽह—तद्विज्ञानवान्वेति । यथावद्यथाकौलमुपेनयनपर्यन्तं मातृतो वेदाध्ययनपर्यन्तं पितृत आचार्यतः । शिक्षां प्राप्येत्यर्थः । तदनुशासनमप्येक्ष्य कर्मविज्ञानमात्रात्रिकर्मकृत्स्यदित्याशङ्क्याऽऽह—तद्वीति । तदनुशासनम् । हिशब्दः स्मार्तप्रसिद्धिर्द्योतकः । प्रामाण्यकारणं धर्मज्ञानइयेति शेषः । यथा मातृमान्पितृमानां चार्थवान्ब्रूयात्तथा तच्छैलिनोऽब्रवीदिति श्रुत्यन्तरान्मात्राद्यनुशासनं प्रामाण्यकारणमवगम्यत इति योजना । वेदाश्च स्मृतयश्च शिष्टाश्च तैः प्रत्यक्षं चानुमानं चाऽऽगुमश्च तैः संधिमेत्येत्यर्थः । विशुद्धिर्धर्माद्यवगतिः । इड्या ज्योतिष्टोमादियागोऽध्ययनं वेदस्य दानं बहिर्वेदि दीयमानम् । यथा त्रिकर्मकृत्तरति त्रयं त्रिणाचिकेत इति स्तुतिद्वारा फलं प्रदर्श्य फलान्तरमपि सविज्ञानमाह—किंचेति । हि यस्माद्धिरण्यगर्भांशुस्तस्माद्दसौ सर्वज्ञ इत्यर्थः । द्योतनादिगुणकृतमादित्यादिरूपत्वादिति शेषः । ईड्यं प्रतिमासमृषिभिर्देवगन्धर्वैश्च स्तूयत इति पुराणे प्रसिद्धम् । दृष्ट्वा चाऽऽत्मभावेनेति । अयंमर्थः—विंशत्यधिकानि सप्तशतानीष्टकानां संख्या संवत्सरस्य च प्रातःसायंकालयोरनुष्ठीयमानान्यग्निहोत्राणि तावत्संख्याकान्येव तौरष्टकास्थानीयैश्चित्रोऽग्निरहमित्यात्मभावेन ध्यात्वेति स्वशुद्धिः स्वेन कर्तव्या बुद्धिरुपासना तथा साक्षात्कृतां शान्तिं विराजं फलम् । तस्मैः । र्यार्थमाह—वैराजमिति । ज्ञानमुपासनं चयनं कर्म ॥ १७ ॥

इदानीमग्निविज्ञानचयनफलमुपसंहरति प्रकरणं च—

त्रिणाचिकेतस्त्रयमेतद्विदित्वा य एवं विद्वाश्चिनुते
नाचिकेतम् । स मृत्युपाशान्पुरतः प्रणोद्य शोकां-
तिगो मोदते स्वर्गलोके ॥ १८ ॥

त्रिणाचिकेतस्त्रयं ग्रथोक्तं या इष्टका यावतीर्वा यथा वेत्येतद्विदित्वाऽवगम्य यश्चैवमात्मरूपेणाग्निं विद्वाश्चिनुते निर्वर्तयति नाचिकेतं पार्थिवं ऋतुं स मृत्युपाशान्धर्माज्ञानरागद्वेषादिलक्षणान्पुरतोऽप्रतः पूर्वमेव शरीरपातादित्यर्थः । प्रणोद्यापह्वय शोकातिगो यान्सैर्दुःखैर्विजित इत्येवम् । मोदते स्वर्गलोके वैराजे विराडात्मस्वरूपप्रतिपत्त्या ॥ १८ ॥

आ० टी०—मं १८ ॥

गो० टी०—चशब्द उपसंहरतीतिक्रियानुपूर्वणार्थः । त्रयं किमिदं ततो व्याचष्टे

थयोक्तमिति । इष्टकानां स्वरूपं संख्याप्रकारश्चैतत्पूर्वोक्तम् । अशब्दः कर्मसमुच्चयार्थः । एवशब्दार्थमाह—आत्मरूपेणेति । अग्निशब्देन तद्विषयकध्यानमुच्यत इत्याह—
 कर्तृमिति । संकल्पं ध्यानमिति यावत् । यो ध्यानं निर्वर्तयति यत्नेन करोति स इत्य-
 न्वयः । पाशशब्दो बन्धकन्वगुणयोगाद्धर्मादीनभिषत्त इत्याह—अधर्मेत्यादिना ।
 कस्मदित्यपेक्षायामाह—शरीरेति । रागादिरहितो भूत्वाऽपहाय वैराजे पद इति
 शेषः । किंभूयेत्यपेक्षायामपेक्षितं पूरयति—विराडिति ॥ १८ ॥

एष तेऽग्निर्नचिकेतः स्वर्ग्यो यमवृणीथा द्विती-
 येन वरेण । एतमग्निं तवैव प्रवक्ष्यन्ति जना-
 सस्तृतीयं वरं नचिकेतो वृणीष्व ॥ १९ ॥

० एष ते तुभ्यमग्निर्वरो हे नचिकेतः स्वर्ग्यः स्वर्गसाधनो यमग्निं वर-
 मवृणीथाः प्रार्थितवानसि द्वितीयेन वरेण सोऽग्निर्वरो दत्त इत्युक्तोप-
 संहारः । किंचैतमग्निं तवैव नाम्ना प्रवक्ष्यन्ति जनासो जना इत्येतदेष
 वरो दत्तो मया चतुर्थस्तुष्टेन । तृतीयं वरं नचिकेतो वृणीष्व । तस्मि-
 न्मदन ऋणवानहमित्यभिप्रायः ॥ १९ ॥

आ० टी०— ॥ १९ ॥

गो० टी०—उक्तमुपसंहरति—एष इति । स्वर्ग्यः स्वर्गसाधनमित्यर्थः । द्विती-
 येन वरेण यमग्निं वृतवानस्येष तेऽग्निर्वरोऽग्निरुक्त इत्यन्वयः । पौनरुक्त्यं परिहरति—
 उक्त इति । इदमप्युक्तोपसंहार इत्याह—किंचेति । ननु प्रार्थनामन्तरेण स्वयमेव
 प्रेरणमनुस्तिमित्यत आह—अदत्त इति । तृतीयो वर इति शेषः ॥ १९ ॥

एतावद्धयतिक्रान्तेन विधिप्रतिषेधार्थेन मन्त्रब्राह्मणेनावगन्तव्यं यद्-
 रद्दयसूधितं वस्तु नाऽऽत्मतत्त्वविषययाथात्म्यविज्ञानम् । अतो विधि-
 प्रतिषेधार्थंविषयस्थाऽऽत्मनि क्रियाकारकफलाध्यारोपेणलक्षणस्य स्वा-
 भाविकस्याज्ञानस्य संसारबीजस्य निवृत्त्यर्थं तद्विपरीतब्रह्मात्मैकत्वावि-
 ज्ञानं क्रियाकारकफलाध्यारोपेणलक्षणशून्यमात्यन्तिकानिःश्रेयसप्रयोजनं
 वक्तव्यमित्युत्तरो ग्रन्थ आरभ्यते । तमेतमर्थं द्वितीयवैवंप्राप्त्याऽऽयकृ-
 तार्थत्वं तृतीयवरगोचरमात्मज्ञानमन्तरेणेत्याख्यायिकया प्रपञ्चयति—

येयं प्रेते विचिकित्सा मभुष्येऽस्तीत्येके नाय-

१ घ. स्वर्ग्यो य' । २ ड. च. छ. ज. ट. ठ. 'धनं य' । ३ घ. 'त्येष' । ४ ख. झ. 'देव
 व' । ५ ग. घ. 'वानेवाह' । ६ ख. ग. ज. 'षयंया' । ७ क. ख. ज. 'र्षस्य वि' । ८ ग. घ.
 व. ट. 'लायध्या' । ९ क. ड. च. ज. 'पल' । १० ग. घ. छ. ट. 'पल' । ११ ठ. 'वरं प्राप्याप्य' ।

मस्तीति चैके । एतद्विद्यामनुशिष्टस्त्वयाऽहं वसणा-
मेष वरस्तृतीयः ॥ २० ॥

यतः पूर्वस्मात्कर्मगीचरात्साध्यंसाधनलक्षणादनित्याद्विरक्तस्याऽऽ-
त्मज्ञानेऽधिकार इति तन्निन्दार्थं पुत्राद्युपन्यसेन प्रलोभनं क्रियते ।
नचिकेता उवाच तृतीयं वरं नचिकतो वृणीष्वेत्युक्तः सन् । येयं
विचिकित्सा संशयः प्रेते मृते मनुष्येऽस्तीत्येकेऽस्ति शरीरेन्द्रियमनो-
बुद्धिव्यतिरिक्तो देहान्तरसंबन्ध्यात्मत्येके नाधमस्तीति चैके नायमे-
वंविधोऽस्तीति चैकेऽतश्चास्माकं न प्रत्यक्षेण नापि वाऽनुमात्रेण निर्ण-
यविज्ञानमेतद्विज्ञानार्थिनो हि परः पुरुषार्थ इत्यत एतद्विद्यां विजानी-
यामहमनुशिष्टो ज्ञापितस्त्वया । वराणामेष वरस्तृतीयोऽवशिष्टः ॥ २० ॥

आ०टी०—पितापुत्रजेहादिस्वर्गलोकावसानं यद्वरद्वयसूचितं संसाररूपं त्रदेव
कर्मकाण्डप्रतिपाद्यमात्मन्यारोपितं तन्निवर्तकं चाऽऽत्मज्ञानमित्यध्यारोपवाद्भावेन-
पूर्वोत्तरग्रन्थयोः संबन्धमाह—एतावद्दीति । प्रथमवल्लीसमाप्तिपर्यन्ताख्यायिकाया-
अवान्तसंबन्धमाह—तमेतमर्थमिति । देहव्यतिरिक्तात्मास्तित्वे वादिविप्रतिपत्तेः
संशयश्चेत्तर्हि प्रत्यक्षादिना स्वस्यैव निर्णयज्ञानसंभवात्तान्निर्णयस्य निष्प्रयोजनत्वाच्च न
तदर्थः प्रश्नः कर्तव्य इत्याशङ्क्याऽऽह—अत्रश्चास्माकमिति । प्रत्यक्षेण स्थाणो निर्णीते
पुरुषो न वेति संदेहादर्शनाद्यतिरिक्तात्मास्तित्वे च संदेहदर्शनात् प्रत्यक्षेण निर्णयः
परलोकसंबन्ध्यात्मना च कस्यचिद्विद्वत्स्याविनाभावादर्शनात्प्रामाण्येनापि निर्णय-
इत्यर्थः ॥ २० ॥

गो०टी०—पितुः सौमनस्यमारम्य स्वर्गलोकपर्यन्तं यद्वरद्वयसूचितं संसाररूपमेवं
कर्मकाण्डप्रतिपाद्यमात्मन्यारोपितं तन्निवर्तकं चाऽऽत्मज्ञानमित्यध्यारोपापवाद्भावेन पूर्वो-
त्तरग्रन्थयोः संबन्धमाह—एतावद्दीति । यस्माद्वरद्वयसूचितं पितृपुत्रजेहादि यद्वस्त्वे-
तावदेवावगन्तव्यमित्यन्वयः । हिशब्द एवकारार्थः । विधिप्रतिषेधार्थेन प्रवृत्तिनिवृत्त्य-
र्थकेन मन्त्रब्राह्मणेनोपनिषद्यतिरिक्तेनावगन्तव्यम् । एवकारव्योवर्त्यमाह—नाऽऽस्मेति ।
आत्मतत्त्वविषयं यद्याथात्म्यविषयं विज्ञानम् । एवमारोपं प्रदर्श्य तस्य स्वरूपहेतुफलै-
रनुवादपूर्वकमपवादमह—अत्र इति । यतो निवृत्त्यविषयत्वं कर्मकाण्डस्यात इत्यर्थः ।
विध्यर्थः प्रवृत्तिनिषेधार्थो निवृत्तिस्तद्विषयस्येत्यनेन प्रमाणोपन्यासः । स्वरूपमाह—

१ क. ज. 'ते म' । २ म. घ. च. 'व्येऽस्ति' । ३ ग. च. 'केऽतोऽस्मा' । ४ क. सं. ज.
नाप्यु' । ५ घ. नापि चान् । ५ म. निर्णय' । ६ क. ग. इत्येवद्वि' । ७ घ. ष. ट. 'न्याय-
सिमा' ।

आत्पनि क्रियेति । आदिशब्देन प्रमातृप्रमिथादिसंग्रहः । हेतुमाह—स्वाभाविकस्येति । अस्य व्याख्याऽज्ञानस्येति । तस्यानर्थहेतुत्वं स्फुटयति—संसारबीजस्येति । तस्माद्विपरीतं संसारभिन्नं ब्रह्मभ्रमैकत्वशेषे वृत्त्यारूढं विज्ञानम् । तद्विपरीतं स्फुटयति—क्रियेति । आत्यान्तिकनिःश्रेयसं सनांसनाविद्यानिवृत्तिरानन्दावाप्तिश्च तदेव प्रयोजनं यस्य तत्तथा । प्रथमवल्लीसमाप्तिपर्यन्ताख्यायिकाया अवाप्तरतात्पर्यमाह—तमेतमिति । तं श्रुत्यादिप्रसिद्धमेतं विद्वदनुभवप्रसिद्धम् । आत्मज्ञानमन्तरेण द्वितीयवचनं प्राप्याप्यकृतार्थत्वमित्याख्यायिकया प्रपञ्चयतीत्यन्वयः । कार्मादिप्रलोभनारुणायिकाया विशेषमाह—यत इति । पूर्वस्मात्पूर्वकाण्डोदितात्कर्मगोचरः कर्मसाध्यः । तस्मादत एवानित्यत्वसातिशयत्वदोषेण दुष्टत्वात्तस्माद्विरक्तस्य इति तस्मादित्यर्थे । तन्निन्दार्थं कर्मनिन्दार्थं निन्दा च निवृत्तावुपयुज्यते । आदिशब्दः पौत्रादिपरिग्रहार्थः । प्रलोभनं रागग्रनुकूलो व्यापारः । अपेक्षितं समर्पयन्नुत्तरमवतारयति—नचिकेता इति । उक्तः सन्नुवाचेत्यन्वयः । या सर्वसाधारणा । इयं प्रत्यक्षसिद्धा । मनुष्यग्रहणं प्राणिमात्रोपलक्षणार्थम् । शरीरे पतित आत्माऽस्ति वा न वेति संशयो यः प्रसिद्धस्तद्विषयात्मास्तित्वं विद्यामित्यन्वयः । संशयस्य वादिविप्रतिपत्तिहेतुत्वात्तामाह—अस्तीति । शरीरव्यतिरेको नेत्येका विप्रतिपत्तिः । इन्द्रियव्यतिरेको नेत्यपरा । मनोव्यतिरेको नेत्यन्या । बुद्धिन्व्यतिरेको नेत्यधिकं । कर्ता भोक्ता वा न वेतिविप्रतिपत्तिमूलकोऽशनायाद्यतीतब्रह्माभेदविषयः संशयोऽन्यत्र धर्मादित्यत्र द्रष्टव्यः । वादिविप्रतिपत्तिमूलकः संशयश्चेत्तर्हि प्रत्यक्षादिनां स्वस्यैव निर्णयसंभवात्तन्निर्णयार्थं प्रश्नोऽनर्थक इत्यत आह—अतश्चेति । स्थानी निर्णते पुरुषो न वेतिसंदेहादर्शनाद्देहादिव्यतिरेकात्मास्तित्वे च संशयदर्शनात् प्रत्यक्षेण तन्निर्णयः । परलोकसंबन्ध्यात्मव्याप्यलिङ्गाभावात्तानुमानेन निश्चय इत्यर्थः । जनु तद्विज्ञानं निष्फलमित्याशङ्क्याऽऽह—एतद्विज्ञानेति । यस्मात्तदधीनप्रमुपुरुषार्थोऽत इत्यर्थः । एतदात्मास्तित्वम् । ननु पितुः सौमनस्यमप्यग्न्यात्मविद्यापेक्षया तृतीयं तत्कथमेष वरस्तृतीय इत्याशङ्क्य पाठक्रमापेक्षयाऽवशिष्टार्थकस्तृतीयशब्द इत्याह—अवशिष्टं इति ॥ २० ॥

किमयमेकान्ततो निःश्रेयससाधनात्मज्ञानार्हो न वेत्येतत्परीक्षणार्थमाह—

देवैत्रापि विचिकित्सितं पुरा न हि सुज्ञेयम्-

१ म. व. ट. 'र्यत्वादित्या' । २ म. ट. 'लोभामाख्या' । ३ ग. घ. च. 'नावाऽऽह' ।
४ क. ख. ज. 'रीक्षार्थ' । ५ क. छ. म. न. ट. 'सुविज्ञे' ।

पुरेष धर्मः । अन्यं वरं नचिकेतो वृणीष्वं मा
मोपरोत्सीरति मा सृजैनम् ॥ २१ ॥

देवैरप्यत्रैतस्मिन्वस्तुनि विचिकित्सितं संशयितं पुरा-पूर्वं न हि
सुज्ञेयं सुष्टु ज्ञेयं श्रुतमपि प्राकृतैर्जनैर्यतोऽणुः सूक्ष्म एष आत्मारूपो-
धर्मोऽतोऽन्यमसंदिग्धफलं वरं नचिकेतो वृणीष्वं मां मां मोपरोत्सीरु-
परोक्षं मा कार्षारधमर्णमिवोत्तमर्णः । अतिसृजं विमुञ्चैनं वरं मा मां
प्रति ॥ २१ ॥

. आ० टी०—॥ २१ ॥ .

• गो० टी०—नन्वात्मास्तित्वे पृष्टे तद्वक्तव्यं तत्कथमन्यदुच्यत इत्यशब्कवाऽऽ-
शयमाह—किमयमिति । एकान्ततो नियमेनार्थित्वेन्न विवेकादिकं संगृहीतम् ।
विवेकादिशालिन एव ज्ञानयोग्यतेति परीक्षणार्थमुत्तरो ग्रन्थ इत्यर्थः । अपिशब्दं
मिन्नक्रमेण योजयति—देवैरपीति । देवा अप्येतद्विषयकसंशयवन्त इत्यर्थः । नन्व-
प्रतिहतज्ञाना देवा इति प्रसिद्धेः कथं संशयस्तत्राऽऽह—पुरेति । सृष्टिक्रमे । अपि-
शब्दादन्येषां संशयः सुप्रसिद्ध इति गम्यते । तैः श्रुतमपि सुज्ञेयमित्याह—नहीति ।
तत्र हेतुमाह—यत इति । ननु नाणपरिमाणस्तत्कथमणुसत्त्वाऽत आह—सूक्ष्म
इति । सुविज्ञेय इत्यर्थः । पूर्वं सुविज्ञेयमिति वस्तुशब्देन निर्देश इहाऽऽत्मशब्देनेति
पुंलिङ्गनिर्देशः । अत इति । आत्मज्ञानादित्यर्थः । असंदिग्धफलं पशुपुत्रादि उप-
रोक्षं निर्वन्धम् । तत्र दृष्टान्तमाह—अधमर्णमिवेति । उत्तमर्णो धनदाता । अधमर्णः
प्रतिग्रहीता ॥ २१ ॥

एवमुक्तो नचिकेता आह—

देवैरत्रापि विचिकित्सितं किल त्वं च मृत्यो यन्न
सुज्ञेयमात्थ । वक्ता चास्य त्वादग्न्यो न लभ्यो
नान्यो वरस्तुल्यं एतस्य कश्चित् ॥ २२ ॥

देवैरत्राप्येतस्मिन्वस्तुनि विचिकित्सितं किलेति भवत एव नः

१ घ. अ. सुविज्ञे । २ ग. घ. च. 'सु विज्ञे' । ३ ख. ज. 'ष्व मां । ४ ग. घ. 'मा म्' ।
५ झ. ञ. ट. 'स्तीर्तुप' । ६ अ. ट. 'य इति । ७ घ. ज. नचिकेता उवाच दे' । ८ क. झ. ट.
सविज्ञे । ९ च. भगव' । १० क. ख. ज. 'एवोपश्च' । ११ इ. एव नन्व' । १२ झ. ट. एव श्रु' ।

श्रुतम् । त्वं च मृत्यो यद्यस्मान्, मुञ्जेयमात्मतत्त्वमात्थ कथयस्यतः
पण्डितैरप्यवेदनीयत्वाद्भक्ता चास्य धर्मस्य त्वाहकत्वतुल्योऽभ्यः पण्डि-
तश्च न लभ्योऽन्विष्यमाणोऽपि । अयं तु वरो निःश्रेयसप्राप्ति-
हेतुरतो नान्यो वरस्तुल्यः सद्दृशोऽस्त्येतस्य कश्चिदप्यनित्यफलत्वाद-
न्यस्य सर्वस्वैवेत्यभिप्रायः ॥ २२ ॥

आ० टी०—॥ २२ ॥

गो० टी०— उपदेशनीयत्वादिभ्यनन्तरं त्वमुपदिशेति शेषो द्रष्टव्यः । ननु
पण्डितैरुपदेशनीयत्वेऽभ्ये पण्डिताः सन्ति तत्र याहीत्यत आह—वक्तेति । धर्म-
स्याऽऽत्मास्त्वत्त्वं न लभ्य इति कथमन्विष्यतां तत्राऽऽह—अन्विष्यमाणोऽपीति ।
यद्यपि लोके यमादन्ये ब्रह्मविदः सन्ति तथाऽपि यमस्य संनिहितत्वादन्यत्र गमभमाश-
ङ्क्यैवमुक्तम् । एतस्य कश्चिदपि तुल्यो वरो नेत्यन्वयः । तात्पर्यार्थिमाह—अनि-
त्येति ॥ २२ ॥

एवंमुक्तोऽपि पुनः प्रलोभयन्नुवाच मृत्युः—

शतायुषः पुत्रपौत्रान्वृणीष्व बहून्पशून्हस्तिहिरण्य-

मश्वान् । भूमेर्महदायतनं वृणीष्व स्वयं च जीव

शरदो यावदिच्छसि ॥ २३ ॥

शतायुषः शतं वर्षाण्ययंषि येषां ताऽशतायुषः पुत्रपौत्रान्वृणीष्व ।
किंच गवादिलक्षणान्वहून्पशून् । हस्तिहिरण्यं हस्ती च हिरण्यं च
हस्तिहिरण्यम् । अश्वान् । किंच भूमेः पृथिव्या महाद्विस्तीर्णमायतनमा-
श्रयं मण्डलं राज्यं वृणीष्व । किंच सर्वमप्येतदनर्थकं स्वयं चेदल्पायु-
रित्यत आह—स्वयं च जीव त्वं जीव धारय शरीरं समग्रेन्द्रियकलापं
शरदो वर्षाणि यावदिच्छसि जीवितुम् ॥ २३ ॥

आ० टी०—॥ २३ ॥

गो० टी०—शिष्याय सम्यक्शोधिताय विद्या देयेत्यभिप्रायेण यमस्य पुनुरुक्ति-
रित्याह—एवमित्यादिना । बहूनि हस्त्यादिष्वप्यन्वेति । हस्ती चेति जात्येकव-

१. अ. श्रुतिः । २. ख. ज. झ. म. ट. 'तैरुपदेशनी' । ३. घ. 'मापः । अ' । ४. ख. ग.
घ. च. श्रुतव' । ५. ख. 'तावयवपु' । ६. ड. ट. 'त्रानुत्तमर्णो वृणी' । ७. घ. 'शून्हस्ती' । ८. क. ग.
'ले साम्राज्यं राज्यं वृ' । च. झ. म. ट. 'लं वृ' । ९. क. ख. च. ज. 'रिति चाऽऽह' । १०. ग. घ.
ख. 'यं त्वं' । ११. ड. 'व जी' । झ. म. ट. 'व धा' ।

धनं हिरण्यमित्यपि । आयतनशब्दो जनपदरक्षणे लक्षणाया वर्तते इत्याह—मण्ड-
लेति । चत्वारिंशद्योजनमिते देशे सम्राजः कर्म साम्राज्यं जनपदरक्षणमित्यर्थः ।
धारणकर्म दर्शयति—शरीरमिति । इन्द्रियाणां वादिशून्यजीवनस्य प्रयोजनत्वादाह—
समग्रेति । समग्राः संपूर्णा अविकला इति यावत् । जीवितुं यावद्विच्छसि तावदा-
रयेत्यन्वयः ॥ २३ ॥

एतत्तुल्यं यदि मन्यसे वरं वृणीष्व वित्तं चिर-
जीविकां च । महाभूमौ नृचिकेतस्त्वमेधि
कामानां त्वा कामभाजं करोमि ॥ २४ ॥

एतत्तुल्यमेतेन यथोपदिष्टेन सदृशमन्यमपि यदि मन्यसे वरं तमपि
वृणीष्व । किंच वित्तं प्रभूतं हिरण्यरत्नादि चिरजीविकां च सह वित्तेन
वृणीष्वेत्येतद् किं बहुना महत्यां भूमौ राजा नृचिकेतस्त्वमेधि
भव । किंचान्यत्कामानां दिव्यानां मानुषाणां च त्वा त्वां कामभाजं
कामभाजिनं कामार्हं करोमि सत्यसंकल्पो ह्यहं देवः ॥ २४ ॥

आ० टी०—एकैकं पुत्रघनादीनां वरत्वेनोपन्यस्यं समुच्चितमिदानीमुपन्यस्यति—
किंच वित्तं प्रभूतमिति । अस् भुवीति धातोर्लोपमध्यमपुरुषैकवचनान्तस्य निघाति-
एधीति ततो भवेति व्याख्यानम् ॥ २४ ॥

गो० टी०—सदृशमित्यधिकोपलक्षणार्थम् । प्रथमोऽपिशब्दः पुत्रादिसमुच्चयार्थो
द्वितीयो वरसमुच्चयार्थः । अथ पुत्रघनादीनामेकैकपरत्वेनोपन्यस्यं समुच्चितमिदानीमुप-
न्यस्यति—किंच वित्तं प्रभूतमिति । प्रभूतमाधिकम् । हिरण्यं रत्नमादिर्यस्य तत्तथा ।
चशब्दार्थमाह—सहेति । क्रियापदानुपङ्गमाह—वृणीष्वेति । भवनक्रियायाः कर्तार-
मध्येति—राजेति । अस् भुवीति धातोर्लोपमध्यमैकवचनान्तस्येधीति । दिव्यानां
दिवि भवा दिव्या रम्भोर्वशीकल्पवृक्षकामधेन्नादयस्तेषां मानुषाणां मनुष्यसंबन्धिने-
मानुषाः स्वचन्दनवनितादयस्तेषां च । कामार्हं कामयोगप्रमित्यर्थः । ननु कृतकर्मणः पुंषु
इष्टप्रदाने तव सामर्थ्यं कुत इत्याशङ्क्याऽऽह—सत्यसंकल्प इति । हि यस्मादहं
देवोऽप्रतिहृतज्ञानैश्वर्यतेजोबलवांस्तस्मात्सत्यसंकल्पः । तस्मात्सामर्थ्यं यमस्येत्यर्थः ॥ २४ ॥

ये ये कामा हर्लभा मर्त्यलोके सर्वान्कामा-

श्छन्दतः प्रार्थयस्व । इमा रामाः सरथाः सतूर्याः

न हीदृशा लम्भनीया मनुष्यैः । आभिर्म-

त्प्रत्ताभिः परिचारयस्व नचिकेतो मरणं

माऽनुप्राक्षीः ॥ २५ ॥

ये ये कामाः प्रार्थनीया दुर्लभाश्च मर्त्यलोके सर्वास्तान्कामांश्छन्दत
इच्छन्तः प्रार्थयस्व । किंचेमा दिव्या अप्सरसो रमयन्ति पुरुषानिति
रामाः सह रथैर्वर्तन्त इति सरथाः । सतूर्याः सवादित्रास्ताश्च न हि
लम्भनीयाः प्रापणीया ईदृशा एवंविधा मनुष्यैर्मर्त्यैरस्मदादिप्रसाद-
मन्तरेण । आभिर्मत्प्रत्ताभिर्मुग्धा दत्ताभिः परिचारिणीभिः परिचारय-
स्वाऽऽत्मानं पादप्रक्षालनादिशुश्रूषां कारयाऽऽत्मन इत्यर्थः । नचिकेतो
मरणं मरणसंबद्धं प्रश्नं प्रेतेऽस्ति नास्तीति काकदन्तपरीक्षारूपं माऽनु-
प्राक्षीमिवं प्रष्टुमर्हसि ॥ २५ ॥

आ० टी०— ॥ २५ ॥

गो० टी०—कामा इत्यस्य व्याख्या प्रार्थनीया इति । दिवि भवाः पुरुषा अननु-
कूला न भोग्या इत्याशङ्क्याऽऽह—रमयन्तीति । ननु पुरुषरमयितृत्वं भूलोकस्थाना-
भूषित्याशङ्क्य भौमस्त्रीवैलक्षण्यमाह—सहेत्यादिना । तूर्य वाद्यविशेषो वादित्रं हस्त-
त्रायम् । ननु देवप्रसादादीदृशा अपि प्रापणीया इत्याह—अस्मदादीति । आभिः
पूर्वोक्ताभिरात्मानं परिचारयस्वेत्यन्वयः । तात्पर्यार्थमाह—पादेति । मरणशब्दस्य
तत्संबन्धिनि प्रश्ने लक्षणाभिप्रेत्याऽऽह—मरणसंबद्धमिति । काकदन्तपरीक्षारूपं प्रश्नं
माऽनुप्राक्षीमि कापीरित्यर्थः । मानुप्रयोगस्यार्थमाह—मैवमिति ॥ २५ ॥

एवं प्रलोभ्यमानोऽपि नचिकेता महाहृदवदक्षोभ्य आह—

श्वोभावा मर्त्यस्य यदन्तकैतत्सर्वेन्द्रियाणां जर-

यन्ति तेजः । अपि सर्वं जीवितमल्पमेव तवैव

वाहास्तव नृत्यगीते ॥ २६ ॥

श्वो भविष्यन्ति न भविष्यन्ति वेति संदिह्यमानं एव येषां भावो भवनं
स्वयोन्यस्थानां भोगानां ते श्वोभावाः । किंच मर्त्यस्य मनुष्यस्यान्तक
हृ मृत्यो यदेतत्सर्वेन्द्रियाणां तेजस्तज्जरयन्त्यपक्षयन्त्यप्सरःप्रभृतयो

१ क. 'न्दितः प्रा' । ह. झ. ज. ट. 'न्दितश्छन्देन प्रा' । २ ग. घ. च. 'च्छातो मत्तः प्रा' ।
३ घ. 'चारणी' । ४ क. घ. ह. च. प्रेत्यस्ति । ५ झ. ज. ट. 'कं मृत्युना प्र' । ६ ग. घ. ह. झ.
ज. ट. 'ह' । श्वोभावाः श्वोभनि' । ७ घ. च. 'न्ति वेति । ८ घ. च. 'नमेव । ९ च. झ. 'यो
हि भो' ।

भोगा अनर्थायैवैते । धर्मवीर्यप्रज्ञातिजोयशःप्रभृतीनां क्षपयितृत्वात् ।
या चापि दीर्घजीविकां त्वं दित्ससि तत्रापि ऋणु । सर्वे यद्ब्रह्मणोऽपि
जीवितमायुरल्पमेव किमुतास्मदादिदीर्घजीविका । अतस्तवैवं तिष्ठन्तु
वाहा रथादयस्तथा नृत्यगीते च ॥ २६ ॥

आ० टी०—॥ २६ ॥

गो० टी०—सर्वतो विरक्तस्य शमादिमतो ज्ञानाधिकार इत्याख्यायिकया सूत्रयन्तु-
त्तरम्वतारयति—मृत्युनेति । एवं पुत्रादिना प्रकारेण त्वया यमेनोपन्येस्तानामुदाहृतानां
येषां भवनं संदिह्यमानमेव त इत्यन्वयः । अपि च न ते पुरुषोपकारिण इति निन्दायामिति-
शायमाह—किंचेत्यादिना । अपक्षयं नाशं कुर्वन्ति । कं इत्यपेक्षायामाह—अप्सरः-
प्रभृतय इति । हिंसाब्देन प्रत्यक्षानुमानाम्यां विषयाणां तेजःक्षपयितृत्वं प्रसिद्धमेव
द्योत्यते । अथवा हि यस्मादप्सरःप्रभृतयः क्षपयन्ति तस्मादेतेऽनर्थायैवेत्युत्तरेणान्वयः ।
तत्र पूर्वोक्तं तेजःक्षपयितृत्वमुपलक्षणीकृत्य हेतुमाह—धर्मेति । धर्म- इष्टापूर्तमिद्वीर्यं
सामर्थ्यं प्रज्ञा शास्त्रार्थावगाहनशक्तिस्तेजः प्रागल्भ्यं त्वग्गता वा द्वीसिर्यसः कीर्तिः ।
ननु त्वय्येक्तं सत्यं तथाऽपि चिरजीवने विषयोपभोगः पुरुषार्थ इत्याशङ्क्य तत्रापि
दोषं शृण्वित्याह—यां चापीति । चकारापिकारौ विषयदोषसमुच्चयार्थौ । दित्ससि
दातुमिच्छसि । श्रुतिस्थाभिशाब्दापेक्षितं पूर्यित्वा क्रियापदमध्यहरति—शृण्विति ।
सर्वशब्दप्रयोगाद्विरण्यगर्भायुर्गृह्यते । सर्वायुषां तत्रान्तर्भावात् । एतुकारद्योत्तितकैमुंति-
कन्यायमाह—किमुतेति । जीविका यत एवं जाताऽतस्तदधीनविषयभोगस्तुच्छ
इत्याह—अत इति ॥ २६ ॥

न वित्तेन तर्पणीयो मनुष्यो लप्स्यामहे वित्त-

मद्राक्ष्म चेत्त्वा । जीविष्यामो यावदीशि-

ष्यसि त्वं वरस्तु मे वरणीयः स एव ॥ २७ ॥

किंच न प्रभूतेन वित्तेन तर्पणीयो मनुष्यः । न हि लोके वित्तलाभः
कस्यचिच्चतृत्तिकरो दृष्टः । यदि नामास्माकं वित्ततृष्णा स्याल्लप्स्यामहे
प्रांप्स्यामहे इत्येतद्विद्वित्तमद्राक्ष्म दृष्टवन्तो वयं चेस्वा त्वाम् । जीवित्तमपि
सथैव जीविष्यामो यावर्धाम्ये पदे त्वमीशिष्यंसीमिष्यसे मभुः स्याः ।

१ घ. क. 'नाम् । अपक्षयि' । २ क. झ. म. ट. उ. 'णु यत्सर्व' । ३ क. झ. 'विकामत' ।
४ क. ख. ज. 'था' तव नृ' । ५ झ. ट. 'चेत्त्वाम्' । ६ ग. घ. च. 'हि वित्तलाभो लोके क' । ७ ग. घ.
च. म. 'वित्तेऽपि । ८ घ. 'वाम्ये' । ९ क. ख. ज. 'ष्यसि त्वमीशि' । घ. च. 'ष्यसि प्र' ।

कथं हि मर्त्यस्त्वया समेत्याल्पधनायुर्भवेत् । वरस्तु मे वर्णीयः स एव
धदात्मविज्ञानम् ॥ २७ ॥

आ० टी०—॥ २७ ॥

सो० टी०—दृढवैराग्यार्थं पूर्वोक्तं सर्वं निन्दनीयमित्याह—किंचेति । प्रभूतेना-
धिकेन तर्पणीयः प्रीणनीयः । ननु वित्तं चेत्प्रीतिकरं भवत्येवेति चेन्नेत्याह—न हीति ।
हिशब्देन तृप्तिकरत्वाभावो लोके प्रसिद्ध इति द्योत्यतेऽर्थानामर्जने दुःखमिति न्यायात् ।
किंचात्तृप्तिकरं वित्तं तृष्णैवं भास्ति । अथापि नांमास्तु तथाऽपि वरं विनैव
लप्स्यामह इत्याह—यदि नामेति । त्वां वयं दृष्टवन्तश्चेद्वित्तं लप्स्यामहे प्राप्स्यामह
इत्यन्वयः । वित्तन्यायमन्यत्राप्यतिदिशति—जीवितेऽपीति । याम्ये यमस्य स्थानं याम्यं
तस्मिन्स्थित्वेति शेषः । ईशिष्यसीति परस्मैपदं छान्दसमित्याह—ईशिष्यस इति ।
प्रभुरिति । पुण्यपापवतां नियामकः स्याः । यावत्कालं प्रभुः स्यास्तावत्कालं त्वद्दर्श-
नेन जीविष्याम इत्यन्वयः । त्वद्दर्शनेनैव सर्वं लप्स्यामहे किमुन त्वया समेत्य त्वत्समीपं
प्राप्य संभाषणादिकं कृत्वेति कैमुतिकन्यायं मनसि निधायाऽऽह—कथं हीति ।
हिशब्देन देवतासंभोगमादिनाऽपीप्सितप्रसक्तिः श्रुतिस्मृतिलोकसिद्धेत्युच्यते । अरूपेति
धनासुषोर्विशेषणम् । किं तत्रेप्सितं तदाह—वर इति । किं तदाह—यदिति ॥२७॥

अजीर्यताममृतानामुपेत्य जीर्यन्मर्त्यः क्लृप्तःस्थः

प्रजामन् । अभिध्यायन्वर्णरतिप्रमोदानतिदीर्घं

जीविते को रमेत ॥ २८ ॥

यतुश्चाजीर्यतां वयोहानिमप्राप्नुवताममृतानां सकाशमुपेत्योपगम्याऽऽ-
त्मन उत्कृष्टं प्रयोजनान्तरं प्राप्तव्यं तेभ्यः प्रजानन्नपलभमानः स्वयं तु
जीर्यन्मर्त्यो जरामरणान्क्लृप्तःस्थः कुः पृथिव्यंधश्चान्तरिक्षादिलोकापे-
क्षया तस्यां तिष्ठतीति क्लृप्तःस्थः सन्कथमेवमविवेकिभिः प्रार्थनीयं पुत्रवि-
त्तहिरण्याद्यस्थिरं वृणीते । क तदास्थ इति वा पाठान्तरम् । अस्मिन्पक्षे
चाक्षरयोजना तेषु पुत्रादिष्वास्थाऽऽस्थितिस्तात्पर्येण वर्तनं तस्य स
तदास्थस्ततोऽधिकतरं पुरुषार्थं दुष्प्रापमपि प्रापिपयिषुः क तदास्थो
भवेन्न कश्चित्तदसारज्ञस्तदर्थं स्यादित्यर्थः । सर्वो ह्युपर्युपर्येव बुभूषति

१ सो० क्लृप्तःस्थः । २ क. ख. ज. 'ममर्त्यानां । ३ क. ख. ग. 'लभ्यमां ।
४ घ. 'व्यमोऽन्त' । ५ घ. ख. ट. 'व्येधश्चासावन्त' । ५ घ. 'यम' । ६ घ. 'ति पा' । ७ घ. 'म' । तस्मि' ।
८ घ. 'क्षिप्त' । ९ ख. ख. ट. 'शास्त्री जरामरणवास्त' । १० घ. 'तरपु' । ११ घ. क. प्रापयिषुः ।

शोकस्तस्मात् पुत्रवित्तादिलोभैः मलोभ्योऽहम् । किंचाप्सरः प्रमुखांन्वर्ण-
रतिप्रमोदानेन वस्थितरूपतयाऽभिध्यायन्निरूपयन्वयावृद्धतिदीर्घं जीविते
को विवेकी रमेत ॥ २८ ॥

आ० टी०—किंचोत्कृष्टपुरुषार्थलाभे संभवत्यधमं कामयमानो मूर्ख एवाहं स्यां
ततोऽपि मम स एव वर इत्याह—यतश्चाजीर्यतामित्यादिना ॥ २८ ॥

गो० टी०—किंचोत्कृष्टपुरुषार्थलाभे संभवत्यधमं कामयमानो मूर्ख एव स्यात्ततो
मम स एव वर इत्याह—यतश्चाजीर्यतामित्यादिना । सकाशं निकटं तेभ्यो वित्ता-
दिभ्यो देवेभ्यो वा प्रयोजनान्तरं प्राप्तव्यमित्यन्वयः । ननु सर्वे किमिति प्रार्थयन्ते
वित्तादिदोषं पश्यन्त इत्याशङ्क्याविवेकिक्त्वात्तेषां विवेकिना मम न प्रार्थनेत्याह—प्रजान-
न्निति । तेभ्यः प्राप्तव्यं प्रयोजनं प्रजानन्नित्यन्वयः । एवमविवेकिवद्वृणीत इत्यन्वयः ।
प्रजानन्प्रयोजनमुपलभमानः क्व तदास्थ इत्यन्वयं मनसि निधाय पाठान्तरं व्याचष्टे—
अस्मिन्पक्ष इति । नन्वधिकतरपुरुषार्थानवगमे तेषु पुत्रादिष्वस्था स्याद्वित्याशङ्क्या-
पेक्षितं पूरयति—तत इति । दुष्प्रापमपीतरजनैरिति शेषः । दुष्प्रापमप्याधिकतरं पुरु-
षार्थं प्रापिपद्मिषुः क्व तदास्थो भवेदित्यन्वयः । तात्पर्यार्थमाह—न कश्चिदिति । तत्र
हेतुमाह—सर्व इति । बुभूषति भवितुमिच्छति । इयतां प्रब्रन्वेनोक्तस्य प्रयोजनमाह-
तस्मादिति । यस्मादहं विवेकादिमांस्तस्मादित्यर्थः । वर्णो गीतिः । क्रीडां रतिः प्रमो-
दस्तज्जं सुखं निरूपयन्वयावदुत्पत्तिस्थितिनाशैर्बिचारयन्नित्यन्वयः । अतिदीर्घं बहु-
संवत्सरपरिमिते जीविते जीवने प्राणधारणे ॥ २८ ॥

यस्मिन्निदं विचिकित्सन्ति मृत्यो यत्सांपराये

महति ब्रूहि नस्तत् । योऽयं वरो गूढमनुप्र-

विष्टो नान्यं तस्मान्नचिकेता वृणीते ॥ २९ ॥

इति काठकोपनिषदि प्रथमाध्याये प्रथमा वल्ली समाप्ता ॥ १॥

अतो विहायानित्यैः कामैः प्रलोभनं यन्मयां प्रार्थितं यस्मिन्प्रेत इदं
विचिकित्सनं विचिकित्सन्त्वस्ति नास्तीत्येवंप्रकारं हे मृत्यो सांपराये
फलैकविषये महति महत्प्रयोजननिमित्त आत्मनो निर्णयविज्ञानं
यत्तद्ब्रूहि कथयं नोऽस्मभ्यम् । किं बहुनां योऽयं प्रकृत आत्माविषयो
वरो गूढं गहनं दुर्विवेचनं प्राप्तोऽनुप्रविष्टस्तस्माद्द्वारादन्यमविवेकिभिः

प्रार्थनीयमनित्यविषयं वरं नचिकेता न वृणीते मनसाऽपीति श्रुतेर्वचनमिति ॥ २९ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमदाचार्यश्रीशंकरभगवतः कृतौ काठकोपनिषद्भाष्ये प्रथमाध्याये
प्रथमवल्लीभाष्यं समाप्तम् ॥ १ ॥

आ० टी०—॥ २९ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते काठकोपनिषद्भाष्यव्याख्याने प्रथमा वल्ली समाप्ता ॥ १ ॥

गो० टी०—यतो जीवितेऽप्याशाऽपगताऽतो मम प्रलोभनां विहाय प्रार्थितं वरं प्रदेहीत्याह—अत इति । परलोकविषयेऽस्ति नास्तौत्येवंप्रकारं यस्मिन्विचिकित्सन् विचिकित्सन्ति तस्याऽऽत्मनो निर्णयविज्ञानं यन्महत्प्रयोजननिमित्ते मोक्षार्थे तद्ब्रूहीत्यन्वयः । नचिकेतसं विषयीकृत्यान्यस्याप्यविकारनिर्णयार्थं संवादरहितं श्रुतेर्वचनमित्याह—किं बहुनेति ॥ २९ ॥

इति श्रीमत्परमहंसपरिव्राजकाचार्यवर्यश्रीमद्दालगोपालेन्द्रयतीश्वरविरचिते काठकोपनिषद्भाष्यविवरणे प्रथमाध्याये प्रथमा वल्ली समाप्ता ॥ १ ॥

परीक्ष्य शिष्यं विद्यायोग्यतां चावगम्याऽऽह—

अन्यच्छ्रेयोऽन्यदुतैव प्रेयस्ते उभे नानार्थे

पुरुषः सिनीतः । तयोः श्रेय आददानस्य

साधुर्भवति हीयतेऽर्थाय उ प्रेयो वृणीते ॥ १ ॥

अन्यत्पृथगेव श्रेयो निःश्रेयसं तथाऽन्यदुताप्येव प्रेयः प्रियतरमपि ते प्रेयःश्रेयसी उभे नानार्थे भिन्नप्रयोजने सती पुरुषमधिकृतं वर्णाश्रमादिविशिष्टं सिनीतो वृणीतस्तौभ्यामात्मकर्तव्यतया प्रयुज्यते सर्वः पुरुषः । श्रेयःप्रेयसोर्द्वाभ्युदयामृतत्वार्थां पुरुषः प्रवर्तते । अतः श्रेयःप्रेयःप्रयोजनकर्तव्यतया ताभ्यां वैद् इत्युच्यते सर्वः पुरुषः । ते यद्यप्येकैकपुरुषार्थसंबन्धिनी विद्याविद्यारूपत्वाद्विरुद्धे । इत्यन्यतरापरि-

१ ग. क. म. चास्याव । २ क. ज. मृत्युरुवाच । अ० । ३ क. क. ज. दुत एवापि च प्रे । घ. च. दुतापि च प्रे । ४ क. म. न. द. ते श्रेयःप्रेय । ५ क. ख. ज. रताभ्यां विद्याविद्याभ्याम् । ६ घ. ष. प्रेयःश्रेय । ७ ज. र्थं सन्पुरु । ८ झ. यः क । ९ ग. म. न. सर्वपु । १० घ. झ. म. ट. र्षसं ।

त्यागेनेकेन पुरुषेण सहानुष्ठातुंमशक्यंत्वात्तयोर्हित्वाऽविद्यांरूपं प्रेयः श्रेयं
 एवं केवलमाददानस्यापादानं कुर्वतः सार्धुंशोभं शिचं भवति । यस्त्व-
 दूरदर्शी विमूढो हीयते वियुज्यतेऽस्मादर्थतुंपुरुषार्थात्पारमार्थिकात्प्रयो-
 जनाभित्यात्प्रस्यवत इत्यर्थः । कोऽसौ य उ प्रेषो वृषीत उपादत्त
 इत्येतत् ॥ १ ॥

आ० टी०—अभ्युदयनिःश्रेयसविभागप्रदर्शनेन विद्याविभागप्रदर्शनेन च केवल-
 विद्याधितया शिष्यं प्रथमं स्तौतीत्याह—परीक्ष्येति । श्रेयःप्रेयसोरन्यतरपरित्यागे-
 नैवान्मतरोपादाने हेतुमाह—ते यद्यपीति । ते यद्यप्येकैकपुरुषसंबन्धिनी तथाऽपि
 विरुद्धे ॥ १ ॥

० गो० टी०—अभ्युदयनिःश्रेयसविभागप्रदर्शनेन विद्याविद्याविभागप्रदर्शनेन च
 केवलविद्याप्राधितया शिष्यं प्रथमं स्तौतीत्याह—परीक्ष्येति । अवगम्य तस्मिन्निति शेषः ।
 पृथगेक प्रेयसः सकाशादित्यर्थः । निःश्रेयसं मोक्षस्तत्साधनत्वाज्ज्ञानमूत्र निःश्रेयसम् ।
 तथेति । यथा श्रेयः पृथक्तथेत्यर्थः । प्रियतरमप्यभ्युदयसाधनं ज्योतिष्टोमाद्यन्यदि-
 त्यन्वयः । भिन्न प्रयोजने ययोस्ते भिन्नप्रयोजने । अधिकृतमित्यस्य विशेषणं—वर्णा-
 श्रमादीति । आदिपदेन वयोवस्थादिपरिग्रहः । वर्णविशिष्टस्याधिकारे—“ ब्राह्मणो
 बृहस्पतिसर्वेन यजेत ” इत्यादि शास्त्रं प्रमाणम् । आश्रमविशिष्टस्याधिकारे—“ गृहस्थः
 सदृशी भार्यामुपेयात् ” इत्यादि । वयोविशिष्टस्याधिकारे “ जातपुत्रः कृष्णकेशोऽग्नी-
 नादधीत ” इत्यादि । अवस्थाविशिष्टस्याधिकारे—“ अविचिक्रित्सतन्याधेरपां प्रवेशो
 वाः ” इत्यादि प्रमाणम् । विष्णु बन्धक इति धात्वर्थमादाय व्याचष्टे—सिनीत इति ।
 ननु विद्याविद्ययोः कथं बन्धकत्वमित्यत आह—ताभ्यामिति । सर्वः कर्मणि वर्णाश्र-
 मादिविशिष्टोऽधिकृतो विद्यायां साधनचतुष्टयसंपन्नस्ताभ्यां प्रयुज्यते प्रेष्यते । तयोः
 प्रेरकत्वं वा कथमित्याशङ्कन्नाऽऽह—आत्मकर्तव्यतयेति । आत्मनि विद्याविद्ययोः
 कर्तव्यता कृतिसाध्यता तथा । विधितस्तद्विषयज्ञानेनेत्यर्थः । ननु वैधकर्तव्यज्ञान-
 ज्ञानद्वारा विद्याविद्याभ्यां पुरुषः प्रेष्यत इत्ययुक्तं । विधेर्विशेषकर्तव्यताबोधि-
 त्वात्सामान्यतः सिद्धे केनचित्कर्तव्यताज्ञाने तत्स्यात्तदेव* मास्तीत्याशङ्क्याऽऽह—
 श्रेयःप्रेयसंहरति । अभ्युदयार्थी प्रेष्यति कर्मण्यमृतत्वार्थी श्रेयसि मोक्षसाधने
 प्रवर्तत इति यथासंख्यमन्वयः । एवं फलकामनया सामान्यतस्तत्साधनं कार्य-
 मिति ज्ञानमभूदिति भावः । हिंस्रवदः प्रसिद्धिद्योतकः । यद्वीतरान्नेति ।
 हि यस्मात्सामान्येन कामवया कर्तव्यताज्ञानं सिद्धमत इत्युपसंहरैणान्वयः ।

श्रेयसे प्रेयसे च कर्तव्ये विद्याविद्ये तयोर्भावः कर्तव्यता तयस्यर्थः । ताभ्यां विद्या-
विद्याभ्याम् । ननु कर्मणो जन्मादिहेतुत्वेन बन्धकत्वेऽपि विद्यायास्तन्निवर्तकत्वात्कथं
बन्धकत्वमिति चेत्कर्षणो जन्मादिहेतुत्वेनालम्बेन च विद्याया बन्धकत्वमिति भावः ।
तयोरन्यतरत्यागेनान्यतरपरिग्रहे हेतुमाह—ते यद्यपीति । तथाऽपि विरुद्धे । तत्र
हेतुः—विद्येति । इति यस्मादर्थे । यस्माद्विद्याविद्ये विरुद्धे तस्मादन्यतरापरित्यागे-
नानुष्ठातुमशक्यत्वादित्यन्वयः । नन्वेकेनैका परेणापरा कर्तुं शक्येत्यत आह—
एकेनेति । ननु क्रमेणानुष्ठातुं शक्येत्यत आह—सहेति । हेतुमुपन्यस्याक्षराणि
गृहीत्वा व्याचष्टे—तयोरिति । निर्धारणे षष्ठी । अविद्यारूपं कर्म प्रेयो हित्वेत्यन्वयः ।
अपेक्षिताध्याहारिण सर्वं वाक्यं सावधारणमिति न्यायेनाऽऽह—श्रेय एवेति । शि-
मानन्दरूपम् । विद्योपादातुः श्रेय इत्युक्त्वा तद्विपरीतस्यानर्थप्राप्तिमाह—यस्तिविति ।
तुशब्दोऽविद्योपादातुर्वैलक्षण्यार्थः । अदूरदर्शीत्यस्य व्याख्या विमूढ इत्यविवेकीत्यर्थः ।
ननु कर्मकर्तुः फलं स्यादिति शङ्कते—कस्मादिति । नन्वर्थात्त हीयत इत्युक्तमत
आह—पारमार्थिकादिति । मोक्षादित्यर्थः । ननु मोक्षः स्वर्गाद्यन्यतम इत्यत आह—
नित्यादिति । विमूढत्वमक्षरव्याख्यानेन दर्शयति—कोऽसाविति । उ एवोपादत्तेऽ-
नुतिष्ठतीत्यर्थः । इत्येतदुपादत्त इत्युक्ते यावानर्थस्तावान्वृणीत इत्यर्थः ॥ १ ॥

यद्युभे अपि कर्तुं स्वायत्ते पुरुषेण किमर्थं प्रेय एवाऽऽदत्ते बाहुल्येन
लोक इत्युच्यते—

श्रेयश्च प्रेयश्च मनुष्यमेतस्नौ संपरीत्य विविनक्ति
धीरः । श्रेयो हि धीरोऽभि प्रेयसो वृणीते प्रेयो
मन्दो योगक्षेमाद्वृणीते ॥ २ ॥

सत्यं स्वायत्ते तथाऽपि साधनतः फलतश्च मन्दबुद्धीनां दुर्वि-
चैकरूपे सती व्यामिश्रीभूते ईव मनुष्यमेतं पुरुषमा ईतः प्राप्तुः
श्रेयश्च प्रेयश्च । अतो हंस इवाम्भसः पयस्तौ श्रेयःप्रेयःपदार्थौ संप-
रीत्य सम्यक्परिगम्यं मृनसाऽऽहोच्य गुरुलाघवं विविनक्ति पृथक्-
रति धीरो धीमान् । विविच्यं च श्रेयो हि श्रेय एवाभिवृणीते
प्रेयसोऽभ्यर्शितत्वात् । कोऽसौ धीरः । यस्तु मन्दोऽल्पबुद्धिः स विवेक

१ ग. घ. क. च. इवैतं । २ झ. अ. ट. 'नुष्यं पुं' । ३ झ. अ. ट. इतोऽश्रुनः प्रा० । ४ क.
ख. घ. ज. 'म्य सम्यकान्' । ५ क. झ. अ. 'लैत्रय गं' । ६ क. ख. ज. 'च्य श्रे' । ७ क. क.
रति श्रेयं । ८ झ. अ. ट. सदसद्विवे० ।

कात्तामर्ध्याद्योगक्षेमाद्योगक्षेमाभिधितं शरीराद्युपचयरक्षणनिमित्तमित्ये-
तत्प्रेयः पशुपुत्रादिलक्षणं वृणीते ॥ २ ॥

आ० टी०—॥ २ ॥

गो०टी०—नन्वधिकृतेन पुरुषेणोमे अपि विद्याविद्ये कर्तुर्भन्वायत्ते यदि तर्हि
किमर्थं पुरुषो बाहुल्येन श्रेय एव न गृह्णातीत्याशङ्क्य सत्यं द्वे अपि स्वाधीने तथाऽपि
फलतः साधनतो मन्दमतीनामशक्ये मिलिते इव प्रेयःश्रेयसी पुरुषमधिकृतं प्राप्नुत
इत्याह—यद्युभे इत्यादिना । एत इत्याहपूर्वकेण गताविति धातो रूपाभित्याह—
आ इत इति । तस्य व्याख्याऽश्रुत इति । तद्याचष्टे—प्राप्नुत इति । परस्परसमुच्च-
यार्थे चकारौ व्यामिश्रद्योतकौ । यतः श्रेयःप्रेयसोः स्वरूपतः फलतश्च विवेक-
भावालोकः प्रेयं एवाऽऽदत्तेऽतो बुद्धिमान्हंसो यथाऽम्मसः सकाशात्क्षीरं विविच्यं
मुञ्जे तथा प्रेयसः सकाशाद्विविच्यं श्रेयो ज्ञात्वा तदेव साधनैः संपादनीयमि-
त्याह—अत इत्यादिना । गुरुलाघवमिति । कर्मणोऽनुष्ठाने महानाग्रासः फलमपि
दुःखसंवलितं विद्याप्राप्तावन्वयव्यतिरेकदृष्टानर्धनिवृत्तिरानन्दावाप्तिर्गन्नाभाव इति विवि-
नक्ति विवेचयति गुरुलाघवमित्यर्थः । नियुक्तं दर्शयति—धीर इति । संस्कृत-
मतिरिति यावत् । गुरुलाघवविचारस्य फलमाह—श्रेय इति । हिरेवार्थः । छन्दसि
प्रादयो व्यवहिताश्रेत्याशयेनाऽऽह—अभिवृणीत इति । तत्र हेतुमाह—प्रेयस इति ।
कर्तृपदं साकाङ्क्षमाह—कोऽसाविति । यत्पदाध्याहारेण प्रेय इति व्याचष्टे—
यस्त्विति । तुशब्दो बुद्धिमद्वैलक्षण्यार्थः । अल्पबुद्धिरल्पाऽसंस्कृता बुद्धिर्यस्य सं ।
प्रेय एव वृणीत इत्यत्र हेतुमाह—विवेकेति । योगस्य प्राप्तस्य क्षेमो रक्षणं तन्नि-
मित्तं तदाह—शरीरेत्यादिना । शरीरेत्यादिशब्देनेन्द्रियादिपरिग्रहः । उपचयो
वृद्धिः । तुलक्षणनिमित्तं तत्स्वरूपनिमित्तम् । प्रेयःशब्दार्थमाह—पश्चिति । अत्र
प्रेयःशब्दः फलपरः ॥ २ ॥

स त्वं प्रियान्प्रियरूपाश्च कामानाभिध्यायन्न-

चिकेतोऽत्यस्त्राक्षीः । नैताः सृङ्कां वित्तमयी-

, मवाप्तो यस्यां मज्जन्ति बहवो मनुष्याः ॥ ३ ॥

स त्वं पुनः पुनर्मयी अलोभ्यमानोऽपि भिन्दान्पुत्रादीन्प्रियरूपांश्चां-

-तरः प्रभृतिरक्षणान्कामानभिध्यायंश्चिन्तयंस्तेषामनित्यत्वात्सपरत्वादि-
दोषान्हे नचिकेतोऽत्यस्त्राक्षीरतिसृष्टवाम्परित्यक्तवानस्यहो बुद्धिमत्ता

तत्र नैतामवाप्तवानसि मृक्षां सृतिं कुत्सितं मूढजनप्रवृत्तां विसर्पयन् धन-
प्रायाम् । यस्यां सृती मज्जन्ति सीदन्ति बहवोऽनेके मूढा मनुष्याः ॥ ३ ॥

आ० टी०—॥ ३ ॥

गो० टी०—पुत्रादीनां गौणात्मत्वात्प्रियत्वम् । प्रियरूपान्प्रियं रूप्यते जन्यते
यैस्तेऽप्सरःप्रभृतिलक्षणास्तदादिस्वरूपान् । चिन्तयन्नित्यपेक्षितं पूरयति—तेषामिति ।
वृत्तयमोक्तेस्तात्पर्यं दर्शयति—अहो इति । अनेन शिष्यस्तुतिः कृता । मूढजनेषु
प्रवृत्ता मूढजनप्रवृत्ता तां धनप्रायां धनप्रचुरामित्यर्थः । सृती मार्गे । बहुशब्दस्य
प्रित्वे च पर्यवसानमित्याह—अनेक इति ॥ ३ ॥

दूरमेते विपरीते विषूची अविद्या या च विद्येति
ज्ञाता । विद्याभीप्सिनं नचिकेतसं मन्ये न
त्वां कामा बहवोऽलोलुपन्त ॥ ४ ॥

श्रेयोः श्रेय आददानस्य साधु भवति हीयतेऽर्थाद्य उ प्रेयो वृणीति
इत्युक्तं तत्कस्माद्यतो दूरं दूरेण महताऽन्तरेणैते विपरीते अन्योन्यव्यावृ-
त्तरूपे विवेकाविवेकात्मकत्वात्तमःप्रकाशाविव । विषूची विषूच्यौ नाना-
गती भिन्नफले संसारमोक्षहेतुत्वेनेत्येतत् । के ते इत्युच्यते—या चादिद्या
श्रेयोविषया विद्येति च श्रेयोविषया ज्ञाता निर्हाताऽवगता पण्डितैस्तत्र
विद्याभीप्सिनं विद्यार्थिनं नचिकेतसं त्वामहं मन्ये । कस्माद्यस्मादवि-
द्वद्बुद्धिप्रलोभिनः कामा अप्सरःप्रभृतयो बहवोऽपि त्वा त्वां नालोलु-
पन्त न विच्छेदं कृतवन्तः श्रेयोमार्गादात्मापभोगाभिवाञ्छासंपादनेन ।
अतो विद्यार्थिनं श्रेयोभाजनं मन्य इत्यभिप्रायः ॥ ४ ॥

आ० टी०—॥ ४ ॥

गो० टी०—पैनरुक्त्यमाशङ्क्य दूरमेते इति वाक्यस्य व्याख्यां शङ्कामाह—
तयोरिति । विशेषो न दृश्यत इति भावः । परिहारमवतारयति—यत इति । दूरमि-
त्यस्य व्याख्या—दूरेणेत्यादि । अन्तरेण भेदेन । एते वक्ष्यमाणे । परस्परमिन्नत्वे
हेतुमाह—विवेकेति । तत्र दृष्टान्तः—तद्य इति । मुञ्चोपशृण्वन्त इत्याह—
विषूच्यौविति । भिन्नफलत्वं व्याचष्टे—संसारोते । संसारहेतुरविद्या मोक्षहेतुर्विद्ये
त्याकाङ्क्षापूर्वकं व्याचष्टे—के ते इति । या कर्मकाण्डे प्रसिद्धा श्रेयोविषया । इति-

१ क. 'ज्ञां संसृ' । २ घ. च. 'वृत्तिं वि' । ३ क. वृत्तयं । ४ द. घ. म. ट. कामा शप्सं ।
५ क. त्वां न लो' । ६ घ. 'पन्तो न ।

शब्दो ब्रह्मन्तप्रसिद्ध्यर्थः । परस्परसमुच्चयार्थश्चकारः । श्रेयो भोक्तो विषयः साध्यं यस्माः सा तथा । प्रसिद्धत्वात्कर्तृपदमाह—पण्डितैश्चित् । तत्र विद्याविद्ययोर्मध्ये किमतोऽन्यं नचिकेतसं जानाति नेत्याह—त्वांमिति । नचिकेतसो विद्यायेत्यताया-
 माकाङ्क्षापूर्वकमुत्तरवाक्यं हेतुपरत्वेन व्याचष्ट—कस्मादित्यादि । अविद्वद्बुद्धिप्र-
 लोभिनोऽविवेकबुद्धिवशीकरणसमर्थाः । काम्यन्त इति कामाः । श्रेयोभार्गुज्ज्ञानमा-
 र्गान् विच्छेदं कृतवन्तो विच्छिन्नसंबन्धं न कृतवन्तः । संबन्धविच्छेदे हेतुमाह—
 आत्मैति । आत्मनाऽऽप्सरःप्रभृतिकामेन जनितो यो (?) भोगः सुखं तस्य वाञ्छेच्छा
 तस्या उत्पादनद्वारा न विच्छेदं कृतवन्त इत्यन्वयः । तात्पर्यमाह—अत इति । यत-
 स्तैर्न वशं नीतोऽत इत्यर्थः । भाजने पात्रं याग्यमित्यर्थः ॥ ४ ॥

अविद्यायामन्तरे वर्तमानाः स्वयं धीराः पण्डि-

तमन्यमानाः । दन्द्रम्यमाणाः परियन्ति मूढा ।

अन्धेनैव नीयमानां यथाऽन्धाः ॥ ५ ॥

• ये तु संसारभाजना अविद्यायामन्तरे मध्ये घनीभूत-इव तमसि वर्त-
 माना वेष्ट्यमानाः पुत्रपश्वादितृष्णापाशशतैः स्वयं वयं धीराः प्रज्ञावन्तः ।
 पण्डिताः शास्त्रकुशलाश्चेति मन्यमानास्तै दन्द्रम्यमाणा अत्यर्थं कुटिला-
 मनेकरूपां गतिं गच्छन्तो जरामरणरोगादिदुःखैः परियन्ति परिंग-
 च्छन्ति मूढा अविवेकिनोऽन्धेनैव दृष्टिविहीनैव नीयमानान् विषयेषु पथि
 यथा बहवोऽन्धा महान्तमनर्थमृच्छन्ति तद्वत् ॥ ५ ॥

आ०टी०—॥ ५ ॥

गो०टी०—विद्याभिनिवेशायाविद्याधिकारिणो दर्शयति—ये द्विवत्यादिना ।
 संसारभाजनाः संसारयोग्याः । अन्तरं कार्यकरणसंघातसारमूतो मध्यमो द्वेशस्तत्र वर्त-
 मानास्तादात्म्याभिमानवन्तः । वेष्ट्यमाना वध्यमानाः । कैरित्याकाङ्क्षायामाह—
 पुत्रेति । पुत्रादितृष्णा एव पाशशतानि तैरित्यर्थः । अत एव स्वयं धीराः प्रज्ञावन्तीः
 वयमेव लौकिके प्रज्ञाशालिनः शास्त्रीयप्रज्ञाशालिन इति मन्यमाना इत्यर्थः । कार्यका-
 रणाद्यभिमानशालिनां गतिमाह—तं इति । यच्छन्तद्रमं गतावितिघात्वर्थमादाय दन्द्र-
 म्यमाणा इति पदं व्याचष्टे—कुटिलामित्यादिना । अनेकरूपामुत्तरायणादिरूपं गतिं
 मूर्गमिच्छन्तः प्रार्थयन्तः । जराशब्दो दुःखहेत्ववस्थोपलक्षणार्थः । रोगो धातुवैषम्यम् ।

१ क. ज. °मानाः प. । २ छ. पर्यन्ति । ३ क. ख. छ. °भाजो ज. ° । ग. ° ह. व.
 °भाजिनोऽकिं । घ. °भाजोऽविं । ४ क. ग. प्र. घ. °यं धीं । म. °यं च धीं । ५ म. म. द. °स्तेऽ-
 तो इ. । ६ म. गतिमिच्छं । ७ क. अ. °न्वेनेव । ८ ह. °व धीं । ९ क. °नेनेव ।

आदिशब्देन मनःपीडादिपरिग्रहः । तैर्जनितैर्दुःखैः परिगच्छन्ति परितः स्वर्गादिषु
 भ्रमन्तीत्यर्थः । अविवेकिनः संसाराक्यदर्शिनः । तत्र दृष्टान्तमाह—अन्धेनैवेति ।
 नयनस्थानमाह—विषम इति । कण्टकपाषाणादिगर्तादिसहित इत्यर्थः । यथाऽन्धा
 भृति श्रुतिपदं व्याचष्टे—बहव इति । महान्तमनर्थं कण्टकतोदनपङ्क्तुत्वदेहविशी-
 र्णत्वादिरूपमृच्छन्ति प्राप्तुवन्ति यथा तद्वद्भ्रमन्त्यविवेकिन इत्यन्वयः ॥ ५ ॥

न सांपरायः प्रतिभाति बालं प्रमाद्यन्तं वित्त-
 मोहेन मूढम् । अयं लोको नास्ति पर इति
 मानी पुनः पुनर्वशमापद्यते मे ॥ ६ ॥

अत एव मूढत्वात् सांपरायः प्रतिभाति । संपरेयत इति संपरायः
 परलोकस्तत्प्राप्तिप्रयोजनः साधनविशेषः शास्त्रीयः सांपरायः स च
 बालमविवेकिनं प्रति न प्रतिभाति न प्रकाशते नोपतिष्ठत इत्येतत् ।
 प्रमाद्यन्तं प्रमादं कुर्वन्तं पुत्रपश्वादिप्रयोजनेष्वासक्तमनसं तथा वित्त-
 मोहेन वित्तनिमित्तेनाविवेकेन मूढं तमसाऽऽच्छन्नं संतमयमेव लोको
 योऽयं दृश्यमानः ह्यन्नपानादिविशिष्टो नास्ति परोऽदृष्टो लोक इत्येवं
 मन्तशीलो मानी पुनः पुनर्जनित्वा वैशं मदधीनतामापद्यते मे मृत्यो-
 र्गमं जननमरणादिलक्षणदुःखप्रबन्धारूढ एव भवतीत्यर्थः । प्रायेण
 ह्येवंविध एव लोकः ॥ ६ ॥

आ०टी०—सम्यक्पराकाले देहपातादूर्ध्वमेवेयते गम्यत इति शेषः ॥ ६ ॥

गो०टी०—पूर्वोक्तार्थं हेतुत्वेनाऽऽदायोत्तरं व्याचष्टे—अत एवेति । अतःशब्दा-
 धिमाह—मूढत्वादिति । परे काले देहपतनादूर्ध्वं सम्यगीयते गम्यत इति संपरायः ।
 अथवा सम्यक्पर इत्युपलक्षणम् । परापरब्रह्मप्राप्तिकाले प्रारब्धविगमानन्तरमित्यर्थः ।
 तत्प्रसक्तिप्रयोजनः परापरब्रह्मप्राप्तिः प्रयोजनं यस्य स तथा । साधनविशेषश्चोकारध्या-
 नादिः शास्त्रीयः प्रसिद्धो यः स बालं पुत्रपश्वादिष्वासक्तत्वादविवेकिनं प्रति नोपति-
 ष्टने बालो नानुतिष्ठतीत्यर्थः । प्रमादं कुर्वन्तं व्याचष्टे—पुत्रेति । पुत्रादिसाध्यप्रयो-
 जनेषु न केवलमासक्तमनसं न भाति किं त्वन्यथाऽपीत्याह—तथेति । मूढमिति ।

१ घ. 'यः संपरायः प्रः' । २ झ. ट. 'पर ईयत इ' । ३ ख. 'रे सम्यक्परे काल ईयत इ' ।
 ग. घ. 'रे सम्यक्परे लोक ईयत इ' । ४ झ. म. ट. स बा । ५ क. ख. ज. व भा । ६ क. ग.
 घ. छ. च. छ. ज. 'नस्तथा वि' । ७ झ. ट. सन्तं न त्वयं । ८ च. 'मानोऽन्न' । ९ ख. 'नः
 स्वर्ग' । १० ह. म. 'रोऽप्यद' । ११ घ. 'द्यो मनुष्याल्लोक इ' । १२ क. वशमं । १३ ख. घ.
 ज. 'शं स म' ।

• वित्तादिरिक्तपुरुषार्थमपश्यन्तं तदार्जनादौ ध्यासक्तचित्तमित्यर्थः । अत एव तमसाऽऽ-
 • च्छन्नमित्याह—तमसेति । अविवेकेनेत्यर्थः । तमसा सांपुरायो न भातीत्यन्वयः । ननु
 द्रव्यासक्ततयाऽयं लोको न भायात्परस्तु भातीत्याशङ्क्य कैमुतिकन्यायेनऽऽह—न
 त्वयमेवेति । लोकं विशिनष्टि—रुयञ्जति । इतिशब्द उक्तपरामर्शो । मार्गमिति
 वित्ततृष्णयाऽभिमानवानित्यर्थः । सकृदुत्पन्नस्य पुनः पुनर्भववश्यताऽनुपपन्नेत्यत आह—
 जन्तित्वेति । प्रबन्धः प्रवाहः । ननु धर्मार्थकामेषु सर्वे एव लोक आसक्तश्चेद्विद्यार्थि-
 कारिणोऽभावादुपनिषदां व्यर्थतेत्याशङ्क्याऽऽह—प्रायेणेति । उत्सर्गतः । कामाद्या-
 सक्त एव जन इत्यर्थः । हिशब्दः प्रसिद्धार्थकः ॥ ६ ॥

श्रवणायापि बहुभिर्यो न लभ्यः शृण्वन्तोऽपि

• बहवो यं न विद्युः । आश्रयो वक्ता कुशलोऽस्य

लब्धाऽऽश्रयो ज्ञाता कुशलानुशिष्टः ॥ ७ ॥

यस्तु भेयोर्था सहस्रेषु कश्चिदेवाऽऽत्मविद्भवति त्वद्विधो यस्माच्छृण्व
 मायापि श्रवणार्थं श्रोतुमपि यो न लभ्य आत्मा बहुभिरनेकैः शृण्व
 न्तोऽपि बहवोऽनेकेऽन्ये यमात्मानं न विद्युर्न विदन्त्यभागिनोऽसंस्कृ
 तात्मानो न विजानीयुः । किंचास्य वक्ताऽप्याश्रयोऽद्भुतवदेवनेके
 कश्चिदेव भवति । तथा श्रुत्वाऽप्यस्याऽऽत्मनः कुशलो निपुण एवात्र
 केषु लब्धा कश्चिदेव भवति । यस्मादाश्रयो ज्ञाता कश्चिदेव कुशलानु-
 शिष्टः कुशलेन निपुणेनाऽऽचार्येणानुशिष्टः सन् ॥ ७ ॥

• आ०टी—॥ ७ ॥

गो० टी०—यस्त्वेकजन्मान्जितसुकृतप्रसादासादितशुद्धबुद्धिः काष्ठादिविमुखो
 निरतिशयपुरुषार्थं ब्रह्म प्रत्यक्त्वेन जानाति सहस्रेषु नचिकेतःसदशः कश्चिदपि भवती-
 त्याह—यस्तिवति । तत्र हेतुपरमुत्तरमाह—यस्मादिति । ननु मेषसंदेश्यासन्न-
 प्यर्थः श्रूयत इत्याशङ्क्याऽऽह—श्रवणार्थमिति । तस्य व्याख्या—श्रोतुमपीति ।
 अनेकैः श्रोतुमपि यो न लभ्य इत्यन्वयः । अयमाशयः—श्रवणस्य दृष्टफलत्वान्नि-
 विषयस्य च साक्षात्काराजनकत्वाज्जानितस्यापि अतिभाप्रत्ययवद्भ्रान्तित्वादात्माऽविषय
 एवैष्टव्यं इति । केषांञ्चिच्छ्रोतुं दुर्लभोऽन्येषां ज्ञातुं दुर्लभ इत्याह—शृण्वन्तोऽपीति ।
 अन्यः इति पूर्वोक्ताधिकारिम्य इत्यर्थः । न विदन्तीत्येतद्वेतुपूर्वकं व्याचष्टे—अभा-
 गिन इति । तद्व्यचष्टे—असंस्कृतीति । नित्वनैमित्तिकैरसंस्कृत आत्माऽन्तःकरणं
 येषां ते तपोक्ताः । यस्माच्छ्रोतारश्च ज्ञातारश्च दुर्लभास्तस्मात्कश्चिदेवाधिकारी भव-

तीति पूर्वोणान्वयः । एवं श्रोतारं महीकृत्य चकारं मही करोति— किंचेति । न केवञ्च श्रोता दुर्लभो वक्ताऽपीत्यर्थः । अस्याऽऽत्मनः । आश्चर्यशब्दोऽद्भुतवाचीति । तत्सदृशो लक्षणेत्याह—अद्भुतवदेवेति । यथाऽनेकेषु पदार्थेषु कश्चिदेव पदार्थ आश्चर्यकर एवं वक्ताऽपि कश्चिदेव भवतीत्यर्थः । वक्तृत्वदौर्लभ्यानन्तरं श्रोतृष्वनेकेषु लब्धाऽऽप्यात्मनः कुशल एव कश्चिदेव भवतीत्याह—तथेति । यथा वक्ता दुर्लभस्तथेत्यर्थः । कुशल एव युक्त्यनुभवसमर्थ एव । तत्र हेतुमाह—यस्मादिति । निपुणेन साक्षात्कृतब्रह्मत्त्वेनाऽऽचार्येणानुशिष्टो वेदान्तैः शिक्षितः सञ्ज्ञाता साक्षात्कारवान्कश्चिदेव भवति यस्मात्तस्मात्कश्चिदेवाऽऽत्मनो लब्धेत्यन्वयः ॥ ७ ॥

कस्मात्—

न नरेणावरेण प्रोक्त एष सुविज्ञेयो बहुधा
चिन्त्यमानः । अनन्यप्रोक्ते गतिरत्र नास्त्यणी-
यान्द्यतर्क्यमणुप्रमाणात् ॥ ८ ॥

नहि नरेण मनुष्येणावरेण प्रोक्तोऽवरेण हीनेन प्रकृतबुद्धिने-
त्येतदुक्त एष आत्मा यं त्वं मां पृच्छसि । न हि सुष्ठु सम्यग्बि-
ज्ञेयो विज्ञातुं शक्यो यस्माद्बहुधाऽस्ति नास्ति कर्ताऽकर्ता शुद्धोऽशुद्ध
इत्याद्यनेकधा चिन्त्यमानो वादिभिः । कथं पुनः सुविज्ञेय इत्युच्यते—
अनन्यप्रोक्तेऽनन्येनापृथग्दर्शनाऽऽचार्येण प्रतिपाद्यब्रह्मात्मभूतेन प्रोक्त
उक्त आत्मनि गतिरनेकधाऽस्तिनास्तीत्यादिलक्षेण चिन्ता गतिरत्रा-
स्मिन्नत्मानि नास्ति न विद्यते सर्वविकल्पगतिप्रत्यस्तमितत्वादात्मनः ।
अथवा स्वात्मभूतेऽनन्यस्मिन्नात्मनि प्रोक्तेऽनन्यप्रोक्ते गतिरत्रान्याऽव-
गतिर्नास्ति ज्ञेयस्यान्यस्याभावात् । ज्ञानस्य ह्येषा परा निष्ठा यदात्मै-
कत्वविज्ञानम् । अतोऽवगन्तव्याभावान्न गतिरत्रावशिष्यते । संसारग-
तिर्वाऽत्र नास्त्यनन्य आत्मनि प्रोक्ते नान्तरीयकत्वात्तद्विज्ञानफलस्य
मोक्षस्य ! अथवा प्रोच्यमानब्रह्मात्मभूतेनाऽऽचार्येण प्रोक्त आत्मन्येग-
तिरनवबोधोऽपरिज्ञानमत्र नास्ति । भवत्येवावगतिस्तद्विषया श्रोतुस्त-
देस्म्यहमित्याचार्यस्येत्यर्थः । एवं सुविज्ञेय आत्माऽऽगमवताऽऽचार्ये-

* ' बहुधा चिन्त्यमानः ' इत्यस्य स्थाने अणुरेष धर्म इति तर्कते ट. पुस्तके.।

१ क. 'मनुप्र' । २ ख. व. च. ज. अ. ट. 'वरप्रो' । ३ घ. 'प्रोक्तोऽन' । ४ झ. अ. ट. 'वाऽस्ती' । ५ च. अ. 'क्षणवि' । ६ इ. क. 'ल्पप्र' । ७ घ. 'नन्येऽस्मि' । ८ घ. 'प्रोक्ते ग' । ९ क. ख. ज. 'प्रोक्तेऽत्र गतिरन्यस्याव' । १० झ. य. ठ. 'रा. काष्ठा' । ११ घ. 'न्यनवग' । १२ क. ख. घ. व. च. अ. ठ. 'दनन्योऽह' । ट. 'हमस्म्यह' ।

जानन्यतया प्रोक्तः । इतरथा [ज्ञ]णीयानणुममंणादपि संपद्यंत आत्मा ।
अतर्क्यमतर्क्यः स्वर्बुद्ध्याऽभ्युहेन केवलेन तर्केण । तर्क्यमाणेऽणुपरि-
माणे केनचित्स्थापित आत्मनि ततो अणुतरमन्योऽभ्युहति ततोऽप्य-
न्योऽणुतममिति न हि कुतर्कस्य निष्ठा कचिद्विद्यते ॥ ८ ॥

आ०टी०—अणुत्वं पराक्षत्वम् ॥ ८ ॥

• गो० टी०—ननु वाक्यार्थव्युत्पत्तिमताऽप्याचार्येणानुशिष्टोऽधिकारी स्वाधिका
सामर्थ्याज्ज्ञास्यति लब्धा च भविष्यतीत्याशङ्कते—कस्मादिति । श्रोत्रियं ब्रह्मनिष्ठ
मितिभ्रुत्यन्तरे व्युत्पत्तिव्यतिरेकेण ब्रह्मनिष्ठताया आचार्यविशेषणत्वेन श्रुतत्वात्तादृग्म-
चार्योक्त आत्मा ज्ञातुं लब्धुं च शक्य इत्याशङ्क्याऽऽह—न नरेणेत्यादिना । मनु-
ष्येण मनुष्यत्वाभिमानवताऽत एवावरेण । अवरपदार्थमाह—हीनेनेति । प्राकृतबुद्धि-
ना प्रकृतित आगतेषु पश्चादिष्वभिमानरूपा बुद्धिर्यस्य स प्राकृतबुद्धिरतेनेत्यर्थः । यं
पृच्छसि येयमित्यादिनेति शेषः । तत्र हेतुमाह—यस्मादिति । शून्यवदिब्रह्मतिरिक्त-
वादिभिरस्तीति चिन्त्यमानस्तैर्नास्तीति चिन्त्यमानोऽस्तीति पक्षे सांख्यव्यतिरिक्तैः
कर्ताऽशुद्ध इत्यकर्ता शुद्ध इति वेदान्तिभिश्च स एव ब्रह्माभिन्न इति चिन्त्यमानो
यस्मात्तस्माद्विप्रतिपत्तिमत्ता(ता) ह्युपदिष्टोऽर्थो न लब्धुं शक्य इति भावः । केनाऽऽ-
चार्येणोपदिष्ट आत्मा ज्ञातव्य इति पृच्छति—कथमिति । प्रतिपाद्यब्रह्मात्मभूतेन
जीवन्मुक्तेन शिष्यबुद्धिपरिपाकप्रेरणावता ह्युपदिष्ट आत्मा लब्धुं शक्य इत्याह—
लक्ष्यत इति । नान्योऽनन्यस्तेन । ब्रह्मणः सकाशादिति शेषः । विषयेण विषयी-
लक्ष्यत इत्याह—अपृथग्दर्शनेति । अभेददर्शनेत्यर्थः । तदेव विवृणोति—प्रति-
पाद्येति । वेदान्तैः प्रतिपाद्यो ज्ञेयो योऽभिजात्मा तत्स्वरूपेणेत्यर्थः । आत्मन्युक्ते
सतीत्यन्वयः । गतिशब्दस्य पूर्वोक्तविकल्पविषयचिन्तापरत्वमादाय व्याचष्टे—गति-
रिति । सर्वे च ते विकल्पाश्च सर्वविकल्पास्तद्विषया गतय(ति)श्चिन्ता प्रत्यस्तमिता
स्तीना यस्मिन्स्तस्य भावस्तत्त्वं तस्मात् । आचार्यपदाध्याहारेणार्थान्तरमाह—अथवेत्ति ।
स्वीत्मभूते ब्रह्मात्मभूतेऽनन्म इत्येवंरूपेणाऽऽत्मनि प्रोक्ते प्रकर्षेणोपदिष्टे सतीत्यन्वयः ।
अत्राऽऽत्मनि ब्रह्माहमस्मीत्यवगतेरन्येति शेषः । ज्ञेयस्यान्वयस्याभावादिति । ब्रह्मा-
त्मैक्याद्ब्रह्मस्याभावादित्यर्थः । आत्मैकत्वेन विज्ञप्तिरभिव्यक्तिरात्मैकत्वविज्ञानम् ।

१ क. ख. ज. प्रोक्त इत्यर्थः । २ ग. ड. झ. ञ. ठ. 'णुतरोऽणुम्' । ३ क. 'कर्ममणुप्रमाणा
न त' । ख. ज. 'कर्ममणुप्रमाणादत' । ४ क. ख. ज. 'बुद्धयभ्यु' । ग. च. 'बुद्धयुहे' । ५ क. ख.
ख. 'न तर्क्य' । ६ क. ग. 'मणोऽणु' । ७ क. ख. 'णुप्रमा' । ८ क. ख. ग. ड. च. ज.
झ. ट. ठ. ततोऽणु' । ९ ग. ख. 'तोऽप्यणुतरमि' । १० ड. 'तरमि' । ११ क. ख. च. ड.
ज. ठ. हि त' । १२ ट. ठ. आत्ममते ।

फुलितमाह—अतं इति । यतो ब्रह्मात्मैकत्वमेव ज्ञेयं तज्ज्ञानं गतिरत इत्यर्थः । अगन्त-
 व्याभावाद्गन्तव्यान्तराभावाद्यतो न प्राप्तव्यान्तरमतो गतिर्ज्ञानान्तरं नावशिष्यत इत्यर्थः ।
 गतिरत्र भास्तीत्यंशस्यार्थान्तरमाह—संसारगतिर्वेति । अनन्य आत्मनि गुरुणा
 प्रोक्त आत्मनि संसारगतिः संसारप्रतिभासः सत्यत्वेन नास्ति कर्तृत्वादेः संसारस्याभास
 एव प्रायय इति भावः । ननु विज्ञानस्य न संसारनिवृत्तिर्मुख्यं फलं तत्कथं संसाराव-
 गतिनिषेध इति । नेत्याह—नान्तरीयकत्वादिति । विज्ञानफलस्य मोक्षस्याऽऽनन्दा-
 वासेः संसारनिवृत्तिर्नान्तरीयकत्वादित्यर्थः । अगतिरिति परिच्छेदेनार्थान्तरमाह—
 अथवेति । प्रोच्यमानं यद्ब्रह्म तदात्मभूतेनाऽऽचार्येण शिष्यबुद्ध्या विन्वेश्वरभूतेनोप-
 दिष्ट आत्मनि शिष्यस्याधिकारिणोऽनवबोध आत्मविषये नास्त्येव, बोधो भवत्येव-
 त्यर्थः । इदमुपलक्षणम् । प्रतिबद्धबोधस्यापि बोधे प्रतिबन्धो न भवतीति भावः ।
 श्रोतुर्बोधमनीय दर्शयति—तदस्म्यहमिति । तत्प्रत्यगभिन्नमहमस्मीत्यर्थः । तद-
 न्योऽहमिति पाठेऽप्ययमेवार्थः । तत्रोपमानमाह—आचार्यस्येवेति । वृत्तानुवादपूर्व-
 कमुत्तरवाक्यमवतारयति—एवमिति । अनन्यतया स्थितेनाऽऽचार्येण प्रोक्त आत्मा
 सुविज्ञेय इति प्रथमव्याख्यानानुवादः । न केवलमाचार्येणोपदिष्ट आत्माऽपि त्वागमेना-
 पीत्याह—आगमवतेति । अवगमवतेति पाठः सुगमः । द्वितीयव्याख्यान आचार्ये-
 ञानन्यतयाऽनन्य इत्येवंरूपेण प्रोक्त आत्मा सुविज्ञेय इत्यनुवादः । तृतीये समः ।
 चतुर्थः आचार्येणैव प्रोक्त आत्मा सुविज्ञेय इत्येवकाराध्याहारेणानुवादो व्याख्येयः ।
 पृथग्दर्शना तूपदिष्ट आत्मा परोक्ष एवेत्याह—इतरथेति । पृथग्दर्शिनोपदिष्ट
 आत्माऽणुः परोक्षः परोक्षादपि परोक्षोऽणीयानणुप्रमाणादल्पपरिमाणादप्यणी-
 यान्संपद्यत इत्यर्थः । हिरप्यर्थः । अल्पपरिमाणादप्यणुतरः संपद्यत आत्मे-
 त्यत्र हेतुमाह—अतर्क्यमिति । अणीयानित्युपक्रमे पुंलिङ्गनिर्देशादतर्क्यमिति नपुं-
 सकः पुंलिङ्गत्वेन विपरिणेत्य इत्याह—अतर्क्य इति । तर्केण ज्ञेयस्तर्क्यो न
 तर्क्योऽतर्क्यः । ननु तर्कस्यानुमानरूपत्वेन प्रमाणत्वाच्छ्रुतिवद्वस्त्ववबोधकत्वात्कथं तर्का-
 गम्य आत्मेत्यत आह—स्वबुद्ध्याऽऽभ्युद्भेनेति । स्वाधीना बुद्धिः स्वबुद्धिर्न गुर्वाद्यु-
 पदेशेन संस्कृता तथाऽभ्युद्भे आरोपस्तेन तर्केणेत्यर्थः । तथा सत्यनुमानस्य मन्तव्य
 इति श्रुत्या वेदान्तसहायत्वमुक्तं बाधितं स्यादित्याशङ्क्याऽऽह—केवलेनेति । श्रुत्य-
 रुहायेनेत्यर्थः । तथा च श्रुत्यनुकूलतर्कस्य समूलत्वात्प्रामाण्येऽपि केवलस्य नार्थनि-
 श्चयिकतेति भावः । केवलेन तर्केणातर्क्य इत्यन्वयः । विपक्षे दण्डमाह—तर्क्यमाण
 इति । तर्क्यमाण आत्मनि केनचित्तार्किकेणाणुपरिमाणे स्थापितं इत्यन्वयः । एकेना-

* एतदनुपरोधेन भाष्येऽपि गन्तव्याभावादिति पाठः स्यादित्यनुमीयते ।

णुत्वेन स्थापित आत्मन्यन्योऽपि तार्किकं मन्योऽन्यथाऽभ्युहतीत्याह — तत इति । ततः पूर्वस्मात्परिमाणप्रदणुतां ततोऽपि परोक्षतामन्यस्तां किक ऊहति । हि प्रसिद्धमेतत् । ततोऽपीति । पूर्ववत् । ननु कश्चित्तार्किकग्रंथोः परिमाणस्य निष्ठां वेत्स्यतीति नैत्याह — न हीति । कुत्सिततर्कः कुतर्क उत्प्रेक्षामात्रनिबन्धनस्तस्य निष्ठां कस्मिंश्चिद्वि-
षये परिसमाप्तिः काचिदपि न विद्यत इत्यर्थः ॥ ८ ॥

नैष तर्केण मतिरापनेया प्रोक्ताऽन्येनैव सुज्ञा-
नाय प्रेष्ठ । यां त्वमापः सत्यधृतिर्बतासि
त्वाद्दृन्ो भूयान्नचिकेतः प्रष्टा ॥ ९ ॥

अतोऽनन्यप्रोक्त आत्मन्युत्पन्ना येयमागमप्रतिपाद्यात्ममतिर्नैवां
तर्केण स्वबुद्ध्याभ्युहमात्रेणाऽऽपेनया न प्रापणीयेत्यर्थः । नापनेतव्या वा
न हातव्या । तार्किको ह्यन्यगमज्ञः स्वबुद्धिपरिकल्पितं यत्किञ्चिदेव
केथयति । अत एव च येयमागमप्रभृता मतिरन्येनैवाऽऽगमाभिज्ञेनाऽऽ-
चार्येणैव तार्किकात्प्रोक्ता सती सुज्ञानाय भवति हे प्रेष्ठ प्रियंतय । का
पुनः सां तर्कागम्या मतिरित्युच्यते । यां त्वां मतिं मद्दरप्रदानेनाऽऽपः
प्राप्तवानासि । सत्याऽवितथविषया धृतिर्यस्य तव स त्वं सत्यधृतिर्बता-
सीत्यनुकम्पयन्नाह मृत्युर्नचिकेतसं बक्ष्यमाणविज्ञानस्तुतये । त्वाद्दृक्त्व-
सुख्यो नोऽस्मभ्यं भूयान्नवताद्भवत्वन्वयः पुत्रः शिष्यो वा प्रष्टा ।
कीदृग्यादृक्त्वं हे नचिकेतः प्रष्टा ॥ ९ ॥

आ०टी०—॥ ९ ॥

गो० टी०—फलितमाह—अत इति । यतस्तर्कानघोनाऽत इत्यर्थः । अनन्येन
पृथग्दर्शना प्रोक्त आत्मनि विषय आगमप्रतिपाद्या तरति शोकमात्मविदित्यागमेन
फलत्वेन प्रतिपाद्या येयं मतिरेषा तर्केण न प्रापणीया न अप्रिणयेत्यर्थः । पुनर्बुद्धिर-
ग्रहणमन्वयार्थम् । अर्थान्तरमाह—नापनेतव्येति । न हातव्या न बध्नीया ।
वाशब्दः पक्षान्तरद्योती । प्रथममक्षे ह्यात्मविषया मतिर्न तर्केण जननीयेत्यर्थः ।
द्वितीये कुतर्कादिनाऽऽगमप्रनितमतिर्न बाधनीयेत्यर्थः । निन्वागमानुसूलनर्कस्यापि निषेधः
स्यादित्याशङ्क्य कुतर्कस्यैव निषेध इत्याह—तार्किकं इति । यत्किञ्चिदेव कथयती-

१ ट. °क्ता ह्यन्येन सु । २ ख. ज. °ण मतिः स्व । ३ घ. झ. व. °ट. °बुद्ध्याऽभ्यु ।
४ क. घ. च. °न हन्तव्या । ख. ज. झ. व. ट. °ङ् वा नोपहन्तव्या । ५ ख. ग. कल्पय ।
६ क. ख. ज. °प्रसूता । ७ घ. °रनन्ये । ८ घ. °किञ्चिप्रोक्ता । ९ ग. द. च. °तिरुच्य ।
१० ग. झ. व. ट. °द्ववत्व ।

त्यन्वयः । यकिंचित्प्रत्यगभिन्नस्य तटस्थत्वाच्चिकम् । तदपि प्रमाणमूलमिति चेन्न-
 त्याह—स्वबुद्धिपरिकल्पितमिति । तत्र हेतुः—अनागमज्ञ इति । हि यस्मादाग-
 मार्थानभिज्ञस्तार्किकैस्तस्मात्स्वबुद्धिपरिकल्पितमेव यकिंचित्कथयतीत्यन्वयः । अपृथ-
 ग्दर्शनाऽऽचार्येणोपदिष्ट आत्मा ज्ञातुं शक्य इत्युक्तमर्थं श्रुतिर्निगमयतीत्याह—अत-
 एवेति । यतस्तर्कजन्या न भवतीत्यत इत्यर्थः । कस्मादन्येनेत्यपेक्षायां पुरवति-
 तार्किकादिति । प्रोक्ता प्रकर्षेणोपदिष्टेत्यर्थः । मुज्ञानाय साक्षात्काराय । प्रियतमेति
 संबोधनं नाचिकेतसः । अकाङ्क्षापूर्वकमुत्तरवाक्यमवतारयति—का पुनरिति । मतेरु-
 त्तरक्षणे प्राप्यमाणत्वात्प्राप्तवानस्मीति निर्देशः । वरप्रदानस्याग्निविद्यादिप्राप्तिपर्यन्त-
 त्वाद्वाऽसीति निर्देशः । अविषयः परमार्थ आत्मा विषयो यस्याः सा तथा । अनुक-
 म्पयन्द्यां कुर्वन्नित्यर्थः । नचिकेतसमनुकम्पयन्वक्ष्यमाण [वि] ज्ञानस्तुतय आहेत्य-
 न्वयः । हे नचिकेतो यादृक्त्वं प्रष्टा त्वत्तुर्योऽस्मभ्यं तादृक्पुत्रः शिष्यो वा भवत्वित्यु-
 त्तरवाक्यान्वयः ॥ ९ ॥

पुनरपि तुष्ट आह—

जानाम्यहं शेवधिरित्यनित्यं न ह्यध्रुवैः प्राप्यते
 हि ध्रुवं तत् । ततो गया नाचिकेतश्चितोऽ-
 ग्निरनित्यैर्द्रव्यैः प्राप्तवानस्मि नित्यम् ॥ १० ॥

जानाम्यहं शेवधिर्नाधिः कर्मफललक्षणो निधिरिव प्राध्वृत इति ।
 असावनित्यमनित्य इति जानामि । न हि यस्मादनित्यैरध्रुवैर्नित्यं
 ध्रुवं तत्प्राप्यते । परमात्माख्यः शेवधिः । यत्स्वनित्यसुखात्मकः
 शेवधिः स एवानित्यैर्द्रव्यैः प्राप्यते । हि यतस्तनस्तस्मान्मया जान-
 ताऽपि नित्यमनित्यसाधनेन प्राप्यत इति नाचिकेतश्चितोऽग्निरनि-
 त्यैर्द्रव्यैः पश्चादिभिः स्वर्गसुखमाधनभूतोऽग्निर्निर्वर्तित इत्यर्थः । तेना-
 ह्मधिकारापन्नो नित्यं याम्यं स्थानं स्वर्गाख्यं नित्यमापेक्षिकं प्राप्त-
 वानस्मि ॥ १० ॥

आ० टी०—मया जानताऽपि ब्रह्मायासं कर्म कृतं तत्र दीयमानमपि, तत्फलं न
 गृह्णामि मृतोऽधिकप्रज्ञोऽपीति संतोषात्स्मरतीत्याह—पुनरपि तुष्ट आह्वेति ॥ १० ॥

गो० टी०—मया जानताऽपि ब्रह्मायासं कर्म कृतं तत्फलं दीयमानमपि न गृह्णामि

१ झ. ज. ठ. 'फलं ल' । २ क. ख. ग. 'त्यामिति । ३ ख. ज. झ. ज. ट. 'वैधित्यं ।
 ४ ख. ज. 'माख्यः । ५ क. ख. ज. 'यस्तु नि' । ६ झ. व. 'ति । नाधि' । ७ घ. 'र्थः । ततोऽह' ।

ततो मन्तोऽप्यधिकतरप्रज्ञोऽसीति संतोषात्स्तौतीत्याह—पुनरपि तुष्टं आदेत्यादिना ।
 शेषविशब्देन विंशिशब्दपर्यायेण कथं कर्मफलमुच्यते भूस्थप्रितहिरण्याद्यर्थकत्वा-
 निविशब्दस्येत्याशङ्क्य कामनाविषयत्वगुणयोगाच्छेषविशब्दः कर्मफले विद्यन् इत्याह—
 निधिरिवेति । शेषविशब्दस्य पुल्लिङ्गत्वादाह—अनित्यमनित्यं इतीति । तन्न
 प्राप्यत इत्यन्वयः । ध्रुवशब्दार्थमाह—परमात्मेति । तर्ह्यनित्यमुखशक्तिः केनेत्यत
 आह—यस्त्विति । हे नचिकेतो नित्यमनित्यसाधनेर्न • प्राप्यत इति जानताऽपि
 मयाऽग्निश्चित इत्यन्वयः । पदार्थमुक्त्वा वाक्यार्थमाह—अनित्यैरिति । तेन चितेना-
 ग्निनाऽधिकारापन्नो धर्माधर्मफलयोः प्रदानेन जन्तूनां नियन्तृत्वमापन्नः । याम्यमिति ।
 यमयति नियच्छतीति यमस्तस्येदं याम्यं तेनाधिष्ठितमिति यावत् । ननु कर्मफलस्य
 तद्यथेहेत्यपिदिश्रुत्याऽनित्यत्वश्रवणात्कथं नित्यत्वं तत्राऽऽह—आपेक्षिकमिति ।
 केचित्कालावस्थीयेत्यर्थः ॥ १० ॥

कामस्याऽऽप्तिं जगतः प्रतिष्ठां क्रतो रनन्त्यमभयस्य
 पारम् । स्तोममहदुरुगायं प्रतिष्ठां दृष्ट्वा धृत्या धीरो
 नचिकेतोऽत्यस्त्राक्षीः ॥ ११ ॥

त्वं तु कामस्याऽऽप्तिं समाप्तिम्, अत्रैवेहैव सर्वे कामाः परिसमाप्ताः,
 जगतः साध्यात्माभिभूताधिदैवादेः प्रतिष्ठामाश्रयं सर्वात्मकत्वात्,
 क्रतोः फलं हिरण्यगर्भं पदं मनन्त्यमानन्त्यम् । अभयस्य च पारं परां
 निष्ठाम् । स्तोमं स्तुत्यं महदग्निमाद्यैश्वर्याद्यनेकगुणसंहवं स्तोमं च तन्मः
 इह च निरतिशयत्वं तस्तोममहत् । उरुगायं विस्तीर्णा गतिम् । प्रतिष्ठां
 स्थितिमात्मनोऽनुत्तमापि दृष्ट्वा धृत्या धीरेण धीरो धीमान्स्त्राक्षी-
 तोऽत्यस्त्राक्षीः परमेवाऽऽकाङ्क्षन्तिष्ठवानसि सर्वमेतत्संसारभोगजा-
 तम् । अहो बतानुत्तमगुणोऽसि ॥ ११ ॥

आ० टी०—॥ ११ ॥

गो० टी०—अभिरण्यगर्भपदाद्विरक्तस्य ब्रह्मविद्यायामधिकार इत्येतद्दर्शयितुं प्रष्टा-
 रं स्तौति—त्वं त्विति । अत्रैवेति पदं व्याचष्टे—इहैवेति । हिरण्यगर्भपदं इत्यर्थः ।

१ क छ. झ. भ. ट स्तोमं मगं । २ क. ख. घ. ङ. च. ज. ट. ठ. अत्र हि • सं. । ३ ख.
 ज. झ. ञ. ट. ठ. फेनोरुपामनत्याः फं । ४ क इमारं । ५ ट. स्तुत्यमणिं । ६ सं. महच्छाणिं ।
 ७ क. ख. च. ज. णसहितं । ८ घ. संगतं । ९ ङ. ट. त्वादुहं । १० ग. घ. झ. म. स्तोमो-
 मं । ११ घ. स्तीर्णगं । १२ ख. स्त्राक्षिं । १३ ग. घ. ङ. च. मल्यं । १४ घ. सि द्त्वम् ॥ ११ ॥

हिरण्यगर्भपदस्याध्यात्माधिभूतादिसंहितसर्वजगदाश्रयत्वे हेतुमाह—सर्वीत्यकत्वा-
दिति । आनन्त्यपद्मपेक्षितक्रतुफलं हिरण्यगर्भपदमित्याह—क्रतोः फलमित्यादिना ।
क्रतुर्हिरण्यगर्भोपासना । आनन्त्यमापेक्षिकम् । एदमुत्तरपदेष्वपि द्रष्टव्यम् । माप्ये
प्रथमचकार आनन्त्याभयसमुच्चयार्थः । द्वितीयः स्तोममहत्त्वगुणसमुच्चयार्थः । संहत-
मिति । विशिष्टमित्यर्थः । पदार्थमभिधाय तदनुवादेन हेतुं दर्शयति—स्तोमं चेत्या-
दिना । अत्रेककालावस्थायि हिरण्यगर्भपदं गम्यत इति व्युत्पत्त्या विस्तीर्णगतिरित्यु-
च्यते । हे नचिकेत इति संबोधनमत्यस्त्राक्षीरित्यत्र द्रष्टव्यम् । किं त्यक्तवानसीत्यपे-
क्षायां प्रोक्तहिरण्यगर्भपर्यन्तसंसारभोगजातमित्याह—सर्वमेतदिति । उपक्रान्तश्रोतृ-
प्रशंसाभुषसंहरति—अहो बतेति ॥ ११ ॥

तं दुर्दर्शं गूढमनुप्रविष्टं गुहाहितं गह्वरेष्ठं पुराणम् ।
अध्यात्मयोगाधिगमेन देवं मत्वा धीरो हर्षशोकौ
ज्जहाति ॥ १२ ॥

यं त्वं ज्ञातुमिच्छस्यात्मानं तं दुर्दर्शं दुःखेन दर्शनमस्येति दुर्दर्शोऽ-
तिसूक्ष्मत्वाम् । गूढं गहनमनुप्रविष्टं पाकृतविषयविकारविज्ञानैः पच्छन्न-
मित्येतत् । गुहाहितं गुहायां बुद्धौ स्थितं तत्रोपलभ्यमानत्वात् ।
गह्वरेष्ठं गह्वरे विषमोऽनेकानर्थसंकटे तिष्ठतीति गह्वरेष्ठम् । यत एवं गूढ-
मनुप्रविष्टो गुहाहितश्चातो गह्वरेष्ठः । अतो दुर्दर्शः । तं पुराणं पुरातनम-
ध्यात्मयोगाधिगमेन विषयेभ्यः प्रतिसंहत्य चेतस आत्मनि समाधानम-
ध्यात्मयोगस्तस्याधिगमस्तेन मत्वा देवमात्मानं धीरो हर्षशोकावात्मन
स्रत्कर्षात्कर्षयोरभावाज्जहाति ॥ १२ ॥

आ० टी०—यश्च त्वया देहव्यतिरिक्त आत्मा पृष्टस्तस्यैव परमार्थस्वरूपज्ञानं
संसारनिवर्तकं परमानन्दप्राप्तिसाधनं धर्म्यं च नातः परं श्रेयःसाधनमस्तीति पृष्टस्य
वस्तुनः प्रशंसया च प्रष्टारं प्रशंसति—यं त्वं ज्ञातुमिच्छसीत्यादिना ॥ १२ ॥

गो० टी०—यश्च त्वया देहव्यतिरिक्त आत्मा पृष्टस्तस्यैव परमार्थस्वरूपविज्ञानं
सनिदानसंसारनिवर्तकं परमानन्दप्राप्तिसाधनमतः परं श्रेयःसाधनं धर्मश्च नास्तीति पृष्टस्य
वस्तुनः प्रशंसया च प्रष्टारं प्रशंसति—यं त्वं ज्ञातुमिच्छसीत्यादिना । यमा-
त्मानं ज्ञातुमिच्छसि तमित्यन्वयः । यं च त्वमिति क्वचित्पाठः । दुःखेनेति । अत्य-

१ ख. ज. 'न च द' । २ क. ख. ड. झ. ट. 'दर्शमति' । ३ ग. घ. च. 'यविज्ञा' । ४ घ.
झ. ट. 'कारेविज्ञा' । ५ ख. झ. भ. स्थितमाहितं निहितं त' । ६ क. ग. घ. झ. च. 'ट. ड.
'भ्यस्ता' । ७ ख. 'मे स्थानेऽने' । ८ ख. घ. झ. च. ट. 'रे'मीमाहर्ष' ।

न्तायासनेत्यर्थः । तदुक्तं कश्चिन्मां वैक्तिं तत्त्वत् इति । तत्र हेतुमाह—अप्रति-
सूक्ष्मत्वादिदिति । तमिति । परमसूक्ष्माकाशाद्वैरपि कारणत्वादिति सूक्ष्ममतो बुद्धि-
र्शामित्यर्थः । गूढमनुप्रविष्टमित्त्वस्य तात्पर्याभिमाह—प्राकृतेति । विषयाः शब्दादयः ।
नन्वनन्तायामविस्तारस्य न बुद्धौ स्थितत्वमिति (त्या) शङ्क्याऽऽह—तत्रेति । बुद्धावि-
त्यर्थः । अनर्था रागद्वेषादयुस्तैः संकटेऽत्यन्तायासजनके कार्यकारणसंघात इत्यर्थः ।
गूढमनुप्रविष्टत्वं गुहाहितत्वं च गह्वरेष्ठत्वे हेतुस्तच्च दुर्दर्शत्वे हेतुरित्याह—यत एव-
मित्यादिना । यतो गह्वरेष्ठोऽत इत्यर्थः । पुरातनं सनातनमित्यर्थः । अधिगमेनेति ।
प्राप्त्येत्यर्थः । धीरोऽध्यात्माधिगमेन देवमात्मानं मत्वी हर्षशोकौ जहांतीत्यन्वयः ।
हर्षशोकोपलक्षितसंसारनिवृत्तौ हेतुमाह—आत्मन इति । स्वोत्कर्षप्रयुक्तं सुखादि
परोत्कर्षप्रयुक्तं दुःखादि स्वापकर्षप्रयुक्तं दुःखादि परापकर्षप्रयुक्तं सुखादि तयोरभाव-
स्तस्मादपगच्छत इत्य (च्छतीत्य)र्थः । अत्र धीरो बुद्धिमानिति श्रवणमननसत्त्वमुच्यते ।
अध्यात्मयोगशब्देन निदिध्यायनमुच्यते । मत्वेति साक्षात्कार उच्यते ॥ १२ ॥

एतच्छ्रुत्वा संपरिगृह्य मर्त्यः प्रवृह्य धर्म्यमप्युमेत-

माप्य । स मोदते मोदनीयं हि लब्ध्वा विवृतं

सद्य नचिकेतसं मन्ये ॥ १३ ॥

किंचैतदात्मतत्त्वं यदहं वक्ष्यामि तच्छ्रुत्वाऽऽचार्यप्रसादात्सम्पर्गा-
त्मभावेन परिगृह्योषादाय मर्त्यो मरणधर्मा धर्मादनपेतं धर्म्यं प्रवृह्यो-
द्यम्य पृथक्कृत्य शरीरादेरणं सूक्ष्मेतमात्मानमाप्य प्राप्य स मर्त्यो
विद्वान्मोदते मोदनीयं हर्षणीयमात्मानं लब्ध्वा । तदेतदेवंविधं ब्रह्म-
सद्य भवनं (?) नचिकेतसं त्वां प्रत्यपावृतद्वारं विवृतमभिमुखीभूतं मन्येः
मोक्षार्हं त्वां मन्य इत्यभिप्रायः ॥ १३ ॥

आ० टी०—॥ १३ ॥

गो० टी०—आत्मतत्त्वज्ञानस्य सनिदानसंसारनिवर्तकं त्वमादर्श्याऽऽनन्दावासिसा-
धनतामाह—किंचेति । वक्ष्यामीति । न जायत इत्यात्म्येति द्रष्टव्यम् । स्वाधीनश्र-
वणं व्याकर्तयति—आचार्यप्रसादादिति । अथवाऽऽचार्यप्रसादात्संपरिगृह्येति योजनी ।
आत्मभावेन परिगृह्येति मननेन ब्रह्मतत्त्वं श्रुतं प्रत्यगात्मत्वेन निश्चिन्त्येत्यर्थः । प्रायेण
मनुष्याधिकारत्वाच्छास्त्रस्येति मर्त्यग्रहणम् । तत्त्वज्ञानस्योत्तमधर्मत्वमाह—धर्मादिति-

१ ज. 'क्ष्याम्येते' । २ ग. 'भि श्रुत्वा' । ३ क. ख. घ. ङ. ज. ठ. 'धर्मसकाशात्स' । ४ क. ख
ज. 'यं हि ह' । ५ च. म. 'धं सुप्रब्रह्म भ' ।

कस्मात्पृथक्कृत्येत्यपेक्षायामाह—शरीरादेरिति । पृथक्करणं निदिध्यासनम् । प्राप्तिः साक्षात्कारः । मोदनीयमात्मानं लब्ध्वा, स विद्वान्मोदत इत्यनेनाऽऽनन्दावाप्तिरङ्का । एकं वस्तुप्रशंसां कृत्वा प्रष्टारं प्रशंसतीत्याह—तदेवमित्यादिना । तदिति । तस्मादित्यर्थः । यस्माद्धिद्वान्साक्षात्कारान्निरतिशयब्रह्म प्राप्नोति तस्मादि । एवंविधमिति । निरतिशयानन्दस्वरूपमित्यर्थः । ब्रह्मैव सद्य ब्रह्मसद्य भः गृहं प्राप्य(?) स्थातव्यमित्यर्थः । अभिर्मुखीभूतमिति । प्रसन्नमित्यर्थः । यमेवैष वृणु, इति श्रुतेः । पदार्थमुक्त्वा तास्यर्थमाह—मोक्षार्हमिति ॥ १३ ॥

अन्यत्र धर्मादन्यत्राधर्मादन्यत्रास्मात्कृताकृतात् ॥

अन्यत्र भूताच्च भव्याच्च यत्तत्पश्यसि तद्वद ॥१४॥

यद्यहं योग्यः प्रसन्नश्चासि भगवन्मां प्रत्यन्यत्र धर्माच्छास्त्रीयांद्धर्मा-
मुष्टानात्तत्फलात्तत्कारकेभ्यश्च पृथग्भूतमित्यर्थः । तथाऽन्यत्राधर्मात्त-
थाऽन्यत्रास्मात्कृताकृतात् । कृतं कार्यमकृतं कारणमस्मादन्यत्र । किंचा-
न्यत्र भूताच्चतिक्रान्तात्कालाद्ब्रह्म भविष्यतश्च तथा वर्तमानात् ।
कालत्रयेण यन्न परिच्छिद्यत इ । यदीदृशं वस्तु सर्वव्यवहारगोच-
रातीतं पश्यसि जानासि तद्वद इत् ॥ १४ ॥

अध० टी०—यदि देहव्यतिरिक्तस्याऽऽत्मनः प्रथमं पृष्टस्य परमार्थस्वरूपज्ञानमेव श्रेयःसाधनं तर्हि तदेव ब्रूहीत्याह— यद्यहं योग्य इत्यादिना । अत एव वरदान-
व्यतिरेकेणापूर्वोऽयं प्रश्न इति नाऽऽशङ्कनीयं पूर्वपृष्टस्यैव याथातथ्यप्रश्नः पृष्टस्य वस्तुनो विशेषणान्तरज्ञानसाधनं वक्तुमित्यर्थः ॥ १३ ॥

गो० टी०—यद्यादौ पृष्टस्य देहव्यतिरिक्तस्याऽऽत्मनः पारमार्थिकस्वरूपज्ञानमेव श्रेयःसाधनं तर्हि तदेव ब्रूहीति नचिकेता आह—यद्यहं योग्य इत्यादिना । अत एव वरदानव्यतिरेकेणापूर्वोऽयं प्रश्न इति नाऽऽशङ्कनीयम् । येयं प्रेत इत्यादिना पृष्टस्यैव देहव्यतिरिक्तस्याऽऽत्मनो याथात्म्यप्रश्नोऽयं पृष्टस्य वस्तुन ओंकारोपासनादिरूपविशेषणान्तरं ज्ञानसाधनं वक्तुमित्यर्थः । मां प्रति यदि प्रसन्नश्चासि मह्यं तद्वदेत्यन्वयः । किं तदित्यपेक्षायामाह—अन्यत्रेत्यादिना । धर्मत्वेन प्रसिद्धचैत्यबन्धनादेरधर्मत्वरूपापनाय शास्त्रीपादिति विशेषणम् । ननु धर्मानुष्ठानादन्यदित्युक्ते तत्फलं तत्कारकं चाऽऽत्मा स्यादित्याशङ्क्य धर्मग्रहणस्योपलक्षणत्वात् दोष इत्याह—तत्फलादित्यादिना । अधर्मादन्यदित्यप्युपलक्षणं तुच्यम्—अन्यत्रेति । अन्यदित्यर्थः । कार्यकारणपश्च्छेदं कालकालादप्यन्यदित्याह—किंचेति । प्रथमश्च-

कारोऽतिक्रान्तवस्त्वन्यत्वसमुच्चयार्थः । भविष्यतश्च कालादित्यनुवर्तते । द्वितीयश्च-
कारो भविष्यत्कालपरिच्छिन्नवस्त्वन्यत्वसमुच्चयार्थो वर्तमानकालान्यत्वतत्परिच्छिन्नव-
स्त्वन्यत्वसमुच्चयोपलक्षणार्थश्च । पदार्थमुक्त्वा वाक्यार्थमाह—कालेति । ईदृशं
।स्त्विति व्याचष्टे—सर्वेति ॥ १४ ॥

इत्येवं पृष्टवते मृत्युरुवाच पृष्टं वस्तु विशेषणान्तरं च विवक्षन्—

सर्वे वेदा यत्पदमामनन्ति तपांसि सर्वाणि च
यद्वदन्ति । यदिच्छन्तो ब्रह्मचर्यं चरन्ति तत्ते पदं
संग्रहेण ब्रवीम्योमित्येतत् ॥ १५ ॥

सर्वे वेदा यत्पदं पदनीयं गमनीयम्विभागेनाऽऽमनन्ति प्रतिपाद-
यन्ति तपांसि सर्वाणि च यद्वदन्ति यत्प्राप्त्यर्थानीत्यर्थः । यदिच्छन्तो
ब्रह्मचर्यं गुरुकुलवासलक्षणमन्यद्वा ब्रह्मप्राप्त्यर्थं चरन्ति तत्ते तुभ्यं पदं
यज्जानुमिच्छसि संग्रहेण संक्षेपतो ब्रवीमि, ओमित्येतत् । तदेतत्पदं
यद्वबुभुत्सितं त्वया यदेतदोमित्योशब्दवाच्यमोशब्दप्रतीकं च ॥ १५ ॥

आ० टी०—सर्वे वेदा इति । वेदैकदेशा उपनिषदः । अनेनोपनिषदो ज्ञानसा-
धनत्वेन साक्षाद्विनियुक्तास्तपांसि तेषां कर्माणि शुद्धिद्वारेणावगमिसाधनानि । मन्त्राधि-
कारिणो विचारासमर्थस्य क्रमेणावगमिसाधनं संक्षिप्याऽऽह—संग्रहेणेति । यस्य
शब्दस्योच्चारणे यत्स्फुरति तत्तस्य वाच्यं प्रसिद्धं समाहितचित्तस्योच्चारणे यद्वि-
षयानुपरक्तं संवेदनं स्फुरति तदोच्चारणमवलम्ब्य तद्वाच्यं ब्रह्मास्मात्त्रि ध्यायेत्तत्राप्यस-
मर्थ ओशब्द एव ब्रह्मदृष्टिं कुर्यादित्यर्थः ॥ १५ ॥

गो० टी०—उत्तरमवतारयति—एवमिति । विशेषणान्तरं चेति । ओकारोपा-
सनमित्यर्थः । सर्वे वेदा इति तदेकदेशा उपनिषद उच्यन्ते तं त्वौपनिषदमित्यादि-
श्रुत्या साक्षाज्ज्ञानसाधनत्वेन विनियुक्ताः । गमनीयमिति । प्राप्तव्यमित्यर्थः । अवि-
भागेनाविप्रतिपद्येनैककण्ठ्येनेत्यर्थः । तपांसि कर्माणि । ननु कर्मणां शुद्धिद्वारेण ज्ञान-
साधनत्वात्प्रमाणत्वाभावाद्ब्रह्मन्तीत्येतदनुपपन्नमित्याशङ्क्य वदन्ति(ति)रत्र लक्षणयेत्याह—
यत्प्राप्त्यर्थानीति । *यदिति । गुरुकुलवासलक्षणमिति । नैष्टिकं ब्रह्मच-

* “यदिति” इत्यधिकं त्रुटितं वैतदग्रे विचक्षितं भाति ।

१ क. झ. म. घ. न्तरेण च । २ घ. त्पुत्रमभ्यनन्ति प । ३ ख. घ. ह. ज. ट.
द्वितीयं । ४ क. मभिमानेनाऽऽम । ५ ग. घ. विमानेनाऽऽम । ६ क. ख. ज. न्ति त ।
७ झ. न. ट. धी भवन्तीत्य । ८ ग. च. र्थं चरन्ति गु । ९ अ. ट. विमानेना ।

यैर्मित्यर्थः । अन्यद्वेति । इन्द्रविरोचनाख्यायिकाभिहितब्रह्मविद्याङ्गं ब्रह्मचर्यमित्यर्थः । मन्दाधिकारिणोऽवगतिसाधनं साक्षिण्याऽऽह—संग्रहेणेति । यस्य शब्दस्योच्चारणे यत्स्फुरति तत्तस्य वाच्यम् । सीमाहितचित्तस्यैकारोच्चारणे यत्साक्षिसंवेदनं स्फुरति तदोकारमवलम्ब्यैकारवाच्यं सत्त्वप्रधानमायावच्छिन्नमोकारोपाधिकं ब्रह्माहमस्माति ध्यायेदित्यर्थः । यदि तत्राप्यसंमर्थस्तर्हि प्रणवे ब्रह्मदृष्टिं कुर्यादित्याह—ओशब्द-प्रतीकं चेति ॥ १९ ॥

एतद्ध्येवाक्षरं ब्रह्म एतद्ध्येवाक्षरं परम् । एतद्ध्ये-
वाक्षरं ज्ञात्वा यो यदिच्छति तस्य तत् ॥ १६ ॥

अत एतद्ध्येवाक्षरं ब्रह्मापरमेतद्ध्येवाक्षरं परं च । तयोर्हि प्रतीकमे-
तदक्षरम्, एतद्ध्येवाक्षरं ज्ञात्वोपास्यब्रह्मेति यो यदिच्छति परमपरं वा
तस्य तद्भवति । परं चेज्ज्ञातव्य [म]परं चेत्प्राप्तव्यम् ॥ १६ ॥

आ० टी०—॥ १६ ॥

गो० टी०—तत्त्वविचारोपासनाभोकारोपासनां विधाय तत्फलं दर्शयन्त्रोकारं
स्तौतीत्याह—अत इति । यत एकारो ब्रह्मवाचको ब्रह्मप्रतीकोऽन इत्यर्थः । एत-
दक्षरपरं ब्रह्मैवेत्यन्वयः । हि यमत इत्यर्थे । एतदक्षरं परं ब्रह्मैव । चकारः परापरा-
त्मकत्वसमुच्चयार्थः । हिद्वयार्थं स्फुटयति—तयोर्हीति । हिशब्दो वाचकत्वसमुच्चयार्थः ।
अथवा प्रतीकपदेनैव वाचकत्वमुपलक्ष्य हि वेदान्तेषु प्रणवस्य वाचकत्वप्रतीकत्वप्रसि-
द्धयर्थो व्याख्येयः । फलवचनं व्याचष्टे—एतन्ति । हिशब्दो भवतीत्यन्वयेति ।
एतदक्षरमुपास्यं परमपरं ब्रह्मेति ज्ञात्वोपास्य योऽधिकारी यत्परमपरं वेच्छति तद्भवति
हीत्यर्थः । ननु परापरोपासनयोस्तत्प्राप्तिः फलमित्युक्तं चेत्सम्यग्ज्ञानं व्यर्थमित्याश-
ङ्क्योपासनाद्वयस्य फलविभागमाह—परं चे[दि]ति । परं चेत्तदालम्बनत्वेनोपास्यं
स्थितमिति वा तदा ज्ञातव्यं सत्प्राप्तव्यम् । अपरं चेत्तदा प्राप्तव्यमेवेत्यध्याहारेण
योज्यम् । अथवा तदालम्बनत्वेन स्थितं परं चेदिच्छति तदा तज्ज्ञातव्यं भवत्यपरं
चेत्तदालम्बनत्वेन स्थितमिच्छति तदा तत्प्राप्तव्यमेव भवतीत्यन्वयः ॥ १६ ॥

एतदालम्बनं श्रेष्ठमेतदालम्बनं परम् । एतदालम्बनं :

ज्ञात्वा ब्रह्मलोके महीयते ॥ १७ ॥

एत एवमेत एतदालम्बनमेतद्ब्रह्मप्राप्त्या लम्बनानां श्रेष्ठं प्रशस्यतमम् ।

एतदालम्बनं परमपर च परापरब्रह्मविषयत्वात् । एतदालम्बनं ज्ञात्वा
ब्रह्मलोके महीयते । परस्मिन्ब्रह्मण्यपरस्मिंश्च ब्रह्मभतो ब्रह्मवद्पास्यो
भवतीत्यर्थः ॥ १७ ॥

आ० टी०—H १७ ॥

गो० टी०—अत इति । परापरप्राप्तिसाधनत्वादित्यर्थः । एवमुक्तप्रकारेण । एतं-
च्छ्रेष्ठमित्यन्वयः । केषां मध्य इत्यपेक्षायामाह—*ब्रह्मेति । प्राप्त्यालम्बनानामिति
गायत्र्यादीनां मध्य इत्यर्थः । परशब्दोऽपरस्याप्युपलक्षणार्थं इत्याह—अपरं चेति ।
तत्र हेतुमाह—परापरेति । ब्रह्मैव लोको ब्रह्मलोकस्तस्मिन्मह्यते पूज्यो भवतीत्यर्थ-
माह—परस्मिन्नित्यादिना ॥ १७ ॥

अन्यत्र घर्मादित्यादिना पृष्ठस्याऽऽत्मनोऽशेषविशेषरहितस्याऽऽल-
म्बनत्वेन प्रतीकत्वेन चोकारो निर्दिष्टः । अपरस्य च ब्रह्मणो मन्दम-
ध्यमप्रतिपत्तुप्रति । अथेदानीं तस्योकारालम्बनस्याऽऽत्मनः साक्षात्स्व-
रूपनिर्दिधारयिषयेदमुच्यते—

न जायते म्रियते वा विपश्चिन्नायं कुतश्चिन्न
बभूव कश्चित् । अजो नित्यः शाश्वतोऽयं
पुराणो न हन्यते हन्यमाने शरीरे ॥ १८ ॥

न जायते नोत्पद्यते म्रियते वा न म्रियते चोत्पत्तिमतो वस्तुनोऽ-
नित्यस्यानेकविक्रियास्तासामाद्यन्ते जन्मविनाशलक्षणे विक्रिये इहाऽऽ-
त्मनि प्रतिषिध्येते प्रथमं सर्वविक्रियाप्रतिषेधार्थं न जायते म्रियते वेति ।
विपश्चिन्मेधावी, अविपरिलुप्तचैतन्यस्वभावात् । किंच नायमात्मा कुत-
श्चित्कारणान्तराद्बभूव । स्वस्माच्चाऽऽत्मनो न बभूव कश्चिदर्थान्तरभूतः ।
अतोऽयमात्माऽजो नित्यः शाश्वतोऽपक्षयविकर्जितः । यो ह्यशाश्वतः
सोऽपक्षीयते । अयं तु शाश्वतोऽत एव पुराणः पुराऽपि नव एवेति ।
यो ह्यवयोपचयद्वारेणाभिनिर्वर्त्यते स इदानीं नवो यथा कुम्भा-
दिस्ताद्विपरीतस्त्वात्मा पुराणो वृद्धिविकर्जित इत्यर्थः । यत एवमतो

* ब्रह्मप्राप्त्यालम्बनानामिति प्रतीकग्रहणं युक्तम् ।

१ क. ख. घ. च. 'त् । अत ए' । २ घ. 'न बोद्धु' । ३ ग. च. ते चो' । ४ क. 'वी सर्व-
ज्ञोऽप' । ५ ग. घ. च. 'भावत्वात् । ६ क. ख. घ. छ. च. ज. ठ. 'व । अ' । ग. 'व तस्मा' ।
७ झ. ञ. ट. 'यरहितः । ८ क. 'तः सोऽयप' । ९ ग. घ. 'यथाऽऽङ्कुरादिस्त' ।

न हिन्यते न हिंस्यते हिन्यमाने शस्त्रादिभिः शरीरे । तत्स्थोऽप्याकाशव-
देव ॥ १८ ॥

श्री० टी०—साधनहीनायोपदेशोऽनर्थक इति मत्सोच्चावचमवगतिसाधनमूक्त्वा
वक्तव्यस्वरूपं यत्पृष्ठं तदभिधानायोपक्रमत इत्याह—अन्यत्र धर्मादित्यादिनेति ।
यद्यात्मनोऽन्यद्ब्रह्म स्यात्तत्र जन्मादिप्राप्त्यभावादप्राप्तनिषेधः स्यादनो जन्मादिप्रतिषे-
धेन ब्रह्मोपदिशन्नात्मस्वरूपमेवोपदिशतीति गम्यते । मरणनिमित्ता च नास्तित्वा-
शङ्काऽऽत्मनो मरणाभावेऽस्तित्वविषयप्रश्नस्याप्येतेदेव वचनं भवतीति द्रष्टव्यम् ॥ १८ ॥

श्री० टी०—साधनहीनायोपदेशोऽनर्थक इति मत्वा मन्दमध्यमाधिकारभेदेनोक्त-
ष्टापकृष्टसाधनमभिधायान्ने यत्स्वरूपं पृष्ठं तदभिधानायोपक्रमत इत्याह—अन्यत्र
धर्मादित्यादिनेति । परमार्थतः सर्वधर्मविनिर्मुक्तस्योपाधिमन्तर्भाव्य मन्दमध्यमं प्रत्या-
लम्बनत्वेन प्रतीकत्वेन वौ(चौ)कारो निर्दिष्ट इत्यर्थः । अपरस्य च ब्रह्मण आलम्बन-
त्वेन प्रतीकत्वेन वौ(चौ)कारो निर्दिष्ट इत्यन्वयः । अथ साधननिरूपणानन्तरम् । इदा-
नीमिति प्राप्तवसरत्वमुच्यते । तस्येति । उपासनार्थं सोपाधिकस्येत्यर्थः । ओंकाराल-
म्बनस्योंकारोपाधिकस्याऽऽत्मन इत्यर्थः । साक्षादित्युपाध्यनन्तर्भावेनेत्यर्थः । निर्दिधार-
विषया निर्धारयितुमिच्छयेदमुत्तरम् । ननु यद्यन्यत्र धर्मादित्यादिना पृष्ठस्योत्तरं तर्ह्य-
स्तित्वप्रश्नस्य किमुत्तरं न चेदमेवेति चेद्ब्रह्मनात्मनोरेकोत्तरासंभवादिति चेन्नाऽऽत्मभेदा-
सिद्धयोर्दे परमात्मनः सकाशाज्जीवो भिन्नस्तर्हि परमात्मप्रश्नस्य न जायत इत्युत्तरं न
स्याज्जन्मादिसंबन्धस्य परमात्मन्यप्रसङ्गात्तयोरैक्ये जीवांशप्रसक्तिमादाय निषेधं उपप-
द्यत इति तयोरेकमेवोत्तरमिति भावः । नन्वनेऽपि विकाराः सन्ति ते किमिति प्रथमं
न निषिध्यन्त इति तत्राऽऽह—उत्पत्तिमत इत्यादिना । अनित्यस्य विनाशिन
इत्यर्थः । विक्रियाः सन्तीति शेषः । समापद्यन्त इति पाठः कादाचित्कः । प्रथमं जन्म-
विनाशलक्षणे विक्रिये न जायते म्रियते वेतीहाऽऽत्मनि प्रतिषिध्येते इत्यन्वयः । प्रथम-
प्रतिषेधे प्रयोजनमाह—सर्वेति । क्रमेणेति द्रष्टव्यम् । मेधावीत्यनेन गुणगुणिसंबन्धे
प्राप्ते प्रत्याह—अविपरिलुप्तमिति । हेतुं पृच्छति—कुत इति । अथवा देवदत्तो जातो
नष्ट इति प्रतीतेः कथं तत्प्रतिषेध इति शङ्कते—कुत इति । न बभूवेत्यन्वयः । न
बभूवेत्यत्र हेत्वन्तरानुपादानात्स्वस्मादिति लभ्यत इत्याह—स्वस्माच्चाऽऽत्मन इति ।
तत्र हेतुमाह—अर्थान्तरेति । देहोऽस्मिन् भिन्न इत्यर्थः । तथा च पूर्वोक्तप्रतीतेर्देहा-
दिविषयकत्वाच्चाऽऽत्मन उत्पत्तिविनाशाविति फलमाह—अजो नित्य इति । शाश्व-
तत्वं व्यतिरेकमुखेणोपपादयति—यरे हीति । अत एवेति । शाश्वतत्वादित्यर्थः ।

पुराणत्वमुषपादयति—यो हीति । अभिनिर्वर्त्यत इति । निष्पाद्यतः इत्यर्थः । यत इति । एते धर्माः शरीरस्य नाऽऽत्मनो यस्मादत इत्यर्थः । ननु शरीरसंश्लिष्टगर्भवच्छरीरे हन्यमान आत्माऽपि हन्यत इत्यत आह—तत्स्थोऽप्याकांशवदिति । यथाऽऽकाशः शङ्खातादिभिर्न व्यथामश्रुतेऽसङ्गस्वभावत्वादेवमात्मा शरीरस्थोऽपि शङ्खादिभिः शरीरे हन्यमाने न हिंस्यत इत्यर्थः ॥ १८ ॥

हन्तां चेन्मन्यते हन्तुः हतश्चेन्मन्यते हतम् ॥

उभौ तौ न विजानीतो नायः हन्ति न हन्यते ॥ १९ ॥

एवंभूतमप्यात्मानं शरीरमात्रात्मदृष्टिर्हन्ता चेद्यदि मन्यते चिन्तयति हन्तुं हनिष्याम्येनमिति योऽप्यन्यो हतः सोऽपि चेन्मन्यते हतमात्मानं हतोऽहमित्युभावपि तौ न विजानीतः स्वमात्मानं यतो नायं हन्ति अविक्रियत्वादात्मनस्तथा न हन्यत आकाशवदविक्रियत्वादेव । अतोऽनात्मज्ञविषय एव धर्माधर्मादिलक्षणः संसारो न ब्रह्मज्ञस्य श्रुतिप्रामाण्यान्यायाच्च धर्माधर्माद्यनुपपत्तेः ॥ १९ ॥

आ० टी०—यद्यविक्रिय एवाऽऽत्मा तर्हि धर्माद्यधिकार्यभावात्तदांसिद्धौ संसारेपलम्भ एव न स्यादित्याशङ्क्याऽऽह—अनात्मज्ञविषय एवेति । यद्विज्ञानात्प्रवृत्तिः स्यात्तज्ज्ञानात्सा कुतो भवेदिति न्यायाच्चाऽऽत्मज्ञस्य धर्मादि नोपपद्यतेऽत आत्मज्ञः सदा मुक्त एवेत्याह—न्यायाच्चेति ।

तदुक्तम्—“ विवेकी सर्वदा मुक्तः कुर्वतो नास्ति कर्तृता ।

अलेपवादमौश्रित्य श्रीकृष्णजनकौ यथा ” इति ॥ १९ ॥

गो० टी०—एवंभूतमिति । असङ्गस्वभावमित्यर्थः । शरीरमेव शरीरमात्रं तस्मिन्नात्मत्वेन दृष्टिर्षस्य तथोक्तः । इच्छामभिनीय दर्शयति—हनिष्याम्येनमितीति । मननं विज्ञानं तस्याऽऽकारं दर्शयति—हतोऽहमितीति । स्वमात्मानं न विजानीतः शरीरमात्रदृष्टित्वादिति शेषः । तत्र हेतुमाह—यत इति । न हन्ति हननरूपाधर्मेण न संयुज्यते । तत्र हेतुमाह—अविक्रियत्वादिति । तथा धर्माविवक्षयत्वमप्यात्मनोऽेत्याह—तथा न हन्यत इति । पूर्वोक्तहेतुमाह—अविक्रियत्वादिति । यद्यविक्रिय एवाऽऽत्मा तर्हि धर्माद्यधिकार्यभावात्तदांसिद्धौ संसारेपलम्भ एव न स्यादित्याशङ्क्याऽऽह—अतोऽनात्मज्ञविषय इति । देहादौ तादात्म्याद्यभिमानविषय इत्यर्थः । इति नुःकामयमान इत्यनात्मज्ञस्य संसार-

* ११ ख. ग. हन्तुमिच्छति हं । २. ध. 'ति' वारयितुं योऽ' १३ क. ग. च. 'शब्देवावि' । घ. 'स इवावि' । ४ ग. 'दतोऽ' । ५ ख. च. 'स धर्माद्य' ।

मनुर्वदति । अथाकामयमान इत्यात्मज्ञस्य तदभावं दर्शयति—भ्रुतिप्रामाण्यादिति । स्मृतिरप्यथ वर्णाश्रमा इत्याद्या संसारमज्ञस्यानुवदति । स्थितप्रज्ञस्य का भाषेत्याद्या तदभावं दर्शयति । तदज्ञानात्प्रवृत्तिर्या तज्ज्ञानात्सा कुतो भवेदिति न्यायाच्चाऽऽत्मज्ञस्य धर्मादिर्नोपपद्यते स मुक्त एवेत्याह—न्यायाच्चेति ।

स्तदुक्तम्—“ विवेकी सर्वदा मुक्तः कुर्वतो नास्ति कर्तृता ।

अल्पपदमाश्रित्य श्रीकृष्णजनकौ यथा ” इति ॥ १९ ॥

कथं पुनरात्मानं जानातीत्युच्यते—

अणोरणीयान्महतो महीयानात्माऽस्य जन्तो-
निहितो गुहायाम् । तमक्रतुः पश्यति वीतशोको
धातुप्रसादान्महिमानमात्मनः ॥ २० ॥

अणोः सूक्ष्मादणीयाञ्ज्यामाकादेरणुतरः । महतो *महत्परिमाणा-
न्महीयान्महत्तरः पृथिव्यादेः । अणु महद्वा यदस्ति लोके वस्तु तत्तेनै-
वाऽऽत्मना नित्येनाऽऽत्मवत्संभवति । तदात्मना विनिर्मुक्तमसत्संपद्यते ।
तस्मादसावेवाऽऽत्माऽणोरणीयान्महतो महीयान्सर्वनामरूपवस्तुपाधिक-
त्वात् । स चाऽऽत्माऽस्य जन्तोर्ब्रह्मादिस्तम्बपर्यन्तस्य प्राणिजातस्य
गुहायां हृदये निहित आत्मभूतः स्थित इत्यर्थः । तमात्मानं दर्शनश्र-
वणमननविज्ञानलिङ्गमक्रतुरर्कभो दृष्टादृष्टबाह्यविषयोपरतद्भुद्धिरित्यर्थः ।
यदा चैवं तदा मनआदीनि करणानि धातवः शरीरस्य धारणात्प्रसी-
दन्तीत्येषां धातूनां प्रसादादात्मनो महिमानं कर्मनिमित्तवृद्धिक्षयरहितं
पश्यत्ययमहमस्मीति साक्षाद्विजानाति । ततो वीतशोको भवति ॥२०॥

आ० टी०— अकामत्वादिसाधनान्तरविधानार्थमुत्तरवाक्यमवतारयति—कथं पुन-
रिति । एकस्याणुत्वं महत्त्वं च विरुद्धं कथमनूद्यत इत्याशङ्क्याणुत्वाद्यध्यासाधिष्ठा-
नत्वाद्गुत्वादिव्यवहारो न तत्त्वत इत्यविरोधमाह—अणु महद्देति ॥ २० ॥

गो० टी०—कामवर्जितत्वादिसाधनविधानार्थमुत्तरवाक्यमवतारयति—कथं पुन-
रिति । पृथिव्यादेर्महत्परिमाणादित्यन्वयः । नन्वेकस्याणुत्वं महत्त्वं च कथं
विरुद्धमनूद्यत इत्याशङ्क्याणुत्वाद्यध्यासाधिष्ठानत्वाद्गुत्वादित्थव्यवहारो न तत्त्वत

* व्यधिकरणवद्ब्रह्माहिणा कथांचनेयमेतत् ।

१ झ. ट. 'कृष्णार्जुन' । २ क. ट. धातुः प्र' । ३ ड. ज. 'वत्स संभ' । ४ क. 'भो दृष्ट' ।
५ ग. 'दन्त्येषां' । ६ घ. 'न्तीति तेषा' । ७ क. 'त. 'तं पश्यति वीतशोकोऽयं' । घ. 'तं धातुप्रसा-
दान्महिमानमात्मनोऽयं' । ८ क. ख. घ. ङ. ज. ङ. 'तो विपतं' ।

इत्याह—अणु महद्वेति । नित्येन तेनैवेत्यन्वयः । आत्मवत्स्वरूपवत्सत्प्रत्ययविषय
 इत्यर्थः । यस्मात्तदात्मनैवाऽऽत्मवत्तद्विनिर्भोके न भवति तस्मद्भदित्वर्थः । सर्वात्मकत्वे
 सर्वाधिष्ठानत्वं हेतुमाह—सर्वेति । वस्तुशब्देन कर्मोच्यते । तेषामुपाधित्वाद्वा-
 श्रयत्वादित्यर्थः । तस्य सर्वाधिष्ठानत्वेन सर्वरूपत्वं सहेतुकमाह—स चेति ।
 हेतुमाह—गुहायामिति । आत्मभूतः प्रत्यक्त्वेन स्थित इत्यर्थः । प्रत्यग्ब्रह्मदर्शनसा-
 धनं विदधाति—तमित्यादिना । तं पश्यतीत्यन्वयः । ननु दर्शने कामराहित्यमात्रं
 न कारणमत आह—दर्शनेति । दर्शनोद्देशेन विहितं यच्छ्रवणं मननं विज्ञानं निदि-
 ध्यासनं लिङ्गं साधनं प्रतिबन्धकनिरासद्वारा यस्य स न तथा तम् । दृष्ट्या ऐहिका
 अदृष्ट्या आमुष्मिका विषयास्तेभ्य उपरतबुद्धिरित्यर्थः । कामराहित्यमिन्द्रियप्रसादेहेतु-
 रित्याह—यदा चैवमिति । एवमुपरतबुद्धित्वम् । ननु धातुशब्दः कथमिन्द्रियवाची
 शिरां(शुक्रा(?))विवाचित्वादित्याशङ्क्य योगवृत्त्येत्याह—शरीरस्येति । धारणभृदिन्द्रि-
 यैरिति शेषः । कर्मनिमित्तौ वृद्धिक्षयौ शरीरादेर्नाऽऽत्मनोऽतस्तद्रहितम् । अकतुर्धातु-
 प्रसादात्तमात्मनो महिमानं पश्यतीत्यन्वयः । दर्शनप्रकारमिनीय दर्शयति—अयम-
 ह्मस्मीति । दर्शनफलमाह—ततो वीतशोक इति ॥ २० ॥

अन्यथा दुर्विज्ञेयोऽयमात्मा कामिभिः प्राकृतपुरुषैः, यस्मात्—

आसीनो दूरं व्रजति शयानो याति सर्वतः ॥

कस्तं मदामदं देवं मदन्यो ज्ञातुमर्हति ॥ २१ ॥

आसीनोऽवस्थितोऽचल एव सन्दूरं व्रजति शयानो याति सर्वत एव-
 मसावात्मा देवो मदामदः समदोऽमदश्च सहैर्षोऽहर्षश्च विरुद्धधर्मवानतोऽ-
 शक्यत्वाज्ज्ञातुं कस्तं मदामदं देवं मदन्यो ज्ञातुमर्हति । अस्मदादेरेव
 सूक्ष्मबुद्धेः पण्डितस्य सुविज्ञेयोऽयमात्मा स्थितिगतिनित्यानित्यादिवि-
 रुद्धानेकधर्मोपाधिकत्वाद्द्विरुद्धधर्मवत्त्वाद्द्विध्वरूप इव चिन्तामणिवदवभा-
 सते । अतो दुर्विज्ञेयत्वं दर्शयति, कस्तं मदन्यो ज्ञातुमर्हतीति । करणा-
 नामुपशमः शयनं करणजनितस्यैकदेशविज्ञानस्योपशमः शयानस्य
 भवति । यदा चैवं केवलसामान्यविज्ञानत्वात्सर्वतो यातीवं यदा विशे-
 षविज्ञानस्थः स्वेन रूपेण स्थित एव सन्मनुआदिगतिषु तदुपाधिकत्वा-
 दूरं व्रजतीव । स चेहैव वर्तते ॥ २१ ॥

१ क. 'कृतैः पु' । २ ट. 'न्यो धेतुमं' । ३ ड. झ. ट. 'हृषोऽह' । ४ ग. ह. न. झ. अ. ठ. 'स्य वि' । घ. 'स्य सवि' । ख. अ. ट. 'स्य कस्तमिद्विज्ञे' । ५ क. 'कविध' । च. 'कविधर्ष' । ६ घ. म. ट. 'मैत्वाद्दि' । ७ क. 'ते' इति दु' । ८ ड. झ. ट. 'दुर्ज्ञेय' । ९ झ. अ. ट. 'व तदा' । १० घ. 'पज्ञा' । ११ घ. 'ज्ञानः स्वे' ।

आ०टी०—विरुद्धानेकधर्मवत्त्वाद्दुर्विज्ञेयश्चेदात्मा कथं तर्हि पण्डितस्यापि मुज्ञेयः स्यादित्याशङ्क्याऽऽह—स्थितिगतीति । विश्वरूपो मणिर्यथा नानारूपोऽवभासते परं नानाविधोपाधिसंनिधानान्न स्वतो नानारूपं, चिन्तामणौ वा यद्यच्चिन्त्यते तत्तच्चिन्तोपाधिकमेवावभासते न तत्कृतः, तथा स्थितिगतिनित्यानित्यादयो विरुद्धानेकधर्मा येषां तदुपाधिकत्वादात्माऽपि विरुद्धधर्मवानिवावभासत इति योजना । इति तस्य मुविज्ञेयो भवति । उपाध्यविवेकदर्शिनस्तु दुर्विज्ञेय एवेत्यर्थः । स्वतो विरुद्धधर्मवत्त्वं नास्तीत्ये- तदेव श्रुतियोजनया दर्शयति—करणानामित्यादिना । एकदेशविज्ञानस्येति । मनुष्योऽहं नीलं पश्यामीत्यादिपरिच्छिन्नविज्ञानस्येत्यर्थः ॥ २१ ॥

गो०टी०—कामराहित्यमन्वयव्यतिरेकाभ्यां हेतुरित्याह—अन्यथेति । मोक्ष- कामिणो वारयति—प्राकृतेति । दुर्विज्ञेयत्वे विरुद्धधर्मवत्त्वेन प्रतिभासमानत्वं हेतु- माह—यस्मादिति । अचल एव सन्निति । जाग्रत्स्वप्नयोर्मेनआदिव्यापारसाक्षित्वेन कूटस्थः सन्स्थित एवेत्यर्थः । दूरं व्रजतीति । मनआदिव्यापारेषु विषयदेशं गच्छत्सु तत्प्रतिबिम्बरूपेण गच्छतीत्यर्थः । शयान इति । करणेषूपरतेषु विशेषविज्ञानरूपाभा- वाच्छयानो यातीति । सर्वत इति । विज्ञप्ति सामान्यरूपेणावस्थानात्सर्वतो यातीत्यु- न्त्यते । एवमसाविति । विरुद्धधर्मवानित्यर्थः । इतश्च विरुद्धधर्मवानित्याह—देव इति । अत्ते विरुद्धधर्मत्वादित्यर्थः । अतो ज्ञातुमशक्यत्वात्तं मदन्वयः को ज्ञातुमर्हती- त्यन्वयः । अ[न?]धिकारिणो ज्ञातुमशक्य इति तात्पर्यार्थमाह—अस्मदादेरेवेति । सूक्ष्मबुद्धित्वमन्वयव्यतिरेकेककुशलत्वं पाण्डित्यं श्रवणादिपरत्वम् । कस्यचिदिति । पुरुषधैरेयस्येत्यर्थः । मनुष्याणां सहस्रेष्विति स्मृतेः । नन्वनेकधर्मवत्त्वाद्दुर्विज्ञे- यश्चेदात्मा कथं पण्डितस्यापि मुविज्ञेय इत्याशङ्क्याऽऽह—स्थितिगतीति । यथा विश्वरूपो मूणिर्नारूपोऽवभासते तथा परोऽपि नानाविधोपाधिसंनिधानान्नानारूपो भासते न स्वतो नानारूपता । चिन्तामणिर्वा यद्यच्चिन्त्यते तत्तच्चिन्तोपाधिकमेवावभासते त तत्कृतस्तथा स्थितिगतिनित्यानित्यादयो विरुद्धानेकधर्मा येषां तदुपाधिकत्वादात्माऽपि विरुद्धधर्मवानिवावभासत इति योजना । तस्य मुविज्ञेयो भवतीत्यर्थः । यस्तुपाध्यविवे- कदर्शा स तु न जानातीत्याह—अतो दुर्विज्ञेयत्वमिति । अत उपाध्यविवेकदर्शना- दित्यर्थः । आत्मनो न स्वतो विरुद्धधर्मत्वं किंतुपाधित इत्येतच्छ्रुतियोजनया दर्शयति— करणानामिति । एकदेशविज्ञानस्येति । मनुष्योऽहमिदं पश्यामीत्यादिपरिच्छिन्नवि- ज्ञानस्येत्यर्थः । एवमिति । उपरतविशेषविज्ञानमित्यर्थः । तदेति शेषः । केवलेति । केवलं यत्सामान्यं सर्वोपाध्यनुस्यूतस्वरूपं विज्ञानं तत्स्वरूपत्वादात्मन इत्यर्थः । केवलं विशेष- षोपाधिशून्यमित्यर्थः । इवशब्दान्न वस्तुन इति भावः । यदेति । स्वेन रूपेण प्रत्यध्या-

अतय स्थित एव सन्निवेशविज्ञानस्थो बन्दा भवति तदेति पदद्वयमध्याहृत्य योजनी-
यम् । तदुपाधि[क]त्वान्मनआदिगत्युपाधित्वात् । दूरं व्रजतकि, न वस्तुत इत्यर्थः ।
इवशब्दार्थं स्फुटयति—स चेति । इहेति देहोक्तिः ॥ २१ ॥

तद्विज्ञानाच्च शोकात्ययं इत्यपि दर्शयति—

अशरीरं शरीरेष्वनवस्थेष्ववस्थितम् । महान्तं

विभुमात्मानं मत्वा धीरो न शोचति ॥ २२ ॥

अशरीरं स्वेन रूपेणाऽऽकाशकल्प आत्मा तपशरीरं शरीरेषु देवपि-
तृपनुष्यादिशरीरेष्वनवस्थेष्ववस्थितिरहितेष्वनित्येष्ववस्थितं नित्यम-
विकृतमित्येतत् । महान्तं महत्त्वस्याऽऽपेक्षिकत्वशङ्कायामाह—विभुं
व्यापिनमात्मानम् । आत्मग्रहणं स्वतोऽनन्यत्वप्रदर्शनार्थम् । आत्म-
शब्दः प्रत्यगात्मविषय एव मुख्यस्तमीदृशमात्मानं मत्वाऽयमहमिति
धीरो धीमान्न शोचति । न ह्येवंविधस्याऽऽत्मविदेः शोकोपपत्तिः ॥२२॥

आ० टी०—॥ २२ ॥

गो० टी०—उत्तरवाक्यं व्याचिख्यासुंभूमिकामारचयति—तद्विज्ञानादिति ।
आभिमानिकमशरीरत्वं व्यावर्तयति—स्वेनेति । ननु शरीराणां स्थितिमत्त्वात्कथमनव-
स्थितत्वमत आह—अनित्येष्विति । संश्लेषं वारयति—नित्यमविकृतमिति । स्वत
इति न क्रियासाध्यं किंतु स्वाभाविकं प्रत्यग्ब्रह्मैक्यमिति दर्शयितुम् । आत्मशब्दः
प्रत्यगात्मवचिको मुख्य इत्यर्थः । मत्वेति । अहमेव परं ब्रह्मेति साक्षात्कृत्येत्यर्थः ।
अन्वयव्यतिरेकसिद्धं विज्ञानफलमाह—न ह्येवमिति ॥ २२ ॥

यद्यपि दुर्विज्ञेयोऽयमात्मा तथाऽप्युपायेन सुविक्षेप एवेत्याह—

नायमात्मा प्रवचनेन लभ्यो न मेधया न

बहुना श्रुतेन । यमेवैष वृणुते तेन लभ्यस्तस्यैष

आत्मा विवृणुते तनूँ स्वाम् ॥ २३ ॥

नायमात्मा प्रवचनेनानेकवेदस्वीकरणीन लभ्यो ज्ञेयो नापि मेधया

ग्रन्थार्थधारणशक्त्या । बहुना श्रुतेन केवलेन । केन तर्हि लभ्यं इत्यु-

च्यते यमेव स्वात्मानमेध साधको वृणुते प्रार्थयते तेनैवाऽऽत्मना वरित्री

१ च. 'यमभिद' । २ क. 'इत्यामिद' । ग. घ. 'इ' इति 'द' । ३ क. ख. ज. 'अनित्येष्वव-
स्थितिरहितेष्ववस्थितं । ४ घ. 'ष्वव' । ५ झ. अ० ठ. 'नमत्राऽऽत्म' । ६ क. ग. 'रणाश' । ७
घ. 'भ्यत इ' । ८ क. ख. ग. घ. ङ. ज. 'ठ. 'व स्वमात्मा' ।

स्वयमात्मा लभ्यो ज्ञायते एवमित्येतत् । निष्कामस्याऽऽत्मानमेव प्रार्थयते । आत्मनैवाऽऽत्मा लभ्यते इत्यर्थः । कथं लभ्यते इत्युच्यते—
तस्याऽऽत्मकामस्यैष आत्मा विवृणुते प्रकाशयति पारमार्थिकीं तनुं
स्वां स्तकीयां स्वयाथात्म्यमित्यर्थः ॥ २३ ॥

आ० टी०—न बहुना श्रुतेनेति । आत्मप्रतिपादकोपनिषद्विचारातिरिक्तशा-
स्त्रश्रवणेन न लभ्य उपनिषद्विचारेणापि । केवलेनेति । सिद्धोपदेशरहितेन न लभ्यत
इत्यर्थः । परमेश्वराचार्यानुग्रहेण तु लभ्यत इत्याह—यमेवेति । स्वात्मानमेव साधकः
श्रवणमननादिभिवृणुते संभजते श्रवणादिकालेऽपि सोऽहमित्यभेदेनैवानुसंधत्त इत्यर्थः ।
तेनैवेति । लक्षणया परमात्मानुग्रहेणैव वरित्राऽभेदानुसंधानवता यथानुसंधानमात्मत-
यैव परमात्मा लभ्यो भवतीत्यर्थः । वैपरीत्येन वा योजना । आत्मा त्वेष प्रकरणी पर-
मात्माऽन्तर्यामिरूपेणाऽऽचार्यरूपेण वा व्यवस्थितो यमेव मुमुक्षुं वृणुते भजतेऽनुगृ-
ह्णाति तेनैव परमेश्वरानुगृहीतेनाभेदानुसंधानवता लभ्यत इत्यर्थः ॥ २३ ॥

गौ० टी०—ननूपायं विना पण्डितस्य मुज्ञेयश्चेदनात्मज्ञस्यापि तथा स्यादित्या-
शङ्क्योपायं विना न पण्डितस्यापि ज्ञेय इत्याह—यद्यपीति । दुर्विज्ञेयः पण्डितस्या-
पिदिति शेषः । न ज्ञेय इत्यन्वयः । न बहुनेति । आत्मप्रतिपादकोपनिषद्विचारातिरिक्त-
शास्त्रेण न लभ्य इत्यर्थः । केवलेनेति । गुरुपदेशरहितेनेत्यर्थः । ईश्वराचार्यानुग्रहे-
णाऽऽत्मा लभ्य इत्यांकाङ्क्षापूर्वकमाह—केनेत्यादिना । स्वात्मानमेव प्रत्यक्चैत-
न्यमेवेत्यर्थः । साधकौऽधिकारी । प्रार्थयते भजते श्रवणादिकालेऽपि प्रत्यगब्रह्मैवाहामे-
त्येतत्संधत्ते । तेनैवाऽऽत्मनः तदनुग्रहेण [वरित्रा]संपरिज्ञात्रा पूर्वोक्तानुसंधानवता यथा-
नुसंधानं स्वयं प्रत्यगात्मतयाऽऽत्मा परमात्मा लभ्य इत्यर्थः । अथवैष प्रकरणी पर-
मात्माऽन्तर्यामिरूपेणाऽऽचार्यरूपेण वा व्यवस्थितो यमेव साधकं वृणुतेऽनुगृह्णाति तेन
परमेश्वरानुग्रहलब्धप्रत्यगब्रह्मैवानुसंधानवता मुमुक्षुणा लभ्य इत्यर्थः । पदार्थमुक्त्वा
वाक्यार्थमाह—एवमिति । तेन लभ्यत (लभ्य) इति वाक्यविवरणत्वेनोत्तरमवतारयति—
कथमित्यादिना । अधिकादिणः परमं तत्त्वमीश्वरानुग्रहात्प्रकाशत इत्यर्थः ॥ २३ ॥

११ झ. घ. ट. भ्यो ज्ञातव्य इ० । १२ क. ख. घ. ड. ज. झ. ञ. ट. ठ. 'त इत्ये' । ३ क.
ख. च. ज. 'कामस्याऽऽत्मा' । ४ ड. 'कामनं स्वमात्मा' । ५ च. 'मेव प्रा' । ६ क. ख. ड. ए.
ज. 'यते, आ' । ७ झ. ञ. ट. 'यमानस्याऽऽ' । ८ च. झ. ञ. ट. 'भव इ' । ९ ग. झ. ञ. ट.
'भ्य इ' । १० क. ख. ज. 'कीं स्वां तनुं स्व' । ११ क. 'कीयं स्व' । १२ क. 'यां यां' । ग. घ. ड.
'यां स्वं या' ।

किंचान्यत

नाविरतो दुश्चरितान्नाशान्तो नांसमाहितः ॥

नाशान्तमानसो वाऽपि प्रज्ञानेनैनमाप्नुयात् ॥ २४ ॥ :

न दुश्चरितात्प्रतिषिद्धाच्छ्रुतिस्मृत्यविहितत्पापकर्मणोऽविस्तोऽनुपरतः । नऽपीन्द्रियलौल्यादशान्तोऽनुपरतः । नाप्यसमाहितोऽनेकाग्रमनां विक्षिप्तचित्तः । समाहितचित्तोऽपि सन्समाधानफलार्थित्वाच्चाप्यशान्तमानसो व्यापृतचित्तैः । प्रज्ञानेन ब्रह्मविज्ञानेनैनं प्रकृतमात्मानमाप्नुयात् । यस्तु दुश्चरिताद्विरत इन्द्रियलौल्याच्च समाहितचित्तः समाधानफलादप्युपशान्तमानसश्चाऽऽचार्यवान्प्रज्ञानेन यथोक्तमात्मानं प्राप्नोतीत्यर्थः ॥ २४ ॥

आ० टी० — दुश्चरितं कायिकं पापम् ॥ २४ ॥

गो० टी० — इतश्चेश्वरानुग्रहलब्धप्रसादवताऽनेकसाधनवता च ज्ञातव्य आत्मेत्याह — किंचान्यदिति । दुश्चरितं कायनिर्वृत्य पापम् । अनुपरतः प्रज्ञानेनैनमात्मानोऽऽप्नुयादिति । संबन्धः । एवमुत्तरत्र द्रष्टव्यम् । इन्द्रियाणां लौक्यं विषयप्रवणता । तद्विपरीत एव प्राप्नुयादित्याह — यस्त्विति । विषयेभ्य इन्द्रियसमाधाने पुण्यलोकः श्रूयते तस्मादपि समाहितचित्त इत्याह — समाहितेति ॥ २४ ॥

यस्य ब्रह्म च क्षत्रं च उभे भवत ओदनः ॥

मृत्युर्यस्योपसेचनं क इत्था वेद यत्र सः ॥ २५ ॥ :

इति काठकोपनिषदि प्रथमाध्याये द्वितीया वल्ली समाप्ता ॥ २

यस्त्वेनेधंभूते यस्याऽऽत्मनो ब्रह्मक्षत्रे सर्वधर्मविधारणे अपि सर्वत्राणुभूते उभे ओदनोऽशनं भवतः स्याताम् । सर्वहरोऽपि मृत्युर्यस्योपसेचनेमेवौदनं स्याशनं तत्रेऽप्यपर्याप्तं प्राकृतबुद्धिर्पथोक्तसाधनरहितः

१ क. ख. ज. 'त, दु' । २ क. ख. ज. 'णो नाधि' । ३ घ. 'सोऽव्या' । ४ क. ख. च. ज. 'चित्तो वाऽऽमानं प्राप्नुयात् । प्र' । ५ क. 'तः केन प्राप्नुयादित्युच्यते प्र' । ६ क. ज. 'य च क्षत्रं च ब्रह्मक्ष' । ७ क. 'वंप्राण' । ज. 'वैप्रानभ' । ८ क. ख. ज. 'दनमश' । ९ क. 'दनोऽशं भ' । १० ग. घ. ज. 'नमिश' । ११ अ. इ. 'नस्योपसेचनं' ।

सन्त्वा इत्थो इत्थमेवं यथोक्तसाधनवानिवेत्यर्थः । वेद विजानामि यत्र स आत्मिति ॥ २५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमदा-
चार्यश्रीशंकरभगवतः कृतौ काठकोपनिषद्भाष्ये प्रथमाध्याये
द्वितीयवल्लीभाष्यं समाप्तम् ॥ २ ॥

आ० टी०—यस्त्वनेवंभूत उक्तसाधनसंपन्नो न भवति स कथं वेदेति संबन्धः । अज्ञानत्वेऽप्यपर्याप्त इति । अज्ञत्वेऽप्यसमर्थः शाकस्थानीय इत्यर्थः । यत्र स्वे महिसि स विश्वोपसंहर्ता वर्तते तथाभूतं तं को वेदेति संबन्धः ॥ २५ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविर-
चिते काठकोपनिषद्भाष्यव्याख्याने द्वितीया वल्ली समाप्ता ॥ २ ॥

गो० टी०—यस्त्वनेवंभूत इति । उक्तसाधनसंपन्नो न भवति स कथं वेदेति संबन्धः । यद्गुणसाधनवता विज्ञेयं तन्निर्दिशति—यस्येति । सर्वधर्मविधारकत्वं सर्व-
त्राणे हेतुः । सर्वत्राणभूते अपीत्यन्वयः । अज्ञानत्वेऽप्यपर्याप्त इत्यज्ञत्वेऽप्यपर्याप्तः
शक्यस्थानीय इत्यर्थः । क इति शब्दार्थमाह—प्राकृतबुद्धिरिति । इत्याशब्दा-
र्थाह—एवमिति । यत्र स्वमहिसि सोऽस्ता वर्तते तथाभूतं को वेदेत्यन्वयः ॥ २५ ॥

इति श्रीमत्परमहंसपरिव्राजकाचार्यवर्षश्रीमद्दालगोपालेन्द्रशतीश्वरत्रिरचिते काठको-
पनिषद्भाष्यविवरणे प्रथमाध्याये द्वितीया वल्ली समाप्ता ॥ २ ॥

ऋतं पिबन्तवित्यस्या बहुयाः संबन्धः । विद्याविद्ये नानाविरुद्ध-
फले इत्युपन्यस्ते न तु सफले ते यथावन्निर्णीते । तन्निर्णयार्था रथरूप-
ककल्पना, तथा च प्रतिपत्तिसौकर्यम् । एवं च प्राप्तृप्राप्यैगन्तृगन्तव्य-
विवेकार्थं द्वावात्मानावुपन्यस्येते—

ऋतं पिबन्तौ सुकृतस्य लोके गुहां प्रविष्टौ
परमे परार्थे(ध्वे) । छायातपौ ब्रह्मविदो वदन्ति
पञ्चाग्रयो ये च त्रिणाचिकेताः ॥ १ ॥

ऋतं सत्यमवश्यंभावंत्वात्कर्मफलं पिबन्तौ । एकस्तत्र कर्मफलं
पिबति भुङ्क्ते नेतरस्तथाऽपि पातृसंबन्धात्पिबन्तावित्युच्यते छान्दिन्या-

थेन । सुकृतस्य स्वयंकृतस्य कर्मण ऋतमिति पूर्वेण संबन्धः । लोकेऽस्मिन्शरीरे । गुहां गुहायां बुद्धौ प्रविष्टौ । परमे बाह्यपुरुषाकाशसंस्थानापेक्षया परमम् । परस्य ब्रह्मणोऽर्थं स्थानं परार्थं (धर्म्यं)म् । तस्मिन्निहैः परं ब्रह्मोपलभ्यते । अतस्तस्मिन्परमे परार्थं (धर्म्यं) हादाकाशे प्रविष्टावित्यर्थः । तौ च च्छायातपाविवं विलक्षणौ संसारित्वासंसारित्वेन ब्रह्मविदो वदन्ति कथयन्ति । न केवलमकर्मिण एव वदन्ति । मञ्चाग्रयो गृहस्थाः । ये च त्रिणाचिकेताः, त्रिकृत्वो नाचिकेतोऽभिधितो येस्ते त्रिणाचिकेताः ॥ १ ॥

आ० टी०—रथरूपककल्पनेति । प्रसिद्धरथसादृश्यरूपनेत्यर्थः । ऋतपानकर्ता जीवस्तापदेकश्चेतनः सिद्धो द्वितीयान्वेषणायां लोके संख्याश्रवणे समानस्वभावे प्रथमप्रतीतिदर्शनाच्चेतनतया समानस्वभावः परमात्मैव द्वितीयः प्रतीयते । तस्य त्रयोपचारादतपातृत्वमित्यर्थः । बाह्यपुरुषाकाशसंस्थानं देहाश्रय आकाशप्रदेशः । पञ्चाग्रय इति । गार्हपत्यो दक्षिणाग्निराहवनीयः सम्य आवसथ्यश्चेत्येते मञ्चाग्रयो येषां ते तथोक्ताः । द्युपर्जन्यपृथिवीपुरुषयोषित्स्वग्निदृष्टिं ये कुर्वन्ते (न्ति) तेऽग्निहोत्रादिकारिणस्ते वा पञ्चाग्रय इत्यर्थः ॥ १ ॥

गो० टी०—पूर्वोत्तरवह्नीनां संबन्धं दर्शयन्नुत्तरवह्न्या अगतार्थत्वंमाह—ऋतमित्यादिना । संबन्ध इति । पूर्व्यामभिधीयत इति शेषः । नानाफले इत्युक्ते पशुब्रह्मवर्चसादिवद्विरुद्धत्वं स्यात्तद्वारयति—विरुद्धेति । इतिरुक्तपरामर्शा । उपन्यस्ते इति । पूर्वयोर्वह्नयोरिति शेषः । न त्विति । सफले ते विद्याविद्ये यथावत्स्वरूपतः साधनतः फलतश्च न निर्णीते इत्यर्थः । ननु ते एव निर्णी(र्णे)तव्ये किमिति रथिरथादिकल्पनेः स्यत आह—तन्निर्णयार्थेति । यद्यपि स्वरूपतो निरूप्येते तथाऽपि ज्ञानेन सौकर्यमित्याह—तथा चेति । ननु रूपकेण विद्याविद्ये निरूप्ये किमिति द्वावृतपानकर्तारवभिधीयते इत्यत आह—एवं चेति । रूपके रथी प्राप्ता प्राप्यं पदं गन्ता ज्ञाना गन्तव्यं विष्णोः पदम् । कश्च गन्ता किंच पदं गन्तव्यमिति विवेकार्थं द्वावात्मनावुपन्यस्येते इत्यर्थः । नन्वात्मशब्दश्चेतनावाची न च द्वौ चेतनौ प्रतीयेते ऋतपानकर्तृमा-

१ म. म. ट. 'ना' न हि केवलस्याऽऽत्मनो भोक्तृत्वमस्ति । बुध्याद्युपाधिकृतमेव भोक्तृत्वम् । एवं च सति वक्ष्यमाणरथकल्पनया वैष्णवस्याऽऽस्पष्टस्याऽऽत्मतया प्रतिपत्तिरुपपद्यते । नान्यथा सुक' । २ क. 'रमे परार्थं प' । ग. घ. 'रमे । प' । ३ क. ख. ग. च' म. 'स्ये . वृ' म' । ४ क. 'धे हादाकाशं त' । ५ घ. म. म. परम' । ६ क. 'लक्ष्यते' । ७ क. ख. घ. ङ. ज. ट. 'ते । तस्मि' । ड. झ. ट. 'ते । तत' ।

अप्रतीतिस्तत्कथमात्मानावित्युच्येत इति चेत् । एकस्तावत्कर्मफलमोक्ता जीवश्चेतनः सिद्धो द्वितीयान्वेषणार्थं सत्यां संख्याश्रवणेऽस्य गोद्वितीयोऽन्वेष्टव्य इत्युक्तं गौरेव द्वितीयोऽन्विष्यते नाश्रो लोक एवं चेतनं एव द्वितीय ऋतपानकर्ता प्रतीयत इति नाऽऽत्मशब्दे विरोध इति भावः । अत्रतशब्दः सत्यवचनोऽपि गुणयोगात्कर्मफलवाचीत्याह—ऋतमित्यादिना । नन्वस्मिन्वाक्ये जीवेश्वरावेव चेतनावुपन्यस्येते न च द्वयोः कर्मफलसंबन्ध ईश्वरस्य तदसंभवात्कथं पिबन्तावित्यत आह—एक इति । जीव इत्यर्थः । इतर ईश्वर इत्यर्थः । कथं पिबन्तावित्यत आह—तथाऽपीति । पातृसंबन्धादिति । पाता जीवस्तत्संबन्धादित्यर्थः । छत्रिन्यायेनेति । यथा लोके छत्रिणो मच्छन्तीति प्रयोगे सपरिवारे राज्ञि गच्छति च्छश्यच्छत्रिसमुदाये छत्रिशब्दो वर्तत एकसमूहवाहित्वेनैवं पिबदापिबतसमुदाये पिबतिवर्तत इत्यर्थः । सुकृतस्य लोक इत्यन्वयभ्रमं तारयति—ऋतमितीति । बाह्यपुरुषाकाश[सं]स्थानं देहाश्रय आकाशप्रदेशः । स्थानमित्यनन्तरमर्हतीति द्रष्टव्यम् । परार्थ इति काचित्कः श्रुतिपाठस्तस्मिन्पक्षे सुगमम् । परार्थ(र्ध्व?)त्वमुपपादयति—तस्मिच्चिति । अत इति । यतः परब्रह्मोपलब्धिस्थानमत इत्यर्थः । गार्हपत्यो दक्षिणाग्निराहवनीयः सस्य आवश्यकश्चैत पञ्चाग्नयो येषां ते पञ्चाग्नयः । ह्युपन्यपृथिवीपुरुषयोपित्सु येऽग्निदृष्टिं कुर्वन्ति ते वा पञ्चाग्नयः । पञ्चाग्नयस्त्रिणाचिकेतलक्षणा वदन्तीति संबन्धः ॥ १ ॥

यः सेतुरीजानानामक्षरं ब्रह्म यत्परम् ॥ अभयं

तितीर्षतां पारं नाचिकेतं शकेमहि ॥ २ ॥

यः सेतुरिव सेतुरीजानानां यजमानानां कर्मिणां दुःखसंतरणार्थत्वा-
नाचिकेतोऽग्निस्तं वयं ज्ञातुं चेतुं च शकेमहि शक्नुवन्तः । किंच यच्चा-
भयं भयशून्यं संसारपारं तितीर्षतां तर्तुमिच्छतां ब्रह्मविदां यत्परमाश्र-
यमक्षरमात्मारुयं ब्रह्म तच्च ज्ञातुं शकेमहि शक्नुवन्तः । परापरे ब्रह्मणी
कर्मब्रह्मविदाश्रये वेदितव्ये इति वाक्यार्थः । एतयोरेव ह्युपन्यासः कृत
ऋते पिबन्ताविति ॥ २ ॥

आ०टी०—ननु न सन्ति ब्रह्मविदः पञ्चाग्निविदश्च सांप्रतमनुषलम्भादित्याशङ्क्य
पूर्वविद्वदनुभवविरोधमाह—यः सेतुरिवेत्यादिना । पूर्वेषां यद्यपि ब्रह्मवित्त्वादि
संभवति प्रमावातिशयात्तथाऽपि नाऽऽधुनिकानामल्पज्ञानां संभवतीत्याशङ्क्य चेतन-
स्वात्स्वभावात्किं ज्ञातृत्वयोग्यताऽस्तीत्यभिप्रेत्य तात्पर्यमाह—परापरे इति ॥ २ ॥

१ क. 'नाचिकेतं नाचि' ; २ घ. 'केतस्तं व' । ३ क. 'सस्य पा' । ४ क. ख. उ. ज.
'हि । ५ । ५ ख. घ. 'धः । ययो' । ६. 'धः । तयो' ।

मौ० टी०—ननु न संन्येव ब्रह्मविदः पञ्चाग्निविदंश्चानुपलम्भादित्याशङ्क्य पूर्ववि-
द्वदनुभवविरोधमाह—यः सेतुरिति । कर्मिणामिति । कर्मानुष्ठानवतमित्यर्थः । विराड्-
रूपाम्नेः सेतुत्वं व्युत्पादयति—दुःखेति । दुःखाय संतरणं निवृत्तिः सैवार्थः प्रयो-
जनं यस्य तस्य भावस्तत्त्वं तस्मादित्यर्थः । नान्निकेतोऽग्निरुक्तहेतोः सेतुरिव सेतुर्य
इति पूर्वेषु संबन्धः । तं नाचिकेताग्निं न केवलं ज्ञातुं किंतु कर्तुमपीत्याह—चेतुमिति ।
संकोचकप्रमाणाभावात्सर्वभयातीतामित्याह—संसारपारमिति । संसारातीतामित्यर्थः ।
तर्तुमिच्छतां प्राप्तुमिच्छताम् । आश्रयमवलम्बनम् । न क्षरं वीत्यक्षरं षड्भावविकार-
शून्यं न परोक्षं किंतु प्रत्यग्भूतामित्यर्थः । चकारादपरब्रह्मात्मकाम्निं ज्ञातुं चेत्तु परब्रह्म
ज्ञातुमेव शक्नुवन्त इत्येतत्समुच्चयोऽवगम्यते । ननु यद्यपि पूर्वेषां ब्रह्मवित्त्वं संभवति
यहांमहिमत्वात्तथाऽपि नाऽऽधुनिकानामल्पप्रज्ञानामित्थाशङ्क्य प्रमातृमात्रस्य चेत-
नस्वेन ज्ञातृत्वशक्तियोग्यतेश्वरानुग्रहादिना संभवतीत्यभिप्रेत्य तात्पर्यमाह—यरापरे-
इति । कर्मविदाश्रयोऽपरं ब्रह्म ब्रह्मविदाश्रयः परं ब्रह्मेति विभागः । ननु नर्तपानकर्मि-
ह्यवित्प्रसिद्धत्वमन्यथोरेवेत्याशङ्क्याऽऽह—एतयोरिति । कर्मब्रह्मविदाश्रययोः परा-
परब्रह्मणीकृतं पिबन्तावित्यत्रोपन्यासो हि यस्मात्कृतस्तस्मान्नान्यत्वांशङ्केत्यर्थः ॥ २ ॥

आत्मानं रथिनं विद्धि शरीरं रथमेव तु ॥

बुद्धिं तु सारार्थिं विद्धि मनः प्रग्रहमेव च ॥ ३ ॥

तत्र य उपाधिकृतः संसारी विद्याविद्ययोरधिकृतो मोक्षगमनाय
संसारगमनाय च तस्य तदुभयगमने साधनो रथः कल्पयते । तत्र
तमात्मानमृतपं संसारिणं रथिनं रथस्वामिनं विद्धि जानीहि । शरीरं
रथमेव तु रथबद्धहयस्थानीयैरिन्द्रियैराकृष्यमाणत्वाच्छरीरस्य । बुद्धिं तु
अध्यवसायलक्षणां सारार्थिं विद्धि बुद्धिनेतृप्रधानत्वाच्छरीरस्य । सार-
थिनेतृप्रधान इव रथः । सर्वं हि देहगतं कार्यं बुद्धिकर्तव्यमेव प्रायेण ।
मनः संकल्पविष्कल्पादिलक्षणं प्रग्रहं रश्मनां विद्धि । मनसा हि प्रगृही-
तानि श्रोत्रादीनि करणानि प्रवर्तन्ते रश्मनयेवाश्रवाः ॥ ३ ॥

आ० टी०—तत्रेति । तयोः प्रथमग्रन्थोक्तमोरात्मनोर्मध्ये ॥ ३ ॥

गो० टी०—रथरूपकवाक्यमवतारयति—तत्रेति । जीवात्मपरमात्मनोर्मध्ये ।
उपाधिकृत उपाधिपरिच्छिन्न इत्यर्थः । ईश्वरं व्यावर्तयति—संसारीति । मुक्तजीव

* अत्र टीकानुरोधेन विष्कल्पशब्दोऽधिकः ।

१ अ. म. ट. 'कृतोऽतो मो' । २ क. 'ल्यंत इत्याह त' । ३ क. ख. ग. घ ङ. च. म. ठ.
तत्राऽऽत्मा । ४ क. ख. ज. 'प्रभवेव चर' ।

व्यावर्तयति— विद्येत्यादिना । साक्षात्कारकर्मणोरित्यर्थः । कस्मै प्रयोजनायेत्याका-
 क्क्षायांमाह— मोक्षेति । विद्यायामधिकृतो मोक्षगमनायाविद्यायामधिकृतः संसारग-
 मनायेति विनागः । तस्येति । विद्याविद्यथोरधिकृतस्य तदुभयगमनसाधनः संसारमो-
 क्षगमनसाधनः । रथगमनागमनजन्मफलमोक्तस्वामिसाम्यं विवक्षित्वा-तमाह—तमिति ।
 शुद्धचेतस्यं व्यावर्तयति—ऋतपमिति । ईश्वरं व्यावर्तयति—संसारिणमिति ।
 रथस्वामिनमिति । रथतादात्म्याभिमानिनमित्यर्थः । शरीरस्य रथत्वसाम्ये हेतु-
 नाह—रथं चदिति । अतःकरणस्यैक्येऽपि वृत्तिभेदेन भेदं विवक्षित्वा सारथिप्रग्र-
 हकल्पनेत्याह—बुद्धिं त्विति । अध्यवसायलक्षणाम् । अध्यवसायो निश्चयो लक्षणं
 स्वरूपं यस्याः सा तामित्यर्थः । पूर्ववत्साम्ये हेतुमाह—बुद्धीति । बुद्धिर्नेता प्राप-
 यित्री प्रधानं, स्वतन्त्रमूता यस्य, शरीरस्य तत्तथा तस्य भावस्तत्त्वं तस्मादित्यर्थः । तत्र
 दृष्टान्तमाह—सारथिनेतृप्रधान इव रथ इति । सारथिर्नेता प्राप्तिगता प्रधानः(?)
 स्वतन्त्रो यस्य स इवेत्यर्थः । ननु मनआदीन्यपि शरीरनेतृणि तत्कथं बुद्धेरेव नेतृ-
 त्वेन सारथित्वमत आह—सर्वे हीति । देहगतं सर्वं कार्यं गमनागमनादि प्रायेण
 बुद्ध्याः कर्तव्यं हि यस्मात्तस्मात्प्रायिकाभिप्रायेण बुद्धेरेव नेतृत्वात्सारथित्वं युक्तमि-
 त्यर्थः । सारथिहस्तौ विद्यमानं ह्यकार्षणसूत्रं प्रग्रहेशब्दितं मन इत्याह—मन इति ।
 संकल्प इदमेवं करिष्य इति वृत्तिः । आदिशब्देन विकल्पो गृह्यते स्थाणुर्वा पुरुषो
 वेत्यादिः, तत्स्वरूपमित्यर्थः । तस्य रथनात्वं प्रसिद्धरथनासाम्येनोपपादयति—
 मनसेत्यादिना । प्रगृहीतान्याकृष्टानि । रथनयेति । यथा सूत्रेणाश्च आकृष्यन्ते
 तद्वदित्यर्थः ॥ १ ॥

इन्द्रियाणि ह्यानाहुर्विषयास्तेषु गोचरान् ॥

आत्मेन्द्रियमनोयुक्तं भोक्तेत्याहुर्मनीषिणः ॥ ४ ॥

इन्द्रियाणि चक्षुरादीनि ह्यानाहु रथकल्पनाकुशलाः शरीररथा-
 कर्षणसामाभ्यात् । तेष्वेवेन्द्रियेषु हयत्वेन परिकल्पितेषु गोचरान्मा-
 र्गाम्पादीन्विषयान्विद्धि । आत्मेन्द्रियमनोयुक्तं शरीरेन्द्रियमनोभिः
 सहितं संयुक्तमात्मानं भोक्तेति संसारीत्याहुर्मनीषिणो विवेकिनः ।
 न हि केवलस्याऽऽत्मनो भोक्तृत्वमस्ति बुद्ध्याद्युपाधिकृतमेव । तस्य
 भोक्तृत्वम् । तथा च श्रुत्यन्तरं केवलस्याभोक्तृत्वमव दर्शयति—ध्याय-
 तीव लेलायतीवेत्यादि । एवं च सति वक्ष्यमाणरथकल्पनया वैष्णवस्य
 पदस्याऽऽत्मतया प्रतिपत्तिरुपपद्यते नान्यथा स्वभावानतिक्रमात् ॥४॥

० टी०—आत्मा रथस्वामी यः कल्पितस्तस्य भोक्तृत्वं च न स्वाभाविकमि
त्याह—आत्मेन्द्रियमनोयुक्तमिति । औपाधिके भोक्तृत्वेऽन्वयव्यतिरेकौ शास्त्रं च
प्रमाणमित्याह—न हि केवलस्येति । वैष्णवपदप्राप्तिश्रुत्यनुपपत्त्याऽपि न स्वाभाविकं
भोक्तृत्वं वाच्यमित्याह—एवं च सतीति ॥ ४ ॥

गो० टी०—प्रग्रहवत्सारथिस्वाम्या(स्य)धिष्ठितरथाकर्षकहयतुल्यानीन्द्रियाणी-
त्याह—इन्द्रियाणीति । क इत्याकाङ्क्षायामाह—रथेति । रथत्वेन शरीरं कल्पयन्ति
निरूपयन्ति येऽध्यात्मविदस्त इत्यर्थः । पूर्ववत्साम्ये हेतुमाह—शरीरेति । आकर्षणं हय-
धर्मस्तत्साम्यादित्यर्थः । यथा मद्रसेनस्य राज्ञो रथिनो रथंहयगन्तव्यमार्गाः कुरव एव-
मिन्द्रियहयगन्तव्य[मार्गा] विषया इत्याह—तेष्विति । तच्छब्दं व्याचष्टे—इन्द्रिये-
ष्वित्यादिना । आदिशब्देन स्पर्शशब्दरसगन्धा गृह्यन्ते । रथस्वामित्वेन य आत्मा
कल्पितस्तस्य भोक्तृत्वं च न स्वाभाविकमित्याह—आत्मेन्द्रियमनोयुक्तमिति । औपा-
धिकभोक्तृत्वेऽन्वयव्यतिरेकौ शास्त्रं च प्रमाणमित्याह—न हि केवलस्येति । उपा-
ध्यपरिच्छिन्नस्येत्यर्थः । शास्त्रमदाहरति—तथा चेति । ध्यायतीव छेलावतीवेत्यादि-
श्रुत्यन्तरमुपाध्यनवच्छिन्नस्यासंसारित्वमेव दर्शयति न संसारित्वमित्यर्थः । वैष्णवपद-
प्राप्तिश्रुत्यनुपपत्त्याऽपि न स्वाभाविकसंसारित्वमित्याह—एवं च सतीति । औपा-
धिके भोक्तृत्वे सतीत्यर्थः । वक्ष्यमाणा या रथकल्पना विज्ञानसारथिर्यस्त्वित्यादिना
तया वैष्णवस्य पदस्य व्यापकस्वरूपस्याऽऽत्मतया प्रत्यगभिन्नत्वेन प्रतिपत्तिः—अस्ति-
वस्थानमुपपद्यत इत्यर्थः । नान्यथेति । अन्यथा संसारित्वस्य स्वाभाविकत्वेन प्रति-
पत्तिर्नोपपद्यत इत्यन्वयः । तत्र हेतुमाह—स्वभावानतिक्रमादिति । स्वभावस्य
पारमार्थिकस्य संसारित्वस्यानतिक्रमादतिक्रमाभावात्प्राप्त्यागाभावादसंसारिवैष्णवरूपप्राप्तिर्न-
त्यर्थः ॥ ४ ॥

यस्त्वविज्ञानवन्भवत्ययुक्तेन मनसा सदा ॥

तस्येन्द्रियाण्यवश्यानि दुष्टाश्वा इव सारथेः ॥ ५ ॥

तत्रैवं सति यस्तु बुद्ध्याख्यः सारथिरविज्ञानवाननिपुणोऽविवेकी
प्रवृत्तौ च निवृत्तौ च भवति यथेतरो रथचर्यायामयुक्तेनाप्रवृत्तीतेनास-
माहितेन मनसा प्रग्रहस्थानीयेन सदा युक्तो भवति तस्याकुशलस्य
बुद्धिसारथेरिन्द्रियाण्यवश्यानीयान्यवश्यानि+शक्यान्यनिवारणीयानि
दुष्टाश्वा अदान्ताश्वा इवेतरसारथेर्भवन्ति ॥ ५ ॥

+ अज्ञाननिवारणीति पाठो युक्तस्तस्यैव टीकाकृताऽऽहत्वाच्च ।

आ० टी० — ॥ ५ ॥

गो० टी० — पूर्वोक्तान्वयव्यतिरेकानुपसंहरति — तत्रेति । तत्र संसारित्वस्यांस्वाभाषिकत्वे । एवमुक्तप्रकारेण । यस्त्विवति । यथा येन प्रकारेणेतरः सारथी रथगमने प्रग्रहेण्युक्तस्वथाऽसमाहितेन प्रग्रहस्थानीयेन मनसा युक्तो यस्तु कर्तव्याकर्तव्ययोरनिपुणो भवतीत्यर्थः । अविज्ञानवत्त्वेन न विज्ञानसामान्याभावः किंतु बुद्धिगतातिशयाभावः । सोऽप्यविवेकरूप इत्यर्थः । अवृथः । बुद्धिसारथेरविवेकसारथेः । अज्ञक्यनिवारणीयानी(रणानी)ति । विषयेभ्य इति शेषः । इतरसारथेलौकिकस्यादान्ताश्वाः कुमार्गाद्यथा निवर्तयितुं न शक्यन्ते तथा बुद्धिसारथेरसमाहितानीन्द्रियाण्यशक्यनिवारणानि, भवन्तीत्यन्वयः ॥ ५ ॥

यस्तु विज्ञानवान्भवति युक्तेन मनसा सदा ॥

तस्येन्द्रियाणि वश्यानि सदश्वा इव सारथेः ॥ ६ ॥

यस्तु पुनः पूर्वोक्तविपरीतः सारथिर्भवति विज्ञानवान्प्रगृहीतमनाः समाहितचित्तः सदा तस्याश्वस्थानीयानीन्द्रियाणि प्रवर्तयितुं निवर्तयितुं वा शक्यानि वश्यानि दान्ताः सदश्वा इवेतरसारथेः ॥ ६ ॥

आ० टी० — ॥ ६ ॥

गो० टी० — पूर्वोक्तविपरीत इति । अविवेकमारथेभिन्न इत्यर्थः । मनोनियतौ हेतुमाह — समाहितेति । विषयस्मरणवञ्चित्तनिग्रहे विषयविकल्पात्मकं मनो निगृहीतं भवतीति भावः । शक्यानि कर्तव्याकर्तव्ययोरिति शेषः । सत्पदस्यार्थमाह — दान्ता इति । लौकिकसारथिशिक्षिताश्वा इव समाहितचित्ततया प्रगृहीतमनसः शक्यानीन्द्रियाणि कर्तव्याकर्तव्ययानिग्रहीतमित्यर्थः ॥ ६ ॥

तस्य पूर्वोक्तस्याविज्ञानवतो बुद्धिसारथेरिदं फलमाह —

यस्त्वविज्ञानवान्भवत्यमनस्कः सदाऽशुचिः ॥

न स तत्पदंमाप्नोति संसारं चाधिगच्छति ॥ ७ ॥

यस्त्वविज्ञानवान्भवति । अपनस्कोऽप्रगृहीतमनस्कः स तत् एवा-

शुचिः सदैव । न स रथी तत्पूर्वोक्तमक्षरं यन्तरं पदंमाप्नोति तेन सार-

१ क. ख. ग. घ. 'रीतमा' । २ क. ख. 'वाभिपुणो विवेकवान्मुक्तेन मनसा प्रगृ' । न. 'वाभिपुणो विवेकवान्प्र' । ३ ख. 'ज. 'नि' श' । ४ क. ख. घ. ङ. च. 'ज. ट. ठ. तत्र प' । ५ क. घ. न. ट. 'स्कोऽपरिगृ' । ६ ग. घ. न. 'न स रथी' । ७ ग. घ. च. 'रं' ब्रह्म य' । ८ क. ख. न. ट. 'पदं प्राप्नो' ।

थिना । न केवलं कैवल्यं नाऽऽप्नोति संसारं च जन्ममरणलक्षणं
मधिगच्छति ॥ ७ ॥

आ० टी०—॥ ७ ॥

गो० टी०—अविवेकबुद्धेरनियतेन्द्रियस्य फलपरत्वेनोत्तरं वाक्यमवतारयति—
तस्येत्यादिना । मनोनिग्रहाभावेऽविवेकित्वादिन्द्रियपारवश्येन पाप्मोपचये दूषितान्तः-
करणोऽशुचिरित्याह—तत एवेति । कार्यब्रह्मव्यावृत्त्यर्थमाह—परमिति । ननु चेत्
नस्य बन्धो यस्य बन्धस्तस्य मोक्षो बुद्धेश्च बन्धाभावाद्यत्परं पदं तदक्षरारुचं सारथि-
र्नाऽऽप्नोतीति कथमुच्यते तत्राऽऽह—तेनेति । चेतन इति शेषः । कैवल्यं राजपुरप्र-
वेशस्थानीयमित्यर्थः । जन्ममरणादिलक्षणं कण्टकपाषाणालुपप्लुतदेशशुष्यम् ॥ ७ ॥

यस्तु विज्ञानघान्भवति समनस्कः सदा शुचिः ॥

स तु तत्पदमाप्नोति यस्माद्भूयो न जायते ॥ ८ ॥

यस्तु द्वितीयो विज्ञानवान्निज्ञानवत्सारथ्युपेतो रथी विद्वानित्येतत् ।
युक्तमनाः समनस्कः स तत एव सदा शुचिः स तु तत्पदमाप्नोति ।
यस्मादात्मात्पदादप्रच्युतः सन्भूयः पुनर्न जायते संसारे ॥ ८ ॥

आ० टी०—॥ ८ ॥

गो० टी०—तद्विपरीतस्य पदप्राप्तिरित्याह—यस्त्विति । कर्तव्याकर्मण्यविवेकं
विज्ञानं तद्दान्यः सारथिर्बुद्धिरूपस्तेनोपेत इत्यर्थः । विद्वानिति । क्रमेणैत्रि शेषः
तत एव निगृहीतमनस्कत्वादेव । सदा शुचिरिति । स्मच्छान्तःकरण इत्यर्थः । तत्रै
पदं न सातिशयमित्याह—यस्मादिति ॥ ८ ॥

किं तत्पदमित्याह—

विज्ञानसारथिर्यस्तु मनःप्रग्रहवान्नरः । साऽध्वनः

पारमाप्नोति तद्विष्णोः परमं पदम् ॥ ९ ॥

विज्ञानसारथिर्यस्तु यो विवेकबुद्धिसारथिः पूर्वोक्तो मनःप्रग्रह-
वाद्भ्रमगृहीतमनाः समाहितचित्तः सञ्चुचिर्नरो विद्वान्सोऽध्वनः संसा-
रगतः पारं परमेवाधिगन्तव्यमित्येतदाप्नोति मुच्यते सर्वसंसारबन्धनेः ।

१ क. 'लं तत्राऽऽप्नो' । ख. ग. घ. ङ. च. ज. झ. ट. ठ. 'लं ना' । २ ठ. 'ति—यस्त्वित्' ।
३ क. ख. ज. 'वान्भवति विज्ञा' । ४ ङ. च. 'चिः संस्तु त' । ५ घ. स त' । ६ ङ. झ. ञ. ट.
'दात्मपदा' । ७ घ. 'दच्यु' । ८ ङ. झ. ञ. ट. 'कसा' । ९ ख. ग. घ. च. 'वोक्तम्' । १० घ.
'वाङ्गृही' । ११ ङ. च. ञ. ट. 'तेः परं पार' । १२ घ. झ. 'रुं पारमे' । १३ ङ. झ. ञ. ट. 'पर-
मिवा' । १४ क. ख. ग. ज. सवैः सं' । १५ ग. घ. ङ. च. 'नैः । विष्णो' ।

तद्विष्णोर्व्यापनशीलस्य ब्रह्मणः परमात्मनो वासुदेवाख्यस्य परमं प्रकृष्टं
परं स्थानं सतत्त्वमित्येतद्यदसावाप्नोति विद्वान् ॥ ९ ॥

आ० टी०—॥ ९ ॥

श्री० टी०—तत्र हेतुत्वेन पदस्वरूपमाकाङ्क्षापूर्वकं दर्शयति—किमि यादिना ।
निगृहीतमनास्तत्त्वंपदार्थविवेकवानात्मनि समाहितचित्तः सनिद्रिध्यासनवांस्तेन गतप्र-
तिबन्धः शुचिर्नरो विद्वानप्रतिबन्धेन साक्षात्कारवान्यः सोऽध्वनः संसारान्तभूतदेवया-
नदक्षिणायनाद्योगतिरूपाया गतेः, पारं तदप्राप्यं तदाप्नोतित्यर्थः । नन्वात्मस्वरूपस्य
नित्यासत्त्वादाप्नोतीति कथं तत्राऽऽह—मुच्यते इति । प्रत्यगितरयोरावरकाज्ञाननिवृ-
त्तावाप्नोतीत्यौपचारिकमिति भावः । आकाशं व्यावर्तयति—ब्रह्मण इति । हिरण्यगर्भ-
व्यावर्तयति—वासुदेवाख्यस्येति । वासुदेव इत्याख्या यस्य सः । वासयति भूतानि
स्वस्मिन्निति वासुः स चासौ देवश्च दीव्यते इति स्वप्रकाशः स वासुदेव इत्यर्थः ।
अनेन तत्पदवाच्यमभिहितम् । तस्य लक्ष्यमाह—परममिति । अथवा षष्ठी राहोः शिर-
इतिवदौपचारिकी । व्यापकं प्रकृष्टं पदमित्यर्थः । सतत्त्वं स्वरूपम् ॥ ९ ॥

अधुना यत्पदं गन्तव्यं तस्येन्द्रियाणि यथूचान्यारभ्य सूक्ष्मतारत-
म्यक्रमेण प्रत्यगात्मतयाऽधिगमः कर्तव्य इत्येवमर्थमिदमारभ्यते—

इन्द्रियेभ्यः परा ह्यर्था अर्थेभ्यश्च परं मनः ॥

मनसस्तु परा बुद्धिर्बुद्धेरात्मा महान्परः ॥ १० ॥

स्थूलानि तावादिन्द्रियाणि तानि यैर्यैरात्मप्रकाशनायाऽऽरब्धानि
तेभ्य इन्द्रियेभ्यः स्वकार्येभ्यस्ते परा ह्यर्थाः सूक्ष्मा महान्तश्च प्रत्यगात्म-
भूताश्च त्तेभ्योऽप्यर्थेभ्यश्च परं सूक्ष्मतरं महत्प्रत्यगात्मभूतं च मनः ।
मनःशब्दवाच्यं मनस आरम्भकं भूतसूक्ष्मम् । संकल्पविकल्पाद्यारम्भक-
त्वान्मनसोऽपि परा सूक्ष्मतरा महत्तरा प्रत्यगात्मभूता च बुद्धिशब्द-
वाच्यमध्यवसायाद्यारम्भकं भूतसूक्ष्मम् । बुद्धेरात्मा सर्वपाणिबुद्धीनां
प्रत्यगात्मभूतत्वादात्मा महान्सर्वमहत्त्वाद्ब्यक्ताद्यत्प्रथमं जातं हिरण्य-
गर्भं तत्त्वं बोधाबोधतमकं महानात्मा बुद्धेः परं इत्युच्यते ॥ १० ॥

१ ग. 'लब्र' । २ क. 'तत्पदमेवाऽऽप्नोति वि' । ख. ज. 'तस्य पदमवाप्नोति वि' । घ.
'तत्पदमाप्नोति ति' । ३ क. 'संख प' । ४ ख. ज. 'तेभ्यो ह्यर्थे' । ड. 'तेभ्योऽर्थे' । ५ क. ख. ज.
'हृन्महदादिपदं सर्वत्र व्यापकत्वेन ज्ञेयमत्र प्रत्य' । ६ ग. घ. 'कल्पकाया' । ७ ग. घ. सूक्ष्मा
१० । ८ क. ज. ख. 'ता बु' । ९ घ. 'थमजा' । १० क. ख. क. ज. 'तं हिरण्यगर्भं' ।
११ 'नं वि' । १२ 'नं वि' ।

• आ० टी०—प्रत्यगात्मभूताश्चेति । प्रत्यगनपायिस्वरूपभूताः इत्यर्थः । अन्व-
येभ्यो मनस आरम्भकं भूतसूक्ष्मं परम् । तस्माद्बुद्ध्यारम्भकं भूतसूक्ष्मं परमिति न
युक्तम् । कार्यापेक्षया स्रुपादानमुपचितावयवं व्यापकमनपायिस्वरूपं च प्रसिद्धम् । यथा
घटादेर्भृदादिः । न चेह भूतसूक्ष्माणां परस्परकार्यकारणभावे मानमस्ति । सत्यम्,
तथाऽपि विषयेन्द्रियव्यवहारस्य मनोधीनतादर्शनान्ममस्तावद्यापकं कल्प्यते । तच्च
परमार्थत एवाऽऽत्मभूतमिति केषांचिद्भ्रमस्तन्निरासायोक्तं मनःशब्दवाच्यं भूतसूक्ष्म-
मिति । अन्नमयं हि सोम्य मन इत्यादिश्रुतेर्भौतिकत्वात्तंगमादन्नभावाभावामुपचया-
पचयदर्शनाद्भौतिकमेव तत् । तस्य च संकल्पादिलक्षणस्याध्यवसायनियम्यत्वाद्बुद्धि-
(द्धेः)स्ततः पर[त्वा]मिति । बुद्धिश्चाऽऽत्ममिति केषांचिदभिमानस्तदपनयार्थमाह—
बुद्धिशब्दवाच्यामिति । करणत्वादिन्द्रियबुद्धेर्भौतिकत्वं सिद्धम् । करणत्वं च स्वबु-
द्ध्याऽहमुपलभ्य इत्यनुभवात्सिद्धम् । ततो भूतावयवसंस्थानेष्वेवाप्यादिपूत्रोत्तरं पराप-
रत्वं(परत्वं) कल्प्यं परमपुरुषार्थदिदर्शयिषया । न त्वर्थादीनां परत्वं प्रतिपिपादभिषितं
प्रयोजनाभावाद्वाक्यभेदप्रसङ्गाच्चेति । सुरनरतिर्यगादिबुद्धीनां विधारकत्वात्सातत्यंगम-
बादात्मोच्यते । सूत्रमज्ञकं ह्यरण्यगर्भतत्त्वमित्यर्थः । बोधाबोधात्मकमिति । ज्ञानकि-
याशक्त्यात्मकमित्यर्थः । अथवाऽधिकारिपुरुषाभिप्रायेण बोधात्मकत्वमव्यक्तस्याऽऽद्यः
परिणाम उपाधिरपञ्चीकृतभूतात्मकस्तन रूपाणांबोधार्थकत्वं ह्यरण्यगर्भस्येत्यर्थः ॥१॥

गो० टी०—ननु तत्पदलक्षणविष्णोः प्रकृष्टं पदमाप्तव्यमित्यक्तं तत्किं केनचि-
न्मार्गेण देशविशेषे मन्तव्यं तदपि भिन्नतया ग्रामाधिगमनवद्भ्रन्तव्यं तथात्वे मोक्षस्या-
नित्यत्वापत्तिस्तस्य प्रकृष्टत्वं च कथमित्याशङ्क्याऽऽह—अधुनेत्यादिना । असाव-
धिकारी यदाप्नोतीत्येनद्याचष्टे—येत्पदांमिति । तस्य पदस्याधिगमः कर्तव्य इत्य-
न्वयः । कथं प्रकृष्टत्वमित्यस्यात्तरमाह—इन्द्रियाणीति । सूक्ष्मेति । विषयमनोबु-
द्ध्यादिक्रमेणेत्यथः । तत्किं केनचिन्मार्गेण देशविशेषे भिन्नतया प्राप्तव्यं तथा चानि-
त्यत्वापत्तिः स्वर्गादिवदित्यस्योत्तरमाह—प्रत्यगात्मतयेति । न देशपरिच्छिन्नं फलं
किंतु मोहव्यवाहितं तदपगमे प्रत्यग्रूपेणान्स्थानमिति तद्रूपेण साक्षात्कारः संपद्यत इत्ये-
वमर्थमुत्तरी ग्रन्थ आरभ्यत इत्यर्थः । तावच्छब्दः क्रमेणोत्तरोत्तरापेक्षया पूर्वपूर्वस्य
स्थूलत्वज्ञानपरः । इन्द्रियेभ्योऽर्थपरत्वे करणत्वं संभावितहेतुमाह—यैरिति ।
आत्मप्रकाशनाय विषयज्ञानाय यैरर्थैरारब्धानि तान्द्रियाणि तेषां परा इत्यन्वयः ।
केभ्य इत्याकाङ्क्षायां विषयकार्यभूतप्रकृतेन्द्रियेभ्य इत्याह—तेभ्य इति । त्रिधा पर-
शब्दार्थं हिशब्दद्योतितमाह—सूक्ष्मा इत्यादिना । इन्द्रियानुस्यूतत्वात्ततः सूक्ष्मा महा-
न्तश्च व्यापकाः । अत्र परस्परसमुच्चितं(तत्त्वं) परत्वे विवक्षितमिति चशब्दद्वयम् । ननु विष-
याणामनात्मत्वात्प्रत्यगात्मभूताश्चेति । कथमिति चेद्यथा प्रत्यगवस्थाऽनपायिन्येवं विषयां

इन्द्रिदेर्ध्वनपायिन इति प्रत्यगात्मभूता इत्युच्यन्त इति भावः । तेभ्योऽपीमिति । इन्द्रि-
 येभ्यः परत्वेनोक्त्योऽपीत्यर्थः । ननु देहपरिच्छिन्नस्य मनसो न व्यापकत्वादिविषया-
 न्प्रति सूक्ष्मत्वादिकमुपपद्यतेऽकारणत्वात्कारणस्य हि कार्यापेक्षयोक्तत्रितयरूपत्वं यथे-
 न्द्विर्थापेक्षया विषयाणां तथा च मनसः कथं सूक्ष्मत्वादिकमित्याशङ्क्य मनस आरम्भकं
 भूतसूक्ष्मं मनःशब्दवाच्यमेकदेशेन मनोरूपेण परिणामिविषयान्प्रति भूताकारेण कारण-
 मतो मनसः परत्वं विषयेभ्यो युज्यत इत्याह—मनःशब्दवाच्यमित्यादिना । बुद्धे-
 र्मनसः सकाशात्परत्वे हेतुं वदन्वाक्यमवतारयति—संकल्पेति । तादृशस्य मनसोऽध्य-
 वसायनियम्यत्वात्ततः परा बुद्धिरित्याह—मनसोऽपीति । अर्थेभ्यः परादपीत्यपरर्थः ।
 मनःकारणत्वाभावाद्बुद्धेः कथं परत्वमित्याशङ्क्य परशब्दार्थकथनपूर्वकं बुद्धिशब्दा-
 र्थमाह—सूक्ष्मेत्यादिना । आदिशब्देन बुद्धिवृत्त्यवान्तरविशेषा गृह्यन्ते । ननु मनस
 आरम्भकभूतसूक्ष्मं प्रति कथं बुद्ध्यारम्भकभूतसूक्ष्मस्य कारणता मानाभावाद्भेदाभावाच्च
 विज्ञानशक्तिमदन्तःकरणस्यापञ्चीकृतभूतसूक्ष्मसात्त्विकांशमष्टितो विशेषेण जन्माङ्गीका-
 रात्तदारम्भकाणामैकात्म्येन भेदाभावादिति चेदत्र न भूतसूक्ष्मशब्देनापञ्चीकृतानां ग्रहः
 किंतु पञ्चीकृतानुरूपभूतसूक्ष्माणामिह ग्रहणं तेषामन्नमशितमित्यादिनाऽणिष्ठभागस्य
 तसिद्धेस्तस्य मनःशब्दवाच्यान्तःकरणोपचयहेतुत्वेनोपचितान्तःकरणकारणत्वाद्दन्तः-
 करणस्य च निश्चयसंकल्पशक्तिद्वयशालित्वेन निश्चयशक्तिमत्त्वात्साध्यत्वादितरस्ये
 तदारम्भकभूतसूक्ष्मयोः कार्यकारणभावसंभवान्मनःशब्दवाच्याणिष्ठभागस्य कारणत्वसं-
 भवात्परन्तुपपद्यते । तर्हि बुद्धिमनसोरेव ग्रहे संभवति भूतसूक्ष्मपर्यन्तधावनं किमर्थ-
 मिति चेत्तद्ग्रहस्य तदारम्भकभूतसूक्ष्माधीनत्वात्तावत्पर्यन्तधावनमिति भावः । अथवा
 नन्वर्थेभ्यो मनस आरम्भकं भूतसूक्ष्मं परं तस्माद्बुद्ध्यारम्भकं भूतसूक्ष्मं परमिति न युक्तं
 कार्यापेक्षया हि कारणमुपचितावयवं व्यापकमनपायस्वरूपं परं प्रसिद्धं यथा वटादेर्मृ-
 दादिः । न चेह भूतसूक्ष्माणां परस्पर[कार्य]कारणभावे मानमस्ति । सत्यम् । तथाऽपि
 विषयेन्द्रियवृत्त्यवहारस्य मनोधीनत्वात्ततो मनो व्यापकं कल्प्यतेऽस्मिन्प्रकरणे यद्यधीनं
 तत्तस्यापरमितरत्परमिति हि स्थितेः । ननु पाप्ये मनःशब्दवाच्यं भूतसूक्ष्मं परमिति
 कथंमुक्तेमिति चेत्केपाञ्चिन्मन आत्मेति अमस्तन्निरासाय मनसो भौतिकत्वेनानात्मत्वं
 वक्तुं भूतसूक्ष्ममित्युक्तमेवं बुद्धिस्थलेऽपि द्रष्टव्यम् । तस्य मनसोऽध्यवसायनियम्यत्वा-
 द्बुद्धिः परा । भूतोपचयापचयाभ्यां मनसो भौतिकत्वेनानात्मत्वं बुद्धेः कारणत्वेनात्मात्मत्वं
 द्रष्टव्यम् । ततोऽर्थादिषु भूतसंस्थानेष्वेव परत्वं कल्प्यते परमपुरुषार्थदिदर्शयिषया न
 त्वर्थादीनां परत्वं प्रतिपिपादयिषितं प्रयोजनभावाद्वाक्यभेदप्रसङ्गाच्चेत्यपि । द्रष्टव्यम् ।
 आत्मशब्दस्य परशब्दार्थव्यापकत्वांशेन पौनरुक्त्यमाशङ्क्यापुनरुक्तमर्थमाह—सर्वेति ।
 सुरनरतिथिर्गादिबुद्धीनां विधारकत्वात्सात्त्विकमनसादात्मोच्यत इत्यर्थः । आत्ममहच्छ-
 ङ्दयोः पौनरुक्त्ये सर्वबुद्धिव्यापकताऽऽत्मशब्दार्थः । बुद्धिदितरव्यापकता महच्छ-

व्यर्थ इत्याह—सर्वेति । तत्र हेतुमाह—अव्यक्तादिति । हिरण्यगर्भं तत्त्वमिति । सूत्रसंक्षिप्तमित्यर्थः । बोधाबोधात्मकं ज्ञानक्रियाशक्त्यात्मकमित्यर्थः ॥ १० ॥

महत्तः परमव्यक्तमव्यक्तात्पुरुषः परः ॥ पुरुः

षान्न परं किञ्चित्सा काष्ठा सा परा गतिः ॥ ११ ॥

महतोऽपि परं सूक्ष्मतरं प्रत्यगात्मभूतं सर्वमहत्तरं चाव्यक्तं सर्वस्य जगतो बीजभूतमव्याकृताकाररूपसतत्त्वं सर्वकार्यकारणशक्तिसमाहाररूपमव्यक्ताव्याकृताकाशादिनामवाच्यं परमात्मन्योतप्रोतभावेन समाश्रितं वटकणिकायामिव वटवृक्षशक्तिः । तस्मादव्यक्तात्परं सूक्ष्मतरं सर्वकारणकारणत्वात्प्रत्यगात्मत्वाच्च महांश्च, अत एव पुरुषः सर्वभूतानां । ततोऽन्यस्य परस्य प्रसङ्गं निवारयन्माह—पुरुषान्न परं किञ्चिदिति । यस्मान्नास्ति पुरुषाच्चिन्मात्रघनात्परं किञ्चिदपि वस्त्वन्तरं तस्मात्सूक्ष्मत्वमहत्त्वप्रत्यगात्मत्वानां सा काष्ठा निष्ठा पर्यवसानम् । अत्र हीन्द्रियेभ्य आरभ्य सूक्ष्मत्वादिपरिसर्गाभिः । अत इत्थं च गन्तृणां सर्वगतिमतां संसारिणां परा प्रकृष्टा गतिः । यद्वत्त्वं न निवर्तन्त इति स्मृतेः ॥ ११ ॥

आ० टी०—प्रलये सर्वकार्यकारणशक्तीनामवस्थानमभ्युपगन्तव्यं शब्दार्थसंबन्धशक्तिलक्षणस्य नित्यत्वनिर्वाहाय । तासां शक्तीनां समाहारो मयातत्त्वं भवति ब्रह्मणोऽसङ्गत्वादिति शक्तिसमाहाररूपमव्यक्तमित्यर्थः । 'तद्वेदं तर्ह्यव्याकृतास्मिदेतस्मिन्स्वत्वक्षरं गाग्याकाश ओतश्च प्रोतश्च' "मायां तु प्रकृतिं विद्यांमायिनं तु महेश्वरम्" इत्यादिश्रुतिप्रसिद्धं चाव्यक्तम् । तस्य सांख्याभिमतप्रधानाद्वैलक्षण्यमाह—परमात्मनीति । शक्तित्वेनाद्वितीयत्वाविरोधित्वमाह—वटकणिकायामिवेति । भाविवटवृक्षशक्तिमद्वटबीजं स्वशक्त्या न सद्द्वि(द्वि)तीयं कथ्यते तद्वद्ब्रह्मापि न मायाशक्त्या सद्द्वि(द्वि)तीयम् । सत्त्वादिरूपेण निरूप्यमाणे व्यक्तिस्य नास्तीत्यव्यक्तम् । ततोऽव्यक्तशब्दादप्यद्वैताविरोधित्वं द्रष्टव्यम् । सर्वस्य प्रपञ्चस्य कारणमव्यक्तम् । तस्य परमात्मपरतन्त्रत्वात्परमात्मन उपचारेण कारणत्वमुच्यते न त्वव्यक्तवद्विकारितयाऽनादित्वादाव्यक्तस्य परित्यक्तं च पृथक्सत्त्वे प्रमाणाभावादात्मसत्तयैव सत्तावत्त्वाच्चेत्यर्थः ॥ ११ ॥

गो० टी०—परमव्यक्तमित्यन्वयः । हिरण्यगर्भतत्त्वमेव सूक्ष्ममतिशयेन सूक्ष्मं सूक्ष्मतरमव्यक्तं प्रत्यग्वदनपायि सर्वस्माद्भाषकमित्यर्थः । हिरण्यगर्भाद्वैलक्षण्यमाह—

१. श. म. ट. 'दृश' । २. क. ख. ज. 'तमः स' । ३. घ. 'णत्वा' । ४. घ. 'स्य प्र' । ५. ख. ल. 'मात्राच्चिदघना' । ६. ख. ट. 'मासम्' । अ' । ७. घ. 'व ग' । ८. क. ख. ज. 'नां सा प' ।

सर्वेति । आरम्भधादं निराकर्तुमिति—अव्याकृतेति । अव्याकृतयोर्नामरूपयोः सतत्त्वं स्वरूपमित्यर्थः । ननु, सृष्टेः प्रागव्याकृतव्यतिरेकेणाभावात्कथं सर्वेषां कार्याणां कारणानां च शक्तिसमुदायरूपमव्यक्तमिति चेत्प्रकृत्ये, सर्वशक्तीनामवस्थानं वक्तव्यं शब्दार्थसंबन्धस्य शक्तिलक्षणस्य, निर्वाहाय तासां च शक्तीनां मायातत्त्वे समाहारो भवति ब्रह्मणीऽसङ्गत्वादिति समाहाररूपमव्यक्तमित्यर्थः । तत्र प्रमाणमाह—अव्याकृतेति । “तद्वेदं तर्ह्यव्याकृतमासीदेतस्मिन्स्वस्वक्षरे गार्ग्याकाश ओतश्च प्रोतश्च” । “मायां तु प्रकृतिं विद्यात्” इत्यादिश्रुतिप्रसिद्धमित्यर्थः । सांख्याभमतप्रधानाद्वैलक्षण्यमाह—परमात्मनीति । ननु शक्तिरेकाऽऽत्मा चैक इति, सद्वितीयत्वापत्तिरित्याशङ्क्याऽऽत्मव्यतिरेकेण तस्या असत्त्वं दृष्टान्तेनाऽऽह—वटंति । वटबीज इत्यर्थः । यदर्थं पूर्वपूर्वापेक्षयोत्तरोत्तरस्य परस्व प्रतिपादितं तद्वैष्णवपदमवतारयति—तस्मादित्यादिना । पूर्वोक्तात् । नन्वात्मनः सूक्ष्मतरत्वं वक्तुं शक्यतेऽव्यक्तादपि दुर्निज्ञेयत्वात्कारणत्वरूपपरत्वं कथं कारणत्वे वाऽव्यक्तवद्विकारित्वैनासत्त्वापत्तेरिति चेदधिष्ठानपरतन्त्रत्वादारोपस्याधिष्ठानस्योपचारेणाऽऽत्मनः कारणत्वमुच्यत इति न दोषः । पारतन्त्र्यं चाव्यक्तस्य पृथक्सत्त्वे प्रमाणाभावादात्मसत्तयैव सत्तावत्त्वाच्चेति भावः । प्रत्यगात्मेति । पूर्वत्र सापेक्षप्रत्यक्त्वमत्र तु स्वाभाविकमेव दिदर्शयिषितं वस्तुत्वादिति भावः । अत एव निरतिशयमहत्त्वादेवैत्यर्थोऽवधिष्यत इत्याह—तत इति । प्रसङ्गं सत्त्वस्येति शेषः । पुरुषात्परं किञ्चिन्नैत्यर्थं हेतुकृत्य भेत्यादिवाक्यं व्याचष्टे—यस्मान्नास्तीत्यादिना । पर्यवसानमुपपादयति—अत्र हीति । आत्मनीत्यर्थः । अत एव सूक्ष्मत्वादिपर्यवसानमित्वादेव । प्रकृष्टमतित्वे प्रमाणमाह—यदिति । तद्धाम परमं ममेति वाक्यशेषः ॥ ११ ॥

एष सर्वेषु भूतेषु गूढोऽऽत्मा न प्रकाशते ॥ दृश्यते

त्वद्भयया बुद्ध्या सूक्ष्मया सूक्ष्मदर्शिभिः ॥ १२ ॥

ननु गतिश्चेदागत्याऽपि भवितव्यं कथं यस्माद्भूयो न जायत इति । नैष दोषः । सर्वस्य प्रत्यगात्मत्वादवगतिरेव मतिरित्युपचर्यते । प्रत्यगात्मत्वं च दर्शितमिन्द्रियमनोबुद्धिपरत्वेन । यो हि गन्ता सोऽगतमप्रत्यग्रूपं गच्छत्यनात्मभूतं न विपर्ययेण । तथा च श्रुतिः—“अनध्वगा अध्वसु पार्ययिष्णवः” इत्याद्या । तथा च दर्शयति प्रत्यगात्मत्वं सर्वस्य । एष पुरुषः सर्वेषु ब्रह्मादिस्तम्बपर्यन्तेषु भूतेषु गूढः सैवतो दर्शनश्रवणादिकर्माऽविद्यामायाछैनोऽत एवाऽऽत्मा न प्रकाशते आत्मत्वेन कस्यचित् । अहो अतिगम्भीरा बुरवगाह्या

विचित्रा माया चेयं यदयं सर्वो जन्तुः परमार्थतः परमार्थसतत्त्वोऽप्येवं-
 बोध्यमानोऽहं परमात्मेति न गृह्णात्यनात्मनं देहेन्द्रियादिसंघात-
 मात्मनो दृश्यमानमपि घटादिवदात्मत्वेनाहममुष्य पुत्र इत्यनुच्यमा-
 नोऽपि गृह्णाति । नूनं परस्यैव मायया मोमुह्यमानः सर्वो लोको बंध्र-
 मीति । तथा च स्मरणम्—“नाहं प्रकाशः सर्वस्य योगमायासंमावृतः”
 इत्यादि । ननु विरुद्धमिदमुच्यते मत्वा धीरो न शोचति न प्रकाशत
 इति च । नैतदेवम् । असंस्कृतबुद्धेरभिज्ञेयत्वान्न प्रकाशत इत्युक्तम् ।
 दृश्यते तु संस्कृतयाऽऽययाऽग्रभिवाद्या तैर्यथाग्रतयोपेतयेत्येतत्सू-
 क्ष्मया सूक्ष्मवस्तुनिरूपणपरया । कैः । सूक्ष्मदर्शिभिरिन्द्रियेभ्यः परा-
 ह्यर्थे इत्यादिप्रकारेण सूक्ष्मतापारम्पर्यदर्शनेन परं सूक्ष्मं द्रष्टुं शीलं येषां-
 ते सूक्ष्मदर्शिनस्तेः सूक्ष्मदर्शिभिः पण्डितैरित्येतत् ॥ १२ ॥

आ० टी०—पारयिष्णव इति । संसारपारं गन्तारं इत्यर्थः । न प्रकाशते
 चेत्तर्हि न्नस्त्येवेति न वाच्यं लिङ्गदर्शनादित्याह । दर्शनश्रवणादीनि कर्माण्यस्येति
 तथोक्तः । जीवस्य प्रकाशत्वे ब्रह्मात्मत्वे सत्यपि योऽयं ब्रह्मस्वरूपानवमासुः स केनापि
 प्रतिबन्धेन कृत इति कल्प्यते । तच्च प्रतिबन्धकं न वस्तु ज्ञानान्मुक्तिश्रुतेर्बाधप्रस-
 ज्जात् । ततोऽविद्यैव प्रतिबन्धिकेत्याह—अविद्यमायाल्लभ इति । निदिध्यासनप्र-
 चयेनैकाग्र्यमापन्नमन्तःकरणं यदा सहकारि संपाद्यते तदा तत्सहकृतमहंवाक्या-
 दहं ब्रह्मास्मीति या बुद्धिवृत्तिरुत्पद्यते तस्यामभिव्यक्तो ब्रह्मभाव इति स्क्तोऽ-
 परोक्षतया व्यवहियत इति दृश्यत्वमुपचर्यते । यो हि यत्प्रबुक्तव्यं वहारः स तद्दृश्य
 इति प्रसिद्धम् ॥ १२ ॥

गो० टी०—गतिशब्दस्य यथाश्रुतमर्थं गृहीत्वा शङ्कते—नन्विति । परिहरति-
 नैष दोष इति । प्रत्यग्भिन्नस्य हि गत्याऽवाप्तिर्मृग्या तस्य तूपचारेणेत्यत्र पूर्वोक्तं
 हेतुमाह—प्रत्यगात्मत्वं चेति । तर्हि प्रतीचः प्राप्तत्वेन ज्ञानादितैयर्थमित्याशङ्क्य-
 विद्ययाऽनात्मरूपमापन्नो यः सोऽधिकारी तं प्रत्यगात्मानमनात्मव्युदासेन प्राप्नोतीत्याह—
 यो हीति । हिशब्दसूचितां श्रुतिमाह—तथा चेति । अनध्वगः मार्गरहिताः । पार-
 यिष्णवः संसृष्टपारं गन्तारं इत्यर्थः । गतेरौपचारिकत्वे सर्वस्य प्रत्यगात्मत्वं श्रुतिर्द-
 शयतीत्यवतारयति—तथा चेति । संवृते न प्रकाशते इत्यन्वयः । न प्रकाशते चेत्तर्हि
 नास्त्येवेति न वाच्यं लिङ्गदर्शनादित्याह—दर्शनेति । दर्शनश्रवणादीनि कर्माण्य-

१ ग. 'हाति नूनं । २ क. ख. ज. 'कोऽयं बंध्र' । घ. 'ज. 'को बंध्र' । ३ ख. ज. 'रति-
 ना' । ४ क. 'द्वामित्युच्यं' । ५ ख. ग. ट. 'तं त्वय्यया संस्कृतयाऽग्रं' । ६ ख. ग. ट.
 'सर्वविशेष' ।

इयेति तथा । ननु जीवस्य प्रकाशे ब्रह्मात्मत्वे कुतोऽनवमासतप्राऽऽह—अविद्यामा-
याच्छन्न इति । अविद्येति ज्ञाननिरस्यत्वमुच्यते । मायेति मिथ्यात्वमुच्यते । अत एव
तच्छन्नः कस्यचिदप्यात्माऽऽत्मत्वेन न प्रकाशतेऽहं पर एवेति व्यवहारयोग्यो न
भवतीत्यर्थः । एष इत्यादिश्रुतेरक्षरार्थमुक्त्वा प्राणिष्वनुकम्पां दर्शयन्श्रुतेस्तात्पर्यार्थ-
माह—*अत इति । यतः स्वप्रकाशप्रत्यक्चैतन्यावरिकाऽविद्याऽतोऽतिगम्भीरा नका-
दिसंवलितगङ्गाहृद इवाविमर्शनीयस्वरूपा यत एवमतो दुरवगाह्या मायायां स्थित्वा
मायाकृता विभूतिरियतीति निर्धारयितुं न शक्यते केनचिदतः सा । एवंभूतमायायाः
संवितासकत्वं प्रदर्शयन् स्वरूपांतरकत्वे हेतुमाह—विचित्रा चेति । इयमहमज्ञ इत्य-
नुभवसिद्धा नानाशक्तियुक्ताऽघटनघटनापटीयसी । तत्र हेतुमाह—यदिति । यस्मा-
दित्यर्थः । अयं संसरन्टदृश्यमानः सर्वप्राणी वस्तुनः परमार्थस्वरूपोऽप्येव बोध्यमानः
पर एवाऽऽत्मा नासि संसारीत्यहं पर एवाऽऽत्मेति न गृह्णाति घटादिवदात्मनो दृश्य-
मानमपि देहेन्द्रियादिसंघातमनात्मानं त्वं देवदत्तपुत्रो विष्णुमित्र इत्यनुच्यमानोऽप्यनु-
पदिश्यमानोऽप्यहममुष्य पुत्र इत्यात्मत्वेन गृह्णातीत्यन्वयः । स्वस्वरूपमखण्डाद्विती-
यमुच्यमानमपि न गृह्णातीत्यनुक्तमप्यनात्मस्वरूपमात्मत्वेन गृह्णातीत्यत्र को हेतुरिति
विचार इदं निश्चितमित्याह—नूनमिति । मोह्यमानः पुनः पुनरतिशयेन वा मोह-
मापद्यमानो बंधमीति पुनः पुनरतिशयेन भ्रमतीत्यर्थः । मायाधीनमोहादात्माप्रकाशे
संस्मरणं च भगवतः स्मरणं प्रमाणयति—तथा चेति । योगमायासमावृत् इति वाक्य-
शेषः । चोद्योत्तरवाक्यं व्याचष्टे—नन्वित्यादिना । एतद्विरुद्धत्वमेवं त्वदुक्तप्रकारेण
न भवति श्रुत्योर्विषयभेदात् । न प्रकाशत इत्यस्यार्थं दर्शयति—असंस्कृतेति ।
निदिध्यासनप्रचयजन्यसंस्काररहिताया बुद्धेरित्यर्थः । मत्वा धीरो न शोचतीत्यस्याऽऽ-
द्यायं श्रुतिः स्वयमेव दर्शयति—दृश्यते त्विति । संस्कृतया निदिध्यासनप्रचयजन्य-
संस्कारयुक्तया । एकं ब्रह्मात्मैक्यमग्रं मुख्यं लक्ष्यं यस्यास्तस्या भाव एकाग्रता तथा
सहितयेत्येतत् । सूक्ष्मं दुर्विज्ञेयं वस्तु ब्रह्मात्मैक्यं तस्यै निरूपणे निश्चये तात्पर्यवत्या ।
कर्तृपदमाकाङ्क्षापूर्वकं व्याचष्टे—कैरिति । सूक्ष्मदर्शिभिः पण्डितैः सूक्ष्मयाऽग्रचया
बुध्याऽऽत्मा दृश्यत इति योजना ॥ १२ ॥

तत्प्रतिपत्त्युपायमाह—

यच्छेद्वाङ्मनसी प्राज्ञस्तद्यच्छेज्ज्ञान आत्मानि ॥ ज्ञानमा-
त्मानि महति नियच्छेत्तद्यच्छेच्छान्त आत्मानि ॥ १३ ॥

* भाष्येऽहो इत्येव स्थाने, अत इति पाठानुरोधेन दमिति भाति । एतदनुरोधेन तथा भाष्ये
भाष्ये स्यादित्यनुमेयं भाष्यानुरोधेनात्र वां तथा पाठः कल्प्यः ।

यच्छेन्नियच्छेदुपसंहरेत्प्रज्ञो विवेकी । किम् १ वाग्वाचम् । वागत्रो-
पलक्षणार्था सर्वेषामिन्द्रियाणाम् । के । मनसी मनसीति च्छान्दसं
दैर्घ्यम् । तच्च मनो यच्छेज्ज्ञाने प्रकाशस्वरूपं बुद्धावात्मनि । बुद्धिर्ह
मन आदिकरणान्याप्नोतीत्यात्मा प्रत्यक्तेषाम् । ज्ञानं बुद्धिमात्मनि महति
प्रथमजे नियच्छेत् । प्रथमजं वत्स्वच्छस्वभार्वकमात्मनो विज्ञानमापादः
येदित्यर्थः । तं च महान्तमात्मानं यच्छेच्छान्ते सर्वविशेषप्रत्यस्तमितरू-
पेऽविक्रिये सर्वान्तरे सर्वबुद्धिप्रत्ययसाक्षिणि मुख्य आत्मनि ॥ १३ ॥

आ० टी०—॥ १३ ॥

गो० टी०—ब्रह्मज्ञानसाधनत्वेनोत्तरं वाक्यं व्याच्छेत्—तदिति १ तस्यऽऽत्मनः
प्राप्तिस्तत्साधनीभूतं ज्ञानं तदुपायमित्यर्थः । ननुपसंहारेऽपि वाच इतरेन्द्रियाणां संव्या-
पाराणामनुपसंहारे त्मात्रं न ज्ञानसाधनमित्याशङ्क्याऽऽह—वागत्रोपलक्षणार्थेति ।
आकङ्क्षापूर्वकमधिकरणं निर्दिशति—केति । दैर्घ्यस्य गतिमाह—मनसीतीति ।
संकल्पविकल्पात्मकमनसो बुद्धितन्त्रत्वात्तस्य तस्यां लयस्य कर्तव्यतया प्रकाशसामान्यं
ज्ञानशब्देन मन आदिकरणव्याप्त्या तेषां प्रत्यगात्मा बुद्धिस्तच्छब्देनोच्यते इत्याह—
ज्ञान इत्यादिना । हि यस्मादर्थे । नन्वात्ममहच्छब्दाभ्यां व्यापकप्रत्यगात्मनोऽभि-
धानात्कथं प्रथमजे हिरण्यगर्भे बुद्धौ व्यष्टिबुद्धेः प्रविलापनमित्याशङ्क्यं तदुत्तरपर्याये
शान्त आत्मेति विशेषणात्प्रत्यस्तमितमवशिेषणवत्येतस्य लयप्रतिपादनात्तस्य ग्रहणं
न विरुध्यते । न च व्यष्टिबुद्धेः समष्टौ लयश्चेत्तस्याः परमकारणे लयो वाच्यस्त-
द्विना(?) निर्विशेषे लयः कथमिति वाच्यम्, आत्ममहच्छब्दाभ्यां सकारणममृत्तैर-
ण्यगर्भबुद्धेर्ग्रहान्न दोष इति भावः । समष्टिव्यष्ट्याः साम्यं लयनिमित्तमाह—
स्वच्छेति । स्वच्छम्बभावकं प्रथमजं विज्ञानं प्रत्यगात्मोपाधिभूतविज्ञानमापादयेदि-
त्यर्थः । सर्वेति । सर्वे विशेषाः प्रत्यस्तमिता लीना यस्मिस्तच्च तद्रूपं च तस्मिन् ।
तत्र हेतुः—अविक्रय इति । एवमुत्तरोत्तरं हेतुत्वेन व्याप्येयम् । मुख्य आत्मनि
तं यच्छेदित्यन्वयः ॥ १३ ॥

उत्तिष्ठत जाग्रत प्राप्य वरान्निबोधत ॥ क्षुरस्य धारा

निशिताः दुरत्यंया दुर्ग पथस्तत्कवयो वदन्ति ॥ १४ ॥

१ क. ख. ज. सुर्वेन्द्रि० । २ झ. च. ट. क. मनसि । छ० । ३ क. ख. ग. घ. ङ. च. ज.
ठ. नसि । छन्दः । ४ झ. अ. ट. दीर्घम् । ५ ख. ग. घ. ङ. च. आदीनि क० । ६ क. ख. ज.
त्मा तेषां प्रत्यक् । ज्ञा० । ७ झ. अ. ट. जत्वात्स्व । ८ क. ख. ज. दमा । ९ ङ. अ. ट.
तस्वह० ।

एवं पुरुष आत्मनि सर्वं प्रविलाप्य नामरूपकर्मत्रयं यन्मिथ्याज्ञान-
विजृम्भितं क्रियाकारकफलक्षणं स्वात्मयाथात्म्यज्ञानेन मरीच्युदक-
रज्जुसर्पगगनमलानीव मरीचिरज्जुगगनस्वरूपदर्शनेनैव स्वस्थः प्रशान्-
न्तात्मा कृतकृत्यो भवति यतोऽतस्तद्दर्शनार्थमनाद्यविद्याप्रसुप्ता उत्तिष्ठत
इति अन्तः आत्मज्ञानाभिमुखा भवत, जाग्रताज्ञानैन्द्रिया घोररूपायाः
सर्वानर्थबीजभूतायाः क्षयं कुरुत । कथम् । प्रार्थ्योपगम्य वरान्प्रकृ-
ष्टानां चार्थास्तद्विदस्तदुपदिष्टं सर्वान्तरमात्मानमहमस्मीति निबोधतावग-
च्छत । न ह्युपेक्षितव्यमिति श्रुतिरनुकम्पयाऽऽह मातृवत् । अतिसूक्ष्म-
बुद्धिविषयत्वाज्ज्ञेयस्य किमिव सूक्ष्मबुद्धिरित्युच्यते । क्षुरस्य धाराऽग्रं
निशिता तीक्ष्णीकृता दुरत्यया दुःखेनात्ययो यस्याः सा दुरत्यया ।
यथा सा पद्भ्यां दुर्गमनीया तथा दुर्गं दुःसंपाद्यमित्येतत्पथः पन्थानं
तत्त्वज्ञानलक्षणं मार्गं कवयो मेधाविनो वदन्ति । ज्ञेयस्यातिसूक्ष्मत्वा-
त्तद्विषयस्य ज्ञानमार्गस्य दुःसंपाद्यत्वं वदन्तीत्यभिप्रायः ॥ १४ ॥

आ० टी०—क्रमेणैवं विषयदोषदर्शनेनाभ्यासेन च बाह्यकरणान्तःकरणव्यापार-
प्रविलापने साति प्रविलापनं कर्तुः कः पुरुषार्थः सिध्यतीत्यत आह—एवं पुरुष
इत्यादिना ॥ १४ ॥

अध्या० टी०—विषयदोषदर्शनेन बाह्यान्तःकरणव्यापारप्रविलापने तत्कर्तृकः कः
पुरुषार्थः सेत्स्यतीत्याशङ्क्याऽऽह—एवं पुरुष इत्यादिना । एवं यच्छेदित्यादिक्रमेण
प्रत्यगात्मस्वरूपसाक्षत्कारेण समस्तं प्रकर्षेण विलाप्य कृतकृत्यो भवतीत्यन्वयः । आत्म-
व्यावृत्त्यर्थं सर्वं विशिनष्टि—नामेति । शब्दार्थिकयात्रयमित्यर्थः । तस्य सत्यत्वं
व्युवर्तयति—यदिति । मिथ्या च तदज्ञानं च मिथ्याज्ञानं तेन विजृम्भितं निष्पादितं
यत्तत्सर्वमित्यन्वयः । ज्ञानफलं न कर्मसाध्यमिति ज्ञापयितुं कर्मफलं संसारान्तर्गतमे-
वेति दर्शयति—क्रियेति । सम्यग्ज्ञानेन सर्वविलापने कृतकृत्यतेत्यत्र दृष्टान्तमाह—
मरीचीति । मरीच्यादिदर्शनेन तद्दुदकादि प्रविलाप्य लौकिकः पुमान्यथा स्वस्थ-
स्तथा स्वस्थः सर्वबाह्येन्द्रियव्यापाररहितः प्रशान्त आत्माऽन्तःकरणं यस्य सर्वमनो-
व्यापाररहितः प्रशान्तात्मा कर्तव्याभावात्कृतकृत्यो भवतीत्यर्थः । उक्तमर्थं हेतूकृत्यो-
त्तरं वाक्यमवतारयति—यतोऽत इति । तद्दर्शनार्थं कृतकृत्यताहेतुदर्शनार्थम् ।
अनाद्यविद्यायां प्रसुप्तास्तत्तन्त्राः । आत्मज्ञानाभिमुखा इति । ईश्वरार्पितकर्मतश्चित्त-

१ क. व. ट. 'नेनेव । २ क. ख. ग. घ. ङ. च. ज. ट. 'शान्तः कृत' । ३ घ. 'नप्रायाः
स' । ४ घ. च. 'स्तत्त्वविद्' । ५ घ. ज. झ. ञ. 'वदिति । अ' । ६ क. ख. ज. 'त्वादिज्ञेय' ।
७ ह. घ. न. स्वयं' ।

शुद्धिविदिषाक्रमेण श्रवणादिपरा इत्यर्थः । घोरो दुःखबहुलः संसारदावो रूपं यस्याः सा । तस्यां घोररूपत्वं विवृणोति—सर्वेति । क्षयं कुरुत साक्षात्कारेणेति शेषः । तत्साक्षात्कार आचार्याधीन इत्याकाङ्क्षापूर्वकं दर्शयति—कथमित्यादिना । तेषां वरत्वं व्याचष्टे—तद्विद् इति । निबोधतेत्यस्योपेक्षितं कर्म पूर्यति—तदित्यादिना । अक्षरार्थमुक्त्वा तात्पर्यार्थमाह—न हीति । तदुपेक्षणेऽनर्थप्राप्तिमुच्यते । हिशब्दः । इतिर्वक्ष्यमाणप्रकारार्थः । आदरेण श्रुत्यभिधाने हेतुः—अतिसूक्ष्मेति । आकाङ्क्षापूर्वकमुत्तरवाक्यं व्याचष्टे—किमिवेति । तीक्ष्णोक्त्या पाषाणादाविति शेषः । पदार्थमुक्त्वा विवक्षितं वाक्यार्थमाह—यथेति । छान्दसंवाद्गचनव्यत्यय इत्याह—पन्थानमिति । ननु वस्तुनः सुज्ञेयत्वे ज्ञानस्यापि तथात्वाद्गुर्मत्वमासिद्धमित्याशङ्क्य कवयो वृद्धन्तीत्यस्य तात्पर्यार्थमाह—ज्ञेयस्येति ॥ १४ ॥

तत्कथमिति सूक्ष्मत्वं ज्ञेयस्येत्युच्यते । स्थूला तावदियं मेदिनी शब्द-स्पर्शरूपरसगन्धोपचिता सर्वेन्द्रियविषयभूता तथा शरीरम् । तत्रैकैकं गुणापकर्षेण गन्धादीनां सूक्ष्मत्त्रमहस्वविशुद्धत्वनित्यत्वाद्वितारतम्यं दृष्टमंवादिषु यावदाकाशमिति ते गन्धादयः सर्व एव स्थूलत्वाद्विकाराः शब्दान्ता यत्र न सन्ति किमु तस्य सूक्ष्मत्वादिनिरतिशयत्वं वक्तव्यमित्येतद्दर्शयति श्रुतिः—

अशब्दमस्पर्शमरूपमव्ययं तथाऽरसं नित्यमगन्धवच्च यत् । अनाद्यनन्तं महतः परं ध्रुवं निचाय्य तन्मृत्युमुखात्प्रमुच्यते ॥ १५ ॥

अशब्दमस्पर्शमरूपमव्ययं तथाऽरसं नित्यमगन्धवच्च यत् । एतः ग्राह्यात्वं ब्रह्माव्ययम् । यदि शब्दादिमत्तमेतीदं त्वशब्दादिमत्त्वादेव्ययं न व्येति न क्षीयते, अत एव च नित्यं यदि व्येति तदनित्यमिदं तु न व्येत्यतो नित्यम् । इतश्च नित्यमनाद्यं त्रिचामानैः आदिः कारणमस्य तदिदमनादि । येऽद्यादिमत्तकार्यत्वादनित्यं कारणे प्रलीयते यथा पृथिव्यादि । इदं तु सर्वकारणत्वादकार्यमकार्यत्वान्नित्यं तत् तस्य कारणमस्ति यस्मिन्प्रलीयते । तथाऽनन्तमविद्यमानोऽन्तः कार्य-मस्य तदन्तम् । यथा कदल्यादेः फलीदिकार्योत्पादनेनाप्यनित्यत्वं

१ घ. 'यमिति सू' । २ ग. घ. च. 'व नि' । ३ क. ग. ट. 'नमादि का' । ४ ग. 'घ. अरणं यस्य । ५ क. ख. ड. ज. ठ. यक्षाऽऽदि' । ६ ग. घ. 'यथादि' । ६ क. ख. 'नन्तं नित्यम्' ।

दृष्टं न च तथाऽप्येन्तवत्त्वं ब्रह्मणोऽतोऽपि नित्यम् । महतो महत्तत्त्वा-
 बुबुद्ध्याख्यात्परं विलक्षणं नित्यविज्ञप्तिस्वरूपत्वात्सर्वसौक्ष्मि हि सर्वभू-
 तात्मन्वाद्ब्रह्म । उक्तं ह्येष सर्वेषु भूतेष्वित्यादि । ध्रुवं च कूटस्थं नित्यं
 न पृथिव्यादिवदापेक्षिकं नित्यत्वम् । तदेवंभूतं ब्रह्मात्मानं निर्चोदया-
 त्त्वमस्य तभात्मानं मृत्युमुत्त्वान्मृत्युगोचरादविद्याकामकर्मलक्षणात्प्रमुच्यते
 वियुज्यते ॥ १५ ॥

आ० टी०—यावद्यावद्गुणापचयस्तावत्तावत्तारतम्येन सौक्ष्म्यं दृष्ट पृथिव्यादिषु
 परमात्मनि तु गुणानामत्यन्तभावान्निरतिशयं सौक्ष्म्यं सिध्यतीत्याह—स्थूला तावदि-
 त्यादिना ॥ १५ ॥

गो० टी०—तदेवासिद्धमित्याशङ्कते—कथमिति । स्थूलसूक्ष्मतारतम्यविश्रान्ति-
 स्थानत्वादतिमूक्ष्मं ज्ञेयं ब्रह्मेत्याह—उच्यते इति । यावद्यावद्गुणापचयस्तावत्तावत्तार-
 तम्येन सौक्ष्म्यं पृथिव्यादिषु दृष्टं परमात्मनि गुणानामत्यन्तभावान्निरतिशयं सौक्ष्म्यं
 सिध्यतीति पृथिव्यादिषु तारतम्येन सौक्ष्म्यमुपपादयति—स्थूलेत्यादिना । शब्दादि-
 रूपेण वृद्धौ हेतुमाह—सर्वेति । पृथिव्यक्तं न्यायं पार्थिवे शरीरेऽतिदिशति—
 तपेति । तत्र पृथिवीतच्छरीररयारपकर्षेऽ(र्षोऽ?)पगमेऽ(मेऽ!)वादिषु सूक्ष्मत्वादितार-
 तम्यं दृष्टमित्यन्वयः । तारतम्यदृष्ट्यावधिमाह—यावदाकाशमिति । यावच्छब्दोऽभि-
 व्यासैः आत्मनो निरतिशयं सूक्ष्मत्वादि कैमुतिकन्यायेनोपपादयति—त इति । ते
 गन्धादयः शब्दास्ताः *स्थूलत्वादिकारणाः स्थूलत्वसूक्ष्मत्वसूक्ष्मतत्त्वसूक्ष्मतत्त्वादिका-
 रणा ज्ञापकाः सत् एव यत्र न सन्ति प्रतीचे तस्य सूक्ष्मत्वादेर्निरतिशयत्वं किमु वक्त-
 व्यमित्यन्वयः । उक्तेऽर्थे श्रुतिं योजयति—इत्येतदिति । शब्दादिराहित्यमव्ययत्वेऽ-
 व्ययत्वं नित्यत्वे हेतुरिति पाठक्रममविवक्षित्वाऽऽह—यद्गीति । नित्यत्वे हेत्वन्तर-
 माह—इतश्चेति । उक्तमर्थमुपपादयति—यद्गीति । नन्वात्मनोऽपि लयोऽस्ति कार-
 णसंसर्गलक्षण इत्याशङ्क्य न तस्य कार्यं करणं च विद्यत इति श्रुत्यन्तरान्न कारणे
 लय इत्याह—न तस्यीति । स्वतो लयाभावेऽपि कार्यद्वारा लयमाशङ्क्याऽऽह—
 तथेति । कार्यद्वारा नाश दृष्टान्तमाह—यथेति । फलितं दर्शयति—अतोऽपीति ।
 विलक्षणत्वे हेतुमाह—नित्येति । तच्च नास्तीति वक्तुं न शक्यत इत्याह—सर्वभू-
 तेति । न ह्यात्मनः प्रतिषेधः संभवतीति भावः । ब्रह्म निरतिशयमहदित्यर्थः । उक्तऽ-

* भाष्ये स्थूलत्वादिकारणा इत्यत्र स्थूलत्वादिकारणा इतिपाठानुरोधेनेदम् । भाष्यः एतदपुरीधी
 पाठः कल्पनीयः ।

१ ग. घ. च. 'तिरु' । २ झ. म. 'साङ्गी हि । ३ च. ट. 'क्षि स' । ४ झ. म. ट.
 'चाप्य दृष्ट्वाऽव' ।

र्थे श्रुतिं प्रमाणयति—उक्तं हीति । तच्च न पृथिव्यादिवत्परिणामि- नित्यमित्यह-
धुवामिति । एवं ब्रह्मात्मनोऽतिसूक्ष्मत्वेन दुर्विज्ञेयत्वात्तज्ज्ञानस्यापि दुःसंपाद्यतामुक्त्वा
ब्रह्मात्मज्ञानं सफलमुपसंहरति—तमित्यादिना ॥ १९ ॥

प्रस्तुतविज्ञानस्तुत्यर्थमाह श्रुतिः—

नाचिकेतमुपाख्यानं मृत्युप्रोक्तं सनातनम् ॥

उक्त्वा श्रुत्वा च मेधावी ब्रह्मलोके महीयते ॥ १६ ॥

नाचिकेतं नचिकेतसा प्राप्तं नाचिकेतं मृत्युना प्रोक्तं मृत्युप्रोक्तमि-
दंमाख्यानमुपाख्यानं वल्लीत्रयलक्षणं सनातनं चिरंतनं वैदिकत्वादुक्त्वा
ब्राह्मणेभ्यः श्रुत्वाऽऽचार्येभ्यो मेधावी ब्रह्मैव लोको ब्रह्मलोकस्तस्मि-
न्महीयत आत्मभूत उपास्यो भवतीत्यर्थः ॥ १६ ॥

आ०टी०—॥१६ ॥

गो०टी०—ननु विज्ञानस्य सफलस्योक्तत्वादुत्तरग्रन्थः किमित्याह—प्रस्तुतेति । प्रकृ-
तेब्रह्मात्मविज्ञानसाधनस्तुत्यर्थमाख्यायिकामाह श्रुतिरित्यर्थः । चिरंतनत्वं हेतुमाह—वैदि-
कत्वादेति । षष्ठीसमासभ्रमं व्यावर्तयति—ब्रह्मैवेति । वाक्यार्थमाह—आत्मेति ॥ १६ ॥

य इमं परमं गुह्यं श्रावयेद्ब्रह्मसंसदि ॥ प्रयतः

श्राद्धकाले वा तदानन्त्याय कल्पते तदानं-

न्त्याय कल्पत इति ॥ १७ ॥

इति काठकोपनिषदि प्रथमाध्याये तृतीया वल्ली समाप्ता ॥ ३ ॥

इति काठकोपनिषदि प्रथमोऽध्यायः समाप्तः ॥ १ ॥

यः कश्चिदिमं ग्रन्थं परमं प्रकृष्टं गुह्यं गोप्यं श्रावयेद्ग्रन्थतोऽर्थतश्च
ब्राह्मणानां संसदि ब्रह्मसंसदि प्रयतः शुचिर्भूत्वा श्राद्धकाले वा श्राव-
येद्ब्रह्मज्ञानानां सच्छ्रोद्धमेस्याऽऽनन्त्यायानन्तफलाय कल्पते संपद्यते ।
द्विर्वचनमध्यायपरिसमाप्त्यर्थम् ॥ १७ ॥

इति काठकोपनिषदि प्रथमाध्याये तृतीयवल्लीभाष्ये समाप्तम् ॥ ३ ॥

इति श्रीमत्परमहंसपरिव्राजकाचार्यगोविन्दुभगवत्पूज्यपादाशिष्यश्रीमदाचार्य-
श्रीशंकरभगवतः कृतौ काठकोपनिषद्भाष्ये प्रथमोऽध्यायः समाप्तः ॥ १ ॥

१ च. 'दम्' । २ क. 'नम्, व' । ३ क. ख. 'ज, 'स्मिन्नब्रह्मलोके म' । ४ ग. घ. च. 'नां
श्राद्ध' । ५ क. ख. न. ट. 'मप्याय' । ६ ग. घ. क. 'ते समर्थते । ७ क. समर्थते । ८ घ. क.
च. घ. न. 'यस' ।

आ० टी०—॥ १७ ॥

इति काठकोपनिषद्भाष्यटीकायां प्रथमाध्याये तृतीया बह्वी समाप्ता ॥ ३ ॥
इति श्रीमत्परमहंसपरिव्राजकाचार्यश्रीमच्छुद्धामन्दपूज्यपादशिष्यानन्दज्ञानविर-
चिते काठकोपनिषद्भाष्यव्याख्याने प्रथमोऽध्यायः समाप्तः ॥ १ ॥

गी०टी०—प्रयत इत्युभयत्रान्वेति । अनन्तफलाय क्रमेणेति शेषः ॥ १७ ॥

इति प्रथमाध्याये तृतीया बह्वी समाप्ता ॥ ३ ॥

इति श्रीमत्परमहंसपरिव्राजकाचार्यवर्यश्रीमद्दालगोपालेन्द्रयतीश्वरविरचिते काठ-
कोपनिषद्भाष्यविवरणे प्रथमाध्यायः समाप्तः ॥ १ ॥

अथ द्वितीयोऽध्यायः ।

एष सर्वेषु भूतेषु गूढोऽऽत्मा न प्रकाशते दृश्यते त्वत्प्रया बुद्धयेत्युक्तम् ।
कः पुनः प्रतिबन्धोऽऽयाया बुद्धयेन तदेभावादात्मा न दृश्यत इति
तद्दर्शनकारणप्रदर्शनार्था बह्व्यारभ्यते । विज्ञाते हि श्रेयःप्रतिबन्ध-
कारणे तदपनयनाय यत्न आरब्धुं शक्यते नान्यथेति—

पराञ्चि खानि व्यतृणत्स्वयंभूस्तस्मात्पराङ्प-

श्यति नान्तरात्मन् । कश्चिद्धीरः प्रत्यगात्मान-

मैक्षदावृत्तचक्षुरमृतत्वमिच्छन् ॥ १ ॥

पराञ्चि परागञ्चन्ति गच्छन्तीति खानि तदुपलक्षितानि श्रोत्रादीनी-
न्द्रियाणि खानीत्युच्यन्ते । तानि पराञ्चयेव शब्दादिविषयप्रकाशनाय
प्रवर्तन्ते । यस्मादेवं*स्वाभाविकानि तानि व्यतृणद्धिसितवान्हनजं कृत-
वान्तित्यर्थः । कोऽसौ । स्वयंभूः परमेश्वरः स्वयमेव स्वतन्त्रो भवति सर्वदा
न परतन्त्र इति । तस्मात्पराङ्पराङ्मुपाननात्मभूताऽशब्दादीन्पश्यत्युपल-
भर्त उपलब्धा नान्तरात्मन्नान्तरात्मानमित्यर्थः । एवंस्वभावेऽपि सति
लोकस्य कश्चिन्नद्याः प्रतिज्ञोतः प्रवर्तनमित्रं धीरो धीमान्विवेकी प्रत्य-

* एवंस्वभावकानीति पाठो युक्तः, टीकायां तस्यैव गृहीतं वाच ।

१ क. तद्भावा । २ क. म. म. ट. 'दुभिभवा' । ३ क. ग. घ. ङ. च. ज. ठ. तददर्श ।
४ क. ख. ग. घ. ङ. च. ज. ठ. 'नि सोप' । ५ क. म. ट. 'वान् । कोऽ' । ६ 'क' ख. 'भूः, यः
प' । ज. 'भूः स्व' । ७ क. 'हाडुप्रत्यप्र' । ८ घ. 'त् इत्युप' । ९ म. म. ट. 'त्मन्त' ।
१० क. ङ. 'ति श्रोतः ।

गन्मानं प्रत्यक्चासावात्मा चेत्प्रिः प्रत्यगात्मा । प्रतीच्येवाऽऽत्मशब्दो
रूढो लोके नान्यस्मिन् । व्युत्पत्तिपक्षेऽपि तत्रैवाऽऽत्मशब्दो वर्तते ।

“ यच्चाऽऽप्नोति यदादत्ते यच्चात्ति विषयानिह ।

यच्चास्य संततो भावस्तस्मादात्मेति कीर्त्यते ” ॥

इत्यात्मशब्दव्युत्पत्तिस्मरणात् । तं प्रत्यगात्मानं स्वं स्वभावमैक्ष-
दपश्यत्पश्यतीत्यर्थः । छन्दसि कालानियमात् । कथं पश्यतीत्युच्यते—
आवृत्तचक्षुरावृत्तं व्यावृत्तं चक्षुः श्रोत्रादिकमिन्द्रियजातमशेषविषयाद्यस्य
स आवृत्तचक्षुः । स एवं संस्कृतः प्रत्यगात्मानं पश्यति । न हि बाह्यः
विषयालोचनपरत्वं प्रत्यगात्मेक्षणं चैकस्य संभवति । किमर्थं पुन-
रित्थं महता प्रयासेन स्वभावप्रवृत्तिनिरोधं कृत्वा धीरः प्रत्यगात्मानं
पश्यतीत्युच्यते—अमृतत्वमरणधर्मत्वं नित्यस्वभावतामिच्छन्नात्मन
इत्यर्थः ॥ १ ॥

• आ० टी०—अनादिरविद्याप्रतिबन्धः प्रागुक्तोऽधुनाऽऽगन्तुकप्रतिबन्धदर्शना-
योत्तरवह्यारम्भ इति संबन्धमाह—एष सर्वेष्वित्यादिना । यदीन्द्रियाण्यन्तर्मुखानि
(णि) स्युस्तदा तान्यात्मनिष्ठतयाऽमृतत्वमीयुरत इन्द्रियाणि बहिर्मुखानि(णि) सृष्टी-
नीति यत्तत्तेषां हननमेव कृतमित्यर्थः । आप्लव्यासाविति धात्वर्थानुसारेण व्यापक
आत्मशब्दार्थः । यद्यस्मादादत्ते संहरति स्वात्मन्येव सर्वमिति जगदुपादानं लभ्यते ।
विषयानन्तौत्यात्मेति व्युत्पत्त्या स्वचैतन्याभासेनोपलब्धत्वमात्मशब्दार्थः । येन
कारणेनास्याऽऽत्मनः संततो निरन्तरो भावः कल्पितस्याधिष्ठानसंज्ञामन्तरेण सत्ताभा-
वाद्यथा रज्ज्वामध्यस्ते सर्पे रज्ज्वाः सातत्यं तथा कल्पितं सर्वं येन स्वस्वरूपत्रत्स
आत्मेत्यर्थः ॥ १ ॥

गो० टी०—अनाद्यविद्याप्रतिबन्धः प्रागुक्तोऽधुनाऽऽगन्तुकप्रतिबन्धप्रकाशनायो-
त्तरवह्यारम्भ इति संबन्धमाह—एष इति । इत्युक्तमनेन वाक्येनानाद्याविद्याप्रतिबन्ध-
स्वरूपमिति शेषः । कः पुनरिति । पुनः कीदृशोऽनाद्यविद्याया अन्यः प्रतिबन्धः,
यस्य प्रतिबन्धस्य कादाचित्कस्याभावादात्माऽग्नयया बुद्ध्या पृश्यते स प्रतिबन्धोऽ-
न्वाया बुद्धेः कः कीदृशः किंस्वरूपः किंकार्यक इत्यर्थः । इत्येवमाकाङ्क्षायां तद्दर्श-
यति—तद्दर्शनेति । कादाचित्कप्रतिबन्धस्य दर्शनं ज्ञानं तस्य कारणं लिङ्गं निमित्तं
तस्यं प्रदर्शनायेत्यर्थः । कादाचित्कप्रतिबन्धश्चाध्यास इति भावः । ननु प्रतिबन्धकत-

१ म. घ. ट. ०ते तदुक्तं यं । २ घ. कीर्तितः । ३ क. ख. ज. ०न स्वस्व । ४ ख. तं
च । ५ क. ख. ज. ०वतीति ।

निमित्तनिरूपणमनर्थकं निवर्तकोपदेशात्तन्निवृत्तेरित्याशङ्क्याऽऽह—विज्ञात इति ।
 हि यस्माद्ध्यासनिमित्ते सम्यग्ज्ञाते निमित्तस्य निवृत्तये यत्न आस्थातुं शक्यत
 इत्यर्थः । नान्यथेत्यनन्तरं तस्माद्ध्यासनिमित्तनिरूपणमुचितमिति शेषः । अक्षराणि
 व्याचष्टे—पराञ्चीत्यादिना । स्वशब्दोपात्तश्रोत्रभेदशङ्कां वारयति—तदिति ।
 खोपलक्षितानीत्यर्थः । खोपलक्षितानीत्यपि पाठः । तेषां पराक्तत्वं विवृणोति—तानीति ।
 पराञ्च्येव पराग्विषयप्रकाशनसमर्थान्येवेत्यर्थः । फलमहि—शब्दादीति । एवं-
 स्वभावकानि पराग्विषयाभिमुख[त्व]स्वभावानि । तानीन्द्रियाणि । हननं कृतवानिति
 कथम् । तेषां हननं नाशो नष्टाणां च न विषयोपनयनद्वाराऽनर्थहेतुतेति चेद्यदैवेन्द्रिया-
 ण्यन्तर्मुखानि(णि) स्युस्तदा तान्यात्मनिष्ठतयाऽमृतत्वसाधनानीत्यत इन्द्रियाणि बहि-
 र्मुखानि(णि) सृष्टानीति यत्तेषां हननमेव कृतमिति भावः । कर्तृपदमाकाङ्क्षापूर्वकं
 व्याचष्टे—कोऽसाविति । हिरण्यगर्भशङ्कां प्रकरणेन वारयति—परमेश्वर इति ।
 स्वयं भवति प्रभवतीति योगवृत्तिमर्थतस्तस्मिन्दर्शयति—स्वयमेनेति । एवकारव्यावर्त्य
 दर्शयति—नेति । तस्मादिति । यस्मात्त्वानि पराञ्चि व्यतृणत्तस्मादित्यर्थः । उपल-
 ष्ठोपलभत इन्द्रियैरिति शेषः । विभक्तिलोपश्छान्दस इत्याह—नेत्यादिनां । नन्वि-
 न्द्रियाणां प्रत्यक्प्रावण्याभावाद्दात्मदर्शनमेव न मृग्यमधिकार्यभावादित्याशङ्क्याऽऽह—
 एवमिति । अनात्ममूतशब्दादिविषयोपलब्धवृत्त्वभावत्वेऽपीत्यर्थः । कश्चिदित्यधिकारि-
 दौर्लभ्यं द्योतयति । यथा कश्चित्कार्तवीर्यादिर्नद्या नर्मदादिरूपायाः प्रतिस्रोतः प्रवर्तनं
 करोति, एवमनेकजन्मसंसिद्ध इन्द्रियप्रवृत्तिनदीप्रतिस्रोतःप्रवर्तने कृत्वा गुरुमुपगतौ
 विवेकी तत्त्वंपदार्थविवेकवान्प्रत्यगात्मानं एवं स्वभावं पश्यतीति संबन्धः । प्रत्यगात्मपदं
 व्याचष्टे—प्रत्यक्चेति । नन्वात्मशब्दाच्चयः प्रत्यग्देहादिरपि भवतीत्याशङ्क्याऽऽह—
 प्रतीच्येवेति । अन्यस्मिन्देहादावात्मशब्दप्रयोगस्तु तादात्म्याभिमानादिति भावः ।
 यौगिकी वृत्तिस्तत्रैवेत्याह—व्युत्पत्तीति । तत्रैव प्रत्यगात्मन्येव । आप्लव व्याप्तविनि
 धात्वर्थामुगमादात्मा व्यापक इत्याह—यच्चाऽऽप्नोतीति । यच्छब्दाः सर्वे यस्मादर्थे
 द्रष्टव्याः । आदत्ते, संहरति स्वात्मन्येव सर्वमिति लयाधिष्ठानमुच्यते । कार्यस्य च
 कारणे लय इत्यात्मनोऽनया व्युत्पत्त्यापादानकारणत्वं लभ्यते । इह लोके । विषया-
 नन्तीत्यनेन योगिनोपलब्धवृत्त्वमात्मनो लभ्यते । अस्य जगतः संवतो निरन्तरा भावः
 सत्ता येनाधिष्ठानसत्तातिरिक्तसत्ताशून्यत्वादारोपितस्य रजतस्येव तस्मादात्मैत्यधिष्ठानत्वं
 लभ्यते । नन्वपश्यदिति भूतकालादेशान्नाभूनातनानां दर्शनमित्याशङ्क्याऽऽह—
 पश्यतीति । कथं भूतलकारो वर्तमानार्थक इति तत्राऽऽह—छन्दसीति । दर्शनप्र-
 कास्मीकाङ्क्षापूर्वकं दर्शयति—कथमित्यादिना । चक्षुर्ग्रहणमुपलक्षणमित्याह—
 श्रोत्रादिकमिति । व्यावृत्तत्वं कस्मादित्याकाङ्क्षायामपेक्षितं पूरयति—अशेषेति ।
 सोऽधिकारी, एवं संस्कृतो विषयेभ्य इन्द्रियनियमनसंस्कारसंस्कृतान्तःकरण इत्यर्थः ।

ननु बाह्येषु विषयेषु शोभनाध्यासरूपालोचनपरस्यापि तैस्त्वमसीति वाक्यादौ संश्लेषणं
 सेत्स्यतीत्याशङ्क्याऽऽह—न हीति । ननु विषयालोचनपरस्यापरोक्षभ्रमनिवर्तकज्ञान-
 नुदयेऽपि तन्नियमनसंस्कृतस्योत्पन्नमपि ज्ञानं व्यर्थमित्याशङ्कते—किमर्थं पुनस्ति ।
 परिहरति—उच्यते इति । अमरणधर्मत्वं मरणादिसंसाराभावोपलक्षितस्वरूपधर्मत्वं
 एव नित्यस्वभावस्वमात्मन इच्छन्नित्यन्वयः ॥ १ ॥

पराचः कामाननुयन्ति बालास्ते । मृत्योर्यन्ति
 विततस्य पाशम् । अथ धीरा अमृतत्वं विदित्वां
 ध्रुवमध्रुवेष्विह न प्रार्थयन्ते ॥ २ ॥

यत्तावत्स्वाभाविकं परागेवानात्मदर्शनं तदात्मदर्शनस्य प्रतिबन्धका-
 रणमविद्या तत्प्रतिकूलत्वाद्या च पराक्ष्वेवाविद्योपेप्रदर्शितेषु दृष्टादृष्टेषु
 भोगेषु तृष्णा ताभ्यामविद्यातृष्णाभ्यां प्रतिबद्धात्मदर्शनाः पराचो बहि-
 र्गतानेव कामान्काभ्यान्विषयाननुयन्ति अनुगच्छन्ति बाला अल्पप्र-
 ज्ञास्ते तेन कारणेन मृत्योरविद्याकामकर्मसमुदायस्य यन्ति गच्छन्ति
 विततस्य विस्तीर्णस्य सर्वतो व्याप्तस्य पाशं पार्श्यते बध्यते येन तं पाशं
 देहेन्द्रियादिसंयोगवियोगलक्षणम् । अनवरतजन्ममरणजरारोगाद्यनेका-
 नर्थवानं प्रतिपद्यन्त इत्यर्थः । यत एवमथ तस्माद्धीरा विवेकिनः प्रत्य-
 गात्मस्वरूपावस्थानलक्षणममृतत्वं ध्रुवं विदित्वा । देवाद्यमृतत्वं ह्यध्रुव-
 मिदं तु प्रत्यागात्मस्वरूपावस्थानलक्षणं न कर्मणा बध्नेन नो कनीया-
 निति ध्रुवम् । तदेवंभूतं कूटस्थमविचाल्यममृतत्वं विदित्वाऽध्रुवेषु
 सर्वपदार्थेष्वनित्येषु निर्धार्य ब्राह्मणा इह संमारेऽनर्थभाये न प्रार्थयन्ते
 किंचिदपि प्रत्यागात्मदर्शनप्रतिकूलत्वात् । पुत्रवित्तलोकैषणाभ्यां व्युत्ति-
 ष्टन्त्येवेत्यर्थः ॥ २ ॥

आ०टी०— ॥ २ ॥

गो० टी०—पराचः कामानिति व्याख्यातु भूमिकामरिचयति—यादिति । स्वाभा-
 विकं शास्त्रानपेक्षम् । परागेभ्येत्यस्य व्याख्याऽनात्मदर्शनमिति । प्रतिबन्धनस्य दुर-

१ झ. शङ्कयते । २ छ. झ. न. ट. अतो धी । ३ घ. गोवाऽऽत्म । ४ थ. ड. झ. न. ट.
 रणं तं । ५ ख. ड. न. ज. पद । ६ घ. दृष्टभो । ७ च. झ. ध. ठ. रिते । ८ झ. न. ट.
 श्यन्ते बध्यन्ते के । ९ क. ख. घ. ड. च. छ. ज. झ. ड. ठ. रतं जं । १० घ. मीस्त. स्मां ।
 ११ ख. ड. ज. झ. न. र्मनः स्व । १२ घ. ड. नम । १३ क. ख. ज. ण ध्रुव न । १४
 क. ख. च. ज. तिश्रुतेः । तं । १५ घ. ध्रुवं भ्रुतेः, तं । १६ क. पुत्रां ।

दृष्टिः कारणमनात्मदर्शनमित्यत्र हेतुमाह—प्रतिकूलत्वादिति । अविद्येति शेषः । तृष्णास्वरूपं दर्शयति—या चेति । पराक्षेवेत्यस्य व्याख्या दृष्टेत्यादि । पराकत्वे हेतुमाह—अविद्येति । मुन्यन्त इति भोगास्तेषु । ताभ्यामनात्मदर्शनभोगेच्छारूपाभ्याम् । प्रतिबद्धमात्मनः परात्मत्वेन दर्शनं येषां ते तथा । पराच इत्यस्य व्याख्या बहिरित्यादि । अल्पप्रज्ञानामनुगमनं नामानात्मदर्शनतृष्णाप्रेरिताः सन्तः कामानां लब्धारां भवन्तीत्येतत् । तेन कारणेन विषयानुगमेन कारणेन । विततस्य मृत्योः पाशं यन्तीत्यन्वयः । मृत्युशब्दार्थमाह—अविद्येति । विततशब्दार्थमाह—विस्तीर्णस्येत्यादि । अत्रयवव्युत्पत्तिपूर्वकं पाशशब्दार्थमाह—पाशयन्त इति । अर्थान्तरमाह—अनवरतेति । अनवरतेत्यादि पूर्वविशेषणं वा । अनर्थस्य ब्रातो यस्मिन्निति विशेषणपक्षे विग्रहो भवति । यन्तीत्यभ्यर्थमाह—प्रतीति । अथवा पदार्थमुक्त्वा वाक्यार्थमाह—अनवरतेति । एवमनात्मप्रवगम्य संसार उक्तप्रकारेण यत् इत्यर्थः । प्रत्यक्स्वरूपावस्थानरूपं ध्रुवत्वमुपपादयति—देवादीनि । प्रत्यक्स्वरूपममृतत्वं ध्रुवमित्यत्र ध्रुतिमृदाहरति—नेति । अविचाल्यमकार्यमध्वेषु सर्वपदार्थेषु कृत्स्नममृतत्वं निर्धार्येत्यन्वयः । ब्राह्मणा ब्रह्मविदः, किञ्चिदपि न कामयन्त इत्यत्र हेतुमाह—प्रत्यगात्मेति । तान्पर्यार्थमाह—पुत्रेति ॥ २ ॥

यद्विज्ञानान्न किञ्चिदन्यत्प्रार्थयन्ते ब्राह्मणाः कथं तदधिगमं इति ।

उच्यते—

येन रूपं रसं गन्धं शब्दान्स्पर्शाश्च मैथु-
नान् । एतेनैव विजानाति किमत्र परिशि-
ष्यते । एतद्वै तत् ॥ ३ ॥

येन विज्ञानस्वभावेनाऽऽत्मना रूपं रसं गन्धं शब्दान्स्पर्शाश्च मैथुनान्मैथुननिमित्तान्मुग्धप्रत्ययान्विजानाति विस्पष्टं जानाति सर्वो ल्लोकः । ननु नैवं प्रमिद्धिल्लोकस्याऽऽत्मना देहादिविलक्षणेनाहं विजानामीति । देहादिसंघातःऽहं विजानामीति तु सर्वोल्लोकोऽवगच्छति । नैवैवम् । देहादिसंघातस्यापि शब्दादिस्वरूपत्वानिर्गोपाद्विज्ञेयत्वविशेषाच्च न युक्तं विज्ञातृत्वम् । यदि हि देहादिसंघातो रूपाद्यान्मकः सप्रपादीन्विजानीर्ब्रह्माद्या अपि रूपाद्योऽन्योन्यं स्वं स्वं रूपं च

१ स्. ज. 'म उ' । २ ग. घ. 'म-रु' । ३ ख. ज. 'नैव प्र' । ४ ख. ज. 'सर्वलो' । ५ क. घ. 'नन्वेय' । ६ क. ज. 'दि दे' । ७ ख. ज. 'घातः स्वरूपतः म' । ८ क. ड. 'यात्तदा ब्राह्म' । ९ घ. 'न्य-न्य' ।

देहादिव्यतिरिक्तेनैव विज्ञानस्वभावेनाऽऽत्मना विजानाते लोकः न
यथा येन लोहो दहति सोऽग्निरिति तद्वत् । आत्मनोऽविज्ञेयं किमत्राः ।
स्मिंल्लोके परिशिष्यते न किंचित्परिशिष्यते । सर्वमेव त्वाःमना विज्ञे-
यम् । यस्याऽऽत्मनोऽविज्ञेयं न किंचित्परिशिष्यते स आत्मा सर्वज्ञः ।
एतद्वै तत् । किं तद्यन्त्रचिकेतसा पृष्ठं देवादिभिस्त्वपि विचिकित्सितं
धर्मादिभ्योऽन्यद्विष्णोः परमं पदं यस्मात्परं नास्ति तद्वा एतदधिगत-
मित्यर्थः ॥ ३ ॥

आ० टी०—कथं तदधिगम इति किं वैदिकत्वाद्धर्मवत्परोक्षत्वेन किंवा घटादिव-
त्सिद्धत्वाद्परोक्षत्वेनापीत्याकाङ्क्षायामात्मत्वाद्ब्रह्मणोऽपरोक्षत्वेनैवावगमः । सम्यगवगम
इत्युच्यते—येनेत्यदिना । मूढानां व्यतिरिक्तेनाऽऽत्मना देहादेर्वेद्यत्वं यद्यपि न
प्रसिद्धं तथाऽपि विचारक्राणां व्यतिरिक्तेनैव वेद्यत्वं प्रसिद्धं ततो यच्छब्देन प्रसिद्ध-
त्परामर्शो न विरुध्यत इति परिहरति—न त्वेषं देहादीत्यादिना । दैहिकाः शब्दा-
द्वयो न स्वात्मानमन्यं च विजानीयुः शब्दादित्वाद्दृश्यत्वाच्च बाह्यवत् । विपक्षे बाधक-
माह—यदि हीति ॥ ३ ॥

गो० टी०—किं धर्मवत्परोक्षत्वेनोत घटवत्प्रत्यक्षत्वेन वाऽऽत्मनोऽधिगम इत्याकौ-
क्ष्यापूर्वकमुत्तरं व्याचष्टे—यद्विज्ञानादित्यादिना । देहादिविलक्षणविज्ञानस्वभावत्वमा-
त्मनोऽप्रसिद्धमित्याक्षिपति—नन्विति । विज्ञानामीति । शब्दादीनी(नि)ति शेषः ।
सार्वभौमिकप्रतीतिं दर्शयति—देहादीति । तथा च येनेति प्रसिद्धार्थकयच्छब्दप्रयो-
गोऽनुपपन्न इति भावः । यद्यप्यात्मनो लोकतोऽविलक्षणत्वंप्रसिद्धिस्तथाऽपि विचार-
क्राणां व्यतिरिक्तत्वेनैवाऽऽत्मस्वरूपप्रसिद्धेर्धच्छब्दविरोधो नास्तीति परिहरति—नेत्याः
दिना । देहादेर्विज्ञातृत्वाभावे हेतुद्वयमाह—शब्दादीत्यादिना । गुणगुणिनोरभेदा-
च्छब्दादिस्वरूपत्वं संघातस्य द्रष्टव्यम् । कार्यकारणसंबन्धिनः शब्दादयः स्वस्मानमन्यं
च न जानीयुः शब्दादित्वाद्दृश्यत्वाद्बाह्यशब्दादिवत् । विपक्षे दोषमाह—यदि हीति ।
एतच्छब्दादेः स्वरूपविज्ञानं नास्तीत्युक्ते फलितमाह—तस्मादिति । लोकः संघा-
तात्मा व्यतिरिक्तस्वभावेन संघातस्य विज्ञातृत्वे दृष्टान्तमाह—यथेति । येनोष्णप्रका-
शमत्मना तद्व्यतिरिक्तात्मना संघातो जानातीत्यर्थः । शब्दादिकतिपयविज्ञेयोपादानादस-
र्वज्ञत्वमाशङ्क्याऽऽह—आत्मनेति (•त्मन इति) । अविज्ञेयमिति च्छेदः । सर्वस्य
विज्ञेयत्वे फलितमाह—यस्येति । तत्त्वविज्ञानमुपसंहरति—एतदिति । तदैक्यवि-
षयमिति, प्रकृतमनुद्वयति—यदित्यादिना । यदित्यादिवाक्याभ्यां त्वंपदलक्षणादिदे-

शोऽर्थ्यदिति तत्पदलक्ष्योर्निर्देशः । नास्तीत्यन्तेन व्याक्यार्थनिर्देशः । वैशब्दः सर्वोपनि-
षदे(दे) करूप्यप्रदर्शनार्थः ॥ ३ ॥

अतिसूक्ष्मत्वाद्दुर्विज्ञेयमिति मत्त्वैतमेवार्थं पुनः पुनराह—

स्वमान्तं जागरितान्तं चोभौ येनानुपश्यति ॥

महान्तं विभ्रुमात्मानं मत्वा धीरो न शोचति ॥ ४ ॥

स्वमान्तं स्वप्नमध्यं स्वप्नविज्ञेयमित्यर्थः । तथा जागरितान्तं जागरि-
तमध्यं जागरितविज्ञेयं च । उभौ स्वप्नजागरितान्तौ येनाऽऽत्मनाऽनुप-
श्यति लोके इति सर्वं पूर्ववत् । तं महान्तं विभ्रुमात्मानं मत्वाऽवग-
म्याऽऽत्मभावेन साक्षाद्दहमस्मि परमात्मेति धीरो न शोचति ॥ ४ ॥

• आ० टी०— ॥ ४ ॥

गो० टी०— विज्ञेयपरिसमाप्तेरुत्तरग्रन्थवैयर्थ्यशङ्कायामाह— अतिसूक्ष्मत्वादिति ।
आह प्रकारान्तरेणेति शेषः । त्रिपुटीसंग्रहार्थमाह— स्वप्नविज्ञेयमिति । एवमुत्तरत्र ।
पूर्ववदिति । यच्छब्दाक्षेपसमाधानादि सर्वं पूर्ववदित्युच्यते । महान्तं न्यापकम्,
विभ्रुं विविधं भवत्यस्मादिति विभ्रुं सर्वकल्पनाविष्टानमित्यर्थः । इति साक्षान्मत्वेति
संकेतः । साक्षात्कार एव धैर्यं तद्वानित्यर्थः ॥ ४ ॥

• किंच—

• य इमं मध्वदं वेद आत्मानं जीवमान्तिकात् ॥

ईशानं भूतभव्यस्य न ततो विजुगुप्सते । एतद्वै तत् ॥ ५ ॥

यः कश्चिदिमं मध्वदं कर्मफलभुजं जीवं प्राणादिकलापस्य धार-
यितारमात्मानं वेद विजानात्यन्तिकादन्तिके समीप ईशानमीशितारं
भूतभव्यस्य कालत्रयस्य, ततस्तद्विज्ञानाद्बुद्ध्वमात्मानं न विजुगुप्सते न
गोपायितुमिच्छत्यभयप्राप्तत्वात् । यावद्धि भयमध्यस्थोऽनित्यमात्मानं
मन्यते तावद्गोपायितुमिच्छत्यात्मानम्* । यदा तु नित्यमद्वैतमात्मानं
विजानाति तदा किं कः कुतो वा गोपायितुमिच्छेदेतद्वै तादिति पूर्ववत् ॥ ५ ॥

• आ० टी०— ॥ ५ ॥

गो० टी०— कर्मफलमोक्तृत्वप्राणादिकलापधारयितृत्वोपलक्षितमात्मानं त्वपदलक्ष्यं
लक्ष्यपरिच्छेद्यस्त्वीशितृत्वोपलक्षितमत्पदलक्ष्यं यः कश्चिदधिकारी वेद साक्षतिक-

+ अत्र टीकानुरोधे षष्ठ्यन्तपाठोऽपेक्ष्यते ।

• १ च. च्छत्यात्मानं यदा ।

येति स तस्मादनन्तरमात्मानं नरकपुत्रप्रदियंयात्र रक्षितुमिच्छतीति प्रकारान्तरमाह—
 किंचेति । मधु कर्मफलमतीति मध्वदस्तमिति । व्युत्पत्त्याऽऽह—मध्वदमिति
 सामीप्यं चात्राभेदः । अभेदेन वेदेत्यर्थः । अरक्षणे हेतुमाह—अभयप्राप्तत्वादिति
 उक्तमर्थं व्यतिरेकेणोपपादयति—यावद्धीति । आत्मन इति कर्मणि षष्ठी । अन्वर्थ-
 माह—पदेति । नित्यस्यापि द्वितीयसंबन्धाद्भयशङ्का तन्नेत्याह—अद्वैतमिति । पूर्व-
 वदिति । यत्रचिकेतसा पृष्टं देवादिभिर्विचिकित्सितं धर्मादिभ्योऽन्यद्विष्णोः परमं पद-
 यस्मात्परं नास्ति तद्वा एतदधिगतमित्यर्थः ॥ ५ ॥

यः प्रत्यगात्मेश्वरभावेन निर्दिष्टः स सर्वात्मैत्येतद्दर्शयति—

यः पूर्वं तपसो ज्ञातमद्भ्यः पूर्वमजायत ॥ गुह्यं

प्रविश्य तिष्ठन्तं यो भूतेभिर्व्यपश्यत । एतद्वै तत् ॥ ६ ॥

यः कश्चिन्मुमुक्षुः पूर्वं प्रथमं तपसो ज्ञानादिलक्षणाद्ब्रह्मण इत्येतज्जा-
 तमुत्पन्नं हिरण्यगर्भम् । किमपेक्ष्य पूर्वमित्याह—अद्भ्यः पूर्वमप्सहितेभ्यः-
 पञ्चभूतेभ्यो न केवलाभ्योऽद्भ्य इत्यभिप्रायः । अजायत, उत्पन्नो यस्तं
 प्रथमजं देवादिशरीराण्युत्पाद्य सर्वप्राणिगुह्यं हृदयाकाशं प्रविश्य तिष्ठन्तं
 शब्दादीनुपलभमानं भूतेभिर्भूतैः कार्यकारणलक्षणैः सह तिष्ठन्तं यो
 व्यपश्यत यः पश्यतीत्येतत् । य एवं पश्यति स एतदेव पश्यति, यत्त-
 त्प्रकृतं ब्रह्म ॥ ६ ॥

आ० टी०—यः कश्चित्पूर्वं तपसो जातं पश्यति स प्रकृतं ब्रह्मैव पश्यतीति
 संबन्धः । अद्भ्यः पूर्वमित्यादिना हिरण्यगर्भस्य विशेषणान्तःकरणशेन जीवावच्छेदक-
 स्वाज्जीवतादात्म्यविवक्षया विशेषणं शब्दादीनुपलभमानमिति । यदिति । यस्माद्धोके
 सुवर्णाब्जातं कुण्डलं सुवर्णमेव भवति तद्ब्रह्मणो जातो हिरण्यगर्भोऽपि ब्रह्मात्मक
 एवेत्यर्थः ॥ ६ ॥

गो० टी०—उत्तरसंदर्भस्य तात्पर्यमाह—य इति । यः पूर्वं तपसो जातं हिर-
 ण्यगर्भं पश्यति स यत्तत्प्रकृतं ब्रह्म तदेव पश्यतीति संबन्धः । आकाङ्क्षापूर्वकं हिर-
 ण्यगर्भं विशिनष्टि—किमित्यादिना । प्रथमजं पश्यतीत्यन्वयः । तस्यैव विशेषणान्त-
 रमाह—देवादीति । शब्दादीनुपलभमानमिति । ननु हिरण्यगर्भस्य प्रतिदेहं
 भोगाभावात्कथं शब्दादीनुपलभमानमिति चेद्विरण्यगर्भस्यान्तःकरणशेन जीवो-
 पाधित्वाज्जीवतादात्म्यविवक्षया विशेषणं शब्दादीनुपलभमानमिति भावः ।

ननु हिरण्यगर्भदर्शनं प्रकृतब्रह्मदर्शनं कथमिति चेत्सुवर्णाजातं कुण्डलं सुवर्णं यथा
सद्वद्ब्रह्मणो जाते, हिरण्यगर्भोऽपि ब्रह्मात्मक एवेति बोध्यम् ॥ ६ ॥

किंच—

या प्राणेन संभवत्यदितिर्देवतामयी ॥ गुहां प्रविश्य
तिष्ठन्ती या भूतेभिर्व्यजायत । एतद्वै तत् ॥ ७ ॥

या सर्वदेवतामयी सर्वदेवतात्मिका प्राणेन हिरण्यगर्भरूपेण पर-
स्माद्ब्रह्मणः संभवति शब्दादीनामदनाददितिस्तां पूर्ववद्गुहां प्रविश्य
तिष्ठन्तीमदितिम् । तामेव विशिनष्टि—या भूतेभिर्भूतैः समन्विता
व्यजायत, उत्पन्नेत्येतत् ॥ ७ ॥

आ० टी०—हिरण्यगर्भस्यैव विशेषणान्तरमाह—किंचेति ॥ ७ ॥

गो० टी०—हिरण्यगर्भस्यैव विशेषणान्तरमाह—किंचेति । अदनाद्ब्रह्मणात् ।
पूर्ववदन्तःकरणद्वारा जीवतादात्म्यापन्नत्वाद्गुहायां स्थितिरित्यर्थः ॥ ७ ॥

किंच—

अरण्योर्निहितो जातवेदा गर्भ इव सुभृतो गर्भि-
णीभिः । दिवे दिव ईद्भ्यो जागृवाद्भिर्हविष्माद्भि-
र्मनुष्येभिरग्निः । एतद्वै तत् ॥ ८ ॥

योऽधिमन्न उत्तराधरारण्योर्निहितः स्थितो जातवेदा अग्निः
पुनः सर्वहविषां भोक्ताऽध्यात्मं च योगिभिर्गर्भ इव गर्भिणीभिरन्तर्व-
त्नीभिरगार्हितान्नपानभोजनादिना यथा गर्भः सुभृतः सुष्ठु सम्यग्भृतो
लोकै इवेत्थमेवात्विग्भिर्योगिभिश्च सुभृत इत्येतत् । किंच दिवे दिवेऽ-
हन्यहनीक्यः स्तुत्यो तन्द्यश्च कर्मभिर्योगिभिश्चाध्वरे हृदये च जागृव-
द्भिर्जागरणशीलवद्भिरप्रमत्तैरित्येतद्ब्रह्मिन्द्रिराज्यादिमद्भिर्ध्यानभाव-
नावद्भिश्च मनुष्येभिर्मनुष्यैरग्निरेतद्वै तत्तदेव प्रकृतं ब्रह्म ॥ ८ ॥

आ० टी० ॥ ८ ॥

गो० टी०—कटकषायवर्जितं पानं श्लेष्मवातकरमिजस्य भोजनमगार्हितम् । द्वाष्टी
इत्यमिति । यत्प्रकृतं ब्रह्म तदेतदग्निवि(र्वि?)राड्भूपमित्यर्थः ॥ ८ ॥

किंच—

यतश्चोदेति सूर्योऽस्तं यत्र च गच्छति ॥ तं
देवाः सर्वे अर्पितास्तद् नान्त्येति कश्चन ।
एतद्वै तत् ॥ ९ ॥

यतश्च यस्मात्प्राणांदुदेत्युत्तिष्ठति सूर्योऽस्तं तिम्लोचनं यत्र यास्मि-
न्नेव च प्राणेऽहन्यहनि गच्छति तं प्राणमात्मानं देवं अग्न्यादयोऽ-
धिदैवं वागादयश्चाध्यात्मं सर्वे विश्वेऽरा इव, रथनाभावापिताः संपवे-
शिताः स्थितिकाले । सोऽपि ब्रह्मैव । तदेतत्सर्वात्मकं ब्रह्म । तदु-
च्यतेति नातीत्य तदात्मकतां तदन्यत्वं गच्छति कश्चन कश्चिदपि ।
एतद्वै तत् ॥ ९ ॥

आ०टी०—॥ ९ ॥

गो०टी०—प्राणाद्विरण्यमर्मात् । सर्वात्मकं ब्रह्मोपसंहरति—तदेतदिति । उशब्द
एवार्थोऽत्येतीत्यनेन संबध्यते । कश्चिदप्यज्ञोऽपि जनः, सुषुप्तौ प्राधान्येन तदात्मकतां
जाग्रत्स्वप्नयोस्तत्संबन्धितां च गच्छतीत्यर्थः । अथवा फलार्थं ज्ञानेन संभृतकर्मानु-
ष्ठाता तत्संबन्धिहिरण्यगर्मात्मकतां गच्छति निरतिशयपुरुषार्थी केवलात्मज्ञानेन
तदात्मकतां गच्छतीत्यर्थः । एतद्वै तदिति पूर्ववद्व्याख्येयम् ॥ ९ ॥

पद्भ्रूसादिस्थावरान्तेषु वर्तमानं तत्तदुपाधित्वादब्रह्मवदवभासमानं
संसार्यन्यत्परस्माद्ब्रह्मण इति मा भूत्कस्यचिदाशङ्केतीदमाह—

यदेवेह तदमुत्र यदमुत्र तदन्विह ॥ मृत्योः स
मृत्युमाप्नोति य इह नानेव पश्यति ॥ १० ॥

यदेवेह कार्यकारणोपाधिसमन्वितं संसारधर्मवदवभासमानमाविर्ब-
किनां तदेव स्वात्मस्थंममुत्र नित्याविज्ञानघनस्वभावं सर्वसंसारधर्मवर्जितं
ब्रह्म । यद्वापुत्रामुष्मिन्नात्मनि स्थितं तदेवेह नामरूपकारणोपाधिमनु-
विभाञ्चमानं नान्यत् । तत्रैवं संत्युपाधिस्वभावभेददृष्टिलक्षणयाऽविद्यया
मोहितः संन्य इह ब्रह्मण्यनानाभूते परस्मादिन्बोऽहं मत्तोऽन्यत्परं ब्रह्मेति

क. ख. ज. देवाः सर्वेऽग्न्या० । २. क. ख. ज. त्रिषु स्था० । ३. ड. झ. ञ. ट. आत्त-
मुपा० । ४. क. ख. ज. र्थन्वः पर० । ५. ग. घ. झ. ट. र्थकर० । ६. ड. झ. ञ. ट. भवितुः ।
७. क. ख. ज. तं तदन्विह तं । ८. ग. घ. झ. ट. र्थकर० । ९. ख. ज. सैति य उपा० । १०. क. ख.
ज. हिंनो यः सन्निह । ११. ख. ज. स इ ।

नानेव भिन्नमिव पश्यत्युपलभते स मृत्योर्मरणान्मरणं मृत्युं
 पुनः पुनर्जन्ममरणभावमाप्नोति प्रतिपद्यते । तस्मात्तथा न पश्येत् ।
 विज्ञानैकरसं नैरन्तर्येणाऽऽकाशवरपरिपूर्णं ब्रह्मैवाहमस्मीति पश्येदिति
 चाकार्यः ॥ १० ॥

आ० टी०—सर्वात्मकं ब्रह्मोक्तं तदसत्, उपाध्यवच्छिन्नचैतन्यस्य जीवस्य
 संसारित्वाद्विरुद्धधर्माक्रान्तयोरैक्यायोगादित्याशङ्क्य विरुद्धधर्मत्वस्योपाधिनिबन्धनत्वा-
 स्वभाववैक्ये न किञ्चिदनुपपन्नमित्याह—यद्ब्रह्मादीत्यादिना । अमुष्मिन्नकारण-
 त्वोपाधौ । उपाधिस्वभावश्च भेददृष्टिश्च ताभ्यां कारणतया लक्ष्यत इत्युपाधिस्वभावमे-
 ददृष्टिलक्षणा । न ह्यन्तःकरणाद्युपाधेर्भेददृष्टेश्चानिर्वाच्याविद्यामन्तरेण संभवः कार्यका-
 रणभावस्य संवित्संबन्धस्य च दुर्निरूपत्वात् । नानेवेत्युपमार्थ इवशब्दः । यथा स्वप्ने
 नानात्वाभावेऽपि नानात्वमध्यारोप्य सत्यत्वाभिनिवेशेन व्यवहरति तथा जागरितेऽपि
 नानात्वमध्यारोप्य सत्यत्वाभिनिवेशेन यो व्यवहरति तस्य निन्दितत्वादेकरसं ब्रह्मैवा-
 स्मीति प्रतिपत्त्यमित्यर्थः ॥ १० ॥

गो० टी०—ननु सर्वात्मकं ब्रह्मोक्तं तदसत्तत्तदुपाध्यवच्छिन्नचैतन्यस्य संसारि-
 त्वाद्ब्रह्मणश्चासंसारित्वाद्विरुद्धधर्माक्रान्तयोरैक्यायोगादित्याशङ्कते—यद्ब्रह्मादिष्विति ।
 तत्तदुपाधिकत्वात्स्थावरान्तोपाधिमत्त्वाद्ब्रह्मवदवभासमानं तच्चैतन्यं संसारी स च पर-
 स्माद्ब्रह्मणोऽन्य इति संबन्धः । उत्तरमाह—मा भूदिति । इत्याशङ्का कस्यचिन्मा
 भूदिति विरुद्धधर्मत्वस्योपाधिनिबन्धनत्वात् स्वभाववैक्ये किञ्चिदनुपपन्नमित्युत्तर-
 माहेत्यर्थः । इह जीवोपाधौ । अवमाप्तमानमिति विशेषणद्वयान्यपि । ननु
 प्रत्यक्चैतन्यं यच्छब्दवाच्यं विवेकिनां नैवं भासते तत्राऽऽह—अविवेकिनामिति ।
 तदेवमुत्र करणोपाधावित्यन्वयः । ननु विशिष्टजीवचैतन्यस्य कथं तत्पदार्थरूपत्वं
 तत्राऽऽह—स्वात्मस्थमिति । लक्षितमित्यर्थः । ब्रह्म भवतीति शेषः । व्यतिहारमाह—
 यच्चेति । अमुष्मिन्कारणोपाधौ । अन्वित्यस्यार्थमाह—अनु विभाव्यमानमिति ।
 अभेददाढ्याश्च भेदान्दिनाभवतारयति—तत्रेति । जीवेष्वरोपाध्योर्मध्ये । एवं सति
 तद्गतचैतन्यैकत्वे सति । उपाधिस्वभावश्च भेददृष्टिश्च ताभ्यां कारणतया
 लक्ष्यत इत्युपाधि[स्वभाव]भेददृष्टिलक्षणा तथा । न ह्यन्तःकरणाद्युपाधेर्भेददृष्टे-
 श्चानिर्वाच्याविद्यामन्तरेण संभवः कार्यकारणभावस्य संवित्संबन्धस्य च दुर्निरूप-
 त्वादिति भावः । मित्रदर्शनमनुकरोति—परस्मादिति । नानेवेत्युपमार्थ इवशब्दः ।
 यथा स्वप्नेऽनीनात्मस्वभावे प्रत्यगात्मनि नानात्वमध्यारोप्य सत्यत्वाभिनिवेशेन व्यवहरति
 तथा जागरितेऽपि नानात्वमध्यारोप्य सत्यत्वाभिनिवेशेन यो व्यवहरति तस्य निन्दित-

स्वादेकरसं, ब्रह्मास्मीति प्रतिपत्तव्यमित्यथेः । मरणग्रहणमुपलक्षणमिति व्याचष्टे—
पुनः पुनरिति ॥ १० ॥

मनसैवेदमाप्तव्यं, नेह नानाऽस्ति किंचन ॥ मृत्योः

स मृत्युं गच्छति य इह नानेव पश्यति ॥ ११ ॥

प्रागेकत्वविज्ञानादाचार्यागमसंस्कृतेन मनसेदं ब्रह्मैकरसमाप्तव्यमा-
त्मैव नान्यदस्तीति । आप्ते च नानात्वप्रत्युपस्थाप्रिकाया अविघ्नाया
निवृत्तत्वादिह ब्रह्मणि नाना नास्ति किंचनानुमात्रमपि । यस्तु पुनर-
विघ्नातिमिरदृष्टिं न मुञ्चति नानेव पश्यति स मृत्योर्मृत्युं गच्छत्येव
स्वल्पमपि भेदमध्यारोपयन्नित्यर्थः ॥ ११ ॥

आ० टी०—एकरसं चेद्ब्रह्म कथं ज्ञातृज्ञेयविभाग इत्याशङ्क्याज्ञं प्रति कृत्स्नित-
भेदेनेत्याह—प्रागेकत्वविज्ञानादिति ॥ ११ ॥

गो० टी०—एकरसं चेद्ब्रह्म कथं ज्ञातृज्ञेयविभाग इत्याशङ्क्याज्ञं प्रति कृत्स्नित-
भेदेनेत्याह—प्रागेकत्वविज्ञानादिति । इति यस्मान्नान्यदस्ति तस्माद्ब्रह्मैवेत्यन्वयः ।
ज्ञानानन्तरं फलमाह—आप्ते चेति । नानादर्शननिन्दामुपसंहरति—यंस्तिवति ॥ ११ ॥
पुनरपि तदेव प्रकृतं ब्रह्माऽऽह—

अङ्गुष्ठमात्रः पुरुषो मध्य आत्मनि तिष्ठति ॥ ईशानो

भूतभव्यस्य, न ततो विजुगुप्सते । एतद्वै तत् ॥ १२ ॥

अङ्गुष्ठमात्रोऽङ्गुष्ठपरिमाणः । अङ्गुष्ठपरिमाणं हृदयपुण्डरीकं तच्छि-
द्रवर्त्यन्तःकरणोपाधिरङ्गुष्ठमात्रोऽङ्गुष्ठमात्रवंशपर्वमध्यवर्त्यम्बरवत् ।
पुरुषः पूर्णमनेन सर्वमिति । मध्य आत्मनि शरीरे तिष्ठति यस्तमात्मा-
नमीशानं भूतभव्यस्य, त्रिदित्वा न तत इत्यादि पूर्ववत् ॥ १२ ॥

आ० टी०—अङ्गुष्ठपरिमाणं जीवमनूद्य ब्रह्मभावविधानाद्विधीयमानविरोधादङ्गुष्ठ-
मात्रस्याविवक्षितत्वाद्ब्रह्मपरमेव वाक्यमित्याह—पुनरपि तदेवेति ॥ १२ ॥

गो० टी०—अङ्गुष्ठपरिमाणं जीवमनूद्य ब्रह्मभावविधानाद्विधीयमानविरोधादङ्गुष्ठ-
मात्रत्वस्य आविवक्षितत्वाद्ब्रह्मपरमेव वाक्यमित्याह—पुनरपीति । तस्य पुण्डरीकस्य
च्छिद्रं तत्प्रधान्येनाऽऽधारमस्ये(धारोऽस्ये)ति *तच्छिद्रवदन्तःकरणमूपाधिर्यस्य * स

* भाष्य एतदनुरोधेन तच्छिद्रवदन्तःकरणोपाधिरिति पठ्यः स्यात् ।

१ क. 'नसैवेदं' । २ ग. च. 'णि नेह ना' । ३ घ. 'ग्रन्थ पु' । ४ क. 'श्वतीह ब्रह्मणि' ।

५ ख. ज. 'ति मृत्योः' । ६ ख. छ. झ. 'ज्ञानं भू' । ७ क. ख. झ. 'ततो विजुगुप्सते, एतदे-
तदित्यादि पू' ।

तथोक्तः । उपाधिप्रयुक्तमात्मनोऽङ्गुष्ठमात्रत्वमित्यत्र दृष्टान्तमाह—अङ्गुष्ठमात्रेति । अङ्गुष्ठपरिमितवेणुवर्त्याकाशस्योपाधिवशादङ्गुष्ठपरिमाणत्वं यथा तद्वदात्मन इत्यर्थः । प्रत्यगात्मानननुद्य तस्य सामानाधिकरण्यलब्धतत्पदलक्ष्यस्वरूपतामाह—य इति । ततस्ताद्रेज्ञानाबुध्वमात्माने न गोपायितुमिच्छतीत्यभयस्य प्राप्तत्वादिति व्याख्यानं तत्र इत्यादिः पूर्ववेदित्याह—न तत इति ॥ १२ ॥

किंच—

अङ्गुष्ठमात्रः पुरुषो ज्योतिरिवाधूमकः ॥ ईशानो

भूतभव्यस्य स एदाय स उ श्वः । एतद्वै तत् ॥ १३ ॥

अङ्गुष्ठमात्रः पुरुषो ज्योतिरिवाधूमकोऽधूमकमिति युक्तं ज्योतिष्परत्वात् । यस्त्वेवं लक्षितो योगिभिर्हृदय ईशानो भूतभव्यस्य स नित्यः कूटस्थोऽद्येदानीं प्राणिषु वर्तमानः स उ श्वोऽपि वर्तिष्यते नान्यस्तत्समोऽन्यश्च जनिष्यत इत्यर्थः । अनेन नायमस्तीति चैक इत्ययं पक्षो न्यायतोऽप्राप्तोऽपि स्ववचनेन श्रुत्या प्रत्युक्तस्तथा क्षणभङ्गवादश्च ॥ १३ ॥

आ० टी०— ॥ १३ ॥

गो० टी०— नायमस्तीति द्वितीयपक्षस्योत्तरत्वेनोत्तरं वाक्यमवतारयति—किंचेति । युक्तं एतन्नमिति शेषः । तत्र हेतुमाह—ज्योतिरिति । परत्वाद्विशेषणत्वादित्यर्थः । यः प्रत्यगात्मा भूतभव्यस्येशानः सङ्क्षित इत्यन्वयः । उरप्यर्थे व्याख्यातः । एवकार्थमाह—नान्य इति । यदर्थं वाक्यमवतारितं तमाह—अनेनेति । नन्वस्य कृतहानाकृताभ्यागमादिदोषात्प्राप्तिरेव नेत्यत आह—न्यायत इति । प्रत्युक्तो दाढ्यार्थमिति शेषः । प्रत्युक्त इत्यन्वयार्थश्चकारः ॥ १३ ॥

पुनरपि भेददर्शनापवादं ब्रह्मण आह—

यथोदकं दुर्गे वृष्टं पर्वतेषु विधावति ॥ एवं

धर्मान्पृथक्पश्यंस्तानेवानुविधावति ॥ १४ ॥

यथोदकं दुर्गे दुर्गमे देश उच्छिन्ने वृष्टं सित्तं पर्वतेषु पर्वतवत्सु निम्नभूदेशेषु विधावति विकीर्णं सद्दिनइयति एवं धर्मानात्मनो भिन्नान्पृथक्पश्यन्पृथगेव प्रतिशरीरं पश्यंस्तानेव शरीरभेदानुवर्तिनोऽनुविधावति । शरीरभेदमैव पृथक्पुनः पुनः प्रतिपश्यत इत्यर्थः ॥ १४ ॥

१ क. ग. घ. च. 'मित्युक्त' । २ क. ख. ज. स एव नि० । ३ ग. च. 'दत्तु' । ४ क. ख. ग. 'नुषा' । ५ क. ख. ज. 'व पु' ।

आ० टी०—॥ १४ ॥

गो० टी०—पौनरुक्त्यं परिहरन्संबन्धमाह—पुनरपीति । उच्छ्रित उन्नते । दधत इति धर्मा इत्याह—आत्मन इति । अनु[वि]धावतीत्यस्य तात्पर्यार्थिमाह—शरीरेति ॥ १४ ॥

अस्य पुनर्विधावतो विध्वस्तोपाधिकृतभेददर्शनस्य विशुद्धविज्ञानधर्म-
करसमद्वयमात्मानं पश्यतो विजानतो मुनेर्मननशीलस्याऽऽत्मस्वरूपं कथं
संभवतीत्युच्यते—

यथोदकं शुद्धे शुद्धमासिक्तं तादृगेव भवति ॥ एवं

मुनेर्विजानत आत्मा भवति गौतम ॥ १५ ॥

इति काठकोपनिषदि द्वितीयाध्याये प्रथमवल्ली समाप्ता ॥ १ ॥ (४)

यथोदकं शुद्धं प्रसन्ने शुद्धं प्रसन्नमासिक्तं प्रक्षिप्तमेकरसमेव नान्यथा
तादृगेव भवत् आत्माऽप्येवमेव भवत्येकत्वं विजानतो मुनेर्मननशीलस्य
हे गौतम । तस्मात्कुनार्किकभेददृष्टिं नास्तिककुदृष्टिं चोच्चिन्वा मूर्त-
पितृसहस्रेभ्योऽपि हितैषिणा वदेनोपदिष्टमात्मैकत्वदर्शनं शान्तदर्पे-
रादरणीयमित्यर्थः ॥ १५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमदा-
चार्यश्रीशंकरभगवतः कृतौ काठकोपनिषद्भाष्ये द्वितीयाध्याये
प्रथमवल्लीभाष्यं समाप्तम् ॥ १ ॥ (४)

आ० टी०—॥ १५ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविर-
चिते काठकोपनिषद्भाष्यव्याख्याने द्वितीयाध्याये प्रथम-
वल्ली समाप्ता ॥ १ ॥ (४)

गो० टी०—यथोदकं शुद्ध इति वाक्यमपेक्षितं पूर्यन्व्याचष्टे—यस्येत्यादिना
उपाधिरविद्यादिः । संपूर्णब्रह्मास्तात्पर्यार्थिमाह—तस्मादिति । यस्माद्बहुशो भेदे
निन्दितस्तस्मादित्यर्थः । नास्तिकभेददृष्टिः सृजिकविज्ञानात्संतानात्मभेददृष्टिस्ताम्

* मध्यमपदलोपी समासः ।

१ स. अ. ट. 'ज्ञानैकष' । २ ज. 'यंश्चवाति य' । ३ ज. 'मा संभ' । ४ क. 'उ' ।
'वर्मवाऽऽत्मा भं' । ५ स. ज. 'मातापि' ।

सर्वभेदस्यां पित्रोर्हितवत्कृत्यं प्रसिद्धम् । श्रुतिकेऽन्यस्य सम्यग्वित्तैषित्वं नेति श्रुत्युक्त-
भद्वैतदर्शनेमेवाऽऽदरणीयं श्रद्धाभाक्तिभ्यामित्यर्थः ॥ १९ ॥

इति श्रीमत्परपहंसपरिव्राजकंचार्यवर्यश्रीमद्ब्रह्मगोपालेन्द्रयतीश्वरविरचिते काठ-
कोपनिषद्ब्राह्मणविवरणे द्वितीयाध्याये प्रथमवल्ली

समाप्ता ॥ १ ॥ (४)

पुनरपि प्रकारान्तरेण ब्रह्मतत्त्वनिर्धारणार्थोऽयमारम्भो दुर्विज्ञेयत्वा-
द्ब्रह्मणः—

पुरमेकादशद्वारमजस्यावक्रचेतसः । अनुष्ठाय न

शोचति विमुक्तश्च विमुच्यते । एतद्वै तत् ॥ १ ॥

‘पुरं पुरमिव पुरम् । द्वारपालाधिष्ठात्राद्यनेकपुरोपकरणसंपत्तिदर्शना-
च्छरीरं पुरम् । पुरं च सौपकरणं स्वात्मनाऽसंहतस्वतन्त्रस्वाम्यर्थं दृष्टम् ।
तथेदं पुरसामान्यादनेकोपकरणसंहतं शरीरं स्वात्मनाऽसंहतराजस्था-
नीयस्वाम्यर्थं भवितुमर्हति । तच्चेदं शरीराख्यं पुरमेकादशद्वारमेकादश
द्वाराण्यस्य सप्त शीर्षण्यानि नाभ्यां सर्वावाञ्छि त्रीणि शिरस्येकं तैरेका-
दशद्वारं पुरं कस्याजस्य जन्मादिविक्रियारहितस्याऽऽत्मनो राजस्थानी-
यस्य पुरधर्मबिलक्षणस्य । अवक्रचेतसोऽवक्रमकुटिलमादित्यप्रकाश-
वन्नित्यमेवावस्थितमेकरूपं चेतो विज्ञानमस्येत्यवक्रचेतास्तस्यावक्रचेतसो
राजस्थानीयस्य ब्रह्मणः । यस्येदं पुरं तं परमेश्वरं पुरस्वामिनमनुष्ठाय-
ध्यात्वा । ध्यानं हि तस्यानुष्ठानं सम्यग्विज्ञानपूर्वकम् । तं सर्वेषणावि-
निर्मुक्तः सन्नसमं सर्वभूतस्थं ध्यात्वा न शोचति । तद्विज्ञानादभयभांसेः
शोकात्सराभावात्कुतो भयेक्षा । इहैवाविद्याकृतकामकर्षबन्धनैर्विमुक्तो
भवति । विमुक्तश्च सन्निवृच्यते पुनः शरीरं न गृह्णातीत्यर्थः ॥ १ ॥

आ० टी०—पौनरुक्त्यं परिहरन्संबन्धमाह—पुनरपीति । भूयोऽपि पथ्यं
वक्तव्यमिति न्यायेनोपायान्तरेण ब्रह्म ज्ञाप्यते तत्रोपाया एव भिद्यन्ते नोपेयस्य
भेदोऽस्तीति । पुरेणासंहतत्वं स्वामिनः पुरोपचयापचयाभ्यामुपचयापचयराहित्यम् ।
तत्सत्ताप्रतीतिमन्तरेण सत्ताप्रतीतिमत्त्वं स्वातन्त्र्यम् ॥ १ ॥

१ इ. अ. ट. ‘णार्थेऽयमा’ । २ क. ‘थोऽप्ययं’ । ३ इ. अ. ट. ‘दुर्ज्ञेय’ । ४ घ. ‘नीयं
स्वा’ । ५ अ. ट. ‘स्वात्मार्थ’ । ६ इ. च. इ. अ. ट. ‘हावाञ्छि शि’ । ७ इ. अ. ट. ‘यस्याजस्य
श्’ । ८ घ. ‘र्वकं स’ । ९ क. ख. ग. इ. सन्धे’ । १० घ. च. ‘प्राप्तिः शो’ । ११ क. इ. इ.
१२. ‘कुत इ’ । ख. ज. ‘कुतो भयेच्छा । इ’ । ग. ‘कुतो भयापेक्षा ।

गो० टी०—नग्वनेकप्रकारमात्मतत्त्वं प्रतिपादितं किमर्थमुत्तरवृत्तचारम्प इति
 वेदात्मतत्त्वस्य दुर्विज्ञेयत्वात्प्रकारान्तरेण तदुक्तिरिति पौनरुक्त्यं परिहरन्संबन्धमाह—
 पुनरपीति । भूयोऽपि पथ्यं वक्तव्यमिति न्यायेनोपायान्तरेणापि ब्रह्म ज्ञाप्यते तन्मो-
 पाया एव भिद्यन्ते नोपेयस्य भेदोऽस्तीति भावः । अक्षराणि व्याचष्टे—पुरमिति ।
 पुरं शरीरमिति संबन्धः । पुरसादृश्यमाह—द्वारेति । दृष्टान्ते द्वारपाला मता-
 तेषामधिष्ठातारोऽधिपतयः । आदिशब्देन मन्त्रबन्दिप्रसन्नप्रकारयन्त्राद्यालिकादिर्गृह्यते ।
 दार्ष्टान्तिके तु मूर्धनाभिसहितचक्षुःश्रोत्रनासिकामुखाधोरन्ध्राणि द्वाराणि द्वारपालाश्चक्षु-
 रादीन्द्रियाणि । नाभेः समानो मूर्धनः प्राणस्तेषामधिष्ठातारो दिग्वातादयः । आदिश-
 ब्देन त्वंघ्नांसरुधिरमेदोमज्जास्थिस्नायवः प्राकारसदृशाः । मूलांधारा[द्या]ज्ञाता(न्ता)
 न्यद्यालिकासदृशानि, संघयो यन्त्राणि रोमाणि प्राकारोपरिस्थितविशाखसदृशानीत्यादि-
 द्रष्टव्यम् । शरीरस्य पुरत्वरूपकोक्तेः प्रयोजनमाह—पुरं चेति । स्वात्मना मुरेणा-
 संहतत्वं स्वामिनः पुरोपचयापचयाभ्यामुपचयापचयराहित्यम्, पुरःसत्ताप्रतीतिमन्तरेण
 सत्ताप्रतीतिमत्त्वं स्वातन्त्र्यम् । तथेति । यथा पुरेणासंहतः स्वतन्त्रो यः स्वामी तच्छे-
 षणया पुरं दृष्टं तथा पुरसादृश्यादनेकोपकरणसहितं प्रत्यक्षं शरीरं शरीरेणासंहतो
 राजस्थानीयः स्वतन्त्रो यः स्वामी तदर्थं भवितुमर्हतीत्यर्थः । तत्स्वाम्यर्थम् । विशेषण-
 समञ्चयार्थश्चकारः । विशेषणमेव व्याचष्टे—एकादशेति । पुरस्वामिनमाकाङ्क्षापूर्वकं
 सविशेषं निर्दिशति—कस्येति । जन्मादीति । षड्भावरहितस्येत्यर्थः । दृष्टान्ते
 राज्ञोऽवकचेतस्त्वं सर्वप्रकृत्यनुकूलत्वम् । प्रकृते तु यथा सविता स्वाविनाभूतप्रकाशवा-
 नित्युच्यते तथा जन्मादिरहिताखण्डरूपेणावस्थितनित्यविज्ञप्तिरूपत्वमित्याह—अवक-
 मित्यादिना । अनुष्ठाप्येत्यादिवाक्यमपेक्षितं पुरयन्व्याचष्टे—यस्येति । ननु पुरस्वा-
 मिनो जित्वात्तस्येश्वरत्वनिर्देशः कथमिति चेदजस्येति जीवस्यावकचेतस इतीश्वरत्व-
 निर्देशात्सामानाधिकरण्यादभेदे प्रत्यगभिन्नेश्वरस्य पुरस्वामित्वनिर्देशो घटत इति भावः ।
 आत्मनः क्रियाविषयत्वाभावाद्गुणानमात्मनि ध्यानमेव योग्यतावशादित्याह—ध्यानं
 हीति । सम्यग्बिज्ञानपूर्वकमिति । अप्रतिबद्धापरोक्षसाक्षात्काररूपं विज्ञानं पूर्वमु-
 द्देश्यं यम्य तत्तथा । अन्यथा सम्यग्बिज्ञानानन्तरं ध्यानायोगात्साक्षात्कारार्थत्वे ध्याय-
 तेर्लक्षणार्थत्वापत्तेस्तद्विज्ञानादभयप्राप्तिरित्युत्तरभाष्यविरोधादित्याधिकारिणं निर्दिशति—
 सर्वेति । भूयोक्षा भयस्य दर्शनमित्यर्थः । विमुक्तश्च विमुच्यत इति पदयोः पौनरुक्त्यं
 परिहरति—इहैवेति ॥ १ ॥

स तु नैकशरीरपुरवर्त्येवाऽऽत्मा किं तर्हि सर्वपुरवर्ती । कथम्—

हृत्सः शुचिषद्वसुरन्तरिक्षसद्धोता वेदिषदतिथिर्दुरो-

णसत् । नृषद्वरसदृत्सद्व्योमंसदब्जा गोजा ऋतजा
अद्रिजा ऋतं बृहत् ॥ २ ॥

हंसो हन्ति गच्छतीति, शुचिषच्छुचौ दिव्यादित्यात्मना सीदतीति ।
षसुर्वासयति सर्वानिति । वाय्वात्मनाऽन्तरिक्षे सीदतीत्यन्तरिक्षसत् ।
होताऽग्निः, अग्निर्वै होतेति श्रुतेः । वेद्यां पृथिव्यां सीदतीति वेदिषत्,
इयं वेदिः परोऽन्तः पृथिव्य इत्यादिमन्त्रवर्णात् । अतिथिः सोमः
सैन्दुरोणे कळशे सीदतीति बुरोणसत् । ब्राह्मणोऽतिथिरूपेण वा बुरो-
णेषु गृहेषु सीदतीति । नृषभृषु मनुष्येषु सीदतीति नृषत् । वरसद्वरेषु
देवेषु सीदतीति । ऋतसदृत्तं सत्यं यज्ञो वा तस्मिन्सीदतीति । व्योम-
सद्व्योम्याकाशे सीदतीति व्योमसत् । अञ्जा अप्सु ध्रुवगुक्तिमक-
रादिरूपेण जायत इति । गोजा गत्रि पृथिव्यां धीहियवादिरूपेण
जायत इति । ऋतजा यज्ञाङ्गरूपेण जायत इति । अद्रिजाः पर्वतेभ्यो
नद्यादिरूपेण जायत इति । सर्वात्माऽपि सन्नतमवितथस्वभाव एव ।
बृहन्महान्सर्वकारणत्वात् । यदाऽप्यादित्य एव मन्त्रेणोच्यते तदाऽप्य-
स्याऽऽत्मस्वरूपत्वमादित्यस्याङ्गी (त्यस्येत्यङ्गी) कृतत्वाद्ब्राह्मणव्याख्या-
नेऽप्येविरोधः । सर्वव्याप्येक एवाऽऽमा जगतो नाऽऽत्मभेद इति
मन्त्रार्थः ॥ २ ॥

आ० टी०—वां यज्ञ प्रसिद्धा वदिः पृथिव्याः परोऽन्तः परस्वभाव इति वेद्याः
पृथिवीस्वभात्रत्वसंकीर्तनात्पृथिवी वेदिशब्दवाच्या भवतीत्यर्थः । असौ वा आदित्यो
हंसः शुचिषद्विति ब्राह्मणेनाऽऽदित्या मन्त्रार्थतया व्याख्यातः कथं तद्विरुद्धमिदं
व्याख्यातमित्याशङ्क्याऽऽह—यदाऽप्यादित्य एवेति । सूर्य आत्मा जगतस्तस्युष-
सेति मन्त्रान्मण्डलोपलक्षितस्य, चिद्धातोरिष्यत एव सर्वात्मत्वमित्यर्थः ॥ २ ॥

गो० टी०—ननु पुरमिति विशेषणादकपुरवर्तित्वमुक्तं तथात्वे परिच्छिन्नत्वापत्ति-
रित्याशङ्क्याऽऽकाङ्क्षापूर्वकमुत्तरमवतारयति—स त्विति । तुशब्देनाऽऽशङ्का निव-
र्त्यते । हंसः [सन्नित्तिय याजना । ?] सन्नित्यत्तरप्वपि द्रष्टव्यमिति व्यत्पत्त्यां शुधि-
षदादित्यः राज्ञात्मेत्वर्थः । ननु वेदिशब्देन चतुरङ्गुलखाता भूमिरुच्यते कथं पृथिव्य-

१ ग. ड. च. झ. म. ट. 'वान्' वा । २ क. घ. सन्द्रोणे । ३ झ. म. ट. 'षु यज्ञगुं' ।
४ ज. झ. म. ट. 'ति, अ' । ५ क. ख. ग. घ. ङ. च. ज. 'दाऽप्यात्म' । ६ क. घ. 'पवत्तमा' ।
७ क. ज. झ. म. ट. ठ. 'त्वाद्ब्रह्मणो न्या' । ख. ज. 'त्वाद्ब्रह्मणि न्या' । क. ख. ज. 'र्वेषाऽ-
प्ये' । ग. 'वेद्याऽपि न्या' । ड. च. 'र्वेषा न्या' ।

प्रिधीयते तत्राऽऽह—इयमिति । या यज्ञे प्रसिद्धेयं वेदिः पृथिव्याः, पराऽन्तः पुरः स्वभाव इति वेद्याः पृथिवीस्वभावत्वकीर्तनात्पृथिवी, वेदिशब्दवाच्या भवतीत्यर्थः । सोमरसाधारबृहत्पात्रं द्रोणकलशशब्देनोच्यते । अतिथिशब्दस्य रूढ्यर्थमादायार्थान्तरमाह—ब्राह्मण इति । इति दुरोणसदित्यन्वयः । इति वरसदित्यन्वयः । एवमुक्तः रश्च । ननु सर्वात्मत्वे सप्रपञ्चत्वेन मिथ्यात्वं स्यादात्मन इत्याशङ्क्याऽऽह—सर्वेति । पारमार्थिकनिरतिशयस्वभावमे (व ए)वेत्यत्र हेतुः—बृहदिति । तत्र हेतुः—सर्वेति । निरधिष्ठानभ्रमायोगाद्द्वैतभ्रमाधिष्ठानभूतात्मनो न मिथ्यात्वमिति भावः । नन्वसौ वा आदित्यो हंसः शुचिषदित्यादित्यो मन्त्रार्थतया व्याख्यातः कथं तद्विरुद्धमिदं व्याख्यातमित्याशङ्क्याऽऽह—यदाऽप्यादित्य एवेति । अस्याऽऽदित्यस्येति संबन्धः । सूर्य आत्मा जगतस्तस्थुषश्चेति मन्त्रवर्णान्मण्डलोपलक्षिताचिद्धातोरिष्यत एव सर्वात्मत्वमित्यर्थः । सर्वव्यापीति । प्रतीचः केवलस्य मण्डलोपलक्षितचैतन्यस्य वा मन्त्रार्थस्वमित्यर्थः ॥ १ ॥

आत्मनः स्वरूपाधिगमे लिङ्गमुच्यते—

ऊर्ध्वं प्राणमुन्नयत्यपानं प्रत्यगस्यति ॥ मध्ये

वामनमासीनं विश्वे देवा उपासते ॥ ३ ॥

ऊर्ध्वं हृदयात्प्राणं प्राणवृत्तिं वायुमुन्नयत्यूर्ध्वं गमयति । तथाऽपानं प्रत्यगधोऽस्यति क्षिपति य इति वाक्यशेषः । तं मध्ये हृदयपुण्डरीकाकाश आसीनं बुद्धावभिव्यक्तविज्ञानप्रकोशनं वामनं संभजनीयं, सर्वे विश्वे देवाश्चक्षुरादयः प्राणा रूपादिविज्ञानं बलिमुपाहरन्तो विश्व इव राजानमुपासते तादर्थ्येनानुपरतव्यापारा भवन्तीत्यर्थः । यदर्था यत्प्रयुक्ताश्च सर्वे वायुकरणव्यापाराः सोऽन्यः सिद्ध इति वाक्यार्थः ॥ ३ ॥

आ० टी०—येयं प्रेतं विचिकित्सा मनुष्य इति या पूर्वं विचिकित्सा प्रश्नमूल-
स्वेनोद्भाविता साऽपि, निर्मूलेत्येतद्दर्शयितुं देहव्यतिरिक्तात्मास्त्वत्वं साधयति—
आत्मनः स्वरूपाधिगम इत्यादिना । सर्वे प्राणकरणव्यापाराश्चेतनार्थास्तत्प्रयुक्ता
भवितुमर्हन्ति जडचेष्ट(ष्टा)त्वाद्द्रव्यचेष्टावदित्यर्थः ॥ ३ ॥

गो० टी०—येयं प्रेत इति या पूर्वं विचिकित्सा प्रश्नमूलत्वेनोद्भाविता साऽपि
निर्मूलेत्येतद्दर्शयितुं देहव्यतिरिक्तास्त्वत्त्वमात्मनः साधयति—आत्मनः स्वरूपाधि-
गम इत्यादिना । बुद्धेः प्राधान्येन हृदयाकाशवृत्तित्वात्तत्राभिव्यक्त आत्माऽऽसीत
इत्युच्यत इत्याह—हृदयेति । संभजनीयं मुमुक्षुभिरिति शेषः । उपासते इत्यस्य
तात्पर्यार्थमाह—तादर्थ्येनेति । आत्मार्थत्वेनानुपरतव्यापाराः कार्याभिव्यक्तिकाल-
इति शेषः । यदर्था इत्यनेनानुमानं सूचितम् । तथा हि, सर्वे प्राणकरणव्यापाराश्चेतना-

यास्तैः प्रथुक्ताश्च भवितुमर्हन्ति । जडचेष्टां त्वाद्द्रयादिचेष्टावदिति । अन्यः प्राणेभ्य इति शेषः ॥ ३ ॥

किंच—

अस्य विस्रंसमानस्य शरीरस्थस्य देहिनः ॥ देहा-

द्विमुच्यमानस्य किमत्र परिशिष्यते । एतद्वै तत् ॥ ४ ॥

अस्य शरीरस्थस्याऽऽत्मनो विस्रंसमानस्याविस्रंसमानस्य अंशमानस्य देहिनो देहवतः । विस्रंसनशब्दार्थमाह— देहाद्विमुच्यमानस्येति । किमत्र परिशिष्यते प्राणादिकलापे न किंचन परिशिष्यतेऽत्र देहे पुरस्वामिबिद्रवण इव पुरवासिनां यस्याऽऽत्मनोऽपगमेक्षणमात्रात्कार्यकरणकलापरूपं सर्वमिदं हतबलं विध्वस्तं भवति विनष्टं भवति सोऽन्यः सिद्धः ॥ ४ ॥

आ० टी०— शरीरं चेतनशेषं तद्विगमे भोगानर्हत्वाद्वाजपुरवदित्यर्थः । किंचास्येति * ॥ ४ ॥

गो० टी०— करणव्यतिरेकं साधयित्वा कार्यव्यतिरेकमाह— किंचेति । पौनरुक्त्यं परिहरति— विस्रंसनेति । विमुच्यमानस्य प्रारब्धक्षय इति शेषः । प्राणादिकलाप इति । कार्यकरणसंघात इत्यर्थः । यथा पुरस्वामिनो राज्ञोऽपगमे पुरवासिनो जना अन्यत्रापगच्छन्ति तद्वत्प्राणादय इति दृष्टान्तेनाऽऽत्मनो व्यतिरेकं साधयति— अत्र देह इत्यादिना । हतबलमिति । चेतना चैतन्यस्य सामान्यवृत्तिः संघातस्य बलं तच्छून्यमित्यर्थः । अत एवाधः पततीत्याह— विध्वस्तमिति । अनेनेदमनुमानं सूचितम्— शरीरं चेतनशेषं तद्विगमे भोगानर्हत्वाद्वाजपुरवदिति ॥ ४ ॥

स्यान्मतं प्राणापानाद्यपगमादेवेदं विध्वस्तं भवति न तु तद्व्यतिरि-

क्तत्मापगमात्प्राणादिभिरेव हि मर्त्यो जीवतीति । नैतदास्ति—

न प्राणेभ नापानेन मर्त्यो जीवति कश्चन ॥

इतरेण तु जीवन्ति यस्मिन्नेतावुपाश्रितौ ॥ ५ ॥

* शरीरमित्यादिप्रन्थात्पूर्वं लिखितु योग्यमेतत् । किंचैतत्प्रतीकस्थाने विध्वस्तमतीतिप्रतीकग्रहणसुचितं भाति ।

१ क. झ. व. ट. 'नस्य सं' । २ क. ग. च. 'स्य अश्यमा' । ३ घ. ट. 'स्य दे' । ४ घ. भ. ट. 'लापो न' । ५ घ. स्वामिर्द । ६ क. च 'मिनि वि' । ख. ज. 'मिनो वि' । ७ ग. 'सिनो य' । ८ क. झ. ट. 'यकार' । ९ क. घ. ग. घ. ड. च. ज. ट. 'नु' । १० क. 'रेवेह म' ।

न प्राणेन नांपानेन चक्षुरादीनां वा मर्त्यो मनुष्यो देहवान्कश्चन
जीवति न कोऽपि जीवति । न ह्येषां परार्थानां संहत्यकारित्वाज्जीवन-
हेतुत्वमुपपद्यते । स्वार्थेनासंहतेन परेण केनचिदप्रयुक्तं संहतानामवस्थानं
न दृष्टं गृहादीनां लोके तथा प्राणादीनामपि संहतत्वाद्भ्रविषुमर्हति । अतः
इतरेणैव संहतप्राणादिविलक्षणेन तु सर्वे संहताः सन्तो जीवन्ति प्राणा-
न्धारयन्ति । यस्मिन्संहतविलक्षण आत्मनि सति परस्मिन्नेतौ प्राणा-
पानौ चक्षुरादिभिः संहतावुपाश्रितौ, यस्यासंहनस्यार्थे प्राणापानादिः
स्वक्यापारं कुर्वन्वर्तते संहतः सन्म ततोऽन्यः सिद्ध इत्यभिप्रायः ॥५॥

आ० टी०—अन्यथासिद्धिं शङ्कते—स्यान्मतमिति । ननु जीव प्राणधारण
इति धातुस्मरणाच्छरीरस्य जीवनं नाम प्राणधारणं प्राणसंयोगश्च प्राणधारणं कुण्डे
दधिधारणवत्तत्र च प्राणस्यैव हेतुत्वं संयोगाश्रयत्वात् । कथमुच्यते जीवनेहेतुत्वं
प्राणादीनां न संभवतीति तत्राऽऽह—स्वार्थेनासंहतेनेति । कादाचित्कस्य प्राणशरी-
रसंयोगस्य स्वभावतोऽनुपपत्तेः संघातस्य च लोके परप्रयुक्तस्यैव दर्शनाद्भ्रवितव्यम-
न्येन संघातप्रयोजकेनेत्यर्थः ॥ ९ ॥

गो० टी०—हेतोरन्यथासिद्धिं शङ्कते—स्यान्मतमिति । तद्यतिरिक्तेतिशब्दः
प्राणादिव्यतिरिक्तार्थः । अन्ययमुक्त्वा व्यतिरेकमाह—प्राणादिभिरेवेति । लोकाप्र-
सिद्ध्यर्थको हिशब्दः । शङ्कासमासिद्योतक इतिशब्दः । शङ्कोत्तरत्वेन वाक्यं योज-
यति—नैतदिति । एतत्प्राणाद्यपगमाच्छरीरस्य हतबलत्वम् । प्राणेनांपानेन वा न
जीवति चेच्चक्षुरादिना जीविष्यतीत्याशङ्क्य तयोर्ग्रहणमुपलक्षणार्थमित्याह—चक्षुरा-
दिनेति । न जीवतीत्यत्र हेतुमाह—न हीति । संहत्य मिलित्वा कारित्वात्कार्यजन-
कत्वाच्चैनन्यसंबन्धमन्तरेण न जीवनहेतुत्वसंभव इत्यर्थः । जीव प्राणधारण इति धातु-
स्मरणाच्छरीरस्य जीवनं नाम प्राणधारणं तत्संयोगश्च धारणं कुण्डे दधिधारणवत्तत्र
प्राणस्यैव हेतुत्वं, कथमुच्यते जीवनेहेतुत्वं प्राणादीनां न संभवतीति तत्राऽऽह—
स्वार्थेनेति । स्वप्रयोजनोद्देशेनेत्यर्थः । असंहतेन प्र(गृ)हणदार्थाप्रविष्टेन । संहतानां
संघातापत्तिं प्राप्तानाम् । दृष्टान्तमुक्त्वा, दार्ष्टान्तिकमाह—तथेति । कादाचित्कस्य
प्राणशरीरसंयोगस्य स्वभावतोऽनुपपत्तेः संघातस्य च लोके परप्रयुक्तस्य दर्शनाद्भ्रवित-
व्यमन्येन संघातस्य प्रयोजकेनेत्यर्थः । अत इति संहतत्वं परामृश्यते । उपाश्रितवद-
स्थार्थकथनपूर्वकं तात्पर्यार्थमाह—यस्येति । संहतः सन्प्राणापानादिरित्यन्यत्रयः ॥ ९ ॥

१ ख. ज. 'व्य मनु' । २ ग. 'ति । न ह्ये' । ३ क. 'ष्टं यथा गु' । ४ ग. 'ड. च.' ख. ज.
ड. 'स्यार्थे प्रा' । ५ क. न. 'दिः सर्वथा' । ६ ख. 'स्वत्वव्या' । ७ घ. ड. 'स्वस्वत्या' । ८ ख.
म. ठ. 'संहतः ।

हन्त त इदं प्रवक्ष्यामि गुह्यं ब्रह्म सनातनम् ॥ .

यथा च मरणं प्राप्य आत्मा भवति गौतम ॥ ६ ॥

हन्तेदानीं पुनरपि ते तुभ्यमिदं गुह्यं गोप्यं ब्रह्म सनातनं चिरंतनं प्रवक्ष्यामि । यद्विज्ञानात्सर्वसंसारोपरमो भवति, अविज्ञानाच्च यस्य मरणं प्राप्य यथाऽऽत्मा भवति यथा संसर्गति तथा शृणु दे गौतम ॥६॥

आ० टी०—येयं प्रेत इति प्रष्टुः परलोकेऽस्तित्वेऽपि संदेह आसीत् । विशेषतः स्तन्नित्वृत्त्यर्थमुच्यत इत्याह—हन्तेदानीमिति ॥ ६ ॥

गो० टी०—येयं प्रेत इति प्रश्नः परलोकास्तित्वेऽपि संदेह आसीद्विशेषतस्तन्नित्वृत्त्यर्थमुच्यत इत्याह—हन्तेदानीमिति । जीवः संसर्गतीत्यर्थे चशब्दार्थं हेतुं व्याचष्टे—यद्विज्ञानादिति । यस्याविज्ञानादिति संबन्धः ॥ ६ ॥

योनिमन्ये प्रपद्यन्ते शरीरत्वाय देहिनः ॥

स्थाणुमन्येऽनुसंयन्ति यथाकर्म यथाश्रुतम् ॥ ७ ॥

योनिं योनिद्वारं शुक्रबीजसमन्विताः सन्तोऽन्ये केचिद्विद्यावन्तो मूढाः प्रपद्यन्ते शरीरत्वाय शरीरग्रहणार्थं देहिनो देहवन्तः, योनिं प्रविशन्तीत्यर्थः । स्थाणुं वृक्षादिस्थावरभावमन्येऽत्यन्ताधमा मरणं प्राप्यानुसंयन्त्यनुगच्छन्ति । यथाकर्म यद्यस्य कर्म तत्रयथाकर्म यैर्यादृशं कर्मेह जन्मानि कृतं तद्वशेनेत्येतत् । तथा च यथाश्रुतं यादृशं च विज्ञानमुपाहितं तदनुसंयन्त्येव शरीरं प्रतिपद्यन्त इत्यर्थः । यथाप्रज्ञं हि संभवा इति श्रुत्यन्तरात् ॥ ७ ॥

आ० टी०—॥ ७ ॥

गो० टी०—अविद्यावत्त्वादविवेकिन इत्याह—मूढा इति । देहिन इति विशेषणादसकृद्देहग्रहणं तत्प्रापककर्मानुष्ठानं च सूच्यते । तात्पर्यार्थमाह—योनिमिति । अत्यन्ताधमा इति महापातकिनो गृह्यन्ते । अनुगच्छन्तीति प्राप्नुवन्तीत्यर्थः । उक्तमर्थं स्पष्टयति—यैरिति । विज्ञानमुपासनं नमस्त्रीदर्शनादि च । यथाविज्ञानं शरीरग्रहणे प्रमाणमाह—यथेति । प्रज्ञामन्तिक्रम्य यथाप्रज्ञम् । संभवन्त्युत्पद्यन्त इति संभवाः प्रजा इति शेषः ॥ ७ ॥

१ ग. घ. च. 'ह्यं ब्रह्म गोप्यं स' । २ क. ख. ज. यथा चाऽऽत्मा । ३ घ. 'ति सं' । ४ ग. ग. मुदा अन्तर् । ५. च. 'यन्तेऽवपद्यन्ते श' । ६ ट. तत्तथा । ७ घ. कर्म ज' ।

यत्प्रतिज्ञातं गुणं ब्रह्मं वक्ष्यामीति तदाह—

य एष सुप्तेषु जागर्ति कामं कामं पुरुषो
निर्मिमाणः ॥ तदेव शुक्रं तद्ब्रह्म तदेवामृतमु-
च्यते ॥ तस्मिँल्लोकाः श्रिताः सर्वे तद् नान्त्येति
कश्चन ॥ एतद्वै तत् ॥ ८ ॥

य एष सुप्तेषु प्राणादिषु जागर्ति न स्वपिति । कथंम् । कामं कामं
त तमभिप्रेतं ह्ययाद्यर्थमविद्यया निर्मिमाणो निष्पादयद्जागर्ति पुरुषो
यस्तदेव शुक्रं शुभ्रं शुद्धं तद्ब्रह्म नान्यद्ब्रह्मं ब्रह्मास्ति । तदेवामृतमविना-
शुच्यते सर्वशास्त्रेषु । किंच पृथिव्यादयो लोकास्तस्मिन्नेव सर्वे ब्रह्म-
ण्याश्रिताः सर्वलोककारणत्वात्तस्य । तद् नान्त्येति कश्चनस्यादि
पूर्ववदेव ॥ ८ ॥

आ० टी०—॥ ८ ॥

गो० टी०—प्रसङ्गादागतं परिसमाप्य प्रकृतप्रतिपादनपरमुत्तरं वाक्यमित्याह—
यत्प्रतिज्ञातमिति । सुप्तेषु प्रलीनेषु प्राणेष्व(प्राणादिष्व)न्तःकरणव्यतिरिक्तेषु । अन्यथा
साक्षिणः संनिधिमात्रेण कामाद्याकारपरिणाम्यन्तःकरणप्रेरणानुपपत्तेरिति । काम्यत इति
कामस्तम् । अविद्यया निदान्तःकरणरूपेणाभिव्यक्त्या । य इत्यन्वयार्थं पुनरुच्यते ।
तद्ब्रह्मेत्यत्रैवकारानुषङ्गं सिद्धत्कृत्य व्यावर्त्यमोह—नान्यदिति । स्वप्नावस्थायामिति-
स्फुटं साक्षिणः सकाशादन्यद्ब्रह्मं गुह्य गोप्यतमं ब्रह्म परिवृढं नास्तीत्यर्थः । तद्ब्रह्मा-
विनाशीति कोच्यत इत्याकाङ्क्षायांमाह—सर्वेति । सर्ववेदेष्वित्यर्थः । भूरादिलोकानां
प्रकृतब्रह्माश्रितत्वे हेतुमाह—सर्वलोकेति । पूर्ववादिति । तदेतत्सर्वात्मकं ब्रह्म उ-
एष नान्त्येति नातिक्रामतीत्यर्थः ॥ ८ ॥

अनेकतार्किकैकुबुद्धिषिचालितान्तःकरणानां प्रमाणोपपन्नमप्यात्मे-
कत्वविज्ञानमसकृद्भ्यमानमप्यनृज्जुबुद्धीनां ब्राह्मणानां चेतति नाऽऽधी-

यत इति तत्प्रतिपादन आदरवती पुनः पुनराह श्रुतिः—

अग्निर्यथैको भुवनं प्रविष्टो रूपं रूपं प्रतिरूपो
बभूव ॥ एकस्तथा सर्वभूतान्तरात्मा रूपं रूपं
प्रतिरूपो बहिश्च ॥ ९ ॥

१ क. ख. ज. 'या प्रवक्ष्यामि तं' । २ क. 'वपस्त' । ३ क. ख. ग. घ. ङ. ज. न. र.
ठ. 'कबुद्धिचा' । ४ घ. 'नमृजु' । ५ क. ख. ज. 'ती श्रुतिः पुनः पुनराह । अ' ।

अधिर्यथैक एव प्रकाशात्मा सन्भुवत्तं भवन्त्यस्मिन्भूतानीति भुवन-
मयं लोकस्तमिमं प्रविष्टोऽनुमविष्टः । रूपं रूपं प्रति दार्वदिदाहभेदं
प्रतीत्यर्थः । प्रतिरूपस्तत्र तत्र प्रतिरूपवान्दाहभेदेन बहुविधो बभूव ।
एक एव तथा सर्वभूतान्तरात्मा सर्वेषां भूतानामभ्यन्तर आत्माऽति-
सूक्ष्मत्वाद्दार्वदिष्विव सर्वदेहं प्रति प्रविष्टत्वात्प्रतिरूपो बभूव बहिष्
स्वेनाधिकृतेन [स्व]रूपेणाऽऽकाशवत् ॥ ९ ॥

आ० टी०—जन्ममरणकरणानां प्रति[प्राणि]नियमाद्युपपत्तेषामप्रवृत्तेश्च पुरुषबहुत्वं
सिद्धं त्रैगुण्यविपर्ययाच्चेति नानात्मानो व्यवस्थिता इत्यनेकतां किकबुद्धिविरोधात्सर्वपुरव-
त्येकं एवाऽऽत्मेत्यत्र न चित्तस्थैर्यं संभवतीत्याशङ्क्यौपाधिकभेदसाधने सिद्धसाधने
स्वामविकभेदसाधने चानैकान्तिकत्वं दर्शयितुं प्रक्रमत इत्याह—अनेकतां किकेत्या-
दिना । प्रतिरूप उपाधिसदृशश्चतुष्कोणत्वादिधर्मके हि दारुणि तद्रूपो वह्निरपि
लक्ष्यत इत्यर्थः ॥ ९ ॥

गो० टी०—ननु जन्ममरणकारणानां प्रतिप्राणिनियमाद्युपपत्तेषामप्रवृत्तेश्च पुरुष-
बहुत्वं सिद्धं सत्त्वरजस्तमोगुणानां तैपरीत्याच्च नानात्मानो व्यवस्थिता इत्यनेकतां किक-
बुद्धिविरोधात्सर्वपुरवत्येक आत्मेत्यत्र न चित्तस्थैर्यं संभवतीत्याशङ्क्यौपाधिकभेदसाधने
सिद्धसाधनेत्वं स्वामवभेदसाधने चानैकान्तिकत्वं दर्शयितुं प्रक्रमत इत्याह—अनेकता-
किकेत्यादिना । अनेके कुतांकिकाः पार्वण्डाश्च तर्कागमावष्टम्भास्तदधीना या बुद्धि-
स्तयाऽऽकलितमाकृलितमन्तःकरणं येषां ते तथा तेषामित्यर्थः । अनेकतां किकबुद्धिवि-
चालितान्तःकरणानामिति पाठे तार्किका एव कुबुद्धयस्तैः स्वमतोपन्यासादिना विचालितं
भ्रयोमार्गादन्तःकरणं येषां ते तथा तेषामित्यर्थः । प्रमाणोपपन्नं तत्त्वमस्यादिवाक्यप्रति-
पाद्यम् । प्रत्यग्ब्रह्मैक्यरूपविज्ञानमात्मैकत्वविज्ञानम् । प्रमाणोऽभ्यासादिलिङ्गसाहित्यं
दर्शयति—असकृदिति । अननुबुद्धीनामिति पूर्वषष्ठ्यर्थे हेतुः । नाऽऽधीयते सम्य-
ग्भिज्ञानात्मकवृत्त्यारूढं न भवतीत्यर्थः । ऋजुबुद्धीनां ब्राह्मणानां चेतसीवेति पाठो
व्यतिरंकरदृष्टान्तार्थः । तत्प्रतिपादने विज्ञप्तिस्वभावप्रत्यग्ब्रह्मप्रतिपादने । आदरवती
तात्पर्यवती । *दाहभेदं काष्ठादिविशेषम् । प्रतिरूप इति उपाधिरूपेण प्रतीयमानः,
चतुष्कोणत्वादिधर्मके हि दारुणि तद्रूपो वह्निरपि लक्ष्यत इत्यर्थः । तत्र तत्र दार्वदौ,

* भाष्ये दार्वदिदहाभेदमि अत्र दाहभेदप्रत्येतत्पाठानुरोधेनेवम् । तथा पाठोऽपि स्यात्कचि-
दित्यनुनीयते ।

१ च. 'द' । रूपं प्र० । २ च 'रूपः' तत्र प्र० । ३ ग. घ. ङ. च. सं. म. 'दे वम्' ।
क. ख. ज. 'स्मा रूपं रूपं स' । ५ क. छ. ट. 'मावसत्' । ६ ठ. पाषण्डा ।

दाहमेदेन द्वावादिक्लेशेण । दृष्टान्तमुक्त्वा, दाष्टान्तिकमाह — एक एवेति । अन्त्य-
न्तरत्वेऽतिसूक्ष्मत्वं हेतुः । सदृष्टान्तं रूपं रूपमित्यादि व्याचष्टे — दावादिष्विवेत्या-
दिना । रूपं रूपमित्यस्य सर्वदेहमिति व्याख्यानम् । विकारे प्रविष्टस्य विकृतिमा-
शङ्क्य बहिश्चेति पदेन परिहार इत्याह — बहिश्चेति । स्वेनाविकृतेन स्वरूपणासंस्पृष्ट-
स्वरूपेणेत्यर्थः ॥ ९ ॥

तथाऽन्तो दृष्टान्तः—

वायुर्यथैको भुवनं प्रविष्टो रूपं रूपं प्रतिरूपो
बभूव ॥ एकस्तथा सर्वभूतान्तरात्मा रूपं रूपं
प्रतिरूपो बहिश्च ॥ १० ॥

वायुर्यथैक इत्यादि । प्राणात्मना देहेष्वनुप्रविष्टो रूपं रूपं प्रतिरूपो
बभूवेति स(वेत्यादि स)मानम् ॥ १० ॥

आ० टी०—॥ १० ॥

गा० टी०—वायोरस्मिँल्लोक कथं प्रवेशो दावादिष्वनुपलम्भादित्याशङ्क्याऽऽह—
प्राणात्मनेति । इत्यादि समानमिति । एकस्तथेत्यादिवाक्यव्याख्यानं पूर्ववदि-
त्यर्थः ॥ १० ॥

एकस्य सर्वात्मत्वे संसारदुःखित्वं परस्यैव तदिति प्रौप्तमत इदमुच्यते—

सूर्यो यथा सर्वलोकस्य चक्षुर्न लिप्यते चाक्षु-
षैर्बाह्यदोषैः ॥ एकस्तथा सर्वभूतान्तरात्मा न लि-
प्यते लोकदुःखेन बाह्यः ॥ ११ ॥

सूर्यो यथा चक्षुष आलोकेनोपकारं कुर्वन्मूत्रपुरीषाद्यशुचिर्प्रकाश-
नेन तद्दर्शिनः सर्वलोकस्य चक्षुरपि सन्न लिप्यते चाक्षुषैरशुच्यादिद-
र्शननिमित्तैराध्यात्मिकैः पापदोषैर्बाह्यैश्चाशुच्यादिसंसर्गदोषैः । एकः
संस्तथा सर्वभूतान्तरात्मा न लिप्यते लोकदुःखेन बाह्यः । लोको ह्यत्रि-
षया स्वात्मन्यध्यस्तया कामकर्माद्भवं दुःखमनुभवति । न तु सा परमा-
र्थतः स्वात्मनि । यथा रज्जुशुक्तिर्कोखरगगनेषु सर्परजतोदकमलानि न
रज्ज्वादीनां स्वतो दोषरूपाणि सन्ति । तैर्सर्गिणि विपरीतबुद्ध्यर्थैः
सनिमित्तात्तदोषमाद्विभाव्यन्ते । न तद्दोषैस्तेषां लेपे विपरीतबुद्ध्यध्या-

१ क. ख. ज. 'त्मकत्वे' । २ ग. घ. च. 'खित्त्वे' । ३ ख. ग. घ. ङ. च. ज. क्ष. 'त्' ।
प्रास इ' । ४ क. ग. घ. 'कोषर' । ५ ग. 'रीते' । ६ ख. 'ध्यासे विपरि-
वत्वात्' । ७ क. घ. ज. 'मित्त्वात्' । ८ ख. ग. घ. ङ. 'षां लोपो' ।

सबाह्या हि ते । तथाऽऽत्मानि सर्वो लोकोः क्रियाकारकफलात्मकं
विज्ञानं सर्पादिस्थानीयं विपरीतमध्यस्य तन्निमित्तं जन्ममरेणादिदुःख-
भनुभवति न त्वात्मा सर्वलोकात्माऽपि । सन्निपरीताधारोपनिमित्तेन
लिप्यते लोकदुःखेन । कुः १ बाह्यः । रज्ज्वादिवद्व-विपरीतबुद्ध-

—आसबाह्यो हि स इति ॥ ११ ॥

आ० टी०—परमात्मा दुःखी स्याद्दुःखा(रूप)भिन्नत्वालोकावदित्याह—एकस्य
सर्वात्मकत्व इति । अविद्यायां प्रतिबिम्बितश्चिदातुरज्ञो भ्रान्तो भवति । भ्रान्तश्च
कामादिदोषप्रयुक्तः कर्म कुरुते तन्निमित्तं च दुःखं स्वात्मन्यध्यवस्यति । परमात्मा तु
निरविद्यत्वाद्दुःखसाधनशून्यत्वान्न दुःखी ततो न प्रयोजको हेतुरित्याह—लोको ह्यवि-
द्ययेति । स्वरूपेण भ्रमाविषयत्वं विपरीतबुद्धयध्यासबाह्यत्वं रज्ज्वादीनां तथा चैतन्य-
स्योपाधिस्वरूपेणाध्यासाश्रयत्वेऽपि निरुपाधिकविम्बकल्पब्रह्मरूपेणाध्यासानाश्रयत्वान्न
दुःखित्वप्राप्तिरित्यर्थः ॥ ११ ॥

गो० टी०—ननु परमात्मा दुःखी स्याद्दुःख्यभिन्नत्वालोकावदित्याह—एकस्य
सर्वात्मकत्व इति । तमेव परमात्मानमेव । परस्यैवेत्यपि पाठः । इदमुच्यते दृष्टा-
न्तपूर्वकमुत्तरमुच्यते । अविद्यायां प्रतिबिम्बितश्चिदातुरज्ञो भ्रान्तो भवति भ्रान्तश्च
कामादिदोषप्रयुक्तः कर्म कुरुते तन्निमित्तं च दुःखं स्वात्मन्यध्यवस्यति, परमात्मा तु
निरविद्यत्वाद्दुःखसाधनशून्यत्वान्न दुःखी ततोऽप्रयोजको हेतुरित्याह—लोको ह्यवि-
द्ययेति । स्वरूपेण भ्रमाविषयत्वं विपरीतबुद्धयध्यासबाह्यत्वं रज्ज्वादीनां यथा तथा
चैतन्यस्याप्सुपाधिस्थितारूपेणाध्यासाश्रयत्वेऽपि निरुपाधिकविम्बकल्पब्रह्मरूपेणाध्यासा-
न्नाश्रयत्वान्न दुःखित्वप्राप्तिरित्यर्थः । विपरीतबुद्धयारोपनिमित्तेन लोकदुःखेन न लिप्यत
इत्यन्वयः । तत्राऽऽकाङ्क्षापूर्वकं हेतुमाह—कुन इत्यादिना । इति यस्मात्तस्मान्न
लिप्यत इत्यन्वयः ॥ ११ ॥

किंच—

एको वशी सर्वभूतान्तरात्मा एकं रूपं बहुधा-

यः करोति ॥ तमात्मस्थं येऽनुपश्यन्ति धीरा-

स्तेषां सुखं शाश्वतं नेतरेषाम् ॥ १२ ॥

स हि परमेश्वरः सर्वगतः स्वतन्त्र एको न तत्समोऽभ्यधिको
वाऽन्योऽस्ति । वशी सर्वं ह्यस्य जगद्वशे वर्तते । कुतः । सर्वभूतान्तरात्मा ।

१ क. 'नमजराम' । २ क. म. न. ट. 'रणदुः' । ३ क. बाह्यो बहिष्कृतो बाह्यो र' ।
म. न. ट. बाह्यर' । ४ क. म. ज. हि सः ॥ ११ ॥

यत् एकमेव सदैकरसमात्मानं त्रिशुद्धविज्ञानरूपं नामरूपाद्यशुद्धापाधि-
भेदवशेन बहुधाऽनेकप्रकारं यः करोति स्वात्मसत्ताप्रात्रेणाचिन्त्यश-
क्तित्वात् । तमात्मस्थं स्वशरीरहृदयाकाशे बुद्धौ चैतन्याकारेणाभिन्व-
क्तमित्येतत् । न हि शरीरस्याऽऽधारत्वमात्मनः । आकाशवदमूर्तत्वात् ।
आदर्शस्थं मुखमिति यद्वत् । तमेतमीश्वरमात्मानं ये निवृत्तबाह्यवृत्तयोऽ-
नुपश्यन्ति आचार्यागमोपदेशमनु साक्षादनुभवन्ति धीरा विवेकिनस्तेषां
परमेश्वरभूतानां शाश्वतं नित्यं सुखमात्मानन्दलक्षणं भवति नेतरेषां
बाह्यासक्तबुद्धीनामविवेकिनां स्वात्मभूतमप्यविद्याव्यवधानात् ॥ १२ ॥

आ० टी०—परोत्कर्षदर्शनं पारतन्त्र्यं च स्वस्य हीनत्वं दुःखकारणं प्रसिद्धं-
तदभावात् परमात्मा दुःखी ततस्तत्प्राप्तिः परः पुरुषार्थो भविष्यतीत्याह—किंच स
हीत्यादिना ॥ १२ ॥

गो० टी०—स्वापक्षया परस्योत्कर्षदर्शनं पारतन्त्र्यं च स्वस्य हीनत्वं दुःखका-
रणं प्रसिद्धं लोके तदभावात् परमात्मा दुःखी ततस्तत्प्राप्तिः परमपुरुषार्थो भविष्यती-
त्याह—किंच स हीत्यादीना । हिशब्दो न तत्समश्चाभ्यधिकश्च दृश्यत इतिश्रुति-
प्रसिद्धत्वद्योतनार्थः । वशित्वे हेतुमाह—कुत इत्यादिना । अन्तरात्मत्वे हेतुत्वेनो-
त्तरवाक्यं व्याचष्टे—यत् इत्यादिना । स्वात्मसत्ताप्रात्रेणोपाधिभेदमादाय बहुधाक-
रणे हेतुमाह—अचिन्त्येति । यत् एवं करोत्यतः सर्वभूतान्तरात्मा प्रस्तमित्यन्वयः ।
नन्वात्मशब्दः शरीरवाच्यप्यतस्तत्सत्त्वं किमिति न व्याख्यायत इत्यत आह—न-
हीति । तर्हि तत्स्थत्वव्यवहारः कथमित्याशङ्क्याऽऽदर्शे प्रतीतिमात्रेणाऽऽदर्शस्थमु-
खमिति वच्छरीरस्थ इत्युपचर्यत इत्याह—आदर्शस्थमित्यादिना । तमात्मस्थमिति
तत्त्वंपदयोः सामानाधिकरण्यादिकथं विवक्षित्वाऽऽह—त[मेत] मीश्वरमात्मानमिति ।
निवृत्ता बाह्येभ्यो विषयेभ्यो दृष्टिर्हेतुः प्रियेण ते तथा । उपाधिवहुत्वाभिप्रायेण
बहुवचनं नाऽऽत्मापेक्षयेत्याह—परमेश्वरभूतानामिति । बाह्यासक्तबुद्धीनां बाह्येभ्यः
विषयेष्वसक्ता बुद्धिर्हेतुः तेषाम् । स्वात्मभूतमपीति । सुप्रमित्यनुवर्तते । अविदुषा-
मात्मभूतं मुखं नेत्यत्र हेतुमाह—अविद्याव्यवधानादिति ॥ १२ ॥

किंच—

नित्योऽज्ञित्यानां चेतनश्चेतनानामेको बहूनां यो

१ क. घ. 'सदैक' । २ क. 'हुधा बहुप्रकारेण यः । ख. ज. 'हुधा बहुप्रकार यः । ३ क. ड. 'स. म. ट. 'संस्थम्' । ४ ग. घ. च. 'श्वरमात्मा' । ५ ख. छ. ज. नित्यो गि' ।

विदधाति कामान् ॥ तमात्मस्थं येऽनुष्यन्ति
धीरास्तेषां शान्तिः शाश्वती नेतरेषाम् ॥ १३ ॥

नित्योऽविनाश्यनित्यानां विनाशिनाम् । चेतनश्चेतनानां चेतयितॄणां
ब्रह्मादीनां प्राणिनामभिनिमित्तमिव दाहकत्वमनग्रीनामुदकादीनामा-
त्मचेतन्यनिमित्तमेव चेतयितृत्वमन्येषाम् । किंच स सर्वज्ञः सर्वेश्वरः
कामिनां संसारिणां कर्मानुरूपं कामान्कर्मफलानि स्वानुग्रहनिमित्तांश्च
कामान्य एको बहूनाम्नेकेषामनायासेन विदधाति प्रयच्छतीत्येतत् ।
तमात्मस्थं येऽनुष्यन्ति धीरास्तेषां शान्तिरूपरतिः शाश्वती नित्या
स्वात्मभूतेव स्यान्नेतरेषामनेवंविधानाम् ॥ १३ ॥

आ० टी०—इदानीं परमात्मन्युपपत्तिप्रदर्शनार्थमाह—किंच नित्य इति ।
सूर्याच्चन्द्रमसौ धाता यथापूर्वमकल्पयदित्यादिश्रुतेरकृताभ्यागमकृतविप्रणाशप्रसङ्गपरि-
हाराच्च कल्पान्तरीयभावानां प्रलीनानां कल्पान्तरे सजातीयरूपेणोत्पादः प्रतीयते
स तदा स्याद्यदि विनाशिनो भावानां शक्तिशेषो लयः स्यात् । ततः प्रलये विन-
श्यत्सर्वं यत्र शक्तिशेषं विलीयते सोऽभ्युपगन्तव्य इत्यर्थः । बुद्धिमतामपि ब्रह्मे-
न्द्रादीनां परमानन्दाभिमुख्यं हित्वा या बहिर्मुखा चेतनोपलभ्यते साऽपि नियन्तारं
गमयतीत्याह—चेतनश्चेतनानामिति । ब्रह्मादिशब्दवाच्यानां संघातानां वा चेतयि-
तृत्वं यच्चैतन्यनिमित्तं सोऽस्ति पर आत्मेत्यर्थः । विमतं कर्मफलं तत्स्वरूपाद्यभिज्ञेन
दीयमानं व्यवहितफलत्वात्सेवाफलवादित्याह—किंच स इति ॥ १३ ॥

गौ० टी०—इदानीं परमात्मन्युपपत्तिप्रदर्शनार्थमाह—किंचेति । सूर्याच्चन्द्र-
मसौ धाता यथापूर्वमकल्पयदितिश्रुतेरकृताभ्यागमकृतविप्रणाशप्रसङ्गपरिहाराय च
कल्पान्तरीयभावानां प्रलीनानां कल्पान्तरे सजातीयरूपेणोत्पादः प्रतीयते स तदा
स्याद्यदि विनाशिनो भावानां शक्तिशेषो लयः स्यात्ततः प्रलये विनश्यत्सर्वं यत्र
शक्तिशेषं विलीयते सोऽभ्युपगन्तव्य इत्यनित्यानां नित्य इत्यस्यार्थः । बुद्धिमता-
मपि ब्रह्मेन्द्रादीनां परमानन्दाभिमुख्यं हित्वा बहिर्मुखा चेतनोपलभ्यते साऽपि निय-
न्तारं गमयतीत्याह—चेतनश्चेतनानामिति । अन्तर्नामुदकादीनामभिनिमित्तं दाह-
कत्वं यथा तथाऽन्येषां ब्रह्मादीनां प्राणिनामात्मचेतन्यनिमित्तमेव चेतयितृत्वमित्य-
न्वयः । ब्रह्मादिसंघातानां चेतयितृत्वं यच्चैतन्यनिमित्तं सोऽस्ति परमात्मेत्यर्थः । विस्तृतं
कर्मफलं कर्मस्वरूपाद्यभिज्ञेन दीयमानं भवितुमर्हति व्यवहितफलत्वात्सेवाफलवादि-

१ ख. घ. ज. 'लान'मदशानां । ग. 'लान्नाम् । ३. २ क ख. ज स सर्वेश्वरः सर्वेश-
का । ३ क. ख. ड. ज. 'ति ददाति प्र' ।

व्याह—किंच[स]सर्वज्ञ इति । ननु कर्मवंशादेव तत्फलसिद्धेश्वरोऽकिञ्चित्कर इत्यत आह—स्वानुग्रहेति । कर्मणामीश्वरप्रसादद्वारा फलहेतत्वान्न दोष इति भावः ॥ १३ ॥

तदेतदिति मन्यन्तेऽनिर्देश्यं परमं सुखम् ॥ कथं

नु तद्विजानीयां किमु भाति विभाति वा ॥ १४ ॥

यत्तदात्मविज्ञानं सुखमनिर्देश्यं निर्देष्टुमशक्यं परमं प्रकृतं प्राकृतपुरुषवाङ्मनसयोरगोचरमपि सन्नित्तैषणा ये ब्राह्मणास्तेः यत्तदेतत्प्रत्यक्षमेवेति मन्यन्ते, कथं नु केन प्रकारेण तत्सुगममहं विजानीयाम् । इदमित्यात्मबुद्धिविषयमापादयेयं यथा निवृत्तैषणा यतयः । किमु तद्भाति दीप्यते प्रकाशात्मकं तद्यतोऽस्मद्बुद्धिगोचरत्वेन विभाति विस्पष्टं दृश्यते किंवा नेति ॥ १३ ॥

आ० टी०—विद्वदनुभवोऽपि परमानन्दे प्रमाणमित्याह—यत्तदात्मविज्ञानमिति । तस्मादसंभाविततया न जिहासितव्यं परमात्मदर्शनं किंतु श्रद्धधानतया विचारयितव्यमेवेत्याह—कथं न्विति ॥ १४ ॥

गो० टी०—विद्वदनुभवोऽपि परमानन्दे प्रमाणमित्याह—यत्तदात्मविज्ञानमिति । तदात्मसुखं परम[म]निर्देश्यमप्येतदिति मन्यन्त इत्यन्वयः । के त इत्याकाङ्क्षायामाह—निवृत्तेति । त इत पदमध्याहर्तव्यम् । एतदित्यस्य प्रत्यक्षमेवेति व्याख्यानम् । विद्वत्प्रत्यक्षत्वादात्मसुखस्यासंभाविततया न जिहासितव्यं परमात्मदर्शनं किंतु श्रद्धधानतया विचारयितव्यमेवेत्याह—कथं न्विति । यथा निवृत्तैषणा यतयो विचारेणाऽऽत्मबुद्धिविषयमात्मसुखमापादयन्ति तद्वदात्मरूपसुखमात्मबुद्धिविषयं कथमापादयेयमिति विचारयितव्यमित्यर्थः । ननु वाङ्मनसातीतस्यासंभावितत्वेन प्रकाशमानत्वाभावात्कथं बुद्ध्यारोह इति शङ्कते—किञ्चित् । उ इति वितर्कं । यत इति यदित्यर्थे । यत्प्रकाशात्मकमात्मज्योतिस्तदस्मद्बुद्धिगोचरत्वेन विस्पष्टं दृश्यते किमित्यन्वयः । वाशब्दं व्याचष्टे—नेति । अथवा यतः प्रकाशात्मकं तदात्मज्योतिरतोऽस्मद्बुद्धिविषयत्वेन विस्पष्टं दृश्यते किमिति संबन्धः । वाशब्दं व्याचष्टे—किं वा नेति ॥ १४ ॥

अत्रोत्तरमिदं भाति च विभाति चेति । कथम्—

न तत्र सूर्यो भाति न चन्द्रतारकं नेमा विद्युतो

* अत्र टीकानुरोधेन ल इति पदमधिकम् ।

१ ख. ज. ० मु तद्भाति । २ छ. ० ति न भा । ३ ग. घ. ड। च ज. झ. ञ. ट. ठ. ० ज्ञानमु । ४ क. ख. ज. ० स्ते, तदे । ५ ज. झ. ० तोऽतोऽस्म । ६ क. ख. च. ज. ० ति ॥ ७ ॥ तत्रोः ।

भान्ति कुतोऽयमग्निः । तमेव भान्तभनुभाति ।

सर्वं तस्य भासा सर्वमिदं विभाति ॥ १५ ॥

इति काठकोपनिषदि द्वितीयाध्याये द्वितीया वल्ली

समाप्ता ॥ २ ॥ (५)

न तत्र तस्मिन्स्वात्मभूते ब्रह्मणि सर्वावभासकोऽपि सूर्यो भाति तद्ब्रह्म न प्रकाशयतीत्यर्थः । तथा न चन्द्रतारकं नेमा विद्युतो भान्ति कुतोऽयमस्मद्दृष्टिगोचरोऽग्निः । किं बहुना यदिदमादिकं सर्वं भान्ति तत्तमेव परमेश्वरं भान्तं दीप्यमानमनुभात्यनुदीप्यते । यथा जलोलमुकाद्यग्निसंयोगादग्निं दहन्तमनु दहति न स्वतस्तद्वत् । तस्यैव भासा दीप्या सर्वमिदं सूर्यादि विभाति । यत एवं तदेव ब्रह्म भाति च विभाति च । कार्यगतेन विविधेन भासा तस्य ब्रह्मणो भारूपत्वं स्वतोऽवगम्यते । न हि स्वतोऽविद्यमानं भासनमन्यस्य कर्तुं शक्यम् । घटादीनामन्यावभासकत्वादर्शनाद्भासनरूपीणां चाऽऽदित्यादीनां तद्दर्शनात् ॥ १५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमंदाचार्यश्रीशंकरभगवतः कृतौ काठकोपनिषद्भाष्ये द्वितीयाध्याये द्वितीयवल्लीभाष्यं समाप्तम् ॥ २ ॥ (५)

आ० टी०—॥ १५ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते काठकोपनिषद्भाष्यव्याख्याने द्वितीयाध्याये द्वितीयवल्लीभाष्यटीका समाप्ता ॥ २ ॥ (५)

गो० टी०—इदशब्दव्याख्यानं भातीत्यादि । कुत इति । अल्पवीर्यत्वादि-
त्यर्थः । जलं तप्तजलमुल्मुकमलातं तदादीत्यादिशब्देनायःपिण्डादि गृह्यते । नत् प्रका-
शविशिष्टवटादेः स्ववृत्तिवटादिप्रकाशकैवं दृष्टं तद्ब्रह्मन्वाधीनप्रकाशस्य ब्रह्मणः सूर्यादि-
प्रकाशत्वंमित्याशङ्क्याऽऽह—न हीति । अविद्यमानेति पदच्छेदः । प्राप्ताप्राप्तविवे-

कन प्रकाशस्यैव मासकत्वान्न स्वतो घटादेर्मासकत्वं तद्वदप्रकाशत्वे ब्रह्मणो नाऽऽदिस्या-
दिप्रकाशकत्वं स्यादिति भावः ॥ १५ ॥

इति श्रीमत्परमहंसपरिव्रजिकाचार्यवयंश्रीमद्बालगोपालेन्द्रयतीश्वर-
विरचिते काठकोपनिषद्भाष्यविवरणे द्वितीयाध्याये
द्वितीया वल्ली समाप्ता ॥ २ ॥ (९)

तूलावधारणेनैव मूलावधारणं वृक्षस्य क्रियते लोके यथैवं संसार-
कार्यवृक्षावधारणेन तन्मूलस्य ब्रह्मणः स्वरूपावधिधारणविषयेयं षष्ठी
बह्व्यारभ्यते—

ऊर्ध्वमूलोऽवाकशाख एषोऽश्वत्थः सनातनः ॥
तदेव शुक्रं तद्ब्रह्म तदेवामृतमुच्यते ॥ तस्मिँ-
ल्लोकाः श्रिताः सर्वे तदुनात्येति कश्चन ॥
एतद्वै तत् ॥ १ ॥

ऊर्ध्वमूल ऊर्ध्वं मूलं येत्तद्विष्णोः परमं पदमस्येति सोऽयमव्यक्ता-
दिस्थावरान्तः संसारवृक्ष ऊर्ध्वमूलः । वृक्षश्च वृश्चनात् । जन्मजस्रमरण-
शोकाद्यनेकानंर्थात्मकः प्रतिक्षणमन्यथास्वभावो मायामरीच्युद्रकगन्धर्व-
नगरादिवहृष्टनष्टस्वरूपत्वादवसाने च वृक्षवदभावात्मकः कदलीस्तम्भव-
न्निःसारोऽनेकशतपीखण्डबुद्धिविकल्पास्पदस्तत्त्वविजिज्ञासुभिरनिर्धारि-
तेदंतत्त्वो वेदान्तनिर्धारितपरब्रह्ममूलसारोऽविद्याकामकर्माव्यक्तवीजप्र-
भवोऽपरब्रह्मविज्ञानक्रियाशक्तिद्वयात्मकहिरण्यर्भाङ्कुरः सर्वप्राणिलिङ्ग-
भेदस्कन्धतृष्णाजलासेकोद्भूतदर्पो बुद्धीन्द्रियविषयमवालाङ्कुरः श्रुति-
स्मृतिन्यायविद्योपदेशपलाशो यज्ञदानतपआद्यनेकक्रियासुषुप्पः सुख-
दुःखवेदानेकरसः प्राण्युपजीव्यानन्तफलस्तंतृष्णासंलिलावसेकमरुः
दृजडीकृतदृढबद्धमूलः सत्यनामादिसप्तलोकब्रह्मादिभूतपंक्षिकृतनीडः
प्राणिमुखदुःखोद्धतहर्षशोकजातवृत्त्यर्गाववादित्रक्ष्वेलितास्फोटितहमिता-
कृष्टरुदितहाहामुखमुञ्चेत्याद्यनेकशब्दकृततृमुलीभूतमहारवो वेदान्तवि-

१ ड. झ. अ. ट. 'णेन मू' । २ ड. झ. अ. ट. 'यद्वि' । ३ ग. घ. च. 'जः, वृक्ष' । ४
ख. ग. ड. च. झ. अ. ट. 'श्व वृश्च' ॥ ५ क. ग. च. ट. 'पाण्ड' । ६ ड. झ. अ. ट. 'सुभि
र्धा' । ७ ख. ड. 'प्रभावोऽ' । ८ क. ख. ज. झ. अ. ट. ट. 'न्धस्तत्तृष्णा' । ९ ग. ड. च.
अ. 'दर्पव' ॥ १० घ. झ. अ. ट. 'स्तत्तृ' । ११ झ. अ. पक्षीक' । १२ ड. ट. 'हामुखे' ।

हितब्रह्मात्मदर्शनासङ्गशस्त्रकृतोच्छेद^१ एष. संसारवृक्षोऽन्वथोऽन्वथव-
त्कामकर्मवातेरिबनित्यप्रचलितस्वभावः । स्वर्गनरकतिर्यक्प्रेतादिभिः
शाखाभिरवाकशाखः । सनातनोऽनादित्वाच्चिरं प्रवृत्तः । यदस्य संसा-
रवृक्षस्य मूलं तदेव शुक्रं शुभ्रं शुद्धं ज्योतिष्मच्चैतन्यात्मज्योतिःस्वभावं
तदेव ब्रह्म सर्वमहच्चातै^२ । तदेवामृतमविर्नाशस्वभावमुच्यते कथ्यते
सत्यत्वात् । वाचारम्भणं विकारो नामधेयमनृतमन्यदतो मर्त्यम् ।
तस्मिन्परमार्थसत्यं ब्रह्मणि लोका गन्धर्वनगरमरीच्युदकमायासमाः
परमार्थदर्शनाभावावर्गमनाः श्रिता आश्रिताः सर्वे समस्ता उत्पात्ति-
स्थितिलभेषु । तदु तद्ब्रह्म नात्येति नातिवर्तते मृदादिमिव घटादिकार्ग-
कश्चन कश्चिदपि विकारः । एतद्वै तत् ॥ १ ॥

आ० टी०— शाल्मल्यादितूलदर्शनेनादृष्टमपि वृक्षमूलं यथाऽस्तीत्यवधार्यते तद्व-
ददृष्टस्यापि ब्रह्मणोऽवधारणायै प्रकृतम इत्याह—तूलावधारणेनेति । वृक्षशब्दे
प्रवृत्तिनिमित्तमाह—व्रश्चनादिति । “व्रश्नु छेदने” अस्य घातोः सप्रत्ययान्तस्य रूपं
वृक्ष इति । छेद्यत्वे युक्तिमाह—जन्मजरेत्यादिना । प्रसिद्धवृक्षसाम्याद्वा वृक्षशब्द-
प्रयोग इत्यभिप्रेत्याऽऽह—अवसाने चेत्यादिना । प्रसिद्धो वृक्षः स्थाणुर्वा पुरुषो वेति-
विकल्पास्पदो दृष्टस्तथाऽयमपि संघातो. वा परिणामो वाऽऽरब्धो वा सद्वाऽसद्वे-
त्यादीनामनेकेषां शतसंख्याकपाखण्डबुद्धिविकल्पानां विषय इत्यर्थः^३ । किंसंज्ञकोऽयं वृक्ष
इत्यनध्यवसायगोचरः कश्चिद्वृक्षो दृष्टस्तथाऽयमपीति साम्यम् । साम्यान्तर-
माह—तत्त्वविजिज्ञासुभिरिति । अपरब्रह्मणो विज्ञानक्रियाशक्तिद्वयात्मको
हिरण्यगर्भः प्रथमोऽवस्थाभेदोऽङ्कुरोऽस्येति तथोक्तः । बुद्धीन्द्रियाणां विषयाः
शब्दादयः प्रवालाङ्कुराः किसलयान्यस्येति स तथोक्तः । श्रुत्यादीनि पलाशानि
पत्राण्यस्येति । सुखदुःखे प्राणिवेदना एवानेको रसोऽस्येति । फलतृष्णैव सलिलाव-
सेकस्तेन प्ररूढानि कर्मवासनादीनि सात्त्विकादिभावेन मिश्रीकृतानि दृढबन्धना-
न्यधान्तरमूलान्यस्य वटवृक्षस्येव तथोक्तः । सत्यनामाद्रिषु सप्तलोकेषु ब्रह्मादीनि
भूतान्येव पक्षिणस्तैः कृतं नोडं यस्मिन् । प्राणिनां सुखदुःखाभ्यामुद्गतौ हर्षशोकौ
ताभ्यां यथासंख्येन जातानि नृत्यादीनि रुदितादिशब्दाश्चैतैः कृतस्तमुत्तीभूतो महारवो
यस्मिन्निति विग्रहः ॥ १ ॥

१ ड. 'ना कृतशस्त्रोच्छेद' । २ क. ट. 'शशास्त्र' । ३ क. ड. च. ज. न. ट. ठ. विरप्र^० ।
४ झ. न. द. शुक्रं शु । ५ घ. 'त. एन' । ६ क. ख. ज. 'नाशिव' । ७ ग. घ. ड. च.
८ घ. ड. क. 'गम्यमानाः' । ८. 'गनाः श्रि' । ९ घ. 'लनादिषु' । १० झ. तदे' । ११ क. ख.
'ह्मा' । ४ मिव । घ. 'दादिवद्वय' ।

• गो० टी०—शरीरमह्यादितूलदर्शनाददृष्टमपि वृक्षमूलं यथाऽस्तीत्यवधार्यते तद्वद-
 दृष्टस्यापि ब्रह्मणोऽवधारणाय प्रक्रमत इत्याह—तूलावधारणेनेति । स्वरूपावधिधारं
 विषया स्वरूपनिश्चयेच्छया । स्वरूपावधारणविषयैति याठे विषयशब्दो निमित्तवाची ।
 इयमन्तिमा वल्ली । ऊर्ध्वमित्युत्कृष्टमित्यर्थः । यद्विष्णोः परमं पदं तदस्य सोऽयमू-
 र्ध्वमूल इत्यन्वयः । इदंशब्दार्थं स्फुटयति—अव्यक्तादीति । अव्यक्तमज्ञातचैतन्य-
 मादिर्यस्य सोऽयं तथा । स्थावरो वृक्षादिरन्ते यस्य सोऽयं तथा । स चासौ स चेति
 पुनः कर्मधारयः । संसार एव वृक्षः संसारवृक्षः । वृक्षशब्दप्रवृत्तिनिमित्तमाह—
 ब्रश्चनादिति । ओब्रश्च् छेदन इत्यस्य धातोः सप्रत्ययान्तस्य रूपं वृक्ष इति । छेद्यत्वे
 युक्तिमाह—जन्मजरेत्यादिना । कचिदवच्छिन्नजन्मजरेत्यादिपाठं छिप्पणकारैर्गृहीतः ।
 जन्म च जरा च मरणं च शोकश्च त एवाऽऽदियेषां ते तथा । तेऽनेकेऽनर्थं आत्मा
 स्वरूपं यस्य वृक्षस्य स तथा । अनेकानर्थात्मकत्वादेव प्रतिक्षणमन्यथास्वभावं सान्त्वि-
 कराजसतामसवृत्तिभेदेनेत्याह—प्रतिक्षणापिति । प्रतिक्षणमन्यथास्वभावत्वे दृष्टान्त-
 माह—मायेत्यादिनां । मायैन्द्रजालिकमाया । मायादिवत्प्रतिक्षणमन्यथास्वभावत्वे
 हेतुमाह—दृष्टेति । दृष्टं दर्शनं तत्समय एव प्रतीयते नोत्तरकालमित्यर्थः । अवयवा-
 र्थमादायं संसारो वृक्ष इत्युक्तम् । वृक्षसादृश्याद्वा वृक्षशब्दप्रयोगो भवति
 संसार इत्याह—अवसाने चेत्यादिना । चशब्दः पक्षान्तरद्योतकः । प्रसिद्धो
 वृक्षः स्थाणुर्वा पुरुषो वेति विकल्पास्पदो दृष्टः । तथाऽयमपि संघातो वा
 परिणामो वाऽऽरब्धो वा न वेत्यादीनामनेकेषां शतसंख्याकपाषण्डबुद्धि-
 विकल्पानामास्पद(दो)विषय इत्यर्थः । किंसंज्ञकोऽयं वृक्ष इत्यनुध्यवसायगोचरः
 कश्चिद्वृक्षो दृष्टस्तथाऽयमपीति साम्यान्तरमाह—तत्त्वविजिज्ञासुभिरिति । स्वतोऽ-
 सारत्वे संसारस्य किं तस्य सारमित्यपेक्षायामाह—वेदान्तेति । वेदान्तैर्निर्धारितं
 परं ब्रह्मैव मूलं सारो यस्य स तथा । अविद्याऽध्यासः कामकर्माण्यव्यक्तमज्ञातचैतन्य-
 भेतानि बाजं तस्मात्प्रभव उत्पत्तिर्यस्य स तथा । अपरस्य ब्रह्मणो विज्ञानक्रियाश-
 क्तिद्वयात्मको हिरण्यगर्भः प्रथमोऽवस्थाभेदोऽङ्कुरोऽस्थितिं तथोक्तः । सर्वेषां प्राणिनां
 लिङ्गशरीरविशेषास्त एव [स्कन्धाः] शाखामूलस्थानानि यस्य स तथोक्तः । तृष्णैव
 सलिलं तेन सेकः सेचनं तेनोद्भूतो दर्पो गर्व उच्छ्रायो यस्य स तथोक्तः । बुद्धीन्द्रि-
 याणां ये विषयाः शब्दादयस्ते प्रवालाङ्कुराः किसलयान्यस्येति तथोक्तः । श्रुत्यादीनि
 पलाशादि पत्राण्यस्येति तथा । येज्ञदानाचारादीन्यनेकाः क्रिया एव शोभनानि पुष्पा-
 ण्यस्येति तथा । कचिद्यज्ञदानतपआदीति पादः । मुखदुःखे, प्राणिवेदना एवानेको
 रसोऽस्येति तथा । प्राणिभिरुपजीव्यमनन्तत्वेन फलं यस्मिन् तथा । फलतृष्णैव सलि-
 लावसेकस्तेन प्ररूढानि कर्मवासनादीनि जडकृतानि सान्त्विकादिभावेन मिश्रीकृतानि

इदमिद्वान्यवान्तरमूलानि यस्येति स तथोक्तः । सत्यनामादिषु सप्तलोकेषु ब्रह्मादीनि
 मूतान्येव पक्षिणस्तैः कृतं नीडमास्पदं यस्मिन्स तथोक्तः । प्राणिनां सुखदुःखाम्यापु-
 न्तौ हर्षशोकौ ताभ्यां यथासंख्येन जातानि नृत्यं च गीतं च गानं च वादित्रं च वाद्य-
 सामान्यं क्ष्वेलितं च केलिविशेषं आस्फोटितं च भुजाबन्धो हार्षितं चाऽऽमोदविशेषस्त-
 ञ्जम्भारहस्ताद्याकर्षणमाकृष्टं च तानि तथा तानि च रुदितादयोऽनेके शब्दाश्च तैः
 कृतस्तुमुलीभूतो महारवो यस्मिन्स तथेति विग्रहः । आस्फोटहसितेत्यपि पाठः सुगमः ।
 वेदान्तैस्तत्त्वमस्यादिभिर्विहितं जनितं यत्प्रत्यगभिन्नब्रह्मज्ञानं तदेवासङ्गशस्त्रमप्रतिबन्ध-
 मानशस्त्रं तेन कृत उच्छेदो-नाहो यस्य स तथोक्तः । अश्वत्थशब्दस्य संसारे गौणी
 वृत्तिमाह—अश्वत्थवादिति । कामकर्मणी एव वातस्तेनेरितो नित्यः प्रचलितः स्वभावो
 यस्य स तथोक्तः । तिर्यकशुनकादिजन्म । प्रेतोऽनग्निसंस्कृताज्ञजन्तूनामवस्थाविशेष
 आन्तरालिकः । आदिशब्देन स्वेदजन्यादयो ग्राह्याः । तादृशैः । शाखाभिरवाकशाखः ।
 सप्ततनश्चिरं प्रवृत्त इत्यन्वयः । तत्र हेतुः—अनादित्वादिति । तदेवेत्यादिवाक्य-
 मपेक्षितं पूर्यन्व्याचष्टे—यदिति । अविनाशस्वभावत्वे हेतुमाह—सत्यत्वादिति ।
 प्रपञ्चस्य तद्वैपरीत्यमाह—वाचेत्यादिना । कदेत्यपेक्षायामाह—उत्पत्तीति ॥ १ ॥

यदिदं किंच जगत्सर्वं प्राण एजति निःसृतम् ॥

अहञ्जयं वज्रमुद्यतं य एतद्विदुरमृतास्ते भवन्ति ॥ २ ॥

यदिज्ञानादमृता भवन्तीत्युच्यते जगतो मूलं तदेव नास्ति ब्रह्मासत्
 एवेदं निःसृतमिति तन्न । यदिदं किंच यत्किंचेदं जगत्सर्वं प्राणे
 परस्मिन्ब्रह्मणि सत्येजति कम्पने तत एव निःसृतं निर्गतं सत्प्र-
 चलति नियमेन चेष्टते । यदेवं जगदुत्पत्त्यादिकारणं ब्रह्म तन्मह-
 ञ्जयम् । महञ्च तद्भयं च विभेत्यस्मादिति महञ्जयम् । वज्रमुद्यतमु-
 द्यतमिव वज्रम् । यथा वज्रोद्यतकरं स्वामिनभभिमुखीभूतं दृष्ट्वा भृत्या
 नियमेन तच्छासने वर्तन्ते तथेदं चन्द्रादित्यग्रहक्षत्रतारकादिलक्षणं
 जगत्सेश्वरं नियमेन क्षणमप्यविश्रान्तं वर्तत इत्युक्तं भवति । य एतद्विदुः
 स्वात्मप्रवृत्तिसाक्षिभूतमेकं ब्रह्मामृता अमरणधर्मणस्ते भवन्ति ॥ २ ॥

आ० टी०—कार्यस्य शून्यतापर्यन्तं नष्टस्यासत्त्वपूर्वकमेव जन्म ततो नास्ति मूल-
 भिति शङ्कते—यदिज्ञानादिति । तन्न । शशविषाणादेरसतः समुत्पत्त्यदर्शनात्सत्पूर्व-

१ ग. घ. च. 'व सभिर्ग' । २ क. घ. ङ. छ. व. ट. ठ. 'देव ज' । ग. च. 'देवेदं ज' ।

३ क. छ. ज. 'ने प्रव' ।

कन्नप्रसिद्धेश्चास्ति सद्रूपं वस्तु जगतो मूलं तच्च प्राणपदलक्ष्यं प्राणप्रवृत्तेरपि हेतुत्वादित्यर्थः ॥ २ ॥

गो० टी०—कार्यस्य शून्यपयन्तं नाशावसत्पूर्वकमेव जन्म ततो नास्ति मूलमिति शङ्कते—यद्विज्ञानादिति परिहरति—तन्नेति । शशविषाणादेरसत उत्पत्त्यदर्शनात्कार्यस्य सत्पूर्वकत्वप्रसिद्धेश्चास्ति सद्रूपं वस्तु जगतो मूलं तच्च प्राणपदलक्ष्यं प्राणवृत्तेरपि हेतुत्वादित्यर्थः । घात्वर्थं प्रकटयति—तत एवेति । नात्र वाक्येषु ब्रह्मणो विच्छेदोऽस्तीत्यभिप्रेत्योत्तरं वाक्यं व्याचष्टे—यदेवमित्यादिना । उद्यतं वज्रमिव वज्रमुद्यतम् । पदार्थमभिधाय तात्पर्यमाह—यथेत्यादिना । एतच्छब्दार्थमाह—स्यात्मेति । स्वसंबन्धयन्तःकरणप्रवृत्तीनां साक्षिभूतमित्यर्थः । य एतद्विदुस्तेऽमृता भवन्तीत्यन्वयः ॥ २ ॥

कथं तद्भयाज्जगद्वर्तत इत्याह—

भयादस्याग्निस्तपति भयात्तपति सूर्यः ॥

भयादिन्द्रश्च वायुश्च मृत्युर्भावति पञ्चमः ॥ ३ ॥

भयाद्गीत्यां परमेश्वरस्याग्निस्तपति भयात्तपति सूर्यो भयादिन्द्रश्च वायुश्च मृत्युर्भावति पञ्चमः । न हीश्वराणां लोकपालानां समर्थानां सतां नियन्ता चेद्वज्रोद्यतकरवज्र स्यात्स्वामिभयभीतानामिव भूत्स्वर्गानां नियता प्रवृत्तिरुपपद्यते ॥ ३ ॥

आ० टी०—॥ ३ ॥

गो० टी०—सूर्यादीनां नियतप्रवृत्त्यनुपपत्त्या नियामकत्वेन संभावितं यत्पारमेश्वरं रूपं तदवगमायेह यन्नः कर्तव्य इत्याकाङ्क्षापूर्वकमाह—कथं तदित्यादिना । न हि नियता प्रवृत्तिरुपपद्यते इति संबन्धः ॥ ३ ॥

इह चेदशकद्बोद्धुं प्राक्शरीरस्य विस्रसः ॥

ततः सर्गेषु लोकेषु शरीरत्वाय कल्पते ॥ ४ ॥

तच्चेहर्गावन्नेव चेद्यद्यशकच्छक्रीति शक्तः सञ्ज्ञानात्येतद्भयकारणं ब्रह्म बोद्धुमवगन्तुं प्राक्पूर्वं शरीरस्य विस्रसोऽवसंसनात्पतनात्संसारबन्धनाद्विमुच्यते । न चेदशकद्बोद्धुं ततोऽनवबोधात्सर्गेषु सृज्यन्ते येषु स्रष्टव्याः प्राणिन इति सर्गाः पृथिव्यादयो लोकास्तेषु सर्गेषु लोकेषु

क्षरित्वाय शरीरभावाय कल्पते संमर्थो भवति शरीरं, गृह्णातीत्यर्थः ।

तस्माच्छरीरविसृज्यसनात्प्रागात्मबोधाय यत्न आस्थेयः ॥ ४ ॥

आ० टी०—सूर्यादीनां नियतप्रवृत्त्यनुपपत्त्या नियामकत्वेन संभावितं यत्पारमे-

श्वरं रूपं तदवगमार्थवेह यत्नः कर्तव्य इत्याह—तच्चेति । इहैव बोद्धुं शक्तः सन्नि-
हैव चेज्जानाति तदा मुच्यत एवेति संबन्धः ॥ ४ ॥

गो० टी०—तच्चेहैव बोद्धुं शक्तः सन्निहैव चेज्जानाति तदा मुच्यत एवेति
संबन्धः । तत इत्यस्य व्याख्यानमनवबोधादिति । परमात्मावगमाय यत्नः कार्य इत्यु-
क्तमुपसंहरति—तस्मादित्यादिना ॥ ४ ॥

यस्मादिहैवाऽऽत्मनो दर्शनमादर्शस्थस्येव मुखस्य स्पष्टमुपपद्यते न
लोकान्तरेषु ब्रह्मलोकादन्यत्र । स च दुष्प्रापः । कथमित्युच्यते—

यथाऽऽदर्शं तथाऽऽत्मनि यथा स्वप्ने तथा

पितृलोके । यथाऽप्सु परीव दृशे तथा गन्ध-

र्वलोके छायातपयोरिव ब्रह्मलोके ॥ ५ ॥

यथाऽऽदर्शं प्रतिबिम्बभूतमात्मानं पश्यति लोकोऽत्यन्तविविक्तं तथे-
हाऽऽत्मानं स्वबुद्धावादर्शवन्निर्मलीभूतायां विविक्तमात्मनो दर्शनं भव-
तीत्यर्थः । यथा स्वप्नेऽविविक्तं जाग्रद्वासनोद्भूतं तथा पितृलोकेऽवि-
विक्तमेव *दर्शनमात्मनः कर्मफलोपभोगासक्तत्वात् । यथा चाप्स्ववि-
भक्तावयवमात्परूपं परीव दृशे परिदृश्यत इव तथा गन्धर्वलोकेऽवि-
विक्तमेव दर्शनमात्मनः । एवं च लोकान्तरेष्वपि शास्त्रप्रामाण्यादवग-
म्यते । छायातपयोरिवात्यन्तविविक्तं ब्रह्मलोक एवैकस्मिन् । स च
दुष्प्रापोऽत्यन्तविशिष्टकर्मज्ञानसाध्यत्वात् । तस्मादात्मदर्शनायेहैव यत्नः
कर्तव्य इत्यभिप्रायः ॥ ५ ॥

आ० टी०—॥ ५ ॥

गो० टी०—यथाऽऽदर्शं इत्यादिवाक्यं व्याख्यातुं पातनिकामाह—यस्मादित्या-

* दर्शनमात्मन इति ग्रन्थः चित्र स्यादिति टीकानुरोधेन ज्ञायते ।

१ क. ख. ज. 'मेवाऽऽत्मनो दर्शनं क' । २ झ. व. ट. यथाऽप्स्व' । ३ क. ख. च. 'था
वाऽप्स्व' । ४ ग. ङ. च. 'परिद' । ५ झ. व. ट. 'केऽविभक्त' । ६ ग. घ. 'च. 'र्व लो' । ७ क.
ख. ज. 'रे त्वाति शा' । ८ ङ. झ. व. ट. 'दृधर्म' ।

दिना । इहैव मनुष्यदेह एव । यथाऽऽदर्शस्थस्य मुखस्य स्पष्टमुपलब्धिस्तथाऽऽत्मा यस्मदात्मनि स्पष्टमुपलभ्यते तस्मादिहैवाऽऽत्मनो दर्शनमित्यन्वयः । एवकारव्यावर्त्य-
माह — नेति । तर्हि ब्रह्मलोकेऽपि तद्दर्शनं न स्यादित्याशङ्क्याऽऽह — ब्रह्मेति । ननु तर्हि ब्रह्मलोक एवाऽऽत्मनो दर्शनं स्यादित्याशङ्क्याऽऽह — स चेति । आकाङ्क्षा-
पूर्वकमवतारितवाक्यं व्याचष्टे — कथमित्यादिना । स्वप्न इत्यत्राविविक्तमिति पद-
च्छेदः । पितृलोक आत्मदर्शनमिति शेषः । पितृलोके दर्शनस्याविविक्तत्वे हेतुमाह —
कर्मफलेति । गन्धर्वलोकग्रहणमुपलक्षणमित्याह — एवमिति । एकस्मिन्नात्मदर्शन-
मित्यनुवर्तते । दुष्प्रापत्वे हेतुमाह — अत्यन्तेति । विशिष्टं कर्माश्रमेभादि तत्सहितं
ज्ञानमुपासनं तत्साध्यत्वादित्यर्थः । पदतात्पर्यार्थमाह — तस्मादिति । इहैव मनुष्यश-
रीर एव ॥ ९ ॥

कथमसौ बोद्धव्यः किं वा तद्वबोधे प्रयोजनमित्युच्यते —

इन्द्रियाणां पृथग्भावमुदयास्तमयौ च यत् ॥

पृथगुत्पद्यमानानां मत्वा धीरो न शोचति ॥ ६ ॥

इन्द्रियाणां श्रोत्रादीनां स्वस्वविषयग्रहणप्रयोजनेन स्वकारणेभ्य
आकाशादिभ्यः पृथगुत्पद्यमानानामत्यन्तविशुद्धात्केवलाच्चिन्मात्रात्मस्व-
रूपान्पृथग्भावं स्वभावविलक्षणात्मकतां तथा तेषामेवेन्द्रियाणामुदयास्त-
मयौ चोत्पत्तिप्रलयौ जाग्रत्स्वापावस्थापेक्षया नाऽऽत्मन इति मत्वा
ज्ञान्वा विवेकतो धीरो धीमान्न शोचति । आत्मनो नित्यैकस्वभावस्या-
व्यभिचाराच्छ्लोककारणत्वानुपपत्तेः । तथा च अत्यन्तरं तरति शोकमा-
त्मविदिति ॥ ६ ॥

आ० टी० — ॥ ६ ॥

गो० टी० — उत्तरं वाक्यमाकाङ्क्षापूर्वकं योजयति — कथमित्यादीनां । इन्द्रि-
यग्रहणमुपलक्षणमित्याह — स्वविषयेति । विषयाः शब्दाद्यस्वेषां ग्रहणमेव प्रज्ञो-
जनं तेन सहेत्यर्थः । इन्द्रियाणां नित्यत्वं व्यावर्तयति — आकाशेति । पृथग्भावप्रति-
योगिनं निर्दिशति — अत्यन्तेति । विलक्षणात्मकतां मत्वेत्यन्वयः । एवमुत्पत्तिप्रलयौ
मत्वेत्यन्वयः । मननप्रकारं दर्शयति — जाग्रदिति । नाऽऽत्मनस्ताविति मत्वेति संबन्धः ।

१ ग. ड. च. झ. ज. ट. स्ववि० । २ ग. घ. ड. दिभ्य उत्प० । ३ ड. झ. ज. ट. न्तशु० ।
४ ग. घ. च. त्मकस्व० । ५ क. ख. ज. यौ च यत्पृथगुत्पद्यमानां मुत्प० । ६ क. ख. च. ज.
यौ च जा० । ७ ड. झ. ज. ट. पापे० । ८ क. ख. ज. कत्वस्व० । ९ क. च. वत्त्वादव्य० ।
१० क. ख. च. ज. च्छ्लोकादिका० । ११ अ. ट. ति । आत्म० ।

उत्पत्तिप्रलयौ जाग्रत्स्वप्नावस्थापेक्षया नाऽऽत्मन् इति पाठान्तरं सुगमम् । जाने साध-
नमाह— विवेकत इति । धीमान्प्रत्यग्रहैक्यपर्यवसन्नमतिः । शोकाभावे हेतुगाह—
आत्मन् इति ॥ ६ ॥

यस्मादात्मन् इन्द्रियाणां पृथग्भाव उक्तो नासौ बहिरधिगन्तव्यो
यस्मात्प्रत्यगात्मन् स सर्वस्य, तत्कथमित्युच्यते—

इन्द्रियेभ्यः परं मनो मनसः सत्त्वमुत्तमम् । सत्त्वा-
दाधि महानात्मा महतोऽव्यक्तमुत्तमम् ॥ ७ ॥

इन्द्रियेभ्यः परं मन इत्यादि । अर्थानामिहेन्द्रियसमानुजातीयत्वा-

दिन्द्रियग्रहणेनैव ग्रहणम् । पूर्ववदन्यत् । सत्त्वशब्दाद्बुद्धिरिह ॥ ७ ॥

आ० टी०—इन्द्रियेभ्यः परा ह्यर्था इति पूर्वमुक्तमिह त्वर्थानामग्रहणात्सर्व-
प्रत्यगःत्वत्वं न संभवतीत्याशङ्क्याऽऽह—अर्थानामिहेति ॥ ७ ॥

गो० टी०—साध्याहारमुदयास्तमयौ च यदित्यत्र यच्छब्दं व्याचष्टे—यस्मा-
दिति । तस्मान्नामौ बहिरव(वि) गन्तव्य इत्यर्थः । प्रकारान्तरेण व्याचष्टे—यस्मा-
दिति । सर्वस्येति । तस्मात्त्र बहिरव(धि)गन्तव्यः । किंतु प्रत्यक्त्वेनैवावगन्तव्य
इति शेषः । तदिति पृथग्भावप्रत्यक्त्वे । इन्द्रियेभ्यः परा ह्यर्था इति पूर्वमुक्तमिह
त्वग्रहणात्सर्वप्रत्यगात्मत्वं न संभवतीत्याशङ्क्याऽऽह—अर्थानामिहेति । पूर्ववदन्य-
दिति । अन्यत्परत्वाद्युपवर्णनम् । पूर्वविन्द्रियेभ्यः परा ह्यर्था इतिव्याख्या-
नवदित्यर्थः ॥ ७ ॥

अव्यक्तात्तु परः पुरुषो व्यापकोऽलिङ्ग एव च ॥

यं ज्ञात्वा मुच्यते जन्तुरमृतत्वं च गच्छति ॥ ८ ॥

अव्यक्तात्तु परः पुरुषो व्यापको व्यापकश्चाप्याकाशादेः सर्वस्य
कारणत्वान् । अलिङ्गो लिङ्गयते गम्यते येन तद्विद्मं बुद्ध्यादि तद्वि-
द्यमानमस्येति सोऽयमलिङ्ग एव । सर्वसंसारधर्मवर्जित इत्येतत् । यं
ज्ञात्वाऽऽचार्यतः शास्त्रं च मुच्यते जन्तुरविद्यादिहृदयग्रन्थिभिर्जावन्नेव
यतितेऽपि शरीरेऽमृतत्वं च गच्छति । सोऽलिङ्गः परोऽव्यक्तात्पुरुष
इति पूर्वेणैव संबन्धः ॥ ८ ॥

१ क. ह. 'त्मा सर्व' । २ ग. घ. च. 'स्य कथ' । ३ क. 'रिहोच्यते ॥ ७ ॥' । ४ ग. च.
सत्करणं लिङ्गं । ५ घ. 'ङ्गं करणं बु' । ६ क. ख. ज. 'व घ । सं' । ७ च. परो ह्यव्य' । ८ क.
ख. ज. 'वेण सं' ।

आ० टी०—बुद्धिसुखदुःखादिः साश्रयो गृणत्वाद्भ्रूवदिति वैशेषिका अनुमिमते तदसत् । साश्रयत्वमात्रसाधने सिद्धसाधनत्वान्मनस एव कामादिगुणवत्त्वश्रवणादात्माश्रयत्वकल्पने च निर्गुणत्वशास्त्रविरुद्धत्वादात्मना सह बुद्ध्यादेरविनाभावग्रहणञ्च बुद्ध्यादि नाऽऽत्मलिङ्गमित्याह—लिङ्ग्यते गम्यते येनेति ॥ ८ ॥

गो० टी०—व्यापकत्वे हेतुमाह—व्यापकस्येति । बुद्ध्यादि साश्रयं कुत्वाद्भ्रू-
प्रादिवदिति वैशेषिका अनुमिमते तदसत्साश्रयत्वमात्रेण सिद्धसाधनत्वान्मनस एव
कामादिगुणवत्त्वश्रवणादात्माश्रयत्वकल्पने च निर्गुणत्वप्रतिषेधकशास्त्रविरोधादात्मना
सह बुद्ध्यादेरविनाभावग्रहणञ्च न बुद्ध्याद्यात्मलिङ्गमित्याह—लिङ्ग्यते गम्यते
येनेति । मुच्यतेऽमृतत्वं च गच्छतीति वाक्ययोः पौनरुक्त्यं परिहरन्व्याचष्टे—यं
ज्ञात्वेत्यादिना ॥ ८ ॥

कथं तर्ह्यलिङ्गस्य दर्शनमुपपद्यत इत्युच्यते—

न संदृशे तिष्ठति रूपस्य न चक्षुषा पश्यति कश्च-
नैनम् ॥ हृदा मनीषा मनसाऽभिकल्पतो य एतद्वि-
दुरमृतास्ते भवन्ति ॥ ९ ॥

न संदृशे संदर्शनविषये न तिष्ठति प्रत्यगात्मनोऽस्य रूपम् । अतो न
चक्षुषा सर्वेन्द्रियेण । चक्षुर्ग्रहणस्योपलक्षणार्थत्वात् । पश्यति नोपलभते
कश्चन, कश्चिदप्येनं प्रकृतमात्मानम् । कथं तर्हि तं पश्येदित्युच्यते—हृदा
हृत्स्थया बुद्ध्या । मनीषा मनसः संकल्पादिरूपस्येष्टे नियन्तृत्वेनेति
मनीषा तथा हृदा मनीषाऽभिकल्पयिष्या । मनसा मनोरूपेण सम्यग्दर्-
शनेन । अभिकल्पतोऽभिसमर्थितोऽभिप्रकाशित इत्येतत् । आत्मा ज्ञातुं
शक्यत इति वाक्यशेषः । तमात्मानं ब्रह्मतये विदुरमृतास्ते भवन्ति ॥ ९ ॥

आ० टी०—कथं दर्शनमुपपद्यत इति प्रष्टुः कोऽभिप्रायः किं विषयतया दर्शनं
वक्तव्यमुताविषयतयैव दर्शनोपायो वाच्यः । प्रथमं प्रत्याह—न संदृशे इति । रूपा-
दिमत्तद्विशेषणं च दर्शनविषययोग्यं भवति तदभावादित्यर्थः । द्वितीयं प्रत्याह—कथं
तर्ह्यिति । बाह्यकरणग्रामोपरमेऽपि यदा मनो विषयानसंकल्पयते तदा ममक्षुर्बुद्धिस्तस्य
मिथ्या भवति । हे मनः किमर्थं त्वं पिशाचवत्प्रधावसि । न तावत्त्वप्रयोजना-
र्थम् । तव जडत्वत्प्रयोजनसंबन्धानुपपत्तेर्विषयाणां च परिष्णन्वादिरोपदुष्टानां संब-

१ क. ख. ज. तर्हि तत्यालि । २ क. ज. शे द० । ३ इ झ. ज. ट. कृतात्मा । ४ क. हि
तत्पश्ये । ट. हि प० । ५ क. ख. ज. वा विकल्पतो तथा । म० । ६ क. झ. म. ट. कथ इ० ।

न्धेन प्रयोजनानुपपत्तेः । नापि चेतनार्थम् । तस्यासङ्गत्वात्परमानन्दस्वभावत्वा-
 ध्येति नियन्तृत्वेन बुद्धिर्मनीढच्यत इत्याह—मनस इति । अविकल्पप्रियञ्चेति ।
 विषयकल्पनाशून्यया ब्रह्मास्मीत्याविषयतयैव ब्रह्मभावव्यञ्जिकया महावाक्योत्थया बुद्धि-
 वृत्त्या ज्ञातुं शक्यत इति संबन्धः । कथंभूत आत्मत्यत आह—मनसेति । यद्यन्मया
 दृश्यते बाह्यं तटादि तत्तदहं यथा न भवाभि तथाऽस्मिन्नपि संघाते यद्यदृश्यं तत्तदहं
 न भवामि किंतु योऽत्र ज्ञोऽशः सोऽस्मि सर्वशरीरेष्वेकलक्षणलक्षितत्वादेक एवेति
 विचारेण प्रथमं संभावित इत्यर्थः ॥ ९ ॥

गो० टी०—अलिङ्गत्वे दर्शनमनपपन्नमिति पृच्छति—कथमिति । प्रष्टुः कोऽभि-
 प्रायः किं विषयतया दर्शनं वक्तव्यमुताविषयतयैव दर्शनोपाया वाच्य इति । प्रथमं
 प्रत्याह—न संदृश इति । अस्य प्रत्यगात्मनो रूपं न संदर्शनविषये तिष्ठतीत्यन्वयः ।
 रूपादिमद्दर्शनयोग्यं भवति तदभावादिति भावः । द्वितीयं प्रत्याह—कथं तर्हीति ।
 बाह्यकरणग्रामोपरमेऽपि यदा मनो विषयान्मं कल्पयते तदा मुमुक्षोर्बुद्धिस्तस्य नियन्त्री
 भवति । हे मनः किमर्थं त्वं पिशाचवद्भावासि न तावत्स्वप्रयोजनार्थं जडत्वात्प्रयोजनसं-
 बन्धानुपपत्तेर्विषयाणां च क्षयिष्णुत्वादिदोषदृष्टानां संबन्धेन प्रयोजनानुपपत्तेः । नापि
 चेतनार्थं तस्यासङ्गत्वात्परमानन्दस्वभावत्वाच्चेति नियन्तृत्वेन बुद्धिर्मनीढच्यत इत्याह-
 धनसे इति । अभिप्रकाशित इति । योऽत्र संघाते ज्ञोऽशः सोऽस्मिन्सर्वशरीरेष्वे-
 कलक्षणलक्षितत्वादेक एवेति विचारेण प्रथमं संभावित इत्यर्थः ॥ ९ ॥

सां हृन्मनीढकथं प्राप्यत इति तदर्थो योग उच्यते—

यदा पञ्चावतिष्ठन्ते ज्ञानानि मनसा सह ॥

बुद्धिश्च न विचेष्टति तामाहुः परमां गतिम् ॥ १० ॥

यदा यस्मिन्काले स्वविषयेभ्यो निवर्तितान्यात्मन्येव पञ्च ज्ञानानिः
 ज्ञानार्थत्वाच्छ्रोत्रादीन्द्रियाणि ज्ञानान्युच्यन्ते । अर्धतिष्ठन्ते सह मनसा
 यदनुगतानि तेन संकल्पोदिव्यावृत्तेनान्तःकरणेन । बुद्धिश्चाध्यवसायल-
 क्षणा न विचेष्टति स्वव्यापारेषु न विचेष्टते न विद्याप्रियते तामाहुः
 परमां गतिम् ॥ १० ॥

आ० टी०—श्रुतवेदान्तानामपि केषांचिद्ब्रह्मास्मीतेर्बुद्धिस्थैर्गदर्शनादास्तु किंचि-
 त्प्रतिबन्धकान्तरं तदपनयोपायोऽप्यन्यैः वक्तव्य इत्यभिप्रेत्याऽऽह—सा हृदिति ।
 श्रवणमननाभ्यां प्रमाप्रमेयाभावनादिरासेऽपि चित्तभ्यानेकाग्रतादोषः प्रतिबन्धकः संभ-

१ ट. 'बन्धनेन । ५. घ. 'दर्थ यो' । ३ क. ख. ज. 'ष्ठते ता' । ४ क. ख. च. 'श्च ।
 ज्ञानार्थ' । ५ क. च 'दीनीन्द्रि' । ६ क. ख. ज. 'ष्ठते स्व' । ७ क. ख. च. ज. न चे' ।

वति तदपनयाथ योगेऽनुष्ठातव्यं उपदिश्यते इत्यर्थः । यदनुगतानीति । येन येन भवत्सऽधिष्ठितानि तेन तेन सहावतिष्ठन्ते निवृत्तव्यापाराणि भवन्तीत्यर्थः ॥ १० ॥

गो० टी०—श्रुतवेदान्तानामपि केषांचिद्ब्रह्मास्मीतिबुद्धिस्थैर्वादर्शनादस्ति प्रतिबन्धान्तरं तदपनयनायान्योऽप्युपायौ वक्तव्य इत्याह—सा हृन्मनीडिति । श्रवणमननाभ्यां प्रमेयासंभावनानिरामेऽपि चित्तस्यानेकाग्रतादोषः प्रतिबन्धकः संभवति तदपनयनाय योगोऽनुष्ठेय उपदिश्यते इत्यर्थः । ज्ञायतेऽनेनार्थ इति व्युत्पत्त्या ज्ञानशब्देन श्रोत्राद्युच्यते इत्याह—ज्ञानेति । यदनुगतानि संकल्पाद्यात्मकं यदन्तःकरणं तेनानुगतानि तनान्तःकरणेन सहावतिष्ठन्ते निवृत्तव्यापाराणि भवन्तीत्यन्वयः । बुद्धिश्चेति । येन येनेन्द्रियेण सहकृता विषयपरिच्छेदाय प्रभवति तेन तेन सहावतिष्ठते निवृत्तव्यापारा भवतीत्यर्थश्चकाराद्भयने । परमां गतिमिति । उत्कृष्टफलसाधनत्वात्परमत्वम् ॥ १० ॥

तां *योगमिति मन्यन्ते स्थिरामिन्द्रियधारणाम् ॥

अप्रमत्तस्तदा भवति योगो हि प्रभवाप्ययौ ॥ ११ ॥

तामीदृशीं तत्रैव यो गमिति मन्यन्ते वियोगमेव सन्तम् । सर्वानर्थसंयोगवियोगलक्षणा हीयमवस्थां योगिनः । एतस्यां ह्यवस्थायामविद्याधारोपणवर्जितस्वरूपप्रतिष्ठ आत्मा । स्थिरामिन्द्रियधारणां स्थिरामचलाभिन्द्रियधारणां बाह्यान्तःकरणानां धारणमित्यर्थः । अप्रमत्तः प्रमादवर्जितः समाधानं प्रति नित्यं यत्नवांस्तदा तस्मिन्काले यदैव प्रवृत्तयोगो भवतीति सामर्थ्यादवगम्यते । न हि बुद्ध्यादिचेष्टाभावे प्रमादसंभवोऽस्ति । तस्मात्प्रमेवेव बुद्ध्यादिचेष्टोपरमादप्रमादो विधीयते । अथवा यदैवेन्द्रियाणां स्थिरा धारणा तदानीमेव निरङ्कुशमप्रमत्तत्वमित्येतौऽभिधीयतेऽप्रमत्तस्तदा भवतीति । कुतः । योगो हि यस्मात्प्रभवाप्ययावुपवर्जनोपायधर्मक इत्यर्थोऽतोऽप्यपरिहारायाप्रमादः कर्तव्य इत्यभिप्रायः ॥ ११ ॥

आ० टी०—वियोगमेव सन्तं योगमिति विरुद्धलक्षणया मन्यन्त इत्युक्तं तत्सुठयति—सर्वानर्थेति । उपसंहृतं मनो यदि सुषुप्तिं गच्छेत्तदा साऽनर्थबीजावस्था

१ छान्दसत्वात्साधुत्वम् । + टीकायां संयोगपदोद्धरणेनास्ति । संयोगपूर्वको वियोग इति तु विग्रहो भवेत् ।

१ ज्ञं. व. ट. 'दशीमव' । २ छ. झ. व. ट. 'जितः स्व' । ३ झं. व. ट. 'रणामध' । क. ख. 'ज. 'त्वं प्रय' । ५ व. ट. 'तो विधी' । ६ घ. 'निना' ।

भवति । तद्यमवृत्तये पूर्णं ब्रह्मास्मीत्यावृत्तौ योजयेदावृत्तौ नियुक्तं विषयेषु विक्षिप्तं चेतस्यात्तदोषदर्शनेन ततोऽपि व्यावर्तयेत् । व्यावृत्तमपि ततस्तदस्थं चेतस्यात्साऽपि व्यावर्तकषायावस्था ततो निरुद्धं मनो यदा न जागर्ति न स्वपिति न चान्तरालावस्थं भवति पूर्णब्रह्मावभासकतथैव क्षीणं भवति तदा सर्वानर्थवियोगलक्षणा साऽवस्था भवत्यर्थः । योगारम्भकाले प्रमादवर्जनं विधेयतया व्याख्यायानुवादपरतया व्याचष्टे— अथवेति । विधिपक्षे हेतुं पृच्छति—कुत इति ॥ ११ ॥

गो० टी०—वियोगभेव सन्तं योगमिति विरुद्धलक्षणया मन्यन्त इत्युक्तं तत्स्फुटयति—सर्वानर्थेति । यद्यद्वाह्यं घटादि तत्तदहं न भवामि यथा तथाऽस्मिन्नपि संघाते यद्यदृश्यं तत्तदहं न भवामि किंतु पूर्णं ब्रह्मास्मित्येवमाकारवृत्तौ चित्तं योजयेत्ताच्चित्तं विषयेषु विक्षिप्तं चेतस्याद्विषयदोषदर्शनेन व्यावर्तयेद्यावृत्तं रागादिमचेत्स्यात्साऽपि कषायावस्था ततो निरुद्धं मनो यदा न जागर्ति न स्वपिति न चान्तरालावस्थं भवति न च रसस्वादयुक्तं पूर्णब्रह्मावभासकतथैव क्षीणं भवति तदा सर्वेभ्योऽनर्थेभ्यो वियोगोऽसंबन्ध एव(व) लक्षणं स्वरूपं यस्याः सा तादृशी भवतीत्यर्थः । हिशब्दो वेदान्तप्रसिद्धवद्योतकः । अस्य अवस्थायाः प्रयोजनमाह—एतस्यामिति । लयविक्षेपकपायसरस्वादवर्जितायाम् । आत्मा ज्ञातुं शक्यत इति शेषः । कथंभूत आत्मेत्यत्र अहि—अविद्याधारोपणेति । क्वचिदविद्याधारोपणवर्जिता स्वरूपप्रतिष्ठाऽऽत्मन इति पाठान्तरम् । पूर्वोक्तामवस्थां विशिनष्टि—स्थिरामिति । योगारम्भकाले प्रमादवर्जनं श्रुतिर्विधत्त इत्याह—अप्रमत्त इति । सामर्थ्यादिति । प्रमादवर्जनंमन्तरं योगस्य दुष्प्रापत्वादित्यर्थः । ननु योगोत्तरकालमेवाप्रमादो विधीयतामित्याशङ्क्याऽऽह—न हीत्यादिना । अभाव इति पदच्छेदः । योगारम्भकाले प्रमादवर्जनं विधेयतया व्याख्यायानुवादपरतया व्याचष्टे—अथवेति । विधिपक्षे हेतुं पृच्छति—कुत इति ॥ ११ ॥

बुद्ध्यादिवेष्टाविषयं चेद्ब्रह्मेदं तादिति विशेस्तो गृह्येत बुद्ध्याद्युपरमे च ग्रहणकारणाभावादनुपलभ्यमानं नास्त्येव ब्रह्म । यद्धि करणगोचरं तदस्तीति प्रसिद्धं लोके विपरीतं चासदित्यतश्चानर्थको यरेगोऽनुपलभ्यमानत्वाद्वा नास्तीत्युपलब्ध्यर्थं ब्रह्मेत्येवं प्राप्त इदमुच्यते । सत्यम्—

नैव वाचा न मनसा प्राप्तुं शक्यो न चक्षुषा ॥

अस्तीति ब्रुवतीऽत्यत्र कथं तदुपलभ्यते ॥ १२ ॥

नैव वाचां च मनसो न चक्षुषां नान्यैरपीन्द्रियैः प्राप्तुं शक्यत इत्यर्थः । तथाऽपि सर्वविशेषरहितोऽपि जगतो मूलमित्यवगतत्वाद-
स्त्येव कार्यप्रविलापनस्यास्तित्वनिष्ठत्वात् । तथा हीदं कार्यं सूक्ष्मतरं-
तम्यपारम्पर्येणानुगम्यमानं सद्बुद्धिनिष्ठामेवावगमयति । यदाऽपि विष-
यप्रविलापनेन प्रविलाप्यमाना बुद्धिस्तदाऽपि सा सत्प्रत्ययगर्भेव
विलीयते बुद्धिर्हि नः प्रमाणं सदसतोर्थात्मावगमे । मूलं चेज्जगतो
न स्यादसदन्वितमेवेदं कार्यमसदित्येवं गृह्येत न त्वेतदस्ति सत्सदित्येव
तु गृह्यते । यथा मृदादिकार्यं घटादि मृदाद्यन्वितम् । तस्माज्जगतो
मूलमात्माऽस्तीत्येवोपलब्धव्यः । कस्मात् । अस्तीति ब्रुवतोऽस्तित्व-
वादिन आगमार्थानुसारिणः श्रद्धानादन्यत्र नास्तिकवादिनि नास्ति-
जगतो मूलमात्मा निरन्वयमेवेदं कार्यमभावान्तं प्रविलीयत इति मन्य-
माने विपरीतदर्शिनि कथं तद्ब्रह्मं तत्त्वत उपलभ्यते न कथंचनोपल-
भ्यत इत्यर्थः ॥ १२ ॥

आ० टी०—उत्तरमन्त्रमवतारयितुं शङ्कामुद्भावयति—बुद्ध्यादिवेष्टाविषयं
चेदिति । घटोऽस्तीति प्रतिपन्नस्य घटस्य मुद्गमभिघाताद्विलापने घटाकार एव विलीयते ।
नास्तित्वांशस्तस्य कपालादावप्यनुवृत्तिदर्शनात् । अतः कार्यप्रविलापनस्यास्तित्वनि-
ष्ठत्वान्न शून्यतापर्यवसायी लय इत्युक्तमेतत्स्फुटयति—तथा हीति । स्थूलस्य
कार्यस्य विलये सूक्ष्मं तत्कारणमवशिष्यते तस्यापि विलये ततः सूक्ष्ममिति यावद्दर्शन-
व्याप्तिमुपलभ्य यत्र न दृश्यते तत्रापि मूर्तविलयस्यावश्यंभावेत्वात्सन्मान्त्रमेवामूर्तम-
वतिष्ठत इति कार्यमेव सौ(सू)क्ष्मतास्त्वम्यपारम्पर्येणानुश्रियमाणं सद्बुद्धिनिष्ठं पुरुषस्य
ग(षस्यावग) मयतीत्यर्थः । ननु यद्दृश्यं तदसद्यथा स्वप्नदर्शनमिति व्याप्तिदर्शनादस्ति-
त्वेन दृश्यस्यात्तत्त्वात्सद्बुद्धिरपि नास्त्येवेत्याशङ्क्याऽऽह—यदाऽपीति । सद्बुद्धि-
रपि नास्तीत्येवंभूतः प्रत्ययोऽवश्यमस्तीत्यभ्युपगन्तव्यम् । अन्यथा निषेधव्यवहारा-
योगात् । अतोऽन्ततो गत्वा सद्बुद्धिः स्वीकृता स्यादित्यर्थः । ततः किमित्यत आह—
बुद्धिर्हीति । व्यभिचारिष्वपि विषयेषु सन्मान्त्रबुद्धेरव्यभिचारदर्शनाद्बुद्धेश्च स्वतः
प्रामाण्यात्सन्मान्त्रं वस्त्वभ्युपगन्तव्यमित्यर्थः । इतश्च सदेव मूलं जगतो वाच्यमि-
त्याह—मूलं चेदिति । नास्ति जगतो मूलं ब्रह्मेत्यवगमेऽपि प्रतियोगितया ब्रह्मज्ञानसं-

१ क. ड. ट. 'चा वा म' । २ झ. अ. 'सा च' । ३ झ. अ. ट. 'तथा हि स' । ४ घ. 'विलयस्या' । ५ घ. ड. झ. अ. ट. 'तत्र ही' । ग. तथा 'हि तत्र ही' । ६ ड. झ. अ. ट. 'सत्यप्रत्य' । ७ क. 'च. ट. गर्भेव' । ८ ग. घ. च. ज. 'सदसदि' । ९ ग. घ. 'मृदसत्त्वे का' । १० क. ख. ज. 'ध्वन्यम्' । ११ ग. घ. 'च. स्तिवा' । १२ क. झ. अ. ट. 'प्रली' । १३ झ. अ. ट. 'इतच्चमुप' ।

मवात्किमिति मुमुक्षुणा ब्रह्मज्ञानकामेनास्तीत्येवोपलब्धव्यमित्याह—कस्मादिति ।
प्रतियोगितया ज्ञानस्य निषेधत्वादात्मतया ज्ञानं न स्यादतो ब्रह्मज्ञानकामेनास्ति
जगन्मूलमित्यवगन्तव्यमेवेत्याह—अस्तीति ब्रुवत इत्यादिना ॥ १२ ॥

गो० टी०—उत्तरमन्त्रमवतारयितुं शङ्कामुद्भावयति—बुद्ध्यादिचेष्टाविषयं
चेदिति । घटोऽस्तीति प्रतिपन्नस्य घटस्य मुद्गरप्रहाराद्विलापने घटाकार एव प्रविलीयते
नास्तित्वांशस्तस्य कपालादावप्यनुवृत्तिदर्शनादतः कार्यप्रविलापस्यास्तित्वनिष्ठत्वान्न
शून्यतापर्ववसायी लय इत्युक्तमेतत्स्फुटयति—तथा हीति । स्थूलस्य कार्यस्य विलये
सूक्ष्मं तत्कारणमवशिष्यते तस्यापि विलये ततः सूक्ष्ममिति यावद्दर्शनव्याप्तिमुपलभ्य
यत्र न दृश्यते तत्राप्ये(पि?) मूर्तविषयत्वावश्यंभावित्वात्सन्मात्रमेवामूर्तमवतिष्ठत इति
कार्यमेव सूक्ष्मतारतम्यपारम्पर्येणानुभूयमानं सत्त्वबुद्धिनिष्ठां पुरुषस्य ग(पस्यावग)मयती-
त्यर्थः । ननु यद्दृश्यं तदसद्यथा स्वप्नदृश्यमिति व्याप्तिदर्शनादस्तित्वेन दृश्यस्य सर्व-
स्याप्रत्त्वात्सद्बुद्धिरपि नास्त्येवेत्याशङ्क्याऽऽह—यदाऽपीति । सद्बुद्धिरपि नास्तीत्येवं
प्रत्ययोऽवश्यमभ्युपगन्तव्योऽन्यथा निषेधव्यवहारायोगात् । अन्ततो गत्वा सद्बुद्धिः
स्वीकृता स्यादित्यर्थः । ततः किमित्यत आह—बुद्धिर्हीति । व्यभिचारिण्यपि विशे-
षेषु सन्मात्रबुद्धेरव्यभिचारदर्शनादबुद्धेः स्वतः प्रामाण्यात्सन्मात्रं वस्त्वभ्युपगन्तव्यमि-
त्यर्थः । इतश्च सदेव जगतः मूलं वाच्यमित्याह—मूलं चेदिति । ननु नास्ति यज्ज-
गतो मूलं ब्रह्मेत्यवगमेऽपि प्रतियोगितया ब्रह्मज्ञानसंभवात्किमिति मुमुक्षुणा ब्रह्मज्ञान-
कामेनास्तीत्येवोपलब्धव्यमित्यत आह—त(क)स्मादिति । प्रतियोगितया ज्ञातस्य
निषिद्धत्वादात्मतया ज्ञानं न स्यादतो ब्रह्मज्ञानकामेनास्ति मूलं जगत इत्यवगन्तव्यमि-
त्याह—अस्तीति ब्रुवत इत्यादिना । तस्मादस्तीति ब्रुवत इति पाठस्त्वना-
रूढः ॥ १२ ॥

अस्तीत्येवोपलब्धव्यस्तत्त्वभावेन चोभयोः ॥

अस्तीत्येवोपलब्धस्य तत्त्वभावः प्रतीदति ॥ १३ ॥

तस्मादपोह्यासद्वादिपक्षमासुरमस्तोत्पेयाऽऽत्मेत्येवोपलब्धव्यः सत्कार्यो
बुद्ध्याद्युपाधिः । यदा तु तद्रहितोऽविक्रिय आत्मा कार्यं च कारणव्य-
तिरेकेण नास्ति वाचारम्भणं विकारो नामधेयं मृत्तिकेत्येव सत्यमिति
श्रुतेस्तदा तस्य निरुपाधिकस्यालिङ्गस्य सदसदादिप्रत्ययविषयव-
र्जितस्याऽऽत्मनस्तत्त्वभावो भवति । तेन च रूपेणाऽऽत्मेवोपलब्धव्य-
इत्यनुवर्तते । तत्राप्युभयोः सोपाधिकनिरुपाधिकयोरस्ति तत्त्वभा-

१ क. म. म. ट. 'त्येवोप' । २ ख. ज. 'व्यव्यस्तत्त्वभावेन च स' । ३ क. 'योस्तद्भाव' ।
म. घ. 'योर्नास्तित्वभा' ।

वयोः । निर्धारार्था षष्ठी । पूर्वमस्तीत्येवोपलब्धस्याऽऽत्मनः संत्का-
 योपाधिकृतास्त्वित्प्रत्ययेनोपलब्धस्येत्यर्थः । पश्चात्प्रत्यस्तमितसर्वोपा-
 धिरूप आत्मनस्तत्त्वभावो विद्विताविद्विताभ्यामन्वयोऽद्वयस्वभावो नैति ।
 नेतीत्यस्थूलमनण्वहस्वमहश्येऽनात्म्येऽनिलयन इत्यादिश्रुतिनिर्दिष्टः
 प्रसीदत्याभिमुखी भवति । आत्मप्रकाशनाय पूर्वमस्तीत्युपलब्धवत्
 इत्येतत् ॥ १३ ॥

आ० टी०—सोपाधिकस्याऽऽत्मनो ज्ञानान्मुक्त्यसंभवान्निरुपाधिकज्ञानायापि प्रय-
 तितव्यमित्याह—यदा त्विति । सोपाधिके प्रथमं स्थिरीभूतस्य तद्वारेण लक्ष्यपदा-
 र्थावगमे, सति क्रमेण वाक्यार्थावगतिः संभाव्यत इत्याह—तत्राप्युभयोरित्यादिना ।
 सदुपलभ्यमानं कार्यमुपाधिर्यस्य कारणत्वस्य तत्कृतो योऽस्तित्वप्रत्ययः कारणत्वादस्ति
 पर आत्मेति तेनोपलब्धस्येति योजना ॥ १३ ॥

गो० टी०—सोपाधिकस्याऽऽत्मनो ज्ञानान्मुक्त्यसंभवान्निरुपाधिकज्ञानाय प्रयति-
 तव्यमित्याह—यदा त्विति । सोपाधिकस्य प्रथमं स्थिरीभूतस्य तद्वारेण लक्ष्यपदा-
 र्थावगमे सति क्रमेण वाक्यार्थावगमः संभवतीत्याह—तत्राप्युभयोरित्यादिना । एदुं-
 पलभ्यमानं कार्यमुपाधिर्यस्य कारणत्वस्य तत्कृतोऽस्तित्वप्रत्ययः कारणत्वादस्ति पर
 आत्मेत्युपलब्धस्येति योजना ॥ १३ ॥

यदा सर्वे प्रमुच्यन्ते कामा येऽस्य हृदि श्रिताः ॥

अथ मर्त्योऽमृतो भवत्यत्र ब्रह्म समश्नुते ॥ १४ ॥

एवं परमार्थदर्शिनो यदा यस्मिन्काले सर्वे कामाः कामयित्थस्यस्या-
 न्यस्याभावात्प्रमुच्यन्ते विशीर्यन्ते येऽस्य प्राक्प्रतिबोधाद्विदुषो हृदि
 बुद्धौ श्रिता आश्रिताः । बुद्धिर्हि कामानामाश्रयो नाऽऽत्मा । कामः
 संकल्प इत्यादिश्रुत्यन्तराच्च । अथ तदा मर्त्यः प्राक्प्रबोधदासीत्सै
 प्रबोधोत्तरकालमविद्याकामकर्मलक्षणस्य मृत्योर्विनाशादमृतो भवति,
 गमनमयोजकस्य मृत्योर्विनाशाद्गमनानुपपत्तेरत्रैव प्रदीपनिर्वाणवत्सर्व-
 बन्धनोपशमाद्ब्रह्म समश्नुते ब्रह्मैव भवतीत्यर्थः ॥ १४ ॥

१ क. ख. ज. नैति ह्यस्य । २ ग. घ. च. श्रुतेर्निदि । ३ ग. घ. च. भास्वद ।
 ४ ग. घ. च. च्यङ्गामा । ५ झ. ञ. ट. त्स. बो । ६ क. घ. स्य वा मृ । ७ ख. ज.
 पत्तेः । तेनेहै ।

आ० टी०—सर्वे कामा इति । प्रवृत्तफलकर्मोपस्थापिते शरीरस्थितिनिमित्ता-
 ज्ञापानादौ प्रवृत्तिकारणेच्छाव्यतिरिक्ताः सर्वे कामाः काम्येन ज्योतिष्टोमादिनां स्वर्ग-
 प्राप्स्यामि त्रैपुर्या(रा?)राधनेन जनं वशी करिष्यामीत्येवमादयः स्वर्गादिदेहेष्वप्यह-
 मेव तिष्ठामि तद्भोगाश्च प्राप्ता एवाप्राप्तविषयश्च कामो व्यर्थो मिथ्या चासाविति विच-
 रेण विशीर्यन्त इत्यर्थः । कामाश्रय आत्मेति वैशेषिकमतं श्रुतिबाह्यत्वान्नाऽऽदरणीय-
 मेवेत्याह—बुद्धिर्हीति ॥ १४ ॥

गो० टी०—सर्वे कामा इति । प्रवृत्तकर्मतत्फलोपस्थापिते शरीरस्थितिनिमि-
 त्ताज्ञापानादौ प्रवृत्तिकारणेच्छाव्यतिरिक्ताः सर्वे कामाः काम्येन ज्योतिष्टोमादिना स्वर्ग-
 प्राप्स्यामीति त्रिपुर्या(रा) राधनेन जनं च वशी करिष्यामीत्येवमादयः स्वर्गादिदेहेष्व-
 हमेव तिष्ठामि भोगश्च प्राप्ते विषयेऽप्राप्तविषयश्च कामो व्यर्थो मिथ्या चासाविति
 विचारेण विशीर्यन्त इत्यर्थः । कामाद्याश्रय आत्मेति वैशेषिकमतं श्रुतिबाह्यत्वादाना-
 दरणीयमित्याह—बुद्धिर्हीति ॥ १४ ॥

कदा पुनः कामानां मूलतो विनाश इत्युच्यते—

यदा सर्वे प्रभिद्यन्ते हृदयस्येह ग्रन्थयः ॥ अथ

मर्त्योऽमृतो भवत्येतावद्ध्यनुशासनम् ॥ १५ ॥

यदा सर्वे प्रभिद्यन्ते भेदमुपयान्ति विनश्यन्ति हृदयस्य बुद्धेरिह जीवत
 एव ग्रन्थयो ग्रन्थिवद्दृढबन्धनरूपा अविद्याप्रत्यया इत्यर्थः । अहमिदं
 शरीरं ममेदं धनं सुखी दुःखी चाहमित्येवमादिलक्षणास्तद्विपरीतब्रह्मा-
 त्मप्रत्ययोपजननाद्ब्रह्मैवाहमस्म्यसंसारतीति विनष्टेष्वविद्याग्रन्थिषु तन्नि-
 मित्ताः कामा मूलतो विनश्यन्ति । अथ मर्त्योऽमृतो भवत्येतावद्ध्येता-
 वदेवैतावन्मात्रं नाधिकमस्तीत्याशङ्का कर्तव्या । अनुशासनमनुशिष्टि-
 पदेशः सर्ववेदान्तानामिति वाक्यशेषः ॥ १५ ॥

आ० टी०—कामप्रविलयस्य सुषुप्तेऽपि मावाद्मृतत्वचिह्नत्वं न भवतीति
 सत्त्वाऽऽह—कदा पुनरिति ॥ १५ ॥

ज. उ. °ते शरी° । २ ट. °षये भोगोऽप्रा° । ३ ट. °त्येतद्ब्रह्ममुपास° । ४ क. छ. स. अ.
 °वदनु° । ५ ड. झ. अ. °त्मप्राप्ती° । ६ ड. स. अ. उ. °हैवास्म्य° । ७ झ. अ. ट. °मित्ताः का° ।
 ८ स. ड. °वदे° । ९ ड. झ. अ. ट. °वैतन्मा° ।

गो० टी०—कामप्रविलयस्य सुषुप्तेऽपि मावादमृतत्वज्ञापकत्वं न संभवतीति मत्वाऽऽह—कदा पुनरिति । अविद्याप्रत्ययान्विशिनष्टि—अहमिदमित्यादिना । आत्मप्रत्ययेन तन्नाशं दर्शयन्कामोच्छित्तिमाह—तद्विपरीतेत्यादिना । इति प्रत्ययोप-
जननादिति संबन्धः । अथ तदेत्यर्थः । उपदिश्यत इति व्यत्पत्त्या अत्यगभिन्नः परमा-
त्माऽमिधीयते ॥ १९ ॥

निरस्ताशेषविशेषव्यापिब्रह्मात्मप्रतिपत्त्या प्रभिन्नासमस्नाविद्यादिग्र-
न्थैर्जावत एव ब्रह्मभूतस्य विदुषो न गतिर्विद्यत इत्युक्तमत्र ब्रह्म सम्-
श्रुत इत्युक्तत्वान्न तस्य प्राणा उत्क्रामन्ति ब्रह्मैव सन्ब्रह्माप्येतीति
श्रुत्यन्तराच्च । ये पूनर्मन्दब्रह्मविदो विद्यान्तरंशीलिनश्च ब्रह्मलोकभाजो
ये च तद्विपरीताः संसारभाजस्तेषामेव गतिविशेष उच्यते प्रकृतोत्कृष्ट-
ब्रह्मविद्याफलस्तुतये । किंचान्यदग्निविद्या पृष्टा प्रत्युक्ता च । तत्रार्थ
फलप्राप्तिप्रकारो वक्तव्य इति मन्त्रारम्भः । तत्र—

शतं चैका च हृदयस्य नाड्यस्तासां मूर्धानम-
भिनिःसृतैका । तयोर्ध्वमायन्नमृतत्वमेति विष्व-
ङ्ङन्या उत्क्रमणे भवन्ति ॥ १६ ॥

शतं च शतसंख्याका एका च सुषुम्ना नाम पुरुषस्य हृदयाद्विनिः-
सृता नाड्यः शिरास्तासां मध्ये मूर्धानं भित्त्वाऽभिनिःसृता निर्गता
सुषुम्ना नाम । तयाऽन्तकाले हृदय आत्मानं वशीकृत्य योजयेत् । तया
नाड्योर्ध्वमुपर्यायन्गच्छन्नादित्यद्वारेणामृतत्वमपरणधर्मत्वमापेक्षिकम् ।
आभूतसंप्रुवं स्थानममृतत्वं हि भाष्यत इति स्मृतेः । ब्रह्मणा वा सह
कालान्तरेण मुख्यममृतत्वमेति भुक्त्वा भोगाननुपमान्ब्रह्मलोकगतान् ।
विष्वङ्ङनानाविधगतयोऽन्या नाड्य उत्क्रमणे निर्मितं भवन्ति संसार-
प्रतिपत्त्यर्था एवं भवन्तीत्यर्थः ॥ १६ ॥

आ० टी०—प्रकरणलिङ्गेदेनोक्तस्य संबन्धं दर्शयति—निरस्ताशेषेत्यादिना ।
यदभाषि भास्करेण प्रकरणाद्ब्रह्मविद्विषयैवेयं गतिरिति तदसद्गतिश्रवणेन लिङ्गेन परि-

क. ख. ज. रंशालि । २ घ. मेव ग० । ३ ख. ज. विश्वान्या । ४ ग. ड. भाव्यत ।
५ ख. ड. ज. ट. णा स० । ६ ग. घ. ड. च. झ. ज. ट. ठ. विद्या ग० । ७ ड. झ. न. ट.
व संभ० ।

क्लिष्टे गमनयोग्येऽस्या गतेः संबन्धावगमे सति दुर्बलेन प्रकरणेन प्रकृतब्रह्मवित्संबन्धानुपपत्तेः । नाद्यन्तराणामपि तत्संबन्धप्रसङ्गाच्छ्रुतिविरुद्धत्वप्रसङ्गाच्च । विस्तरश्च प्रकृतार्थे द्रष्टव्यः ॥ १६ ॥

गो० टी०—प्रकरणविच्छेदोक्तस्य संबन्धं दर्शयति—निरस्ताशेषेत्यादिना । निरस्त्य अशेषविशेषा यस्मात्तथा तच्च तद्वचापि च तदेव ब्रह्म तस्याऽऽत्मत्वेन प्रतिपत्तिरुपलब्धिस्तथा, प्रभिन्नाः समस्ता अविद्याकामकर्मादय एव ग्रन्थयो यस्मात्स तथोक्तस्तस्य ॥ १६ ॥

इदानीं सर्वबहुचर्थोपसंहारार्थमाह—

अङ्गुष्ठमात्रः पुरुषोऽन्तरात्मा सदा जनानां
हृदये संनिविष्टः ॥ तं स्वाच्छरीरात्प्रवृहेन्मु-
आदिवेषीकां धैर्येण ॥ तं विद्याच्छुक्रममृतं
तं विद्याच्छुक्रममृतमिति ॥ १७ ॥

अङ्गुष्ठमात्रः पुरुषोऽन्तरात्मा सदा जनानां संबन्धिनि हृदये संनिविष्टो यथाव्याख्यातस्तं स्वादात्मीयाच्छरीरात्प्रवृहेद्दुष्टच्छेन्निकर्षेत्पृथक्कुर्यादित्यर्थः । किमिवेत्युच्यते—मुञ्जादिवेषीकामन्तस्थां धैर्येणाप्रमादेन । तं शरीरान्निष्कृष्टं चिन्मात्रं विद्याद्विजानीयाच्छुक्रममृतं यथोक्तं ब्रह्मेति । द्विर्वचनमुपनिषत्पारिसमाप्त्यर्थमिति शब्दश्च ॥ १७ ॥

आ० टी०—॥ १७ ॥

गो० टी०—॥ १७ ॥

विद्यास्तुत्यर्थोऽयम'ख्यायिकार्थोपसंहारोऽधुनोच्यते—

मृत्युप्रोक्तां नाचिकेतोऽथ लब्ध्वा विद्यामेतां
योगविधिं च कृत्स्नम् ॥ ब्रह्मप्राप्तो विरजोऽभू-
द्विमृत्युरन्योऽप्येवं यो विदध्यात्ममेव ॥ १८ ॥

मृत्युप्रोक्तां यथोक्तामेतां ब्रह्मविद्यां योगविधिं च कृत्स्नं समस्तं

१ कं, ज. ग. 'तं शुक्रं' । २ क. ख, ज. 'निकर्षेण पृथ' । झ. व. ट. 'निकृष्येदि' । ३ 'वदनु' । ४ ब्रह्ममृतं य' । ५ कं, झ. 'क्तां नवि' । ५ ट. 'केता यथा ल' । ६ क. 'प्रोक्तामे' । ७ ६ ख. ह. 'वदे' । ७ ।

सोपकरणं सफलमित्येतद् । नाचिकेतो वरप्रदामान्मृत्योर्लब्ध्वा प्राप्ये-
त्यर्थः । किम् । ब्रह्मप्राप्तोऽभून्मुक्तोऽभवदित्यर्थः । कथम् । विद्या-
प्राप्त्या विरजो विगतधर्माधर्मो विमृत्युर्विगतकामाविद्यश्च सन्पूर्वामि-
त्यर्थः । न केवलं नाचिकेत एवान्योऽपि नाचिकेतवदात्मविद्ध्यात्ममेव
निरुपचरितं प्रत्यक्स्वरूपं प्राप्य तस्त्वमेवेत्यभिप्रायः । नान्यद्रूपमप्रत्य-
क्षम् । तदेवमध्यात्ममेवमुक्तप्रकारेण वेद विजानातीत्येवं वित्सोऽपि
विरजः सन्ब्रह्मप्राप्त्या विमृत्युर्भवतीति वाक्यशेषः ॥ १८ ॥

आ० टी०—आत्मानं देहमधिकृत्य वर्तत इत्यध्यात्मम् । प्रत्यक्स्वरूपमेव ब्रह्म
प्राप्य विमृत्युर्भवति नान्यद्रूपमर्चिरादिमार्गगम्यं प्राप्य संयोगस्य वियोगावसानत्वादि-
त्यर्थः । एवञ्चब्दस्य विच्छब्देन सह संबन्ध एव विदिति ॥ १८ ॥

गो० टी०—आत्मानं देहमधिकृत्य वर्तत इत्यध्यात्मम् । प्रत्यक्स्वरूपं ब्रह्म प्राप्य
विमृत्युर्भवति नान्यद्रूपमर्चिरादिमार्गगम्यं प्राप्य संयोगस्य वियोगावसानत्वादि-
त्यर्थः ॥ १८ ॥

शिष्याचार्ययोः प्रमादकृतान्यायेन विद्याग्रहणप्रतिपादननिमित्तदो-
षप्रश्ननार्थेयं शान्तिरुच्यते—

*सह नाववतु । सह नौ भुनक्तु । सह वीर्यं करवा-
वहै ॥ तेजस्विनावधीतमस्तु मा विद्विषावहै ॥ १९ ॥

ॐ शान्तिः शान्तिः शान्तिः ॥

इति काठकोपनिषदि द्वितीयाध्याये तृतीया वल्ली

समाप्ता ॥ ३ ॥ (६)

+ इति काठकोपनिषदि द्वितीयोऽध्यायः समाप्तः ॥ २ ॥

* 'सह नाववतु' इत्यस्य सर्वस्य स्थाने सह नाविति शान्तिः ॥ ३ ॥ इति प्रश्नो वर्तते
झ. म. ट. बुस्तकेषु । छ पुस्तके 'सह नाववतु' इति सर्वम् । 'इति द्वितीयाध्यायः' इत्यस्य
सर्वस्य पश्चाद् वर्तते । + इति द्वितीयाध्याये तृतीया वल्ली । इति छुस्तके वर्तते ।

१६. झ. म. 'त. नाचि' । ट. 'त. नाचिकेता व' । क. ख. ज. 'केतोऽयं व' । ३ क.
ट. 'र्थः । किंच । न' । ग. क. ख. झ. म. ट. 'लं नाचि' । क. इ. 'पि नाचिकेतोव' । म. ट.
'पि नाचि' । ६ क. ख. झ. 'वदध्या' । ७ क. ख. ज. 'मेवं नि' । ८ इ. झ. म. ट. 'स्मृ' । ९ क.
ख. ज. 'ण धी वे' । १० घ. इ. ज. झ. म. ठ. 'रजाः स' । ११ क. ख. ज. 'षण' । १२ क.
ख. ज. 'न्तिरभिधीयते ।

सह नावावामवतु पालयतु विद्यास्वरूपप्रकाशनेन । कः । स एव परमेश्वर उपनिषत्प्रकाशितः । किंच सह नौ भुनक्तु तत्फलप्रकाशनेन नौ पालयतु । सहैवाऽऽवां विद्याकृतं वीर्यं सामर्थ्यं करवावहै निष्पादयावहै । किंच तेजस्विनौ तेजस्विनोरावर्योर्दधीतं तत्स्वधीतमस्तु । अथवा तेजस्वि नावावाभ्यां यदधीतं तदतीव तेजस्वि वीर्यवदस्त्वित्यर्थः । मा विद्विषावहै शिष्याचार्यावन्योन्यं प्रमादकृतांन्यायाध्ययनाध्यापनदोषनिमित्तं द्वेषं मा करवावहा इत्यर्थः । शान्तिः शान्तिः शान्तिरिति त्रिर्दचनं सर्वदोषोपशमनार्थमित्योमिति ॥ १९ ॥

इति काठकोपनिषद्भाष्ये द्वितीयाध्याये तृतीया वल्ली

समाप्ता ॥ ३ ॥ (६)

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-
श्रीमदाचार्यश्रीशंकरभगवतः कृतौ काठकोपनिषद्भाष्ये
द्वितीयोऽध्यायः समाप्तः ॥ २ ॥

आ० टी०—॥ १९ ॥

इति काठकोपनिषद्भाष्यटीकायां द्वितीयाध्याये तृतीया वल्ली

समाप्ता ॥ ३ ॥ (१)

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादाशिष्यानन्दज्ञानविर-
चिते काठकोपनिषद्भाष्यव्याख्याने द्वितीयाध्यायः समाप्तः ॥ २ ॥

गो० टी०—विद्याग्रहगामित्तः शिष्यस्य दोषो विद्याप्रतिपादनं प्रदानं शिष्ये-
भ्यस्तन्निमित्त आचार्यस्य दोषस्तदुभयप्रशमनार्थेत्यर्थः । कर्ता क इत्याकाङ्क्षायां
प्रकरणादीश्वर इत्याह—स एवेति । तेजस्विनावित्येकं पदं षष्ठ्यर्थे व्याख्याय नावि-
तिपदं च्छित्त्वा तृतीयार्थे व्याख्यानपूर्वकं तेजस्विपदमधीरामित्यस्य विशेषणं करोति—
अथवेत्यादिना । सर्वदोषेति । आध्यात्मिकानिभौतिकाविदैविकदोषप्रशमनार्थमित्यर्थः ।

१ गृ. घ. 'तं स्वधी' । २ ख. ज. 'मित्तदोषं' । ३ क. ख. ज. 'नोर्धमित्युपनिषत्समा-
प्त्यर्थः ॥ १९ ॥ इ' । ड. घ. 'नार्थमुपनिषत्समाप्त्यर्थमित्योमिति ॥ १९ ॥ ४ घ. च. ठ. 'मित्युप
निषत्समाप्त्यर्थः ॥ १९ ॥ इ' ।


ओंशब्दो मङ्गलप्रयोजनः कृत्स्नोपनिषदर्थस्मारक इतिशब्दो भाष्यसमाप्तिद्योतनप्रयो-
जन इति बोध्यम् ॥ १९ ॥

कठवल्लीभाष्यटीका कृता गोपालयोगिना ॥
अनया प्रीयतां देवो दक्षिणाशामुखः शिवः ॥ १ ॥

इति द्वितीयाध्याये तृतीया वल्ली समाप्ता ॥ १ ॥ (६)

इति श्रीमत्परमहंसपरिव्राजकाचार्यवर्यश्रीमद्वालुगोपालेन्द्रयतीश्वरविरचिते
काठकोपनिषद्भाष्यविवरणे द्वितीयोऽध्यायः समाप्तः ॥ २ ॥

इति परिसमाप्तेयं सटीकाद्वयभाष्योपेतां
काठकोपनिषत् ॥



काठकोपनिषदन्तर्गतमन्त्रप्रतीकानां वर्णानुक्रमणिका ।

मन्त्रप्रतीकानि	अ.	व.	मं.	पृ.	मन्त्रप्रतीकानि	अ.	व.	मं.	पृ.	
अ.					ऊर्ध्वं प्राणमुन्नयति	२	३	१५.	
अग्निर्यथैको मुवनम्	२	२	९	९१	ऋ.				
अङ्गुष्ठमात्रः पुरुषः	२	१	१२	८९	ऋतं विपवन्तौ सुकृत० ...	१	३	१	५८
” ”	”	”	१३	९०	ए.				
” ”	”	”	१७	१२४	एको वशी सर्वभूता० ...	२	२	१२	१०२
अर्जायताममृतानाम्	...	१	१	२८	२८	एतच्छ्रुत्वा संपरि० ...	१	२	१३	४६
अणोरणीयान्महतः	१	२	२०	५२	एतत्तुल्यं यदि मन्यसे ...	१	१	२४	२५
अनुपश्य यथा पर्वे	१	१	६	१०	एतदालम्बनं श्रेष्ठम् ...	१	२	१७	४८
अन्यच्छ्रेयोऽन्यत्	१	२	१	३०	एतद्वयेवाक्षरम् ...	१	२	१६	४८
अन्यत्र धर्मादन्यत्र	१	२	१४	४६	एष तेऽग्निर्नविकेतः ...	१	१	१९	६०
अरण्योनिहितः	२	१	८	८६	एष सर्वेषु भूनेषु ...	१	३	५२	७०
अविद्यायामन्तरे	१	२	५	३५	का.				
अव्यक्तात् परः	२	३	८	११४	कामस्याऽऽसि जगतः ...	१	२	११	४३
अशब्दमस्पर्शम्	१	३	१५	७७	जा.				
अशरीरं शरीरेषु	१	२	२२	५५	जानाम्यहं शेषविधिः ...	१	२	१०	४२
अस्तीत्येवोपलब्धयः	२	३	१३	१२०	त.				
अस्य विश्वं समानस्य	२	२	४	९६	तं ह कुमारं सन्तम् ...	१	१	२	७
आ.					तदेतदिति मन्यन्ते	२	२	१८-१०५	
आत्मानं रथिनम्	१	३	३	६१	तमब्रवीत्स्थीयमाणः ...	१	१	१६	१७
आशाप्रतीक्षे सगतः	१	१	८	११	तं दुर्दशं मृष्टम् ...	१	२	१२	४६
आर्सानो दूरं व्रजति	१	२	२१	५३	तां योगमिति मन्यन्ति ...	२	३	१५	१६७
इ.					तिस्रो रात्रौ दत्तात्मिः ...	१	१	९	१२	
इन्द्रियाणां पृथग्भावम्	२	३	६	११३	त्रिणाचिकेतस्त्रयम् ...	१	१	१८	१९
इन्द्रियाणि हयानाहुः	१	३	४	६२	त्रिणाचिकेतस्त्रिभिः ...	१	१	१७	१८
इन्द्रियेभ्यः परं मनः	२	३	७	११४	द.				
इन्द्रियेभ्यः पराः	१	३	१०	६६	दृग्मे विपरीते ...	१	२	४	३५
इह दशकद्वादशुम्	२	३	११	१११	देवैरत्रापि विधि० ...	१	१	२१	२२
उ.					” ”	”	”	२२	२६
उत्तिष्ठत जाग्रतः	१	३	१४	७३	न.				
उशन्तु वृ वात्रध्रुवसः	१	१	१	६	न जायते म्रियते वा ...	१	२	१८	१९
ऊ.										
ऊर्ध्वमूलाऽनाकशाखः	२	३	१	१-७					

मन्त्रप्रतीकानि	अ.	व.	सं.	पृ.	मन्त्रप्रतीकानि	अ.	व.	सं.	पृ.		
न तत्र मूर्धो भाति	२	२	१५	१०५	य.					
न नरेणावरो	१	२	८	३८	य इमं परमम्	१	३	१७	६७
न प्राणेन नापानेन	२	२	५	६६	य इमं मध्वदम्	२	१	५	८४
न वित्तेन तर्पणीयः	१	१	२७	२७	य एष मुभेषु जागति	...	२	२	८	९९
न संदशे निष्ठति	२	३	५	११५	यच्छेद्वाङ्मनसी	१	३	१३	७२
न सांपरायः प्रति	१	२	७	३६	यतश्चोदेति सूर्यः	२	१	९	८७
						यथाऽऽदर्शं तथा	२	३	५	११२
						यथा पुरस्ताद्भविता	१	१	११	१३
नाचिकेतमुपाख्यानम्	१	३	१६	७७	यथोदकं दुर्गं वृष्टम्	२	१	१४	९०
नायमात्मा प्रवचनेन	१	२	२३	५५	यथोदकं शुद्धे शुद्धम्	२	१	१५	९१
नाबिरहो दुःखरिध्व	१	२	२४	५७	यदा पश्चादनिष्ठन्ते	२	६	१०	११६
						यदा सर्वे प्रमिथन्ते	२	३	१५	१२२
						यदा सर्वे प्रमुच्यन्ते	२	३	१४	१२१
नित्यो नित्यानाम्	२	२	१३	१०३	यदिदं किञ्च जगत्सर्वम्	२	३	२	११०
						यदेवेह तदमुत्र	२	१	१०	८७
नैव वाचा न मनसा	२	३	१२	११८	यस्नु विज्ञानवान्	१	३	६	६४
नैषा तर्केण मतिः	१	२	९	४१	" "	१	३	८	६५
						यस्त्वविज्ञानवान्	१	३	५	६३
						" "	१	३	७	६४
						यस्मिन्निदं विचि०	१	१	२९	२९
परः च कामाननु	२	१	२	८१	यस्य ब्रह्म च क्षत्रम्	१	२	२५	५७
पराश्चि खानि व्यतणन्	२	१	१	७८	यः पूर्वं तपसः	२	१	६	८५
						यः भेतुरीजानानाम्	१	३	२	६०
						या.					
						या प्राणेन संभवति	२	१	७	८६
						य.					
						येन रूप-रमम्	२	१	३	८२
						येयं प्रेते विचिकित्सा	१	१	२०	२१
						ये ये कामा दुर्लभाः	१	१	२५	२५
						यो.					
						योनिमन्ये प्रपद्यन्ते	२	२	७	९८
						लो.					
						लोकादिमामिम्	१	१	१५	१६
						वा.					
						वायुर्धरैः भुवनम्	२	२	१०	१०१
						विज्ञानसारथिर्यस्तु	१	३	९	६५
							...	१	१	७	११

मन्त्रप्रतीकानि	अ. व. सं. पृ.	मन्त्रप्रतीकानि	अ. व. सं. पृ.
श.		सह नाववतु....	२ ३ १९ १२५
शतं चैका च हृदयस्य ...	३ ३ १६ १२३	सार्होवाच पितरम्...	१ १ ४ ८
शतायुषः पुत्रपौत्रान् ...	१ १ २३ २४	सू.	
शान्तसंकल्पः सुमनाः ...	१ १ १० १३	सूर्यो यथा सर्वलोकं ...	२ २ ११ १०१
श्र.		स्व.	
श्रवणायापि बहुभिः ...	१ २ ७ ३७	स्वप्नान्तं जागरिता० ...	२ १ ४ ८४
श्रेयश्च प्रेयश्च ...	१ २ २ ३२	स्वर्गे लोके न भयम् ...	१ १ १२ १४
श्लोभावा मर्त्यस्य ...	१ १ २६ २६	ह.	
स.		हंसः शुचिषद्वसुः ...	२ २ २ १३
स त्वमामश् स्वर्ग्यम् ...	१ १ १३ १५	हन्त त इदं प्रव० ...	२ २ ६ १८
सं त्वं प्रियान्प्रियरूपा ...	१ २ ३ ३३	हन्ता चेन्मन्यते ...	१ २ ३६ ५१
सर्वे वेदा यत्पदम् ...	१ २ १५ ४७		

समाप्ता चैयं मन्त्रप्रतीकघणानुक्रमणी ।

आनन्दाश्रमसंस्कृतग्रन्थावलिः ।

ग्रन्थाङ्कः ९

मुण्डकोपनिषत् ।

आनन्दगिरिकृतटीकासंवलितशांकरभाष्यसमेता ।

तथा

नारायणविरचिता मुण्डकोपनिषद्दीपिका च ।

पुस्तकद्वयमेतदानन्दाश्रमस्थपण्डितैः संशोधितम् ।

तच्च

हरि नारायण आपटे

इत्येतेः

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

तृतीयेषु मुद्रणावृत्तिः ।

शालिवाहनशकाब्दः १८३०

ख्रिस्ताब्दः १९०६

(अस्य सर्वेऽधिकारा राजशासनानुसारेण स्वायत्तीकृताः ।)

मूल्यं दशाऽऽणकाः ।

आदर्शपुस्तकोल्लेखपत्रिका ।

- अथास्या मुण्डकोपनिषद् आदर्शपुस्तकानि यैः संस्करणार्थं प्रदू-
त्तानि तेषां नामादीनि पुस्तकानां संज्ञाश्च प्रदर्शयन्ते ।
- (क.) इति संज्ञिता—मुण्डकोपनिषत्सटीकभाष्योपेता बिब्लिओथिका
इण्डिकेत्याख्यग्रन्थावल्यां मुद्रिता, पुण्यपत्तननिवा-
सिनां कै. वे. शा. रा. रा. देवोपाह्ववालशास्त्रिणाम् ।
- (ख.) इति संज्ञिता—मुण्डकोपनिषत्सटीकभाष्योपेता, इन्दूरपुरनिवा-
सिनां किबे इत्युपाह्वानां श्रीयुतानां रा. रा. भाऊ-
साहेब बाळासाहेब इत्येतेषाम् ।
- (ग.) इति संज्ञिता—मुण्डकोपनिषत्सटीकभाष्योपेता काश्यां शिला-
मुद्रिता, आनन्दाश्रमपुस्तकसंग्रहस्था । मुद्रणकालः—
सं० १९४२ ।
- (घ.) इति संज्ञिता—मुण्डकोपनिषन्मूलमात्रा, पुण्यपत्तननिवासिनां
श्रीयुतानां रा. रा. भाऊसाहेब नगरकर इत्येतेषाम् ।
लेखनकालः—शके १७०१ ।
- (ङ.) इति संज्ञिता—मुण्डकोपनिषत्सटीकभाष्योपेता, वटोदरनिवासिनां
श्रीयुतानां पटवर्धनोपाह्वानां रा. रा. कृष्णराव
भीमाशंकर इत्येतेषाम् ।
- (च.) इति संज्ञिता—मुण्डकोपनिषत्सटीकभाष्योपेता उज्जयिनीक्षेत्रनिवा-
सिनां वे. शा. सं. रा. रा. सोरटीबुवा इत्येतेषाम् ।
- (छ.) इति संज्ञिता—मुण्डकोपनिषद्भाष्यटीका, उज्जयिनीक्षेत्रनिवासिनां
आठवले इत्युपाह्वानां वे. रा. रा. रामचन्द्र भट्ट
इत्येतेषाम् । लेखनकालः—शके १६३२ ।
- (ज.) इति संज्ञिता—मुण्डकोपनिषद्भाष्यसमेता, विचूरपुरनिवासिनां
श्रीयुतानां रा. रा. रावसाहेब आण्णासाहेब इत्ये-
तेषाम् ।
- (झ.) इति संज्ञिता—मुण्डकोपनिषत्सटीकभाष्योपेता, वटोदरनिवासिनां
श्रीयुतानां पटवर्धनोपाह्वानां रा. रा. कृष्णराव
भीमाशंकर इत्येतेषाम् ।
- (ञ.) इति संज्ञिता—मुण्डकोपनिषत्सटीकभाष्योपेता नागपुरनिवासिनां
श्रीयुतानां रा. रा. भाऊसाहेब बाळासाहेब इत्येतेषाम् ।

(२)

- (ट.) इति संज्ञिता—मुण्डकोपनिषत्सटीकभाष्योपेता करवीरपुरनिवः-
सिनां श्रीमतां वे. शा सं. गुरुमहाराजानाम् ।
लेखनकालः—संवत् १८७८ ।
- (क.) इति संज्ञिता—मुण्डकोपनिषद्दीपिका मुम्बापुरनिवासिनां वे. शा.
सं. रा. जयकृष्णमहाराजानाम् ।

समाप्तेयमादर्शपुस्तकोल्लेखपत्रिका ।

मुण्डकोपनिषत् ।

आनन्दगिरिकृतटीकासंवलितशांकरभाष्यसंमेता ।

ॐ भद्रं कर्णेभिः शृणुयाम देवा भद्रं पश्येमाक्षमिर्यजत्राः ।

स्थिरैरङ्गैस्तुष्टुवांसस्तनूभिर्व्यशेम देवहितं यदायुः ॥

॥ ॐ शान्तिः शान्तिः शान्तिः ॥

ॐ ब्रह्मा देवानामित्याद्याथर्वणोपनिषत् । अस्याश्च विद्यासंप्रदाय-
कर्तृपारम्पर्यलक्षणसंबन्धमादावेवाऽऽह स्वयमेव स्तुत्यर्थम् । एवं हि

यदक्षरं परं ब्रह्म विद्यागम्यमितीरितम् ।

यस्मिञ्ज्ञाते भवेज्ज्ञातं सर्वं तत्स्यामसंशयम् ॥ १ ॥

ब्रह्मोपनिषद्भोपनिषदाद्या अथर्वणवेदस्य बह्व्य उपनिषदः सन्ति । तासां शारीर-
केऽनुपयोगित्वेनाव्याचिख्यासितत्वाददृश्यत्वादिगुणको धर्मोक्तरित्याद्यधिकरणोपयोगिन्या
मुण्डकस्य व्याचिख्यासितस्य प्रतीकमादत्ते—ब्रह्मा देवानामित्याद्याथर्वणोप-
निषदिति । व्याचिख्यासितेति शेषः । नन्वियमुपनिषन्मन्त्ररूपा मन्त्राणां चैव त्वेत्यादीनां
कर्मसंबन्धेनैव प्रयोजनवत्त्वम् । एतेषां च मन्त्राणां कर्मसु विनियोजकप्रमाणादुपलम्भेन
तत्संबन्धासंभवान्निप्रयोजनत्वाद्व्याचिख्यासितत्वं न संभवतीति शङ्कमानस्योत्तरम् । सत्यं
कर्मसंबन्धाभावेऽपि ब्रह्मविद्याप्रकाशनसामर्थ्याद्विद्यया संबन्धो भविष्यति । ननु विद्यायः
पुरुषकर्तृकत्वात्तत्प्रकाशकत्वेऽस्या उपनिषदोऽपि पौरुषेयत्वप्रसङ्गात्पाक्षिकपुरुषदोषजत्वश-
ङ्क्याऽप्रामाण्याद्व्याचिख्यासितत्वं नोपपद्यत इत्योशङ्क्याऽऽह—अस्याश्चेति । विद्यायाः
संप्रदायप्रवर्तका एव पुरुषा न तूत्प्रेक्षया निर्मातारः । संप्रदायकर्तृत्वमपि नाधुनातनं येनाना-
श्वासः स्यात् । किंत्वनादिपरम्पर्यागतम् । ततोऽनादिप्रसिद्धब्रह्मविद्याप्रकाशनसमर्थोपनिषदः
पुरुषसंबन्धः संप्रदायकर्तृत्वपारम्पर्यलक्षण एव, तमादावेवाऽऽहेत्यर्थः । विद्यासंप्रदायकर्तृत्वमेव
पुरुषाणाम् । यथा विद्यायाः पुरुषसंबन्धस्तथैवोपनिषदोऽपि । यदि पुरुषसंबन्धो विवक्षितः
पौरुषेयत्वप्रतिहाराय तर्हि तत्राभूतसंबन्धाभिर्ज्ञानकेनान्येन भवितव्यं स्वयमेव स्वसंबन्धा-
भिधायकत्वं स्ववृत्तिप्रसङ्गादित्याशङ्क्याऽऽह—स्वयमेव स्तुत्यर्थमिति । विद्यास्तुतौ

१ ड. च. छ. 'नत्व' । २ ड. च. झ. 'तव्यं न । ३ क ख. ज. ट. 'त्याह । ४ ग. च.
क्ष. 'धाद्यिनाऽन्ये' । ५ क. ख. 'कत्व भात्माभयम्' ।

महद्भिः परमपुरुषार्थसाधनत्वेन गुरुणाऽऽयसिन लब्धा विद्येति श्रोत-
बुद्धिप्ररोचनाय विद्यां महीकरोति । स्तुत्या प्ररोचितायां हि विद्यायां
सादराः प्रवर्तेरन्निति । प्रयोजनेन तु विद्यायाः साध्यसाधनलक्षणसंबन्ध-
मुत्तरत्र वक्ष्यति—“ मिद्यते हृदयग्रन्थिः ” इत्यादिना । अत्र चापरशब्द-
वाच्यायांमृगवेदादिलक्षणायां विधिप्रतिषेधमात्रपरायां विद्यायां संसार-
कारणाविद्यादिदोषनिवर्तकत्वं नास्तीति स्वयमेवोक्त्वा परापरेविद्याभेद-
करणपूर्वकमविद्याशामन्तरे वर्तमाना इत्यादिना । तथा परप्राप्तिसाधनं
सर्वसाधनसाध्यविषयवैराग्यपूर्वकं गुरुप्रसादलभ्यां ब्रह्मविद्यामाह-परीक्ष्य
लोकानित्यादिना । प्रयोजनं चासकृद्ब्रवीति ब्रह्म वेद ब्रह्मैव भवतीति ।

तात्पर्योत्र स्ववृत्तिदोष इत्यर्थः । स्तुतिर्वा किमर्थेत्यत आह—श्रोतबुद्धीति । प्रवर्तेर-
न्निति पाठो युक्तः । वृत्तधातोरालम्बनेपदिस्वात् । विद्याया यत्प्रयोजनं तदेवास्या उपनिषदोऽपि
प्रयोजनं भविष्यतीत्यभिप्रेत्य विद्यायाः प्रयोजनसंबन्धमाह—प्रयोजनेन त्विति । संसार-
कारणनिवृत्तिर्ब्रह्मविद्याफलं चेत्तर्ह्यपरविद्ययैव तन्निवृत्तेः संभवात् तदर्थं ब्रह्मविद्याप्रकाशकोपनि-
षद्ब्रह्मविद्यातन्व्येत्याशङ्क्याऽऽह—अत्र चेति । संसारकारणमविद्यादिदोषस्तन्निवर्तकत्वमपर-
विद्यायाः कर्मात्मिकाया न संभवत्यविरोधात् । न हि शतशोऽपि प्राणायामं कुर्वतः शुक्तिद-
र्शनं विना, तदेविद्यानिवृत्तिर्दृश्यते । ततोऽपरविद्यायाः संसारकारणाविद्यानिवर्तकत्वं नास्तीति
स्वयमेवोक्त्वा ब्रह्मविद्यामाहेति संबन्धः । किंच परमपुरुषार्थसाधनत्वेन ब्रह्मविद्यायाः परवि-
द्यात्वं निकृष्टसंसारफलत्वेन च कर्मविद्याया अपरविद्यात्वम् । ततः समाख्याबलादपरविद्याया
मोक्षसाधनत्वाभावोऽवगम्यत इत्यभिप्रेत्याऽऽह—परापरेति । यच्चाऽऽहुः कर्मजडाः केवल-
ब्रह्मविद्यायाः कर्तृसंस्कारत्वेन कर्माङ्गत्वात्स्वातन्त्र्येण पुरुषार्थसाधनत्वं नास्तीति तदनन्तरश्रुत्यैव
निराकृतमित्याह—तथा परप्राप्तिसाधनमिति । ब्रह्मविद्यायाः कर्माङ्गत्वे कर्मणो निन्दा
न स्यात् । न खल्वङ्गविधानाय प्रधानं विनिन्द्यते । अत्र तु सर्वसाध्यसाधननिन्दया तद्विष-
यवैराग्याभिधानपूर्वकं परप्राप्तिसाधनं ब्रह्मविद्यामाह । अतो ब्रह्मविद्यायाः स्वप्रधानत्वात्तत्प्रका-
शकोपनिषदां न कर्तुं स्तावकत्वमित्यर्थः । यद्युपनिषदां स्वतन्त्रब्रह्मविद्याप्रकाशकत्वं स्यात्तर्हि
तदप्येतृणां संवेषामेव किमिति ब्रह्मविद्या न स्यादित्याशङ्क्याऽऽह—गुरुप्रसादलभ्या-
मिति । गुर्वनुग्रहादिसंस्काराभावात्संवेषां यद्यपि न भविष्यति तथाऽपि विशिष्टाधिकारिणां
भवेत्यतीति भावः । ननु स्वतन्त्रा चेद्ब्रह्मविद्या तर्हि प्रयोजनसाधनं न स्यात् । सुखदुःखप्रा-
प्तिपरिहारयोः प्रवृत्तिनिवृत्तिसाध्यत्ववगमात्तत्राऽऽह—प्रयोजनं चेति । स्मरणमात्रेण विस्मृत-

१ क. ग. ड. च. ज. झ. 'तैयुरिति । २ क. ख. साधनसाध्यल० । ३ क. 'परेति वि० ।

४ क. 'ब्रह्मविद्या' । ५ ड. च. झ. 'रणनि० । ६ ई. च. झ. तत्र ।

प्रारम्भताः परिमुच्यन्ति सर्वे इति च । ज्ञानमात्रे यद्यपि सर्वाश्रमिणाम-
धिकारस्तथाऽपि संन्यासनिष्ठैव ब्रह्मविद्या मोक्षसाधनं न कर्मसहितेति
भैक्ष्यचर्या चरन्तः संन्यासयोगादिति च बुवन्दर्शयति । विद्याकर्मविरो-
धाच्च । न हि ब्रह्मात्मैकत्वदर्शनेन सह कर्म स्वप्नेऽपि संपादयितुं शक्यम् ।
विद्यायाः कालविशेषाभावादनियतनिमित्तत्वात्कालसंकोचानुपपत्तिः ।
यत्तु गृहस्थेषु ब्रह्मविद्यासंप्रदायकर्तृत्वादि लिङ्गं न, तत्स्थितन्यायं बाधि-
तुमुत्सहते । न हि विधिशतेनापि तमः प्रकाशयोरैकत्वसद्भावः शक्यते ।

सुवर्णलाभे सुखप्राप्तिप्रसिद्धे रज्जुतत्त्वज्ञानमात्राच्च सर्पजन्मभयकम्पादिदुःखनिवृत्तिप्रसिद्धेश्च
न प्रवृत्तिनिवृत्तिसाध्यत्वं प्रयोजनस्यैकान्तिकम् । अतो विश्रब्धं श्रुतिः प्रयोजनसंबन्धं विद्याया
असकृद्ब्रूवति । तस्मात्तत्प्रकाशकोपनिषदो व्याख्येयत्वं संभवतीत्यर्थः । यच्चाऽऽहुरैकदेशिनः
स्वाध्यायाध्ययनविधेरर्थावबोधफलस्य त्रैवर्णिकाधिकारत्वाद्धीतोपनिषजन्त्ये ब्रह्मज्ञानेऽस्त्येव
सर्वेषामधिकारः । ततः सर्वाश्रमकर्मसमुच्चितैव ब्रह्मविद्या मोक्षसाधनमिति तत्राऽऽह—**ज्ञान-
मात्र इति** । सर्वस्वत्यागात्मकसंन्यासनिष्ठैव परब्रह्मविद्या मोक्षसाधनमिति, वेदो दर्शयति ।
तादृशसंन्यासिनां च कर्मसाधनस्य स्वस्याभावान्न कर्मसंभवः । आश्रमधर्मांश्चि शमदमाद्युपबृ-
हितविद्याभ्यासनिष्ठत्वमेव । तेषां शौचाचमनादिरपि तत्त्वतो नाऽऽश्रमधर्मो लोकसंप्रहार्थत्वात् ।
ज्ञानाभ्यासेनैवापावनत्वनिवृत्तेः । “ न हि ज्ञानेन सदृशं पवित्रमिह विद्यते ” इति स्मरणात् ।
त्रिषवणस्नानविध्यादेरज्ञसंन्यासिविषयत्वात् । अतः कर्मनिवृत्त्यैव साहित्यं ज्ञानस्य न कर्मणे-
त्यर्थः । इतश्च न कर्मसमुच्चिता विद्या मोक्षसाधनमित्याह—**विद्याकर्मविरोधाच्चेति** ।
अकर्तृ ब्रह्मैवास्मीति करोमि चेति स्फुटो व्याघात इत्यर्थः । यदा ब्रह्मात्मैकत्वं विस्मरति
तदोत्पन्नविद्योऽपि करिष्यति ततः समुच्चयः संभाव्यैत इति न वाच्यमित्याह—**विद्यायाः
इति** । ननु गृहस्थानामङ्गिरःप्रभृतीनां विद्यासंप्रदायप्रवर्तकत्वदर्शनाद्गृहस्थाश्रमकर्मभिः समु-
च्चयो लिङ्गादवगम्यत इत्याशङ्क्याऽऽह—**यत्त्विति** । लिङ्गस्य न्यायोपबृंहितस्यैव गुणकत्वा-
ङ्गीकारात्समुच्चये च न्यायाभावात्प्रत्युत विरोधदर्शनात् लिङ्गेन समुच्चयसिद्धिः । संप्रदायप्रव-
र्तकानां च गार्हस्थ्यस्याऽऽभासमात्रत्वात्तत्त्वानुसंधानेन मुहुर्मुहुर्बाधत ।^१

“ यस्य मे चास्ति सर्वत्र यस्य मे नास्ति किञ्चन ।

मिथिलायां प्रदीप्तायां न मे किञ्चन दह्यते ॥ ”

इत्युद्गारदर्शनात्कर्माभासेन न समुच्चयः स्यात्तत्र च विधिर्न दृश्यत इति भावः । सार्धितं

१ क. ख. °वृतात्परि° । २ क. ज. भैक्ष्यच° । ३ क. ख. °लवमस° । ४ क. °कत्र संभवः ।
५ क. °कत्र स° । ५ क. ख. °नस्या° । ग. °नस्य धनस्या° । ६ क. °मिण इत्य° । ७ क. °व्य इ° ।
८ क. ख. °त्वानु° ।

कर्तुं किमुत लिङ्गैः क्वैवलैरिति । एवमुक्तसंबन्धप्रयोजनाया उपनिषदोऽ-
त्पाक्षरं ग्रन्थविवरणमारभ्यते । यं इमां ब्रह्मविद्यामुपयन्त्यात्मभावेन
अद्भ्यंभक्तिपुरःसराः सन्तस्तेषां गर्भजन्मजरारोगाद्यनर्थपूगं निशातयति
परं वा ब्रह्म गमयत्यविद्यादिसंसारकारणं जात्यन्तमवसादयति विनाश-
यतीत्युपनिषत् । उपनिपूर्वस्य सदेरेवमर्थस्मरणात् ।

ॐ ब्रह्मा देवानां प्रथमः संबभूव विश्वस्य
कर्ता भुवनस्य गोप्ता । स ब्रह्मविद्यां सर्ववि-
द्याप्रतिष्ठांमथर्वाय ज्येष्ठपुत्राय प्राह ॥ १ ॥

ब्रह्मा परिवृढो महान्धर्मज्ञानवैराग्यैश्वर्यैः सर्वानन्यानतिशेत् इति । देवानां
द्योतनेवतामिन्द्रादीनां प्रथमो गुणैः प्रधानः सन्प्रथमोऽग्रे वा संबभूवाभि-
व्यक्तः सम्यक्स्वातन्त्र्येणेत्यभिप्रायः । न तथा यथा धर्माधर्मवशात्संसारि-
णोऽन्ये जायन्ते । “योऽसावतीन्द्रियोऽग्राह्यः” इत्यादिस्मृतेः । विश्वस्य
सर्वस्य जगतः कर्तोत्पादयिता । भुवनस्योत्पन्नस्य गोप्ता पालयितेति
विशेषणं ब्रह्मणो विद्यास्तुतये । स एवं प्रख्यातमहत्त्वात् ब्रह्मा ब्रह्मविद्यां
ब्रह्मणः परमात्मनो विद्यां ब्रह्मविद्याम् ‘येनाक्षरं पुरुषं वेद सत्यम्’ इति
विशेषणत्परमात्मविषया हि सा । ब्रह्मणा वाऽग्रजेनोक्तेति ब्रह्मविद्या ।
तां सर्वविद्याप्रतिष्ठां सर्वविद्याभिव्यक्तिहेतुत्वात्सर्वविद्याभयामित्यर्थः ।

‘व्याख्येयत्वमुपसंहरति—एवमिति । ग्रन्थे कथमुपनिषच्छब्दप्रयोग इति शङ्कायामुपनिष-
च्छब्दवाच्यविद्यार्थत्वाह्लाक्षाणिक इति दर्शयितुं विद्यायां उपनिषच्छब्दार्थत्वमाह—य इमा-
मिति । आत्मभावेनेति । प्रेमास्पदतयेत्यर्थः । अनर्थपूगं क्लेशसमूहं निशातयति शिथि-
लीकरोत्यपरिपक्वज्ञानाद्वित्रैर्जन्मभिर्मोक्षसंभवादित्यर्थः ।

“ज्ञानमप्रतिमं यस्य वैराग्यं च जगत्पतेः ।

ऐश्वर्यं चैव धर्मश्च सह सिद्धं चतुष्टयम् ॥

इति स्मरणाद्धर्मज्ञानवैराग्यैश्वर्यैः सर्वानन्यानतिक्रम्य वर्तते इति परिवृढत्वं सिद्धमित्यर्थः ।

“योऽसावतीन्द्रियोऽग्राह्यः सूक्ष्मोऽव्यक्तः सनातनः ।

सर्वभूतमयोऽचिन्त्यः स एष स्वयमुद्भवौ ॥ ”

सर्वविद्यावेद्यं वा वस्वनयैव विज्ञायत इति । “येनाश्रुत्रं श्रुते भवति अमृतं मतमविज्ञातं विज्ञातम् ” इति श्रुतेः । सर्वविद्याप्रतिष्ठामिति च स्तौति । विद्यामथर्वाय ज्येष्ठपुत्राय प्राह । ज्येष्ठश्चासौ पुत्रश्चानेकेषु ब्रह्मणः सृष्टिप्रकारेष्वन्यतमस्य सृष्टिप्रकारस्य प्रमुखे पूर्वमथर्वा सृष्ट इति ज्येष्ठस्तस्मै ज्येष्ठपुत्राय प्राहोक्तवान् ॥ १ ॥

अथर्वणे यां प्रवदेत ब्रह्माऽथर्वा तां पुरोवाचा-
ङ्गिरे ब्रह्मविद्याम् । स भारद्वाजाय सत्यवहाय
प्राह भारद्वाजोऽङ्गिरसे परावराम् ॥ २ ॥

यामेतामथर्वणे प्रवदेतावदब्रह्मविद्यां ब्रह्मा ताभेव ब्रह्मणः प्राप्तामथर्वा पुरा पूर्वमुवाचोक्तवानङ्गिरेऽङ्गिर्नाम्ने ब्रह्मविद्याम् । स चाङ्गिर्भरद्वाजाय भरद्वाजंगोत्राय सत्यवहाय सत्यवहनाम्ने प्राह प्रोक्तवान् । भारद्वाजोऽङ्गिरसे स्वशिष्याय पुत्राय वा परावरां परस्मात्परस्मादवरिण प्राप्तेति परावरा परावरसर्वविद्याविषयव्याप्तेर्वा तां परावरामङ्गिरसे प्राहेत्यनुषङ्गः ॥ २ ॥

शौनको ह वै महाशालोऽङ्गिरसं विधिवदुपसन्नः
पप्रच्छ । कस्मिन्नु भगवो विज्ञाते सर्वमिदं
विज्ञातं भवतीति ॥ ३ ॥

शौनकः शुनकस्यापत्यं महाशालो महागृहस्थोऽङ्गिरसं भारद्वाज-
शिष्यमाचार्यं विधिवद्यथाशास्त्रमित्येतत् । उपसन्न उपगतः सन्पप्रच्छ
पृष्टवान् । शौनकाङ्गिरसोः संबन्धादवाङ्गिधिवद्विशेषणादुपसदनविधेः
पूर्वेषामनिधम इति गम्यते । मर्यादाकरणार्थं मध्यदीपिकान्यायार्थं वा
विशेषणम् । अस्मंदादिष्वप्युपसदनविधेरिष्टत्वात् । किमित्याह - कस्मिन्नु
भगवो विज्ञाते नु इति । वितर्के भगवो हे भगवन्सर्वं यदिदं विज्ञेयं

‘स्वयमुद्भूतः शुक्रशोणितसंयोगमन्तरेणऽऽविर्भूतः’—इति स्मृतेः स्वातन्त्र्यं गम्यत
इत्यर्थः । वाक्योत्पन्नद्विवृत्त्यभिप्रेयक्तं ब्रह्मैव ब्रह्मविद्या । तच्च ब्रह्म सर्वाभिव्यञ्जकम् । ततः
सर्वविद्यायां व्यञ्जकतया ऽऽश्रियत इति सर्वविद्याश्रयाऽश्रवा सर्वविद्यानां प्रतिष्ठा परिसमाप्तैर्भवति
यस्यामुत्पन्नायां ज्ञातव्याभावात्सा सर्वविद्याप्रतिष्ठेत्याह—सर्वविद्याविद्यं वेति ॥ १ ॥ २ ॥

विज्ञातं विशेषेण 'ज्ञातमवगतं' भवतीत्येकस्मिञ्ज्ञाते सर्वविद्भवतीति शिष्टप्रवादं श्रुतवाञ्छौनकस्तद्विशेषं विज्ञातुकामः सन्कस्मिन्निति वितर्कयन्प्रच्छ । अथवा लोकसामान्यदृष्ट्या ज्ञात्वैव पप्रच्छ । सन्ति लौकिकैः । तथा किन्वस्ति सर्वस्य जगद्भेदस्यैकं कारणम् । यदेकस्मिन्विज्ञाते सर्वं विज्ञातं भवतीति । नन्वविदिते हि कस्मिन्निति प्रश्नोऽनुपपन्नः । किमस्ति तदिति तदा प्रश्नो युक्तः । सिद्धे ह्यस्तित्वे कस्मिन्निति स्यात् । यथा कस्मिन्निधेयमिति । न । अक्षरबाहुल्यादायासभीरुत्वात्प्रश्नः संभवत्येव किन्त्वेकस्मिन्विज्ञाते सर्ववित्स्यादिति ॥ ३ ॥

तस्मै स होवाच । द्वे विद्ये वेदितव्ये इति ह

स्म यद्ब्रह्मविदो वदन्ति परा चैवापरा च ॥ ४ ॥

तस्मै शौनकायाङ्गिरा आह किलोवाच । किमित्युच्यते । द्वे विद्ये वेदितव्ये इति । एवं ह स्म किल यद्ब्रह्मविदो वेदार्थाभिज्ञाः परमार्थदर्शिनो वदन्ति । के ते इत्याह । परा च परमात्मविद्या । अपरा च धर्माधर्मसाधनतत्फलविषया । ननु कस्मिन्विदिते सर्वविद्भवतीति शौनकेन पृष्टं तस्मिन्वक्तव्येऽपृष्टमाहाङ्गिरा द्वे विद्ये इत्यादि । नेष दोषः । क्रमापेक्षत्वात्प्रतिवचनस्य । अपरा हि विद्याऽविद्या सा निराकर्तव्या । तद्विषये हि विदिते न किञ्चित्त्वतो विदितं स्यादिति निराकृत्य हि पूर्वपक्षं पश्चात्सिद्धाम्तो वक्तव्यो भवतीति न्यायात् ॥ ४ ॥

तत्रापरा ऋग्वेदो यजुर्वेदः सामवेदोऽथर्ववेदः

शिक्षा कल्पो व्याकरणं निरुक्तं छन्दो ज्योति-

षमिति । अथ परा यया तदक्षरमधिगम्यते ॥ ५ ॥

प्रश्नबीजमाह—एकस्मिन्निति । उपादानात्कार्यस्य पृथक्सत्त्वाभावादुपादाने ज्ञाते तत्कार्यं ततः पृथङ्नास्तीति ज्ञातं भवतीति सामान्यव्याप्तिस्तद्बलाद्वा पप्रच्छेत्याह—अथवेति । प्रश्नाक्षराञ्जस्थमाक्षिप्य समाधत्ते—नन्वविदिते हीत्यादिना । किमस्ति तदिति प्रयोगेऽक्षरबाहुल्येनाऽऽयासः स्यात्तद्दीरुतया कस्मिन्नित्यक्षराञ्जस्ये लाघवात्प्रश्न इत्यर्थः ॥ ३ ॥ ४ ॥

तत्र काऽपरेत्युच्यते । ऋग्वेदो यजुर्वेदः सामवेदोऽथर्ववेद इत्येते चत्वारो वेदाः शिक्षा कल्पो व्याकरणं निरुक्तं छन्दो ज्योतिषमित्यङ्गानि षडेऽप्यपरा विद्या । अथेदानीमियं परा विद्योच्यते यथा, तद्वक्ष्यमाणविशेषणमक्षरमधिगम्यते प्राप्यते । अधिपूर्वस्यं गमेः प्रायशः प्राप्त्यर्थत्वात् । न च परप्राप्तेरवगमार्थस्य भेदोऽस्ति । अविद्याया अपाय एव हि परप्राप्तिर्नार्थान्तरम् । ननु ऋग्वेदादिबाह्या तर्हि सा कथं परी विद्या स्यान्मोक्षसाधनं च । या वेदबाह्याः स्मृतय इति हि स्मरन्ति । कुट्टष्टित्वान्निष्फलत्वाद्नादेया स्यात् । उपनिषदां च ऋग्वेदादिबाह्यत्वं स्यात् । ऋग्वेदादित्वे तु पृथक्करणमनर्थकम् । अथ कथं परेति । न । वेद्यविषयविज्ञानस्य विवक्षितत्वात् । उपनिषद्वेद्याक्षरविषयं हि विज्ञानमिह परा विद्येति प्राधान्येन विवक्षितं नोपनिषच्छब्दराशिः । वेदशब्देन तु सर्वत्र शब्दराशिर्विवक्षितः । शब्दराश्यधिगमेऽपि यत्नान्तरमन्तरेण गुर्वभिगमनादिलक्षणं वैराग्यं च नाक्षराधिगमः संभवतीति पृथक्करणं ब्रह्मविद्यायाः परा विद्येति कथनं चेति ॥ ५ ॥

यत्तदद्देश्यमग्राह्यमगोत्रमवर्णमचक्षुःश्रोत्रं तदपाणिपादम् । नित्यं विभुं सर्वगतं सुसूक्ष्मं तदव्ययं यद्भूतयोनिं परिपश्यन्ति धीराः ॥ ६ ॥

कल्पः सूत्रग्रन्थः । अनुष्ठेयक्रमः कल्प इत्यर्थः । अविद्याया अपगम एव परप्राप्तिरुच्यते । अविद्यापगमश्च ब्रह्मावगच्छिरेवेति व्याख्यातमस्माभिर्ज्ञातोऽर्थस्तज्ज्ञासिर्वाऽविद्यानिवृत्तिरित्येतद्व्याख्यानावसरे । अतोऽधिगमशब्दोऽत्र प्राप्तिपर्याय एवेत्याह — न च परप्राप्तेरिति । साङ्गानां वेदानामपरविद्यात्वेनोपन्यासात्ततः पृथक्करणाद्वेदबाह्यतया ब्रह्मविद्यायाः परत्व न संभवतीत्याक्षयति—नन्विति ।

“या वेदबाह्याः स्मृतयो याश्च काश्च कुट्टष्टयः

सर्वास्ता निष्फलाः प्रेत्य तमोनिष्ठा हि ताः स्मृताः ”

इति स्मृतेः कुट्टष्टित्वाद्नुपादेया स्यादित्यर्थः । विद्याया वेदबाह्यत्वे तदर्थानामुपनिषदामप्युग्वेदादिबाह्यत्वं प्रसज्येतेत्यर्थः । वेदबाह्यत्वेन पृथक्करणं न भवति । किंतु वैदिकस्यापि ज्ञानस्य वस्तुविषयस्य शब्दराश्यतिरेकाभिप्रायेणेत्याह—न वेद्यविषयेति ॥ ६ ॥

यथा विधिविषये कर्त्राद्यनेककारकोपसंहारद्वारेण वाक्यार्थज्ञानकालान्यत्रानुष्ठेयोऽर्थोऽस्त्वग्निहोत्रादिलक्षणो न तथेह परविद्याविषये । वाक्यार्थज्ञानसमकाल एव तु पर्यवसितो भवति । केवलशब्दप्रकाशितार्थज्ञानमात्रनिष्ठाव्यतिरिक्ताभावात् । तस्मादिह परां विद्यां सविशेषणेनाक्षरेण विशिनष्टि—यत्तदद्रेश्यमित्यादिना । वक्ष्यमाणं बुद्धौ संहृत्य सिद्धवत्परांमृश्यते—यत्तदिति । अद्रेश्यमदृश्यं सर्वेषां बुद्धीन्द्रियाणामगम्यमित्येतत् । इशेर्बहिष्प्रवृत्तस्य पञ्चेन्द्रियद्वारकत्वात् । अग्राह्यं कर्मेन्द्रियाविषयमित्येतत् । अगोत्रं गोत्रमन्वयो मूलमित्यनर्थान्तरम् । अगोत्रमनन्वयमित्यर्थः । न हि तस्य मूलमस्ति येनान्वितं स्यात् । वर्ण्यन्त इति वर्णां द्रव्यधर्माः स्थूलत्वादयः शुक्लत्वादयो वा । अविद्यमाना वर्णा यस्य तदवर्णमक्षरम् । अक्षुःश्रोत्रं चक्षुश्च श्रोत्रं च नामरूपविषये करणे सर्वजन्तूनां ते अविद्यमाने यस्य तदक्षुःश्रोत्रम् । यः सर्वज्ञः सर्वविदित्यादिचेतनावस्त्वविशेषणत्वात्प्राप्तं संसारिणामिव चक्षुःश्रोत्रादिभिः करणैरर्थसाधकत्वं तदिहाक्षुःश्रोत्रमिति वार्यते । “पश्यत्यक्षुः स गृणोत्यकर्णः” इत्यादिदर्शनात् । किंच तदपाणिपादं कर्मेन्द्रियरहितमित्येतत् । यत एवमग्राह्यमग्राहकं चातो नित्यमविनाशि । विभुं विविधं ब्रह्मादिस्थावरान्तप्राणिभेदैर्भवतीति विभुम् । सर्वगतं व्यापकमाकाशवत्सुसूक्ष्मं शब्दादिस्थूलत्वकारणरहितत्वात् । शब्दादयो ह्याकाशवाय्वादीनामुत्तरोत्तरं स्थूलत्वकारणानि तदभावात्सुसूक्ष्मम् । किंच तदव्ययमुक्तधर्मत्वादेव न व्येतीत्यव्ययम् । न ह्यनङ्गस्य स्वाङ्गापचयलक्षणो व्ययः संभवति शरीरस्येव । नापि कौशापचयलक्षणो व्ययः संभवति राज्ञ इव । नापि गुणद्वारको व्ययः संभवत्यगुणत्वात्सर्वात्मकत्वाच्च । यदेवंलक्षणं भूतयोनि भूतानां कारणं पृथिवीव स्थावरजङ्गमानां परिपश्यन्ति सर्वत आत्मभूतं सर्वस्याक्षरं पश्यन्ति धीरा धीमन्तो विवेकिनः । ईदृशमक्षरं यथा विद्ययाऽधिगम्यते सा परा विद्येति समुदायार्थः ॥ ६ ॥

कर्मज्ञानाद्विलक्षणत्वाभिप्रायेण च पृथक्करणमित्याह—यथा विधिविषय इति । अप्रसप्तप्रतिषेधप्रसङ्गान्न प्रधानपरत्वमपि शङ्कनीयमिति मत्वाऽऽह—यः सर्वज्ञ इति । अगुणत्वादिति । उपसर्जनरहितत्वादित्यर्थः । सर्वात्मकत्वाच्चेति । हेयन्यातिरिक्तस्याभवाच्चेत्यर्थः ॥ ६ ॥

यथोर्णनाभिः सृजते गृह्णते च यथा मृथिव्या-
मोषधयः संभवन्ति । यथा सतः पुरुषात्केश-
लोमानि तथाऽक्षरात्संभवतीह विश्वम् ॥ ७ ॥

भूतयोन्यक्षरमित्युक्तं तत्कथं भूतयोनिवमित्युच्यते प्रसिद्धदृष्टान्तैः ।
यथा लोके प्रसिद्धम् । ऊर्णनाभिर्लूताकीटः किञ्चित्कारणान्तरमनपेक्ष्य
स्वयमेव सृजते स्वशरीराव्यतिरिक्तानेव तन्तून्बहिः प्रसारयति पुनस्तानेव
गृह्णते च गृह्णाति स्वात्मभावमेवाऽऽपादयति । यथा च पृथिव्यामोष-
धयो व्रीह्यादिस्थावरान्ता इत्यर्थः । स्वात्माव्यतिरिक्ता एव प्रभवन्ति ।
यथा च सतो विद्यमानाज्जीवतः पुरुषात्केशलोमानि केशाश्च लोमानि च
संभवन्ति विलक्षणानि । यथैते दृष्टान्तास्तथा विलक्षणं सलक्षणं च
निमित्तान्तरानपेक्षाद्यथोक्तलक्षणादक्षरात्संभवति समुत्पद्यत इह संसार-
मण्डले विश्वं समस्तं जगत् । अनेकदृष्टान्तोपादानं तु सुखार्थप्रबोधना-
र्थम् । यद्ब्रह्मण उत्पद्यमानं विश्वं तदनेन क्रमेणोत्पद्यते न युगपद्ब्रह्म-
ष्टिप्रक्षेपंवदिति ॥ ७ ॥

तपसा चीयते ब्रह्म ततोऽन्नमश्निजायते । अन्ना-

त्प्राणो मनः सत्यं लोकाः कर्मसु चामृतम् ॥ ८ ॥

क्रमनियमविवक्षार्थोऽयं मन्त्र आरभ्यते । तपसा ज्ञानेनोत्पत्तिविधि-
ज्ञतया भूतयोन्यक्षरं ब्रह्म चीयत उपचीयत उत्पिपादयिषदिदं जगदङ्कु-
रमिव बीजमुच्छूनतां गच्छति पुत्रमिव पिता हर्षेण । एवं सर्वज्ञतया
सृष्टिस्थितिसंहारशक्तिविज्ञानवत्तयोपचितात्ततो ब्रह्मणोऽन्नमद्यते भुज्यत
इत्यन्नमव्याकृतं साधारणं संसारिणां व्याचिकीर्षितावस्थारूपणाभिजा-

ब्रह्म न कारणं सहायशून्यत्वात्कुलमात्रवदित्यस्यानैकान्तिकत्वमुक्तमूर्णनाभिदृष्टान्तेन ।
ब्रह्म जगतो नोपादानं तदभिन्नत्वात्स्वरूपेवेत्यनुमानान्तरस्यानैकान्तिकत्वमाह—यथा
च पृथिव्यामिति । जम्बज्ब्रह्मोपादानं तद्विलक्षणत्वात् । यद्यद्विलक्षणं तत्तदुपादनकं
भवति । यथा घटो न तन्तूपादनक इति । अस्य व्यभिचारार्थमाह—यथा च सत इति ।
एकस्मिन्नपि दृष्टान्ते सर्वानुमानानामनैकान्तिकत्वं योजयितुं शक्यमिति शङ्कमानं प्रत्याह—
अनेकदृष्टान्तेति ॥ ७ ॥

ईश्वरत्वोपाधिभूतं मायात्वं महाभूतोदिरूपेण सर्वजीवैरुपलभ्यत इति सर्वसाधारण्येऽपि
कथं जायतेऽनादिसिद्धत्वादित्याशङ्क्याऽऽह—व्याचिकीर्षितेति । कर्मापूर्वसमवायिभूत-

१ क. 'न्ताः । स्वा' । २ क. 'धनदृष्टान्तस्त' । ३ क. 'मुच्छून्यतां' । ग. ई च झ अ.
'मुत्सून' । ४ क. रणोऽपि ।

यत उस्पद्यते । ततश्चाव्याकृतमद्याचिकीर्षितावस्थातोऽन्नात्प्राणो हिरण्य-
गर्भो ब्रह्मणो ज्ञानक्रियाशक्त्यधिष्ठितजगत्साधारणोऽविद्याकामकर्मभूत-
समुद्गपर्वीजाङ्कुरो जगदात्माऽभिजायत इत्यनुपङ्गः । तस्माच्च प्राणान्मनो-
मत्तआख्यं संकल्पविकल्पसंशयनिर्णयाद्यात्मकमभिजायते । ततोऽपि संक-
ल्पाद्यात्मकान्मनसः सत्यं सत्याख्यमाकाशादिभूतपञ्चकमभिजायते ।
तस्मात्सत्याख्याद्भूतपञ्चकादण्डक्रमेण सप्त लोका भूरादयः । तेषु मनु-
ष्यादिप्राणिवर्णाश्रमक्रमेण कर्माणि । कर्मसु च निमित्तभूतेष्वमृतं कर्मजं
फलम् । यावत्कर्माणि कल्पकोटिशतैरपि न विनश्यन्ति तावत्फलं न
विनश्यतीत्यमृतम् ॥ ८ ॥

यः सर्वज्ञः सर्वविद्यस्य ज्ञानमयं तपः । तस्मा-

देतद्ब्रह्म नाम रूपमन्नं च जायते ॥ ९ ॥

इत्यथर्ववेदीयमुण्डकोपनिषदि प्रथममुण्डके प्रथमः खण्डः ॥ १ ॥

उक्तमेवार्थमुपसंजिहीर्षुमन्त्रो वक्ष्यमाणार्थमाह—य उक्तलक्षणोऽक्ष-

राख्यः सर्वज्ञः सामान्येन सर्वं जानातीति सर्वज्ञः । विशेषेण सर्वं वेत्तीति

सूक्ष्ममव्याकृतमिति केचित् । तन्न तस्य प्रतिजीवं भिन्नत्वादीश्वरत्वोपाधित्वासंभवात् । सामा-

न्यरूपेण संभवेऽपि पृथिव्यादिसामान्यानां बहुत्वात् । प्रकृतावेकत्वश्रुतिव्याकोपापाताजाड्यम-

हामायारूपेणैव संभवेऽपि न कर्मापूर्वसमवायित्वम् । तस्याकारकत्वाद्बुद्ध्यादीनामेव कारक-

त्वाभिधानात् । कारकावयवेष्वेव क्रियासमवायाम्युपगमात् । किञ्च न कार्यस्य स्वकारणप्रकृ-

तित्वं दृष्टमिति भूतसूक्ष्मस्यापञ्चीकृतंभूतप्रकृतित्वं न स्यात् । तस्मान्महाभूतसर्गादिसंस्कारा-

संदं गुणत्रयसाम्यं मायातत्त्वमव्याकृतादिशब्दवाच्यमिहाम्युपगन्तव्यम् । पूर्वस्मिन्कल्पे हिर-

ण्यगर्भप्राप्तिनिमित्तं प्रकृतं ज्ञानं कर्म च येनानुष्ठितं तदनुग्रहाय मायोपाधिकं ब्रह्म हिरण्यग-

र्भस्थाकारेण विवर्तते । स च जीवैतदवस्थाभिमानो हिरण्यगर्भ उच्यते इत्यग्निप्रेत्याऽऽह-

ब्रह्मण इति । ज्ञानशक्तिभिः क्रियाशक्तिभिश्चाधिष्ठितं विशिष्टं जगद्व्यष्टिरूपं तस्य

साधारणः समष्टिरूपः सूत्रसंज्ञक इत्यर्थः । मनआख्यमिति समष्टिरूपं विवक्षितम् ।

व्यष्टिरूपस्य लोकसृष्ट्युत्तरकारलत्वात् ॥ ८ ॥

वक्ष्यमाणार्थमिति । वक्ष्यमाणस्याविद्याविवरणप्रकरणस्याऽऽरम्भायमुक्तपराविद्यासू-

त्रार्थोपसंहार इत्यर्थः । सामान्येनेति । समष्टिरूपेण मायाख्येनोपाधिनेत्यर्थः । विशे-

षेणेनेति । व्यष्टिरूपेणाविद्याख्येनोपाधिनाऽनुन्तर्जावभावमापन्नः स एव सर्वं स्वोपाधि-

तसंसृष्टं च वेत्तोत्पत्तिद्वैतमव्यात्मं च तत्त्वाभेदः सूत्रितः । स्वष्ट्वं प्रजापतीनां तपसा

प्रसिद्धम् । ब्रह्मणोऽपि स्वष्ट्वे तपोनुष्ठानं वक्तव्यम् । ततः संसारित्वं प्रसज्येते-

सर्ववित् । यस्य ज्ञानमयं ज्ञानविकारमेव सार्वज्ञ्यलक्षणं तपो नाऽऽयास-
लक्षणं तस्माद्यथोक्तात्सर्वज्ञादेतदुक्तं कार्यलक्षणं ब्रह्म हिरण्यगर्भाख्यं
जायते । किञ्च नामासौ देवदत्तो यज्ञदत्त इत्यादिलक्षणम् । रूपमिदं शुक्लं
नीलमित्यादि । अन्नं च व्रीहियवादिलक्षणं जायते । पूर्वमन्त्रोक्तक्रमेणै-
त्यविरोधो द्रष्टव्यः ॥ ९ ॥

इति मुण्डकोपनिषद्भाष्ये प्रथममुण्डके प्रथमः खण्डः ॥ १ ॥

तदेतत्सत्यं मन्त्रेषु कर्माणि कवयो यान्यपश्यंस्तानि
त्रेतायां बहुधा संततानि । तान्याचरथ नियतं
सत्यकामा एष वः पन्थाः सुकृतस्य लोके ॥ १ ॥

साङ्गा वेदा अपरा विद्योक्ता—ऋग्वेदो यजुर्वेद इत्यादिना । यत्तद्वेश्य-
मित्यादिना नामरूपमन्नं च जायत इत्यन्तेन ग्रन्थनोक्तलक्षणमक्षरं यथा
विद्ययाऽधिगम्यत इति परा विद्या सविशेषणोक्ता । अतः परमनयो-
र्विद्ययोर्विषयो विवेक्तव्यौ संसारमोक्षावित्युत्तरो ग्रन्थ आरभ्यते । तत्रापर-
विद्याविषयः कर्त्रादिसाधनक्रियाफलभेदरूपः संसारोऽनादिरनन्तो दुःख-
स्वरूपत्वान्द्वातव्यः प्रत्येकं शरीरिभिः । सामस्त्येन नदीस्रोतोवदव्यव-
च्छेदरूपसंबन्धस्तदुपशमलक्षणो मोक्षः परविद्याविषयोऽनाद्यनन्तोऽज-
रोऽमरोऽमृतोऽमयः शुद्धः प्रसन्नः स्वात्मप्रतिष्ठालक्षणः परमानन्दोऽद्वय
इति । पूर्वं तावदपरविद्याया विषयप्रदर्शनार्थमारम्भः । तद्दर्शने हि
स्याशङ्क्याऽऽह—यस्य ज्ञानमयमिति । मत्त्वप्रधानमायाया ज्ञानाख्यो विकारस्तदुयाधिकं
ज्ञानविकारं सृज्यमानसर्वयदार्थाभिज्ञत्वलक्षणं तपो न तु क्लेशरूपं प्रजापतीनामिवेत्यर्थः ॥९॥

इति मुण्डकोपनिषद्भाष्यटीकायां प्रथममुण्डके प्रथमः खण्डः ॥ १ ॥

अनादिरूपादानरूपेणानन्तो ब्रह्मज्ञानात्प्रागन्तासंभवात्प्रत्येकं शरीरिभिर्हातव्यो दुःखरूप-
त्वादित्यनेन यदाहुरेकजीववादिन एकं चेतन्यमेकैवाविद्यया बद्धं संसरति । तदेव कदा-
चिन्मुच्यते नास्मदादीनां बन्धमोक्षौ स्त इति तदपास्तं भवति । श्रुतिबहिष्कृतत्वात् ।
सुषुप्तेऽपि क्रियाकारकफलभेदरूपस्य प्रहाणं भवति । बुद्धिपूर्वकप्रहाणस्य ततो विशेषमाह—
सामंस्त्येनेति । स्वोपाङ्गविद्याकार्यस्यविद्याप्रहाणेनाऽऽत्यन्तिकप्रहाणं दिद्याफलमित्यर्थः ।
अमरोऽपक्षयरहितः । अमृतो नाशरहित इत्यर्थः । अपरविद्यायाः परविद्यायाश्च विषयै-
प्रदर्श्य पूर्वमपरविद्याया विषयप्रदर्शने श्रुतेरभिप्रायमाह—पूर्वं तावदिति । यदिष्टसाधन-

तन्निर्वेदोपपत्तेः । तथाच बक्ष्यति—“परीक्ष्य लोकान्कर्मचितान्” इत्यभिदिना । न ह्यप्रदर्शिते परीक्षोपपद्यते इति तत्प्रदर्शयन्नाह तदेतत्सत्यमर्षितथम् । किं तन्मन्त्रेष्वृग्वेदाद्याख्येषु कर्माण्यग्निहोत्रादीनि मन्त्रैरेव प्रकाशितानि कवयो मेधाविनो वसिष्ठादयो यान्यपश्यन्ष्टवन्तः । यत्तदेतत्सत्यमेकान्तपुरुषार्थसाधनत्वात्तानि च वेदविहितान्यपिष्टानि कर्माणि त्रेतायां त्रयीसंयोगलक्षणायां हौत्राध्वर्यवौद्रात्रप्रकारायामधिकरणभूतायां बहुधा बहुप्रकारं संततानि प्रवृत्तानि कर्मिभिः क्रियमाणानि त्रेतायां वा युगे प्रार्थशः प्रवृत्तान्यतो यूयं तान्याचरथ निर्वर्तयथ नियतं नित्यं सत्यकामा यथाभूतकर्मफलकामाः सन्तः । एष वो युष्माकं पन्था मार्गः सुकृतस्य स्वयं निर्वर्तितस्य कर्मणो लोके फलनिमित्तं लोभ्यते हृश्यते भुज्यते इति कर्मफलं लोक उच्यते । तदर्थं तत्प्राप्तय एष मार्ग इत्यर्थः । यान्येतान्यग्निहोत्रादीनि त्रय्यां विहितानि कर्माणि तान्येष पन्था अवश्यफलप्राप्तिसाधनमित्यर्थः ॥ १ ॥

यदा लेलायते ह्यर्चिः समिद्धे हव्यवाहन ।

तदाऽऽज्यभागावन्तरेणाऽऽहुतीः प्रतिपादयेत् ॥ २ ॥

तत्राग्निहोत्रमेव तावत्प्रथमं प्रदर्शनार्थमुच्यते सर्वकर्मणां प्राथम्यात् । तत्कथम् । यदैवेन्द्रनैरभ्याहितैः सम्यगिद्धे समिद्धे हव्यवाहने लेलायते चलत्यर्चिस्तदा तस्मिन्काले लेलायमाने चलत्यर्चिष्याज्यभागावाज्यभागयोरन्तरेण मध्य आवापस्थान आहुतीः प्रतिपादयेत्प्रक्षिपेद्देवतामुतयाऽर्निष्टसाधनतया वा वेदेन बोध्यते कर्म तस्यासति प्रार्थित्वे तस्माधनत्वान्यभिचारः सत्यत्वं न स्वरूपावाव्यत्वं पृथा ह्येत इत्यादिना निन्दितत्वात्स्वरूपत्वाध्यत्वेऽपि चार्थक्रियासामर्थ्ये स्वप्रकामिन्यामिव घटत इत्यभिप्रेत्याऽऽह— तदेतत्सत्यमिति । ऋग्वेदविहितः पदार्थो हौत्रम् । यजुर्वेदविहित आध्वर्यवम् । सामवेदविहित आद्रात्रम् । तद्रूपायां त्रेतायामिदं । सत्यकामा मोक्षकामा इति समुच्चयान्निर्माणेन व्याख्यानमयुक्तम् । ‘एष वः पन्थाः सुकृतस्य लोके’ इति स्वर्गफलसाधनत्वविषयवाक्यशेषविरोधादिति ॥ १ ॥

आहवनीयस्य दक्षिणोत्तरपार्श्वयोर्राज्यभागाविज्येते अग्ने स्नाहा सोमाय स्वाहेति दर्शपूर्णमासे । तयोर्मध्येऽन्ये यागा अनुष्ठीयन्ते । तन्मध्यमावापस्थानमुच्यते । अग्निहोत्राहुत्येद्वित्वं प्रसिद्धम् । सूर्याय स्वाहा प्रजापतये स्वाहेति प्रातः । अग्ने स्नाहा प्रजापतये

१ गं. कं. च. झ. निर्वृत्तानि । २ क. यानि यान्य । ३ क. ‘यच्छ्रद्धया हुतम् ॥ २ ॥

४ ख. ग. क. च. छ. झ. न. ते इन्द्राय स्नाहा प्रजापतये स्वाहा ।

द्विश्यं । अनेकाहप्रयोगापेक्षयाऽऽहुतीरिति बहुवचनम् । एष सम्यगोहु-
तिप्रक्षेपादिलक्षणः कर्ममार्गो लोकेप्राप्तये पन्थास्तस्य च सम्यक्करणं
दुष्करम् । विपत्तयस्त्वेका भवन्ति ॥ २ ॥

यस्याग्निहोत्रमदर्शमपौर्णमासमचातुर्मास्यमनाग्र-
यणमतिथिवर्जितं च । अहुतमवैश्वदेवमवि-
धिना हुतमासप्तमांस्तस्य लोकान्हिनस्ति ॥ ३ ॥

कथं यस्याग्निहोत्रिणोऽग्निहोत्रमदर्शं दर्शाख्येन कर्मणा वर्जितम् ।
अग्निहोत्रिणोऽवश्यकर्तव्यत्वाद्दर्शस्य । अग्निहोत्रसंबन्ध्यग्निहोत्रविशेषण-
मिव भवति । तदक्रियमाणमित्येतत् । तथाऽपौर्णमासमित्यादिष्वप्यग्नि-
होत्रविशेषणत्वं द्रष्टव्यम् । अग्निहोत्राङ्गत्वस्याविशिष्टत्वाद्पौर्णमासं
पौर्णमासकर्मवर्जितम् । अचातुर्मास्यं चातुर्मास्यकर्मवर्जितम् । अनाग्रय-
णमाग्रयणं शरदादिकर्तव्यं तच्च न क्रियते यस्य । तथाऽतिथिवर्जितं
चातिथिपूजनं चाहन्यहन्यक्रियमाणं यस्य स्वयं सम्यगग्निहोत्रकालेऽहु-
तम् । अदर्शादिवदवैश्वदेवं वैश्वदेवकर्मवर्जितं हूयमानमप्यविधिना हुतं
न यथाहुतमित्येतत् । एवं दुःसंपादितमसंपादितमग्निहोत्राद्युपलक्षितं
कर्म किं करोतीत्युच्यते आसप्तमान्सप्तमसहितांस्तस्य कर्तुर्लोकान्हिनस्ति
हिनस्तीयाऽऽयासमात्रफलत्वात् । सम्यक्क्रियमाणेषु हि कर्मसु कर्मपरि-
णामानुरूपेण भूरादयः सत्यान्ताः सप्त लोकाः फलं प्राप्यन्ते । ते लोका
एवंभूतेनाग्निहोत्रादिकर्मणा त्वप्राप्यत्वाद्धिस्यन्त इवाऽऽयासमात्रं त्वव्य-
भिचारीत्यतो हिनस्तीत्युच्यते । पिण्डदानाद्यनुग्रहेण वा संबध्यमानाः
पितृपितामहप्रपितामहाः पुत्रपौत्रप्रपौत्राः स्वात्मोपकाराः सप्त लोका
उक्तप्रकारेणाग्निहोत्रादिना न भवन्तीति हिंस्यन्त इत्युच्यते ॥ ३ ॥

स्वाहेति सायम् । तत्कथमग्निहोत्रं प्रक्रम्याऽऽहुतीरिति बहुवचनं तत्राऽऽह—अनेका-
हेति । अनेकेष्वहःसु प्रयोगानुष्ठानानि तदपेक्षयेत्यर्थः ॥ २ ॥

दर्शस्याग्निहोत्राङ्गत्वे प्रमाणभावात्कथं तदकरणमग्निहोत्रस्य विपत्तिरित्याशङ्क्य याव-
जौवचोदनावशाद्दग्निहोत्रिणोऽवश्यकर्तव्यत्वात्तदकरणं भवेद्विपत्तिरित्यभिप्रेत्य विशेषणम् ।
शरदादिषु नूतनान्नेन कर्तव्यमाग्रयणं कर्म । अदर्शादिवदवैश्वदेवमिति विशेषणम् । वैश्वदेव-
स्याग्निहोत्रानङ्गत्वेऽप्यावश्यकत्वादित्यर्थः । पिण्डोदकदानेन पित्रादीनां त्रयाणामुपकरोति
यजमानः पुत्रादीनां च त्रयाणां प्रासादिदानेन । ततो मध्यवर्तिना यजमानेन संबध्यमानाः
पूर्वं त्रय उत्तरे च त्रयो गृह्यन्त इत्याह—पिण्डदानादीति ॥ ३ ॥

१ क. 'पन्थाः श्रद्धया हुत तस्य । २ ख. ज. हुतमय' । ३ क. प्राप्यते । ४ क. 'शेषपूर्ण'
भाराया' ।

काली कराली च मनोजवा च सुलोहिता या
 च सुधूम्रवर्णा । स्फुलिङ्गिनी विश्वरुची च
 देवी लेलायमाना इति सप्त जिह्वाः ॥ ४ ॥

काली कराली च मनोजवा च सुलोहिता या च सुधूम्रवर्णा । स्फुलि-
 ङ्गिनी विश्वरुची च देवी लेलायमाना इति सप्त जिह्वाः । काल्याद्या
 विश्वरुच्यन्ता लेलायमाना अग्नेर्हविराहुतिग्रसनार्था एताः सप्त जिह्वाः ॥४॥

एतेषु यश्चरते भ्राजमानेषु यथाकालं चाऽऽहु-
 तयो ह्याददायन् । तं नयन्त्येताः सूर्यस्य
 रश्मयो यत्र देवानां पतिरेकोऽधिवासः ॥ ५ ॥

एतेष्वग्निजिह्वाभेदेषु योऽग्निहोत्री चरते कर्माऽऽचरत्यग्निहोत्रादि
 भ्राजमानेषु दीप्यमानेषु । यथाकालं च यस्य कर्मणो यः कालस्तत्कालं
 यथाकालं यजमानमाददायन्नाददाना आहुतयो यजमानेन निर्वर्तितास्तं
 नयन्ति प्रापयन्त्येता आहुतयो या इमा अनेन निर्वर्तिताः सूर्यस्य
 रश्मयो भूत्वा रश्मिद्वारैरित्यर्थः । यत्र यस्मिन्स्वर्गे देवानां पतिरिन्द्र एकः
 सर्वानुपर्यधिवासतीत्यधिवासः ॥ ५ ॥

एह्येहीति तमाहुतयः सुवर्चसः सूर्यस्य रश्मि-
 भिर्यजमानं वहन्ति । प्रियां वाचमभिवदन्त्योऽ-
 र्चयन्त्य एष वः पुण्यः सुकृतो ब्रह्मलोकः ॥६॥

कथं सूर्यस्य रश्मिभिर्यजमानं वहन्तीत्युच्यत एह्येहीत्याह्वयन्त्यः ।
 सुवर्चसो दीप्तिमत्यः । किंच प्रियामिष्टां वाचं स्तुत्यादिलक्षणामभिव-
 दन्त्य उच्चारयन्त्योऽर्चयन्त्यः पूजयन्त्यश्चैष वो धुम्नाकं पुण्यः सुकृतः
 पन्था ब्रह्मलोकः फलरूपः । एवं प्रियां वाचमभिवदन्त्यो वहन्तीत्यर्थः ।
 ब्रह्मलोकः स्वर्गः प्रकृष्टात् ॥ ६ ॥

॥ ४ ॥ ५ ॥

आहुतयो यजमानं वहन्तीति संबन्धः ॥ ६ ॥

प्लवा ह्येते अदृढा यज्ञरूपा अष्टादशोक्तमवरं
 येषु कर्म । एतच्छ्रेयां येऽभिनन्दन्ति मूढा
 जरामृत्युं ते पुनरेवापि यन्ति ॥ ७ ॥

एतच्च ज्ञानरहितं कर्मैतावत्फलमविद्याकामकर्मकार्यमतोऽसारं दुःख-
 मूलमिति निन्द्यते । प्लवा विनाशिन इत्यर्थः । हि यस्मादेतेऽदृढा अस्थिरा
 यज्ञरूपा यज्ञस्य रूपाणि यज्ञरूपा यज्ञनिर्वर्तका अष्टादशाष्टादशसं-
 ख्याकाः षोडशर्विजः पत्नी यजमानश्चेत्यष्टादश । एतदाश्रयं कर्मोक्तं
 कथितं शास्त्रेण । येष्वष्टादशस्ववरं केवलं ज्ञानवर्जितं कर्म । अतस्तेषाम-
 वैरकर्माश्रयाणामष्टादशानामदृढतया प्लवत्वात्प्लवते सह फलेन तत्साध्यं
 कर्म । कुण्डविनाशादिवत्क्षीरदध्यादीनां तत्स्थानां नाशः । यत एवमे-
 तत्कर्म श्रेयः श्रेयःकरणमिति येऽभिनन्दन्त्यभिहृष्यन्त्यविवेकिनो मूढा
 अतस्ते जरां च मृत्युं च जरामृत्युं किञ्चित्कालं स्वर्गं स्थित्वा पुनरेवापि
 यन्ति भूयोऽपि गच्छन्ति ॥ ७ ॥

अविद्यायामन्तरे वर्तमानाः स्वयं धीराः पण्डितं
 मन्यमानाः । जङ्घन्यमानाः परियन्ति मूढा
 अन्धेनैव नीयमाना यथाऽन्धाः ॥ ८ ॥

किञ्चाविद्यायामन्तरे मध्ये वर्तमाना अविवेकप्रायाः स्वयं वयमेवं धीरा
 धीमन्तः पण्डिता विदितवेदितव्याश्चेति मन्यमाना आत्मानं संभावय-
 न्तस्ते च जङ्घन्यमाना जरारोगाद्यनेकानर्थव्रातैर्हन्यमाना भृशं पीड्य-
 मानाः परियन्ति विभ्रमन्ति मूढोः । दर्शनवर्जितत्वाद्अन्धेनैवाचक्षुष्केणैव
 नीयमानाः प्रदर्श्यमानमार्गा यथा लोकेऽन्धा अक्षिरहिता गर्तकण्टकादौ
 पतन्ति तद्वत् ॥ ८ ॥

अविद्यायां बहुधा वर्तमाना वयं कृत्वार्या इत्य-
 भिमन्यन्ति बालाः । यत्कर्मिणो न प्रवेदयन्ति
 रागात्तेनाऽऽतुराः क्षीणलोकाश्च्यवन्ते ॥ ९ ॥

किञ्चाविद्यायां बहुधा बहुप्रकारं वर्तमाना वयमेवं कृतार्थाः कृतप्रयो-
 जना इत्येवमभिमन्यन्त्यभिमानं कुर्वन्ति बाला अज्ञानिनः । यद्यस्मादेवं

रूप्यते निरूप्यते यदाश्रयतया यज्ञस्ते यज्ञरूपाः ॥ ७ ॥

स्वयमेवेति तत्त्वदर्शयुपदेशानपेक्षतया स्वमनोरथेनैवेत्यर्थः ॥ ८ ॥

कर्मिणी न प्रवेदयन्ति तत्त्वं न जानन्ति रागात्कर्मफलरागाभिर्भवनिमित्तं
तेषु कारणेनाऽऽतुरा दुःखार्ताः सन्तः क्षीणलोकाः क्षीणकर्मफलाः स्वर्ग-
लोकाच्च्यवन्ते ॥ ९ ॥

इष्टापूर्तं मन्यमाना वरिष्ठं नान्यच्छ्रेयो वेदयन्ते

प्रमूढाः । नाकस्य पृष्ठे ते सुकृतेऽनुभूत्वेभं लोकं

हीनतरं वा विशन्ति ॥ १० ॥

इष्टापूर्तम् । इष्टं यागादि श्रौतं कर्म । पूर्तं वापीकूपतडागादि स्मार्तं
मन्यमाना एतदेवातिशयेन पुरुषार्थसाधनं वरिष्ठं प्रधानमिति चिन्तय-
न्तोऽन्यदात्मज्ञानार्थं श्रेयःसाधनं न वेदयन्ते न जानन्ति प्रमूढाः पुत्र-
पशुबन्धवादिषु प्रमत्ततया मूढास्ते च नाकस्य स्वर्गस्य पृष्ठ उपरिस्थाने
सुकृते भोगायतनेऽनुभूत्वाऽनुभूय कर्मफलं पुनरिमं लोकं मानुषमस्माद्धी-
नतरं वा तिर्यङ्गनरकादिलक्षणं यथाकर्मशेषं विशन्ति ॥ १० ॥

तपःश्रद्धे ये ह्युपवसन्त्यरण्ये शान्ता विद्वांसो

भैक्ष्यचर्यां चरन्तः । सूर्यद्वारेण ते विरजाः

प्रयान्ति यत्रामृतः स पुरुषो ह्यव्ययात्मा ॥ ११ ॥

ये पुनस्तद्विपरीता ज्ञानयुक्ता वानप्रस्थाः संन्यासिनश्च तपःश्रद्धे हि
तपः स्वाश्रमविहितं कर्म । श्रद्धा हिरण्यगर्भादिविषया विद्या तं तपः-
श्रद्धे उपवसन्ति सेवन्तेऽरण्ये वर्तमानाः सन्तः । शान्ता उपरतकरण-
ग्रामाः । विद्वांसो गृहस्थाश्च ज्ञानप्रधानम् इत्यर्थः । भैक्ष्यचर्यां चरन्तः
परिग्रहाभावादुपवसन्त्यरण्य इति संबन्धः । सूर्यद्वारेण सूर्योपलक्षितेनो-
त्तरायणेन पथा ते विरजा विरजसः क्षीणपुण्यपापकर्माणः सन्त इत्यर्थः ।
प्रयान्ति प्रकुर्येण यान्ति यत्र यस्मिन्सत्यलांकादावमृतः स पुरुषः
प्रथमजो हिरण्यगर्भा ह्यव्ययात्माऽव्ययस्वभाहो यावत्संसारस्थायी ।
एतदन्तास्तु संसारगतयोऽपरविद्यागम्याः । ननु एतं मांक्षमिच्छन्ति

॥ ९ ॥

कं सुखं न भवतीत्येकं दुःखं तत्र विद्यते यस्मिन्समौ नाक ॥ १० ॥

केवलकर्मिणां फलमुक्त्वा महुणब्रह्मज्ञानमहिताश्रमकर्मिणां फलं संसारगोचरमेव
दर्शयति—ये पुनस्तद्विपरीता ज्ञानयुक्ता इत्यादिना । अरण्ये स्त्रीजनासंकीर्णं
देशे । मुक्तानामिहैव सर्वकामप्रविलयं मर्यात्मभाव च दर्शयति श्रुतयः । ब्रह्मलोकप्राप्तिस्तु

केचिन्नैहैव सर्वे प्रविलीयन्ति कामास्ते सर्वगं सर्वतः प्राप्य धीरां युक्ता-
त्मानः सर्वमेवाऽऽविशन्तीत्यादिश्रुतिभ्योऽप्रकरणाच्च । अपरविद्याप्रक-
रणे हि प्रवृत्ते न ह्यकस्मान्मोक्षप्रसङ्गोऽस्ति त्रिरजस्त्वं त्वापेक्षिकं समस्त-
मपरविद्याकार्यं साध्यसाधनलक्षणं क्रियाकारकफलभेदभिन्नं द्वैतम् ।
एतावदेव यद्विरण्यगर्भप्राप्त्यवसानम् । तथा च मनुनोक्तं स्थावराद्यं
संसारगतिमनुकामता—

“ब्रह्मा विश्वसृजो धर्मो महानव्यक्तमेव च ।

उत्तमां सात्त्विकीमेतां गतिमाहुर्मनीषिणः ” इति ॥ ११ ॥

परीक्ष्य लोकान्कर्मचितान्ब्राह्मणो निर्वेदमायान्ना-

स्त्यकृतः कृतेन । तद्विज्ञानार्थं स गुरुमेवाभि-

गच्छेत्प्रमित्पाणिः श्रोत्रियं ब्रह्मनिष्ठम् ॥ १२ ॥

अथेदानीमस्मात्साध्यसाधनरूपात्सर्वस्मात्संसारद्विरक्तस्य परस्यै
विद्यायामधिकारप्रदर्शनार्थमिदमुच्यते—परीक्ष्य यदेतद्दृग्देहाद्यपरविद्या-
विषयं स्वाभाविक्यविद्याकामकर्मदोषवत्पुरुषानुष्ठेयमविद्याविदोषवन्त-
मेव पुरुषं प्रति विहितत्वात्तदनुष्ठानकार्यभूताश्च लोका ये दक्षिणोत्तर-
मार्गलक्षणाः फलभूता ये च विहिताकरणप्रतिषेधातिक्रमदोषसाध्या
नरकतिर्यक्प्रेतलक्षणास्तानेतान्परीक्ष्य प्रत्यक्षानुमानोपमानागमैः सर्वतो
याथात्म्येनावधार्य लोकान्संसारगतिभूतानव्यक्तादिस्थावरान्तान्ध्याकृ-
ताव्याकृतलक्षणान्बीजाङ्कुरवदितरेतरोत्पत्तिनिमित्ताननेकानर्थशतसहस्र-
संकुलान्कदलीगर्भवदसारान्भायामरीच्युदकगन्धर्वनगराकारस्वप्रजलबु-
द्बुदफेनसमानप्रतिक्षणप्रध्वंसाभ्युष्ठतः कृत्वाऽविद्याकामदोषप्रतीतक-
र्मचितान्धर्माधर्पनिर्वर्तितामित्येतद्ब्राह्मणस्यैव विशेषतोऽधिकारः सर्वत्या-
गेन ब्रह्मविद्यायामिति ब्राह्मणग्रहणम् । परीक्ष्यलोकान्क कुर्यादित्युच्यते—
देशपरिच्छिन्नं फलं ततो न मोक्ष इत्याह —इहैवेति । ब्रह्मा च्छुमुंग्वः । विश्वसृजः प्रजा-
पतयो मरीचिप्रभृतयः । धर्मो यमः । महान्सूत्रात्मा । अव्यक्तं त्रिगुणात्मिका प्रकृतिः ।
सात्त्विकीं सत्त्वपरिणामज्ञानसहितकर्मफलभूतामित्यर्थः ॥ ११ ॥

ऐहिककर्मफलस्य पुत्रादेर्नाशविषयं प्रत्यक्षं विमर्तमनित्यं कृत्तकत्वाद्घटवदित्यनुमानामु-
ष्मिकर्तनाशविषयम् । तद्यथेदं कर्मजितो लोकः क्षीयत इत्याद्यागमस्वैरनित्यत्वेन सर्वात्मनाऽ-
वधार्येत्यर्थः ।

“नैतादृशं ब्राह्मणस्यास्ति वित्तं यथैकता समता सत्यता च ।

शीलं स्थितिर्दण्डनिधानमार्जवं ततस्ततश्चोपरमः क्रियाभ्यः”

निर्वेदं निःपूर्वा विदिरत्र वैराग्यार्थं वैराग्यमांघात्कुर्यादित्येतत् । स वैरा-
ग्यप्रकारः प्रदर्श्यते । इह संसारे नास्ति कश्चिदप्यकृतः पदार्थः । सर्व एव
हि लोकाः कर्मचिताः कर्मकृतत्वाच्चानित्याः । न नित्यं किंचिदस्तीत्य-
भिप्रायः । सर्वं तु कर्मानित्यस्यैव साधनम् । यस्माच्चतुर्विधमेव हि सर्व
कर्म कार्थगुत्पाद्यमाप्यं संस्कार्यं विकार्यं वा नातःपरं कर्मणो विशेषो-
ऽस्ति अहं च नित्येनामृतेनाभयेन कूटस्थेनाचलेन ध्रुवणार्थेनार्थी न तद्वि-
परीतेन । अतः किं कृतेन कर्मणाऽऽयासबहुलेनानर्थसाधनेनेत्येवं निर्वि-
ण्णोऽभयं शिवमकृतं नित्यं पदं यत्तद्विज्ञानार्थं विशेषेणाधिगमार्थं स निर्वि-
ण्णो ब्राह्मणो गुरुमेवाऽऽधार्यं शमदमदयादिसंपन्नमभिगच्छेत् । शास्त्र-
ज्ञोऽपि स्वातन्त्र्येण ब्रह्मज्ञानान्वेषणं न कुर्यादित्येतद्रुमेवेत्यवधारणफ-
लम् । समित्पाणिः समिद्भारगृहीतहस्तः श्रोत्रियमध्ययनश्रुतार्थसंपन्नं
ब्रह्मनिष्ठं हित्वा सर्वकर्माणि केवलेऽद्वये ब्रह्मणि निष्ठा यस्य सोऽयं ब्रह्म-
निष्ठो जपनिष्ठस्तपोनिष्ठ इति यद्वत् । न हि कर्मिणो ब्रह्मनिष्ठता संभ-
वति कर्मात्मज्ञानयोर्विरोधात् । स तु गुरुं विधिवदुपसन्नः प्रसाद्य पृच्छे-
दक्षरं पुरुषं सत्यम् ॥ १२ ॥

तस्मै स विद्वानुपसन्नाय सम्यक्प्रशान्तचित्ताय

शमान्विताय । येनाक्षरं पुरुषं वेद सत्यं

प्रोवाच तां तत्त्वतो ब्रह्मविद्याम् ॥ १३ ॥

इत्यथर्ववेदीयमुण्डकोपनिषदि प्रथममुण्डके

द्वितीयः खण्डः ॥ २ ॥

इत्यथर्ववेदीयमुण्डकोपनिषदि प्रथममुण्डकं समाप्तम् ॥ १ ॥

तस्मै स विद्वान्गुरुब्रह्मविदुपसन्नायोपगत्याय । सम्यग्यथाशास्त्रमित्ये-
तत् । प्रशान्तचित्तायोपरतदर्पादिदोषाय । शमान्विताय बाह्येन्द्रियोप-
रमेण च युक्ताय सर्वानो विरक्तायेत्येतत् । येन विज्ञानेन यया विद्यया
परयाऽक्षरमद्रेश्यादिविशेषणं 'तदेवाक्षरं पुरुषशब्दवाच्यं पूर्णत्वात्पुरि
ज्ञानाच्च सत्यं तदेव परमार्थस्वाभाव्यादक्षरं चाक्षरणादक्षतत्वादक्षयत्वाच्च

इति स्मृतेर्ब्रह्मणस्त्वैवाविकार इत्यर्थः । कूटस्थेन परिणामरहितेनाचलेन स्पन्दरहितेन
ध्रुवेण प्रयत्नरहितेनाहमर्थी । समित्पाणिरिति विनयोपलक्षणम् ॥ १२ ॥

वेद विजानाति . तां ब्रह्मविद्यां तत्त्वतो यथावशोवाच प्रब्रूयादि-
त्यर्थः । आचार्यस्याप्ययं नियमो यज्ञयायप्राप्तसच्छिष्यनिस्तारणवि-
द्यामहोदधेः ॥ १३ ॥

इत्यथर्ववेदीयमुण्डकोपनिषद्भाष्ये प्रथममुण्डकाद्विंशत्यः खण्डः ॥ २ ॥

इति मुण्डकोपनिषद्भाष्ये प्रथममुण्डकं समाप्तम् ॥ १ ॥

तदेतत्सत्यं यथा सुदीप्तात्पावकाद्विस्फुलिङ्गाः

सहस्रशः प्रभवन्ते सरूपाः । तथाऽक्षसंद्विविधाः

सोम्य भावाः प्रजायन्ते तत्र चैवापि यन्ति ॥ १ ॥

अपरविद्यायाः सर्वं कार्यमुक्तम् । स च संसारो यत्सारो यस्मान्मूलो-
दक्षरात्संभवति यस्मिंश्च प्रलीयते तदक्षरं पुरुषाख्यं सत्यम् । यस्मि-
न्विज्ञाते सर्वमिदं विज्ञातं भवति तत्परस्या ब्रह्मविद्यायाः त्रिषयः स
वक्तव्य इत्युत्तरो ग्रन्थ आरभ्यते । यदपरविद्याविषयं कर्मफललक्षणं
सत्यं तदापेक्षिकम् । इदं तु परविद्याविषयं परमार्थसलक्षणत्वात् । तदेत-
त्सत्यं यथाभूतं विद्याविषयम् । अविद्याविषयत्वाच्चानृतमितरत् । अत्य-
न्तपरोक्षत्वात्कथं नाम प्रत्यक्षवत्सत्यमक्षरं प्रतिपद्येरन्निति दृष्टान्तमह-

अक्षरणादिति । अवयवान्यथाभावलक्षणपरिणामशून्यत्वात् । अक्षतत्वादिति ।

अक्षयत्वाच्चेति । अशरीरत्वाद्विकारशून्यत्वादित्यर्थः ॥ १३ ॥

इति मुण्डकोपनिषद्भाष्यटीकायां प्रथममुण्डके द्वितीयः खण्डः ॥ २ ॥

इत्यथर्ववेदीयमुण्डकोपनिषद्भाष्यटीकायां प्रथममुण्डकं समाप्तम् ॥ १ ॥

द्वे विद्ये वेदितव्ये इत्युपन्यस्यापरविद्यामाद्यमुण्डकेन प्रपञ्च्य परविद्यां सूत्रितां प्रपञ्चयितुं
द्वितीयमुण्डकारम्भ इत्याह—अपरविद्याया इत्यादिना । कर्मणोऽपि प्राक्सत्यत्व-
मुक्तं तद्वदिदं सत्यत्वं न मन्तव्यमित्याह—यदपरविद्याविषयमिति । विषयते
विशेष्यते विद्याऽनेनेति व्युत्पत्त्या । विषयशब्दस्य वस्तुपरत्वान्नपुंसकलिङ्गत्वं परमार्थतः सहस्र-
णात्वादत्यन्ताबाध्यत्वादित्यर्थः । अत्यन्तपरोक्षत्वादिति । शास्त्रैकगम्यत्वात् । अपू-
र्ववद्ब्रह्मणः प्रत्यक्षत्वं न संभवति साक्षात्काराधीनं च कैवल्यं ततः कथं नाम सत्यमक्षरं
प्रत्यक्षवत्प्रतिपद्येरन्मुमुक्षुर्व इत्यमिप्रेत्य जीवब्रह्मणोरेकत्वे दृष्टान्तमाह—यथा सुदीप्ता-

यथा सुदीप्तात्सुमुदीप्तादिन्द्रात्पावकादग्नेर्विस्फुलिङ्गा अग्न्यवयवाः सहस्रशोऽनेकशः प्रभवन्ते मिर्गच्छन्ति सरूपा अग्निसलक्षणा एव तथोक्तलक्षणादक्षराद्विविधा मानादेहोपाधिभेदमनुविधीयमानत्वाद्विविधा हेः सीम्य भावा जीवा आकाशादिवद्घटादिपरिच्छिन्नाः सुपिरभेदा घटाद्युपाधिप्रभेदमनुभवन्ति । एवं नानानामरूपकृतदेहोपाधिप्रभवमनुप्रजायन्ते तत्र चैव तस्मिन्नेवाक्षरेऽपि यन्ति देहोपाधिविलयमनुलीयन्ते घटादिविलयमन्विव सुपिरभेदाः । यथाऽऽकाशस्य सुपिरभेदोत्पत्तिप्रलयनिमित्तत्वं घटाद्युपाधिकृतमेव तद्वदक्षरस्यऽपि नामरूपकृतदेहोपाधिनिमित्तमेव जीवोत्पत्तिप्रलयनिमित्तत्वम् ॥ १ ॥

दिव्यो ह्यमूर्तः पुरुषः सबाह्याभ्यन्तरो ह्यजः ।

अप्राणो ह्यमनाः शुभो ह्यक्षरात्परतः परः ॥ २ ॥

मामरूपबीजभूताद्व्याकृताख्यात्स्वविकारापेक्षया परादक्षरात्परं यत्सर्वोपाधिभेदवर्जितमक्षरस्यैव स्वरूपमाकाशस्यैव सर्वमूर्तिवर्जितं नेति नेतीत्यादिविशेषणं विवक्षन्नाह । दिव्यो द्योतनवान्स्वयंज्योतिष्वात् । दिवि वा स्वात्मनि भवोऽलौकिको वा । हि यस्मादमूर्तः सर्वमूर्तिवर्जितः पुरुषः पूर्णः पुरिशयो वा । दिव्यो ह्यमूर्तः पुरुषः सबाह्याभ्यन्तरः सह बाह्याभ्यन्तरेण वर्तत इति । अजो न जायते कुतश्चित्स्वतोऽन्यस्य जन्मनिमित्तस्य चाभावात् । यथा जलबुद्बुदादेर्वाद्यादि । यथा नमःसुपिरभेदानां घटादिसर्वभावविकाराणां जनिमूलत्वात्तत्प्रतिषेधेन सर्वे प्रतिषिद्धा भवन्ति । सबाह्याभ्यन्तरो ह्यजोऽतोऽजरोऽदिति । एकत्वे सति प्रत्ययरूपस्यापरोक्षत्वाद्ब्रह्मणाऽपि प्रत्यक्षत्वं भविष्यति घटकदेशप्रत्यक्षत्वे घटप्रत्यक्षवादित्यर्थः । विभक्तदेशावच्छिन्नत्वेन विस्फुलिङ्गेष्ववयवत्वादिन्यवहारः स्वतः पुनरन्यात्मत्वमेवोष्णप्रकाशावाविशोपात्तथा चिद्रूपत्वाविशेषाज्जीवानां स्वतो ब्रह्मत्वमेवेत्यर्थः ॥ १ ॥

अक्षरस्यापि जीवोत्पत्तिप्रलयनिमित्तत्वमौपाधिकमुक्तमेकत्वसिद्धयर्थम् । तत्त्वतस्तु निमित्तनैमित्तिकभावोऽपि नास्तात्याह — नामरूपबीजभूतादिति । देहापेक्षया यद्बाह्यमान्तरं च प्रसिद्धं तेन सह तत्तादात्म्येन तदाधिष्ठानतया वा वर्तत इति सबाह्याभ्यन्तरः । अत एव सर्वात्मत्वात्तद्यतिरिक्तनिमित्ताभावाद्न इत्यर्थः । जायतेऽस्ति धर्षते विपरिणमतेऽपक्षयते विनश्यतीत्येवमादिभावविकाराणां निषेधे तात्पर्यमज्ञशब्दस्याऽऽह — सर्वभावविकाराणामिति । जीवानां प्राणादिमत्त्वात्तदात्मत्वे ब्रह्मणोऽपि

सूत्रेऽक्षरो ध्रुवोऽभय इत्यर्थः । यद्यपि देहाद्युपाधिभेदवृद्धीनामविद्याव-
शाद्देहभेदेषु सप्राणः समजाः सेन्द्रियः सविषय इव प्रत्यवभासते तत्प्र-
लादिमदिवाऽऽकाशं तथाऽपि तु स्वतः परमार्थवृद्धीनामप्राणोऽविद्यमानः
'क्रियशक्तिभेदवांश्चलनात्मको वायुर्यस्मिन्नसावप्राणः' । तथाऽमना
अनेकज्ञानशक्तिभेदवत्संकल्पाद्यात्मकं मनोऽप्यविद्यमानं यस्मिन्सोऽयम-
मना अप्राणो ह्यमनाश्चेति । प्राणादिवायुभेदाः कर्मेन्द्रियाणि तद्विषयाश्च
तथा च बुद्धिमनसी बुद्धीन्द्रियाणि तद्विषयाश्च प्रतिषिद्धा वेदितव्याः ।
तेषां श्रुत्यन्तरे—ध्यायतीव , लेलायतीवेति । यस्माच्चैवं प्रतिषिद्धोपा-
धिद्वयस्तस्माच्छुभ्रः शुद्धः । अतोऽक्षरान्नामरूपबीजोपाधिलक्षितस्वरू-
पात्सर्वकार्यकारणबीजत्वेनोपलक्ष्यमाणत्वात्परं तदुपाधिलक्षणमव्याकृ-
ताख्यमक्षरं सर्वविकारेभ्यस्तस्मात्परतोऽक्षरात्परो निरुपाधिकः पुरुष
इत्यर्थः । यस्मिन्स्तदाकाशाख्यमक्षरं सव्यवहारविषयमोतं प्रोतं च । कथं
पुनरप्राणादिमत्त्वं तस्येत्युच्यते । यदि हि प्राणादयः प्रागुत्पत्तेः पुरुष
इव स्वेनाऽऽत्मना सन्ति तदा पुरुषस्य प्राणादिना विद्यमानेन प्राणादि-
मत्त्वं भवेन्न तु ते प्राणादयः प्रागुत्पत्तेः पुरुष इव स्वेनाऽऽत्मना सन्ति
तदा । अतोऽप्राणादिमान्परः पुरुषः । यथाऽनुत्पन्ने पुत्रेऽपुत्रो देवदत्तः ॥२॥

एतस्माज्जायते प्राणो मनः सर्वेन्द्रियाणि च ॥

खं वायुर्ज्योतिरापः पृथिवी विश्वस्य धारिणी ॥ ३ ॥

कथं ते न सन्ति प्राणादय इत्युच्यते । यस्मादेतस्मादेव पुरुषान्नाम-
प्राणादिमत्त्वं प्राप्तं तन्निवर्तयति—यद्यप्येतीत्यादिना । स्पृतिमंशयाद्यनेकज्ञानेषु शक्तिवि-
शेषोऽस्यास्तीति तथोक्तं नामरूपयोर्बीजं ब्रह्म तस्योपाधितया लक्षितं शुद्धस्य कारणत्वानुप-
पत्त्या गमितं स्वरूपमस्येति तन्नोक्तम् । तस्मादुपाधिरूपात्तद्विशिष्टरूपाच्च परतोऽक्षरात्पर
इति संबन्धः । कथं मायातत्त्वस्पर्शस्य परत्वमित्याकाङ्क्षायामाह—सर्वकार्येति ।
कार्यं ह्यपरं प्रसिद्धम् । तत्कारणत्वेन गम्यमानवान्मायातत्त्वं परम् । यौक्तिकबाधादनि-
र्वाच्यत्वेऽपि स्वरूपोच्छेदाभावादक्षरम् ।

तदुक्तं गीतायाम्—“क्षरः सर्वाणि भूतानि कूटस्थोऽक्षर उच्यते ।

उत्तमः पुरुषस्त्वन्यः परमात्मेत्युदाहृतः ” इति ॥ २ ॥

यदेव चैतन्यं निरुपाधिकं शुद्धमविकल्पं ब्रह्म यत्तत्त्वज्ञानाज्जीवानां कैवल्यं तदेव माया-
प्रतिबिम्बितरूपेण कारणं भवतीत्याह—यस्मादेतस्मादेवेति । प्राणात्पत्तेरुत्त्वं तर्हि

१ क. ख. 'क्षयो ध्रु' । २ क. ख. ज. यथा । ३ व. 'था च श्रु' । ४ क. ज. 'र' संबन्ध' ।
व. 'रं स्वप्नापार' । ५ ड. च. झ. तत्कर ।

रूपधीजोपाधिलक्षिताज्जायत उत्पद्यतेऽविद्याविषयविकारभूतो नामभे-
योऽनृतात्मकः प्राणः “वाचारम्भणं विकारो नामधेयमनृतम्” इति श्रुत्य-
न्तरोत् । न हि तेनाविद्याविषयेणानृतेन प्राणेन सप्राणत्वं परस्य स्याद्-
पुत्रस्य स्वप्रवृष्टेनेव पुत्रेण सपुत्रत्वम् । एवं मनः सर्वाणि चेन्द्रियाणि
विषयाश्चैतस्मादेव जायन्ते । तस्मात्सिद्धमस्य निरुपचरितमप्राणादि-
मत्त्वमित्यर्थः । यथा च प्रागुत्पत्तेः परमार्थतोऽसन्तस्तथा प्रलीनाश्चेति
द्रष्टव्याः । यथा करणानि मनश्चेन्द्रियाणि तथा शरीरविषयकारणानि
भूतानि खमाकाशं वायुरन्तर्बाह्य आवहाद्भिभेदः । ज्योतिरग्निः । आप
उदकम् । पृथिवी धरित्री विश्वस्य सर्वस्य धारिणी । एतानि च शब्द-
स्पर्शरूपरसगन्धोत्तरोत्तरगुणानि पूर्वपूर्वगुणसहितान्येतस्मादेव जायन्ते ।
संक्षेपतः परविद्याविषयमक्षरं निर्विशेषं पुरुषं सत्यं दिव्यो ह्यमूर्त इत्या-
दिना मन्त्रेणोक्त्वा पुनस्तदेव सविशेषं विस्तरेण वक्तव्यमिति प्रवृते
संक्षेपविस्तरोक्तो हि पदार्थः सुखाधिगम्यो भवति सूत्रभाष्योक्तिव-
दिति ॥ ३ ॥

सप्राणत्वं परमात्मनो भविष्यतीतिज्ञानिवृत्त्यर्थं श्रुत्यन्तरप्रसिद्धं प्राणस्य विशेषणमाह—
‘अविद्याविषय इति । नामधेय इति । वाङ्मात्रो न वस्तुवृत्त इत्यर्थः । प्राणादीनां
पाठक्रमोऽयमर्थक्रमेण बाध्यते । “गताः कलाः पञ्चदश प्रतिष्ठाः” इति भूतेषु लयश्रवणेन
प्राणानां भौतिकत्वावगमाद्भूतोत्पत्त्यनन्तरं प्राणोत्पत्तिर्द्रष्टव्येति । अभिमुखमागच्छन्वायुरावहः
पुरतो गच्छन्प्रवह इत्यादिभेदः । शब्दस्पर्शरूपरसगन्धा उत्तरोत्तरस्य गुणा येषां तानि
‘तथोक्तानि । यथा ‘शुक्लत्ववस्थापन्नादन्वयिकारणाज्जायमानः पटः शुक्लगुणो जायते
तथाऽऽकाशवस्थापन्नाद्ब्रह्मणो जायमानो वायुराकाशगुणेन शब्देनान्वितो जायते । तथैव
वायुभावापन्नाद्ब्रह्मणोऽग्निस्तद्गुणेनान्वितो जायत इति द्रष्टव्यम् । ननु सूक्ष्माणि भूतानि प्रथ-
ममुत्पद्यन्ते । अनन्तरं तासां त्रिवृतं त्रिवृतमेवैकामकरोदिति गञ्चीकरणोपलक्षणार्थं त्रिवृत्क-
रणश्रुतेः पञ्चात्मकत्वमवगम्यते । तत एकैकस्य भूतस्य पञ्चगुणवत्त्वं वर्णितमन्यत्र कथमिह
‘गञ्चीकरणमनादृत्य प्रथमसर्ग एवाऽऽकाशस्यैकगुणत्वं वायोर्हि द्विगुणत्वं तेजसस्त्रिगुणत्वमि-
त्याद्युच्यते । सत्यम् । भूतसर्गे तात्पर्याभावद्योतनाय प्रक्रियान्तरं न विरुध्यते । न ह्येतत्प्र-
तिबद्धं किञ्चित्फलं श्रूयते । अत एव गुणगुणिभावोऽपि न त्रैशेषिकप्रसवादिह विवक्षितः ।
‘कित्तु राहोः शिर इतिवन्ध्यपदेशमात्रम् । विस्तरेण त्वन्यकार्थपर्यन्तं तेन तेनाऽऽकारेण
ब्रह्मैव विवर्तते इति प्रपञ्चने ततोऽतिरिक्तस्वर्णमात्रस्यासंभवात्तस्मिन्विज्ञाने सर्वमिदं विज्ञातं
भवतीति प्रदर्शनार्थमित्यर्थः ॥ ३ ॥

अग्निर्मूर्धा, चक्षुषी चन्द्रसूर्यौ दिशःश्रोत्रे वाग्वि-
वृताश्च वेदाः । वायुः प्राणो हृदयं विश्वमस्य,
पद्भ्यां पृथिवी ह्येष सर्वभूतान्तरात्मा ॥ ४ ॥

योऽपि प्रथमजात्प्राणाद्विरण्यगर्भाज्जायतेऽण्डस्यान्तर्विराट् स तत्त्वा-
न्तरितत्वेन लक्ष्यमाणोऽप्येतस्मादेव पुरुषाज्जायत एतन्मयश्चेत्येतदर्थमाह ।
तं च विशिनष्टि । अग्निर्द्युलोकः “ असौ वाव लोको गौतमाग्निः ” इति
श्रुतेः । मूर्धा यस्योत्तमाङ्गं शिरः । चक्षुषी चन्द्रश्च सूर्यश्चेति । चन्द्रसूर्यौ
यस्येति सर्वत्रानुपङ्गः कर्तव्यः । अस्येत्यस्य पदस्य वक्ष्यमाणस्य यस्येति
विपरिणामं कृत्वा दिशः श्रोत्रे यस्य । वाग्विवृता उद्घाटिताः प्रसिद्धा
वेदा यस्य । वायुः प्राणो यस्य हृदयमन्तःकरणं विश्वं समस्तं जगदस्य
यस्येत्येतत् । सर्वं ह्यन्तःकरणविकारमेव जगन्मनस्येव सुषुप्ते प्रलब्धदर्श-
नात् । जागरितेऽपि तत एवाग्निविस्फुलिङ्गवद्विप्रतिष्ठानात् । यस्य च
पद्भ्यां जाता पृथिवी । एष देवो विष्णुरनन्तः प्रथमशरीरी त्रैलोक्यदे-
होपाधिः सर्वेषां भूतानामन्तरात्मा ॥ ४ ॥

तस्मादाग्निः समिधो यस्य सूर्यः सोमात्पर्जन्य
ओषधयः पृथिव्याम् । पुमान्रेतः सिञ्चति
योषितायां बह्वीः प्रजाः पुरुषात्संप्रसूताः ॥ ५ ॥

स हि सर्वभूतेषु द्रष्टा श्रोता मन्ता विज्ञाता सर्वकारणात्मा पञ्चाग्नि-
द्वारेण च याः संसरन्ति प्रजास्ता अपि तस्मादेव पुरुषात्प्रजायन्त इत्यु-
च्यते । तस्मात्परस्मात्पुरुषात्प्रजावस्थानविशेषरूपोऽग्निः स विशिष्यते ।
समिधो यस्य सूर्यः समिध इव समिधः । सूर्येण हि द्युलोकः समि-
ध्यते । ततो हि द्युलोकान्निष्पन्नात्सोमात्पर्जन्यो द्वितीयोऽग्निः संभवति ।
तस्माच्च पर्जन्यादोषधयः पृथिव्यां संभवन्ति । ओषधिभ्यः पुरुषाग्नौ
हुताभ्य उपादानभूताभ्यः पुमानग्नी रेतः सिञ्चति योषितायां योषिति
योषाग्नौ स्त्रियामिति । एवं क्रमेण बह्वीर्बह्व्यः प्रजा ब्राह्मणाद्याः पुरुषा-
त्परस्मात्संप्रसूताः समुत्पन्नाः ॥ ५ ॥

सर्वेषां भूतानामिति । पञ्चमहाभूतानाम् । अन्तरात्मा स्थूलपञ्चभूतशरीरो हि विद्रा-
डित्यर्थः । पञ्चाग्निद्वारेण । उपर्जन्यपृथिवीपुरुषयोषित्सु पञ्चस्वग्निदृष्टे । श्रुत्यन्तरचोदित-
त्वात्तद्वारेणेत्यर्थः ॥ ४ ॥ ५ ॥

१ ग. घ. च. झ. 'जन्याव' । २ क. ख. 'वकर' । ३ क. ज. विशेष्य । ४ क. ख. 'काद-
ग्निनिष्प' ।

तस्माद्दृचः साम यजूषि दीक्षा यज्ञाश्च सर्वे
 क्रतवो दक्षिणाश्च । संवत्सरश्च यजमानश्च लोकाः
 सोमो यत्र पवते यत्र सूर्यः ॥ ६ ॥

किंच कर्मसाधनानि फलानि च तस्मादेवेत्याह । कथं तस्मात्पुरुषा-
 ह्चो निर्यताक्षरपादावसाना गायत्र्यादिच्छन्दोविशिष्टा मन्त्राः । साम
 पाञ्चभक्तिकं साप्तभक्तिकं च स्तोमादिगीतविशेषम् । यजूष्यनियताक्ष-
 रपादावसानानि बाक्यरूपाण्येवं त्रिविधा मन्त्राः । दीक्षा मौञ्ज्यादि-
 लक्षणा कुर्तुनियमविशेषा । यज्ञाश्च सर्वेऽग्निहोत्रादयः । क्रतवः सयूपाः ।
 दक्षिणाश्चैकगवाद्यपरिमितसर्वस्वान्ताः । संवत्सरश्च कालः कर्माङ्गः ।
 यजमानश्च कर्ता । लोकास्तस्य कर्मफलभूतास्ते विशेष्यन्ते सोमो यत्र येषु
 लोकेषु पवते पुनाति लोकान्यत्र येषु सूर्यस्तपति च ते च दक्षिणायनो-
 त्तरायणमार्गद्वयगम्या विद्वदविद्वत्कर्तृफलभूताः ॥ ६ ॥

तस्माच्च देवा बहुधा संप्रसूताः साध्या मनुष्याः
 पशवो वयांसि । प्राणापानौ व्रीहियवौ तपश्च
 श्रद्धा सत्यं ब्रह्मचर्यं विधिश्च ॥ ७ ॥

तस्माच्च पुरुषात्कर्माङ्गभूता देवा बहुधा वस्वादिगणभेदेन संप्रसूताः
 सम्यक्प्रसूताः । साध्या देवविशेषाः । मनुष्याः कर्माधिकृताः । पशवो
 ग्राम्यारण्याः । वयांसि पक्षिणः । जीवनं च मनुष्यादीनाम् । प्राणापानौ
 व्रीहियवौ हविरर्थौ । तपश्च कर्माङ्गं पुरुषसंस्कारलक्षणं स्वतन्त्रं च
 फलसाधनम् । श्रद्धा यत्पूर्वकः सर्वपुरुषार्थसाधनप्रयोगश्चित्तप्रसाद-
 आस्तिक्यबुद्धिस्तथा सत्यमनृतवर्जनं यथाभूतार्थवचनं चाणीडाकरम् ।
 ब्रह्मचर्यं मैथुनासमाचारः । विधिश्चेतिकर्तव्यता ॥ ७ ॥

पाञ्चभक्तिकमिति । हिंकारप्रस्तावोद्गीथप्रतिहारनिधनाख्याः पञ्च भक्तयोऽवयवा यस्य
 तत्तथोक्तम् । साप्तभक्तिकमिति । हिंकारप्रस्तावाद्युद्गीथप्रतिहारोपद्रवनिधनाख्याः सप्त
 भक्तयो यस्य तत्तथोक्तम् । स्तोमोऽर्थशून्यो वर्णः । विश्वजित्सर्वमेवयोः सर्वस्वदक्षिणा अत
 एकां गामारभ्य सर्वस्वान्ता दक्षिणा भवन्तीत्यर्थः ॥ ६ ॥

तपश्च कर्माङ्गमिति । पयोत्रात् ब्राह्मणस्य यवागू राजन्यस्याऽऽमिक्षा वैश्यस्येत्या-
 दिविहितं कृच्छ्रचान्द्रायणादीत्यर्थः ॥ ७ ॥

सप्त प्राणाः गभवन्ति तस्मात्सप्तार्चिषः समिधः
सप्त होमाः । सप्त इमे लोका येषु चरन्ति प्राणा
गुहाशया निहिताः सप्त सप्त ॥ ८ ॥

किञ्च सप्त शीर्षण्याः प्राणास्तस्मादेव पुरुषात्प्रभवन्ति । तेषां च सप्तार्चिषो दीप्तयः स्वविषयावद्योतनानि । तथा सप्त समिधः सप्त विषयाः । विषयैर्हि समिध्यन्ते प्राणाः । सप्त होमास्तद्विषयविज्ञानानि “यदस्य विज्ञानं तज्जुहोति” इति श्रुत्यन्तरात् । किञ्च सप्तेभ्यो लोका इन्द्रियस्थानानि येषु चरन्ति संचरन्ति प्राणाः । प्राणां येषु चरन्तीति प्राणानां विशेषणमिदं प्राणापानादिनिवृत्त्यर्थम् । गुहायां शरीरे हृदये वा स्वापकाले शेरत इति गुहाशयाः । निहिताः स्थापिता धात्रा सप्त सप्त प्रतिप्राणिभेदम् । यांनि चाऽऽत्मयाजिनां विदुषां कर्माणि कर्मफलानि चाविदुषां च कर्माणि तत्साधनानि कर्मफलानि च सर्वं चैतत्परस्मादेव पुरुषात्सर्वज्ञात्प्रसूतमिति प्रकरणार्थः ॥ ८ ॥

अतः समुद्रा गिरयश्च सर्वेऽस्मात्स्यन्दन्ते
सिन्धवः सर्वरूपाः । अतश्च सर्वा ओषधयो
रसश्च येनैष भूतैस्तिष्ठते ह्यन्तरात्मा ॥ ९ ॥

अतः पुरुषात्समुद्राः सर्वे क्षाराद्याः । गिरयश्च हिमवदादयोऽस्मादेव पुरुषात्सर्वे । स्यन्दन्ते स्रवन्ति गङ्गाद्याः सिन्धवो नद्यः सर्वरूपा बहुरूपाः । अस्मादेव पुरुषात्सर्वा ओषधयो व्रीहियवाद्याः । रसश्च मधुरादिः षड्विधो येन रसेन भूतैः पञ्चभिः स्थूलैः परिवेष्टितस्तिष्ठते तिष्ठति ह्यन्तरात्मा लिङ्गं सूक्ष्मं शरीरम् । तद्ध्यन्तराले शरीरस्याऽऽत्मनश्चाऽऽत्मवद्वर्तते इत्यन्तरात्मा ॥ ९ ॥

पुरुष एवेदं विश्वं कर्म तपो ब्रह्म परामृतम् । एतद्यो वेद
निहितं गुहायां सोऽविद्याग्रन्थि विकिरतीह सोम्य ॥ १० ॥
इत्यथर्ववेदीयमुण्डकोपनिषदि द्वितीयमुण्डके

प्रथमः खण्डः ॥ १ ॥

आत्मयाजिनामिति । सकलमिदमहं च परमात्मैवेतिभङ्गनापूर्वकं परमेश्वराराधनं बुद्ध्या ये यजन्ति तेषामित्यर्थः ॥ ८ ॥

१ क. ख. ज. णा इति विशेषणात्प्राणा । २ क. णि तत्सावनानि क ।

अथः पुरुषात्सर्वमिदं संप्रसूतम् । अतो वाचारम्भणं विकारो नामधे-
यमनुतं पुरुष इत्येव सत्यम् । अतः पुरुष एवेदं विश्वं सर्वम् । न विश्वं
नाम पुरुषादन्यत्किंचिदस्ति । अतो यदुक्तं तदेतदभिहितं कस्मिन्नु-
भगवां विज्ञाते सर्वमिदं विज्ञातं भवतीति । एतस्मिन्हि परस्मिन्नात्मनि
सर्वकारणे पुरुषे विज्ञाते पुरुष एवेदं विश्वं नान्यदस्तीति विज्ञातं भव-
तीति । किं पुनरिदं विश्वमित्युच्यते । कर्माग्निहोत्रादिलक्षणम् । तपो
ज्ञानं तत्कृतं फलमन्यदेतावद्धीदं सर्वम् । तच्चैतद्ब्रह्मणः कार्यं तस्मा-
त्सर्वं ब्रह्म परामृतं परममृतमहमेवेति यो वेद निहितं स्थितं गुहायां हृदि
सर्वप्राणिनां स एवं विज्ञानादविद्याग्रथि ग्रन्थिमिव दृढीभूतामविद्या-
वासनां विकिरति विक्षिपति नाशयतीह जीवन्नेव न मृतः सन्हे सोम्य
प्रियदर्शन ॥ १० ॥

इत्यथर्ववेदीयमुण्डकोपनिषद्भाष्ये द्वितीयमुण्डके प्रथमः खण्डः ॥ १ ॥

आविः संनिहितं गुहाचरं नाम महत्पदमत्रैत-

त्संमर्षितम् । एजत्प्राणन्निमिषच्च यदेतज्जानथ

सदसद्दरेण्यं परं विज्ञानायद्वरिष्ठं प्रजानाम् ॥ १ ॥

अरूपं सदक्षरं केन प्रकारेण विज्ञेयमित्युच्यते । आविः प्रकाशं संनि-

यत्पृष्ठं कस्मिन्नु भगवो विज्ञाते सर्वमिदं विज्ञातं भवतीति तन्निष्पितम् । सर्वमिदं
गरमात्मनो जायते । अतस्तावन्मात्रं सर्वं तस्मिन्विज्ञाते विज्ञातं भवतीत्याविद्याक्षयफलाभिधा-
नेनोपसंहृतमिति ॥ ९ ॥ १० ॥

इति मुण्डकोपनिषद्भाष्यटीकायां द्वितीयमुण्डके प्रथमः खण्डः ॥ १ ॥

अधुना यस्य सकृदुपदेशमात्रेणाद्वितीयं ब्रह्मास्मीतिवाक्यार्थज्ञानं न भवतीति तस्योपाया-
नुष्ठानेन भवितव्यमित्यभिप्रेत्याऽऽह—अरूपं सदक्षरमिति । वाक्यार्थस्यैव पुनः पुन-
र्भावनो युक्त्यनुसंधानं चाप्य इत्याह— उच्यते इति । आविःशब्दो निपातः प्रकाश-
वाची । ब्रह्म विश्वोपलब्ध्यात्मना प्रकाशमानमेव सदेति भावयेदित्यर्थः । अन्यैरप्युक्तम्—

“यदास्ति यद्भाति तदास्मरूपं नान्यत्ततो भाति न चान्यदस्ति ।

स्वभावमवित्प्रतिभाति केवलं ग्राह्यं गृहीतेति मृषैव कल्पना” इति ।

संनिहितमिति । सर्वेषां प्राणिनां हृदये स्थितं वागाद्युपाधिभिः शब्दादीन्युपलभमा-

हितं धागाद्युपाधिभिर्ज्वलति भ्राजतीति श्रुत्यन्तराच्छब्दादीनुपलभमानवद्वभासते । दर्शनश्रवणमननविज्ञानाद्युपाधिधर्मैराविर्भूतं सल्लभ्यते । हृदि सर्वप्राणिनाम् । यदेतदाविर्ब्रह्म संनिहितं सम्यक्स्थितं हृदि तद्ब्रह्माचरं नास गुहायां चरतीति दर्शनश्रवणादिप्रकारैर्गुहाचरमिति प्रख्यातम् । महत्सर्वमहत्त्वात्पदं पद्यते सर्वेणेति सर्वपदार्थास्पदत्वात् । कथं तन्महत्पदमित्युच्यते । यतोऽत्रास्मिन्ब्रह्मण्येतत्सर्वं समर्पितं प्रवेशितं रथनामाविद्वारा एजच्चलत्पक्ष्यादि । प्राणत्प्राणितीति प्राणापानादिमन्मनुष्यपश्वादि । निमिषच्च यन्निमेषादिक्रियावद्यच्चानिमिषच्चंशब्दात्समस्तमेतदत्रैव ब्रह्मणि समर्पितम् । एतद्यदास्पदं सर्वं ज्ञानथ हे शिष्या अवगच्छथ तदात्मभूतं भवतां सदसत्स्वरूपम् । सदसतोर्मूर्तामूर्तगोः स्थूलसूक्ष्मयोस्तद्यतिरेकेणाभावात् । वरेण्यं वरणीयं तदेव हि सर्वस्थं निस्थत्वात्प्रार्थनीयं परं व्यतिरिक्तं विज्ञानात्प्रजानामिति व्यवहितेन संबन्धो यल्लौकिकविज्ञानागोचरमित्यर्थः । यद्वरिष्ठं वरतमं सर्वपदार्थेषु वरेषु तद्भ्येकं ब्रह्मातिशयेन वरं सर्वदोषरहितत्वात् ॥ १ ॥

यदर्चिमद्यदणुभ्योऽणु च यस्मिँल्लोका निहिता
 लोकिनश्च । तदेतदक्षरं ब्रह्म स प्राणस्तदु वा-
 ङ्मनः । तदेतत्सत्यं तदमृतं तद्वेद्धव्यं सोम्य
 विद्धि ॥ २ ॥

किंच यदर्चिमहीप्तिमहीप्त्याऽऽदित्यादि दीप्यत इति दीप्तिमद्ब्रह्म । किंच यदणुभ्यः श्यामाकादिभ्योऽप्यणु च सूक्ष्मम् । चशब्दात्स्थूलेभ्योऽप्यतिशयेन स्थूलं पृथिव्यादिभ्यः । यस्मिँल्लोका भूरादयो निहिताः स्थिताः ।

नवद्ब्रह्मैव जीवभावमापन्नमवभासते । ततः स्वतोऽपरोक्षं चेति सदा स्मरेदित्यर्थः । सर्वमिदं कार्यं परिच्छिन्नं च सास्पदं कार्यत्वात्परिच्छिन्नत्वाच्च घटादिवत्ततः सर्वास्पदं यस्यदेव मायास्पदमात्मभूतमिति युक्त्यनुसंधानमाह — महत्पदमिति ॥ १ ॥

घटादिवदादित्यादेर्जडत्वेऽपि यद्दीप्तिमत्त्वं वैचित्र्यं तदनुपपत्त्याऽपि तत्कारणं संभावनीयमित्याह— किंच यदर्चिमदिति । अर्चिमत्त्वादादित्यादिवदिन्द्रियग्राह्यत्वं प्राप्तं निषेधति—यदणुभ्य इति । परमाणुपरिमाणत्वं तर्हि स्यादिति नाऽऽशङ्कनीयमित्याह— चशब्दादिति । स्थूलत्वात्तर्जन्याधारं स्यादिति नाऽऽशङ्कनीयमित्याह— यस्मिँल्लोका इति । प्राणादिप्रवृत्तिश्चेतनाधिष्ठाननिबन्धना जडवृत्तित्वाद्रथादिप्रवृत्ति-

ये च लोकिनो लोकनिवासिनो मनुष्यादयश्चैतन्याश्रया हि सर्वे प्रसिद्धा-
स्तदेतत्सर्वाश्रयमक्षरं ब्रह्म स प्राणस्तदु वाङ्मनो वाक्च मनश्च सर्वाणि
च करणानि तद्वन्तश्चैतन्यं चैतन्याश्रयो हि प्राणेन्द्रियादिसर्वसंघातः
“प्राणस्य प्राणम्” इति श्रुत्यन्तरात् । यत्प्राणादीनामन्तश्चैतन्यमक्षरं
तदेतत्सत्यमवितथमतोऽमृतमविनाशि तद्वेद्ध्यं मनसा ताडयितव्यम् ।
तस्मिन्मनःसमाधानं कर्तव्यमित्यर्थः । यस्मादेवं हे सोम्य विद्वद्यक्षरे
चेतः समाधत्स्व ॥ २ ॥

धनुर्गृहीत्वौपनिषदं महास्रं शरं ह्युपासानि-
शितं संधयीत । आयम्य तद्भावावगतेन चे-
तसा लक्ष्यं तदेवाक्षरं सोम्य विद्धि ॥ ३ ॥

कथं वेद्ध्यमित्युच्यते । धनुरिष्वासनं गृहीत्वाऽऽदायौपनिषदमुपनि-
षत्सु भवं प्रसिद्धं महास्रं महच्च तदस्रं च महास्रं धनुस्तस्मिञ्शरम् ।
किंविशिष्टमित्याह । उपासानिशितं संतताभिध्यानेन तनूकृतं संस्कृतमि-
त्येतत् । संधयीत संधानं कुर्यात् । संधाय चाऽऽयम्याऽऽकृष्य सेन्द्रियमन्तः-
करणं स्वविषयाद्विनिवर्त्य लक्ष्य एवाऽऽर्जितं कृत्वेत्यर्थः । न हि हस्ते-
नेव धनुष आयमनमिह संभवति । तद्भावावगतेन तस्मिन्ब्रह्मण्यक्षरे लक्ष्ये
भावना भावस्तद्वृत्तेन चेतसा लक्ष्यं तदेव यथोक्तलक्षणमक्षरं सोम्य
विद्धि ॥ ३ ॥

प्रणवो धनुः शरो ह्यात्मा ब्रह्म तल्लक्ष्यमुच्यते ।

अप्रमत्तेन वेद्ध्यं शरवत्तन्मयो भवेत् ॥ ४ ॥

यदुक्तं धनुरादि तदुच्यते । प्रणव ओंकारो धनुः । यथेष्वासनं लक्ष्ये शरस्य
प्रवेशकारणं तथाऽऽत्मशरस्याक्षरे लक्ष्ये प्रवेशकारणमोंकारः । प्रणवेन
ह्यभ्यस्यमानेन संस्क्रियमाणस्तदालम्बनोऽप्रतिबन्धेनाक्षरेऽवतिष्ठते यथा
धनुषाऽऽस्त इषुर्लक्ष्ये । अतः प्रणवो धनुरिव धनुः । शरो ह्यात्मोपाधिल-
वाच्चेदे च प्रमाणाभावादेकचैतन्यमात्रमस्मीति विचारयदित्याह—तदेतत्सर्वाश्रयमिति ।
प्राणाद्यधिष्ठानत्वात्प्राणादिलक्ष्य आत्मा द्रष्टव्यः ॥ २ ॥

विचारासमर्थस्य प्रणवमवलम्ब्य ब्रह्मात्मैकत्वे चित्तसमाधानं क्रममुक्तिफलं दर्शयितुमुप-
क्रमते—कथं वेद्ध्यमित्यादिना । प्रणवे ब्रह्मेत्यभिध्यायतं उपसंहृतकरणग्रामस्य
प्रणवोपरक्तं यच्चैतन्यप्रतिबिम्बं स्फुरति स आत्मेत्यनुसंधानं प्रणवे शरसंधानं तस्य चित्प्रति-
बिम्बस्य विद्वैक्यानुसंधानं लक्ष्यवेधः ॥ ३ ॥ ४ ॥

क्षणः पर एव जले सूर्यादिवदिह प्रविष्टो देहे सर्वबौद्धप्रत्ययसाक्षिभ्या
स शर इव स्वात्मन्येर्वापितोऽक्षरे ब्रह्मण्यतो ब्रह्म तल्लक्ष्यमुच्यते लक्ष्य
इव मनःसमाधित्सुभिरात्मभावेन लक्ष्यमाणत्वात् । तत्रैवं सत्यप्रमत्तन
बाह्यविषयोपलब्धितृष्णाप्रमादवर्जितेन सर्वतो विरक्तेन जितेन्द्रियेणैका-
ग्रचित्तेन वेद्म्यं ब्रह्म लक्ष्यम् । ततस्तद्वेधनादूर्ध्वं शरवत्तन्मयो भवेत् ।
यथा शरस्य लक्ष्यैकात्मत्वं फलं भवति । तथा देहाद्यात्मप्रत्ययतिरस्कर-
रणेनाक्षरैकात्मत्वं फलमापादयेदित्यर्थः ॥ ४ ॥

यस्मिन्धौः पृथिवी चान्तरिक्षमोतं मनः सह
प्राणैश्च सर्वैः । तमेवैकं जानथ आत्मानमन्या
वाचो विमुञ्चथामृतस्यैष सेतुः ॥ ५ ॥

अक्षरस्यैव दुर्लक्ष्यत्वात्पुनः पुनर्वचनं सुलक्षणार्थम् । यस्मिन्नक्षरे
पुरुषे द्यौः पृथिवी चान्तरिक्षं चोतं समर्पितं मनश्च सह प्राणैः करणैरन्यैः
सर्वैस्तमेव सर्वाश्रयमेकमद्वितीयं जानथ जानीथ हे शिष्याः । आत्मानं
प्रत्यक्स्वरूपं युष्माकं सर्वप्राणिनां च ज्ञात्वा चान्या वाचोऽपरविद्यारूपा
विमुञ्चथ विमुञ्चत परित्यजत । तत्प्रकाश्यं च सर्वं कर्म ससाधनम् ।
यतोऽमृतस्यैष सेतुरेतदात्मज्ञानममृतस्यामृतत्वस्य मोक्षस्य प्राप्तये सेतुरिव
सेतुः संसारमहोदधेरुत्तरणहेतुत्वात्तथा च श्रुत्यन्तरम्—“तमेव विदि-
त्वाऽति मृत्युमेति नान्यः पन्था विद्यतेऽपनाय” इति ॥ ५ ॥

अरा इव रथनाभौ संहता यत्र नाड्यः स
एषोऽन्तश्चरते बहुधा जायमानः । ओमित्येवं
ध्यायथ आत्मानं स्वस्ति वः पराय तमसः
परस्तात् ॥ ६ ॥

किंच । अरा इव । तथा रथनाभौ समर्पिता अरा एवं संहताः संप्र-

उत्तरग्रन्थस्य पौनस्क्त्यं परिहरति—अक्षरस्यैव दुर्लक्ष्यत्वादिति । ससाधनं सर्वं
कर्म परित्यज्याऽऽस्मैव ज्ञातव्यं इत्यत्रैव हेतुमाह—अमृतस्येति । धनुषाऽऽयुधेन
लक्ष्यत इति तल्लक्षण आत्मैक्यसाक्षात्कार इत्यर्थः ॥ ५ ॥

कर्मसङ्गिजनसंगत्या कर्मश्रद्धा विषयश्रद्धा च वाक्यार्थज्ञानस्यावगमार्थं प्रतिबन्धको

१ ड. च. झ. ञ. °वर्षितेऽक्ष° । ज. °वात्यतेऽक्ष° । २ क. °हायनात्म° । ३ क. ड. °पाराय ।
४ क. ख. छ. °य गत्यन्ततायाः प्र° ।

विंशति यत्र यस्मिन्हृदये सर्वतो देहव्यापिन्यो नाड्यस्तस्मिन्हृदये बुद्धि-
प्रत्ययसाक्षिभूतः स एष प्रकृत आत्माऽन्तर्मध्ये चरते चरति वर्तते ।
पर्यङ्गशृण्वन्मन्त्रानो विजानन्बहुधाऽनेकधा क्रोधहर्षादिप्रत्ययैर्जायमानः
इव जायमानोऽन्तःकरणोपाध्यनुविधायित्वाद्ददन्ति लौकिका हृष्टो ज्ञातः
कुन्दो ज्ञात इति । तमात्मानमोमित्येवमोकारालम्बनाः सन्तो यथोक्त-
कल्पनया ध्यायथ चिन्तयत । उक्तं वक्तव्यं च शिष्येभ्य आचार्येण
जानता । शिष्याश्च ब्रह्मविद्याविविदिषुत्वाद्निवृत्तकर्माणो मोक्षपथे
प्रवृत्ताः । तेषां निर्विघ्नतया ब्रह्मप्राप्तिमाशास्त्याचार्यः । स्वस्ति निर्विघ्न-
मस्तु वो युष्माकं पराय परकूलाय । परस्तात्कस्माद्विद्यातमसः । अवि-
द्यारहितब्रह्मात्मस्वरूपगमनायेत्यर्थः ॥ ६ ॥

यः सर्वज्ञः सर्वविद्यस्यैष महिमा भुवि दिव्ये
ब्रह्मपुरे ह्येष व्योमन्यात्मा प्रतिष्ठितः । मनोमयः
प्राणशरीरनेता प्रतिष्ठितोऽन्ने हृदयं संनि-
धाय तद्विज्ञानेन परिपश्यन्ति धीरा आनन्द-
रूपममृतं यद्विधाति ॥ ७ ॥

योऽसौ तमसः परस्तात्संसारमहोदधिं तीर्त्वा गन्तव्यः परविद्याविषय
इति स कस्मिन्वर्तत इत्याह । यः सर्वज्ञः सर्वविद्याख्यातः । तं पुनर्वि-
शिनष्टि । यस्यैष प्रसिद्धो महिमा विभूतिः । कोऽसौ महिमा । यस्येमे
द्यावापृथिव्यौ शासने विधृते तिष्ठतः । सूर्याचन्द्रमसौ यस्य शासनेऽला-
तचक्रवद्जस्रं भ्रमतः । यस्य शासने सरितः सागराश्च स्वगोचरं नाति-
क्रामन्ति । तथा स्थावरं जङ्गमं च यस्य शासने नियतम् । तथा चर्त-
वोऽयने अब्दाश्च यस्य शासनं नातिक्रामन्ति । तथा कर्तारः कर्माणि
फलं च यच्छासनात्स्वं स्वं कालं नातिवर्तन्ते स एष महिमा । भुवि
लाके यस्य स एष सर्वज्ञ एव महिमा देवः । दिव्ये द्योतनवति सर्वबौद्ध-
प्रत्ययकृतद्योतने ब्रह्मपुरे । ब्रह्मणोऽत्र चैतन्यस्वरूपेण नित्याभिव्य-
विघ्नः स मा भूदित्याशासनम् । न तु वाक्यार्थापंगतौ निष्पन्नायां फलप्राप्तेर्विघ्नशङ्काऽस्ती-
त्यभिप्रेत्याऽऽह—परस्तादिति । मनुपदेशादूर्ध्वमित्यर्थः ॥ ६ ॥

सर्वेश्वरत्वमनोमयत्वादिगुणविशिष्टब्रह्मणो हृदयपुण्डरीके ध्यानं च क्रममुक्तिफलं गन्दर्-
वाविदो विधीयत इति दर्शयितुमाह—योऽसौ तमसः परस्तादित्यादिना ॥ ७ ॥

१ क. ज. °दिषवो निवृ° । २ क. ह. ज. °पाराय । ३ ज. च. °य । कत्यावि° । ४ क. ज.
°विद्यो व्याख्या° ।

क्तत्वाद्ब्रह्मणः। पुरं हृदयपुण्डरीकं तस्मिन्यद्योमं तस्मिन्धोम्याकांशे
हृत्पुण्डरीकमध्यस्थं प्रतिष्ठित इवोपलभ्यते । न ह्याकाशवत्सर्वगतस्य
गतिरांगतिः प्रतिष्ठा वाऽन्यथा संभवति । स ह्यात्मा तत्रस्थो मनोवृत्ति-
भिरेव विभाव्यत इति मनोमयो मनउपाधिर्त्वात्प्राणशरीरनेता प्राणेश्च
शरीरं च प्राणशरीरं तस्यायं नेता स्थूलाच्छरीराच्छरीरान्तरं प्रति ।
प्रतिष्ठितोऽवास्थितोऽन्ने भुज्यमानान्नविपरिणामे प्रतिदिनमुपचीयमानेऽ-
पचीयमाने च पिण्डरूपान्ने हृदयं बुद्धिं पुण्डरीकच्छिंद्रे संनिधाय
समवस्थाप्य । हृदयावस्थानमेव ह्यात्मनः स्थितिर्न ह्यात्मनः स्थितिरन्ने ।
तदात्मतत्त्वं विज्ञानेन विशिष्टेन शास्त्राचार्योपदेशजनितेन ज्ञानेन शम-
दमध्यानसर्वत्यागवैराग्योद्भूतेन परिपश्यन्ति सर्वतः पूर्णं पश्यन्त्युपल-
भन्ते धीरा विवेकिनः । आनन्दरूपं सर्वानर्थदुःखायासप्रहीणममृतं
यद्विभाति विशेषेण स्वात्मन्येव भाति सर्वदा ॥ ७ ॥

भियते हृदयग्रन्थिशिद्यन्ते सर्वसंशयाः ।

क्षीयन्ते चास्य कर्माणि तस्मिन्दृष्टे परावरे ॥ ८ ॥”

अस्य परमात्मज्ञानस्य फलमिदमभिधीयते । भिद्यते हृदयग्रन्थिर-
विद्यावासनाप्रचयो बुद्ध्याश्रयः कामः “ कामा येऽस्य हृदि भिताः ”
इति श्रुत्यन्तरात् । हृदयाश्रयोऽसौ नाऽऽत्माश्रयः । भिद्यते मेदं विना-
शमायाति । छिद्यन्ते सर्वज्ञेयविषयाः संशया लौकिकानामामरणांस्तु
गङ्गास्रोतोवत्प्रवृत्ता विच्छेदमायान्ति । अस्य विच्छिन्नसंशयस्य निवृत्ता-
विद्यस्य यानि विज्ञानोत्पत्तेः प्राक्तनानि जन्मान्तरे चाप्रवृत्तफलानि
ज्ञानोत्पत्तिसहभावीनि च क्षीयन्ते कर्माणि । न त्वेतज्जन्मारम्भकाणि
प्रवृत्तफलत्वात्तस्मिन्सर्वज्ञेऽसंसारिणि परावरे परं च कारणात्मनाऽवरं
च कार्यात्मनां तस्मिन्परावरे साक्षाद्दहमस्मीति दृष्टे संसारकारणोच्छे-
दान्मुच्यत इत्यर्थः ॥ ८ ॥

हिरण्यमये परे कौशे विरजं ब्रह्म निष्कलम् ।

तच्छुभ्रं ज्योतिषां ज्योतिस्तद्यदात्मविदो विदुः ॥ ९ ॥

उक्तस्यैवार्थस्य संक्षेपमभिधायका उत्तरे मन्त्रास्त्रयोऽपि हिरण्यमये
ज्योतिर्मये बुद्धिविज्ञानप्रकाशे परे कौशे कोश इवासेः । आत्मस्वरूपोपल-

अस्य परमात्मज्ञानस्येति । जीवन्मुक्तिफलस्याद्वैतवाक्यार्थावगमस्य क्रममुक्तिफ-
लस्य चोपासनस्येत्यर्थः । अविद्यावासनाप्रचयो भिद्यत इति कोऽर्थः । किं बुद्धौ विद्य-

विधेःस्थानत्वात्परं तत्सर्वाभ्यन्तरत्वात्तस्मिन्विरजमविद्याद्यशेषदोषरजो-
मलवर्जितं ब्रह्म सर्वमहत्त्वात्सर्वात्मत्वाच्च निष्कलं निर्गताः कला यस्मा-
त्तन्निष्कलं निरुच्यवमित्यर्थः । यस्माद्विरजं निष्कलं चातस्तच्छुभ्रं शुद्धं
ज्योतिषां सर्वप्रकाशात्मनामग्न्यादीनामपि तज्ज्योतिरवभासकम् ।
अग्न्यादीनामपि ज्योतिष्मन्तर्गतब्रह्मात्मचैतन्यज्योतिर्निमित्तमित्यर्थः ।
तद्धि परं ज्योतिर्यदन्यानवभास्यमात्मज्योतिस्तद्यदात्मविद् आत्मानं स्वं
शब्दादिविषयबुद्धिप्रत्ययसाक्षिणं ये विवेकिनो विदुर्विजानन्ति त
आत्मविदस्तद्विदुरात्मप्रत्ययानुसारिणः । यस्मात्परं ज्योतिस्तस्मात् एव
तद्विदुर्नतरे बाह्यार्थप्रत्ययानुसारिणः ॥ ९ ॥

मानायामविद्यादिभेदो ज्ञानफलं किंवा तन्निवृत्तौ । नाऽऽद्यः । सस्युपादाने कार्यस्यात्यन्तो-
च्छेदासंभवात् । न द्वितीयः । ज्ञानस्याज्ञानेनैव साक्षाद्विरोधप्रसिद्धेः । किंच । बुद्धिरप्य-
नादिः सादिर्वा । नाऽऽद्यः “एतस्माज्जायते प्राणो मनः सर्वेन्द्रियाणि च ” इतिश्रुतिवि-
रोधात् । नान्त्यः । प्रलये ब्रह्मज्ञानं विनैव बुद्धेर्नाशसंभवात्तदानर्थक्यप्रसङ्गात् । सादित्वे
च बुद्धेरुपादाने साक्षाद्ब्रह्म चैतन्नाशं विनाऽत्यन्तोच्छेदो न स्यात् । माया चैत्सा द्रष्टृग-
तज्ञानेन नोच्छेदमर्हति । लौकिकमायाविगतमायाया द्रष्टृगतज्ञानेनोच्छेदादर्शनात् । किंच ।
बुद्धेरुच्छेदो न तस्याः फलं स्वनाशस्याफलत्वात् । नाऽऽत्मनः । तस्य बुद्धिप्रसङ्गाभावेन
तदुच्छेदस्याफलत्वात् । किंचाऽऽत्मनोऽविद्याद्यनाश्रयत्वाभिधानं श्रुतिविरुद्धं प्रक्रमे—
अविद्यायामन्तरे वर्तमाना इति श्रवणादुपसंहारे च— “अनीशया शोचति मुह्यमानः ”
इति श्रवणात् । बुद्धिगतमेवाविद्याद्यात्मन्यध्यस्यत इति चेदध्यस्यत इति कोऽर्थः । निक्षिप्यते
भ्रान्त्या इत्यते वा । नाऽऽद्यः । अन्यधर्मस्यान्यत्र निक्षेपासंभवात् । भ्रान्त्या चेतकेन
इत्यते । न तावदात्मना तस्याविद्याश्रयत्वानङ्गीकारात् । न बुद्ध्या । बुद्धेरात्मविषयत्वासं-
भवेन तद्गतदर्शनासंभवात् । तद्भ्रान्तेश्च स्वाश्रयगतेन तत्त्वानुभवेन निर्वर्त्यत्वप्रसिद्धेर्बुद्धेरनुभ-
वाश्रयत्वप्रसङ्गात् । तस्मान्नास्य भाष्यस्य सम्यगर्थं पश्याम इति चेदुच्यते । चित्तन्नाऽना-
दिरनिर्वाच्याऽविद्या चैतन्यमवाच्छेद्य स्वावच्छिन्नचैतन्यस्य बुद्ध्यादितादात्म्यरूपेण विवर्तते ।
तस्याश्च ब्रह्मात्मतासाक्षात्कारनिर्वर्त्यरूपाङ्गीकारात्तन्निवृत्तौ तदुत्पाहृदयप्रान्थिभेदः श्रुत्योच्यते ।
भाष्यकारीयं च बुद्ध्याश्रयत्वाभिधानमहंकारविशेषणत्वेनाविद्यादेर्व्यावहारिकाभिप्रायेणाऽऽ-
त्मानाश्रयत्वाभिधानं चाऽऽत्मनो निर्विकारत्वाभिप्रायम् । बाधितानुवृत्तिश्च प्रकटोशं प्राद-
शीति जीवन्मुक्तिर्न विरुध्यते ॥ ८ ॥

॥ ९ ॥

न तत्र सूर्यो भाति न चन्द्रतारकं नेमा विद्युतोः
भान्ति कुतोऽयमग्निः । तमेव भान्तमनुभाति
सर्वं तस्य भासा सर्वमिदं विभाति ॥ १० ॥

कथं तज्ज्योतिषां ज्योतिरित्युच्यते । न तत्र तस्मिन्स्वात्मभूते ब्रह्मणि
स्वावभासकोऽपि सूर्यो भाति । तद्ब्रह्म न प्रकाशयतीत्यर्थः । स हि
तस्यैव भासा सर्वमन्यदनात्मजातं प्रकाशयतीत्यर्थः । न तु तस्य स्वतः
प्रकाशनसामर्थ्यम् । तथा न चन्द्रतारकं नेमा विद्युतो भान्ति कुतोऽय-
मग्निरस्मद्गोचरः । किं बहुना । यदिदं जगद्भाति तत्तमेव परमेश्वरं स्वतो
भारूपत्वाद्भान्तं दीप्यमानमनुभात्यनुदीप्यते । यथा जलोल्मुकाद्यग्निसं-
योगादग्निं दहन्तमनुदहति न स्वतस्तद्वत्तस्यैव भासा दीप्याः सर्वमिदं
सूर्यादिजगद्विभाति । यत एवं तदेव ब्रह्म भाति च विभाति च कार्यग-
तेन विविधेन भासाऽतस्तस्य ब्रह्मणो भारूपत्वं स्वतोऽवगम्यते । न हि
स्वतोऽविद्यमानं भासनमन्यस्य कर्तुं शक्नोति । घटादीनामन्यावभासक-
त्वादर्शनाद्भारूपाणां चाऽऽदित्यादीनां तद्दर्शनात् ॥ १० ॥

ब्रह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चो-
त्तरेण । अधश्चोर्ध्वं च प्रसृतं ब्रह्मैवेदं विश्व-
मिदं वरिष्ठम् ॥ ११ ॥

इत्यथर्ववेदीयमुण्डकोपनिषदि द्वितीयमुण्डके

द्वितीषः खण्डः ॥ २ ॥

इत्यथर्ववेदीयमुण्डकोपनिषदि द्वितीयमुण्डकं समाप्तम् ॥ २ ॥

यत्तज्ज्योतिषां ज्योतिर्ब्रह्म तदेव सत्यं सर्वं तद्विकारं चाश्रमरम्भणं
विकारो नामधेयमात्रमनृतमितरदित्येतमर्थं विस्तरण हेतुतः प्रतिपादितं
निगमनस्थानीयेन मन्त्रेण पुनरुपसंहरति । ब्रह्मैवोक्तलक्षणमिदं यत्पुर-
स्तादग्रे ब्रह्मैवाविद्यादृष्टीनां प्रत्यवभासमानं तथा पश्चाद्ब्रह्म तथा दक्षिण-
तश्चोत्तरेण तथैवाधस्तादूर्ध्वं च सर्वतोऽन्यदिव कार्याकारेण प्रसृतं

भातीति णिजन्तार्थाध्यहारेण व्याख्यातम् । तस्य भासा सर्वमिदं विभातीत्यस्य ब्रह्मणः
स्वतो भारूपत्वे तात्पर्यं कथयति—यत एवं तदेव ब्रह्म भाति चेत्ति ॥ १० ॥

उपसंहारमन्त्रस्य तात्पर्यमाह—यत्तज्ज्योतिषां ज्योतिस्तेन ब्रह्मणा विविधं क्रियत

प्रगल्भे नामरूपवदवभासमानम् । किं बहुना ब्रह्मैवेदं विश्वं समस्तामेदं
जगद्द्वरिष्ठं वरतमम् । अब्रह्मप्रत्ययः सर्वोऽविद्यामात्रो रज्ज्वामिव सर्प-
प्रत्ययः । ब्रह्मैवेकं परमार्थसत्यमिति वेदानुशासनम् ॥ ११ ॥
इत्यर्थवैवेदीयमुण्डकोपनिषद्भाष्ये द्वितीयमुण्डके द्वितीयः खण्डः ॥ २ ॥

इत्यर्थवैवेदीयमुण्डकोपनिषद्भाष्ये द्वितीयं मुण्डकं समाप्तम् ॥ २ ॥

द्वा सुपर्णा सयुजा सखाया समानं वृक्षं परि-
ष्वजते । तयोरन्यः पिप्पलं स्वाद्वत्त्यनश्न-
न्नन्यो अभिचांक्षतीति ॥ १ ॥

परा प्रियोक्ता यया तदक्षरं पुरुषाख्यं सत्यमधिगम्यते । यदधिगमे
हृदयग्रन्थ्यादिसंसारकारणस्याऽऽत्यन्तिकविनाशः स्यात् । तद्दर्शनो-
पावश्च योगो धनुराद्युपादानकल्पनयोक्तः । अथेदानीं तत्सहकारीणि
सत्यादिसाधनानि वक्तव्यानीति तदर्थमुत्तरारम्भः । प्राधान्येन तत्त्व-
निर्धारणं च प्रकारान्तरेण क्रियते । अत्यन्तदुरवगाह्यत्वात्कृतमपि
तत्र सूत्रभूतो मन्त्रः परमार्थवस्त्ववधारणार्थमुपन्यस्यते द्वा द्वौ सुपर्णा
सुपर्णौ शोभनपतनौ सुपर्णौ पक्षिसामान्याद्वा सुपर्णौ सयुजा सयुजौ
सहैव सर्वदा युक्तौ सखाया सखायौ समानाख्यानौ समानाभि-
व्यक्तिकारणावेवंभूतौ सन्तौ समानमविशेषमुपलब्ध्यधिष्ठानतयैकं वृक्षं
वृक्षमिवोच्छेदनसामान्याच्छरीरं वृक्षं परिष्वजते परिष्वक्तवन्तौ ।

इति तद्विकारं सर्वं जगत्सर्वं ब्रह्मैवेति बाधायां सामानाधिकरण्यं योऽयं स्याणुः प्रमानसा-
वितिवदन्व्यव्यतिरेकाभावपरिहारेण तावन्मात्रत्वं बोध्यते ॥ ११ ॥

इत्यर्थवैवेदीयमुण्डकोपनिषद्भाष्यटीकायां द्वितीयमुण्डके द्वितीयः खण्डः ॥ २ ॥

इत्यर्थवैवेदीयमुण्डकोपनिषद्भाष्यटीकायां द्वितीयं मुण्डकं समाप्तम् ॥ २ ॥

प्राधान्येनेति । अपूर्वत्वेन तात्पर्यविषयतयेत्यर्थः । द्वा सुपर्णेत्यादौ द्विवचनस्याऽऽ-
कारश्छान्दसः । जीवस्याज्ञत्वेन नियम्यत्वेन योग्यत्वादीश्वरस्य सर्वज्ञत्वेन नियामकत्व-
शक्तियोगाच्छोभनमुचितम् । नियम्यानियामकभावगमनं ययोस्तौ शोभनपतनौ । पक्षि-
सामान्याद्वेति । वृक्षाश्रयणादिश्रृंगणादित्यर्थः । ऊर्ध्वमुत्कृष्टं ब्रह्म मूलमधिष्ठानमस्ये-
त्यूर्ध्वमूलोऽत्राच्चः प्राणाधयः शाखा इवास्येत्यवाकशाखः । श्वः स्थानं नियन्तुमस्य न

सुपर्णाविवैकं वृक्षं फलोपभोगार्थम् । अयं हि वृक्षः सर्व-
मूलोऽवांक्शाखोऽश्वत्थोऽव्यक्तमूलप्रभवः क्षेत्रसंज्ञकः सर्वप्राणिकर्म-
फलाश्रयस्तं परिष्वक्तौ सुपर्णाक्विवाविद्याकामकर्मवासनाश्रयलिङ्गोपा-
ध्यात्मेश्वरौ । तयोः परिष्वक्तयोरन्य एकः क्षेत्रज्ञो लिङ्गोपाधिवृक्षमा-
श्रितः पिप्पलं कर्मनिष्पन्नं सुखदुःखलक्षणं फलं स्वाद्वनेकविचित्रवेदना-
स्वादरूपं स्वाद्वृत्तिः भक्षयत्युपमुद्धेऽविवेकतः । अनशन्नन्य इतर ईश्वरो
नित्यशुद्धबुद्धमुक्तस्वभावः सर्वज्ञः सर्वसत्त्वोपाधिरीश्वरो नाश्राति ।
प्रेरयिता ह्यसावुभयोर्भोज्यभोक्त्रोर्नित्यसाक्षित्वसत्तामात्रेण । स त्वनश-
न्नन्योऽभिचाकशीति पश्यत्येव केवलम् । दर्शज्ञमात्रं हि तस्य प्रेरयितृत्वं
राजवत् ॥ १ ॥

समाने वृक्षे पुरुषो निमग्नोऽनीशया शोचति
मुह्यमानः । जुष्टं यदा पश्यत्यन्यमीशमस्य
महिमानमिति वीतशोकः ॥ २ ॥

तत्रैवं सति समाने वृक्षे यथोक्ते शरीरे पुरुषो भोक्ता जीवोऽविद्या-
कामकर्मफलरागादिगुरुभाराक्रान्तोऽलाबुखि सामुद्रे जले निमग्नो निश्च-
येन देहात्मभावमापन्नोऽयमेवाहममुष्य पुत्रोऽस्य नप्ता कृशः स्थूलो गुण-
वान्निर्गुणः सुखी दुःखीत्येवंप्रत्ययो नास्त्यन्योऽस्मादिति जायते म्रियते
संयुज्यते वियुज्यते च संबन्धिबान्धवैः । अतोऽनीशया न कस्य-
चित्समर्थोऽहं पुत्रो मम विनष्टो मृता मे भार्या किं मे जीवितेनेत्येवं
दीनभावोऽनीशा तथा शोचति संतप्यते मुह्यमानोऽनेकैरनर्थप्रकारैरवि-
वेकतया चिन्तामापद्यमानः स एवं प्रेततिर्यङ्मानुष्यादियोनिष्वाजवं जवी-
भावमापन्नः कदाचिदनेकजन्मसु शुद्धधर्मसंचितनिमित्ततः केनचित्पर-
मकारुणिकेन दर्शितयोगमार्गोऽहिंसासत्यब्रह्मचर्यसर्वत्यागशमदमादि-
शक्यमित्यश्वत्थः । अव्यक्तमिव्याकृतं मूलमुपादानमन्वयि तस्मात्प्रभवतीति तथोक्तो यावु-
दज्ञानभावीत्यर्थः । अविद्याकामकर्मवासनानामाश्रयो लिङ्गमुपाधिर्यस्याऽऽत्मनेः स जीवस्त-
थोक्तः स चेश्वरश्च तावित्यर्थः । सत्त्वं मांशाख्यमुपाधिरस्येति सत्त्वोपाधिः । ज्ञानात्मक-
स्यामलसत्त्वरेशेरिति ह्युक्तम् ॥ १ ॥

आवरणं विक्षेपश्च द्वयमविद्यायाः कार्यम् । क्षेत्रेश्वरभावाप्रतिपत्तिरनीशावरणं शोच-
तीति विक्षेपस्तदुभयहेतुरनिर्वाच्यमज्ञानं मोहः । तेन विशिष्टोऽनेकैरनर्थप्रकारैरहं करो-

१ ग. ड. च. झ. °लं फलं क° । २ क. अ. वेकित° । ३ ग. ड. च. छ. झ. °यां चं य° ।

४ ड. च. सत्त्वमा° । ५ च. अ. °कतयाऽम° ।

संपन्नः समाहितात्मा सञ्जुष्टं सेवितमनेकैर्योगमार्गैः कर्मभिश्च यदा
यास्मिन्काले पश्यति ध्यायमानोऽन्यं वृक्षोपाधिलक्षणाद्विलक्षणमीशमसं-
सारिणमशनायापिपासाशोकमोहजरामृतत्वतीतमीशं सर्वस्य जगतोऽय-
गंहमस्म्यात्मा सर्वस्य समः सर्वभूतस्थो नेतरोऽविद्याजनितोपाधपरि-
च्छिन्नो मायात्मेति विभूतिं महिमानं च जगद्रूपमस्यैव मम परमेश्वर-
स्येति यदैवं द्रष्टा तदा वीतशोको भवति सर्वस्माच्छोकसागराद्विप्रमु-
च्यते कृतकृत्यो भवतीत्यर्थः ॥ २ ॥

यदा पश्यः पश्यते रुक्मवर्णं कर्तारमीशं पुरुषं
ब्रह्मयोनिम् । तदा विद्वान्पुण्यपापे विधूय
निरञ्जनः परमं साम्यमुपैति ॥ ३ ॥

अन्योऽपि मन्त्र इममेवार्थमाह सविस्तरम् । यदा यास्मिन्काले पश्यः
पश्यतीति विद्वान्साधक इत्यर्थः । पश्यते पश्यति पूर्ववद्रुक्मवर्णं स्वयं-
ज्योतिःस्वप्नं रुक्मस्येव वा ज्योतिरस्याविनाशि कर्तारं सर्वस्य जगत
ईशं पुरुषं ब्रह्मयोनिं ब्रह्म च तद्योनिश्चासौ ब्रह्मयोनिस्तं ब्रह्मयोनिं
ब्रह्मणो वाऽपरस्य योनिं सं यदा चैवं पश्यति तदा स विद्वान्पश्यः पुण्य-
पापे बन्धनभूते कर्मणी समूले विधूय निरस्य दग्ध्वा निरञ्जनो निर्लेपो
विगतकेशः परमं प्रकृतं निरतिशयं साम्यं समतामद्वयलक्षणं द्वैतविष-
याणि साम्यान्मतोऽर्वाङ्मयेवातोऽद्वयलक्षणमेतत्परमं साम्यमुपैति प्रति-
पद्यते ॥ ३ ॥

प्राणो ह्येष यः सर्वभूतैर्विभाति विजानन्वि-
द्वान्भवते नातिवादी । आत्मक्रीड आत्मरतिः
क्रियावानेष ब्रह्मविदां वरिष्ठः ॥ ४ ॥

किंच योऽयं प्राणस्य प्राणः पर ईश्वरो ह्येष प्रवृत्तः सर्वभूतैर्ब्रह्मादि-
स्तम्बपर्यन्तैः । इत्थंभूतलक्षणे तृतीया । सर्वभूतस्थः सर्वात्मा सन्नित्यर्थः ।
विभाति विविधं दीप्यते । एवं सर्वभूतस्थं यः साक्षादात्मभावेनायमहम-
मीत्यादिभिरविवेकतया तादात्म्यापन्नतयेत्यर्थः । आजवमनवरतं ज्वीभावं निकृष्टभावं लक्ष-
णया लघुभावं कर्म वायुप्रेरिततया ज्वीभावं क्षीयमापन्नः पूर्ववदित्यभेदेनेत्यर्थः ॥ २ ॥ ३ ॥

आत्मनि रतिरात्मरतिस्तत्पुरुषः सैव क्रियाऽस्यास्तीत्यात्मरतिक्रियात्मानिति मतु-

स्मीति विज्ञानन्विद्वान्वाक्यार्थज्ञानमात्रेण स भवते भवति न भवतीत्येत-
 त्किमतिवाद्यतीत्य सर्वानन्यान्वदितुं शीलमस्येत्यतिवादी । यस्त्वेवं साक्षा-
 दात्मानं प्राणस्य प्राणं विद्वानतिवादी स न भवतीत्यर्थः । सर्वं यदात्मैव
 नान्यदस्तीति वृष्टं तदा किं ह्यसावतीत्य वदेत् । यस्य त्वपरमन्यद्द्रष्टमस्ति
 स तदतीत्य वदति । अयं तु विद्वानात्मनोऽन्यन्न पश्यति नान्यच्छृणोति
 नान्यद्विजानाति । अतो, नातिवदति । किंचाऽऽत्मक्रीड आत्मन्येव च
 क्रीडा क्रीडनं यस्य नान्यत्र पुत्रदारादिषु स आत्मक्रीडः । तथाऽऽत्मर-
 तिरात्मन्येव च रती रमणं प्रीतिर्यस्य स आत्मरतिः । क्रीडा बाह्यसाध-
 नसापेक्षा । रतिस्तु साधननिरपेक्षा बाह्यविषयमीतिमात्रमिति विशेषः ।
 तथा क्रियावान्ज्ञानध्यानवैराग्यादिक्रिया यस्य सोऽयं क्रियावान् ।
 समासपाठ आत्मरतिरेव क्रियाऽस्य विद्यत इति बहुव्रीहिमतुबर्थयोरन्य-
 तरोऽतिरिच्यते । केचित्त्वग्निहोत्रादिकर्मब्रह्मविद्ययोः समुच्चयार्थमि-
 च्छन्ति । तत्रैष ब्रह्मविदां वरिष्ठ इत्यनेन मुख्यार्थवचनेन विरुध्यते । न
 हि बाह्यक्रीड आत्मरतिश्च भवितुं शक्तः । कश्चिद्बाह्यक्रियाभिनिवृत्तो
 ह्यात्मक्रीडो भवति बाह्यक्रियात्मक्रीडयोर्विरोधात् । न हि तमःप्रकाश-
 योर्युगपदेकत्र स्थितिः संभवति । तस्मादसत्प्रलपितमेवेतदनेन ज्ञानकर्म-
 समुच्चयप्रतिपादनम् । “ अन्या वाचो विमुञ्चथ ” “ संन्यासयोगात् ”
 इत्यादिश्रुतिभ्यश्च । तस्मादयमेवेह क्रियावान्यो ज्ञानध्यानादिक्रियावा-
 न्सोऽभिन्नार्थमर्यादः संन्यासी य एवंलक्षणो नातिवाद्यात्मक्रीड आत्म-
 रतिः क्रियावान्ब्रह्मनिष्ठः स ब्रह्मविदां सर्वेषां वरिष्ठः प्रधानः ॥ ४ ॥

सत्येन लभ्यस्तपसां ह्येष आत्मा सम्यग्ज्ञानेन

ब्रह्मचर्येण नित्यम् । अन्तःशरीरे ज्योतिर्मयो

हि शुद्धो यं पश्यन्ति यतयः क्षीणदोषाः ॥५॥

अधुना सत्यादीनि भिक्षोः सम्यग्ज्ञानसहकारीणि साधनानि विधी-
 यन्ते निवृत्तिप्रधानानि । सत्येनानृतत्यागेन मृषावदनत्यागेन लभ्यः
 वैकः प्रतीयते कथमुक्तं बहुव्रीहिमतुबर्थयोरन्यतरोऽतिरिच्यत इति । सत्यमसमासपाठे द्वयो-
 रर्थस्त्वमासीत्समासपाठे त्वन्यतरो मतुबतिरिच्यते विशिष्यते बाह्यक्रियानिवृत्तिलाभादित्यर्थः ।
 एकदेशिव्याख्यामुद्गाव्य निराचष्टे—केचित्स्वित्यादिना । अनेन वचनेन ज्ञानकर्मसमु-
 च्चयप्रतिपादनं क्रियत इत्येतदसत्प्रलपितमेवेति योजना ॥ ४ ॥

सम्यग्ज्ञानसहकारीणीति । अत्र सम्यग्ज्ञानशब्देन वस्तुविषयावगतिफलवसानं

प्राप्तव्यैः । किंच तपसा हीन्द्रियमनएकाग्रतया “मनसश्चेन्द्रियाणां च
हौकात्रयं परमं तपः” इति स्मरणात् । तद्ब्रह्मचरानुकूलमात्मदर्शनाभिमुखी-
भावात्परमं साधनं तपो नेतरञ्चान्द्रायणादि । एष आत्मा लभ्य इत्यनु-
षङ्गः सर्वत्र । सम्यग्ज्ञानेन यथामूतात्मदर्शनेन ब्रह्मचर्येण मैथुनासमा-
चारेण । नित्यं सर्वदा नित्यं सत्येन नित्यं तपसा नित्यं सम्यग्ज्ञानेनेति
सर्वत्र नित्यशब्दोऽन्तर्दीपिकान्यायेनानुषक्तव्यः । वक्ष्यति च—“न येषु
जिह्वामनृतं न माया च” इति । कोऽसावात्मा य एतैः साधनैर्लभ्य
इत्युच्यते । अन्तःशरीरेऽन्तर्मध्ये शरीरस्य पुण्डरीकाकाशे ज्योतिर्मयो हि
रुक्मवर्णः शुभ्रः शुद्धो यमात्मानं पश्यन्त्युपलभन्ते यतयो यतनशीलाः
संन्यासिनः क्षीणदोषाः क्षीणक्रोधादिचिह्नमलाः स आत्मा नित्यं
सत्यादिसाधनैः संन्यासिभिर्लभ्यत इत्यर्थः । न कादाचित्कैः सत्यादि-
भिर्लभ्यते । सत्यादिसाधनस्तुत्यर्थोऽयमर्थवादः ॥ ५ ॥

सत्यमेव जयति नानृतं सत्येन पन्था विततो

देवयानः । येनाऽऽक्रमन्त्युषयो ह्याप्तकामा यत्र

तत्सत्यस्य परमं निधानम् ॥ ६ ॥

सत्यमेव सत्यवानेव जयति नानृतं नानृतवादीत्यर्थः । न हि सत्यानृ-
तयोः केवलयोः पुरुषानाश्रितयोर्जयः पराजयो वा संभवति । प्रसिद्धं
लोकैः सत्यवादिनाऽनृतवाद्यभिभूयते न विपर्ययोऽतः सिद्धं सत्यस्य बल-
वत्साधनत्वम् । किंच शास्त्रतोऽप्यवगम्यते सत्यस्य साधनातिशयत्वम् ।
कथम् । सत्येन यथामृतवादव्यवस्थया पन्था देवयानाख्यो विततो
विस्तीर्णः सातत्येन प्रवृत्तः । येन पथा ह्याक्रमन्ति क्रमन्त ऋषयो दर्श-
नवन्तः कुहकमायाशाठ्याहंकारदम्भानृतवर्जिता ह्याप्तकामा विगततृष्णाः
सर्वतो यत्र यस्मिंस्तत्परमार्थतत्त्वं सत्यस्योत्तमसाधनस्य संबन्धि साध्यं

१. साकारार्थज्ञानमुच्यते । अवगतिफलस्य स्त्रकार्येऽविद्यानिवृत्तौ सहकार्यपेक्षासंभवात् । अतोऽ-
परिपक्वज्ञानस्य सत्यादीनां च परिपक्वविद्यालाभाय समुच्चय इष्यत एव । नैतावता भास्करा-
भिमतसिद्धिः । परिपक्वविद्यायाः सहकार्यपेक्षायां मानाभावात् । ततः कर्मासंश्लेषश्रवणादे-
वादीनां कर्मविहीनानां मुक्तिश्रवणाच्चेति ॥ ६ ॥

१. कुहकं परवचनम् । अन्तरन्यथा गृहीत्वा बहिरन्यथा प्रकाशनं माया । शाठ्यं विभ-
वानुसारेणायदानम् । अहंकारो मिथ्याभिमानः । दम्भो धर्मध्वजित्वम् । अनृतमयथा-

परमं प्रकृष्टं विधानं पुरुषार्थरूपेण निर्धीयत इति विधानं वर्तते । तत्र च येन पथाऽऽकमन्ति स सत्येन वितत इति पूवण संबन्धः ॥ ६ ॥

बृहच्च तदिव्यमचिन्त्यरूपं सूक्ष्माच्च तत्सूक्ष्म-
तरं विभाति । दूरात्सुदूरे तदिहान्तिके च पश्य-
त्स्विहैव निहितं गुहायाम् ॥ ७ ॥

किं तत्किं धर्मकं च तदित्युच्यते—बृहन्महच्च तत्प्रकृतं ब्रह्म सत्या-
दिसाधनं सर्वतोव्याप्तत्वात् । दिव्यं स्वयंप्रथमनिन्द्रियगोचरमत एव
न चिन्तयितुं शक्यतेऽस्य रूपमित्याचिन्त्यरूपम् । सूक्ष्मादाकाशादेरपि
तत्सूक्ष्मतरं निरतिशयं हि सौक्ष्म्यमस्य सर्वकारणत्वाद्भिभाति विवि-
धमादित्यचन्द्राद्याकारेण भङ्गति दीप्यते । किंच दूराद्द्विप्रकृष्टदेशात्सु-
दूरे विप्रकृष्टतरे देशे वर्ततेऽविदुषामत्यन्तागम्यत्वात्तद्ब्रह्म । इह देहेऽ-
न्तिके समीपे च विदुषामात्मत्वात् । सर्वान्तरत्वाच्चाऽऽकाशस्याप्यन्तर-
श्रुतेः । इह पश्यत्सु चेतनावत्स्वित्येतन्निहितं स्थितं दर्शनादिक्रियावत्त्वेन
योगिभिर्लक्ष्यमाणम् । क्व गुहायां बुद्धिलक्षणायाम् । तत्र हि निगूढं
लक्ष्यते विद्वद्भिः । तथाऽप्यविद्यया संवृतं सन्न लक्ष्यते तत्रस्थं वा वि-
द्वद्भिः ॥ ७ ॥

न चक्षुषा गृह्यते नापि वाचा नान्यैर्देवैस्तपसा
कर्मणा वा । ज्ञानप्रसादेन विशुद्धसत्त्वस्ततस्तु
तं पश्यते निष्कलं ध्यायमानः ॥ ८ ॥

पुनरप्यसाधारणं तदुपलब्धिसाधनमुच्यते । यस्मान्न चक्षुषा गृह्यते केन-
चिदप्यरूपत्वान्नापि गृह्यते वाच्चाऽनभिधेयत्वान्न चान्यैर्देवैरितरेन्द्रियैः ।
तपसः सर्वप्राप्तिसाधनत्वेऽपि न तपसा गृह्यते । तथा वैदिकेनाग्निहो-
त्रादिकर्मणा, प्रसिद्धमहत्त्वेनापि न गृह्यते । किं पुनस्तस्य ग्रहणे
साधनमित्याह—ज्ञानप्रसादेनाऽऽत्मावबोधनसमर्थमपि स्वभावेन सर्वप्रा-
णिनां ज्ञानं बाह्यविषयरागादिदोषकलुषितमप्रसन्नमशुद्धं सन्नावबोध-
यति नित्यं संनिहितमप्यात्मतत्त्वं मलावनद्धमिवाऽऽदर्शम् । विलुलितमिव-
दृष्टभाषणम् । एतैर्देवैर्वर्जिता इत्यर्थः ॥ ६ ॥

सत्यस्य विधानं यदुक्तं तत्पुनर्विशेष्यत इत्याह—किं तत्किं धर्मकं च तदिति ॥ ७ ॥

ज्ञानप्रसादेनेति । अत्र ज्ञायतेऽर्थोऽनेनेति व्युत्पत्त्या बुद्धिरुच्यते । ध्याय-
मानो ज्ञानप्रसादं लभते । ज्ञानप्रसादेनाऽऽत्मानं पश्यतीति क्रमो द्रष्टव्यः । संशयादि-
मलरहितस्य प्रमाणज्ञानमैव तत्त्वसाक्षात्कारहेतुत्वाद्ब्रह्मज्ञानक्रियायाः प्रमितिसाधनत्वात्प्रसि-
द्धे इत्यर्थः ॥ ८ ॥

सलिलम् । तद्यदेन्द्रियविषयसंसर्गजनितरागादिमलकालुष्यापनयनादा-
दर्शसलिलादिवत्प्रसादितं स्वच्छं शान्तमवातिष्ठते तदा ज्ञानस्य प्रसादः
स्थात् । तेन ज्ञानप्रसादेन विशुद्धसत्त्वो विशुद्धान्तःकरणो योग्यो ब्रह्म
ब्रह्मं यस्मात्तत्सस्मात्तु तमात्मानं पश्यते पश्यत्युपलभते निष्कलं सर्वा-
वयवभेदवर्जितं ध्यायमानः सत्यादिसाधनवानुपसंहृतकरण एकाग्रेण
मनसा ध्यायमानाश्चिन्तयन् ॥ ८ ॥

एषोऽणुरात्मा चेतसा वेदितव्यो यस्मिन्प्राणः
पञ्चधा संवितेश्च । प्राणैश्चित्तं सर्वमोतं प्रजानां
यस्मिन्विशुद्धे विभवत्येष आत्मा ॥ ९ ॥

यमात्मानमेवं पश्यत्येषोऽणुः सूक्ष्मश्चेतसा विशुद्धज्ञानेन केवलेन वेदि-
तव्यः । कासौ । यस्मिन्शरीरे प्राणो वायुः पञ्चधा प्राणापानादिभेदेन
संविवेश सम्यक्प्रविष्टस्तस्मिन्नेव शरीरे हृदये चेतसा ज्ञेय इत्यर्थः ।
कीदृशेन चेतसा वेदितव्य इत्याह—प्राणैः सहेन्द्रियैश्चित्तं सर्वमन्तःक-
रणं प्रजानामोतं व्याप्तं येन क्षीरमिव स्नेहेन काष्ठमिवाग्निना । सर्वं हि
प्रजानामन्तःकरणं चेतनावत्प्रसिद्धं लोके । यस्मिन्श्च चित्ते क्लेशादिमल-
विशुक्ते शुद्धे विभवत्येष उक्त आत्मा विशेषेण स्वेनाऽऽत्मना विभवत्या-
त्मानं प्रकाशयतीत्यर्थः ॥ ९ ॥

यं यं लोकं मनसा संविभाति विशुद्धसत्त्वः
कामयते यांश्च कामान् । तं तं लोकं जयते
तांश्च कामांस्तस्मादात्मज्ञं ह्यर्चयेद्भूतिकामः ॥ १० ॥

इत्यथर्ववेदीयमुण्डकोपनिषदि तृतीयमुण्डके

प्रथमः खण्डः ॥ १ ॥

बौद्धादेश्चित्तादौ चेतनत्वभ्रमदर्शनाच्चित्तं स्वास्मिन्संसर्गिणि च चैतन्याभिव्यञ्जकत्वे स्वभा-
वत एव योग्यम् । ततश्चित्ते परमात्मनोऽभिव्यक्तिसंभवाच्चेतसा ज्ञेयत्वमुच्यते इति संभाव-
नार्थमाह—प्राणैः सहेन्द्रियैश्चित्तमिति । ओतं चैतन्येन सर्वस्य तर्हि चित्ते किमिति
ब्रह्म स्वतः एवापरोक्षं न भवतीत्यत आह—यस्मिन्श्च चित्त इति ॥ ९ ॥

य एवमुक्तलक्षणं सर्वात्मानमात्मत्वेन प्रतिपन्नस्तस्य सर्वात्मत्वादेव सर्वावाप्तिलक्षणं फलमाह । यं यं लोकं पित्रादिलक्षणं मनसा संवि-
भाति संकल्पयति मह्यमन्यस्मै वा भवेदिति विशुद्धसत्त्वः क्षीणक्लेश
आत्मविन्निर्मलान्तःकरणः कामयते यांश्च कामान्प्रार्थयते भोगांस्तं
तं लोकं जयते प्राप्नोति तांश्च कामान्संकल्पितांभोगान् । तस्माद्विदुषः
सत्यसंकल्पन्वादात्मज्ञमात्मज्ञानेन विशुद्धान्तःकरणं ह्यर्चयेत्पूजयेत्पादप्र-
क्षालनशुश्रूषानमस्कारादिभिर्भूतिकामो विभूतिभिर्च्छुः । ततः पूजार्ह
एवासौ ॥ १० ॥

इत्यथर्ववेदीयमुण्डकोपनिषद्भाष्ये तृतीयमुण्डके प्रथमः खण्डः ॥ १ ॥

स वेदैतत्परमं ब्रह्म धाम यत्र विश्वं निहितं
भाति शुभ्रम् । उपासते पुरुषं ये ह्यका-
मास्ते शुक्रगेतदतिवर्तन्ति धीराः ॥ १ ॥

यस्मात्स वेद जानातीत्येतद्यथोक्तलक्षणं ब्रह्म परममुत्कृष्टं धाम
सर्वकामानामाश्रयमास्पदं यत्र यस्मिन्ब्रह्मणि धाम्नि विश्वं समस्तं
जगन्निहितमर्पितं यच्च स्वेन ज्योतिषा भाति शुभ्रं शुद्धम् । तमप्येवमा-
त्मज्ञं पुरुषं ये ह्यकामा विभूतितृष्णावर्जिता मुमुक्षवः सन्त उपासते
परमिव सेवन्ते ते शुक्रं नृधीजं यदेतत्प्रसिद्धं शरीरोपादानकारणमतिवर्त-
न्त्यतिगच्छन्ति धीरा धीमन्तो न पुनर्योनिं प्रसर्पन्ति “न पुनः क्वचिद्वृत्ति
करोति” इतिश्रुतेः । अतस्तं पूजयेदित्यभिप्रायः ॥ १ ॥

कामान्यः कामयते मन्यमानः स कामभिर्जा-
यते तत्र तत्र । पर्याप्तकामस्य कृतात्मन-
स्त्विहैव सर्वे प्रविलीयन्ति कामाः ॥ २ ॥

मुमुक्षोः कामत्याग एव प्रधानं साधनमित्येतद्दर्शयति । कामान्यो
दृष्टादृष्टविषयान्कामयते मन्यमानस्तद्गुणांश्चिन्तयानः प्रार्थयते स तैः
कामभिः कामैर्धर्माधर्मप्रवृत्तिहेतुभिर्विषयेच्छारूपैः सह जायते तत्र तत्र ।
यत्र यत्र विषयप्राप्तिनिमित्तं कामाः कर्मसु पुरुषं नियोजयन्ति तत्र तत्र

सगुणविद्याफलमपि त्रिगुणविद्यास्तुतये धरोचनार्थमुच्यते—यं यमिति ॥ १० ॥

इत्यथर्ववेदीयमुण्डकोपनिषद्भाष्यटीकायां तृतीयमुण्डके प्रथमः खण्डः ॥ १ ॥

॥ १ ॥

तेषु तेषु विषयेषु तैरिव कामैर्वेष्टितो जायते । यस्तु परमार्थतत्त्वविज्ञाना-
त्पर्याप्तकाम आत्मकामत्वेन परि समन्तत आप्ताः कामा यस्य तस्य
पर्याप्तकामस्य कृतात्मनोऽविद्यालक्षणादपररूपादपनीय स्वेन परेण
रूपेण कृत आत्मा विद्यया यस्य तस्य कृतात्मनस्त्विहैव तिष्ठत्येव शरीरे
सर्वे धर्माधर्मप्रवृत्तिहेतवः प्रविलीयन्ति विलयमुपयान्ति नश्यन्तीत्यर्थः ।
कामास्तज्जन्महेतुविनाशान्न जायन्त इत्यभिप्रायः ॥ २ ॥

नायमात्मा प्रवचनेन लभ्यो न मेधया न
बहुना श्रुतेन । यमेवैष वृणुते तेन लभ्यस्त-
स्यैष आत्मा विवृणुते तनुं स्वाम् ॥ ३ ॥

यद्येवं सर्वलाभात्परम आत्मलाभस्तत्त्वाभावात् प्रवचनादय उपाया बाहु-
ल्येन कर्तव्या इति प्राप्त इदमुच्यते । योऽयमात्मा व्याख्यातो यस्य लाभः
परः पुरुषार्थो नासौ वेदशास्त्राध्ययनबाहुल्येन प्रवचनेन लभ्यः । तथा
न मेधया ग्रन्थार्थधारणशक्त्या । न बहुना श्रुतेन नापि भूयसा श्रवणेने-
त्यर्थः । केन तर्हि लभ्य इत्युच्यते । यमेव परमात्मानमेवैष विद्वान्वृ-
णुते प्राप्तुमिच्छति तेन वरणेनैव परमात्मा लभ्यो नान्येन साधनान्त-
रेण । नित्यलब्धस्वभावत्वात् । कीदृशोऽसौ विदुष आत्मलाभ इत्युच्यते ।
तस्यैष आत्माऽविद्यासंछिन्नां स्वां परां तनुं स्वात्मतत्त्वं स्वरूपं विवृणुते

परमार्थतत्त्वविज्ञानादिति । विषयेषु यथास्थितदोषदर्शनात्पर्याप्तकामः क्षीणरागो
विरुद्धलक्षणयाऽऽत्मकामस्याऽऽत्मबुभुत्सैव वशीकृतचित्तस्य विषयेभ्यः कामा निवृत्ता एव
भवन्तीत्यर्थः सामर्थ्यादवगम्यते । स्वहेतुविनाशात्पुनः कामा न जायन्त इति जातानां ज्ञानं
विनाऽपि क्षयसंभवादित्यर्थः ॥ ३ ॥

२. न बहुना श्रुतेनेति । उपनिषद्विचारव्यतिरिक्तेनेत्यर्थः । तेन वरणेनेति कथं
व्याख्यातं यत्तदोर्भिन्नार्थत्वं साधनविवक्षायाः प्रस्तुतत्वादित्यर्थं ब्रूमः । परमात्माऽस्मी-
त्यभेदानुसंधानं वरणम् । तेन वरणेनैव आत्मा लभ्यो भवति । बहिर्मुखेन (ण) तु शतशोऽपि
श्रवणादौ क्रियमाणे न लभ्यते । अतः परमात्माऽस्मीत्यभेदानुसंधानं परमात्मभजनं
पुरस्कृत्यैव श्रवणादि संपादनियमिति भावः । अथवाऽयमेव परमात्मानं वृणुते तेन पर-
मात्मना मुमुक्षुरूपव्यवस्थितेन श्रवणेनाभेदानुसंधानलक्षणेन प्रार्थनेन कृत्वा लभ्यः पर-

प्रकाशयति प्रकाश इव घटादिर्विद्यार्यां सत्यामाविर्भवतीत्यर्थः । तस्मा-
दन्यत्यागेनाऽऽत्मलाभप्रार्थनैवाऽऽत्मलाभसाधनमित्यर्थः ॥ ३ ॥

नायमात्मा बलहीनेन लभ्यो न च प्रमादात्त-
पसो वाऽप्यलिङ्गात् । एतैरुपायैर्यतते यस्तु
विद्वांस्तस्यैष आत्मा विशते ब्रह्मधाम ॥ ४ ॥

आत्मप्रार्थनासहायभूतान्येतानि च साधनानि बलाप्रमादतर्पासि
लिङ्गयुक्तानि संन्याससहितानि । यस्मादयमात्मा बलहीनेन बलप्रहीणे-
नाऽऽत्मनिष्ठाजनितवीर्यहीनेन न लभ्यो नापि लौकिकपुत्रपश्वादिविष-
यसङ्गनिमित्तप्रमादात् । तथा तपसो वाऽप्यलिङ्गालिङ्गरहितात् । तपोऽत्र
ज्ञानम् । लिङ्गं संन्यासः संन्यासरहिताज्ज्ञानान्न लभ्यत इत्यर्थः । एतैरु-
पायैर्बलाप्रमादसंन्यासज्ञानैर्यतते तत्परः सन्प्रयतते यस्तु विद्वान्विधेक्या-
त्मवित्तस्य विदुष एष आत्मा विशते संप्रविशति ब्रह्मधाम ॥ ४ ॥

संप्राप्यैनमृषयो ज्ञानतृप्ताः कृतात्मानो वीर-
रागाः प्रशान्ताः । ते सर्वगं सर्वतः प्राप्य धीरा
युक्तात्मानः सर्वमेवाऽऽविशन्ति ॥ ५ ॥

कथं ब्रह्म संविशत इत्युच्यते । संप्राप्य समवगम्यैनात्मानं मृषयो
दर्शनवन्तस्तेनैव ज्ञानेन तृप्ता न बाह्येन तृप्तिसाधनेन शरीरोपचयकार-
णेन । कृतात्मानः परमात्मस्वरूपेणैव निष्पन्नात्मानः सन्तः । वीतरागाः
विगतरागादिदोषाः । प्रशान्ताः उपरतेन्द्रियाः । त एवंभूताः सर्वगं सर्व-
व्यापिभक्ताकाशवत्सर्वतः सर्वत्र प्राप्य नोपाधिपरिच्छिन्नेनैकदेशेन । किं
तर्हि तद्ब्रह्मैवाद्द्वयमात्मत्वेन प्रतिपद्य धीरा अत्यन्तविवेकिनो युक्तात्मानो
नित्यसमाहितस्वभावाः सर्वमेव समस्तं शरीरपातकालेऽप्याविशन्ति
भिन्ने घटे घटाकाशप्रदविद्याकृतोपाधिपरिच्छेदं जहति । एवं ब्रह्म-
विदो ब्रह्मधाम प्रविशन्ति ॥ ५ ॥

मात्मैव मुमुक्षुरुपव्यवस्थित इत्यभेदानुसंधानेनैव लभ्यो न कर्मणेत्यर्थः ॥ ३ ॥

वीर्यमिति (मत्र) मिथ्याज्ञानानभिभाव्यब्रालक्षणाऽद्वितीयः । अलिङ्गादिति । कथम् ।
इन्द्रजंनकगांगिप्रभृतीनामप्यात्मलाभश्रवणात् । सत्यम् । संन्यासो नाम 'सर्वत्यागात्मकस्ते-
षामपि स्वत्वाभिमानाभावादस्त्येवाऽऽन्तरः संन्यासो बाह्यं तु लिङ्गमविवक्षितम्' 'न लिङ्गं
'धर्मकारणम्' इति स्मरणात् ॥ ४ ॥ ५ ॥

वेदान्तविज्ञानसुनिश्चितार्थाः संन्यासयोगायतन-
यः शुद्धसत्त्वाः । ते ब्रह्मलोकेषु परान्तकाले
परामृताः परिमुच्यन्ति सर्वे ॥ ६ ॥

“ किंच वेदान्तजनितविज्ञानं वेदान्तविज्ञानं तस्यार्थः परमात्मा विज्ञेयः सोऽर्थः सुनिश्चितो येषां ते वेदान्तविज्ञानसुनिश्चितार्थाः । ते च संन्यासयोगात्सर्वकर्मपरित्यागलक्षणयोगात्केवलब्रह्मनिष्ठास्वरूपाद्योगाद्यतयो यतनशीलाः शुद्धसत्त्वाः शुद्धं सत्त्वं येषां संन्यासयोगात्ते शुद्धसत्त्वाः । ते ब्रह्मलोकेषु । संसारिणां ये मरणकालास्ते परान्तास्तानपेक्ष्य मुमुक्षूणां संसारावसाने देहपरित्यागकालः परान्तकालस्तस्मिन्परान्तकाले साधकानां बहुत्वाद्ब्रह्मैव लोको ब्रह्मलोक एकोऽप्यनेकवद्दृश्यते प्राप्यते वा । अतो बहुवचनं ब्रह्मलोकेष्विति ब्रह्मणीत्यर्थः । परामृताः परममृतममरणधर्मकं ब्रह्माऽऽत्ममृतं येषां ते परामृता जीवन्त एव ब्रह्मभूताः परामृताः सन्तः परिमुच्यन्ति परि समन्तात्प्रदीपनिर्वाणवद्बटाकाशवच्च निवृत्तिमुपयान्ति । परिमुच्यन्ति परि समन्तान्मुच्यन्ते सर्वे न देशान्तरं गन्तव्यमपेक्षन्ते ।

“ शकुनीनामित्राऽऽकाशे जले वारिचरस्य च ।

पदं यथा न दृश्येत तथा ज्ञानवतां गतिः ” ॥

“ अन्नध्वगा अध्वसु पारयिष्णवः ” इति श्रुतिस्मृतिभ्यो देशपरिच्छिन्ना हि गतिः संसारविषयैव । परिच्छिन्नसाधनसाध्यत्वात् । ब्रह्म तु समस्तत्वात्तद्देशपरिच्छेदेन गन्तव्यम् । यदि हि देशपरिच्छिन्नं ब्रह्म स्यान्मूर्तद्रव्यवदाद्यन्तवदन्याश्रितं सावयवमनित्यं कृतकं च स्यात् । न त्वेवंविधं ब्रह्म भवितुमर्हति । अतस्तत्प्राप्तिश्च नैव देशपरिच्छिन्ना भवितुं युक्ता । अपि चाविद्यादिसंसारबन्धापयनमेव मोक्षमिच्छन्ति ब्रह्मविदो न तु कार्यभूतम् ॥ ६ ॥

गताः कलाः पञ्चदश प्रतिष्ठा देवाश्च सर्वे

प्रति देवतासु । कर्माणि विज्ञानमयश्च आत्मा

परेऽव्यये सर्व एकी भवन्ति ॥ ७ ॥

नैऋत्यसाहित्यं तु विवक्षितं प्रदीपस्य वर्तिकृतावच्छेदध्वंसं यथा तेजःसामान्यतापात्तरत-
द्वदित्याह—प्रदीपनिर्वाणवदिति । पदं प्रायःन्यासप्रतिबिम्बं न दृश्येताभावादेकेत्यर्थः ।
अध्वस्विति । संसाराध्वनां पारयिष्णवः पारयितुं समापयितुमिच्छन्तीति समाप्तिकामा
अन्नध्वगा भवन्तीत्यर्थः । तर्कतोऽर्थाहैव मोक्षो वक्तव्य इत्याह—देशपरिच्छिन्ना
हीत्यादिना ॥ ६ ॥

किंच मोक्षकाले या देह्यारम्भिकाः कलाः प्राणाद्यास्तः स्कां स्वां प्रतिष्ठां गताः स्वं स्वं कारणं गता भवन्तीत्यर्थः । प्रतिष्ठा इति द्विती-
 ज्ञाबहुवचनम् । पञ्चदश पञ्चदशसंख्याका या अन्त्यप्रश्नपरिपठिताः
 प्रसिद्धा देवाश्च देहाश्रयाश्चक्षुरादिकरणस्थाः सर्वे प्रति देवतास्वादि-
 त्यादिषु गता भवन्तीत्यर्थः । यानि च मुमुक्षुणां कृतानि कर्माण्यप्रवृत्त-
 फलानि प्रवृत्तफलानामुपभोगेनैव क्षीयमाणत्वाद्विज्ञानमयश्चाऽऽत्माऽ-
 विद्याकृतबुद्ध्याद्युपाधिमात्मत्वेन मत्वा जलादिषु सूर्यादिप्रतिबिम्बव-
 दिह प्रविष्टो देहभेदेषु कर्मणा तत्फलार्थत्वात्सह तेनैव विज्ञानमयेनाऽऽ-
 त्मना । अतो विज्ञानमयो विज्ञानप्रायः । त एते कर्माणि विज्ञानमय-
 श्चाऽऽत्मोपाध्यपनये सति परेऽभ्ययेऽनन्तेऽक्षये ब्रह्मण्याकाशरूपेऽजेऽ-
 जरेऽमृतेऽभयेऽपूर्वेऽनपरेऽनन्तरेऽबाह्येऽद्वये शिवे शान्ते सर्व एकी भवन्त्य-
 विशेषतां गच्छन्त्येकत्वमापद्यन्ते जलाद्याधारापनय इव सूर्यादिप्रति-
 बिम्बाः सूर्ये घटाद्यपनय इवाऽऽकाशे घटाद्याकाशाः ॥ ७ ॥

यथा नद्यः स्यन्दमानाः समुद्रेऽस्तं गच्छन्ति
 नामरूपे विहाय । तथा विद्वान्नामरूपाद्विमुक्तः
 परात्परं पुरुषमुपैति दिव्यम् ॥ ८ ॥

किंच यथा नद्यो गङ्गाद्याः स्यन्दमाना गच्छन्त्यः समुद्रे समुद्रं प्रोप्वा-
 स्तमदर्शनमविशेषात्मभावं गच्छन्ति प्राप्नुवन्ति नाम च रूपं च नामरूपे
 विहाय हित्वा तथाऽविद्याकृतनामरूपाद्विमुक्तः सन्विद्वान्परादक्षरात्पू-
 र्वोक्तात्परं दिव्यं पुरुषं यथोक्तलक्षणमुपैत्युपगच्छति ॥ ८ ॥

स्वाः प्रतिष्ठाः प्रति गता भवन्तीति भूतांशानां भौतिकानां च महाभूतेषु ल्यो दर्शितः ।
 अन्त्यप्रश्नेति । ब्राह्मणग्रन्थेषु षष्ठप्रश्ने प्राणाद्या याः कलाः पठिता इत्यर्थः । मायामयमहा-
 भूतानामंशात्प्रवृत्तेर्जावाविद्यमयभूतसूक्ष्मैः प्रातिस्विकैरदृष्टसहकृतैः प्रातिस्विकाः प्राणादय-
 आरम्यन्ते । ते च कर्माक्षिप्तैर्देवैः सूर्यादिभिरधिष्ठीयन्ते । कर्मणो भोगेनावसाने ते देवाः
 स्वस्थानं गच्छन्ति । यच्च प्रातिस्विकं स्वाविद्याकार्यं तच्च सर्वं ब्रह्मैव संपद्यत इत्याह—
 यानि चेत्यादिना ॥ ७ ॥

॥ ८ ॥

स यो ह वै तत्परमं ब्रह्म वेद ब्रह्मैव भवति
नास्याब्रह्मवित्कुले भवति । तरति शोकं तरति
पाप्मानं गुहाग्रन्थिभ्यो विमुक्तोऽमृतो भवति ॥ ९ ॥

ननु श्रेयस्यनेके विघ्नाः प्रसिद्धा अतः क्लेशानामन्यतमेनान्येन वा देवा-
दिना च विघ्नितो ब्रह्मविदप्यन्यां गतिं मृतो गच्छति न ब्रह्मैव । न ।
विद्ययैव सर्वप्रतिबन्धस्यापनीतत्वात् । अविद्याप्रतिबन्धमात्रो हि मोक्षो
नान्यः प्रतिबन्धः । नित्यत्वादात्मभूतत्वाच्च । तस्मात्स यः कश्चिद्ध वै लोके
तत्परमं ब्रह्म वेद साक्षाद्दहमेवास्मीति स नान्यां गतिं गच्छति । देवैरपि
तस्य ब्रह्मप्राप्तिं प्रति विघ्नो न शक्यते कर्तुम् । आत्मा ह्येषां स
भवति । तस्माद्ब्रह्म विद्वान्ब्रह्मैव भवति । किंच नास्य विदुषोऽब्रह्मवित्कुले
भवति । किंच तरति शोकमनेकेष्टवैकल्यनिमित्तं मानसं संतापं जीवन्ने-
षातिक्रान्तो भवति । तरति पाप्मानं धर्माधर्माख्यं गुहाग्रन्थिभ्यो हृद-
याविद्याग्रन्थिभ्यो विमुक्तः सन्नमृतो भवतीत्युक्तमेव भिद्यते हृदयग्र-
न्थिरित्यादि ॥ ९ ॥

॥ ९ ॥

तदेतद्दृचाऽभ्युक्तम्—क्रियावन्तः श्रोत्रिया ब्रह्म-
निष्ठाः स्वयं जुह्वत एकैर्धिं श्रद्धयन्तः । तेषा-
मेवैतां ब्रह्मविद्यां वदेत शिरोव्रतं विधिवयैस्तु
चीर्णम् ॥ १० ॥

अथेदानीं ब्रह्मविद्यासंप्रदानविध्युपप्रदर्शनेनोपसंहारः क्रियते । तदेत-
द्विद्यासंप्रदानविधानमृधा मन्त्रेणाभ्युक्तमभिप्रकाशितम् । क्रियावन्तो
यथोक्तकर्मानुष्ठानयुक्ताः । श्रोत्रिया ब्रह्मनिष्ठा अपरस्मिन्ब्रह्मण्यभियुक्ताः
परब्रह्म बुभुत्सवः स्वयमेकैर्धमेकैर्धिनामानमग्निं जुह्वते जुह्वति श्रद्धयन्तः

एतद्ग्रन्थद्वारकविद्याप्रदानेऽयं विधिराश्वर्षिकानामिति प्रकृतपरामर्शिकादेतच्छब्दादवगम्यते ।
ग्रन्थद्वारेण विद्यायाः प्रकृतत्वसंभवं सर्वत्र ब्रह्मविद्यासंप्रदानमिति सूचयन्नाह—

शहधानाः सन्तो, ये तेषामेव संस्कृतात्मनां पात्रभूतानामेतां ब्रह्मविद्यां
वदेत. ब्रूयाच्छिरोव्रतं शिरस्यग्निधारणलक्षणम् । यथाऽऽथर्वणानां वेदव्रतं
प्रसिद्धम् । यैस्तु यैश्च तच्चीर्णं विधिवद्यथाविधानं तेषामेव च ॥ १० ॥

तदेतत्सत्यमृषिरङ्गिराः पुरोवाच नैतदचीर्णव्र-
तोऽधीते । नमः परमऋषिभ्यो नमः परम-
ऋषिभ्यः ॥ ११ ॥

इति तृतीयमुण्डके द्वितीयः खण्डः ॥ २ ॥

ॐ भद्रं कर्णेभिरिति शान्तिः ।

इत्यथर्ववेदीया मुण्डकोपनिषत्समाप्ता ॥

तदेतदक्षरं पुरुषं सत्यमृषिरङ्गिरा नाम पुरा पूर्वं शौनकाय विधिव-
दुपसन्नाय पृष्टवत उवाच । तद्ब्रूयान्योऽपि तथैव श्रेयोर्धिने' मुमुक्षवे
मोक्षार्थं विधिवदुपसन्नाय ब्रूयादित्यर्थः । नैतद्ब्रूयन्थरूपमचीर्णव्रतोऽच-
रितव्रतोऽप्यधीते न पठति । चीर्णव्रतस्य हि विद्या फलाय संस्कृता
भवतीति । समाप्ता ब्रह्मविद्या सा येभ्यो ब्रह्मादिभ्यः पारम्पर्यक्रमेण
संप्राप्ता तेभ्यो नमः परमऋषिभ्यः । परमं ब्रह्म साक्षाद्दृष्टवन्तो ये ब्रह्मा-
दयोऽवगतवन्तश्च ते परमर्षयस्तेभ्यो भूयोऽपि नमः । द्विर्वचनमत्याद-
रार्थं मुण्डकसमाप्त्यर्थं च ॥ ११ ॥

इति तृतीयमुण्डकोपनिषद्भाष्ये द्वितीयः खण्डः ॥ २ ॥

इति श्रीमद्भोविन्दभगवत्पूज्यपादशिष्यस्य परमहंसपरिव्राजकाचा-
र्यस्य श्रीमच्छंकरभगवतः कृतावाथर्वणमुण्डको-
पनिषद्भाष्यं समाप्तम् ॥

एतां ब्रह्मविद्यां वदेतेति ॥ १० ॥ ११ ॥

इति, तृतीयमुण्डके द्वितीयः खण्डः ॥ २ ॥

इति श्रीमत्परमहंसपरिव्राजकाचार्यश्रीमदानन्दज्ञानविरचितं मुण्डकोपनि-

षद्भाष्यव्याख्यानं समाप्तम् ॥

अथ नारायणधिरचिता मुण्डकोपनिषद्दीपिका

नारायणपदद्वंद्वं नारायणपरायणः ॥

नरं नारायणं नत्वा नरो नारायणाह्वयः ॥ १ ॥

आथर्वणरहस्येषु नानाशाखान्वितेषु च ॥

तनुते तनुवाक्येन निगूढार्थप्रदीपिकाम् ॥ २ ॥ युग्मम् ।

चीर्णं शिरोत्रतेऽध्येयं तेन मुण्डकमुच्यते ॥

खण्डपट्टं त्रिमुण्डं च शौनकीयं श्रुतेः शिरः ॥ ३ ॥

तत्रोपनिषदां तावदनुबन्धचतुष्टयम् ॥

प्रेक्षावतां प्रवृत्त्यर्थं गतिं दध्मो गुरुक्तितः ॥ ४ ॥

अत्र क्षुद्रोपनिषत्स्वष्टाविंशतिरथर्वशाखीयानि । तदुक्तमथर्वपरिशिष्टे—
 “ अष्टाविंशत्युपनिषदानि ब्रह्मवेदस्य । १ मुण्डाः । २ प्रश्नाः । ३ ब्रह्म-
 विद्या । ४ क्षुरिका । ५ चूलिका । ६ अथर्वशिरः । ७ अथर्वशिखा ।
 ८ गर्भोपनिषत् । ९ महोपनिषत् । १० ब्रह्मोपनिषत् । ११ प्राणाग्नि-
 होत्रम् । १२ नादबिन्दुः । १३ ब्रह्मबिन्दुः । १४ असृतबिन्दुः । १५
 ध्यानबिन्दुः । १६ तेजबिन्दुः । १७ योगशिखा । १८ योगतत्त्वम् । १९
 नीलरुद्रः । २० कालाग्निरुद्रः । २१ तापिनी । २२ एकदण्डा । २३
 संन्यासविधिः । २४ आरुणिः । २५ हंसः । २६ परमहंसः । २७ नारा-
 यणोपनिषद्गम् । २८ वैतथ्यं च ” इति । उपनिषज्ज्ञानतादृश्यां द्वन्धोऽप्यु-
 पनिषदुच्यते । तस्य विषयो ब्रह्म प्रयोजनं मुक्तिः प्रयोजनेन विद्यायाः
 प्रकाश्यप्रकाशकलक्षणः संबन्धः । साधनचतुष्टयसंपन्नोऽधिकांरी । सध-
 नानि यथा—इहामुत्रार्थफलभोगविरागो नित्यानित्यवस्तुविवेकः शम-
 दमादिसंपन्मुमुक्षुत्वं चेति । विद्यायाः सांप्रदायिकतावेदनायाऽऽख्यायि-
 कारूपमितिहासमाह—ब्रह्मा देवानामिति । ब्रह्मा विरञ्चिः ।

“ब्रह्मा विरञ्चिद्विजयोर्ऋत्विक्चन्द्रार्कयोगयोः ।

ब्रह्म प्रोक्तं तपोऽध्यात्मवेदजातियु सूरिभिः ” इति विश्वः ।

• देवा इन्द्रादयोऽध्यात्मम् । ब्रह्माऽऽत्मा । देवा वागादयः । प्रतिष्ठाऽऽ-
 श्रयः । सर्वविद्याभिर्व्यक्तिहेतुत्वात् । अथर्वशब्दोऽकारान्तो नान्तश्च ।
 प्राह कथितवान् । छन्दसि कालानियमः ॥ १ ॥

प्रवदेत प्रवदत् । अङ्गिरेऽङ्गिनाम्ने । सोऽङ्गिरा भारद्वाजाय भारद्वाज-
 गोत्राय सत्यवहनाम्ने परा निर्गुणब्रह्मप्रतिषादिका । अवरा धर्माधर्मसा-

धनतत्फलगुणब्रह्मप्रतिपादिका । तयोः कर्मधरये परावरा ताम् । यद्वा ।
सस्मात्परस्माद्वरेण प्राप्ता परावरा ताम् ॥ २ ॥

विधिवदुपसन्नः समित्पाण्यादिधर्मेणोपगतः ॥ ३ ॥

द्वे विद्ये वेदितव्ये इति यत्तद्ब्रह्मविदो वदन्तीत्यन्वयः । तत्राऽऽह—
परा चैवपरा, चेति । अपराऽवरेत्यर्थः ॥ ४ ॥

स्वर्गादिकलसर्वज्ञानसाधनविषयाऽपरेत्याह—ऋग्वेद इत्यादिना ।

“पुराणन्यायमीमांसाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दश”

इति स्मृत्युक्ताः । ब्रह्मवेदोऽथर्ववेदः । अथर्ववेद इत्येवं वा पाठः ।
इतिहासादीनि पञ्चाऽऽचार्यैर्न व्याख्यातानि तेन प्रक्षिप्तानीति गम्यते ।
अथ परेति । परा विद्या ब्रह्मसाक्षात्कारः । न तु तद्धेतुभूतो वाक्यसंद-
र्भोऽपि परा विवक्षिता । अन्यथा, ऋग्वेदादिबाह्यता न स्यात् । तथा हि
ब्रह्म प्राप्यते तदाह—ययेति ॥ ५ ॥

अद्रेश्यं ज्ञानेन्द्रियाविषयमग्राह्यं कर्मेन्द्रियाविषयम् । यद्वा । अद्रेश्य-
मदृश्यं चक्षुरविषयम् । ‘दृशिर प्रेक्षणे’ ण्यत्, छान्दस ऋकारस्य रेभावः ।
अग्राह्यमिन्द्रियान्तराविषयम् । अगोत्रममूलम् । अचक्षुःश्रोत्रं ज्ञानेन्द्रि-
यरहितम् । अपाणिपादं कर्मेन्द्रियरहितम् । नित्यमविनाशि । विभुं
विविधं भवति प्राणिभेदेन । सर्वगतं व्यापकम् । परिपश्यन्ति धीरा यया
सा परेत्यन्वयः । यदपेक्ष्य स्वाभिन्नस्वभिन्नकार्यसृष्टिसंहारयोर्दृष्टान्ता
यथोर्णभाभिरित्यादयः पृथिवीपुरुषान्तास्त्रयः ॥ ६ ॥

ऊर्णनाभिलूताकीटः । गृह्णत उपसंहरति । ओषधयः स्वाभिन्नाः
सतो जीवतः केशलोमानि विजातीयानि ॥ ७ ॥

सृष्टौ क्रमनियमार्थं मन्त्रमाह—तपमेति । तपो ज्ञानं ‘यस्य ज्ञानमयं
तपः’ इत्युक्तेः । चीयते बहु स्यामितीक्षणवद्भवति । ब्रह्माक्षरम् । अन्न-
मव्याकृतं सर्वप्राणिसाधारणम् । प्राणो हिरण्यगर्भं प्राणान्मनः संकल्प-
धिकल्पसंशयनिर्णयाद्यात्मकम् । मनसः सत्यं भूतपञ्चकम् । ततो लोका
लोकेभ्यः कर्माणि तेषु चामृतं भोगं विनाऽनश्वरं फलं जायते ॥ ८ ॥

उक्तमेवार्थमुपसंहाररूपेण द्वितीयो मन्त्र आह—य इति । सर्वज्ञः सत्मा-
न्यतो वेत्ता । सर्वविद्विशेषतो वेत्ता । ज्ञानमयं ज्ञानविकारं नाऽऽयासल-
क्षणम् । ब्रह्म हिरण्यगर्भः । नमि देवदत्तादि । रूपं शुक्लादि । अन्नं
बीद्यादि ॥ ९ ॥

इति श्रीनारायणविरचिताथर्ववेदीयमुण्डकोपनिषद्दीपिकायां प्रथम-

अन्योर्विद्ययोर्विषयौ संसारमोक्षाविति वक्तुमुत्तरो ग्रन्थः ॥ ५ ॥ तत्र निर्वेदायापरविद्याविषयस्तावदुच्यते— तदेतत्सत्यमिति । सत्यमवितथं फला-
विसंवादि । किं तत्सत्यमत आह—मन्त्रेष्विति । मन्त्रेषु प्रकाशितानि कर्माण्यग्निहोत्रादीनि कवयो वसिष्ठादयोऽपश्यन्दृष्टवन्तो यत्तदेतत्सत्य-
मेकान्तपुरुषार्थसाधनत्वात् । यद्वा तदेतत्सत्यमित्यस्योपसंहारः । सत्यम-
ब्रह्मं त्रेतायामृग्यजुःसामसमूहे त्रेताख्ये युगे वा । बहुधा संततानि
कर्मभिः क्रियमाणानि । अतो यूयं तान्याचरथ निर्वर्तयथ नियतं नित्यं
सत्यकामा यथाभूतकर्मफलकामा भवन्तः । एषं वो युष्माकं पन्थमार्गः ।
सुकृतस्य स्वयं निर्वर्तितस्य कर्मणः । लोके लोक्यते दृश्यते मुज्यते स लोकः
कर्मफलम् । निमित्ते सप्तमी-कर्मफलप्राप्तय एष वो मार्ग इत्यर्थः ॥ १ ॥

कर्मप्रकारमाह—यदेति । लेलायते लोलं भवति चलत्याञ्ज्यभागाव-
न्तरेण विनाऽग्निहोत्रे तदभावात् । अन्यत्राऽऽज्यभागयोर्मध्य आवा-
पस्थान आहुतीः प्रतिपादयेत् । अनेकाहप्रयोगापेक्षयाऽऽहुतीरिति बहु-
वचनम् । तस्य च सम्यक्करणं दुष्करं विपत्तिबहुलं चेति वैराग्याय ॥ २ ॥

यस्येति । आग्रयणं शरादि वसन्ते च कर्तव्यः कर्मविशेषः । आसप्तमा-
निति । भूरादिसत्यान्तान्दिहिनस्ति । अप्राप्तिरेव लोकानां हिंसा । अथवा
लोकाः पितृपितामहप्रपितामहाः पुत्रपौत्रप्रपौत्राश्चाऽऽत्मना सह सप्त
तान्दिहिनस्ति संततिविच्छेदात् ॥ ३ ॥

विशेषविध्यर्थमग्नेः सप्त जिह्वा अनुवदति—कालीति ॥ ४ ॥

एतेष्वग्निजिह्वाभेदेषु योऽग्निहोत्र्याचरते कर्माऽऽचरति । आददायन् ,
आ इत्यस्य चरतिना संबन्धः । दैप् शोधने शत्रन्तः । आत्मनः सत्त्वं-
शुद्धिं कुर्वन्कर्म करोतीत्यर्थः । अथवाऽनेकार्थाश्चेति दायतिरेव खण्डने
वर्तते हविःशकलानि कुर्वन् । आददायन्नाददाना यजमानमाहुतयो
बहन्तीत्याचार्या व्याचख्युः । आहुतयस्तं नयन्ति वहन्ति सूर्यस्य रश्मयो
भूत्वेति शेषः । कं नयन्तीत्यत्राऽऽह—यत्रेति । देवानां पतिरिन्द्रः प्रजा-
पतिर्वा । आहुतीनां स्वरूपमाह—सूर्यस्येति । इत्थंभूते तृतीया । रश्मि-
रूपेण रविरश्मिरूपेण रविरश्मिरूपाः सत्यो वहन्तीत्यर्थः ॥ ५ ॥

कीदृश्यः । एह्येहीत्युक्त्वाऽऽहुतय आह्वयन्त्य इत्यर्थः । एवं प्रियां
वाचमभिवदन्त्य इत्यन्वेयः । अर्चयन्त्यः पूजयन्त्यः । ब्रह्मलोकः स्वर्गः
प्रकरणात् ॥ ६ ॥

एतत्कर्मफलनिन्दां निर्वेदायाऽऽह—श्रवा हीति । ज्ञानरहिता इति शेषः ।
पुत्रा नावोऽथं च पुत्रान्ते नश्यन्त्यनित्या इत्यर्थः । हि यस्मादेतेऽऽहृता
अबलाः । अष्टादशोक्तं षोडशत्विजः पत्नी यजमानश्च तेषामुक्तं तत्सा-

ध्यमंवरं क्लेवलगन्ततो येषु यज्ञेषु कर्म वर्तते । यदुक्तम्—“सप्तदशावराश्चतु-
विंशतिपरमा ऋत्विजः” इति । यद्वा । अवरं हीनं ज्ञानरहितं श्रेयः श्रेयस्का-
रणं ये जना अभिनन्दन्ति मन्यन्ते । ज़रासृत्युं ज़रासहितं सृत्युम् ॥ ७ ॥

अविद्यायामन्तरेऽविद्यारूप आवरणे स्वयं धीराः स्वयमेव धिय
ईशाः प्रेरका गुरुनिरपेक्षा जङ्घन्यमाना भृशं पीड्यमाना जरारोगाद्य-
नेकानर्थजातैः परियन्ति परितः स्वर्गनरकादौ यन्ति गच्छन्ति मूढा
अज्ञा अन्धेनैवाचेतनेन प्रकृतेन कर्मणा परियन्तीत्यन्वयः । यथाऽन्धा
इति दृष्टान्तस्तेषामपि विशेषणमन्धेनैव नीयमाना इति ॥ ८ ॥

वयमेव कृतार्था इत्यभिमानं कुर्वन्ति बाला अज्ञानिनः । यद्यस्मा-
देवं कर्मिणो न प्रवेदयन्ति तत्त्वं न जानन्ति रागात्कर्मफलरागाभिभव-
निमित्तम् ॥ ९ ॥

दृष्टापूर्तमिष्टं यागादि श्रौतं कर्म । पूर्तं स्मार्तं वापीकूपतंडागादि । सुकृ-
तेन भूत्वा पुण्येनोत्पद्य शरीरं लब्ध्वा । अनुभूत्वेति पाठे तु सुकृते सति
कर्मफलमनुभूय । छान्दसो ल्यबभावः । इमं लोकं मनुष्यलोकं हीनतरं वा
मनुष्यतोऽपि हीनं वा तिर्यङ्गनरकादिलक्षणं कर्मशेषवशेन विशन्ति ॥ १० ॥

वानप्रस्थसंन्यासिनोर्गृहस्थाधूनां च विशेषमाह—तपःश्रद्धे इति । तपः
स्वाश्रमविहितं कर्म । श्रद्धा हिरण्यगर्भादिविषयास्तिक्यबृद्धिपूर्विका
विद्या । ते ये ह्युपवसन्त्यरण्ये तपःश्रद्धे श्रितास्तृतीयाश्रमिणो ये च शान्ता
उपरतंकरणग्रामा विद्वांसो गृहस्थाश्च ज्ञानप्रधानाः सन्त उपवसन्ति
भोगांस्त्यजन्ति । ये च भैक्षचर्यां चरन्तो यतय उपवसन्त्यपरिग्रहा इत्य-
न्वयः । तेषां फलमाह—मूर्धेति । सूर्यद्वारेणोत्तरेण पथा विरजाः क्षीण-
पुण्यपापकर्माणः सन्तः । रजःशब्दोऽत्राकारान्तः । ते तत्र प्रयान्ति
यत्र सत्यलोकादौ स पुरुषः प्रथमजोऽव्ययात्माऽऽसंसारक्षयात् । एत-
दन्ताः संसारगतयोऽपरविद्यागम्याः ॥ ११ ॥

इदानीं साध्यसाधनरूपात्संसाराद्विरक्तस्य परस्मां विद्यायामधिकार-
प्रदर्शनार्थमाह—परोक्ष्येति । निर्वेदमायाद्वैराग्यं गच्छेदिति विधिः ।
वैराग्ये हेतुमाह—नास्तीति । कृतेन कर्मणाऽकृतो नित्यो लोको नास्ति ।
तद्विज्ञानार्थमकृतनित्यब्रह्मज्ञानार्थं स गुरुमेवाभिगच्छेत् । अनेन स्वयं
धीरा इति परिहृतम् । समित्पाणिः पुनरुपनयनार्थम् । श्रोत्रियंश्छन्दोऽ-
धीते छन्दसः श्रोत्रभावो घञ् प्रत्ययः । वाक्यार्थे वा पदं वचनं प्रव-
क्तारमित्यर्थः (?) । ब्रह्मनिष्ठं ब्रह्मैकाग्रचित्तमित्यर्थः ॥ १२ ॥

उपसन्नायोपगताय सम्यग्यथाशास्त्रं शमान्विताय बाह्येन्द्रियोपरमयु-

क्तायं येन विज्ञानेनाक्षरमद्रेऽद्यादिविशेषणं पुरुषं पूर्णं पुरिशयं धां सत्यं परमार्थस्वभावं येन ज्ञानेन वेद विजानाति तां ब्रह्मविद्यां तत्त्वतो यथा-
वृत्प्रोवांच प्रब्रूयादित्यर्थः । आचार्यस्याप्ययं नियमो यद्गुणायप्राप्तशिष्यस्य
निस्तारणमविद्याया इति भावः ॥ १३ ॥

इति मुण्डकोपनिषद्दीपिकायां प्रथममुण्डके द्वितीयः खण्डः ॥ २ ॥

इति नारायणविरचितमुण्डकोपनिषद्ब्राह्मदीपिकायां प्रथममुण्डकं समाप्तम् ॥ १ ॥

परविद्याविषयब्रह्मविज्ञानार्थ उत्तरो ग्रन्थः । अत्यन्तपरोक्षत्वात्कथं
नाम प्रत्यक्षवत्सत्यमक्षरं प्रपद्येरन्निति दृष्टान्तमाह—यथेति । हे सोम्य
सोममर्हति कोमलत्वादिति सोम्यः, सोमाद्यः । इदं शौनकं प्रत्यङ्गि-
रसोक्तं संबोधनम् । विस्फुलिङ्ग इत्यत्र ‘स्फुरतिस्फुलत्योर्निर्विभ्यः’
इत्यनेन वैकल्पिकत्वात्त्वामावः । मावा जीवादयः । जीवोत्पत्तिस्तु
घटाकाशस्येव महंकाशादीपाधिकी वेदितव्या ॥ १ ॥

दिव्यो द्योतनवान्स्वयंज्योतिष्वात् । दिवि स्वात्मनि भवो वा दिव्यः ।
अलौकिको वा दिव्यः । सह बाह्याभ्यन्तरेण वर्तते सबाह्याभ्यन्तरः ।
अजः सर्वभावविकाराणां जनिमूलत्वात्तत्प्रतिषेधेन सर्वे भावविकारा जाय-
तेऽस्ति वर्धते विपरिणमतेऽपक्षीयते नश्यति चेति यांस्कोक्ताः प्रतिषिद्धाः ।
यद्यपि देहाद्युपाधिभेददृष्टीनामविद्यावशाद्देहभेदेषु सप्राणः सम्रनाः
सेन्द्रियः सविषय इव प्रत्यवभासते तलमलादिवाऽऽकाशं तथाऽपि तु स्वतः
परमार्थदृष्टीनामप्राणोऽक्रियाशक्तिरमनाः संकल्पादिज्ञानशक्तिरहितः ।
अनेन सर्वजीवधर्मरहित इत्युक्तं भवति । अत एव शुभ्रः शुद्धः । अक्ष-
रात्परतः परस्मादक्षरादव्यक्तं परः “अव्यक्तात्पुरुषः परः” इति मन्त्र-
वर्णात् ॥ २ ॥

कथं प्राणादयो न सन्तीत्यत्राऽऽह—एतस्मादिति । प्रलीयते चेत्यपि द्रष्ट-
व्यम् । धारिणी दधात्यवश्यम् । ‘आवश्यकामर्ष्ययोर्णिनिः’ ॥ ३ ॥

न केवलं सर्वजनिहेतुरपि तु सर्वमयश्चेत्याह—अग्निरिति । अग्निर्द्युलोकः ।
“असौ वत्स लोको गौतमाग्निः” इति श्रुतेः । मूर्धाऽस्योत्तमाङ्गम् । यस्य
विवृता उद्घाटिताः प्रसिद्धा वेदा वाग्घृदयमन्तःकरणं विश्वं समस्तं
जगदस्य सर्वं ह्यन्तःकरणविकार एव जगत् । मनस्येव सुषुप्ते प्रलयदर्श-
नात् । जागरितेऽपि तत एवाग्निविस्फुलिङ्गवद्धि प्रतिष्ठानादस्य च
पद्भ्यां जाता पृथिवी । एष देवो त्रिणुरनन्तः प्रथमः ह्यरीरी त्रैलोक्यदे-
होत्पाधिः सर्वेषां भूतानामन्तरात्मा सर्वभूतेषु द्रष्टा श्रोता मन्ता विज्ञाता
सर्वकरणात्मा ॥ ४ ॥

अग्निद्वारेण च याः संसरन्ति प्रजास्ताः अप्यस्मादेव पुरुषात्प्रजायन्त इत्याह—तस्मादिति । तस्मात्पुरुषात्प्रजावस्थानविशेषरूपो द्युलोकोऽग्निस्तस्य विशेषणं, समिधो यस्य सूर्यः समिध इव समिधः । सूर्येण हि द्युलोकः समिध्यते । ततो हि द्युलोकानिष्पन्नात्सोमात्पर्जन्यो द्वितीयोऽग्निः संभवति । तस्माच्च पर्जन्यादोषधयः पृथिव्यां तृतीयाग्नौ संभवन्ति । ओषधिभ्यः पुरुषाग्नौ हुताभ्यः उपादानभूताभ्यः पुमानग्नी रेतः सिञ्चति योषितायां योषाग्नौ पञ्चमे स्त्रियाभित्येवं क्रमेण बह्वीर्बह्व्यः प्रजाः ब्राह्मणाद्याः पुरुषात्परस्मात्संप्रसूताः समुत्पन्नाः ॥ ५ ॥

किंच कर्मसाधनानि फलानि च तस्मादेवेत्याह—तस्माद्वच इति । नियताक्षरपादावसाना नियताक्षरपादा गायत्र्यादिच्छन्दोविशिष्टा मन्त्रा ऋचः । साम पाञ्चमक्तिकं साप्तमक्तिकं च स्तोभादिगीतविशिष्टम् । अनियताक्षरपादावसानानि वाक्यरूपाणि यजूषि । दीक्षा मौञ्ज्यादिलक्षणां नियमविशेषाः । यज्ञाश्चायूपा अग्निहोत्रादयः । क्रतवः सयूपाः । अत एव शिष्टप्रयोगः क्रतुयज्ञारूपेभ्यश्चेति । दक्षिणाश्चैकगवाद्यपरिमितसर्वस्वान्ताः । संवत्सरः कालः । यजमानः कर्ता । लोकाः फलभूताः । ते विशेष्यन्ते । सोमो यत्र येषु लोकेषु पवते पुनाति लोकान् । यत्र च सूर्यस्तपति । ते च दक्षिणोत्तरमार्गद्वयगम्या विद्वद्विद्वत्कर्तृफलभूताः ॥ ६ ॥

तस्मात्पुरुषाद्देवाः कर्माङ्गभूता बहुधा ब्रह्मादिगणभेदेन सम्यक्प्रसूताः साध्याः देवविशेषा मनुष्याः कर्माधिकृताः पशवो ग्राम्या आरण्याश्च वर्धांसि पक्षिणः प्राणापानौ मनुष्यादीनां जीवनं व्रीहियवौ हविरर्थौ । तपश्च कर्माङ्गं पुरुषसंस्कारलक्षणं स्वतन्त्रं च फलसाधनम् । अन्द्राऽऽस्तिव्यबुद्धिः । सत्यमनृतवर्जनं यथामृतार्थवचनं चापीडाकरम् । ब्रह्मचर्यमष्टाङ्गमैथुनवर्जनम् । विधिश्चेतिकर्तव्यता ॥ ७ ॥

किंच सप्त शीर्षण्याः प्राणास्तेषां च सप्ताचिषो दीप्तयः स्वविषयावद्योतनानि ज्ञानानि तथा सप्त समिधः सप्त विषया विषयैर्हि समिध्यन्ते प्राणाः सप्त होमास्तद्विषयविज्ञानानि “ यदस्य विज्ञानं तज्जुहोति ” इति श्रुत्यन्तरात् । सप्तेमे लोका इन्द्रियस्थानानि । इमेग्रहणान्न बाह्याः । येषु चरन्ति प्राणा इति विशेषणाच्च । किं प्राणापानादयो नेत्याह । गुहाशयाः प्राणा गुहायां शरीरे हृदये वा शरते स्वापकाल इति गुहाशया निहिताः स्थापिता धात्रा सप्त सप्त प्रातिप्राणिभेदं शीर्षण्याः सर्वरूपा बहुरूपाः ॥ ८ ॥

येन रसेन भूतैः पञ्चभिः स्थूलैः परिवेष्टितस्तिष्ठते तिष्ठति ह्यन्तरात्मा लिङ्गं सूक्ष्मशरीरं स ह्यन्तराले शरीरस्याऽऽत्मनश्चाऽऽत्मवद्वर्तते इत्यन्तरात्मा ॥ ९ ॥

मुण्डकोपनिषद्दीपिका ।

७

• विश्वं सर्वं न विश्वं नाम पुरुषादन्यत्किंचिदस्ति । अतो यत्सृष्टं
 “ कस्मिन्नु भगवो विज्ञाते सर्वमिदं विज्ञातं भवति ” इति तदुत्तरितम् ।
 पुरुषे ज्ञाते पुरुष एवेदं नान्यदस्तीति विज्ञातं भवतीति विश्वस्वरूपमाह ।
 • कर्म सपः । कर्माग्निहोत्रादि तपो ज्ञानं जडाजडात्मकं जगद्ब्रह्म परामृत-
 मेव ततोऽन्यत्कार्यस्य कारणाव्यतिरेकात् । एतज्जगदात्मकं ब्रह्म सर्वप्रा-
 णिनः हृदि निहितमर्पितं यो वेद सोऽविद्याग्रन्थिमज्ञानवासनां विकि-
 रति नाशयतीह जीवन्नेव न मृतः सन्हे सोम्य प्रियदर्शन ॥ १० ॥

इति मुण्डकोपनिषद्दीपिकायां द्वितीयमुण्डके प्रथमः खण्डः ॥ १ ॥

• अरूपं सदक्षरं केन प्रकारेण विज्ञेयमत आह—आविरिति । आविरा-
 विभूतप्रकाशं संनिहितवागाद्युपाधिभिर्ज्वलति यतो गुहाचरं गुहायां
 चरति हृदि चरति दर्शनश्रवणादिप्रकारैः । महत्सर्वमहत्त्वात् । पदं पद्यते
 सर्वेणेति सर्वपदार्थास्पदत्वात् । कथं महत्पदमित्यत आह—अत्रैतदिति ।
 अर्पितं संनिवेशितं रथनामाविवाराः । एजञ्चलत्पक्ष्यादि । प्राणन्मनुष्य-
 पश्यादि निमिषन्निमेषादिक्रियावत् । चकारादनिमिषञ्च यत्तदत्रैव
 ब्रह्मणि समर्पितमेतदास्पदं सर्वस्य जानथ हे शिष्या अवगच्छत ।
 सदसन्मूर्तामूर्तं स्थूलसूक्ष्मं तद्व्यतिरेकेण तयोरभावाद्यत्प्रजानां विज्ञाना-
 दैन्द्रियकज्ञानात्परं दूरे वर्तते पराञ्चि खानीति श्रुतेः । वरिष्वमतिश-
 येनोरु ॥ १ ॥

यद्विचिमहीप्तिमत । अर्चिशब्द इकारान्तः । अणुभ्योऽणु स्थूलधिया-
 भगम्यत्वात् । लोका भूरादयो लोकिनो मनुष्यादयः । स प्राण इत्यादि ।
 अन्तश्चैतन्यो हि प्राणेन्द्रियसंघातः प्राणस्य प्राणमिति श्रुत्यन्तरात् ।
 यत्प्राणादीनामन्तश्चैतन्यमक्षरं तत्सत्यमवितथं तद्वेन्द्रव्यं मनसा भावयि-
 तव्यमित्यर्थः । हे सोम्य सोमाद्यश्छन्दसि ‘सोममर्हति यः’ इति सूत्रेण ।
 विद्धि विद्धं कुर्वक्षरे चेन्नः समाधत्स्व ॥ २ ॥

• कथं वेद्द्रव्यमत आह—धनुरिति । औपनिषदमुपांशेषु भवं ज्ञानमुपा-
 सानिशितं संतताभिध्यानेन तनूकृतं बुद्धिलक्षणं संधयीत संधानं कुर्यात् ।
 आन्यभ्याऽऽकृष्य सेद्वियमन्तःकरणं स्वविषयाद्विनिवर्त्य लक्ष्य एवाऽऽव-
 र्जितं कृत्स्वेत्यर्थः ॥ ३ ॥

यदुक्तं धनुरादि तदाह—प्रणव इति । धनुर्यथा शरस्य लक्ष्ये प्रवेशकारणं
 तथाऽऽत्मशरस्याक्षरे लक्ष्ये प्रवेशकारणमभ्यस्यमान ओंकारः । अयं मन्त्रो
 ध्यानबिन्दौ चाऽऽघ्नातः । आत्मा जलसूर्यकादिवदिह प्रविष्टो देहे सर्वबौ-

द्भ्रप्रत्ययसाक्षी ब्रह्म पूर्वोक्तमक्षरमप्रमत्तेन ब्रह्मविषयोपलब्धितुष्णाप्रमा-
द्वर्जितेन सर्वतो विरक्तेन जितेन्द्रियेणैकाग्रचित्तेन ब्रह्म लक्ष्यं वेन्द्रव्यं
वेधनादूर्ध्वं शरवत्तन्मयो भवेत् । यथा शरस्य लक्ष्यैकात्मत्वं फलं भवति
तथा देहाद्यात्मप्रत्ययतिरस्कारेणाक्षरैकात्मत्वं फलमापद्येदित्यर्थः ।
लक्ष्यं सर्वागतं चैवेत्यादि, ऋग्धनुर्धनुर्बाणेनेत्यादि च मन्त्रद्वयं क्वचिदा-
र्थपाठे दृश्यते न सर्वत्रेति न शिष्टैर्व्याख्यातम् ॥ ४ ॥

अक्षरस्यैव दुर्लक्ष्यत्वात्पुनः पुनर्वचनं सुलक्षणार्थमित्यभिप्रायेणाऽऽह-
यस्मिन्निति । ओतं समर्पितं प्राणैर्वागादिभिः करणैर्जानथ जानीत हे
शिष्या आत्मानं प्रत्यक्स्वरूपं ज्ञात्वाऽन्या वाचोऽपरविद्यारूपा विमुञ्चथ
परित्यजत । यतोऽमृतस्यैष सेतुर्मोक्षस्य सेतुरिव सेतुः संसारमहोदधेरु-
त्तरणहेतुत्वात्तमेव विदित्वेति श्रुत्यन्तरात् ॥ ५ ॥

संहताः संप्रविष्टाः । यत्र यस्मिन्हृदये नाड्यस्तत्रेति शेषः । स एष
प्रकृत आत्मा चरते चरत्यन्तर्हृदयमध्ये जायमान इव जायमानोऽन्तःक-
रणोपाधैर्नुविधायित्वात् । वदन्ति च लौकिका हृष्टो जातो मुग्धो जात
इति । ओमित्येवमोकारालम्बनाः सन्तो ध्यायथ चिन्तयत पाराय पर-
कूलाय तमसः परस्तात् ॥ ६ ॥

संसारमहोदधिं तीर्त्वा यो गन्तव्यः परविद्याविषयः स कस्मिन्प्रति-
ष्ठित इत्यत अह—यः सर्वज्ञ इति । सर्वं विन्दति लभते सर्ववित्सामान्य-
विशेषभावेन वा वेदनम् । दिव्ये सर्वबुद्धिप्रत्ययद्योतके ब्रह्मपुरे ब्रह्मण-
श्चैतन्यस्य स्थाने हृदयपुण्डरीके व्योम्याकाशे पुण्डरीकमध्यस्थे प्रति-
ष्ठित उपलभ्यः । मनोमयो वृज्जिभिरेव विभाव्य इति । मनउपाधित्वात्प्रा-
णशरीरनेता प्राणानां शरीरान्तरं प्रति प्रापकः । प्रतिष्ठितोऽन्नें प्रत्यहं
भुज्यमानेऽन्नेन विना देहत्यागात् । हृदयं बुद्धिं पुण्डरीकच्छिद्रे संनि-
धाय समवस्थाप्य हृदयावस्थानेन ह्यात्मनः स्थितिरन्ने तदात्मतत्त्वं
विशिष्टेन शास्त्राचार्योपदेशजनितेन ज्ञानेन शर्मदमध्यानवैराग्यसंस्कृतेन
परि सर्वतः पूर्णं पश्यन्त्युपलभन्ते धीरा विवेकिनः ॥ ७ ॥

अस्य परमात्मज्ञानस्य फलमाह—भियत इति । हृदयग्रन्थिरविद्यावा-
चनाप्रचयो बुद्ध्याश्रयः “कामा येऽस्य हृदि स्थिताः” इति श्रुत्यन्तरात् ।
कर्माणि प्राक्तनान्यप्रवृत्तफलानि न त्वेतज्जन्मारम्भकारीणि प्रवृत्तफ-
लत्वात् । परावरेपरं च कारणात्मनाऽवरं च कार्यात्मनः । तस्मिन्सा-
क्षाद्दहमस्मीति दृष्टे संसारकारणोच्छेदान्मुच्यत इत्यर्थः ॥ ८ ॥

उक्तस्यैवार्थस्य संक्षेपाधिधायका उत्तरे मन्त्रास्त्रयोऽपि । हिरण्यं

ज्योतिर्मये बुद्धिज्ञानप्रकाशे पर उत्कृष्टे परमात्मस्वरूपोपलब्धिस्थान-
त्वात् । कोशे कोशतुल्ये पुण्डरीके विरजमविद्यादोषरजोमलवर्जितं
निष्कलं निरवयवमत एव शुभ्रं ज्योतिरग्न्यादीनामपि प्रकाशकमेवंविधं
उत्तदात्मविदस्तादात्म्यप्रत्ययानुसारिणो नेतरे बाह्यप्रत्ययानुसारिणः ।
अत्र “ न तत्र चन्द्रार्कवपुः प्रकाशते ” इति क्षेपको मन्त्रस्तस्यार्थः ।
प्रकाशते भासकं भवति । न वाग्नि वाता व्यापारं न कुर्वन्ति । देवता
न यान्ति देवानामप्यगम्यम् ॥ ९ ॥

यत्र स्वरूपे भूतिभावना यज्ञफलप्रदा तत्कथं ज्योतिषां ज्योतिरत
आह—न तत्रति । भाति प्रकाशयति । तस्य स्वतःप्रकाशनसामर्थ्याभा-
वात् । यथा जलोत्मुकाद्यग्निसंयोगादाग्निं देहन्तमनुदहति न स्वत-
स्तत्तस्यैव भासा दीप्त्या सर्वमिदं सूर्यादि जगद्विभाति । यत एवं तदेव
ब्रह्म भाति भासयति कार्यगतेन विविधेन भासाऽतस्तस्य ब्रह्मणो भारू-
पत्वमवगम्यते । नहि स्वतोऽविद्यमानभासनमन्यस्य कर्तुं शक्नोति ।
घटादीनामन्यावभासकत्वाददर्शनात् । भासरूपाणां त्वादित्यादीनां तद्-
दर्शनात् ॥ १० ॥

प्रतिपादितमक्षरं निगमनस्थानीयेन मन्त्रेण पुनरुपसंहरति—ब्रह्मैवेति ।
प्रसृतं प्रगतं नामरूपवदवभासमानमित्यर्थः । किं बहुना ब्रह्मैवेदं विश्व-
मिदं ब्रह्म वरिष्ठमूरुतमम् । अब्रह्मप्रत्ययः सर्वोऽविद्यामात्रो रज्ज्वामिव
सर्पप्रत्ययो ब्रह्मैवैकं परमार्थसत्यमिति वेदानुशासनम् ॥ ११ ॥

इति मुण्डकोपनिषद्दीपिकायां द्वितीयमुण्डके द्वितीयः खण्डः ॥ २ ॥

इति नारायणविरचितायां मुण्डकोपनिषद्दीपिकायां द्वितीयं मुण्डकं समाप्तम् ॥ २ ॥

परा विद्योक्ता यया तदक्षरं पुरुषार्थं सत्यमधिगम्यते । यदधिगमे
हृदयग्रन्थ्यादिसंसारकारणस्याऽऽत्यन्तिको विनाशः स्यात् । तद्दर्शानो-
पायश्च योगो धनुराद्युपादानकल्पनयोक्तः । अथेदानीं तत्सहकारीणि
सत्यादिसाधनानि वक्तव्यानीति तदर्थमुत्तरारम्भः । प्राधान्येन तत्त्वनि-
र्धारणं घात्यन्तदुःखप्राप्तत्वात्कृतमपि प्रकारान्तरेण क्रियते तत्र सूत्रै-
भूतो मन्त्रः परोऽयमुपन्यस्यते — द्वा सुपर्णौ । और्विभक्तेरात्वं छान्दसम् ।
द्वौ सुपर्णौ सहैव सर्वदा युक्तौ सखायौ समानाख्यानौ समानाभिव्याक्ति-
कारणौ तावेवंभूतौ समानविशेषमुपलब्ध्यधिष्ठानतयैकं वृक्षमुच्छेदसा-
मान्याच्छरीरम् । और्वश्चु छेदने । परिष्वजते परिष्वक्तवन्तौ सुपर्णा-
विवैकवृक्षं फलोपभोगार्थम् । तयोर्मध्येऽन्य एकोऽविद्याकामकर्मवासना-
श्रयलिङ्गमेपाधिरात्मा पिप्पलं कर्मफलं स्वादु प्रियमत्युपभुङ्क्तेऽविवेकतः ।

नाश्रन्नन्नश्नन्नस्य ईश्वरो नित्यशुद्धबुद्धमुक्तस्वभावो यः सर्वज्ञः सर्वस-
त्त्वोपाधिरीश्वरो नाश्राति । प्रेरयिता ह्यसावुभयोर्भोज्यभोक्तोर्नित्यसा-
क्षित्वसत्तामात्रेण सन्नभिचाकशीति पश्यत्येव केवलम् । दर्शनमात्रं हि
हस्य प्रेरयितृत्वं राजवत् ॥ १ ॥

समाने तत्रैव वृक्षे पुरुषो भोक्ता जीवो निमग्नो निश्चयेन मग्नोऽला-
बुरिव साँमुद्रे जलेऽविद्याकामकर्मफलरागादिगुरुभाराक्रान्तोऽनीशया
दीनभावोऽनीशा तथा शोचति संतप्यते मुह्यमानोऽनेकैरनर्थप्रकारैरविवे-
कितयां चिन्तामापद्यमानः । जुष्टं सेवितमनेकैर्योगमार्गैः कर्मभिश्च यदा
यस्मिन्काले पश्यति ध्यायमानोऽन्यं वृक्षोपाधिलक्षणाद्विलक्षणमीशि-
तारमस्य महिमानं जगद्रूपमस्यैव मम परस्यैवं ममेश्वरंस्थेति यदैवं द्रष्टा तदा
वीतशोको भवति सर्वस्माच्छोकसागराद्विमुच्यते हृष्टो भवतीत्यर्थः ॥२॥

अन्योऽपि मन्त्रः सविस्तरमिममेवार्थमाह—यदेति । यदा यस्मिन्काले
पश्यो विद्वान्साधकः पश्यते पश्यति रुक्मवर्णं स्वयंज्योतिःस्वभावं ब्रह्म-
योनिं ब्रह्म च तद्योनिश्चासौ तं ब्रह्मणो वाऽपरस्य योनिं साम्यमद्वयल-
क्षणम् ॥ ३ ॥

सर्वभूतैः सर्वैर्भूतैर्ब्रह्मादिस्तम्बपर्यन्तैः । इत्थंभूतलक्षणे तृतीया । सर्व-
भूतप्रकारः सर्वात्मा सन्नित्यर्थः । विभाति विविधं दीप्यते । एवं भूतस्थं
यः साक्षादात्मभावेनायमहमस्मीति विजानन्विद्वान्वाक्यार्थज्ञानमात्रेण
भवते भवति । न भवतीत्येतत्किमतिवादी, अतीत्य सर्वानन्यान्वदितुं
शीलमस्येत्यतिवादी यस्त्वेवं साक्षादात्मानं प्राणस्य प्राणं विजानन्सोऽ-
तिवादी न भवतीत्यर्थः । सर्वं यदाऽऽत्मैव नान्यदरतीति दृष्टं तदा किं
पुनरसावतीत्य वदेद्यस्य त्वपरमन्यद्दृष्टमस्ति स तदतीत्य वदति । अयं तु
विद्वानात्मनोऽन्यन्न पश्यति नान्यच्छृणोति नान्यद्विजानात्यतो नातीत्य
वदति । किंच । आत्मक्रीडो न पुत्रकलत्रादिषु क्रीडति । आत्मरतिरा-
त्मप्रीतिः । क्रीडा बाह्यसाधनसापेक्षा रतिस्तु साधननिरपेक्षा बाह्यविष-
यप्रीतिमान्नमिति विशेषः । क्रियावाङ्ज्ञानध्यानवैराग्यादिक्रियायुक्तः ।
समासान्तपाठ आत्मरतिरेव क्रीडा तद्युक्तः । एष संन्यासी ब्रह्मविदा-
मध्यात्मनिष्ठानां वरिष्ठो गरिष्ठः श्रेष्ठः ॥ ४ ॥

इदानीं सत्यादीनि भिक्षोः सम्यग्ज्ञानसहकारीणि विदधाति—सत्ये-
नेति । मृषावदगत्यागेन तपसा “मनसश्चेन्द्रियाणां च ह्येकाग्र्यं परमं तपः”
इति स्मृतिः । तेन तपसा तदेवाऽऽत्मदर्शनानुकूलं न सान्द्रायणादि ।
सम्यग्ज्ञानेन यथाभूतात्मदर्शनेन । नित्यमिति सर्वत्र संबध्यते । कासा-

वात्मा य एतैः साधनैर्लभ्यतेऽत आह—अन्तःशरीर इति । शरीरमध्ये इंद्रिया-
क्लाश इत्यर्थः । ज्योतिर्मयो रुक्मवर्णः । शुभ्रः शुद्धः । क्षीणदोषा. राग-
द्वेषमीहरहिताः ॥ ५ ॥

सत्याख्यसाधनस्य स्तुतिमाह—सत्यमेवेति । सत्यवाञ्छयति नानृत
नानृतवादीत्यर्थः । सत्येन यथाभूतवादव्यवस्थया पन्था देवप्राणाख्यो
विततो विस्तीर्णः । येन यथाभूतसत्यवर्तित्वेनाऽऽक्रमन्त्याक्रमन्त ऋषयो
दर्शनवन्त आप्तकामा विगततृष्णा यत्र यस्मिन्सत्यवर्तित्वे तत्परमार्थ-
तत्त्वं सत्यस्योत्तमसाधनस्य संबन्धि साध्यं परमं प्रकृष्टे निधानं पुरुषार्थ-
रूपेण निधीयत इति निधानं वर्तते । तत्र च येन पथा क्रमन्ति सत्येन
वितत इति पूर्वेण संबन्धः ॥ ६ ॥

किं तद्ब्रह्म किं धर्मकं चेत्यत आह—बृहच्चेति । विविधमार्दित्यचन्द्रा-
द्याकारेण भाति दीप्यते दूरात्सुदूरेऽविदुषामगम्यत्वात् । अन्तिके
समीपे विदुषामात्मत्वात् । सर्वान्तरत्वाच्च । पश्यत्सु चेतनावत्स्विहैव
न दूरे निहितं स्थितं गुहायां बुद्धिलक्षणायाम् ॥ ७ ॥

देवैरिन्द्रियैः । असाधारणमुपलब्धिसाधनमाह—ज्ञानेति । आत्मा-
वबोधेन विशुद्धसत्त्वो निर्मलान्तःकरणस्ततस्तस्मात्सत्त्वान्निष्कलमवय-
वभेदरहितं ध्यायमानश्चिन्तयन् ॥ ८ ॥

क्वासौ चेतसा वेद्योऽत आह—यस्मिन्निति । यस्मिन्शरीरे हृत्पद्मे प्राणो
वायुः पञ्चधा व्यानादिभेदेन । कीदृशेन चेतसा वेदितव्य इत्यत आह—
प्राणैरिति । प्राणैः सहेन्द्रियैश्चित्तं सर्वमन्तःकरणं प्रजानामोतं व्याप्तं क्षीर-
मिव स्नेहेन काष्ठमिवाग्निना । सर्वं हि प्रजानामन्तःकरणं चेतनावत्प्र-
सिद्धं लोके । यस्मिन्चित्ते विशुद्धे शोकादिमलविमुक्ते विभवति विशे-
पेण स्वेनाऽऽत्मना भवत्यात्मानं प्रकाशयतीत्यर्थः ॥ ९ ॥

य एवं सर्वात्मानगात्मत्वेन प्रतिपन्नस्तस्य सर्वात्मत्वादेव सर्वावा-
प्तिलक्षणं फलमित्याह—यं यमिति । लोकं पित्रादिलक्षणं संविभाति संक-
ल्पयति । जयते प्राप्नोति । स यदि पितृलोककामो भवति संकल्पादे-
वास्त्र पितरः समुत्तिष्ठन्त इत्यादिश्रुत्यन्तरात् । अर्चयेत्पादप्रक्षालनशुश्रू-
षणनमस्कारादिभिः ॥ १० ॥

इति मुण्डकोपनिषद्दीपिकायां तृतीयमुण्डके प्रथमः खण्डः ॥ १० ॥

सोऽर्चको वेद जानाति यथोक्तलक्षणं ब्रह्म धाम सर्वकामानामास्पदं
निहितमर्पितम् ॥ यच्च स्वेन ज्योतिषा भाति शुभ्रं शुद्धं पुरुषमात्मजं

परस्मिन्नेव देवमकामा विभूतिलृष्णारहिताः सन्तः शुक्रं बीजं शरीरोपाङ्गानकारणमतिवर्तन्त्यतिगच्छन्ति धीरा धीमन्तः । अपुनर्भवमिच्छंस्तं पूजयेदिति भवः ॥ १ ॥

कामत्याग एव प्रधानं साधनमिति दर्शयति—कामान्य इति । मन्यमानस्तत्तद्गुणाश्रिन्तयमानः कर्मभिः काम्यकर्मभिस्तत्र तत्र स्वर्गनरकादौ पर्याप्तकामस्याकामत्वेन परि समन्तत आप्ताः कामा येन तस्य कृतात्मनो विद्यया परेण रूपेण कृत आत्मा यस्यैव तिष्ठत्येव शरीरे कामा जन्महेतवः प्रविलीयन्ति नश्यन्ति ॥ २ ॥

यद्येवं सर्वलाभात्परम आत्मलाभस्तर्हि तद्लाभाय प्रवचनादय उपाया बाहुल्येन कर्तव्या इति प्राप्त इदमुच्यते—नाश्रमिति । प्रवचनेन वेदशास्त्राध्ययनबाहुल्येन मेधया ग्रन्थार्थधारणशक्त्या बहुना श्रुतेन भूयसा तात्पर्यावधारणेन । केन तर्हि लभ्यत इत्यत आह—यमेवार्ति । यं साधकमेवाऽऽत्मा वृणुते वरं ददाति कृपयति तेन लभ्यः “ यं साधु निनीषति तं साधु कारयति यमसाधु निनीषति तमसाधु कारयति ” इति श्रुत्यन्तरात् । कं वृणुत इति चेत्तत्र तन्त्रेणोदमेवोत्तरम् । यं प्रसिद्धमात्मानभेष साधको वृणुते भजति । वृद्ध संभक्तौ संभक्तिः सेवा । तेन लभ्यः “स्वकर्मणा तमभ्यर्च्य सिद्धिं विन्दति मानवः ” इति स्मृतेः । तस्मादन्यत्यागेनाऽऽत्मलाभप्रार्थनैवैकाग्रतयाऽऽत्मलाभसाधनमित्यर्थः । विवृणुते प्रकाशयत्यविद्यावच्छिन्नां स्वां तनुम् ॥ ३ ॥

आत्मप्रार्थनासहायभूतानि च साधनानि बलाप्रमादतपांसि लिङ्गयुक्ताणि संन्याससहितानीत्याह—नायमात्मा बलहीनेनेति । बलहीनेनाऽऽत्मनिष्ठाजनितवीर्यहीनेन प्रमादात्पुत्रपश्वाद्यासङ्गादलिङ्गात्संन्यासरहितात्तपसो ज्ञानात् । एतैरुपायैर्बलाप्रमादसंन्यासज्ञानैर्विद्वान्विवेक्यात्मवित्तस्य विदुष एष आत्मा जीवो ब्रह्माख्यं धाम विशते प्रविशति ॥ ४ ॥

कथं ब्रह्मं प्रविशतीत्याशङ्क्यैतिह्येनोत्तरयति—मंप्राप्येति । कृतात्मानः परमात्मरूपेणैव निष्प्रज्ञात्मानः सन्तः । सर्वगं सर्वव्यापि सर्वतः सर्वत्र प्राप्य नोपाधिपरिच्छिन्नैकदेशेन युक्तात्मानो नित्यं समाहितस्वभावाः सर्वभेव समस्तं शरीरपातकाल आविशन्ति भिन्नघटाद्याकाशवदविद्याकृतापाधिपरिच्छेदं जहति ॥ ५ ॥

ब्रह्मैव लोको ब्रह्मलोकः । एकोऽप्यनेकवददृश्यत इति बभ्रुवचनम् । तेषु परान्तकालः संसारावसाने देहपरित्यागकालस्तस्मिन्काले परामृताः परममृतं ब्रह्माऽऽत्मभूतं येषां ते जीवन्मुक्ताः सन्तः परि समन्तात्पदीप-

निर्वाणवर्द्धंटाकाशवच्च मुच्यन्ति ब्रह्मणि निवृत्तिमुपयान्ति न देशान्तरे
गमनमप्रेक्षन्ते ।

“शकुनीनामिवाऽऽकाशे जले वारिचरस्य वा ।

पदं यथा न दृश्येत तथा ज्ञानवतां गतिः” ॥ ६ ॥

किंच मोक्षकाले या देहारम्भिकाः कलाः प्राणाद्यास्ताः प्रतिष्ठाः
स्वर्गानि कारणानि गता भवन्ति । पञ्चदश पञ्चदशसंख्याकाः प्रश्नोपनि-
षदि षष्ठप्रश्नोक्तास्ता यथा—

“कलाः षोडश भूतानि प्राणोऽक्षं जन्म कर्म च ।

श्रद्धा यज्ञास्तपो मन्त्रा मनोमात्रं शरीरकम्” इति ॥

षोडशं शरीरं तु पतितं तिष्ठति । देवाश्चक्षुरादिकरणाद्याधिष्ठातारः
प्रतिदेवतास्वादित्यादिषु गता भवन्ति । कर्माण्यप्रवृत्तफलानि विज्ञानम-
यश्चाऽऽत्माऽविद्याकृतबुद्ध्याद्युपाधिमात्मत्वेन मत्त्वा जलादिषु सूर्यादि-
प्रतिबिम्बवदिह प्रविष्टो देहभेदेषु कर्मणां तत्फलार्थत्वादतो विज्ञानमथो
विज्ञानप्राय आत्मा तिष्ठत उपाध्यपनये सति सर्वे परेऽव्याये ब्रह्म-
ण्येकी भवन्त्यविशेषत्वमापद्यन्ते जलाद्याधारापनय इव. सूर्यादिप्रति-
बिम्बाः सूर्यादौ । घटाद्यपनय इवाऽऽकाशो भ्रह्माकाशे ॥ ७ ॥

दृष्टान्तान्तरमाह—यथेति । अस्तमदर्शनमविशेषात्मभावं गच्छन्ति-
प्राप्नुवन्ति परादक्षरात्पूर्वोक्तात्परं दिव्यं पुरुषं यथोक्तलक्षणमुपैत्युपग-
च्छति ॥ ८ ॥

ननु श्रेयस्यनेके विघ्नाः प्रसिद्धा अतः क्लेशानामन्यतमेनान्येन वा
देवादिना विघ्नितो ब्रह्मविदेष्वन्यां गतिं मृतो गच्छेन्न ब्रह्मैवेति चेन्न ।
विद्ययैव सर्वप्रतिबन्धस्यापनीतत्वादविद्याप्रतिबन्धमात्रो हि मोक्षो-
नान्यप्रतिबन्धो नित्यत्वादात्मभूतत्वाच्चेत्यभिप्रेत्याऽऽह—स य इति । वेद
साक्षादहमस्मीति विजानाति यः स ब्रह्मैव भवति । नान्वा गतिं
गच्छति देवैरपि तस्य ब्रह्मप्राप्तिं प्रति विघ्नो न शक्यते कर्तुमात्मा ह्येषां
स भवति तस्माद्विद्वान्ब्रह्मैव भवति । फलान्तरमाह—नास्यति । फला-
न्तरं तरतीति, तरति जीवन्नेवातिक्रान्तो भवति गुहाग्रन्थिभ्यो हृदयावि-
द्याग्रन्थिभ्यः ॥ ९ ॥

अथेदानीं ब्रह्मविद्यासंप्रदानविध्युपप्रदर्शनेनोपसहारः क्रियते—तदेत-
दिति । ऋचा मन्त्रान्तरेणाभ्युक्तमभिप्रकाशितं क्रियन्वन्तो यथोक्तकर्मा-
नुष्ठानयुक्ता ब्रह्मनिष्ठा अपरास्मिन्ब्रह्मण्यभियुक्ताः परब्रह्म बुभुत्सवः
स्वयमेकैकपिन्भानमग्निं जुह्वते जुह्वति । श्रद्धयन्तः श्रद्धां कुर्वन्तः

१४ नारायणविरचिता मुण्डकोपनिषद्दीपिका ।

सन्तस्तैशामेव संस्कृतात्मनां पात्रभूतानामेतां ब्रह्मविद्यां वदेत ब्रूयाच्छि-
रोव्रतं शिरस्यग्निधारणलक्षणं प्रसिद्धं धृतम् ॥ १० ॥

तदेतदक्षरं सत्यं पुरा पूर्वमुवाच शौनकाय विधिवदुपसन्नाय पृष्टवते
निगैदितवान् । अन्योऽपि तथैवोपसन्नाय ब्रूयादित्यर्थः । एतद्ग्रन्थरूपम-
चीर्णव्रतोऽन्नती नाधीते न पठति । चीर्णव्रतस्य हि संस्कृता फलाय
विद्यः भवतीति । समाप्ता ब्रह्मविद्या । सा येभ्यो ब्रह्मादिभ्यः पारम्प-
र्यक्रमेण संप्राप्ता तेभ्यो नमः परमर्षिभ्यः परमं ब्रह्म साक्षाद्दृष्टवन्तो
ये ब्रह्मादयोऽवगतवन्तश्च ते परमर्षयस्तेभ्यो भूयोऽपि नमः । द्विरु-
क्तिरत्यन्तादरार्था । शिरस्यग्निधारणव्रतादस्य ग्रन्थस्य मुण्डकोपाख्या
प्रसिद्धा ॥ ११ ॥

इति मुण्डकोपनिषद्दीपिकायां तृतीयमुण्डके द्वितीयः खण्डः ॥ २ ॥

. इति तृतीयमुण्डकं समाप्तम् ॥ ३ ॥

नारायणेन रचिता शंकरोक्त्युपजीविना ॥

अस्पष्टपदवाक्यानां दीपिका मुण्डके शुभा ॥ १ ॥


इति श्रीनारायणविरचिताऽथर्ववेदीयमुण्डकोपनिष-
द्दीपिका समाप्ता ॥

**अथास्या मुण्डकोपनिषदः खण्डान्तर्गतमन्त्रप्रतीकानां
वर्णानुक्रमणिका ।**

अ.					द.						
मन्त्रप्रतीकानि	मुं.	खं.	मं.	पृ.	मन्त्रप्रतीकानि	मुं.	खं.	मं.	पृ.		
अग्निर्मूर्धा चक्षुषी...	...	२	१	४	२३	दिव्यो ह्यमूर्तः पुरुषः	...	२	१	२	२७
अतः समुद्रा गिरयश्च	...	२	१	९	२५	द्वा सुपर्णा सयुजा...	...	३	१	१	३४
अथर्वणे यां प्रवदेत	...	१	१	२	५						
अरा इव रथनाभौ	...	२	२	६	२९						
अविद्यायामन्तरे	...	१	२	८	१५						
अविद्यायां बहुधा...	...	१	२	९	१५						
आविः संनिहितम्	...	२	२	१	२६						
इ.					ध.						
इष्टापूर्ते मन्यमानाः	...	१	२	१०	१६	धनुर्गृहीत्वीपनिषदम्	...	२	२	३	२८
ए.					न.						
एतस्मान्जायते प्राणः	...	२	१	३	२१	न चक्षुषा गृह्यते...	...	३	१	८	३९
एतेषु यश्चरते	...	१	२	५	१४	न तत्र सूर्यो भाति	...	२	२	१०	३३
एषोऽणुरात्मा चेतसा	...	३	१	९	४०	नायमात्मा प्रवचनेन	...	३	२	३	४२
एह्येहीति तमाहृतयः	...	१	२	६	१४	नायमात्मा बटहीनिन	...	३	२	४	४३
क.					प.						
कामान्यः कामवते	...	३	२	२	४१	परीक्ष्य लोकान्कर्मचितान्	१	२	१२	१७	
काली कराली च...	...	१	२	४	१४	पुरुष एवेदं विश्वम्	...	२	१	१०	२५
						प्रवा ह्येते अट्टाः	...	१	२	७	१५
						प्रणवो धनुः शरो	...	२	२	४	२८
						प्राणो ह्येष यः सर्वभूतैः	...	३	१	४	३६
ग.					ब.						
गताः कलाः पञ्चदश	...	३	३	७	४४	बृहच्च तद्विन्यम्...	...	३	१	७	३९
						ब्रह्मा देवानां प्रथमः	...	१	१	१	४
						ब्रह्मैवेदममृतम्	...	२	२	११	३३
त.					म.						
तत्रापरा ऋग्वेदः	...	१	१	५	६	भियते हृदयप्रस्थिः	...	२	२	८	३१
तदेतत्सत्यमृषिः	...	३	२	११	४७						
तदेतत्सत्यं मन्त्रेषु	...	१	२	१	११						
तदेतत्सत्यं यथा...	...	२	१	१	१९	यत्तद्रेश्यमप्राह्वम्	...	१	१	६	७
तदेतदृचाऽभ्युक्तम्	...	३	२	१०	४६	यथा नद्यः स्थन्दमानाः	...	३	२	८	४५
तपसा चोच्यते ब्रह्म	...	१	१	८	९	यथेर्णनाभिः सृजते	...	१	१	७	८
तपःश्रद्धे ये ह्युपवसन्ति	...	१	२	११	१६	यदाचिमद्यदणुभ्यः	...	२	२	२	२७
तस्माच्च देवा बहुधा	...	२	१	७	२४	यदा पश्यः पश्यते	...	२	१	३	३६
तस्मादग्निः समिधः	...	२	१	५	२३	यदा लेलायते ह्यग्निः	...	१	२	२	३३
तस्मादृचः सानु यज्जेषु	...	२	१	६	२४	यं यं लोकं मनसा	...	३	३	१०	४६
तस्मै स विद्वानुपसन्नाय	...	१	२	१३	१८	यः सर्वज्ञः सर्वविद्यस्य	...	१	१	९	१०
तस्मै स होवाच	...	१	१	४	६	यः सर्वज्ञः सर्वविपुस्य	...	२	२	७	३९

मन्त्रप्रतीकानि	मुं.	खं.	मं.	पृ.	मन्त्रप्रतीकानि	मुं.	खं.	मं.	पृ.
तस्मिन्वीः पृथिवी ...	२	२	५	२९	सलो न कृभ्यस्तर्पसा ...	१	१	५	३७
वस्त्यादिहोत्रमदर्शम् ...	१	२	३	१३	सप्त प्राणाः प्रभवन्ति ...	२	१	८	३५
व.					समाने वृद्धे पुरुषः ...	३	१	२	३५
वेदान्तविज्ञानसुनिश्चितार्थाः ...	३	२	६	४४	स यो ह वै तत्परमम् ...	३	२	९	४६
श.					स वेदैतत्परमम् ...	३	२	१	४१
श्रीनको ह वै महाशालः ...	१	१	३	५	संप्राप्येनमूषयः ...	३	२	५	४३
स.					ह.				
सत्यमेव जयति ...	३	१	६	३८	हिरण्यवे परे कोशे ...	२	२	९	३१

समाप्तिगमदियं वर्णानुक्रमणिका ।



आनन्दाश्रमसंस्कृतग्रन्थावलिः ।

ग्रन्थाङ्कः ३१

श्रीमन्नित्यानन्दमुनिविरचिता

बृहदारण्यकोपनिषन्मिताक्षरा ।

एतत्पुस्तकं वे० शा० रा० रा० आगाशे इत्यु-
पाह्वैर्बालशास्त्रितनूजैः काशीनाथ-
शास्त्रिभिः संशोधितम् ।

तच्च

हरि नारायण आपटे

इत्यनेन

पुण्यप्रत्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८१७

ख्रिस्ताब्दाः १८९९

(अस्य सर्वेऽधिकारा राजशासनानुसारेण आयत्तीकृतः)

मूल्यं द्वादशाणकयुतं रूपकद्वयम् ।

आदर्शपुस्तकसंज्ञाद्युल्लेखपत्रिका ।

अस्या नित्यानन्दविरचितबृहदारण्यकोपनिषन्मिताक्षरायाः पुस्तकानि-चैः
परहितैकपरायणमनीषयः शोधनसमये संस्करणार्थं प्रदत्तानि तेषां नामग्रामा-
दिभिर्देशः पुस्तकानां संज्ञाश्च कृतज्ञतया प्रकाश्यन्ते ।

क. इति संज्ञितम्—समूलमिताक्षरापुस्तकम् , बडलीग्रामनिवासिनां वे. शा.
रा. रा. “मार्तण्डदीक्षित” इत्येतेषाम् ।

ख. इति संज्ञितम्—समूलमिताक्षरापुस्तकम् , पुण्यपत्तननिवासिनां वे. शा.
रा. रा. नीलकण्ठशास्त्रिणाम् ।

ग. इति संज्ञितम्—समूलमिताक्षरापुस्तकम् , जामनगरनिवासिनां रा. रा.
“हाथीमराय हरिशंकर” इत्येतेषाम् ।

घ. इति संज्ञितम्—समूलमिताक्षरापुस्तकम् , मोहमयीनगरनिवासिनां श्री. वै.
रा. जयकृष्णमहाराजानाम् , लेखनकालोऽस्य विक्रम-
संवत् १७४९ ।

ङ. इति संज्ञितम्—समूलमिताक्षरापुस्तकम् , पुण्यपत्तननिवासिनां रा. रा.
भाऊसाहेब नगरकर इत्येतेषाम् ; लेखनकालोऽस्य ज्ञाति-
वाहनशकाब्दाः १७०५ ।

परिसमाप्तं सूचीपत्रिका ।

तत्सद्ब्रह्मणे नमः ।

बृहदारण्यकोपनिषत् ।

नित्यानन्दमुनिविरचितमिताक्षराख्यया
व्याख्यया समेता ।

योऽनन्तोऽनन्तशक्तिः सृजति जगदिदं पालयत्यन्तरात्मा-

संविद्यान्ते निपीय स्वकमहिमगतः सत्यचिन्मूर्तिरास्ते ॥

योऽनुग्रः सज्जनानां परमहिततमः पापिनामुग्रमूर्तिः

सोऽस्माकं वाञ्छितानि प्रदिशतु भगवान्नात्मदः श्रीनृसिंहः ॥ १ ॥

यन्मूलप्रवहत्पवित्रपयसः संसेवनादेव मे

रागद्वेषमदाभिधा ब्रह्मगणा नेशुः स्म संतापिनः ॥ .

यत्संसारपरिश्रमापहृदयासंशीतलामोदभा-

ग्वन्दे तत्पुरुषोत्तमाश्रमगुरोः पादारविन्दद्वयम् ॥ २ ।

या काण्वोपनिषत्प्रसिद्धबृहदारण्यश्रुतेः सादरं

तद्भाष्यप्रमुखं विलोक्य विपुला टीका कृता ज्ञानिनाम् ॥ .

रम्या तत्कलनासमर्थमतिभिर्मोक्षेच्छुभिर्योगिभिः

सुज्ञेया तु मिताक्षरा-पुनरियं व्याख्या मया रच्यते ॥ ३ ॥ .

उपनिषच्छब्देन तु मुख्यया वृत्त्या ब्रह्मविद्यैव वाच्या । उप समीपस्थं प्रत्य-

गात्मैकत्वं निश्चितं सत्तत्पराणां सहेतुसंसारं सादयतीत्युपनिषदिति व्युत्पत्तेः ।

ग्रन्थस्तु विद्यासमर्पकत्वेनोपचारादुपनिषदित्युच्यते । बृहत्त्वं चास्य ब्रह्मविद्या-

हेतूनामन्तरङ्गबहिरङ्गभूतानां बहूनामिहोपदेशादर्थतो ग्रन्थपरिमाणतश्च ब्रह्म-

त्वात् । आरण्यकत्वं चास्य नियमपूर्वकमरण्येऽनूच्यमानत्वात् । तन्मु काण्डयो-

नियतपौर्वापर्ये कः संबन्ध इति चेच्छृणु । विद्योत्पत्त्यपेक्षितविवेकवैराग्यशमा-

द्विमुमुक्षुत्वसंपत्तिहेतुसत्त्वशुद्धिसंपादकतया कर्मकाण्डस्य प्राथम्यं तज्जनितशु-

द्ध्यपेक्षया तत्त्वज्ञानजनकत्वाज्ज्ञानकीण्डस्य नियतमुत्तरभावित्वभित्युपायांपिय-

भावंः काण्डयोः संबन्ध इति ब्रूमः । तत्र क्रतुश्रेष्ठस्याप्युपास्तिसहितस्यान्वय-

भस्य हिरण्यवर्ध्त्वरूपसंसारफलत्वमेवेति प्रदर्शिते किमु वक्तव्यमस्तीयसाम-

ॐ उषा वा अश्वस्य मेध्यस्य शिरः सूर्यश्च-
 क्षुर्वांसः प्राणो व्यात्तमग्निर्वैश्वानरः संवत्सर
 आत्माऽश्वस्य मेध्यस्य द्यौः पृष्ठसन्तरिक्ष-
 मुक्त्वं पृथिवी पाजस्यं दिशः पार्श्वे अवान्तर-
 दिशः पर्वव ऋतवोऽङ्गानि मासाश्चार्धमासाश्च

मिहोत्रादीनां संसारफलत्वमित्यर्थात्प्रदर्शनेन वैराग्योत्पत्तिर्भवत्वित्यभिप्राये-
 णाश्वमेधानधिकारिणामश्वमेधविज्ञानादपि तत्फलसिद्ध्यर्थं तावत्कत्वङ्गप्रधानभू-
 ताश्वविषयदर्शनमुषा वा इत्यादिप्रथमकण्डिकयाऽऽह—उषेति । उषा वै ब्राह्मो
 मुहूर्तः प्रसिद्धः । मेध्यस्य मेधार्हस्य यज्ञियस्याश्वस्य शिरस्युषादृष्टिः कर्तव्या
 कालावयवानां शरीरावयवानां च मध्य उषःशिरसोः प्रधानत्वसामान्यात् ।
 अङ्गेष्वनङ्गमतिः पशुसंस्कारार्था । तथाचाश्वमेधाधिकारी संत्यश्वे कर्मणो वीर्य-
 वच्वार्थं काष्ठादिदृष्टिमश्ववयवेषु कुर्यात्तदनधिकारी त्वश्वाभावेऽप्यात्मानमश्वं
 कल्पयित्वा शिरःप्रभृतिषु कालादिदृष्टिकरणेन प्रजापतित्वं संपाद्य प्रजापति-
 रस्मीति ज्ञानात्तद्भावं प्रतिपद्यते कालाद्यात्मकत्वात्प्रजापतेः । सूर्यश्चक्षुरश्वच-
 क्षुषि सूर्यदृष्टिः कर्तव्या । उषसः शिरसश्च सूर्यचक्षुषोरानन्तर्यसामान्यात् ।
 अश्वस्य प्राणो वातो वाह्यो वायुरिति दृष्टिः कर्तव्येति सर्वत्र व्याख्येयं चलनत्व-
 सामान्यात् । अश्वस्य व्यात्तं विवृतं मुखं वैश्वानरोऽग्निः । वैश्वानरग्रहणं तु ऋव्या-
 दाग्निव्यावृत्त्यर्थम् “अग्निर्वाग्भूत्वा मुखं प्राविशत्” इति श्रुत्यन्तरात् । आत्माऽ-
 श्वशरीरं संवत्सरः । उभयोः शरीरकालावयवघ्नां हस्तमासादीनामात्मत्वसा-
 मान्यात् । अश्वस्य मेध्यस्य पृष्ठं द्यौर्युलोक उर्ध्वत्वसामान्यात् । अश्वस्य मेध्य-
 स्येति पुनर्वचनं तु प्रत्येकमनुषङ्गार्थम् । अश्वस्योदरमन्तरिक्षमाकाशः सुषिरत्व-
 सामान्यात् । पाजस्यमित्यत्रार्थकाले जकारस्थाने दकारकरणेन पादा अस्यन्ते
 स्यात्प्रन्तेऽस्मिन्निति पादस्य पाजस्यं पादासनस्थानं खुरलक्षणं पृथिवी ।
 आधारत्वादिसामान्यात् । अश्वपार्श्वे दिशः पूर्वाद्याश्चत्सोऽपि । न च पार्श्वयोः
 दिशां च संख्यावैषम्यात्तयोस्तदृष्टिकरणप्रयुक्तमिति वाच्यम् । अश्वस्य चरि-
 ण्युत्वेन सर्वमुखत्वोपपत्तेरश्वपार्श्वार्थ्यां क्रमेण सर्वदिकसंबन्धसामान्यात् । पर्वव
 पार्श्वस्थीन्स्वान्तरदिश आग्नेय्यद्वाः । उभयोः पार्श्वदिकसंबन्धसामान्यात् ।
 ऋतव्यनुक्तानि वक्ष्यमाणशरीरावयवरूपाणि ऋतवो वान्ताद्याः । उभयोः
 शरीरसंवत्सराङ्गत्वसामान्यात् । पर्वाणि संधयो मासाश्चैत्रादयोऽर्धमासाश्च शुक्रः

पर्वण्यहोरात्राणि प्रतिष्ठा नक्षत्राण्यस्थीनि
 नभो मांसानि । ऊवध्यसिकताः सिन्धवो
 गुदा यकृच्च क्लोमानश्च पर्वता ओषधयश्च वन-
 स्पतयश्च लोमान्युद्यन्पूर्वार्धो निम्लोचञ्ज-
 नार्धो यद्विजृम्भते तद्विद्योतते यद्विधूनुते तत्स्त-
 नयति यन्मेहति तद्वर्षति वागेवास्य वाक्
 ॥ १ ॥ अहर्वा अश्वं पुरस्तान्महिमाऽन्वजायत

पक्षादयः पुनः पुनरावर्त्यमानाः । उभयोः शरीरसंवत्सरसंधिसम्मान्यात् ।
 प्रतिष्ठाः प्रतितिष्ठत्येतैरिति प्रतिष्ठाः पादा अहोरात्राणि प्राजापत्यदैवपित्र्यमा-
 नुषाणि बहुवचनात् । एताभ्यां ह्यश्वसंवत्सरात्मानौ प्रतितिष्ठत इति प्रतिष्ठित-
 त्वसामान्यात् । अस्थीनि प्रसिद्धानि नक्षत्राणि शुक्लत्वसामान्यात् । मांसानि
 प्रसिद्धानि नभो नभस्था मेघा न प्रसिद्धमन्तरिक्षं तस्योदरत्वोक्तेरुभयो रुधि-
 रोदकसेचकत्वसामान्यात् , ऊवध्यमर्धजीर्णमशुनं सिकता बालुकाः । विश्लि-
 ष्टावयवत्वसामान्यात् । गुदा नाड्य एव सिन्धवो नद्यः स्यन्दनवत्त्वे सति
 बहुत्वसामान्यात् । यकृच्च क्लोमानश्च हृदयस्याधस्थौ दक्षिणोत्तरौ मांसपिण्डौ
 पर्वताः काठिन्योच्छ्रयत्वसामान्यात् । लोमान्योषधयो व्रीह्यादयः क्षुद्रत्वसामा-
 न्यात् । लोमग्रहणस्य केशानामप्युपलक्षणत्वेन केशा वनस्पतय आम्नादयो मह-
 च्चसामान्यात् । पूर्वार्धमश्वस्य नाभेरूर्ध्वभाग उद्यन्नुद्रच्छन्मध्याह्नपर्यन्तपूर्ध्वं
 गच्छन्सवितेति ध्येयं पूर्वत्वसामान्यात् । जघनार्धो नाभेरधोभागो निम्लोच-
 न्नाम मध्याह्नादस्तं गच्छन्सविताऽपरत्वसामान्यात् । यद्विजृम्भत इत्यादौ
 प्रत्ययार्थस्याविवक्षितत्वाद्यद्विजृम्भणं गात्राणां विनामनेन मुखविदारणं तद्वि-
 द्योतनं प्रसिद्धमुभयोर्मुष्ममेघविदारकत्वसामान्यात् । यद्विधूनवं गात्रकम्पनं
 तत्स्तनितं गर्जनशब्दसामान्यात् । यन्मेहनं मूत्रकरणं तद्वर्षणं भूमेचनत्वसां-
 मान्यात् । अस्याश्वस्य वाग्हेषितशब्दो वागेव हेषितशब्द एव । नात्राऽऽरोप-
 णीयमस्तीत्यर्थः ॥ १ ॥

अथाश्वस्तुत्यर्थमेव वत्संज्ञपनात्प्राणूर्ध्वं च ग्रहवर्तनतत्स्थानविषयं दर्शनमाह-
 अहर्वा इत्यादिसंबभूवतुरित्यन्तेन । पुरस्तात्संज्ञपनात्पूर्वमश्वमनुलक्षीकृत्य मूहिम्भ-
 महर्त्वापेतत्वान्महिमाख्यः सौवर्णो ग्रहोऽजायत प्रावर्तत रोऽहर्दिनं वै दीप्ति-

नित्यानन्दविरचितमिताक्षराख्यव्याख्यासमेता— [प्रथमाध्याये-

तस्य पूर्वे समुद्रे योनीं रात्रिरेनं अश्वान्महिमाऽ-
न्वजायत तस्यापरे समुद्रे योनिरेतौ वा अश्वं
महिमानावभितः संबभूवतुः । हयो भूत्वा देवा-
नवहद्वाजी गन्धर्वानर्वाऽसुरानश्वो मनुष्यान्स-
मुद्र एवास्य बन्धुः समुद्रो योनिः ॥ २ ॥

इति प्रथमाध्यायस्य प्रथमं ब्राह्मणं समाप्तम् ॥ १ ॥

नैवेह किंचनाग्र आसीन्मृत्युनैवेदमावृतमासीत् ।

सामान्यात् । तस्य सौवर्णस्य ग्रहस्य पूर्वे समुद्रे पूर्वः समुद्रो योनिरासादनस्थानं
पूर्वत्वसामान्यात् । योऽयं महिमा राजतो ग्रह एनमश्वमनुलङ्घीकृत्य पश्चादश्व-
संज्ञपनानन्तरमजायत प्रावर्तेत स रात्रिर्वर्णसामान्याज्जघन्यत्वाद्वा । तस्य राज-
तस्य ग्रहस्यापरे समुद्रेऽपरः समुद्रो योनिरपरत्वसामान्यात् । एतौ वै महिमानौ
ग्रहावश्वमभितः पुरतः पृष्ठतश्च संबभूवतुः प्रावर्तेतामित्यश्वस्तुत्यर्थकं पुनर्वचनमश्व-
स्तुत्यर्थमेवैतद्ग्रहदर्शनं न स्वतन्त्रमितिद्योतनार्थम् । अत एवाश्वस्य स्तुतिमाह—
हयो भूत्वेत्यादिना । अत्र हयादयो जातिविशेषाः । सोऽश्वो हयो भूत्वा देवा-
नवहद्देवत्वमगमयत् । तस्य प्रजापतिरूपत्वात् । देवानां वोढा वाऽभवत् ।
तथा वाजी भूत्वा गन्धर्वानर्वा भूत्वाऽसुरानश्वो भूत्वा मनुष्यान् । अवहदिति
प्रत्येकं संबध्यते । समुत्पद्य भूतानि द्रवन्ति लयं गच्छन्त्यस्मिन्निति समुद्रः पर-
मात्मा स एवास्य बन्धुर्वध्यतेऽनेनेति बन्धुर्वन्धनम् । समुद्र एव पूर्वोक्तो योनि-
रुत्पत्तिकारणम् । एवमसौ शुद्धजन्मा शुद्धस्थितिः शुद्धलयश्चेति स्तूयते । अप्सु
योनिर्वा अश्व इति भ्रुत्यन्तरात्प्रसिद्ध एवासौ समुद्रो योनिरित्यर्थः ॥ २ ॥

इति श्रीबृहदारण्यकव्याख्यायां मिताक्षराख्यायां प्रथमाध्यायस्य

प्रथमं ब्राह्मणम् ॥ १ ॥

एवमश्वमेधे मुख्याङ्गभूताश्वविषयं दर्शनं विधायेदानीमाश्वमेधिकाशिविषयं
दर्शनं वक्तुं तत्स्तुत्यर्थतया तदुत्पत्तिप्रस्तावं तावदाह—नैवेत्यादिना । इह संसा-
रमण्डलेऽग्रे मनआदेरुत्पत्तेः प्राक्किञ्चन किञ्चिदपि नामरूपविभक्तविशेषं नैवाऽऽ-
स्मिन्न बभूव । तर्हि किं प्रागुत्पत्तेः शून्यमेव बभूवेत्यत आह—मृत्युनेति । मृत्युग
मायाशबलितलक्षणमूलकारणेन सूत्रात्मरूपेण हिरण्यगर्भात्मकसूत्रमंशरीरमापन्ने-
नेदं नामरूपविभक्तं जगदावृतभ्रूसीन्न पुनः शून्यमासीच्चऽऽत्रियते येन चाऽऽ-

अशनाययाऽशनाया हि मृत्युस्तन्मनोऽकुरुताऽऽत्मन्त्री
स्यामिति । सोऽर्चन्नचरत्तस्यार्चत आपोऽजायन्त्तार्चतं वै
मे कमभूदिति तदेवार्कस्यार्कत्वं क२ ह वै अस्मै
भवति य एवमेतदर्कस्यार्कत्वं वेद ॥ १ ॥

आपो वा अर्कस्तद्यदपांशर आसीत्तत्समहन्यत ।

त्रियते तदुभयोः सर्वथाऽभावे मृत्युनैवेदमावृतमासीदिति भावक्ष्यन्न हि संभवति
गगनकुसुमच्छन्नो बन्ध्यासुत इति । किंलक्षणेन मृत्युनेत्यत आह—अशनाययेति ।
अशितुमिच्छाऽशनायां तथा लक्षणभूतया लक्षितेन मृत्युना बुद्ध्यादितादा-
त्म्यमापन्नोक्तस्वरूपेणेत्यर्थः । कथं तथा मृत्युर्लक्ष्यते तत्राऽऽह—अशनायेति ।
अशनायां ह्यशनावांन्प्रसिद्धो मृत्युर्यो ह्यशितुमिच्छति स तदिच्छान्तरमेव जन्तु-
न्हन्तीति प्रसिद्धमित्यतस्तथा तद्वान्मृत्युर्लक्ष्यत इति युक्तमित्यर्थः । एवं कार्यस्य
प्रागवस्थामभिधाय तदुत्पत्तिप्रकारमाह—तदिति । स प्रकृतो हिरण्यगर्भाख्यो
मृत्युर्यत्स्रष्टव्यालोचनक्षमं तन्मनःशब्दवाच्यं संकल्पादिलक्षणं करणमकुरुत
कृतवान् । केनाभिप्रायेणेत्यत आह—आत्मन्वीति । अहमनेनाऽऽत्मना मन-
साऽऽत्मन्वी मनस्वी स्यां भवेयमित्यभिप्रायेण । अभिव्यक्तीकृतस्य मनस उप-
योगमाह—स इति । स मृत्युरर्चन्नर्चयन्पूजयन्नात्मानमेव कृतार्थोऽस्मीत्यचरच्च-
रणं कृतवान् । तस्य मृत्योरर्चतः पूजयत आपो रसात्मिकाः पूजाङ्गभूता अजा-
यन्त । अत्र हैरण्यगर्भे सर्ग आकाशादिप्रभृतीनां त्रयाणां पञ्चीकृतानामुत्पत्त्यु-
नन्तरमुत्पन्ना इति बोद्धव्यम् । अर्चते पूजां कुर्वते वै मे मह्यं कमुदकमभूदिति
यस्मान्मृत्युरमन्यत तदेव तस्मादेव हेतोरर्कस्याग्नेर्वक्ष्यमाणस्याश्वमेधक्रतूपयोभि-
कस्यार्कत्वमेतन्नाम्नोपास्यत्वाय । एतद्विधानविदोऽवान्तरफलमाह—कमिति ।
य एवं यथोक्तमेतदर्कस्यार्कत्वं वेद ह वै निश्चितमस्मा उपसाकाय कमुदकं सुखं
वा भवति नामसामान्यादित्यर्थः ॥ १ ॥

अथाद्भ्यः सकाशात्पृथिवीद्वाराऽग्न्युत्पत्तिमाह—आप इति । आपो वा
अर्क इति गौण्या वृत्त्योच्यते । भूतान्तरसहितास्वप्सु कारणभूतासु पृथिवीद्वारा
पार्थिवस्याग्नेः स्थितत्वादर्धमग्निरर्क इति च वक्ष्यमाणत्वात् । तत्तत्राप्सु भूता-
न्तरसहितासूत्पन्नासु सतीषु यदपांशर आसीत्कारणस्योच्छ्रानत्वलक्षणो
दृक् इव मण्डभूतं बभूव तत्तेजसा बाह्यान्तः पच्यमानं समहन्यत संघातमापद्यते

१ ग. घ. 'मनाऽऽत्मस्व' । २ क. ख. 'या हि प्राप्त' । ३ ग. घ. 'त्यर्थः' । ४ क. ग. घ.
'रर्कस्य' । २ क. 'दकस्य' ।

सा पृथिव्यभवत्तस्यामश्राम्यज्ञस्य श्रान्तस्य
 तप्तस्य तेजोरसो निरवर्तताग्निः ॥ २ ॥
 स त्रेधाऽऽत्मानं व्यकुरुताऽऽदित्यं तृतीयं वायुं
 तृतीयं स एष प्राणस्त्रेधा विहितः । तस्य प्राची
 दिक्शरोऽसौ चासौ चेमी । अथास्य प्रतीची
 दिक्पुच्छमसौ चासौ च सक्थ्यौ दक्षिणा
 चोदीची च पार्श्वे द्यौः पृष्ठमन्तरिक्षमुदर-

कठिनमभूत्सा पृथिव्यभवत् । ताभ्योऽद्भ्यो विराड्शब्दवाच्यमण्डप्रभवदिति
 यावत् । तस्यां पृथिव्यामुत्पादितायां स मृत्युरश्राम्यलोकवच्छ्रमयुक्तो बभूव ।
 तस्य मृत्योः श्रान्तस्यात् एव तप्तस्य खिन्नस्य तेजोरसस्तेज एव रसस्तेजो-
 रसोऽग्निरूपो विराडभिमानो प्रजापतिश्चतुर्मुखब्रह्मशब्दवाच्यः प्रथमशरीरी
 निरवर्ततोत्पन्न इत्यर्थः ॥ २ ॥

एवमुत्पन्नस्य विराजो ध्यानार्थमाह—स इति । स मृत्युर्हिरण्यगर्भार्त्मेव
 विराडनुपमर्दनेन त्रेधा त्रिप्रकारमात्मानं कार्यकरणसंघातं स्वयमेव व्यकुरुत
 व्यभजत् । कथं त्रेधेत्यत आह—आदित्यमिति । आदित्यं तृतीयमग्निवाय्वपे-
 क्षया व्यकुरुत । तथाऽन्यादित्यापेक्षया वायुं तृतीयम् । तथा वाय्वादित्यापे-
 क्षयाऽग्निं तृतीयमिति द्रष्टव्यम् । स त्रेधाऽऽत्मानमित्युपक्रमात् । सशब्देनाव्य-
 विहितविराडनुपमरामर्शशङ्कां वारयति—स इति । स एष मृत्युवात्मा प्राणः
 सूत्रभूत एवाग्निवाय्वादित्यरूपेण स्वात्पन्नविराडनुपमर्दनेन त्रेधा विहितो विभक्त
 इत्यर्थः । अथास्य विराजोऽग्नेरर्कनाम्नोऽश्वस्येव संस्कारार्थं दर्शनमाह—
 तस्येति । तस्य चित्तस्याग्नेः शिरः प्राची दिगुत्कृष्टत्वसामान्यात् । अग्नेरीमौ
 श्वाहू असौ चासौ चैशान्याग्नेय्यौ पार्श्वदिकसंबन्धसामान्यात् । अन्ययोर्बाह्वोः
 पार्श्वसंबन्धो वर्तते । अनयोरपि दिशोः पार्श्वत्वेन कल्प्यमानदक्षिणोत्तरदिकसं-
 बन्धः समान इत्यर्थः । अथानन्तरमस्य चित्त्याग्नेः प्राङ्मुखस्य पुच्छं जघन्यो
 भागः प्रतीची पश्चिमा दिग्जघन्यत्वसामान्यात् । अग्नेः सक्थ्यौ सक्थिनी पृष्ठ-
 निष्ठोन्नतास्त्रिणी असौ चासौ चैशान्याव्यनेर्ऋत्यौ पृष्ठकोणत्वसामान्यात् । अग्नेः
 पार्श्वे दक्षिणा चोदीची चोभयदिकसंबन्धसामान्यात् । द्यौः पृष्ठमन्तरिक्षमुदर-

मित्यसुरः स एषोऽप्सु प्रतिष्ठितो यत्र क्व चैति
तदेवं प्रतितिष्ठत्येवं विद्वान् ॥ ३ ॥

सोऽकामयत द्वितीयो मे आत्मा जायेतेति स
मनसा वाचं मिथुनः समभवदशनाया मृत्यु-
स्तद्यद्रेत आसीत्स संवत्सरोऽभवत् । न ह पुरा
ततः संवत्सर आस तमेतावन्तं कालमवि-
भर्यावान्संवत्सरस्तमेतावतः कालस्य परस्ताद-

मित्युक्तार्थम् । उर इयं पृथिवी । अधोभागत्वसामान्यात् । अथोपास्याग्नेरप्र-
तिष्ठितत्वं गुणमाह—स इति । स एषोऽग्निः प्रजापतिरूपो लोककालाद्यात्म-
कोऽप्सु कारणभूतासु पञ्चीकृतासु प्रतिष्ठितः । एतद्गुणोपासनफलमाह—
यत्रेति । अग्नेरेवमप्सु प्रतिष्ठितत्वं विद्वान्यत्र क्व चैति गच्छति तत्समेव प्रतिति-
ष्ठति प्रतिष्ठां प्राप्नोतीत्यर्थः ॥ ३ ॥

यो मृत्युरवादिप्रतिपाद्येयं विराजमसृजतेत्युक्तः स केन व्यापारेणेत्वाकाङ्-
क्षायामुत्तरो ग्रन्थः । यद्वा तेजोरसो निरवर्तताग्निरित्यत्रात्तुः सर्ग उक्तः, संप्रति
तस्य स्थित्यर्थमन्नसर्ग उच्यते—स इति । स प्रकृतो मृत्युर्मनःकरणकः सूत्रात्माऽ-
कामयत कामितवान् । किम् । सूक्ष्मशरीरापेक्षया द्वितीयो मे मयाऽऽत्मा
शरीरं स्थूलं जायेतोत्पद्येतेति । स मृत्युर्मनसा पूर्वोत्पन्नेन वाचं वेदत्रयीलक्षणं
मिथुनं द्वंद्वभावं समभवत्समभावयन्मनसा त्रय्यालोचनलक्षणं संभवत्तं कृतधानं ।
त्रयीविहितसृष्टिक्रमं मनसाऽन्वालोचयदिति यावत् । सोऽकामयतेत्यत्र सर्वना-
म्नाऽव्यवहितपूर्वोक्तवैश्वानरपरामर्शशङ्का मा भूदित्येतदर्थं कामनावन्तं विशि-
नष्टि—अशनाया मृत्युरिति । एतन्मृत्योर्विशेषणं छान्द्रसम् । तथाचाशनायो-
पलक्षितो मृत्युः पूर्वोक्त एवात्र पराम्नाष्टव्यो नेतरः । तत्र मिथुनें यद्रेतो बीजं-
मथमशरीरिणः प्रजापतेरुत्पत्तिकारणभूतं जन्मान्तरीयं ज्ञानकर्मरूपमासीत्तत्र-
य्यालोचनेन पश्यन्मृत्युस्तद्भावभावितः समपः सृष्ट्वा तेन रेतसा बीजेनाप्स्व-
नुपविंश्याण्डरूपेण गर्भीभूतः स मृत्युः संवत्सरोऽभवत्संवत्सरकालनिर्माताऽऽ-
दित्यो बभूव । ततस्तस्मात्संवत्सरकालनिर्मातुवादित्यात्मनो मृत्योः पुरा पूर्वं
संवत्सरकालविशेषो नाऽऽस न बभूव । हेति प्रसिद्धम् । तं संवत्सरकालनि-
र्मातारमन्तर्गर्भं प्रजापतिं यावानिह लोके संवत्सरः प्रसिद्ध एतावन्तं कालम-
विभर्तुतवान्मृत्युः, एतावतः कालस्य संवत्सरमात्रस्य परस्तादूर्ध्वं तं वैराजम-

सृजत । तं जातमभिव्याददात्सं भाणकरोत्सैव
वामभवत् ॥ ४ ॥

स ऐक्षत यदि वा इममभिमस्ये कनीयोऽन्नं
करिष्य इति स तथा वाचा तेनाऽऽत्मनेदं स-
र्वमसृजत यदिदं किंचर्चो यजूंषि सामानि
च्छदांसि यज्ञान्प्रजाः पशून् । स यद्यदेवासृ-
जत तत्तदनुमप्रियत सर्वं वा अत्तीति तददिते
रुदि तित्वं सर्वस्यैतस्यात्ता भवति सर्वमस्यान्नं
भवति य एवमेत ददितेरदितित्वं वेद ॥ ५ ॥

सृजत सृष्टवानण्डमभिनदिति यावत् । तमेवं सृष्टं प्रथमशरीरिणं कुमारं मृत्युर-
नुमभिव्याददान्मुखव्यादानं कृतवान् । तेन तस्मिन्कृते सति स उत्पन्नः कुमारः
स्वाभाविकयाऽविद्यया युक्तो भीतः सन्भाणित्येवं शब्दमात्रमकरोत्सैव वाक्श-
ब्दसामान्यमभवज्जातमित्यर्थः ॥ ४ ॥

अथर्गादिसृष्टिमुपदेष्टुं पीठिकामाह—स इति । स मृत्युरशनायावानपि कृत-
रवं कुमारमालोक्यैक्षतेक्षितवान्विचारमकरोत् । वै प्रसिद्धम् । इमं कुमारं सृष्ट-
व्यान्नहेतुभूतं यद्यहमभिमस्ये हिंसिष्ये तदाऽन्नं कनीयोऽल्पीयः करिष्ये बीज-
भक्षणादिव । बहु च कर्तव्यं दीर्घकालभक्षणायेति विचार्य तद्भक्षणादुपरराम ।
एवं स मृत्युः क्रमेण तथा वाचा कुमारवदननिर्गतया तेनाऽऽत्मना कुमारस्वरू-
पमापन्नेनेदं वाच्यवाचकरूपं सर्वं जगदसृजत । किं च यदिदम् । ऋचो. निय-
ताक्षरपादबन्धसमन्विता मन्त्रविशेषाः । यजूंष्यनियताक्षरपादाः । ऋच एव
स्तोभाक्षरसंयुक्ताः सामानि । छन्दांसि गायत्र्यादीभिः । तैर्विशिष्टानेतान्मन्त्रा-
नसृजतेति यावत् । यज्ञास्तत्साध्यान् । प्रजास्तत्कर्त्रीम् । पशून्श्च ग्राम्यारण्या-
न्कर्मसाधनीभूतानेवमसृजत । स मृत्युर्यद्यदेव क्रियां तत्साधनं फलं ज्ञाऽसृजत
तत्तदनुं भक्षयितुमप्रियत धृतवान्मनः । सर्वं कृत्स्नं वा अत्ति यस्मात्तस्माददि-
तेरदितिनाम्नो मृत्योरदितित्वं प्रसिद्धम् । एतद्गुणफलमाह—सर्वस्येति । य-
एतददितेर्मृत्योरदितित्वं गुणं यद्भोक्तं वेदोपासीत स सर्वात्मा भूत्वाऽदितिव-
त्सर्वस्यैतस्यात्ता भवति सर्वमन्नमेवास्य भवति सदा । न कदाचिदस्यात्ता
भवतीति वक्तुं पुनर्वचनमित्यर्थः ॥ ५ ॥

सोऽकामयत भूयसा यज्ञेन भूयो यजेयेति ।
 सोऽश्राम्यत्स तपोऽतप्यत तस्य श्रान्तस्य
 तप्तस्य यशो वीर्यमुदक्रामत् । प्राणा वै यशो
 वीर्यं तत्प्राणेषूत्क्रान्तेषु शरीरं श्वयितुमधि-
 यत तस्य शरीर एव मन आसीत् ॥ ६ ॥
 सोऽकामयत मेध्यं म इदं स्यादात्मन्व्य-
 नेन स्यामिति । ततोऽश्वः समभवत्तदश्वत्त-
 न्मेध्यमभूदिति तदेवाश्वमेधस्याश्वमेधत्वम् ।

अथाश्वमेधयोर्निर्वचनमुपोद्घातपूर्वकमेषं ह वा अश्वमेध इत्यतः प्राक्तने-
 नाऽऽह—सोऽकामयतेति । स मृत्यवात्मा प्रजापतिर्भूवसा यज्ञेन भूयो दक्षिणा-
 चच्चेन भूयान्यज्ञोऽश्वमेधस्तेन भूयो यजेय पुनरपि यक्ष्य इत्यकामंथत । भूयः-
 शब्दस्तु पूर्वजन्मकरणापेक्षया । एवं महत्कार्यं कामयित्वा स मृत्यवात्मा विरा-
 ङ्श्राम्यल्लोकवत् । स तपोऽतप्यत तस्य श्रान्तस्य तप्तस्येति पूर्ववत् । यशो वीर्यं-
 मुदक्रामदित्येतयोः स्वयमेवार्थमाह—प्राणा इति । प्राणाश्चक्षुरादयो वै यशस्तं-
 द्रेतुत्वात्तथा शरीरे वीर्यं बलं त एव । न ह्युत्क्रान्तप्राणो यशस्वी बलवान्वा
 भवति । एवंभूतेषु प्राणेषूत्क्रान्तेषु शरीरान्निर्गतेषु प्रजापतेस्तच्छरीरं श्वयि-
 तुमुच्छ्रनभावं गन्तुमधियताऽऽरब्धममेध्यं चाभवत् । तस्य मृत्योः शरीरान्नि-
 र्गतस्यापि शरीर एव मन आसीदासङ्गाद्विषयासक्तस्येव विषय इत्यर्थः ॥ ६ ॥

ननु तस्मिन्नेव शरीरे गतमनाः सन्किमकरोदित्यपेक्षायामाह—स इति । स
 शरीरान्निर्गतोऽपि प्रजापतिः सामर्थ्यातिशयान्ममेदं शरीरं मेध्यं मेधाहं यज्ञियं
 स्याद्भवेदहं चानेन शरीरेणाऽऽत्मन्व्यात्मवाञ्छरीरवन्स्यां भवेयमित्यकामयत
 तत्पुरःसरं प्रविवेशेति यावत् । यद्यस्माच्छरीरं मद्वियोगाद्गतयशोवीर्यं सदश्व-
 दश्वयत्ततस्तस्मादश्वः समभवत्तथाच शरीरतद्गतोरभेदविवक्षयाऽयमंश्वः साक्षा-
 त्प्रजापतिरेवेति स्तूयते । गतयशोवीर्यत्वादमेध्यं सन्मत्प्रवेशात्तच्छरीरं मेध्यम-
 भूदिति यस्मात्तदेव तस्मादेवाश्वमेधस्य क्रतोरश्वमेधत्वमश्वमेधनामलाभस्तथाच
 क्रियाद्यात्मकः क्रतुः साक्षात्प्रजापतिरेवेति स्तूयत इत्यर्थः । एवमुषी वा नैवेहे-
 त्स्त्रिदिनाऽश्वान्योरुपासनमुक्तम् । इदानीं तदुभयमेकमेवेति विशिष्टोपासनं

एष ह वा अश्वमेधं वेद य एनमेवं वेद
 तमनेवरुध्येवामन्यत । तं संवत्सरस्य परस्ता-
 दात्मन आलभत पशून्देवताभ्यः प्रत्यौहत् ।
 तस्मात्सर्वदेवत्यं प्रोक्षितं प्राजापत्यमालभन्त
 एष ह वा अश्वमेधो य एष तपति तस्य संव-
 त्सर आत्माऽयमग्निर्कस्तस्येमे लोका आत्मा-

विधानुं प्रधानविधिमाह—एष ह वा इति । यः ऋश्चिदेनमश्वमग्निरूपमर्कं चैवमुषा
 वा इत्यादिनोक्तरूपेण तमनवरुध्येवामन्यतेत्यारभ्य प्रदर्श्यमानप्रकारेणैष ह वा
 अश्वमेधो य एष तपतीत्यादिना सो पुनरेकैव देवता भवति मृत्युरित्यन्तेन
 वक्ष्यमाणविशेषेण च विशिष्टं वेदोपास्ते स एषोऽश्वमेधं वेद नान्यस्तस्मादेवं-
 विधमश्वमेधं प्रजापतित्वकाम उपासीतेति विशिष्टविधिरिति वाक्यार्थः । तत्र
 पशुविषयं तावद्दर्शनमाह—तमिति । प्रजापतिर्भूयोयज्ञेन भूयो यजेयेत्स्वीयसं-
 कल्पानुगुणत्वेन स्वदेहस्यैवाश्वत्वं कल्पयित्वा तमश्वमनवरुध्येवावरोधमकृत्वेव
 मुक्तप्रग्रहमुत्सृष्टमन्यताचिन्तयत् । तमात्मरूपमश्वं संवत्सरस्य द्वादशमासपरिमि-
 तस्य कालस्य परस्तादूर्ध्वमात्मन आत्मार्थं प्रजापतिदेवताकत्वेनाऽऽलभताऽऽ-
 लम्भं कृतवान् । पशून्ग्राम्यानारण्यांश्च देवताभ्यः स्वावयवभूताभ्यः प्रत्यौहत्-
 थादैवतं प्रतिगमितवान् । तस्मादेवमन्योऽपि प्रजापतिवदुपासीतेति वाक्यार्थः ।
 फलावस्थः प्रजापतिरित्यमश्वमेधोपासनमकरोदित्यत्राऽऽधुनिकानामाचारं प्रमा-
 णयति—तस्मादिति । यस्मात्प्रजापतिरेवमकरोत्तस्मादेव याज्ञिकाः प्राजापत्यं
 प्रजापतिदेवताकमत एव सर्वदेवत्यं सर्वदेवतार्थं प्रोक्षितं मन्त्रपूतमालभन्ते
 देवतोद्देशेनोपयुञ्जते । कल्पितबाह्यपशुहेतुकोभयविधस्यापि क्रतोः फलरूपेण
 प्रत्यक्षत्प्रमित्याह—एष इति । य एष सर्वलोकप्रत्यक्षः सविता तपति जगदव-
 भासयत्येष वा एकोभयविधोऽश्वमेधः फलात्मनाऽवस्थितो दृश्यते । ननु कोऽसौ
 क्रतुफलात्मकः सविता एण्डलं देवता वेति संदेहे तत्स्वरूपमाह—तस्येति ।
 तस्य क्रतुफलस्य संवत्सरः प्रसिद्ध आत्मा स्वरूपमहोरात्रादिद्वारा तन्निर्वर्तक-
 त्वात्तथाच मण्डलाधिपतिरिति निश्चितम् । क्रतोरादित्यत्वमुक्त्वा तदङ्गस्याग्ने-
 स्तदाह—अयमिति । योऽयं पार्थिवश्चित्योऽग्निः क्रत्वङ्गभूतस्तेजोरस इत्युक्तः
 स एष फलात्मकोऽर्कः सविता । नन्वेवं पूर्वोक्तस्यैवाग्नेरादित्यत्वं कस्मैः श्रि-
 ज्ञत् आह—तस्येति । तस्य चित्यस्याग्नेरिमे भूरादयो लोका आत्माः

नंस्तंवेतावर्काश्वमेधौ । सो पुनरेकैव देवता
भवति मृत्युरेवाप पुनर्मृत्युं जयति नैनं मृत्यु-
राप्नोति मृत्युरस्याऽऽत्मा भवत्येतासां देवताना-
मेको भवति ॥ ७ ॥

इति प्रथमाध्यायस्य द्वितीयमग्निब्राह्मणम् ॥ २ ॥

नः स्वरूपभूताः शरीरावयवभूता इति यावत् । तस्य प्राची दिगित्यादिना
पूर्वमप्युक्तत्वात् । इदानीमुभयोरेकत्वमनूद्य मृत्युर्वात्मना सूत्रेण सहैकत्वं दर्श-
यति—तावेताविति । तावेतावुक्तरूपावर्काश्वमेधौ सा पुनरेकैव देवता का सा
देवता किमुभयोस्वयतराऽन्यैव वेति वीक्षायामाह—मृत्युरिति । पूर्वमप्येकैव
देवताऽऽसीत्सा पुनः क्रियाकारकफलभेदाय विभक्ता । एतच्चोक्तं स त्रेधेत्या-
दिना । सा पुनः क्रियादिनिर्वृत्युत्तरकालमेकैव देवता मृत्युफललक्षणा प्राणा-
ख्या भवति । एवंभूताश्वमेधोपासकस्य फलमाह—अप पुनरिति । योऽश्वमेधं
यथोक्तप्रकारेणोपास्तेऽहमेव मृत्युर्वात्मा प्रजापतिरस्मीति स पुमान्पुनर्मृत्युमप-
जयति सकृन्मृत्वा पुनर्मरणाय न जायते । अपजितोऽपि मृत्युः शत्रुवदेनं पुनः
प्राप्त्यादित्याशङ्क्याऽऽह—नैनमिति । एनमुपासकं मृत्युः पुनर्नाऽऽप्नोति ।
तत्र हेतुमाह—मृत्युरिति । मृत्युरस्यैवंविद् आत्मा भवति । किंच फलभूतः
समेतासामग्निवाय्वादित्यात्मकानामेकोऽभिन्नो भवति सर्वात्मकः प्रजापति-
रेव भवतीत्यर्थः ॥ ७ ॥

इति श्रीबृहदारण्यकोपनिषद्ब्राह्मणस्यां मिताक्षराख्यायां प्रथमाध्यायस्य

द्वितीयं ब्राह्मणम् ॥ २ ॥

एवमश्वमेधाग्निब्राह्मणाभ्यां समुच्चितयोः केवलयोर्वा ज्ञानकर्म्मणोर्मृत्युर्वात्म-
भावः परं फलमित्युक्तमिदानीं तयोर्धत्त उद्भवस्तस्योद्भावकस्योपास्यस्य प्राणस्य
स्वरूपनिर्णयार्थमुद्गीथब्राह्मणमारभ्यते । प्राणोपास्तिर्हि ज्ञानकर्म्मोत्पत्तिप्रति-
बन्धकीभूतरागाद्यपञ्चस्तिहेतुस्तस्याः पाप्ममृत्युवतिक्रमणावान्तरफलत्वत् ।
कोऽसौ पाप्म मृत्युः कुतो वा तस्योद्भवः केन वा तस्यातिक्रमणं कथं वेति ।

द्वया ह प्राजापत्या देवाश्चासुराश्च । ततः कानी-
यसा एव देवा ज्यायसा असुरास्त एषु लोके-
ष्वस्पर्धन्त ते ह देवा ऊचुर्हन्तासुरान्यज्ञ उद्री-
थेनात्ययामेति ॥ १ ॥

ते ह वाचमूचुस्त्वं न उद्रायेति । तथेति तेभ्यो

वीक्षायामेतत्सर्वं स्पष्टश्रितुमाख्यायिकामनुसृत्य द्वया हेत्यादिश्रुतिः प्रवर्तते ।
अत्र इशब्दः पूर्ववृत्तावद्योतकः । प्रजापतिशब्दश्च भविष्यवृत्तिमाश्रित्य यजमा-
नविषयकः । तथाच द्वया द्विप्रकारा ह किल प्राजापत्याः प्रजापतेर्हिरण्यगर्भस्य
यजमानावस्थस्येमेऽपत्यभूता गोलकावस्था वागादयः प्राजापत्याः । के ते
द्विप्रकारा इत्यत आह—देवाश्चासुराश्चेति । शास्त्रीयज्ञानकर्मवासनावासिता
द्योतनात्मका देवाः । प्रत्यक्षानुमानजनितदृष्टप्रयोजनस्वाभाविकज्ञानकर्मवास-
नावासिता असुराः । स्वैश्वेवासुषु रमणादेवेभ्योऽन्यत्वाद्वासुराः । चौ
समुच्चये मिथः । यस्माद्वागादीनामासुरी वृत्तिर्बहुला ततस्तस्माद्देवाः कानी-
यसाः कनीयांस एव कानीयसा, अल्पीयांस एव शास्त्रप्रवृत्तेरत्यन्तं यत्नसा-
ध्यन्वात् । ज्यायसा ज्यायांसो बहुतरा असुराः शास्त्रानाधेयस्वाभाविकप्रवृ-
त्तेर्बहुलत्वात् । ते देवा असुरा एषु लोकेषु ब्रह्मादिस्थावरान्तेषु शास्त्रीयेतर-
ज्ञानकर्मसाधयेषु निमित्तभूतेषु सत्स्वस्पर्धन्त स्पर्धां कृतवन्तः । तेषां देवासुराणां
सात्त्विकतामसानुसारेण शमकामादिदृष्ट्युद्भवाभिभवौ स्पर्धा । कदाचित्प्राणानां
शास्त्रजनितवृत्त्युद्भवाद्देवानां जये सति धर्मवृद्देवांगाद्युपहितस्य यजमानस्य
धर्मप्राधान्यादां मानुषादा च प्रजापतेरुत्कर्षस्तद्विपरीतवृत्त्युद्भवाच्चसुराणां जये
सत्यधर्मवृद्धेरा मानुषादा च स्थाणोरपकर्षः । साम्ये च मनुष्यत्वप्राप्तिरि-
त्यर्थः । ते देवा असुरैरभिभूयमाना ऊचुर्हन्तेदानीमस्मिन्यज्ञे ज्योतिष्टोमाख्य
उद्रीथकर्मकर्तृप्राणस्वरूपाश्रयणेनासुरानभिभूय स्वं देवभावमत्ययामातिगच्छाम
प्रतिपद्यामहा इत्यन्योन्यमुक्तवन्तः । उद्रीथकर्मकर्तृस्वरूपाश्रयणं च ज्ञान-
कर्मभ्यां भवति । तत्र कर्म तदेतानि जपेदिति विधास्यमानमन्नजपलक्षणम् ।
ज्ञानं त्विहाऽऽख्यायिकया परीक्ष्यमाणमशुद्धवागादिप्रत्याख्यानेन विशुद्धना-
णोपासनरूपमित्यर्थः ॥ १ ॥

तदुपास्यस्वरूपनिर्धारणाय परीक्षाप्रकारं दर्शयति—ते ह वाचमूचुरित्य-
दिकण्डिकापदकेन । ते पूर्वोक्ता देवा होक्तप्रकारेण निश्चित्य वाचं वागभि-

वागुदमायत् ॥ यो वाचि भोगस्तं देवेभ्यः ।
 आगायद्यत्कल्याणं वदति तदात्मने । ते त्रिदु-
 रनेन वै न उद्गात्राऽत्येष्यन्तीति तमेभिद्रुत्य
 पाप्मनाऽविध्यन्स यः स पाप्मा यदेवेदमप्र-
 तिरूपं वदति स एव स पाप्मा ॥ २ ॥

मानिनीमग्न्याख्यामेवोद्गानकर्त्रामसतो मा सद्गमयेत्यादिमन्त्रप्रकाश्यां च देवतां
 मत्वा त्वं नोऽस्मभ्यमुद्गायौद्गात्रं कर्म कुर्वित्यूचुरुक्तवन्तः । एवं देवैर्नियुक्ता
 वाग्देवता तथेति तथाऽस्त्विति तान्नियोक्तृप्रत्युक्त्वा स्वसामर्थ्यमविधार्योद्गान-
 नकर्तृत्वं, मन्त्रप्रकाशयत्वं चाऽऽत्मनोऽङ्गीकृत्य तेभ्योऽर्थेभ्य उदगायबुद्धानं कृत-
 वती । कः पुनरनेन कर्मणा कार्यविशेषः कृत इत्यपेक्षायां यथा प्रकृतेऽप्योति-
 ष्टोम उद्गात्रा त्रिषु स्तोत्रेषु यजमानार्थमुद्गानं क्रियते तत्र स्ववशिष्टेषु स्वार्थं तद्-
 दत्रापि द्वादशस्तोत्रात्मके द्विविधं तदिति कथयंस्तं कार्यविशेषमाह,—य इति ।
 यो वाचि निमित्तभूतायां सत्यां संघातस्य भोगः सुखविशेषस्तं देवेभ्योऽ-
 र्थेभ्य आगायबुद्धानेन प्रापितवती । यत्पुनः कल्याणं शोभनं वदति यथाशास्त्रं
 वर्णानभिनिर्वर्तयति तदात्मने स्वार्थमेव तद्व्यसाधारणं वाग्देवतायाः कर्म
 यत्सम्यग्वर्णोच्चारणम् । एवं वाग्देवतायाः कल्याणवदनरूपासाधारणविषया-
 भिषङ्गलक्षणं रन्ध्रं स्वावसरं प्रतिलभ्य तेऽसुराः स्वकार्योद्युक्ता इत्याह—त
 इति । तेऽसुराः कामादिस्वाधिकारोदेवैः शमादिना कृत्वा प्रज्ञाव्यमाना देव-
 हृद्गतमविदुर्विदितवन्तः । किं तदित्यत आह—अनेनेति । अनेन वा उद्गात्रा
 शास्त्रजनितकर्मज्ञानरूपेण नोऽस्मान्स्वाभाविककर्मज्ञानात्मकान्देवा अत्येष्यन्ती-
 त्येवं विदित्वा तमुद्गातारं वाग्रूपमभिद्रुत्य वेगेनाभिगम्य स्वेनाऽऽसङ्गलक्षणेन
 पाप्मनाऽविध्यंस्ताडितवन्तः संयोजितवन्त इति यावत् । एवमसुरैः प्रजापते-
 र्वाचि पाप्मा क्षिप्त इति कुतोऽवगम्यत इत्याशङ्कायां प्रजास्वमुभूयमानपाप्म-
 कार्यलक्षणलिङ्गेनानुमीयमानः पाप्मा प्रजाकारणे प्रजापतावप्यनुमानार्दि-
 त्याह—स य इति । स यः पाप्मा साधकावस्थस्य प्रजापतेर्वाचि प्रक्षिप्तः स
 प्रक्षेऽनुमानेन प्रत्यक्षी क्रियते । कोऽसौ । यदेव येनैव प्रयुक्ता सतीयं वाग्नि-
 दमप्रतिरूपमनुरूपं शास्त्रप्रतिषिद्धं स्त्रीवर्णनादि वदति स एव । य एव प्रजासु
 प्रतिकूलवदनहेतुत्वेनानुमितः स एव पाप्मा स कारणभूतप्रजापतिर्वाचि गतः
 कारणानुविधापि हि कार्यमित्यर्थः ॥ २ ॥

अथ ह प्राणमूचुस्त्वं न उद्रायेति तथेति तेभ्यः
 प्राण उदगायद्यः प्राणे भोगस्तं देवेभ्य आगा-
 यद्यत्कल्याणं जिघ्रति तदात्मने । ते विदु-
 रनेन वै न उद्रात्राऽत्येष्यन्तीति तमभिद्भृत्य
 पाप्मनाऽविध्यन्स यः स पाप्मा यदेवेदमप्र-
 तिरूपं जिघ्रति स एव स पाप्मा ॥ ३ ॥

अथ ह चक्षुरूचुस्त्वं न उद्रायेति तथेति तेभ्य-
 श्चक्षुरुदगायत् । यश्चक्षुषि भोगस्तं देवेभ्य
 आगायद्यत्कल्याणं पश्यति तदात्मने । ते
 विदुरनेन वै न उद्रात्राऽत्येष्यन्तीति तमभि-
 द्भृत्य पाप्मनाऽविध्यन्स यः स पाप्मा यदेवे-
 दमप्रतिरूपं पश्यति स एव स पाप्मा ॥ ४ ॥

अथ ह श्रोत्रमूचुस्त्वं न उद्रायेति तथेति
 तेभ्यः श्रोत्रमुदगायद्यः श्रोत्रे भोगस्तं देवेभ्य
 आगायद्यत्कल्याणं शृणोति तदात्मने । ते
 विदुरनेन वै न उद्रात्राऽत्येष्यन्तीति तमभि-
 द्भृत्य पाप्मनाऽविध्यन्स यः स पाप्मा यदेवे-
 दमप्रतिरूपं शृणोति स एव स पाप्मा ॥ ५ ॥

अथ ह मन ऊचुस्त्वं न उद्रायेति तथेति तेभ्यो
 मन उदगायद्यो मनसि भोगस्तं देवेभ्य आगा-
 यद्यत्कल्याणं संकल्पयति तदात्मने ते विदु-
 रनेन वै न उद्रात्राऽत्येष्यन्तीति तमभिद्भृत्य

अथ ह प्राणं प्राणदेवतामूचुरित्यारभ्यैवमु खल्वित्यन्तः प्राक्तनो ग्रन्थः
 । कल्याणांकल्याणकार्यदर्शनादनुक्तेष्वप्यासुरवेधोऽनुपीयत ।

पाप्मनाऽविध्यन्स यः स पाप्मा यदेवेदमप्र-
तिरूपं संकल्पयति स एव स पाप्मैवमु
खल्वेता देवताः पाप्मभिरुपासृजन्नेवमेनाः
पाप्मनाऽविध्यन् ॥ ६ ॥

अथ हेममासन्यं प्राणमूचुस्त्वं न उद्रायेति
तथेति तेभ्य एष प्राण उदगायते विदुरनेन
वै न उद्रात्राऽत्येष्यन्तीति तदभिद्रुत्य पाप्म-
नाऽविध्यत्सन्स यथाऽश्मानमृत्वा लोष्टो
विध्वंसतेवैव हव विध्वंसमाना विष्वञ्चो-
विनेशुस्ततो देवा अभवन्पराऽसुरा भवत्या-

इत्याह— एवमिति । एवं वागादिवदेव खल्वनुक्ता एतास्त्वगादिदेवताः पाप्मभिः
स्वैः स्वैरिन्द्रियासङ्गैरुपासृजन्संसर्गं कृतवन्तस्तेषामपि कल्याणोत्तरस्पर्शवच्चात् ।
भेदभ्रमव्यावृत्त्यर्थमेतदेव व्याचष्टे— एवमिति । एता देवता एवं वागादिव-
त्पाप्मनाऽविध्यन्विद्धवन्तः । विपर्ययेण वा व्याख्यानव्याख्येयभाव इत्यर्थः
॥ ३ ॥ ४ ॥ ५ ॥ ६ ॥

एते वागादयो मृत्योरतिक्रमणेऽसमर्था इति निश्चित्य मुख्यं प्राणं प्रार्थित-
वन्त इत्याह— अथेति । अथ वागादिषु नैराश्यानन्तरम् । हेममित्यभिनयेन
प्रदर्शयति । आसन्यमास्ये भवमासन्यं मुखान्तर्विलस्थम् । मुख्यं प्राणमूचुरि-
त्यादि समानम् । ततस्तेऽसुराः पूर्वाभ्यासवशात्तं मुख्यं प्राणमभिद्रुत्य पाप्म-
नोक्तलक्षणेनाविव्यत्सन्वेधितुमिच्छां कृतवन्तः संश्लिष्यमाणाः सन्तो विष्वञ्चो-
नानागतयो विनेशुरित्यन्वयः । तत्र स प्रसिद्धो दृष्टान्तो यथा लोके पाषाण-
चूर्णनाय प्रक्षिप्तो लोष्टः पांसुपिण्डोऽश्मानं पाषाणमृत्वा प्राप्य स्वयं विध्वंसते
विध्वंसते विचूर्णी भवेदेवं हैवैवमेव खलु विध्वंसमाना विशीर्यमाणा असुरा
अपि विनष्टाः । ततस्तस्मिन्सुरविनाशाद्देवत्वप्रतिबन्धकपाप्मभ्यो वियोगान्मु-
ख्यप्राणाश्रयणवशाद्देवा वागादयो वक्ष्यमाणस्वरूपेणाग्न्याद्यात्मकेनाभवन् ।
असुराः पराभूता अभवन्तित्यनुषङ्गः । न पुनः प्रारोहन्निति यावत् । उक्ता-
ख्यायिकाक्रमेण यजमानावस्थप्रजापतिवदन्योऽप्याधुनिकस्तत्प्राक्क्रामोऽप्यु-

त्मना पराऽस्य द्विषन्भ्रातृव्यो भवति य एवं
वेदं ॥ ७ ॥

ते होचुः क्व नु सोऽभूद्यो न इत्थमसत्केत्ययमा-
स्येऽन्तरिति सोऽयास्य आङ्गिरसोऽङ्गानां हि
रसः ॥ ८ ॥

सा वा एषा देवता दूर्नाम दूरं ह्यस्या

पासीतेति सफलामुपासनां विंशति—भवतीति । एवं यथोक्तं वक्ष्यमाणदूर्नामादिगुणं च प्राणं यो वेदोपास्ते स आत्मनां प्रजापतिस्वरूपेण भवति । अस्योपासकस्य प्रजापतित्वप्रतिपक्षीभूतः पाप्मा द्विषन्भ्रातृव्यो नित्यद्वेष्टा शत्रुर्यः स न पराभवति लोष्ट्वद्विशीर्णो भवतीत्यर्थः ॥ ७ ॥

अथैवं वक्ष्यमाणत्वेन स्थितैरयास्याङ्गिरोदूर्भिर्गुणैर्विशिष्टासुकर्मकोपासन-विधानपूर्वकं भवत्यात्मनेत्यादिनोक्तं द्विविधं प्रजापतिस्वरूपेण भवनं पाप्मशत्रुपराभवनं च फलमाख्यायिकामेवानुमृत्य स्पष्टयति—ते होचुरित्यारभ्याथाऽऽत्मन इत्यतः प्राक्तनेन । तत्र देवताभावफलासाधारणगुणकथनार्थमाह—त इति । ते वागादयः प्राणेन परिप्रापितदेवस्वरूपाः फलावस्थाः सन्तो हेत्यन्योन्यमूचुः । कथम् । क्वन्विति वितर्के । यो नोऽस्मानित्थमसक्त संयोजितवान्देवभावायाऽऽत्मैतत्त्वेनोपगमितवान्स क्व नु कस्मिन्नभूदित्येवं लोकवदुपकारिणं विचारयन्तः सन्तोऽयं प्राण आस्ये मुखे य आकाशस्तस्मिन्नन्तरे वर्तत इत्यध्यवस्यन्तः । अनयाऽऽख्यायिकया गुणद्वयं सिद्धमित्याह—सोऽयास्य इति । यस्मादेवं वागादयः प्राणमास्येऽन्तरूपलभ्यायमास्येऽन्तरिति व्याज्रहूरुस्तस्मात्सोऽयास्योऽत एवाऽऽङ्गिरसः कार्यकरणानामात्मा । तत्र हेतुर्हि यस्मादङ्गानां कार्यकरणानां रसस्तस्मादाङ्गिरस इत्यर्थः ॥ ८ ॥

प्राणस्य स्वतःशुद्धत्वेऽप्यशुद्धवागादिसंबन्धादशुद्धत्वं स्यादिति शङ्कां वारयितुं पापहानिफलासाधारणगुणकं विशिष्टोपासनमाह—सेति । यां प्राप्यासुरा विनष्टा वा इत्ययमास्येऽन्तसिति निर्धारिता सा वा एषा वर्तमानोपासकशरीरस्था प्राणरूपा देवतैर्दूर्नाम दूरित्येवं व्याख्याताऽतः शुद्धा । कथं दूर्नामत्वमित्यत आह—दूरं हीति । हि यस्मादस्याः प्राणदेवतायाः सकृशा-

१ क. ग. घ. 'धं फ' । २ ग. घ. 'हेत्यमू' । ३ ग. घ. 'त्मत्वेनो' । ४ क. ख. 'यास्य आङ्गि' ।

मृत्युर्दूरं ह वा अस्मान्मृत्युर्भवति य एवं वेद ॥ ९॥
 सा वा एषा देवतैतासां देवतानां पाप्मानं मृत्यु-
 मपहत्य यत्राऽऽसां दिशामन्तस्तद्गमयांचकार तदासां
 पाप्मनो विन्यदधात्तस्मान्न जनमियात्रान्तमियात्रे-
 त्पाप्मानं मृत्युमन्ववायानीति ॥ १० ॥ सा वा
 एषा देवतैतासां देवतानां पाप्मानं मृत्युमपहत्यां-
 र्थेना मृत्युमत्यवहत् ॥ ११ ॥ स वै वाचमेव
 प्रथमामत्यवहत्सा यदा मृत्युमत्यमुच्यत सोऽग्निरभ-

मृत्युरासङ्गलक्षणः पाप्मा दूरं दूरे भवति । एतद्गुणविशिष्टप्राणविदः फलमाह—
 दूरमिति । य एवमुक्तप्रकारेण विशुद्धिगुणं प्राणं वेदोपास्तेऽस्माद्गुपासकान्मृत्यु-
 र्दूरं दूरे भवतीत्यर्थः ॥ ९ ॥

एतदेव स्पष्टयति—सा वा एषा देवतेति । सोक्तार्थैतासां वागादीनां
 देवतानां पाप्मानं मृत्युं मरणशीलमेभ्योऽपहत्यांपच्छिद्य यत्राऽऽसां दिशामन्तः
 शास्त्रीयज्ञानादिसंस्कृतजनाधिष्ठितमध्यदेशादतिरिक्तो देशो दिशामन्तस्तत्तत्र
 दिशामन्ते तत्संस्थे जने च गमयांचकार *गमनं कृतवती । यस्मात्तत्र दिगन्त-
 स्थेऽन्त्यजन आसां वागादीनां पाप्मनो विन्यदधाद्विविधं न्यग्भावेन स्थापित-
 वती तस्मात्तमन्त्यं जनं नेयादर्शनसंभाषणादिभिर्न संसृजेत्तथाऽन्तं तज्जनत्तिवा-
 सस्थानं नेयात्र गच्छेत् । नेदिति परिभयार्थे निपातः । यद्यहं गच्छेयं तदा निषे-
 धातिक्रमात्पाप्मानं मृत्युमन्ववायान्यन्ववाप्स्यामीति भीत्या न गच्छेच्छिष्टमात्र
 इत्यर्थः ॥ १० ॥

इदानीं संगृहीतं देवत्वभावफलं स्पष्टयति—सा वा एषेति कण्डिकाया ।
 अथ पापविमोकानन्तरप्रेना वागादिदेवताः कर्मभूता मृत्युं पूर्वोक्तमतीत्याव-
 हत्स्वं स्वं रूपं प्रापितवतीत्यर्थः ॥ ११ ॥

एवं सामान्योक्तमेव वहनं प्रत्येकमाह—स इति । स प्राणो वाचमेव वाग्दे-
 वतामेव प्रथमां प्रधानभूतामुद्गतुरत्यन्तसंनिहितत्वादत्यवहत् । सा वाग्यदा
 यस्मिन्काले मृत्युमतीत्यामुच्यत मोचिता स्वयं तदा वागेव स प्रसिद्धोऽग्निरभ-

* गमयतेत्युद् । कारितवतीति पाठे गमेत्युद् ।

वत्सोऽयमग्निः परेण मृत्युमतिक्रान्तो दीप्यते
 ॥१२॥ अथ प्राणमत्यवहत्स यदा मृत्युमत्यमु-
 च्यत स वायुरभवत्सोऽयं वायुः परेण मृत्युम-
 तिक्रान्तः पवते ॥१३॥ अथ चक्षुरत्यवहत्तद्यदा
 मृत्युमत्यमुच्यत स आदित्योऽभवत्सोऽसावा-
 दित्यः परेण मृत्युमतिक्रान्तस्तपति ॥ १४ ॥
 अथ श्रोत्रमत्यवहत्तद्यदा मृत्युमत्यमुच्यत ता-
 दिशोऽभवत्स्ता इमा दिशः परेण मृत्युमति-
 क्रान्ताः ॥१५॥ अथ मनोऽत्यवहत्तद्यदा मृत्यु-
 मत्यमुच्यत स चन्द्रमा अभवत्सोऽसौ चन्द्रः
 परेण मृत्युमतिक्रान्तो भात्येव ह वा एनमेषा
 देवता मृत्युमतिवहति य एवं वेद ॥ १६ ॥

वत्पूर्थमप्यग्निरेव सती । तर्हि पूर्वस्मात्को विशेष इत्यत आह—सोऽयमिति
 सोऽयमतिक्रान्तः पापान्निष्क्रान्तोऽग्निः परेण मृत्युं मृत्योः परस्ताद्दीप्यते पूर्वं
 तु वाग्ध्यात्मप्रतिबद्धो नेदानीमिव दीप्तिमानासीदित्यर्थः ॥ १२ ॥

अथानन्तरं प्राणं भासिकान्तःसंचारिणं घ्राणम् । पवते वाति । शेषं
 समानम् ॥ १३ ॥

तपति द्योतते ॥ १४ ॥

दिशः प्राच्यादयः ॥ १५ ॥

एवमेषामग्न्यादिदेवताप्राप्तादायुपासकस्य किमार्यातमित्यत आह—एव-
 मिति । अ उपासक एवमग्न्याद्यात्मकवागादिपञ्चकविशिष्टं प्राणमात्मत्वेन हेद
 प्राणोऽहमित्युपास्ते तमेनमुपासकमेवं ह वै यजमानवदेवैषा प्राणदेवता मृत्युमती-
 त्यातिक्रमत्य वैराजं पदं वहति प्रापयतीत्यर्थः ॥ १६ ॥

अंथाऽऽत्मनेऽन्नाद्यमामायद्यद्वि किंचान्नम-
द्यतेऽनेनैव तदद्यत इह प्रतितिष्ठति ॥१७॥
ते देवा अब्रुवन्नेतावद्वा इदं सर्वं यदन्नं
तदात्मन आगासीरनु नोऽस्मिन्नन्न आभ-
जस्येति ते वै माऽभिसंविशतेति तथेति

पुनः संघातविधारकत्वलक्षणं गुणान्तरमाह—अथेति । यथा वागादिभि-
रात्मार्थमागानं कृतं तथा प्राणोऽपि त्रिषु पत्रमानेषु साधारणं प्राजापत्यफल-
कमागानं कृत्वाऽथानन्तरमवशिष्टेषु नवसु स्तोत्रेष्व्वात्मन आत्मार्थमन्नं च तदाद्यं
चान्नाद्यमागायत् । न केवलं प्रजापतिशरीरे प्राणस्यान्नस्वीकारे श्रुतिरेव
मानं किंतु तत्कार्यभूतप्राणेष्वन्नस्वीकारदर्शनात्कारणेऽपि तदनुमेयमित्यभि-
प्रेत्याऽऽह—यद्गीति । हि यस्माल्लोके प्राणिभिर्यत्किंचन सामान्यतोऽन्नमात्र-
मद्यते भक्षयते तदन्नमात्रमनेनैव प्राणेनैवाद्यते तस्मात्स्वार्थमेतदागानम् । नन्वे-
तदवधारणं कथं प्राणवद्वागादीनामप्यन्नकृतोपकारदर्शनादित्यत आह—इहेति ।
इहास्मिन्प्राणेऽन्नं प्रतितिष्ठितम् । अतो वागादीनां प्राणद्वारक एवान्नकृतोपकारो
न तु स्वातन्त्र्येणेति । ननु तर्हि प्राणस्यापि वागादिवत्स्वार्थागानादासन्नपाप्म-
वेधः स्यादित्याशङ्कायां वेहेति । इहान्ने देहाकारपरिणते प्राणः प्रतितिष्ठति
तदनुसारिणश्च वागादयः स्थितिभाज इति प्राणान्नस्य स्वपरंस्थित्यर्थत्वात्
पापवेधः प्राणस्येत्यर्थः ॥ १७ ॥

उक्तं प्राणद्वारकं वागाद्यन्नकृतोपकारं दर्शयन्ती प्राणगुणान्तराणि विधातुं
श्रुतिः प्रवर्तते—त इति । ते प्रकृता वागादयो देवाः प्राणं प्रत्यब्रुवन्नुक्तवन्तः ।
इदं सर्वम् । वै प्रसिद्धम् । यदन्नं प्राणस्थितिकारणं तदेतावन्नातो अधिकमस्ति
तत्पुनस्त्वमात्मन आत्मार्थमागासीरागानेनाऽऽत्मसात्कृतवानसि १ वयं चान्न-
मन्तरेण स्थातुं नोत्सहामहेऽतोऽनु पश्चान्नोऽस्मानस्मिन्नन्न आत्मार्थं तवान्नं
आभजस्वाऽऽभजयस्व । णिचो लोपश्छान्दसः । भागिनः कुर्विति तैरुक्तः
प्राणस्ते यूयं यद्यन्नार्थिनो वै तर्हि मामामभिसंविशत समन्तत आभिमुख्येन
निविशतेत्यब्रवीदिति शेषः । एवं राज्ञा प्राणेनानुज्ञातास्ते देवास्तन्नाऽस्त्वित्य-

१ ग. घ. ननु । २ ग. घ. तर्हेतस्या । ३ ख. 'नात्पाप्म' । ४ ग. घ. 'दित्यत आह ।
इहे' । ५ ग. घ. 'र्थः ॥१७॥ नन्वेवं प्राणस्यैव स्वातन्त्र्येणान्नकृतोपकारभाक्त्वं वागादीनां तु तद्वारक-
मिति कथं भिक्षेतुं शक्यते यत्रिश्चयादनेनैवेत्येवकारस्यापि सार्थकत्वं स्यादित्यतस्तं निर्णयं दर्शयति ।
त । ६ क. ख. 'न्नं देहद्वयस्थि' ।

तं समन्तं परिण्यविशन्त । तस्माद्यदनेमान्न-
 मात्ति तेनैतास्तृप्यन्त्येव ह वा एनं स्वा
 अभिसंविशन्ति, भर्ता स्वानां श्रेष्ठः पुर एता
 भवत्यन्नादोऽधिपतिर्य एव वेद य उ हैवं-
 विदं स्वेषु प्रति प्रतिर्बुभूषति न हैवालं
 भार्येभ्यो भवत्यथ य एवैतमनुभवति यो वैत-
 मनु भार्यान्बुभूषति स हैवालं भार्येभ्यो भवति
 ॥१८॥ सोऽयास्य आङ्गिरसोऽज्ञानां हि रसः

ङ्गीकृत्य तं प्राणं परिवेष्य समन्तं समन्तारूपविशन्त निश्चयेनाविशन्त । प्राणं
 परिवेष्य निविष्टवन्तो यस्मात्तस्माल्लोको यदन्नमनेन प्राणेनात्ति भक्षयति
 तेनैव प्राणाङ्गैर्नैता वागादयस्तृप्यन्ति न स्वातन्त्र्येण तेषामन्नसंबन्धोऽतोऽनेनै-
 वेत्यवधारणं सार्थकम् । एतद्गुणविज्ञानफलं दर्शयन्सफलं गुणजातमुपादिशति-
 एवमिति । य उपासको वागादयः प्राणाश्रिताः स च प्राणोऽहमेवेति वेदो-
 पास्ते तमेनमुपासकमेवं ह वै यथा प्राणं वागादय एवमेव खलु स्वा ज्ञातयोऽ-
 भिसंविशन्त्याश्रयन्ति । तथैवमभिनिविष्टानां भर्ता भवति । श्रेष्ठः पूज्यो
 भवति । पुरोऽग्रत एता गन्ता भवति । अन्नादो व्याधिरहितः सन्दीप्ताग्निर्भ-
 वति । अधिपतिरधिप्राय पालयिता च भवति । प्राणवदेव वागादीनामिति
 प्रत्येकं बोध्यम् । अयं तु गुणविधिरेव न त्वाङ्गिरसत्वादिवद्विशिष्टविधिः प्रत्येकं
 फलश्रुतेः । संप्रति विद्यां स्तोतुं तद्विद्यावद्विद्वेषिणो दोषमाह—य इति । उ
 आश्चर्ये । ह निश्चयेन य एवंविदं प्राणविदं प्रति स्वेषु ज्ञातीनां मध्ये प्रतिः
 प्रतिकूलः सन्बुभूषति भवितुमिच्छति प्रतिस्पर्धी भवितुं वाञ्छति स प्राणस्प-
 र्धिनोऽसुरा इव भार्येभ्यो भरणीयेभ्यो न हैवालं भरणीयान्भर्तुं नैव पर्याप्तः ।
 अथ प्राणविदनुरक्तस्य लाभं दर्शयति—अथेति । अथ पुनरयं एव ज्ञातीनां मध्य
 एतं प्राणविदं वागादय इव प्राणमनुगतो भवत्यनुरक्तो भवति यो वा अथ वैत-
 मेवंविदमन्वेवानुवर्तयन्नेवाऽऽस्मीयान्भार्यान्बुभूषति प्राणानुवृत्त्या वागादिरिव
 भर्तुमिच्छति स एव ह निश्चयेन भार्येभ्योऽलं भर्तुमिति समानमित्यर्थः ॥ १८ ॥

पूर्वप्रतिज्ञातं यदाङ्गिरसत्वं तदेव सोऽयास्य आङ्गिरसोऽज्ञानां हि रस इत्य-

प्राणो वा अज्ञानां रसः प्राणो हि वा अज्ञानां
 रसस्तस्माद्यस्मात्कस्माच्चाज्ञात्प्राण उत्क्रामति तदेव
 तच्छुष्यत्येष हि वा अज्ञानां रसः ॥ १९ ॥ एष उ
 एव बृहस्पतिर्वाग्वै बृहती तस्या एष पतिस्तस्माद्
 बृहस्पतिः ॥ २० ॥ एष उ एव ब्रह्मणस्पतिर्वाग्वै
 ब्रह्म तस्या एष पतिस्तस्माद् ब्रह्मणस्पतिः ॥ २१ ॥
 एष उ एव साम वाग्वै सामैष सा चामश्चेति

नेनानूद्य प्राणो वै प्रसिद्धोऽज्ञानां रस इति प्रतिज्ञाते तत्कथमिति हेत्वपेक्षया
 प्राणो हीत्यादिवाक्यम् । अत्रैवमन्वयो यस्मात्कस्माच्चाज्ञाद्यतः कुतश्चिदनिर्धा-
 रिताच्छरीरावयवात्प्राण उत्क्रामति तदेव तत्रैव तद्द्रुं शुष्यति शोषमुपैति
 नान्यदिति । अन्वयव्यतिरेकाभ्यां हि यस्मात्प्राणो वा एवाज्ञानां रसः प्रसि-
 द्धस्तस्मादैष हि वै प्राणोऽज्ञानां रूपकर्मात्मकानां कार्यकरणानां रस आत्मे-
 त्युपसंहार इत्यर्थः ॥ १९ ॥

अथास्यैव नामराश्यात्मत्वं वक्तुमेव उ एवेत्यादिकण्डिकाचतुष्टयम् । तत्र
 तावद्गात्मत्वं प्राणस्य तच्चेनोपास्यत्वायाऽऽह—एष इति । उरप्यर्थः । एष
 प्राण एव बृहस्पतिरपि । तच्छब्दवाच्यं प्रसिद्धदेवपुरोहितत्वं व्यावर्तयति—
 वाग्वै बृहतीति । वाग्वा अनुष्टुप्ति श्रुत्यन्तराद्वात्रिशदक्षरात्मकानुष्टुप्छन्दस्क-
 रूपाया वाचो बृहत्यां षट्त्रिंशदक्षरच्छन्दस्करूपायामन्तर्भावाद्वाग्वै बृहतीत्यु-
 क्तम् । तस्या बृहत्या मध्यस्थत्वादुपलक्षणविधया सर्वच्छन्दस्कराहिकाया एष
 प्राणः पतिः स्थित्युत्पादनहेतुत्वात्तस्माद् बृहस्पतिरित्युपसंहार इत्यर्थः ॥ २० ॥

तथा यजुर्वेदात्मकत्वमाह—एष इति । एष उ एव ब्रह्मणो यजुर्वेदस्य पतिः ।
 कथम् । वाग्वै वाग्विशेषरूपं यजुरेव ब्रह्म वेदो वेदाधिकारात्तस्यां एषं पतिः-
 रित्यादि समानमित्यर्थः ॥ २१ ॥

अथास्य सामवेदात्मकत्वमाह—एष इति । एष उ एव साम । कथम् । वाग्वै
 सामैष स्त्रीलिङ्गशब्दवाच्युवस्तुमात्रविषयः सांशब्दः सा वै वाक् । पुलिङ्गश-
 ब्दाभिधेयवस्तुमात्रविषयोऽमशब्दः । अम एष प्राणः केन मे पांस्नीनि नामा-
 न्धासोपीति प्राणेनेति ब्रूयात्केन मे स्त्रीनामानीति वाचेति श्रुत्यन्तरात् । नन्वे-
 तावता कस्य सामत्वं मुख्यं निश्चितमित्यत आह—सा चामश्चेतीति । एतद्व्युत्प-

तत्साम्नः सामत्वम् । यद्वेव सप्तः प्लुषिणा समो
 मशंकेन समो वागेन सम एभिस्त्रिभिर्लोकैः
 समोऽनेन सर्वेण तस्माद्वेव सामाश्नुते साम्नः
 सायुज्यं सलोकतां य एवमेतत्साम वेद ॥ २२ ॥
 एष उ वा उद्गीथः प्राणो वा उत्प्राणेन हीदं
 सर्वमुत्तब्धं वागेव गीथोच्च गीथा चेति स
 उद्गीथः ॥ २३ ॥ तद्वापि ब्रह्मदत्तश्चैकितानेयो

चेर्वागुपसर्जनः प्राण एव मुख्यसामशब्दवाच्यो यस्मात्तस्मादध्येत्प्रसिद्धस्यापि
 साम्नो मुख्यसामशब्दवाच्यप्राणनिर्वर्त्यत्वेन गौणमेव सामत्वम् । अस्यैव
 प्राणस्य प्रकारान्तरेण सामत्वमुपासनार्थमाह—यदिति । यद् एवेति च्छेदः ।
 उशब्दो विकल्पार्थः । यद्यस्माद्वाऽयं प्राणः सूत्रात्मा लिङ्गात्मना प्लुषिणा पुंत्ति-
 काशरीरेण समस्तुल्यो मशकशरीरेण समो नागेन हस्तिशरीरेण सम एभिस्त्रि-
 भिर्लोकैस्त्रैलोक्यात्मकविराट्शरीरेण समोऽनेन सर्वेण हिरण्यगर्भजगद्रूपेण
 समस्तुल्य एव गोत्वादिवत्कात्स्न्येन परिसमाप्तस्तस्माद् एव साम । एतद्गुणक-
 प्राणोपासनफलमाह—अश्नुत इति । य एवं यथोक्तमेतत्सामगुणकं प्राणं वेदो-
 पास्ते सं सौमनः प्राणस्य सायुज्यं सयुग्भावं समानेन्द्रियाभिमानतामश्नुते
 व्याप्नोति सलोकतां प्राणसमानलोकतां वाऽश्नुते भावनातारतम्यात्फलतारत-
 म्यमेतस्य सायुज्यादेः प्रधानफलत्वादयमपि विशिष्टविधिरेवेत्यर्थः ॥ २२ ॥

देहलीप्रदीपन्यायेनेमामेव फलश्रुतिमनुसृत्य गुणान्तरमाह—एष उ वा इति ।
 एष प्राणो वा उद्गीथः । कथम् । हि यस्मात्प्राणेनेदं सर्वमुत्तब्धमुद्ध्वं स्तब्ध-
 मुत्तम्भितं विधृतमिति यावत् । तस्मात्प्राणो वा उत् । तथा वाचा यस्माद्गीयते
 तस्माद्वागेव गीथा । उद्गीथशब्दाभ्यां प्राण एव वाच्य इत्याह—उच्च गीथा
 चेति । एतस्माद्विग्रहात्सं वागुपसर्जनः प्राण एवोद्गीथ इत्यर्थः ॥ २३ ॥

उद्गीथदिवता प्राण एव न वागादिरित्युक्तार्थदाह्यायाऽऽख्यायिकामाह—
 तदिति । तत्तत्रैतस्मिन्नर्थे हाऽऽख्यायिका प्रवृत्ता । चिकितानस्यापत्यं चैकि-
 तानिस्तस्यापत्यं युवा चैकितानेयो ब्रह्मदत्तनामा विश्वसृजामृषीणां सत्रे

राजानं भक्षयन्नुवाच । त्वस्य राजा मूर्धानं
 विपातयताद्यदितोऽयास्य आङ्गिरसोऽन्येनो-
 दगायदिति वाचा च ह्येव स प्राणेन चोदगाय-
 दिति ॥ २४ ॥ तस्य हैतस्य साम्नो यः स्वं वेद
 भवति हास्यस्वं तस्य वै स्वर एव स्वं तस्मा-
 दार्त्विज्यं करिष्यन्वाचि स्वरमिच्छेत् तथा
 वाचा स्वरसंपन्नयाऽऽर्त्विज्यं कुर्यात्तस्माद्यज्ञे
 स्वरवन्तं दिदृक्षन्त एव । अथो यस्य स्वं भवति

राजानं सोमं भक्षयन्नुवाच । किम् । अयास्याङ्गिरसशब्देनोद्गातोच्यते तादृ-
 कप्राणोपासकत्वात्स यद्यदीतोऽस्माद्वागुपसर्जनीभूतात्प्राणात्पूर्वोक्तादन्येन देव-
 तान्तरेणोद्गायदुद्गानं निर्वर्तितवानिति यदि स्यात्तदा त्वस्य तस्यामृतवादिनो
 मम मूर्धानं शिरोऽयं भक्षयमाणः सोमो राजा विपातयताद्विस्पष्टं पातयतु ।
 एवं प्राण एवोद्गातेत्याख्यायिकया निर्धारितमर्थं श्रुतिः स्वेन वचसोपसंह-
 रति—वाचेति । स उद्गाताऽयास्योपासनया तद्रूपभूतो वाचा प्राणप्रधानया
 प्राणेन च स्वात्मभूतेन ह्येवोदगायदित्यर्थः ॥ २४ ॥

एवमुद्गीथदेवता प्राणं एवेति निर्धार्य तस्य स्वसुवर्णप्रतिष्ठागुणविधानार्थमु-
 च्छरं कण्डिकात्रयं प्रवर्तते—तस्येति । तस्य विशुद्ध्यादिगुणवत्तया प्रकृतस्य हैतस्य
 बृहस्पत्यादिगुणवत्तया निरूपितस्य साम्नः प्राणस्य स्वं धनं यो वेदास्य विज्ञा-
 तुर्ह स्वं धनं भवति । एवं गुणफलेन प्रलोभ्याभिमुखीकृतं शुश्रूषुं प्रत्याह—
 तस्येति । तस्य वै साम्नः स्वर एव कण्ठादिमाधुर्यमेव स्वं भूषणम् । कथं तर्ह्ये-
 तत्संपादनीयमित्यत आह—तस्मादिति । यस्मादेवं तस्मादार्त्विज्यमृत्विक्कर्म
 करिष्यन्नुद्गाता वाचि स्वरमिच्छेत् । तन्मात्रेण सौस्वर्यासंभवात्तद्वेतुदन्तधा-
 षणादि कुर्यादित्यर्थादवगम्यते । एतत्तु प्रासाङ्गिकं फलेम् । तथैवं संस्कृतया
 स्वरसंपन्नयाऽऽर्त्विज्यमृत्विक्कर्म कुर्यात् । सौस्वर्यस्य सामभूषणत्वे ममकं सह-
 ष्टान्तमाह—तस्मादित्यादिना । तस्माच्छब्दस्तुथार्थः । अथोशब्दो, यथार्थः ।
 तथाञ्च यथा यस्य स्वं धनं भवति तं दिदृक्षन्ते लौकिकास्तथा यज्ञे स्वरव-

भवति हास्य स्वं य एवमेतत्साम्नः स्वं वेद
 ॥२५॥ तस्य हैतस्य साम्नो यः सुवर्णं वेद भवति
 हास्य सुवर्णं तस्य वै स्वर एव सुवर्णं भवति
 हास्य सुवर्णं य एवमेतत्साम्नः सुवर्णं वेद ॥२६॥
 तस्य हैतस्य साम्नो यः प्रतिष्ठां वेद प्रति ह
 तिष्ठति तस्य वै वागेव प्रतिष्ठा वाचि हि खल्वेष
 एतत्प्राणः प्रतिष्ठितो गीयतेऽन्न इत्यु हैक
 आहुः ॥ २७ ॥

न्तमुद्गातारं दिदृक्षन्त एव द्रष्टुमिच्छन्त्येव जना इत्यन्क्यार्थः । एवं सिद्धं
 सफलं गुणविज्ञानमुपसंहरति—भवति हास्य स्वं य एवमेतत्साम्नः स्वं वेदेति ।
 उक्तार्थम् । एतच्च कण्ठनिष्ठं माधुर्यं बाह्यं धनं सौस्वर्यस्य ध्वनिमतत्वादि-
 त्यर्थः ॥ २५ ॥

इदानीं लाक्षणिकवर्णज्ञानपूर्वकं तदुच्चारणं वर्णनिष्ठत्वादान्तरं धनमाह—
 तस्येति । तस्य हैतस्य साम्नः सुवर्णं कण्ठयोऽयं दन्त्योऽयमितिज्ञानपूर्वकं वर्णो-
 च्चारणं ममैव सामशब्दवाच्यप्राणभूतस्याऽऽन्तरं धनमिति यो वेदास्योपास-
 कस्य सुवर्णं लोकप्रसिद्धमेव भवति । किं तत्सुवर्णमिति शुश्रूषवे प्राह—
 तस्येति । तस्य साम्नः स्वर एव कण्ठ्यादिलक्षणो व्याख्यातः सुवर्णं भवति
 हास्य सुवर्णं य एवमेतत्साम्नः सुवर्णं वेदेति पूर्ववदुपसंहारः ॥ २६ ॥

प्रतितिष्ठत्यस्यामिति प्रतिष्ठा तां प्रतिष्ठां यो वेद स प्रतितिष्ठति तस्य वै
 साम्नो वागेव जिह्वामूलादीन्यष्टौ स्थानानि प्रतिष्ठा । हि यस्मादेष प्राणो वाचि
 जिह्वामूलीयादिस्थानेषु प्रतिष्ठितः सन्खलु निश्चितमेतद्धानं गीयते गीतिभावमा-
 पद्यते तस्माद्वागेव प्रतिष्ठेति संबन्धः । मतान्तरमाह—अन्न इति । अन्नेऽन्न-
 परिणामे देहे प्रतिष्ठितो भीयत इत्येक उ ह खल्व्वाहुरित्येकीयपक्षस्यानिन्दि-
 तत्वाद्विकल्पेन प्रतिष्ठागुणज्ञानं कुर्यात् । एतच्च स्वादिगुणविज्ञानमाङ्गिरस-
 त्वत्तदिवन्न याजमानिकं किंत्वाद्वात्रं यज्ञे स्वरवन्तं दिदृक्षन्त इति वचनादि-
 त्यर्थः ॥ २७ ॥

अथातः पवमानानामेवाभ्यारोहः स वै खलु प्रस्तोता साम प्रस्तौति स यत्र प्रस्तुयात्तदेतानि जपेत् । असतो मा सद्गमय तमसो मा ज्योतिर्गमय मृत्योर्माऽमृतं गमयेति स यदाहासतो मा सद्गमयेति मृत्युर्वा असत्सद्मृतं मृत्योर्माऽमृतं गमयामृतं मा कुर्वित्येवैतदाह तमसो मा ज्योतिर्गमयेति ।

इदानीं प्राणोपासकस्य मन्त्रजपविधित्सयाऽऽह—अथेति । अथ प्राणविज्ञानकथनानन्तरं यस्माच्चैवंविदुषा देवभावाय प्रयुज्यमानमभ्यारोहफलं जपकर्मातस्तस्माद्विधीयते प्राणविद एवैतत् । अभ्यारोहोऽस्य वक्ष्यमाणजपकर्मणो नामधेयं प्राणविद्याविदाभिमुख्येन प्राणात्मानमारोहत्यनेनेति व्युत्पत्तेः । अस्य च सर्वत्रोद्गानकाले प्राप्तौ पवमानानामेवेति कालनियमेऽपि पवमानेषु त्रिष्वपि कर्तव्यतायां प्राप्तायां पुनः कालसंकोचं करोति—स वै खलु प्रस्तोता साम प्रस्तौतीति । एतत्प्रसिद्धम् । ततः किं सिद्धमित्यत आह—स इति । स प्रस्तोता यत्र यस्मिन्काले साम प्रस्तुयात्प्रारभेत तत्तस्मिन्काल एतानि जपेत् । एतच्च याजमानिकमेव मन्त्राणां देवभावसाधनत्वादिप्रार्थनार्थत्वात् । एतानि कानीत्यपेक्षायामाह—असतो मा सद्गमय तमसो मा ज्योतिर्गमय मृत्योर्माऽमृतं गमयेतीति । अयमितिशब्दो मन्त्रत्रयसमाप्तिद्योतकः । मन्त्रार्थस्य तिरोहितत्वाद्ब्राह्मणं प्रतीकग्रहणपूर्वकं व्याचष्टे—स यदिति । स मन्त्रोऽसतो मा सद्गमयेति यदाह तत्र मृत्युर्वा असत् । मृत्युरिति देहेन्द्रियादीनां प्रवृत्तिहेतुस्वाभाविककर्मज्ञानयोरुक्तिः । तयोरत्यन्तमधःपातहेतुत्वाद्सच्छब्दवाच्यता । संदिति शास्त्रीयकर्मविज्ञाने उच्यते । तयोराध्यात्मिकपरिच्छेदाभिप्लानत्यागेन देवभावपत्तिहेतुतयाऽमरणहेतुत्वात्सच्छब्दवाच्यत्वमिति । पदार्थमृक्त्वा वाक्यार्थमाह—मृत्योरिति । मृत्योः स्वाभाविककर्मज्ञानात्मकान्मा माममृतं शास्त्रीयकर्मज्ञानात्मकं गमय देवभावसाधनस्वरूपतांमापादयेति यावत् । अथ नात्पर्यार्थमाह—अमृतमिति । मा माममृतममृतत्वंसाधनयोग्यस्वभावं कुरु संपादयेत्येवैतन्मन्त्रवाक्यमाहोक्तम् । तथा द्वितीयं मन्त्रं व्याचष्टे—तमसो मा ज्योतिर्गमयेति । अस्मिन्मन्त्रे

मृत्युर्वै तमो ज्योतिरमृतं . मृत्योर्माऽमृतं गमयांमृतं
 मा कुर्वित्येवैतदाहः मृत्योर्माऽमृतं गमयेति नात्र
 तिरोहितमिवास्ति । अथ यानीतराणि स्तोत्राणि
 तेष्व्वात्मनेऽन्नाद्यमागायेत्तस्माद् तेषु वरं वृणीत
 यं कामं कामयेत तः स एष एवंविदुद्गाताऽऽत्मने
 वा यजमानाय वा यं कामं कामयते तमा-
 गायति तद्धैतल्लोकजिदेव न हैवालोक्यताया

तमःशब्देनाशास्त्रीयकर्मज्ञानमूलमज्ञानमुच्यते तस्याऽऽवरणात्मकत्वात् । तदेव
 मृत्युर्वै मरणहेतुत्वात् । उक्ततमोविपरीतं दैवं स्वरूपज्ञानं ज्योतिरुच्यते प्रका-
 शस्वभावत्वात् । तदेवामृतमरणहेतुत्वादिति । पदार्थमुक्त्वा वाक्यार्थमाह—
 मृत्योरिति । मृत्योरज्ञानात्मकादासुरभावादमृतं ज्ञानात्मकं देवभावं गमय ।
 तात्पर्यार्थमाह—अमृतमिति । अमृतं प्राजार्पत्यं फलभावं मा मां कुर्वित्येवै-
 तदाह । एवमुक्तमन्नद्वयार्थाभ्यामनतिरिक्तार्थतया तृतीयमन्नस्याव्याख्येयत्व-
 माह—मृत्योरिति । मृत्योरसाधनभावादसाध्यभावाच्चामृतं साधनभावं साध्य-
 भावं च गमयेत्यत्रास्मिस्तृतीये मन्त्रे तिरोहितमिवाप्रकटमपूर्वं नास्ति पूर्वमन्नो-
 क्तसाध्यसाधनभावसमुच्चितार्थकत्वात् । प्राणवदुद्गातुरपि स्वार्थं गानमस्ती-
 त्याह—अथेति । अथ त्रिषु पवमानेषु यजमानोद्गानकरणानन्तरं यानीतराण्य-
 न्नशिष्टानि नव स्तोत्राणि तेषु प्राणविदुद्गाताऽऽत्मन आत्मार्थमन्नाद्यमन्नं च
 तदाद्यं चान्नाद्यमागायेदागानेन संपादयेत् । अस्योद्गातुः सर्वफलसाधकत्व-
 माह—तस्मादिति । यस्मात्स एष उद्गातैर्विद्यथोक्तप्राणवित्प्राणवदेवाऽऽ-
 त्मन आत्मार्थं वा यजमानाय वा यं कामं कामयेतेच्छति तमागायत्यागानेन
 साधयति च तस्माद् तस्मादेव यजमानस्तेषु नवसु स्तोत्रेषु प्रयुज्यमानेषु यं
 कामं कामयेत यं कामयमानः स्थितुस्तं कामं वरं वृणीत प्रार्थयेदित्यन्वयार्थः ।
 कर्मसमुच्चितादुपासनात्फलसिद्धौ शङ्काभावेऽपि केवलानुपासनात्तिसिद्धिशङ्का-
 स्यात्तां निरस्यति—तदिति । य एतत्साम प्राणमेवं यथोक्तनिर्धारितमहिमा-
 नमाः तदभिमानाभिव्यक्तेर्वेदोपास्ते तस्य कर्मानधिकृतस्यापि तद्धैतत्प्राणदर्शनं
 केवलमपि लोकजिदेव लोकसाधनमेव । न हैवालोक्यताया अलोक्यत्वाः

आशाऽस्ति य एवमेतत्साम वेद ॥ २८ ॥

इति प्रथमाध्यायस्य तृतीयं ब्राह्मणम् ॥ ३ ॥

आत्मैवेदमग्र आसीत्पुरुषविधः सोऽनुवीक्ष्य
नान्यदात्मनोऽपश्यत्सोऽहमस्मीत्यग्रे व्याहरत्त-
तोऽहं नामाभवत्तस्मादप्येतर्ह्यामन्त्रितोऽहमयमि-
त्येवाग्र उक्त्वाऽथान्यन्नाम प्रब्रूते यदस्य भवति

याऽऽशास्त्याशंसनं प्रार्थनमस्ति । तथाचोपासनासहितं कर्म सकृदेवानुष्ठितं
सदृष्टद्वारा फलसाधनं केवल्योपासनं तु नैरन्तर्येणासकृदनुष्ठितं तत्साधनमित्ये-
तदुभयविधमप्यन्तःकरणशुद्धिद्वारा वैराग्यहेतुरित्यर्थः ॥ २८ ॥

इति बृहदारण्यकव्याख्यायां मिताक्षराख्यायां प्रथमाध्यायस्य
तृतीयं ब्राह्मणम् ॥ ३ ॥

एवं ज्ञानकर्मभ्यां प्रजापतित्वप्राप्तिर्व्याख्याता । इदानीमस्य प्रजापतेः फल-
भूतस्य जगत्सर्जनादौ स्वातन्त्र्यादिविभूत्युपवर्णनेन तं स्तोतुं ज्ञानकर्मणोर्वेदि-
कयोः फलोत्कर्ष आत्मैवेदमग्र आसीदिति पुरुषविधब्राह्मणेन तद्वेदमित्यतः
प्राक्तनेन वर्ण्यते वक्ष्यमाणब्रह्मविद्याधिकारहेतुभूतवैराग्योत्पादनाय । तत्राऽऽ-
त्मशब्दार्थश्च महर्षिभिरेषं स्मर्यते—

“यच्चाऽऽप्नोति यदादत्ते यच्चान्ति विषयानिह ।

यदस्य सन्ततो भावस्तस्माद्वात्मेति कीर्त्यते”

इत्युपाधितो विशिष्टः स्वतश्च केवल इति । इदं दृश्यमानं शरीरभेदजातमग्रे
शरीरोत्पत्तेः प्रागात्मैवाऽऽसीत् । कस्याऽऽत्मनोऽत्र ग्रहणमित्यत आह—पुरुष-
विध इति । पुरुषाकारः, शिरःपाण्यादिलक्षणो मन्वादीनां स्रष्टा, विराडात्मा
स यजमानावस्थादर्शनादनु पश्चात्तत्फलं वीक्ष्य कोऽहं किलक्षणोऽहमित्या-
लोच्याऽऽत्मनः स्वशरीरादन्यद्वस्त्वन्तरं नापश्यत् । आलोचनकार्यमाह—स
इति । श्रौतज्ञानादिसंस्कृतसाधकावस्थप्रजापतित्वत्फलावस्थोऽपि स, विराडा-
त्माऽहमस्मि सर्वात्मेत्यग्रे प्रथमं व्याहरद्वाहृतवान्यस्मात्ततस्तस्मादहं नामा-
भवत् । यस्मादेवं तस्मात्तत्कार्यभूतोऽपि लोक एतर्ह्येतस्मिन्नपि काल आम-
न्त्रितः कस्त्वमिति पृष्ठोऽहमयमित्येवाग्रे प्रथममुक्त्वाऽथानन्तरमन्यत्पिण्डविशेष-
विषयं यदस्य पुरुषस्य मातापितृकृतं भवति, तन्नाम प्रब्रूते कथयति । एवमुपा-

स : यत्पूर्वोऽस्मात्सर्वस्मात्सर्वान्पाप्मन औष-
त्तेस्मात्पुरुष ओषति ह वै स तं योऽस्मात्पूर्वो
बुभूषति य एवं वेद ॥ १ ॥ सोऽविभेत्तस्मादेकाकी
विभेति स हायमीक्षां चक्रे यन्मदन्यत्रास्ति
कस्मान्नु विभेमीति तत एवास्य भयं वीयाय
कस्माद्व्यभेष्यद्वितीयाद्वै भयं भवति ॥ २ ॥

सनार्थं प्रजापतेरहंनोमोक्त्वेदानीं पुरुषनामनिर्वचनमाह—स यदिति । स प्रजा-
पतिः पूर्वस्मिञ्जन्मनि साधकावस्थायां कर्माद्यनुष्ठानैरहमिति भावनया
चास्मात्प्रजापतित्वप्रतिपित्सुसमुदायात्सर्वस्मात्पूर्वो मुख्यः सन्सम्यक्कर्माद्यनु-
ष्ठानैः कृत्वाऽऽसङ्गाज्ञानलक्षणान्सर्वान्पाप्मनः प्रजापतित्वप्राप्तिकारणप्रतिबन्ध-
भूतान्यद्यस्मादौषददहत्तस्मात्पुरुषः । एतद्गुणविज्ञानफलमाह—ओषतीति ।
प्रजापतिवदन्योऽपि यः कश्चिदेवं वेद पुरुषगुणः प्रजापतिरहमस्मीत्युपास्ते स वै
सोऽप्योषति ह तं दहत्येवाभिव्रत्येव । तं कं योऽस्मादेवंभूतोपासका-
त्पूर्वः प्रथमः सन्प्रजापतित्वमात्मनो बुभूषति भवितुमिच्छति तमित्यर्थः ॥ १ ॥

स्तौतुमभिप्रेतमेतत्प्रजापत्यफलं संसारविषयं नैवातिक्रामतीत्याह ततोऽ-
र्भाष्टवैराग्यासिद्धये—स इति । योऽयं प्रथमशरीरी पुरुषविधो व्याख्यातः स
प्रजापतिरविभेद्भूतवान् । अहमेकाकी कोऽपि मां हनिष्यतीत्यात्मविषयविपरी-
तज्ञानवच्चाद्भयं प्राप्तः । अत्र कार्यगतभयालिङ्गप्रमाणमाह—तस्मादिति । यस्मा-
च्छरीरात्माभिमानतया प्रजापतिरेवमविभेत्तस्मादद्यतनोऽप्येकाकी स्वविनाश-
माशङ्क्य विभेति । किंच यथाऽस्मदादिभी रज्ज्वादौ सर्पादिभ्रमजनितभयनिवृ-
त्तये विचारेण तत्त्वज्ञानं संप्राप्यते तथा प्रजापतिरपि भयतद्धेतुविपरीतधीध्व-
स्तिहेतुतत्त्वज्ञानं विचार्य संपादितवानित्यतोऽप्यस्य संसारान्तर्गतत्वमित्याशये-
नाऽऽह—स इति । ह किल सोऽयं प्रजापतिरीक्षामीक्षणं विचारं चक्रे ।
कथम् । यद्यस्मान्मन्मत्तोऽन्यद्वस्त्वभ्तरं प्रतिद्वंद्वीभूतं किमपि नास्ति तस्मादहं
प्रत्यक्चैतन्याद्वितीयब्रह्मरूपः कस्मान्नु विभेमीति । एवंविचारोत्पन्नतत्त्वज्ञान-
फलमाह—तत इति । तत एह यथाभूताद्वितीयात्मदर्शनादेवास्य प्रजापतेर्भयं
सकारणं वीयाय विस्पष्टं गतवत् । उक्तार्थसमर्थनाय श्रुतिराह—कस्मादिति ।
यद्वितीयाद्वै द्वितीयादेव भयं भवति न तु स्वस्मात्स्वस्य भयम् । द्वितीयं चावि-

स वै नैव रेमे तस्मादेकाकी न रमते स
द्वितीयमैच्छत् । स हैतावानाम यथा
स्त्रीपुमांसौ संपरिष्वक्तौ सं इममेवाऽऽ-
त्मानं द्वेधाऽपातयत्ततः पतिश्च पत्नी-
चाभवतां तस्मादिदमर्धबृगलमिव स्व

द्याकल्पितम् 'मायामात्रमिदं द्वैतमद्वैतं परमार्थतः' इति माण्डूक्यश्रुतेः । तच्च-
ज्ञाने च सत्यज्ञानाभावात्तन्मूलद्वैतदर्शनानुपपत्तरयं कस्माद्भ्यभेष्यत्कुर्ता भीति-
मलप्स्यते परमार्थनिरूपणावस्थायां न कुतश्चिदित्यर्थः ॥ २ ॥

एवं प्रजापतेर्भयाद्याविष्टत्वेन संसारान्तर्गतत्वमुक्त्वा तत्रैवारत्याविष्टत्वं
हेत्वन्तरमाह—स इति । स वै विराडात्मा नैव रेम' एकाकित्वाद्दस्मदादिवद-
रत्याविष्टो बभूव । निवृत्ताविद्यस्य पुरुषस्य स्वाधिकारसमाप्तिपर्यन्तमाधिका-
रिकजीवन्मुक्तानामिव प्रारब्धहेत्वविद्यालेशानुवृत्त्याऽरत्याद्युपपद्यत इत्यर्थः ।
कार्यस्थयाऽरत्या कारणस्थारतिरनुमेयेत्याह—तस्मादिति । यस्मात्प्रजापतिरे-
काकी न रेमे तस्मादेवाकाकित्वादिधर्मवत्त्वादेवाऽऽधुनिकोऽप्येकाकी न रमते ।
अरत्याविष्टस्य प्रजापतेस्तन्निरसनोद्योगप्रकारमाह—स इति । स प्रजापति-
द्वितीयमरत्यपनोदनसमर्थं स्त्रीवस्त्वैच्छादिष्टवान् । तस्यैवमिच्छद्भेदतिषिष्यास-
क्तस्य स्त्रिया परिष्वक्तस्येवाऽऽत्मन्यभिमाने संजाते स ह प्रजापतिस्तेनैवा-
भिमानेन सत्यसंकल्पत्वादेतावानेतावत्परिमाण आस बभूव । कियत्परिमाण
इत्यपेक्षायामाह—यथेति । यथा लोके स्त्रीपुमांसावरत्यपनोदनाय संपरिष्व-
क्तावन्योन्यं गाढमालिङ्गितौ यत्परिमाणौ स्यातां तथा तत्परिमाणो बभूव-
विराट्स्वरूपानुपमर्दनेनैव स विराडात्मेमं परिष्वक्तस्त्रीपुंसपरिमाणमात्मानं
शरीरमेतावत्परिमाणं द्वेधाऽपातयद्विप्रकारं पातितवान् । तत्तस्मात्पातमात्प-
तिर्मन्वाख्यः पत्नी शतरूपारख्या चाभवतां बभूवतुः । प्रसिद्धयोर्दपत्योरुक्तनि-
र्वचने लोकानुभवमनुकूलयति—तस्मादिति । यस्मात्पतिपत्न्यावेकशरीरविभक्ते
तस्मात्स्व आत्मन इदं शरीरं प्राग्दारपरिग्रहादर्धबृगलमिव बृगलं विदत्तमर्धं
च त्रुडबृगलं चार्धबृगलम् । शुक्त्यादिविभागवेद्विदलं प्रसिद्धम् । अत्राभियुक्त-

१ ख. 'तं न । ग. घ. 'त भीतवान् कु' । २ ग. घ. 'व । कार्य' । ३ ख. 'त्याद्युपपत्तेरित्य' ।

इति ह स्माऽऽह याज्ञवल्क्यस्तस्मादयमाकाशः
 स्त्रिया पूर्यत एव ताः समभवत्ततो मनुष्या
 अजायन्त ॥ ३ ॥ सो हेयभीक्षां चक्रे कथं नु
 माऽऽत्मन एव जनयित्वा संभवति हन्त
 तिरोऽसानीति सा गौरभवदृषभ इतरस्ताः समे-
 वाभवत्ततो गावोऽजायन्त वडवेतराऽभवदश्ववृष
 इतरो गर्दभीतरा गर्दभ इतरस्ताः समेवाभवत्तत
 एकशफमजायताजेतराऽभवद्वस्त इतरोऽविरि-
 तरा मेष इतरस्ताः समेवाभवत्ततोऽजावयोऽ-

संमतिमाह—इतीति । यज्ञस्य बल्को वक्ता यज्ञवल्कस्तस्यापत्यं याज्ञवल्क्यो
 दैवरातिनाभा हेतीत्यमाह स्मोक्तवान् । पुरुषार्थस्य विदलत्वे हेत्वन्तर्माह—
 तस्मादिति । यस्मात्पुरुषस्य शरीरमर्थं तस्मादयं पुरुषदेह आकाशः स्वार्थशून्य
 उद्ग्रहनात्तन्तरं स्त्रिया पूर्यत एव शुक्त्यादिविभाग इव पुनः संपुटीकरणेन ।
 अथ मिथुनद्वारिकां सृष्टिमाह—तामिति । स मन्वाख्यः पुरुषस्तां शतरूपा-
 ख्यामात्मनो दुहितरं पत्नीत्वेन कल्पितां समभवन्मिथुनभावेनोपगतवान् । तत-
 स्तस्मात्तथाभिगोपगमनान्मनुष्या अजायन्तोत्पन्ना इत्यर्थः ॥ ३ ॥

इदानीं गवादिभृष्टिं प्रस्तौति—सेति । सेयं शतरूपा उ ह न सगोत्रां
 समानप्रवरां भार्यां विन्देतेति दुहितृगमनादां स्मार्तं प्रतिषेधं स्मरन्तीक्षां
 विचारणां चक्रे । अयं मा मामात्मनः स्वस्मादेव जनयित्वात्प्रायं कथं नु
 संभवत्युपभुङ्के । यद्यप्ययं कामाभिभूतः स्मार्तं प्रतिषेधमस्मरन्मां न मुञ्चत्यहं नु
 तं स्मरन्ती हन्तेदानीं तिरोऽसानि जात्यन्तरेण तिरोभूनाऽसानि भविष्यामीति
 विचार्य सा शतरूपा गौरभवदितरो मनुर्ऋषभो भूत्वा तामेव गां समभवत्पूर्व-
 वत्संभोगं कृतवान् । ततस्तस्माद्गोवृषभसंबन्धाद्गावोऽजायन्त । इतरा शतरूपा
 वडवाऽश्वाऽभवत् । इतरो मनुश्चवृषोऽश्वश्चासौ वृषश्चाश्ववृषः । इतरा शतरूपा
 गर्दभी । इतरो मनुर्गर्दभः । अभवदिति प्रत्येकं संबन्धः । तामेव वडवां गर्दभीं
 च समभवत् । ततो वडवाश्वसंयोगाद्गर्दभगर्दभीसंयोगाद्गर्दभाश्चजातीययोर्दा-
 पत्याच्चैकशफमेकखुरमंश्वाश्वतरगर्दभख्यं त्रयमजायत । इतरा शतरूपाऽजाऽ-
 भवत् । इतरो मनुर्वस्तश्छागः । इतरा शतरूपाऽविः । इतरो मनुर्पेषः । तामेवा-
 जायन्तीं तस्यमभवत् । ततः संभवनादजावयोऽजाश्चावयश्चाजावयो जातिवि-

जायन्तैवमेव यदिदं किंच मिथुनमा पिपी-
लिकाभ्यस्तत्सर्वमसृजत ॥ ४ ॥ सोऽवेदहं
वावसृष्टिरस्म्यहं हीदं सर्वमसृक्षीति ततः
सृष्टिरभवत्सृष्ट्यां हास्यैतस्यां भवति य
एवं वेद ॥ ५ ॥ अथेत्यभ्यमन्थत्स मुखाच्च
योनेर्हस्ताभ्यां चाग्निमसृजत तस्मादेतदु-
भयमलोमकमन्तरतोऽलोमका हि योनि-

शेषा अजायन्त । विशेषाणामानन्त्येन प्रत्येकं वक्तुमशक्यत्वात्तिर्यक्सृष्टिं संक्षि-
प्योपसंहरति—एवमिति । यदिदं किंच यत्किंचेदं मिथुनं स्त्रीपुंसलक्षणं द्वंद्वमा
पिपीलिकाभ्यः पिपीलिका अभिव्याम्य तत्सर्वं जगदेवमेव पशुन्प्रायेनैवासृज-
तेत्यर्थः ॥ ४ ॥

वक्ष्यमाणाग्निसोमेन्द्रादिसृष्टिं सिद्धवत्कृत्य सृष्टिं सर्वामुपसंहरति—सु इति ।
स प्रजापतिरिदं सर्वं जगत्सृष्ट्वाऽवेदवगतवान् । किम् । अहं वावाहमेव सृष्टि-
रस्मि सृज्यत इति सृष्टिः सृष्टं जगदहमेव । कुत एतदित्यत आह—अहं हीति ।
हि यस्मादिदं सर्वं जगदहमेवासृक्षी सृष्ट्वांस्तस्मान्मत्तो न भिद्यते मद्रिवैतृत्वात् ।
यस्मादहं हीदं सर्वमसृक्षीत्युक्तं ततस्तस्मात्प्रजापतिः सृष्टिर्भवत्सृष्टिनामा
बभूव । स्रष्टुरेतद्गुणविदः फलभ्रह—सृष्ट्यामिति । प्रजापतिवदन्योऽपि यः
कश्चिन्साध्यात्माधिभूताधिदैवं जगदहमेवेति स्वात्मनोऽनन्यत्वेन वेदोपास्ते
सोऽस्य प्रजापतेरेतस्यां सृष्ट्यां जगति ह खलु स्रष्टा भवतीत्यर्थः ॥ ५ ॥

एवमनुग्राह्यसृष्टिमुक्त्वाऽनुग्राहकसृष्टिं प्रस्तौति,—अथेति । अथशब्दोऽनु-
ग्राह्यसृष्ट्यानन्तर्यार्थः । इतिशब्दो मन्थनप्रकाराभिनयप्रदर्शनार्थः । मुखं हस्तौ
निक्षिप्याभ्यमन्थदाभिमुख्येन मन्थनमकरोदैवं मुखं हस्ताभ्यां निक्षिप्य स
प्रजापतिर्मुखाद्योनेर्हस्ताभ्यां च योनिभ्यामग्निं ब्राह्मणजातेरनुग्राहकमसृजत ।
मुखाद्देरग्निं प्रति योनित्वे गमकमाह—तस्मादिति । यस्मादाहकस्याग्नेर्हस्तौ
मुखं च योनिस्तस्मादेतदुभयमप्यन्तरतोऽभ्यन्तरेऽलोमकं लोमवर्जितम् । हस्त-
योर्मुखे च योनिशब्दप्रयोगे निमित्तमाह—अलोमकेति । या हि स्त्रीणां योजिः

रन्तरतः । तद्यादिदमाहुरमुं यजामुं यजेत्येकैकं
 देवभेतस्यैव सा विसृष्टिरेष उ ह्येव सर्वे
 देवाः । अथ यत्किंचेदमार्द्रं तद्रेतसोऽसृजत तदु
 सोम एतावद्वा इदं सर्वमन्नं चैवान्नादश्च सोम
 एवान्नमग्निस्नादः सैषा ब्रह्मणोऽतिसृष्टिः ।
 यच्छ्रेयसो देवानसृजताथ यन्मर्त्यः सन्नमृता-

सा ह्यन्तरतोऽलोमकेत्येतत्सामान्यात्तयोरग्रियोनित्वम् । सृज्यस्य स्रष्टुरन्यत्वा-
 त्सृष्टं सर्वं स्रष्टा प्रजापतिरेवेत्युक्तस्य स्तुतिविवक्षयाऽविद्वन्मतं निन्दितुमुपन्य-
 स्यति—तदिति । प्रत्येकं देवतानां भिन्नत्वं मन्यमानाः केवलयाज्ञिका यदिद-
 माहुरमुमिन्दं यजामुमग्निं यजेत्येकैकं देवमुद्दिश्य तन्न तथाऽऽदरणीयमिति
 वाक्यशेषः । एतस्यानादरणीयत्वे हेतुं वदन्ननुग्राहकसृष्टिमुपसंहरति—एतस्येति ।
 हि यस्माद्यः सर्वोऽपि देवभेद एतस्यैव प्रजापतेरेव सा विसृष्टिस्तस्मादेष उ
 ह्येष हिरण्यगर्भात्मा प्राणः सर्वे देवा नान्यदेवतान्तरमस्तीत्यर्थः । एकस्यैव
 प्रजापतेर्द्विधोपास्यत्वायाग्निसर्गमुक्त्वाऽन्नसर्गमाह—अथेति । अथाग्निसर्गानन्तरं
 यत्किंचेदं लोक आर्द्रं द्रवात्मकं दृश्यते तत्प्रजापतिः स्वरेतसोऽसृजत सृष्टवान् ।
 तदु सोम एव न स्रष्टव्यान्तरशङ्कां वारयति—एतावदिति । इदं सर्वं दृश्यमानं
 जगदेतावद्वा एतावदेव । कियत् । अन्नं चान्नादश्चैव नातिरिक्तम् । कस्य सोम-
 त्वमग्नित्वं चेत्यपेक्षायामाह—सोम इति । यदद्यतेऽन्नं स सोम एव च एवा-
 न्नादः सोऽग्निरैवेत्यर्थः । अनुग्राहकदेवस्रष्टृप्रजापत्युपासकस्य फलोक्त्यर्थमादौ
 देवसृष्टिं स्तौति—सैषेति । सैषाऽनुग्राहकदेवसृष्टिरनुग्राहोभ्यो ब्रह्मणः प्रजाप-
 तेर्विद्वत्सृष्टिरधिकतरा कुतो यद्यस्मादनुग्राह्यापेक्षया स्वापेक्षया वा प्रजापतिः
 श्रेयसः प्रशस्यतरान्देवान्सृजत । नन्वाग्निर्मूर्धेत्यादिश्रुतेरग्न्यादयोऽस्थावयवा-
 स्तत्कथं तत्सृष्टिस्ततोऽप्यतिशयवतीति शङ्कते—अथेति । प्रजापतेर्यजमानाव-
 स्थापेक्षया देवसृष्टेरुत्कृष्टत्ववचनमविरुद्धमित्याशयेन परिहरति—यदिति । यद्य-
 स्माद्यजमानावस्थः प्रजापतिर्मर्त्यैः सन्मरणधर्मा सन्नमृतानमरणधर्मिणो देवान्क-

नसृजत तस्मादतिसृष्टिरतिसृष्ट्याः हास्यैतस्यां
 भवति य एवं वेद ॥ ६ ॥ तद्धेदं तद्य-
 व्याकृतमासीत्तन्नामरूपाभ्यामेव व्याक्रियता-
 सौनामाऽयमिदंरूप इति तदिदमप्ये-
 तर्हि नामरूपाभ्यामेव व्याक्रियतेऽसौनामाऽ-
 यमिदंरूप इति स एष इह प्रविष्टः ।
 आ नखाग्रेभ्यो यथा क्षुरः क्षुरधानेऽवहितः ।

भेदानवह्निना सर्वान्पाप्मनं आपित्वाऽसृजत तस्मादियं देवसृष्टिरतिसृष्टिरुत्कृ-
 ष्टज्ञानकर्मणोः फलमिति । प्रथमपक्षे त्वथशब्दो देवसृष्टेरतिसृष्टित्वहेत्वन्तरार्थ
 इत्यर्थः । एतादृशप्रजापत्युपासकस्य फलमाह—अतीति । य एवं सृष्ट्यात्मा
 प्रजापतिरहमेवेति वेद सोऽस्य प्रजापतेरेतस्यामतिसृष्ट्यां देवादिप्रपञ्चे ह
 भवति प्रजापतिवत्सृष्टि शेषः ॥ ६ ॥

एतावतोक्तव्याकृतस्य जगतोऽव्याकृतावस्थां बीजभूतां सबीजसंसारोद्धर-
 णायाऽऽह—तदिति । तदिदं व्याकृतं जगत्तर्हि तदोत्पत्तेः प्रागव्याकृतगनभि-
 व्यक्तनामरूपं ह किलाऽऽसीत् । तदव्याकृतं नामरूपाभ्यां नाम्ना रूपेणैव च
 न स्वरूपेण न प्रत्यगात्मना स्वयमेव व्याक्रियत । तदेव स्पष्टयति—असांनिति ।
 अयं पुरुषादिपदार्थोऽसौनामा देवदत्तो यज्ञदत्त इति वा नामास्येत्यसौनामा,
 इदं शुक्लं कृष्णं वा रूपमस्यासाविदंरूप इत्येवं व्याक्रियत इति संबन्धः । एत-
 द्याकरणं सुप्तप्रबुद्धदृष्टान्तेन स्पष्टयति—तदिति । तदिदं सुप्तं सदव्याकृतं
 वस्त्वेतर्हेतस्मिन्नपि काले नामरूपाभ्यामेव व्याक्रियतेऽसौनामाऽयमिदंरूप
 इत्युक्तार्थम् । तद्धेदमित्यत्रोक्तमूलकारणस्य नामरूपाभ्यामित्युक्ते तत्कार्ये
 प्रवेशमाह—स इति । स एष परमात्मैवेह ब्रह्मादिस्तम्बपर्यन्तेषु देहेष्वव्याकृते
 नामरूपे व्याकुर्वन्प्रविष्टः सूर्यादिवत्प्रतिबिम्बीभूतः । तथा परप्रत्यगभिधायकयोः
 स एषशब्दयोः सामानाधिकरण्येनोक्तैक्ये प्रविष्ट इति हेतुक्तिः । प्रवेशमर्यादा-
 माह—आ नखेति । आ नखाग्रेभ्यो नखाग्रं मर्यादीकृत्य प्रविष्टः । तत्र दृष्टा-
 न्तद्वयमाह—यथेति । यथा क्षुरः क्षुरधाने क्षुरो धीयतेऽस्त्रिन्नापितोपस्कराधान

१ ग घ. 'मित्यं' । २ क. ख. 'दृष्टे' । ३ ग. घ. 'वेदास्योपासकस्यैत' । ४ ग. घ. 'त्सृष्टव-
 मिति' । ५ ग. घ. 'प्रेण च स्व' । ख. 'पेण न प्र' । ६ ख. 'ना व्या' । ७ ग. घ. तः । प्रवे ।
 ८ ख. 'नोक्त्यैक्ये' ।

स्याद्विश्वंभरो वा विश्वंभरकुलार्यैः तं न पश्यन्ति ।
 अकृत्स्नो हि स प्राणन्नेव प्राणो नाम भवति वदन्वा-
 कपश्यश्चक्षुः शृण्वञ्श्रोत्रं मन्वानो मनस्तान्य-
 स्यैतानि कर्मनामान्येव । स योऽत एकैकमुपास्ते
 न स वेदाकृत्स्नो द्वेषोऽत एकैकेन भवत्यात्मैत्ये-

एकदेशेऽवहितः प्रवेशितः स्थितः स्याद्यथा वा विश्वंभरोऽग्निर्जाठरत्वेन विश्वस्य भ्रूणाद्विश्वंभरकुलार्यैःऽग्न्याधारभूतकाष्ठादिलक्षणे नीडे व्याप्य स्थित-
 स्तथाऽऽत्मा सामान्यैतः स्फूर्त्यात्मना देहं संव्योप्य स्थितो विशेषतश्च द्रष्टा श्रोतेत्यात्मना देहमव्याप्य तदेकदेशे चक्षुःश्रोत्रादिनाडीषु स्थित इत्यर्थः । इदानीं व्याकृताज्जगत आत्मानं पृथक्कर्तुमाह—तमिति । तं प्राणनादिक्रियाविशिष्टमात्मानं पश्यन्तोऽपि केवलं पूर्णमात्मानं न पश्यन्ति नोपलभन्ते । तत्र हेतुमाह—अकृत्स्न इति । हि यस्मात्स प्राणनादिक्रियाविशिष्टोऽकृत्स्नोऽसंपूर्णः । कुत एतदित्यत आह—प्राणन्निति । प्राणन्नेव प्राणनक्रियां कुर्वन्नेवाऽऽत्मा प्राणो नाम भवति प्राणितीति व्युत्पत्तेर्नान्यक्रियां कुर्वन् । वदन्वदनक्रियां कुर्वन्वाक्वक्तीति व्युत्पत्तेः । एतच्चानुक्तकर्मेन्द्रियव्यापाराणामुपलक्षणपरम् । पश्यन्दर्शनक्रियां कुर्वन्नात्मा चक्षुर्द्रष्टा चष्ट इति व्युत्पत्तेः । शृण्वन्नात्मा श्रोत्रं शृणोतीति व्युत्पत्तेः । एतच्चानुक्तप्राणादिव्यापारोपलक्षणपरम् । मन्वानो मननक्रियां कुर्वन्नात्मा मनो मनत इति व्युत्पत्तेः । एतदपि पूर्ववत्सर्वान्तरात्मव्यापारोपलक्षणपरम् । तान्येतानि प्राणादिनामान्यस्याऽऽत्मनः कर्मनामान्येव कर्मकृतानि नामानि पाठकादिवन्न वस्तुविषयाण्यतां नाऽऽत्मादिशब्दवत्कृत्स्नवस्त्ववद्योतकानि । अकृत्स्नत्रिस्तु नाऽऽत्मविदित्याह—स इति । स योऽतोऽस्मात्प्राणनादिक्रियासमुदायादेकैकं प्राणमिति वा चक्षुरिति वा विशिष्टमनुपसंहृतैतरविशिष्टक्रियात्मकमेवाऽऽत्मानमुपास्ते जानाति स न वेद न जानाति कृत्स्नमात्मानम् । कुत इत्यत आह—अकृत्स्न इति । हि यस्मादेष आत्माऽकृत्स्नोऽसमस्तोऽतः प्राणादिसमुदायादेकैकेन प्राणादिविशेषणेन विशिष्टो भवति । तदृशी तु च ब्रह्मात्मदर्शी । कथं तदिह तदृशीत्यपेक्षायां विद्यासूत्रमाह—आत्मैति । आत्मनः शब्दधियोरविषयत्वद्योतक इतिशब्दः । यस्य प्राणादि-

वोपासीतात्र ह्येते, सर्व एकं भवन्ति ।
 तदेतत्पदनीयमस्य सर्वस्य यदयमात्माऽ-
 नेन ह्येतत्सर्वं वेद । यथा ह वै पदेनानु
 विन्देदेवं कीर्तिं श्लोकं विन्दते य एकं
 वेद ॥७॥ तदेतत्प्रेयः पुत्रात्प्रेयो वित्तात्प्रे-
 योऽन्यस्मात्सर्वस्मादन्तरतरं यदयमात्मा ।

विशेषणान्युक्तानि यश्च तानि सर्वाण्यामुवन्नात्मेत्युच्यते तमात्मेत्येवोपासीत
 न केनचिद्विशेषणेन विशिष्टत्वेन शब्दप्रत्ययागम्यमात्मानमनुसंधीतेति यावत् ।
 कुत इत्यपेक्षायां तत्र कृत्स्नत्वहेतुमाह—अत्रेति । अत्रास्मिन्निरुपाधिक आत्म-
 न्येते सर्वे प्राणाद्युपाधिकृता विशेषा एकं भवन्त्यभिन्नं भवन्ति तस्मादात्मेत्ये-
 वोपासीत । नन्वनात्मनोऽपि विद्यमानत्वात्कथमैतानुसंधान एव यत्नः
 क्रियत इत्यत आह—तदिति । तदेतत्पदनीयं गमनीयमन्वेषणीयम् । किं तत् ।
 अस्य सर्वस्यानात्मपदार्थस्य संबन्धी यदयं प्रकृतः कृत्स्न आत्मा । अस्त्यैव पद-
 नीयत्वे हेतुमाह—अनेनेति । इयमित्थंभावे तृतीया । अनेनाऽऽत्मज्ञानेन हि
 यस्मादेतत्सर्वमनात्मजातं वेद जानाति । कथं पुनरेतदसत्यादात्रार्यादेः पदनी-
 यमित्यत आह—यथेति । यथा ह वै लोके कल्पितेनापि पदेन गवून्निखुराङ्कितेन
 देशेनान्विष्यमाणो नष्टं विविन्सितं गोसुवर्णादि वस्तु विन्देद्युक्तं एवं कल्पित-
 श्रुत्यादिनाऽऽत्मनि लब्धेऽनु सर्वे लभते । इदानीं विज्ञानस्य गुणफलमाह—
 कीर्तिमिति । एवं यथोक्तं नामरूपानुप्रवेशेन ख्यातिं गतं लब्धप्राणादिरूपं श्लोकं
 चाऽऽत्मानं यो वेद स कीर्तिं तद्वदेव प्रख्यातिं श्लोकं चैष्टैः सह संघातं विन्दते
 लभते । यद्वा यथोक्तं वस्तु यो वेद स मुमुक्षुणामपेक्षितं कीर्तिशब्दितमैक्यज्ञानं
 तत्फलं च श्लोकशब्दितां मुक्तिमाप्नोतीति मुख्यमेव फलमित्यर्थः ॥ ७ ॥
 कुतोऽन्यत्सर्वमनाहत्याऽऽत्मतत्त्वमेव विज्ञेयमित्याशङ्कायां लोकदृश्यवष्टम्भे-
 नाऽऽह—तदिति । तदेतत्प्राणपिण्डसमुदायादन्तरतरं पुत्रात्प्रियत्वेन प्रसिद्धा-
 त्प्रेयः प्रियतरं वित्ताच्च दैवमानुषादपरज्ञानसुवर्णादेः प्रेयः प्रियतरं पुत्रादेस्त्य-
 स्मात्प्रियत्वेन प्रसिद्धात्सर्वस्मात्प्रेयः प्रियतरम् । किं तद्यदयमात्मा । नन्वना-

१ क. ख. ग. घ. 'नि ता' । २ ग. घ. 'न तत्र हे' । ३ ग. घ. 'मात्पोपासने नियमविधाने
 क्रि' । ४ ग. घ. 'तत्पदनी' । ५ ग. घ. 'के प' । ६ क. ख. 'शेन वाऽन्वि' । ७ ख. 'न्देच्छिन्न
 लभ' । ८ ग. घ. 'र्वं भु' । ९ क. ख. 'नाऽऽत्मानमन्विष्यमाणो लभ' । १० ग. घ. 'भत इत्य' ।

सः योऽन्यमात्मनः प्रियं ब्रूवाणं ब्रूयात्प्रियं
 रोत्स्यतीतीश्वरो ह तथैव स्यादात्मानमेव प्रिय-
 मुपासीत स यं आत्मानमेव प्रियमुपास्ते न
 हास्य प्रियं प्रमायुकं भवति ॥ ८ ॥ तदाहुर्य-
 द्ब्रह्मविद्यया सर्वं भविष्यन्तो मनुष्या मन्यन्ते ।
 किमु तद्ब्रह्मावेद्यस्मात्तत्सर्वमभवदिति ॥ ९ ॥

त्मनोऽपि प्रियत्वमनुभूयत इत्यत आह—स इति । यः कश्चिदात्मवादी स
 आत्मनोऽन्यं पुत्रादिकं प्रियं ब्रूवाणं प्रति ब्रूयात् । किम् । तव पुत्रादिलक्षणं
 प्रियमभिप्रेतं तर्हि मन्दोऽसि यतस्तत्प्रियं रोत्स्यत्यावरणं प्राणरोधं प्राप्स्यति
 विनङ्क्ष्यतीति यावत् । स कस्मादेवं ब्रवीतीत्यपेक्षायामाह—ईश्वरो हेति ।
 यस्मादेवं ब्रूकुमसावीश्वरो ह समर्थ एव तस्मादेवं वदेत् । कुतोऽस्येश्वरत्वमव-
 गम्यत इत्याशङ्कायां यथाभूतार्थवादित्वादित्याह—तथेति । यस्मात्प्रियत्वेन
 कल्पितमनात्मवस्तु विनङ्क्ष्यतीति यत्तेनोक्तं तत्तथैव स्यात्संवाद्येव भवति
 तस्मादस्येश्वरत्वमवगम्यते । एवंमात्मनि मुख्या प्रीतिरिति स्थिते फलितमाह—
 आत्मानमिति । तस्मादन्यत्प्रियमुज्झित्वाऽऽत्मानमेव प्रियमुपासीत । तत्फल-
 माह—सं इति । स यः कश्चिदात्मैव प्रेमास्पदं नानात्मेति निश्चित्याऽऽत्मान-
 मेव प्रियमुपासीतऽस्योपासकस्य प्रियमात्ममुखं प्राणादिकं वा प्रमायुकं प्रमरण-
 शीलं ह किल न भवतीत्येतन्नित्यानुवादो गुणकूलं वा मुख्यस्य सर्वभावापत्ते-
 र्बक्ष्यमाणत्वादित्यर्थः ॥ ८ ॥

एवं सूत्रं व्याचिख्यासु ब्राह्मणं सूत्रितविद्याविवक्षितप्रयोजनमभिधानायो-
 पोद्घातं करोति—तदिति । तद्ब्रह्मविद्यया नित्यनिरतिशयश्रेयः प्रतिपित्सव
 आहुः । किं तत् । यद्ब्रह्मविद्यया ब्रह्म स्वात्मा तद्ययो वेद्यते सा ब्रह्मविद्या
 तया ब्रह्मविद्यया सर्वं निरवशेषं भविष्यन्तो भविष्याम इत्येवं मनुष्या मन्यन्ते
 संभावयन्ति । किमु तद्ब्रह्म किंवाऽपेक्षो वा सर्वभावप्रमाणकः सर्वभात्र इति
 पृच्छति—किमिति । यस्माद्विज्ञानात्तद्ब्रह्म सर्वमभवत्तद्ब्रह्म किमु किमात्मैव-
 रूपमतिरिक्तं वा किंवाऽवेत्स्वरूपं तदतिरिक्तं वा जानीयाद्यस्मात्तत्सर्वमभवदिति
 सर्वभावापत्तिरपि किं विद्यमानैवाभिव्यज्यते नूतना वात्पाद्यत् इत्यर्थः ॥ ९ ॥

ब्रह्म वा इदमथ आसीत्तदात्मानमेवावेदहं
 ब्रह्मास्मीति तस्मात्तत्सर्वमभवत् । तद्यो यो
 देवानां प्रत्यबुध्यत स एव तदभवत्तथर्षीणां
 तथा मनुष्याणां तद्वैतत्पश्यन्नृषिर्वाग्देवः प्रति-
 पेदेऽहं मनुरभवत् सूर्यश्चेति । तदिदमप्येतर्हि य
 एवं वेदाहं ब्रह्मास्मीति स इदं सर्वं भवति तस्य

एतेषां क्रमेणोत्तरमाह—ब्रह्मेति । अग्रे प्राक्प्रबोधोपादपीदं शरीरस्थं प्रमा-
 त्रादिसाक्षिभूतं त्वंपदलक्ष्यं ब्रह्मैवाऽऽसीत्तद्ब्रह्माविद्याविशिष्टतयाऽधिकारित्वेन
 व्यवस्थितं नासि त्वं संसारी किंतु सकलधर्मरहितं चिदानन्दैकरसं ब्रह्मैवा-
 सीति दयालुनाऽऽचार्येण कथंचिद्बोधितमात्मानमेवाहं ब्रह्म प्रमात्रादिसाक्ष्य-
 शनायाद्यतीतं नेति नेत्यस्थूलादिलक्षणमस्मि भवामीत्येवमवेत्तस्मादेव विज्ञाना-
 त्ब्रह्म सर्वमभवद्ब्रह्माध्यारोपणाविद्यापगमात्तत्कार्यस्यासर्वत्वस्य निवृत्तौ
 स्वाभाविकं सर्वत्वं प्राप्तमिति यावत् । ब्रह्मविद्यायामग्निहोत्रादाविव मनुष्य-
 त्वाद्यधिकारिविशेषणनियमो नास्तीत्याह—तदिति । तत्त्र देवानां मध्ये यो
 यो देवः प्रत्यबुध्यताऽऽत्मानं यथावत्प्रतिबोधितवान्बोधनादेव स एव देवस्त-
 द्ब्रह्म सर्वात्मकमभवन्न साधनान्तरेण । तथर्षीणां तथा मनुष्याणां मध्ये यो यः
 प्रत्यबुध्यत स तदभवदिति पूर्वेण संबन्धः । अस्या ब्रह्मविद्यायाः सर्वभावापत्तिः
 फलमित्येतस्यार्थस्य दाढ्याय शुक्तिर्मन्त्रानुदाहरति—तद्वैतदिति । तद्ब्रह्मैवदा-
 त्मानमेवाहं ब्रह्मास्मीति पश्यन्नेतस्मादेव दर्शनाद्यधिर्वाग्देवाख्योऽहं मनुरभवत्
 सूर्यश्चेति मन्त्रान्प्रतिपेदे प्रतिपन्नवान्ह किल । ननु महतां देवादीनां वीर्याति-
 शयत्वाद्ब्रह्मविद्याया सर्वभावापत्तिर्युज्यते कथं पुनः कलिकालवर्तिनां मनुष्याणां
 विशेषतोऽल्पवीर्यवत्तया सर्वभावापत्तिरित्यत आह—तदिदमिति । तदिदं
 प्रकृतं यत्सर्वभूतानुप्रविष्टं ब्रह्मैतर्हेतस्मिन्नपि काले यः कश्चिद्ब्राह्मणोऽपि
 आत्मानुप्रबोधोपाधिजनितभ्रान्तिविज्ञानाध्यायोपितविशेषवर्जितमहंसकलधर्मातीतं
 ब्रह्मैवास्मीति वेदानुसंधत्ते एताद्ब्रह्मज्ञानादविद्याकृतासर्वत्वनिवृत्त्येदं सर्वं
 भवति । नन्वविद्यावतः कर्मिणोऽमृतत्वप्राप्तिमुद्दिश्य कर्मभ्यो व्युत्थानमिच्छन्तो
 देवकृत्विघ्नसंभवद्विद्यावतोऽपि वार्तमानिकस्य पुरुषस्य देवकृतविघ्नसंभवात्
 विद्याफलप्राप्तिरित्यत आह—तस्येति । तस्य यथोक्तप्रकारेण ब्रह्मात्मज्ञानवतो

ह न देवाश्चनाभूत्या ईशते । आत्मा ह्येषां स
भवति । अथ योऽन्यां देवतामुपास्तेऽन्योऽ-
सावन्योऽहमस्मीति न स वेद यथा पशुरेव
स देवानाम् । यथा ह वै बहवः पशवो मनुष्यं
भुङ्गुरेवमेकैकः पुरुषो देवान्भुनक्त्येकस्मि-
न्नेव पशुवादीयमानेऽप्रियं भवति किमु बहुषु
तस्मादेषां तन्न प्रियं यदेतन्मनुष्या विद्युः ॥ १० ॥

देवा महावीर्याश्चनाप्यभूत्यै सर्वात्मकब्रह्मभावप्रमिनिराकरणाय नेशते ह नै
समर्था भवन्ति । तत्र हेतुर्हि यस्मात्स ब्रह्मविदेषां देवानामात्मा शास्त्रप्रकाशि-
तब्रह्मस्वरूपो भवति । एवं सोपपत्तिकं विद्यासूत्रमुक्त्वाऽविद्यासूत्रमाह—
अथेति । अथ सोपपत्तिविद्यासूत्रकथनानन्तरं यः कश्चिदब्रह्मवित्स्वात्मनि
कर्तृत्वमङ्गीकृत्याऽऽत्मनो व्यतिरिक्तां देवतामन्योऽहमुपास्यदेवतायाः सका-
शादन्योऽसौ मत्त उपासनीयो देव इत्येवं भेददृष्ट्योपास्ते स्तुतिनमस्कारादिना
स उपासको न वेदोपास्योपासकयोस्तत्त्वं न जानाति । न केवलमेवंभूतोपा-
संकोऽविद्यादोषवानेव किंतु पशुसदृशोऽपि भवतीत्याह—यथेति । यथा गवा-
श्वादिपशुर्दोहनवाहनाद्युपकारैरुपभुज्यत एवमेव सोऽविद्वान्देवानां मध्य एकै-
कस्यापि देवस्य पशुवदनेकैरुपकारैरुपभोग्यो भवति । लोकपशोर्मनुष्यपशौ
तथोक्तं विशेषं वक्तुं श्रुतिः स्वयमेवाऽऽह—यथा हेति । यथा लोके गोश्वादयो
बहवः पशवो मनुष्यमात्मनोऽधिष्ठातारं स्वार्मिनं दोहनवाहनादिना भुङ्ग्युः
पालयेयुरेवं बहुपशुस्थानीयोऽयं कर्मा पुरुष एकैक एव देवान्स्तुतिनमस्कारा-
दिक्रियया भुनक्ति पालयति । देवग्रहणमृषिपित्रादीर्नामप्युपलक्षणपरम् । अत
एव मनुष्याणां पशुभावाद्भव्युत्थानं देवा द्विषन्तीत्याह—एकस्मिन्निति । यथा
लोके बहुपशुमतोऽप्येकस्मिन्पशुवादीयमाने व्याघ्रादिनाऽपहियमाणेऽप्रियं
भवति तथा बहुषु बहुपशुस्थानीय एकैकस्मिन्पुरुषे पशुभावाद्भव्युत्तिष्ठमाने देवा-
नामप्रियं भवतीति किमु वक्तव्यम् । अत एवाविद्यावतां पशुभावाद्भव्युत्थानिमाधनं
तत्त्वज्ञानमपि देवा द्विषन्तीत्याह—तस्मादिति । यस्मान्मनुष्याणां पशुभावाद्भव्यु-
त्थानं देवानामप्रियं तस्माद्यदेतन्नोपलक्षणस्तत्त्वं मनुष्याः कथंचन विद्युर्विजानीयु-
स्तदेषां देवानां न प्रियं नेष्टमित्यर्थः ॥ १० ॥

१ ख. 'ध.' भावाभवनाय । २-ख. घ. न पर्यासास्तत्र । ३ ग. तत्कृतः । हि घ. १, ४ ग. 'वादी-
र्व इ' । ५ क. 'सिकवि' । ६ ग. 'नामुप' । ७-ख. घ. 'र्थः ॥ १० ॥ अथेति' ।

ब्रह्म वा इदमग्र आसीदेकमेव तदेकं सन्न व्यभि-
 : वत् । तच्छ्रेयोरूपमत्यसृजत क्षत्रं यान्येतानि
 . देवत्रा क्षत्राणीन्द्रो वरुणः सोमो रुद्रः पर्जन्यो
 यमो मृत्युरीशान इति । तस्मात्क्षत्रात्परं नास्ति
 तस्माद्ब्राह्मणः क्षत्रियमधस्तादुपास्ते राजसूये क्षत्र
 . एव तद्यशो दधाति सैषा क्षत्रस्य योनिर्यद्ब्रह्म ।

- विद्यावत्सह कार्येणाविद्याऽपोह सूत्रिता तामेव प्रपञ्चयितुमध्याग्रशेषस्तत्रा-
 थेत्यभ्यमन्थदित्यत्रानुग्रहकदेवतासर्गं प्रक्रम्याग्नेरेव सृष्टिरुक्ता नेन्द्रादीनामत्र
 त्वविद्यां प्रस्तुत्य तद्विवर्तत्वसिद्धये सोच्यते ब्रह्म वा इदमग्र आसीदेकमेवेत्या-
 दिनाऽविद्वान्कैः कर्मभिः केषां देवानां भोग्य इति विशेषतोऽथो अयं वा
 आत्मेत्यादिना दर्शयितुम् । आत्मैवेदमग्र आसीदित्यत्र यदात्मशब्देनोक्तं स्रष्टु-
 ब्रह्म तदग्निं सृष्ट्वा तद्रूपं ब्राह्मणजात्यभिमानवदस्मिन्वाक्ये ब्रह्मशब्देनोच्यते ।
 तथाचाग्ने क्षत्रादिसर्गात्पूर्वमिदं क्षत्रादिभेदजातं ब्रह्मैवैकमभिन्नमासीन्नाऽऽसी-
 त्क्षत्रादिभेदः । तद्ब्राह्मणजात्यभिमान्यग्न्यात्मकं ब्रह्मैकं परिपालनादिकर्तृक्ष-
 त्रादिना रहितं सन्न व्यभवन्न विभूतवत्कर्मणे नालमासीत् । ततस्तत्पूर्वोक्तं
 ब्रह्माऽऽत्मनो ब्राह्मणजातिनिमित्तकर्मकर्तृत्वविभूत्यै श्रेयोरूपं प्रशस्तरूपमत्य-
 सृजतातिशयेन सृष्टवत् । किं तत् । क्षत्रं क्षत्रियजातिम् । तामेव व्यक्तिभेदेन
 दर्शयति—यानीति । यान्येतानि प्रसिद्धानि देवत्रा देवेषु क्षत्राणि । एतानि-
 कानीत्यपेक्षायामाह—इन्द्र इति । इन्द्रो देवानां राजा वरुणो यादसां सोमो
 ब्राह्मणानां रुद्रः पशूनां पर्जन्यो विद्युदादीनां यमो धर्मराजः पितॄणां मृत्युर्य-
 मदूतो रोगादीनामीशान ईश्वरो दीप्तीनां राजेत्येवमादीनि देवक्षत्राणि ।
 यस्मादत्यसृजतेत्युक्तेर्ब्राह्मणेभ्योऽप्यतिशयेन क्षत्रं सृष्टं तस्मात्कारणात्क्षत्रात्प-
 रमुत्कृष्टं चास्ति । क्षत्रस्य नियन्तृत्ववदुत्कर्षे हेत्वन्तरमाह—तस्मादिति । यस्मा-
 दयं ब्राह्मणजातेरपि नियन्ता तस्माद्ब्राह्मणः क्षत्रियस्य कारणभूतोऽप्यधस्ताद्य-
 वस्थितः सन्नाजसूये यज्ञ-उपरि स्थितं क्षत्रियमुपास्ते । ब्राह्मणस्तदात्मीयं
 ब्राह्मणाख्यं यशः ख्यातिरूपं राजस्त्वं ब्रह्मासीत्येवं क्षत्रे दधाति स्थापयत्येव ।
 यशोऽग्निशेषणं वैवकारः । नन्वेवं क्षत्रे स्वकीयं यशः समर्पयतो ब्राह्मणस्यप्यहुः
 • ष्ट्वं स्यादित्यत आह—सैषेति । यद्ब्रह्म ब्राह्मणजातिः सैषा क्षत्रस्य योनिरु-

तस्माद्यद्यपि राजा परमतां गच्छति ब्रह्मै-
वान्तत उपनिश्रयति स्वां योनिं य उ एनं
हिनस्ति स्वां स योनिमृच्छति स पापी-
यान्भवति यथा श्रेयांसं हिंसित्वां ॥११॥
स नैव व्यभवत्स विशमसृजत यान्येतानि देव-
जातानि गणश आख्यायन्ते वसवो रुद्रा आ-
दित्या विश्वेदेवां मरुत इति ॥ १२ ॥ स नैव
व्यभवत्स शौद्रं वर्णमसृजत पूषणमियं वै
पूषेयं हीदुं सर्वं पुष्यति यदिदं किंच ॥१३॥

त्पत्तिकारणमत उत्कृष्ट एव ब्राह्मणः । तस्माद्यद्यपि राजा राजसूयाभिपेककाले
परमतां परमत्वं ब्रह्मत्वगुणं गच्छति प्राप्नोति तथाऽप्यन्ततोऽन्ते कर्मपरिसमाप्तौ
ब्रह्मैव ब्राह्मणजातिमेव स्वां योनिं पुरोहितमुपनिश्रयत्याश्रयति । य उ यः
पुनर्ब्रह्मभिमानात्प्रमादादैनं स्वयोनिभूतं ब्राह्मणं हिनस्ति तिर्यग्भावेन पश्यति
स स्वाभास्त्रीशमेव योनिमृच्छति विच्छिनत्ति । स एतत्कर्म कृत्वा पापीयान्पा-
पतरो भवति । यथा लोके श्रेयांसं प्रशस्यतरं हिंसित्वा परिभूयापरः पापी-
यान्भवति तद्वदित्यर्थः ॥ ११ ॥

कर्माङ्गभूतद्रव्योपार्जनार्थं वैश्यसृष्टिमाह—स इति । स ब्राह्मणाभिमान्यग्नि-
पुरुषः क्षत्रसर्गात्पूर्ववत्कर्मणे समर्थो नैव व्यभवद्विज्ञोपार्जयितुरभावात्तदर्थं स
ब्राह्मणाभिमान्यग्निर्विशमसृजत । कः पुनरसौ विद् । यान्येतानि देवजातानीति ।
स्वार्थे निष्ठा । य एते देवजातिभेदा गणशो गणं गणं कृत्वाऽऽख्यायन्ते
कथ्यन्ते वसवोऽष्टव्यक्तिक एको गण एकादश रुद्रा द्वादशाऽऽदित्या विश्वायां
अपत्यानि दश विश्वेदेवा मरुतः सप्तसंख्याताः सप्त गणाः ॥ १२ ॥

परिचारकसृष्टिमाह—स इति । स नैव व्यभवत्पूर्ववत्परिचारकाभावात् । स
शौद्रं शूद्रमेव शौद्रं वर्णमसृजत । तं देवशूद्रमाह—पूषणमिति । पुष्यतीति पूषा
तं पूषणम् । तमेव विशेषत आह—इयमिति । इयं वै पृथिवी पूषा । कथमि-
त्यपेक्षायां स्वयमेव निर्वचनमाह—इयं हीति । इयं पृथिवी हि खल्विदं सर्वं
यदिदं किंच यत्किंचेदं प्राणिजातं तत्पुष्यति पुष्णातीत्यर्थः ॥ १३ ॥

स नैष व्यभवत्तच्छ्रेयोरूपमत्यसृजत धर्मः तदे-
 त्क्षत्रस्य क्षत्रं यद्धर्मस्तस्माद्धर्मात्परं नास्त्यथो
 अबलीयान्बलीयांसमाशंसते धर्मेण यथा
 राज्ञैवं यो वै स धर्मः सत्यं वै तत्तस्मात्सत्यं
 वदन्तमाहुर्धर्मं वदतीति धर्मं वा वदन्तः
 सत्यं वदतीत्येतद्व्येवैतदुभयं भवति ॥ १४ ॥
 तदेतद्ब्रह्म क्षत्रं विद्शूद्रस्तद्गग्निनैव देवेषु
 ब्रह्माभवद्ब्राह्मणो मनुष्येषु क्षत्रियेण क्षत्रियो

क्षत्रस्योग्रत्वात्तन्नियन्तुर्धर्मसर्गमाह—स इति । स चतुरो वर्णान्सृष्ट्वाऽपि नैव
 व्यभवत् । तत्स्रष्टृब्रह्म श्रेयोरूपं धर्ममत्यसृजत । तदेतत्सृष्टं श्रेयोरूपं क्षत्रस्य
 क्षत्रं क्षत्रस्यापि नियन्तु यद्धर्मो यो धर्मश्चेतनभूतो देवतात्मकस्तस्मात्क्षत्रस्यापि
 क्षत्रान्नियन्तुभूताद्धर्मात्परं नियन्तुभूतं किञ्चिन्नास्ति तस्यैव सर्वनियन्तृत्वात् ।
 तत्कथमित्यत आह—अथो इति । अथो अप्यबलीयान्दुर्बलतरो बलीयांस-
 मात्मनो बलवचरमपि धर्मरूपेण बलेन जेतुमाशंसते कामयत इच्छति । तदेवो-
 दाहरति—यथेति । यथा राज्ञा बलेनाल्पबलो बलीयांसं जेतुमाशंसत एव
 तद्धर्मबलेनातः सिद्धं धर्मस्य सर्वनियन्तृत्वम् । अत्रैव पुनः सत्त्वाद्भिन्नत्वं
 हेत्वन्तरमाह—य इति । यो वै धर्मोऽनुष्ठीयमानो यागादिः स तत्प्रसिद्धं सत्यं
 वै ज्ञायमानः शास्त्रार्थ एव । अत्र लोकप्रसिद्धिं प्रमाणयति—तस्मादिति ।
 यस्माद्दुभयोरभेदस्तस्माद्ब्रह्मवहारकाले सत्यं यथाशास्त्रार्थं वदन्तं पुरुषं धर्मं
 लोकानुष्ठेयत्वेन प्रसिद्धं लौकिकं न्यायं वदतीत्याहुर्धर्मसत्यविवेकज्ञा धर्मं धा-
 वदन्तं सत्यं वदतीत्याहुः । उक्तमभेदमुपसंहरति—एतदिति । हिं यस्मादेवं
 तस्मादेतदुभयं सत्यधर्माख्यं ज्ञायमानानुष्ठीयमानशास्त्रार्थलक्षणं वा एतद्धर्म-
 एव भवतीत्यर्थः ॥ १४ ॥

यद्धर्मं देवब्राह्मणादिसर्ग उक्तस्तं मनुष्यब्राह्मणादिसर्गमुक्तानुवादपूर्वक-
 माह—तदिति । तदेतदुक्तं देवं ब्रह्म क्षत्रं विद् शूद्र एवं सति तदग्निरूपपुष्पं
 स्रष्टृब्रह्माग्निनैव केवलमग्निरूपेणैव क्षत्रादिविभ्ररप्राप्तिमन्तरेण देवेषु ब्रह्म ब्राह्म-
 णजातिरभवत् । तदेव देवब्राह्मणमग्निरूपं तेनैव रूपेण मनुष्येषु ब्राह्मणो ब्राह्म-
 णजातिरभवदित्यनुष्यते । क्षत्रियेणन्द्रादिदेवक्षत्रियेण नियन्त्रितोऽनुग्रहीतश्च
 सन्मनुष्यक्षत्रियः सोमसूर्यवैश्यः पुरुरवद्भ्रातृभ्रृतिको देवमनुष्यब्राह्मणरू-

वैश्येन वैश्यः शूद्रेण शूद्रस्तस्मादग्नावेव देवेषु लोक-
मिच्छन्ते ब्राह्मणे मनुष्येष्वेताभ्यां हि रूपाभ्यां
ब्रह्माभवत् । अथ यो ह वा अस्माल्लोकात्स्वं
लोकमदृष्ट्वा प्रैति स एनमविदितो न भुनक्ति
यथा वेदो वाऽननूक्तोऽन्यद्वा कर्माकृतं यदिह
वा अप्यनेवंविन्महत्पुण्यं कर्म करोति तद्वा-
स्यान्ततः क्षीयत एवाऽऽत्मानमेव लोकमुपासीत

पेण विकृतात्स्रपृब्रह्मणः सकाशादभवत् । तथा वैश्येन नस्वादिदेववैश्येनाधि-
ष्ठितः सन्मनुष्यवैश्योऽभवत् । शूद्रेण पूपरूपेण देवशूद्रेणाधिष्ठितः सन्मनुष्य-
शूद्रोऽभवत् । यस्मान्क्षत्रादिषु विकारापन्नं स्रपृब्रह्माग्नौ ब्राह्मणे वा विकृतं
तस्माद्देवेषु देवानां मध्येऽग्नावेवाग्निसंबन्धं कर्म कृत्वैव लोकं कर्मफलमिच्छन्ते
प्रार्थयन्ते । मनुष्येषु मनुष्याणां मध्ये मनुष्यत्वमलम्ब्य कर्मफलसंपादनेच्छा-
यामग्न्यादिसाध्यक्रियामन्तरेणापि ब्राह्मणे ब्राह्मणजातिप्राप्तौ तन्निमित्तजपा-
दिकर्मणा लोकमिच्छन्त इति संबध्यते । कथमग्निब्राह्मणयोरेव कर्मफलमिच्छ-
न्तीत्यर्तां हेतुमाह—एताभ्यामिति । हि यस्माद्यत्स्रपृब्रह्म तदेताभ्यामग्निब्रा-
ह्मणलक्षणोभ्यां रूपाभ्यां साक्षाद्भूयभवत् । यत्र देवाधीनः पुरुषार्थस्तत्राग्नि-
संबन्धं कर्म कर्तव्यम् । यत्र मनुष्याधीनः पुरुषार्थस्तत्र ब्रह्मावलम्ब्य कर्म कर्त-
व्यम् । केचिदग्न्यादिमाध्यकर्मणा मोक्षमिच्छन्ति तान्प्रत्याह—अथेति । अथ-
शब्दः पूर्वपक्षव्यावृत्त्यर्थः । यो ह वै यः कश्चित्स्वं लोकं परमात्माख्यमहं ब्रह्मा-
स्पीत्यदृष्ट्वाऽविदित्वाऽस्माल्लोकात्सांसारिकपिण्डग्रहणलक्षणात्प्रैति म्रियते तमेनं
सं स्वलोकः परमात्माऽविदितः सञ्शोकमांहादिदोषापनयनेन न भुनक्ति न
पालयति । अत्र दृष्टान्तमाह—यथेति । यथा वेदो वाऽननूक्तोऽनधीतः कर्मा-
द्यवबोधकत्वेन न भुनक्त्यन्यद्वा कृष्यादि कर्माकृतं स्वकीयफलदानेन न
भुनक्ति तद्वत् । तथाऽप्यश्वमेधादिमदृत्कर्मानुष्ठानान्मोक्षो भविष्यतीत्युक्त आह—
यदिह वा इति । इह संसारमण्डले यः कश्चिन्महात्माऽप्यनेवंविदन्वयत्यति-
रंकाभ्यां स्वं लोकमविद्वान्यन्महन्महामहिमाश्वमेधादि पुण्यं कर्म निरन्तरं करोति
तत्कर्मास्याविदुषो ह निश्चितमन्ततः फलभोगावसाने क्षीयत एव कृतकृत्वा-
त्स्रमविभूतिवत्तस्मादात्मानमेव लोकं प्रत्यग्ब्रह्मैकत्वलक्षणमुपासीताशेषाना-

स यः आत्मानमेव लोकमुपास्ते न हास्यः
 कर्म क्षीयते । अस्माद्भवेवाऽऽत्मनो यद्यत्का-
 मयते तत्तत्सृजते ॥ १५ ॥ अथो अयं वा
 आत्मा सर्वेषां भूतानां लोकः स यज्जुहोति
 यद्यजते तेन देवानां लोकोऽथ यदनुब्रूते तेन
 ऋषीणामथ यत्पितृभ्यो निपृणांति यत्प्रजा-
 मिच्छते तेन पितृणामथ यन्मनुष्यान्वासयते
 यद्देभ्योऽशनं ददाति तेन मनुष्याणामथ
 यत्पशुभ्यस्तृणोदकं विन्दति तेन पशूनां

त्मदृष्टिपरिहारेण निरन्तरमनुसंधीत् । तत्फलमाह—स इति । स यः कश्चि-
 दुक्तरीत्याऽऽत्मानमेव लोकमुपास्तेऽस्योपासकस्य ह निश्चितं कर्म न क्षीयते
 कर्माभावादेव । किंच स आत्मोपासको यद्यद्विष्टं कामयते तत्तदस्मान्देवाऽऽ-
 त्मनः सकाशात्सृजते न साधनान्तरमपेक्षत इत्यर्थः ॥ १५ ॥

एवमुपोद्धातप्रसङ्गागतं विदुषः स्वातन्त्र्यमुक्त्वोक्तपारतन्त्र्योऽविद्वान्केन केन
 कर्मणा कस्य कस्य पशुवदुपभोग्यो भवतीति प्रकृतापेक्षायामाह—अथो इति ।
 अथो अप्ययं वै प्रकृतो गृही कर्माधिकृतोऽविद्वानात्मा शरीरद्वयविशिष्टः
 सर्वेषां देवादिपिपीलिकान्तानां भूतानां प्राणिनां लोको भोग्यो विहितवर्णा-
 श्रमाद्विकर्मभिरुपकारित्वात् । एतदेव विशेषत आह—स इति । स गृही
 यज्जुहोति देवतोद्देशेन द्रव्यत्यागपूर्वकमाहुतिमग्नौ प्रक्षिपति यद्यजते देवतो-
 द्देशेन द्रव्यत्यागं करोति तेन होमयागलक्षणेन कर्मणाऽवश्यकर्तव्येन प्रतिबद्धं
 सन्पशुवत्परतन्त्रभूतो देवानामिन्द्रादीनां लोको भोग्यः । अथोपि यदनुब्रूते
 स्वाध्यायमधीतेऽहरहस्तेन ऋषीणां लोक इति प्रत्येकं संबध्यते । अथ यत्पि-
 तृभ्यः ऋणोदकादि निपृणाति प्रयच्छति यच्च प्रजामिच्छत उत्पादयति तेनो-
 भयविकर्मणां पितृणाम् । अथ यन्मनुष्यान्मृहे भूम्युदकादिदानेन वासयते
 यच्चैभ्यो वसद्भ्योऽर्थिभ्यो वाऽशनं भोजनं ददाति तेनोभयकर्मणा मनुष्या-
 णाम् । अथ यत्पशुभ्यस्तृणोदकं विन्दति लम्बयति तेन पशूनाम् । आ पिपी-

यदस्य गृहेषु श्वापदा वयांस्याः पिपीलिकाभ्य
 उपजीवन्ति तेन तेषां लोको यथा ह वै स्वाय
 लोकारिष्टिमिच्छेदेवः हैवंविदे सर्वाणि भूता-
 न्यरिष्टिमिच्छन्ति तद्वा एतद्विदितं मीमां-
 सितम् ॥ १६ ॥ आत्मैवेदमग्र आसीदेक एव
 सोऽकामयत जाया मे स्यादथ प्रजायेयाथ वित्तं

लिकाभ्यः पिपीलिकाभिः सह श्वापदा मार्जारादयो वयांसि पक्षिणश्च यदस्य
 कर्मिणो गृहेषु कणबलिभाण्डक्षालनाद्युपजीवन्ति तेन तेषां लोक उपभोग्यः ।
 एवमुपकारिणं देवादयोऽप्युपकुर्वन्तीत्याह—यथेति । यथा ह वै लोके स्वाय
 लोकाय स्वदेहायारिष्टमविनाशमिच्छेत्पोषणरक्षणादिभिः पालयेदेवं हैवमेवैवं-
 विदे सर्वभूतभोग्योऽहमित्यात्मानमृणिवत्परिकल्पितवते सर्वाणि भूतानि देवा-
 दीनि यथोक्तापरिष्टिमिच्छन्ति । ननु तथाऽपि नास्य होमादेरवश्यकर्तव्यत्वमि-
 त्यत आह—तदिति । तद्वा एतत्तदेतदेव यथोक्तानां कर्मणामवश्यकर्तव्यत्वं
 भूतयज्ञो मनुष्ययज्ञः पितृयज्ञो देवयज्ञो ब्रह्मयज्ञश्चेति पञ्चमहायज्ञप्रकरणे
 विदितं विज्ञातम् । ननु श्रुतमप्यविचारितं नानुष्ठेयमित्यत आह—मीमांसि-
 तमिति ।—ऋणं ह वाव जायते जायमानो योऽस्ति स देवेभ्य ऋषिभ्यः
 पितृभ्यो मनुष्येभ्य इत्यादिनैतदवश्यकर्तव्यत्वं विचारितमित्यर्थः ॥ १६ ॥

नैतत्कविद्याविद्यात्मकनिवृत्तिप्रवृत्तिमार्गयोस्तुल्यसामर्थ्यस्य ब्रह्मचारिणः
 स्नातन्त्ये संत्यपि येन प्रेरितो मनुष्यो ग्रहग्रस्त इवावशः स्वात्मलोकाद्बहिर्मुखी-
 भूतो दुःखात्मके कर्मण्येव प्रवृत्तिमार्ग एव प्रवर्तते न निवृत्तौ स कः प्रवर्तक
 इत्यपेक्षायां काम एवेति निर्णयार्थमाह—आत्मेति । आत्मैवेदमग्र आसीदित्य-
 श्चाऽऽत्मशब्देन स्वाभाविक्याऽविद्यया युक्तः कार्यकारणसंघातविशिष्टो ब्रह्म-
 चार्युच्यते । तथाचांग्रे प्राग्दारसंबन्धादिदं प्रसिद्धं दारादेजातं ब्रह्मचार्यात्मैक
 एवाऽऽसीन्नाऽऽसीत्पृथक्स ब्रह्मचार्यात्मा स्वाभाविक्यविद्यावास्तुवासि-
 तोऽकामयतं कामितवान् । कथमित्यत आह—जायेति । जाया कर्माङ्गहेतुभूता
 मे मम कर्तुः स्यात् । अथ पुत्रसाधनीभूतज्ञायासंपत्त्यनन्तरं प्रजायेय प्रजारूपे-
 णाहमेवोत्पद्येय । अथ कर्मसाधनीभूतं वित्तं दैवं मानुषं च देवताज्ञानगवादिल-

१ क. ख. ग. घ. 'णश्चास्य । २ ग. घ. ननु येन प्रयुक्तो मनु' । ३ ख. 'रितः प्र' । ४ ग.
 घ. प्रवर्तते इति स । ५ ख. ग. 'र्णयमा' ।

मे स्यादथ कर्म कुर्वीयेत्येतावान्वै कामो नेच्छं-
 श्रनाती भूयो विन्देत्तस्मादप्येतर्ह्येकाकी कामयते
 जाया मे स्यादथ प्रजायेयाथ वित्तं मे स्यादथ
 कर्म कुर्वीयेति स यावदप्येतेषामेकैक न प्राप्नो-
 त्यकृत्स्न एव तावन्मन्यते तस्यो कृत्स्नता मन
 एवास्याऽऽत्मा वाग्जाया प्राणः प्रजा चक्षुर्मानुषं
 वित्तं चक्षुषां हि तद्विन्दते श्रोत्रं देवः

क्षणं मे प्रम स्यात् । अर्थोभयविधवित्तसंपत्त्यनन्तरं नित्यनैमित्तिककाम्याख्यं
 त्रिविधमपि कर्माहं कुर्वीय । एतावान्वै प्रसिद्धजायापुत्रवित्तकर्माण्येव हि कामः
 कामयितव्यो विषयः । यद्यपि फलैषणाऽप्यस्ति तथाऽपीयं साधनैषणैव मनु-
 प्यादिलोकरूपफलविषयाऽपि भवति साधनेच्छायास्तदर्थत्वादतोऽवधारणं
 युक्तम् । ननु तथाऽपि कामानामानन्त्यात्कथमवधारणमित्यत आह—नेति ।
 यस्मादिच्छंश्चनेच्छन्नप्यतोऽस्मात्फलसाधनलक्षणाद्भूयोऽधिकतरं न विन्देन्न
 लभेतातोऽवधारणं युक्तम् । तथाचैवमविदुष एषणापरपर्यायः काम एव कर्म-
 मार्गप्रवृत्तिहेतुरिति निश्चितेऽर्थे आधुनिकानां कामपूर्वकप्रवृत्तिं प्रम्पणंयति—
 तस्मादिति । यस्मादेवमविदुषः प्रजापनेश्च सर्वे नैव रेम इति स्याद्विषुषिपुच्छंऽऽ-
 सीत्तस्मादप्येतर्ह्येतादीनां ततोऽपि स्वाभाविकया विद्यया युक्तं एकाकी काम-
 यते जाया मे स्यादथ प्रजायेयाथ वित्तं मे स्यादथ कर्म कुर्वीयेत्येवं कामयमानः
 स कामं यावदेतेषां यथोक्तानां जायादीनां मध्य एकैकमपि न प्राप्नोति तावद्-
 कृत्स्नोऽसंपूर्णोऽहमित्यात्मानं मन्यते । कृत्स्नत्वसंपादनासमर्थं प्रति तदुपायमाह—
 तस्येति । तस्य उ अकृत्स्नत्वाभिमानिनः कृत्स्नत्वं भवति । कथमित्यत आह—
 मन इति । अस्याकृत्स्नत्वाभिमानिनो मन एवाऽऽत्मेवाऽऽत्मा प्राधान्यं सामा-
 न्यात् । काक्चोदनालक्षणशब्दव्यापारवती जायेव जाया भर्तृमनोतुच्छतित्वसामा-
 न्यात् । प्राणः प्रजेव प्रजा वाङ्मनसाभ्यां जायापतिस्थानीयाभ्यां प्राणस्योत्पा-
 यत्वसामान्यात् । चक्षुर्दर्शनेक्रियावन्मानुषं मनुष्यसंबन्धि वित्तं कुतो हि यस्म-
 च्चक्षुषा तत्प्रकृतं गवादिलक्षणं मानुषं वित्तं विन्दते लभत इति साधनत्वसामा-
 न्यात् । श्रोत्रं श्रवणक्रियावद्देवं देवसंबन्धि वित्तं हि यस्मात्तद्देवं वित्तं देवता-

१ ख. ग. घ. 'लतत्साध' । २ क. 'एवैष' । ३ क. ग. घ. 'न्यत्वसा' । ४ क. ख. ग. घ.

श्रोत्रेण हि तच्छृणोत्यात्मैवास्थ कर्माऽऽत्मना
हि कर्म करोति स एष पाङ्क्तो यज्ञः पाङ्क्तः पशुः
पाङ्क्तः पुरुषः पाङ्क्तमिदं सर्वं यदिदं किंच
तदिदं सर्वमाप्नोति य एवं वेद ॥ १७ ॥

इति प्रथमाध्याये चतुर्थं ब्राह्मणम् ॥ ४ ॥

यत्सप्तानानि मेधया तपसाऽजनयत्पिता । एक-
मस्य साधारणं द्वे देवानभाजयत् । त्रीण्या-

दिविषयविज्ञानलक्षणं श्रोत्रेण शृणोति वाक्याद्विज्ञानीत्तन्नेः श्रोत्राधीनत्वात् ।
एवं साधनं संपादितवतोऽस्याकृत्स्नत्वाभिमानिन आत्मैव शरीरमेव कर्म हि
यस्मादात्मना शरीरेण कर्म करोत्येवं कृत्स्नता सिद्धा तस्मात्स एष पाङ्क्तः पञ्च-
भिर्निष्पाद्यः पाङ्क्तो यज्ञो दर्शनात्मकः । कथं पुनरस्य पञ्चत्वसंपत्तिमात्रेण यज्ञ-
त्वमित्याशङ्कायां बाह्ययज्ञस्यापि पाङ्कत्वमाह—पाङ्क्त इति । पशुः पशुसाध्यो
यज्ञः पाङ्क्तः पुरुषः पुरुषसाध्यो यज्ञः पाङ्क्त एव । किं बहुना पञ्चभूतात्मकं है-
रण्यगर्भं जगदपि पाङ्कमेवेत्याह—पाङ्कमिति । इदं सर्वं कर्मसाधनफलात्मकं
यदिदं किंच यत्किंचास्ति तत्सर्वं पाङ्कमेव । एतत्संपादनफलमाह—तदिति ।
य एवमुक्तं प्रकारेण पाङ्क्तं यज्ञमात्मानं वेद संपादयति स तदिदं सर्वं जगदात्म-
त्वेनाऽऽप्नोतीत्यर्थः ॥ १७ ॥

इति बृहदारण्यकमिताक्षराख्यव्याख्यायां चतुर्थं ब्राह्मणम् ॥ ४ ॥

एवं कामप्रयुक्तेन गृहस्थेनागृहस्थेन वा पाङ्क्तज्ञानकर्मभ्यां केवलज्ञानेन वा
सृष्टस्थाग्रमानत्वेनान्नभूतस्य जगत उपासनार्थं समुधः विभागेन निरूपयितुं
सप्तान्नब्राह्मणं प्रवर्तते । तत्र सविनियोगान्नप्रकाशकसूत्रभूतान्मन्त्रानुदाहरति—
यत्सप्तेति । पिता क्षेत्रज्ञो ज्ञानकर्माधिकारी मेधया पाङ्क्तोपासनया तपसा पाङ्क्तेन
कर्मणां सप्तान्नानि यत्प्रसिद्धमजनयत्तन्मध्ये यत्शुच्छान्तिकरं सर्वैरद्यतैर्नदेक-
सन्नमस्य सर्वस्यात्तृवर्गस्य साधारणम् । द्वे अन्ने वक्ष्यमाणे हुतप्रहुताख्ये हवि-
ष्प्रक्षेपवलिहरणलक्षणे दर्शपूर्णमासाख्ये वा देवानभाजयद्देवसात्कृतवान् । त्रीणि

१ क. 'प्रोति सर्वकर्मफलं प्राप्नोती' । ग. घ. 'प्रोति स सर्वकर्मफलं प्राप्नोती' । २ ख. ग.
'स्थेन । ३ ख. 'स्याऽऽद्यत्वे' । ४ ख. 'त्रज्ञा' ।

त्मनेऽकुरुत पशुभ्य एकं प्रायच्छत् । तस्मिन्सर्वे
 प्रतिष्ठितं यच्च प्राणिति यच्च न । कस्मार्त्तानि
 न क्षीयन्तेऽद्यमानानि सर्वदा । यो वैताम-
 क्षितिं वेद सोऽन्नमत्ति प्रतीकेन । स देवान्पि-
 गच्छति स ऊर्जमुपजीवतीति श्लोकाः ॥ १ ॥
 यत्सप्तान्नानि मेधया तपसाऽजनयत्पितेति
 मेधया हि तपसाऽजनयत्पिता । एकमस्य
 साधारणमिति देवेवास्य तत्साधारणमन्नं यदिदं
 मद्यते । स य एतदुपास्ते न स पाप्मनो व्यावर्तते-

मनोवाक्प्राणलक्षणान्यन्नान्यात्मने स्वार्थमेवाकुरुत । एकं पयोघृतम्पमन्नं पशु-
 भ्यश्चतुष्पाद्विपदात्मकेभ्यः प्रायच्छदत्तवान् । पयसोऽन्नत्वे हेतुमाह—तस्मि-
 न्निति । यच्च प्राणिति प्राणचेष्टां करोति यच्च न प्राणचेष्टां करोति तत्सर्वं तस्मि-
 न्ययसि प्रतिष्ठितम् । अग्निहोत्रादौ हूयमानस्य पयसः सर्वजगत्कारणत्वम् ।
 तानि सर्वैः सर्वदाऽद्यमानान्यन्नानि कस्मान्न क्षीयन्त इतिप्रश्नरूपो मद्यः । तत्र
 पुरुषेणानवरतमुत्पाद्यमन्नत्वादन्नक्षयो न भवतीत्युत्तरमभिप्रेत्यन्नक्षमहेतुत्वेन
 लब्धपुरुषाक्षितित्वगुणविज्ञानफलमाह—यो वेति । यो वैतामक्षितिमन्नाक्षय-
 कारणं वेद स प्रतीकेन भुक्त्वेन मुख्यया वृत्त्याऽन्नमत्ति स विज्ञाता
 देवान्पिगच्छति देवत्वं प्राप्नोति स ऊर्जममृतं चोपजीवत्यमृतभोक्ता च भव-
 तीति श्लोकां मन्त्रा उक्ता इत्यर्थः ॥ १ ॥

एतेषां मन्त्राणां तिरोहितार्थत्वेन प्रतीकग्रहणपूर्वकं तद्व्याख्यानाय ब्राह्मणं प्रव-
 र्त्तते । यत्सप्तान्नानि मेधया तपसाऽजनयत्पितेति मन्त्रभागो मेधया तपसा च हि
 पिता पूर्वोक्तोऽजनयदिति प्रसिद्धावद्योतकेन हिशब्देन व्याख्यातः । प्रसिद्धं
 ह्युक्तार्थं मेधातपसोर्जगत्कारणत्वम् । उक्तसप्तान्नविनियोजकं मन्त्रभागं प्रतीक-
 पूर्वकं व्याचष्टे । एकमस्य साधारणमिति मन्त्रेऽस्य भोक्तृसमुदायस्य तत्साधारण-
 मन्नमिदमेव । किम् । यदिदं सर्वैः प्राणिवृत्तिरहन्यहन्यद्यते भुज्यते । एतस्य
 सर्वसाधारणस्यान्नस्यासाधारणं कुर्वतो दोषमाह—स इति । स यः कश्चिदेत-
 त्सर्वप्राणभृत्स्थितिहेतु साधारणमन्नमुपास्ते तत्परो भवति स्वशरीरस्थित्यर्था-
 न्नमपधानो नाहोऽर्थकर्मप्रधानो भवति स पूर्वमन्नं पाप्मनोऽधर्मान्न व्यावर्तते न

मिश्रं ह्येतत् । द्वे देवानंभाजयदिति हुतं च प्रहुतं च तस्माद्देवेभ्यो जुहति, च प्र च जुहत्यथो आहुर्दर्शपूर्णमासाविति । तस्मान्नेष्टियाजुकः स्यात् । पशुभ्य एकं प्रायच्छदिति तत्पयः । पयो ह्येवाग्रे मनुष्याश्च पशवश्चोपजीवन्ति तस्मात्कुमारं जातं घृतं वैवाग्रे प्रतिलेहयन्ति स्तनं वाऽनुधापयन्त्यथ वत्सं जातमाहुरतृणाद इति । तस्मिन्सर्वं प्रतिष्ठितं यच्च प्राणिति यच्च नेति पयसि हीदं सर्वं प्रतिष्ठितं यच्च प्राणिति यच्च न ।

मुच्यते कुतो हि यस्मादेतदन्नं मिश्रं सर्वप्राणिसाधारणम् । द्वे अन्ने पिता देवानंभाजयदिति मन्त्रोक्तमन्नद्वयं हुतं चाग्नौ हवनं प्रहुतं च हुत्वा बलिहरणमेतदन्नद्वयं दैर्घ्यं यस्मात्तस्मादिदानीतना अपि गृहिणो देवेभ्यो जुहति हुत्वा प्रजुहति च बलिहरणं च कुर्वते । एतस्य पूर्वपक्षत्वं सूचयितुं पक्षान्तरमाह—अथो इति । अथो अप्यन्य आहुये द्वे अन्ने पित्रा प्रदत्ते न ते हुतप्रहुते किंतु दर्शपूर्णमासाविति यस्मात्तस्मान्नेष्टियाजुकः काम्येष्टियजनशीलो न स्यात्तथात्वे तयोरन्नयोर्देवाभत्वव्याहतिरेव स्यात् । पशुभ्यो द्विपाच्चतुष्पाज्यो यदेकमन्नं पिता प्रायच्छदिति मन्त्रोक्तं तदन्नं पयः । कुत एतदवगम्यत इत्यत आह—पय इति । हि यस्माद्ग्रे प्रथमं मनुष्याः पशवश्च पय एवोपजीवन्ति तस्माज्जातं कुमारं बालं त्रैवर्णिका जातकर्मण्यग्रे घृतं वैव घृतमेव सुवर्णयुक्तं प्रतिलेहयन्ति प्राशयन्ति स्तनं वाऽनु पश्चाद्दापयन्ति पाययन्ति । अत्रैवर्णिकानां तु यथासंभवम् । किंच । अथ द्विपात्पशुषु पयसोऽन्नत्वे लोकप्रसिद्धिप्रमाणीकरणानन्तरं जातं वत्समाहुः कियत्प्रमाणो वत्सा जात इत्येवं पृष्ठाः सन्त आहुरतृणाद इति तृणमतीति तृणादो न तृणादोऽतृणादः पयसैवाद्यापि वर्तत इति यावत् । तस्मिन्सर्वं प्रतिष्ठितं यच्च प्राणिति यच्च नेति मन्त्रभागो यच्च प्राणिति मनुष्यपश्वादि यच्च न प्राणिति स्थावरादीदं सर्वं पयसि प्रतिष्ठितमिति हि प्रसिद्धं पयआहुतिविपरिणामत्वात्सर्वस्य जगत इति ब्राह्मणेन व्याख्यातः । इदं दर्शनं स्तोतुं मतान्तर्गमन्य

तद्यदिदमाहुः संवत्सरं पयसा जुह्वदप पुनः
 मृत्युं जयतीति न तथा विद्याद्यदहरेव जुहोति
 तदहः पुनर्मृत्युमपजयत्येवं विद्वान्सर्वं हि
 देवेभ्योऽन्नाद्यं प्रयच्छति । कस्मात्तानि न
 क्षीयन्तेऽद्यमानानि सर्वदेति पुरुषो वा अक्षितिः
 स हीदमन्नं पुनः पुनर्जनयते । यो वैतांमक्षितिं
 वेदेति पुरुषो वा अक्षितिः स हीदमन्नं ..

ब्रूषयति—तदिति । प्रयोगैक्यविवक्षया संवत्सरं सायंप्रातराहुत्योरिष्टकायाः
 संवत्सराहोरात्रयोः पुरुषदेहार्धयोश्चाविवक्षितभेदेन षष्ठ्यधिकशतत्रयसंख्याकाः
 प्रयोगभेदविवक्षया तु देहार्धादीनां विवक्षितभेदेन विशत्यधिकसप्तशतसंख्या-
 का आहुतीष्टकाहोरात्रनाड्यो भवन्तीत्येतत्संख्यासामान्येन पुरुषांचित्याग्निसं-
 वत्सरात्मकप्रजापतीनां समत्वं संपाद्य स प्रजापतिरहमस्मीति भावयन्संवत्सरं
 वर्षपर्यन्तं पयसा जुह्वद्धोमं कुर्वन्नप्रावप पुनर्मृत्युं जयति पुनर्मृत्युमपजयति पुन-
 र्मरणाय न जायत इति यदिदं शाखान्तरीया आहुस्तत्तथा पूर्वोक्तप्रकारेण
 दर्शनं पयसः सर्वजगद्धेतुत्वलक्षणं न विद्यान्न जानीयात् । तर्हि कथं विद्या-
 दित्यत आह—यदिति । एवं पयसि हीदं सर्वं प्रतिष्ठितमित्युक्तप्रकारेण
 पयस्यन्तर्हितं विश्वमिति विद्वान्सन्यदहरेव यस्मिन्नेव दिवसे जुहोत्याहुतिप्रक्षेपं
 करोति तदहस्तस्मिन्नेव दिवसे मृत्युमपजयति न तु संवत्सरपर्यन्तमाहुत्यभ्या-
 सापेक्षां । तत्र हेतुमाह—सर्वमिति । हि यस्मादेवमुक्तप्रकारेण विद्वान्सर्वं सम-
 स्तमन्नाद्यमन्नं च तदाद्यं सोमात्मकं पयो यस्मिन्नेव दिवसे देवेभ्यः प्रयच्छति
 ददाति तस्माद्युक्तं तस्मिन्नेव दिवसे सर्वान्नमयसोमात्मकपयआहुतिमयमत्मानं
 कृत्वा सर्वदेवान्स्वरूपेण सर्वदेवैरेकात्मभावं गत्वा सर्वदेवमयप्रजापतिर्भूत्वा
 पुनर्मृत्युमपजयतीति भावः । कस्माद्धेतोस्तानि सप्ताश्वानि सर्वदा सर्वैरद्यमा-
 नानि क्षीयन्त इति मन्त्रेण प्रश्ने कृते ब्राह्मणमुत्तरमाह—पुरुष इति । पुरुषो
 वै भोक्तैवाक्षितिरन्नाक्षग्रहेतुः । ननु प्रत्युत क्षयहेतुर्भोक्ता कथमक्षयहेतुरित्यत
 आह—स इति । हि यस्मात्स भोक्ताऽपीदं भुज्यमानं सप्तविधं कार्यकरणलक्षणं
 क्रियाफलात्मकं पुनः पुनर्भूयो भूयो जनयत उत्पादयति तस्मान्नोगकालेऽपि

धिया धिया जनयते कर्मभिर्यद्वैतं कुर्यात्क्षीयेत ह
 सोऽन्नमत्ति प्रतीकेनेति मुखं प्रतीकं मुखेनेत्येतत् ।
 स देवानपिगच्छति स ऊर्जमुपजीवतीति प्रशंसा
 ॥२॥ त्रीण्यात्मनेऽकुरुतेति मनो वाचं प्राणं तान्यात्म-
 नेऽकुरुतांन्यत्रमना अभूवं नादर्शमन्यत्रमना अभूवं
 नाश्रौषमिति मनसा ह्येव पश्यति मनसा शृणोति ।

भुज्यमानादिविषयकरागद्वेषादिना विहितप्रतिषेधाद्युत्पन्नेरावश्यकत्वेन मेधात-
 पोभ्यां पितुरिवास्य जनकत्वसंभवाद्भवत्येव पुरुषोऽक्षयहेतुः । यो वैतामसिर्ति
 वेदेति मन्त्रे पुरुषो वै भोक्ताऽक्षितिरुच्यते । कुतो हि यस्मात्स पुरुषो भोक्ताऽ-
 पीदमन्नं सप्तविधं धिया धिया लोकशास्त्रसाधारणबुद्ध्या कर्मभिश्च जनयते ।
 एतमेव हेतुं व्यतिरेकद्वारिणोपपादयति—यद्वैतदिति । यदि हैतत्सप्तविधमन्नं
 न कुर्यात्तर्हि सातत्येन भुज्यमानत्वात्क्षीयेत ह विच्छिद्येत किल । सोऽक्षिति-
 गुणकसप्तान्नात्मकप्रजापतित्वं वेद । सोऽन्नमत्ति प्रतीकेनेति मन्त्रे प्रतीकं मुखं
 मुख्यत्वमुच्यते । तदेवाऽऽह—मुखेनेत्येतदिति । मुख्यत्वेन प्राधान्येनेति
 यावत् । स देवानपिगच्छति स ऊर्जमुपजीवतीति मन्त्रेणैतत्फलकथनं पूर्वापा-
 स्तिफलप्रशंसाप्राशस्त्यमात्रं नापूर्वार्थोऽन्योऽस्तीत्यर्थः ॥ २ ॥

एवं मन्त्रक्रममुल्लङ्घ्यार्थक्रमवशात्साधनीभूतमन्त्रचतुष्टयं व्याख्यायेदानीं
 फलभूतमन्त्रत्रयं प्रतीकग्रहणपूर्वकं व्याकरोति—त्रीण्यात्मनेऽकुरुतेति । नन्वे मनो
 वाचं प्राणमित्येतानि त्रीण्यन्नानि पिताऽऽदौ सृष्ट्वाऽऽत्मन आत्मार्थमकुरुत कृत-
 वान् । तेषां मध्ये मनसोऽस्तित्वे प्रमाणमाह—अन्यत्रेति । पुरोऽवस्थितं गजं
 त्वं दृष्टवानिति केनचित्पृष्ठ आहान्यत्र विषयान्तरे गतं मे मनो यस्य सोऽह-
 मन्यत्रमना अभूवमासमतो नादर्शं तथेदं मदीयं वचस्त्वं श्रुतवानसीति पृष्ठ
 आहान्यत्रमना अभूवमतो नाश्रौषं न श्रुतवानस्मीति । हि यस्मात्सर्वं लोक
 आत्मसाक्षिकमनसैव पश्यति मनसैव शृणोति तद्वैयत्र्ये दर्शनाद्यभवात्त-
 स्मात्सिद्धं प्रत्यक्षादिप्रमाणकं एतसोऽस्तित्वम् । किं पुनर्मनसः स्वरूपमित्य-

१ ख. 'दुपपत्ते' । २ ग. 'रेत्रेणो' । ३ ख. 'द्वारोप' । ४ ख. घ. 'तिके कोऽन्न' । ५ ग. घ.
 'धनमुपासनप्र' । ६ ख. 'माणान्याह' । ७ ख. 'क्षिकं म' ।

कामः संकल्पो विचिकित्सा श्रद्धाऽऽ-
 श्रद्धा धृतिरधृतिर्हीर्षीर्भीरित्येतत्सर्वं मन एव
 तस्मादपि पृष्ठत उपस्पृष्टो मनसा विजानाति
 यः कश्च शब्दो वागेव सा । एषा ह्यन्तमाय-
 तैषा हि न प्राणोऽपानो व्यान उद्दानः समा-
 नोऽन इत्येतत्सर्वं प्राण एवैतन्मयो वा अयमात्मा . . .

- तस्तदाह—काम इति । कामः ह्यादिविषयसंक्न्धाभिलषः । संकल्प इदं नीलमिदं शुक्लमिति विषयविशेषावधारणम् । विचिकित्सा संशयज्ञानम् । श्रद्धाऽदृष्टार्थेष्व्वास्तिक्वबुद्धिः । अश्रद्धा तद्विपरीता बुद्धिः । धृतिर्धारणं देहाद्यवसादने सत्युत्तम्भनम् । अधृतिस्तद्विपर्ययः । हीर्लज्जा । धीः प्रज्ञा । भीर्भयमित्येतदेवमादिकं सर्वं मन एव वृत्तिवृत्तिमतोरभेदात् । पुनरपि तत्सद्भावे प्रमाणमाह—तस्मादिति । यस्माच्चक्षुषो ह्यगोचरे पृष्ठतोऽपि केनचित्स्पृष्टः कश्चिद्धस्तस्यायं स्पर्शो जानोरयमिति मनसैव विजानाति विवेकेन प्रतिपद्यते तस्मादस्ति विवेककारणं मन इति । अथाऽऽध्यात्मिकवाचः स्वरूपमाह—य इति । यः कश्च शब्दो वस्तुप्रकाशरूपो वर्णावर्णात्मकः स सर्वोऽपि सा प्रकृता वागेव । अत्र हेतुमाह—एषेति । यद्वा तस्याः कार्यमाह—एषेति । हि यस्मादेषा प्रकाशमात्रस्वरूपा वागन्तमभिधेयनिर्णयावसानमायंत्ताऽर्जुगताऽत एषाऽभिधेयनिर्णायका वाग्धि निश्चितं न प्रकाश्या किंतु प्रकाशिकैवेत्यर्थः । आध्यात्मिकप्राणकार्यरूपं प्राणास्तित्वे प्रमाणं कथयंस्तत्स्वरूपमाह—प्राण इति । प्राणिति पुरतो निःसरतीति प्राणो मुखनासिकाभ्यन्तरचारिणी हृदयसंबन्धिनी वायुवृत्तिः । मूत्रपुरीषादेरधोनयनादपानो नाभिमर्यादोऽधोवृत्तिः । हृदयमारभ्य नाभिपर्यन्ती व्यायमनकर्मा व्यानः प्राणापानयोर्नियमकमेति यावत् । वीर्यवत्कर्महेतुश्च । ऊर्ध्ववृत्तिरुद्दान आपादतलमस्तकस्थानो देहपुष्ट्यूर्ध्वगमनोत्कान्त्यादिहेतुः । भुक्तस्य पीतस्य च समं नयनात्समानः कोष्ठस्थानोऽन्वक्ता । एतेषां वृत्तिविशेषाणां सामान्यभूतसामान्यदेहचेष्टाभिसंबन्धिवृत्तिस्वरूपः प्राणोऽन इति शब्देनोच्यते । एतत्सर्वं प्राणादिवृत्तिजातमाध्यात्मिको वृत्तिमान्प्राण एव वृत्तिवृत्तिमतोरभेदात् । एवमुक्तानां त्रागादीनां समुचितं स्वरूपं दर्शयति—एतदिति । अयमात्मा कार्यकरणसंघातः किण्ड एत

वाङ्मयो मनोमयः प्राणमयः ॥ ३ ॥
 त्रयो लोका एत एव वागेवायं लोको मनोऽ-
 न्तरिक्षलोकः प्राणोऽसौ लोकः ॥ ४ ॥ त्रयो
 वेदा एत एव वागेवर्गेदो मनो यजुर्वेदः प्राणः
 सामवेदः ॥ ५ ॥ देवाः पितरो मनुष्या एत
 एव वागेव देवा मनः पितरः प्राणो मनुष्याः
 ॥ ६ ॥ पिता माता प्रजैत एव मन एव पिता
 वाङ्माता प्राणः प्रजा ॥ ७ ॥ विज्ञातं विजि-
 ज्ञास्यमविज्ञातमेत एव यत्किंच विज्ञातं वाच-
 स्तद्रूपं वाग्निं विज्ञाता वागेनं तद्रूत्वाऽवति
 ॥ ८ ॥ यत्किंच विजिज्ञास्यं मनसस्तद्रूपं
 मनो हि विजिज्ञास्यं मन एनं तद्रूत्वाऽवति
 ॥ ९ ॥ यत्किंचाविज्ञातं प्राणस्य तद्रूपं प्राणो
 ह्यविज्ञातः प्राण एनं तद्रूत्वाऽवति ॥ १० ॥

न्मये एतद्विकारः । एतदेव विवृणोति—वाङ्मयो मनोमयः प्राणमय इति ।
 एतत्स्पष्टार्थम् ॥ ३ ॥

एवं वागादीनामाध्यात्मिकीं विभूतिमुक्त्वाऽऽधिभौतिकीं तामाह—त्रय
 इति । त्रयो लोका भूर्भुवः स्वरित्याख्या एते वाङ्मनःप्राणा एव । एतदेव
 विशेषतो विवृणोति—वागिति । वागेवायं भूर्लोकः । मनोऽन्तरिक्षलोकः ।
 प्राणोऽसौ परोक्षः स्वर्लोकः ॥ ४ ॥

एषामेव वागादीनां वेदत्रयात्मकत्वं देवपितृमनुष्यात्मकत्वं पितृमनुष्या-
 त्मकत्वं विज्ञातविजिज्ञास्याविज्ञातवस्त्वात्मकत्वं चाऽऽह—त्रयो वेदा एत एवे-
 त्यादिकण्डिकाषट्केन वाचो विज्ञातत्वे हेतुमाह—वागिति । हि यस्माद्वाग्नि-
 ज्ञाता प्रकाशात्मकत्वात् । एवं वाग्निभूतिविदः फलमाह—वागिति । एनं
 वाग्निदं वाक्त्वात् विज्ञातस्वरूपं भूत्वाऽवति पालयति । विज्ञातस्वरूपेणैवा-
 न्मत्वमापद्यत इति यावत् ॥ ५ ॥ ६ ॥ ७ ॥ ८ ॥ ९ ॥ १० ॥

तस्यै वाचः पृथिवीं शरीरं ज्योतीरूपमग्रम्
 अग्निस्तद्यावत्येव वाक्तावती पृथिवी तावान्य-
 मग्निः ॥ ११ ॥ अथैतस्य मनसो द्यौः शरीरं
 ज्योतीरूपमसावादित्यस्तद्यावदेव मनस्तावती
 द्यौस्तावानसावादित्यस्तौ मिथुनश्च समैतां
 ततः प्राणोऽजायत स इन्द्रः स एषोऽसपत्नो
 द्वितीयो वै सपत्नो नास्य सपत्नो भवति य
 एवं वेद ॥ १२ ॥ अथैतस्य प्राणस्याऽऽपः शरीरं
 ज्योतीरूपमसौ चन्द्रस्तद्यावानेव प्राणस्तावत्य-

एवं वागादीनामाधिभौतिकीं विस्तृतिमुक्त्वाऽऽधिदैविकीं तामाह—तस्या
 इति । तस्यै तस्याः प्रजापतेरन्नत्वेन प्रस्तुताया आधिदैविक्या वाचः पृथिवी
 शरीरमाधारो ज्योतीरूपं प्रकाशात्मकं करणभूतमाधेयरूपमयं पार्थिवोऽग्निः ।
 अध्यात्मादेराधिदैविकांशत्वादंशांशिनोश्चाभेदादाधिदैविक्या वाचा सह तुल्य-
 परिमाणत्वमाह—तदिति । तत्र वाचोऽध्यात्मादिभेदेन त्रैविध्ये सत्यध्या-
 त्माधिभूतभेदभिन्ना वाग्यावत्येव यावत्परिमाणैव भवति तदध्यात्वेन व्यव-
 स्थिता कार्यभूता पृथिध्यपि तावत्येव भवति । अयं च पार्थिवोऽग्निराधियभूतो
 ज्योतीरूपः करणात्मा पृथिवीमनुप्रविष्टस्तावत्नेव भवतीत्यर्थः ॥ ११ ॥

अथैतस्य मनसो द्यौः शरीरमित्यादि समानार्थकम् । मन एवास्याऽऽत्मा
 वाग्जायां प्राणः प्रजा मन एव पिता वाङ्माता प्राणः प्रजेत्यध्यात्माधिभूतप्र-
 करणयोरिवाऽऽधिदैविकयोरप्याह—ताविति । तावग्न्यादित्यावाग्धिदैविके
 वाङ्मनसे आधिदैविके मातापितरौ मिथुनं मैथुन्यं समैतां समगच्छेताम् । तत-
 स्तयोः संगमनात्प्राणोऽन्नत्रयान्तर्गतप्राणाद्भिन्नोऽन्तरिक्षगो वायुः परिस्पन्दः
 कर्मार्थमजायत स प्राण इन्द्रः परमेश्वरः । तथा स एष प्राणोऽसपत्नो न
 विद्यद्देसपत्नो यस्यासावसपत्नः । प्रतिपक्षत्वेनोपगतो द्वितीयो वै सपत्नः
 शत्रुर्भवति । असपत्नगुणकप्राणोपासनफलमाह—नास्येति । नास्योपासकस्य
 सपत्नः प्रतिपक्षो भवति य एवमसपत्नं प्राणं वेदेत्यर्थः ॥ १२ ॥

अथैतस्य प्राणस्यान्नत्वेन प्रकृतस्य न तु वाङ्मनःप्राणत्वेन निर्दिष्टस्याऽऽपः
 शरीरमित्यादि समानम् । अथैषामध्यात्माधिभौतिकाधिदैविकानां वाङ्मनः-

आपस्तावानसौ चन्द्रस्त एतं सवे एव समाः
 सर्वेऽनन्ताः स यो हैतानन्तवत उपास्तेऽन्त-
 न्तं स लोकं जयत्यथ यो हैताननन्तानुपा-
 स्तेऽनन्तं स लोकं जयति ॥ १३ ॥ स एष
 संवत्सरः प्रजापतिः षोडशकलस्तस्य रात्रय
 एव पञ्चदश कला ध्रुवैवास्य षोडशी
 कला स रात्रिभिरेवाऽऽ च पुर्यतेऽप च क्षीयते

प्राणानां ध्यानार्थं समत्वादिगुणमाह—त इति । त एते-नागादयः सर्व एव
 समास्तुत्याः । केन रूपेणेत्यपेक्षायां वक्ति—सर्वेऽनन्ता इति । आधिदैविकरूपे-
 णाशेषजगद्ब्रह्मिन्मन्तो यावत्संसारभाविनो वा । एवमेवोपासनीया इत्याहान्य-
 थोपासने दोषं वेदन्—स इति । स यः कश्चिद्द्वैतान्प्रजापतेः पितुरात्मभूतानन्त-
 वतः परिच्छिन्नानध्यात्मरूपेणाधिभूतरूपेण वोपास्ते स उपासनानुरूपमन्तव-
 न्तमेव लोकं फलं जयति साधयति परिच्छिन्न एव भवेन्न तेषामात्मभूतो भवति ।
 अथ पुनर्यो हैतान्वागादीननन्तान्सर्वप्राण्यात्मभूतानपरिच्छिन्नानुपास्ते सोऽन-
 न्तमेव लोकं जयत्यनन्तो भवतीत्यर्थः ॥ १३ ॥

यदाधिदैवविषये पाङ्ककर्मफलं तदपि पाङ्कं वक्तव्यं तत्र मनोवाक्प्राणरूपा
 णतापितृप्रजा इत्येवंलक्षणं त्रयमुक्तम् । वित्तं कर्म चेत्यनुक्तत्वाद्वाच्यमि-
 त्येतेदर्थः स एष इत्युत्तरो ग्रन्थः प्रवर्तते । योऽयं त्र्यन्नात्मा प्रजा-
 पतिः प्रकृतः स एष संवत्सरः संवत्सरात्मा षोडश कला अवयवा
 यस्य स षोडशकलः । ता एव षोडश कला आह—तस्येति । तस्य कलात्मनः
 प्रजापते रात्रयोऽहोरात्राभ्येवऽहोरात्रसंबन्धिन्यस्तिथयः एव पञ्चदश कलाः ।
 ध्रुवैव नित्यैवास्य प्रजापतेः षोडशी षोडशानां पूरणी कला व्यवस्थिता । एतासां
 कलानां द्रव्यत्वं वक्तुं तन्साधर्म्यमाह—स इति । स प्रजापतिश्चन्द्रात्मा रात्रि-
 भिरेवोक्तकलारूपाभिस्तिथिभिरेव प्रतिपदाद्याभिरुपचीयमानाभिः शुकुपक्ष
 आपूर्यते वर्धते ताभिरेव रात्रिभिरुपचीयमानाभिरपक्षीयते च कृष्णपक्षे याव-
 द्ध्रुवैका कला व्यवस्थिता । एवं कलानां वित्तत्वे सिद्धे तदुपच्यापचयौ कर्मे-

१ ग. घ. 'स्तुत्या' अशेष । २ ग. घ. 'मन्तोऽत एवानन्ता या' । ३ ग. घ. 'विनः ।
 ए' ॥ ४ क. गं. घ. वदति । ५ क. ख ग. घ. 'रूपमा' । ६ क. ख. ग. घ. 'पिताप्रजेत्ये' । ७ क.
 ग. 'स्य कला' । ८ क. चं जगत्परिणामरूपं । ९ ख. च जगत्परिणामरूपं कृ' ।

सोऽमावास्यां रात्रिमेत्यां षोडश्या कलया
 सर्वमिदं प्राणभृदनुप्रविश्य ततः प्रातर्जायते
 तस्मादेतां रात्रिं प्राणभृतः प्राणं न विच्छि-
 न्द्यादपि कृकलासस्यैतस्या एव देवताया
 अपचित्यै ॥ १४ ॥ यो वै स संवत्सरः प्रजा-
 पतिः षोडशकलोऽयमेव स योऽयमेवंवित्पुरुष-
 स्तस्य वित्तमेव पञ्चदश कला आत्मैवास्य
 षोडशी कला स वित्तेनैवाऽऽ च पूर्यतेऽप च
 क्षीयते तदेतन्नभ्यं यदयमात्मा प्रधिर्वित्तं

त्यभिप्रेत्याऽऽह—स इति । स प्रजापतिः कलात्माऽमावास्याममावास्यायां
 रात्रिं रात्रावेतया षोडश्या कलया सर्वमिदं प्राणभृत्स्थावरजङ्गमात्मकमोषध्या-
 त्मनाऽनुप्रविश्यामावास्यां रात्रिमवस्थाय ततः परेषुः प्रातर्जायते द्वितीयया
 कलया संयुक्तो भवति । प्रासङ्गिकमुपदिशति—तस्मादिति । यस्मादेव चन्द्र
 एतां रात्रिं सर्वप्राणिजातमनुप्रविष्टो ध्रुवया कलया वर्तते तस्माद्धेतोरेवामपा-
 वास्यां रात्रिं प्राणभृतः प्राणिनः प्राणं न विच्छिन्द्यान्न प्रमापयेत्किं बहुन्मा कृक-
 लासस्यापि प्राणं न विच्छिन्द्यात् । स हि पांसात्मा दृष्टोऽप्यमङ्गल इति कृत्वा
 स्वभावेनैव प्राणिभिर्हिस्यते । विशेषतो निषेधप्रयोजनमाह—एतस्या एव
 सोमदेवताया अपचित्यै पूजार्थमित्यर्थः ॥ १४ ॥

यदेवमाधिदैविकेकलात्मकत्र्यन्नात्मप्रजापतेरुपासनमुक्तं तदहंग्रहेण कर्तव्यं-
 मित्यभिप्रेत्याऽऽह—य इति । यो वै स परोक्षोऽभिहितः संवत्सरः प्रजापतिः
 षोडशकलः स नैवात्यन्तं परोक्षो मन्तव्यो यस्मादयमेव स प्रत्यक्ष उपलभ्यते ।
 को यः पुरुष एवविद्यथोक्तं त्र्यन्नात्मकं प्रजापतिं स्वात्मभूतमेव वेद । सोऽयं
 प्रत्यक्षः प्रजापतिः केन सामान्येनेत्यत आह—तस्येति । तस्यैवंविदः पुरुषस्य
 गंवादिर्वित्तमेव पञ्चदश कलाः कलावद्दुपचयापचयधर्मित्वाज्जगत्परिणामहेतु-
 त्वाच्च । आत्मैव देह एवास्य विदुषः षोडशी कला ध्रुवास्थानीया स विद्वा-
 न्वित्तेनैवाऽऽपूर्यते चापक्षीयते च चन्द्रैवत् । आत्मैव ध्रुवा कलेत्युक्तं तदेव रथ-
 चक्रदृष्टान्तेन स्पृष्टयति—तदिति । तदेतन्नभ्यं नाभिश्चक्रं पिण्डाकारस्तदस्थानीयं
 नभ्यं किं तद्यदयमात्मा पिण्डः शरीरं बाह्यं वित्तं प्रधिः परिवारस्थानीयं चक्र-

तस्माद्यद्यपि सर्वज्यानिं ज्ञीयत आत्मना
चेज्जीवति प्रधिनाऽगादित्येवाऽऽहुः ॥ १५ ॥
अथ त्रयो वाव लोका मनुष्यलोकः पितृलोको
देवलोक इति सोऽयं मनुष्यलोकः पुत्रेणैव
जय्यो नान्येन कर्मणा कर्मणा पितृलोको
विद्यया देवलको देवलको वै लोकानां
श्रेष्ठस्तस्माद्विद्यां प्रशंसन्ति ॥ १६ ॥

पिण्डाकारे नेम्यादिवत् । एवं सति फलितमाह—तस्मादिति । यस्मादेवं
तस्माद्यद्यपि सर्वज्यानिं सर्वस्वापहरणं यथा स्यात्तथा जीयते हीयते सर्वस्वा-
पहरणनिमित्तां ग्लानिं प्राप्नोति तथाऽपि चेद्यद्यात्मना नाभिस्थानीयेन जीवति
तदा प्रधिना ब्राह्मणेन जायादिपरिवारेणागात् । क्षीणोऽयमरनेभिविमुक्तरथचक्र-
मिवेत्येवाऽऽहुर्लौकिका इत्यर्थः ॥ १५ ॥

एवं ब्राह्मेण देववित्तात्मकविद्यामंयुक्तेन कर्मणा ज्यन्नात्मकप्रजापतिभावो
व्याख्यातोऽनन्तरं च जायादिवित्तं परिवारस्थानीयमित्युक्तं तत्र पुत्रकर्मापर-
विद्यानां लोकप्राप्तिसाधनत्वमात्रं सामान्येनावगतं न पुनः पुत्रादीनां लोक-
प्राप्तिं प्रतीदमस्येति विशेषसंबन्धोऽवगतोऽतस्तत्प्रदर्शनार्थमथ त्रयो वावेति
कृण्डिका प्रवर्तने । अथशब्दो वाक्योपक्रमार्थः । वावेत्यवधारणार्थः । शास्त्रो-
क्तसाधनार्हास्त्रय एव लोकाः । के त इत्यत आह—मनुष्यलोकः पितृलोको
देवलोक इति । केन कः माध्य इत्यपेक्षायामाह—स इति । तेषां मध्यं सोऽयं
मनुष्यलोकः पुत्रेणैव । भोगांशे त्वयांगव्यवच्छेदार्थ एवकारः । ज्योतिषेण लोक-
मिति कर्मणाऽपि साध्यस्तथाऽपि पितृकर्तव्यशेषानुप्राप्तांशे नापुत्रस्य लोकोऽ-
स्तीति पुत्रेणैव साधनेन जय्यो जेतव्यः साध्यां नान्येन कर्मणा विद्यया वेति
शेषः । कर्मणाऽग्निहोत्रादिना केवलेन पितृलोको जेतव्यो न पुत्रेण नापि
विद्यया । विद्यया परया देवलको जेतव्यो न पुत्रेण नापि कर्मणेत्यनुकूल्यते ।
देवलको वै प्रसिद्धस्त्रयाणां लोकानां मध्ये श्रेष्ठः प्रशंस्यतस्तस्माद्देवलोरसा-
धनत्वात् विद्यां प्रशंसन्ति स्तुवन्तीत्यर्थः ॥ १६ ॥

१. ख. 'ज्यानि रा' । २. घ. 'त्' । जीमश्चत्तर्ह्यरनेभिमस्थानीयेन वितेन पुनरुपर्चायत इत्यभि-
प्राय । क्षी' । ३. क. ख. 'क' । भो' । ४. ग. घ. 'न साधने' । ५. क. ख. 'र' । नापुत्रस्य लोकोऽ-
स्तीति पुत्रेणैव ज्यो' । ६. क. ख. 'शे पु' ।

अथातः संप्रतिर्यदां प्रैष्यन्मन्यतेऽथ पुत्रमाहं
 त्वं ब्रह्म त्वं यज्ञस्त्वं लोक इति स पुत्रः प्रैया-
 हाहं ब्रह्माहं यज्ञोऽहं लोक इति । यद्वै किंचि-
 नूक्तं तस्य सर्वस्य ब्रह्मेत्येकता ये वै के च
 यज्ञास्तेषां सर्वेषां यज्ञ इत्येकता ये वै के
 च लोकास्तेषां सर्वेषां लोक इत्येकतावद्वा ।

एवं साध्यलोकत्रयात्मकफलभेदेन विनियुक्तानि पुत्रादीनि त्रीणि साधनानि
 जायावित्तयोस्तु पुत्रकर्माथहेतुत्वेन न पृथक्साधनत्वं विद्याकर्मणोर्लोकजयहेतुत्वं
 तु स्वात्मप्रतिलाभेनेवेति प्रसिद्धं पुत्रस्य त्वक्रियात्मकत्वात्केन प्रकारेण लोकजय-
 हेतुत्वमिति न ज्ञायतेऽतस्तत्कथनार्थमाह—अथात इति । अथ पुत्रादिसाधनानां
 साध्यविशेषसंबन्धकथनानन्तरं यतः पुत्रस्यैतल्लोकसाधनत्वं कथंमिति न ज्ञाय-
 तेऽतस्तत्कथयितुं संप्रतिः संप्रदानं पुत्रे हि पिता ब्रह्ममाणप्रकारेण स्वात्मव्या-
 पारसंप्रदानं करोति तेन संप्रतिसंज्ञकमिदं कर्म । तत्कस्मिन्काले कर्तव्यमित्य-
 पेक्षायामाह—यदेति । स पिता यदा यस्मिन्काले प्रैष्यन्पुत्रजिष्यन्परिष्य-
 न्वाऽरिष्ठादिदर्शनेन मन्यतेऽथ तदा पुत्रमाहूयाऽऽह किं त्वं ब्रह्म त्वं यज्ञस्त्वं
 लोक इति । स एवमुक्तः पुत्रः पूर्वमेवानुशिष्टत्वात्प्रत्याह प्रतिवचनमाहाहं
 ब्रह्माहं यज्ञोऽहं लोक इति । ब्रह्मादिवचनानां तिरोहितार्थं मत्वा श्रुतिस्तद्वा-
 करोति—यदेति । यद्वै किंच यत्किंचानूक्तं प्रवशिष्टमधीतमधीतं च तस्य सर्व-
 स्यैव ब्रह्मेत्येतस्मिन्पद एकतैकत्वमिति पदार्थः । योऽध्ययनव्यापारो मम कर्तव्य
 आसीदेतावन्तं कालं वेद्विषयः स इत ऊर्ध्वं त्वं ब्रह्म त्वत्कर्तृकोऽस्त्वं
 वाक्यार्थः । तथा ये वै के च यज्ञा अनुष्ठेयाः सन्तो भयाऽनुष्ठिता अननुष्ठिताश्च
 तेषां सर्वेषां यज्ञ इत्येतस्मिन्पद एकतैकत्वमेकार्थत्वमिति यावत् । ये वै के च
 लोका मया जेतव्याः सन्तो जिता अजिताश्च तेषां सर्वेषां लोक इत्येतत्पद
 एकतेमि पदार्थः । अनयोर्यज्ञलोकयोर्वाक्यार्थस्तु ब्रह्मत्वकार्यवद्ब्रह्मण्यः । इत
 ऊर्ध्वं मया कर्तव्योऽध्ययनयज्ञलोकजयहेतुभूतक्रियासंकल्पस्त्वयि समर्पित इति
 वदतोऽस्य पितुर्वाक्यार्थाक्तिपूर्वकं श्रुतिराह—एतावदिति । एतावद्वा एतावत्परिमा-

१ ग. घ. 'धत्वे' । २ ग. 'त्रस्य लोक' । ३ घ. 'स्यैव लोक' । ४ ग. घ. यज्ञे इत्यथि त्वेकता ।
 ५ ग. ब. लोके त्वयील्लोकेते । ६ घ. 'तुरभिप्रायं श्रु' ।

इदं सर्वमेतन्मा सर्वसन्नयमितोऽभुनजदिति ।
 तस्मात्पुत्रमनुशिष्टं लोक्यमाहुस्तस्मादेनमनुशा-
 सति स यदैवंविदंस्मालोकात्प्रैत्यथैभिरेव प्राणैः
 सह पुत्रमाविशति । स यद्यनेन किंचिदक्ष-
 णाऽकृतं भवति तस्मादेन सर्वस्मात्पुत्रो मुञ्चति
 तस्मात्पुत्रो नाम स पुत्रेणैवास्मिँल्लोके प्रतिति-
 ष्टत्यथैनमेते दैवाः प्राणा अमृता आवि-
 शन्ति ॥ १७ ॥

णमेवेदं सर्वं यद्वृहिकर्तव्यं वेदाध्ययनयज्ञानुष्ठानलोकजयलक्षणमेतत्सर्वं मदधीनं
 सदतः परमयं पुत्रो मत्तोऽपच्छिद्य स्वाधीनकर्तव्यत्वमापद्येतोऽस्माद्धन्धहेतुभू-
 ताल्लोकान्माभुनजत्पालयिष्यतीति लृडर्थे लृङ् छन्दसि कालनियमाभावात् ।
 पुत्रानुशासनस्य फलमार्हं—तस्मादिति । यस्मादेवं संपन्नः पुत्रः पितरं मस्मा-
 ल्लोकात्कर्तव्यताबन्धनतो मोचयिष्यति तस्मात्पुत्रमनुशिष्टं लोक्यं पितृलोकहि-
 तमाहुर्ब्राह्मणास्तस्मादुक्तहेतोरेवाद्यतना अपि पुत्रवन्त एनं स्वपुत्रमनुशासति
 लोक्योऽयं मस्माकं स्यादिति मन्वानाः । कृतसंप्रत्तिकः पिता किं करोतीत्यपे-
 क्षायांमाह—सं. इति । स पुत्रसमर्पितकर्तव्यताकः पिताऽहमस्म्यनन्तवाङ्मनः-
 प्राणात्मैत्येवंविद्ब्रह्मा यस्मिन्कालेऽस्माल्लोकात्प्रैति म्रियतेऽथ तदैभिरेव प्रकृतै-
 र्वाङ्मनःप्राणैरेव सह पुत्रमाविशति व्याप्नोति फलरूपेण परत्र वर्तमानोऽपि
 सैन्ननुशिष्टपुत्रात्मनाऽत्रापि वर्तत इति यावत् । पुत्रनिर्वचनमाह—स यदिति ।
 स पुत्रो यदि कदाचिदनेन पित्राऽक्षण्या कोणच्छिद्रतः किंचिदकृतं कस्मि-
 श्चिन्मैकदेशे कर्तव्यं सद्भिस्मृतमकृतं भवति तस्मादकृतात्कर्तव्यतारूपात्सर्व-
 स्मात्सर्वलोकप्राप्तिप्रतिबन्धरूपात्पुत्रः स्वयं तत्सर्वमनुष्ठानेन पूरयित्वेनं पितरं
 मुञ्चति मोचयति यस्मात्पितुश्छिद्रपूरणेन पितरं त्रायते तस्मात्पुत्रो नाम । पितुः
 पुत्रतद्दात्म्येनैतल्लोकावस्थानमुक्तं निगमयति—स इति । स पिता मृतोऽपि
 सन्पुत्रेणाऽऽत्माऽस्मिँल्लोके प्रतितिष्ठति वर्तते । एवं प्रासङ्गिकं पुत्रत्वं निरूप्य
 प्रकृतं पित्रैवाधिकृत्याऽऽह—अथेति । पुत्रप्रकरणविच्छेदार्थोऽथशब्दः । एनं
 कृतसंप्रत्तिकं पितरमेते कगादयः प्राणा दैवा हरण्यगर्भा अमृता अमरणधर्माण
 आविशन्ति प्रविशन्तीत्यर्थः ॥ १७ ॥

पृथिव्यै चैनमग्नेश्चं देवीं वांगाविशति सा वै
 देवी वाग्गया यद्यदेव वदति तत्तद्भवति ॥१८॥
 दिवश्चैनमादित्याच्च देवं मन आंविशति तद्वै देवं
 मनो येनाऽऽनन्देव भवत्यतो न शोचति ॥१९॥
 अद्भ्यश्चैनं चन्द्रमसश्च देवः प्राण आविंशति
 स वै देवः प्राणो यः संचरश्चासंचरश्च
 न व्यथतेऽथो न रिष्यति स एवंवित्स-
 र्वेषां भूतानामात्मा भवति यथैषा देव-
 तैव स यथैतां देवतां सर्वाणि भूतान्यव-
 न्त्येव ह्येवंविदं सर्वाणि भूतान्यवन्ति ।

तेषामावेशप्रकारमेवाऽऽह—पृथिव्या इति । पृथिव्या अग्नेश्च सकृशादैव्या-
 धिदैविकी वागेन कृतसंप्रप्तिकं पितरमाविशति । सा हि देवी वाक्पृथिव्यमग्निलक्ष-
 णाऽऽध्यात्मिकासङ्गादिदोषैर्निरुद्धा विदुषस्तदोषापगम आवरणभङ्गे सत्युदक-
 मिव प्रकाशं प्रदीपवच्च व्याप्नोतीत्यर्थः । सा पुनः कीदृग्विधेत्यत आह—सेति ।
 सा वै देवी वाग्भवति यया वाचा यद्यदेवाऽऽत्मने परस्मै वा वदति तत्तद्भव-
 त्यनृतादिदोषरहितत्वादित्यर्थः ॥ १८ ॥

तथा दिवो द्युलोकादादित्याच्चैनं पितरं देवं मन आविशति । किं तदित्यत
 आह—तदिति । तद्वै देवं मनो येन मनसाऽऽनन्देव भवत्यथो अपि शोचत्यपि
 नेत्यर्थः ॥ १९ ॥

अद्भ्यश्चन्द्रमसश्च सकृशादैवः प्राण एनं पितरमाविशति । क इत्यंत आह—
 स इति । स वै देवः प्राणो यो जङ्गमेषु संचरन्स्थाकरेषु चासंचरन्न ज्य-
 तेऽथो न रिष्यति न विनश्यत्यपि । एवंविदः फलमाह—स इति । य एवं यथोक्तं
 अन्नात्मस्वरूपं वेत्ति लभते स सर्वेषां भूतानामात्मा भवति यथैषा पूर्वसिद्धा
 हिरण्यगर्भदेवतैवं तद्दस्य सर्वज्ञत्वं सर्वकृत्त्वं च सर्वात्मकत्वात् किंच स इति
 दृष्टान्तनिर्देशः । यथैतां हिरण्यगर्भदेवतात्रिज्यादिभिः सर्वाणि भूतान्यवन्ति
 पालयन्ति पूजयन्त्येवं ह्येवंविदं सर्वाणि भूतान्यवन्तीज्यादिलक्षणां पूजां सततं ।

यदु किंचेमाः प्रजाः शोचन्त्यमैवाऽऽसां तद्भवति
 पुण्यमेवामुं गच्छति न ह वै देवान्पापं गच्छति
 ॥२०॥अथातो व्रतमीमांसा प्रजापतिर्ह कर्माणि
 ससृजे तानि सृष्टान्यन्योन्येनास्पर्धन्त वदिष्या-
 म्येवाहमिति वाग्दधे द्रक्ष्याम्यहमिति चक्षुः
 श्रोष्याम्यहमिति श्रोत्रमेवमन्यानि कर्माणि
 यथाकर्म तानि मृत्युः श्रमो भूत्वोपयेमे

प्रयुञ्जते । नन्वस्य विदुषः सर्वप्राणिनामात्मत्वेन तत्कार्यकरणात्मत्वात्सर्वप्रा-
 णिदुःखैरस्य संबन्धः स्यद्दित्यत आह—यदिति । यदु किंच यत्किंचेमाः
 प्रजाः शोचन्त्यवसीदन्ति तच्छोकादिनिमित्तं दुःखमासां प्रजानाममैव स्वात्मभिः
 सहैव संयुक्तं भवति प्रजाभिः स्वगतं दुःखं स्वात्मनैवोपभुज्यत इति यावत् ।
 अहंममाद्यभिमानैवात् । अमुं प्राज्ञापत्ये पदे वर्तमानं पुण्यमेव पुण्यफलं सुख-
 भेव गच्छति । न ह वै नैव ह स्फुटं देवान्पापं पापफलं दुःखं गच्छत्यहंममा-
 द्यभिमानाभावादस्मदादीनां स्वोदरवर्तिकृम्यादिगतदुःखमिवेत्यर्थः ॥ २० ॥

त एत इत्यादिवाक्याद्वाङ्मनःप्राणानां साम्यनिश्चयात्कस्य ध्यानं कर्तव्य-
 गुपासकेन कस्य वा कर्म व्रतत्वेन धार्यमिति जिज्ञासायां तदुभयं निश्चेतुमाह—
 अथिति । अथोपासनोक्त्यनन्तरं यतो जिज्ञासायाः सत्त्वमत एषां वागादीनां मध्ये
 कस्य कर्म व्रतत्वेन धारयितव्यमिति मीमांसा पूजितो विचारः प्रवर्तते । तत्राऽऽ-
 ख्यायिकां प्रणयति—प्रजापतिरिति । प्रजापतिर्ह किल कर्माणि वागादिकरणानि
 स्वकर्मार्थत्वात्ससृजे । तानि पुनः सृष्टान्यन्योन्येनेतरेतूरमस्पर्धन्त । स्पर्धाप्रका-
 रैर्ग्राह—वदिष्यामीति । वदिष्याम्येव स्वव्यापाराद्दनादनुपरतैवाहं स्यामिति
 वाग्ब्रतं दधे धृतवती । द्रक्ष्याम्यहमिति चक्षुर्व्रतं-दधे । श्रोष्याम्यहमिति श्रोत्रं
 व्रतं दधे । एवं वागादिवदन्यानि कर्माणि प्राणादीनि करणानि यथाकर्म
 यद्यस्य कर्म तत्रैतस्वीयव्यापारमनुसृत्य व्रतं दधिरे । ततो मृत्युर्मारकः श्रमः
 श्रमरूपी भूत्वा तान्येवं व्रतं धारयमाणानि वागादीन्युपयेमे संजग्राह स्वकर्मभ्यः

तान्योमीत्तान्याप्त्वा मृत्युरवास्वन्ध तस्माच्छ्राम्यत्येवं वाक्श्राम्यति चक्षुः श्राम्यति श्रोत्रमथेममेव नाऽऽप्नोद्योऽयं मध्यमः प्राणस्तानि ज्ञातुं दधिरे । अयं वै नः श्रेष्ठो यः संचरंश्चासंचरंश्च न व्यथतेऽथो न रिप्यति हन्तास्यैव सर्वे रूपमसामेति । त एतस्यैव सर्वे रूपमभवस्तस्मादेत एतेनाऽऽख्यायन्ते प्राणा इति तेन ह वाव

प्रच्यावितवान् । कथमित्यपेक्षायामाह—तानीति । तानि करणानि स्वव्यापारे प्रवृत्तानि मृत्युराप्नोच्छ्रमरूपेणाऽऽत्मानं दर्शितवानापत्वा प्राप्य तानि मृत्युरवारुन्धावरोधं स्वकर्मभ्यः प्रच्यावनं कृतवान् । अत्र कार्यगतश्रमलिङ्गकं प्रमाणमाह—तस्मादिति । यस्मात्प्रजापतेर्वागादीनि श्रमविद्धानि तस्मादेवाद्यत्वेऽपि तदीयप्रजानां वाक्स्वकर्मणि वदने प्रवृत्ता श्राम्यत्येव श्रमरूपिणा मृत्युना ग्रस्ता स्वकर्मणः प्रच्यवते । तथा श्राम्यति चक्षुः श्राम्यति श्रोत्रम् । अथ वागादिषु भग्नव्रतेषु सत्सु योऽयं मध्यमः प्राण इममेव मुख्यं प्राणं श्रमरूपी मृत्युर्नाऽऽप्नोन्न प्राप्तवान् । अद्यतनप्रजागतप्राणे श्रमादर्शनात्—ततः किमित्यपेक्षायामाख्यायिकामेवानुसृत्याऽऽह—तानीति । तानि वागादीनि तं प्राणं ज्ञातुं दधिरे धृतवन्ति मनः । कथम् । अयं वै प्राणो नोऽस्माकं मध्ये श्रेष्ठो यस्माद्यः संचरंश्चासंचरंश्च न व्यथतेऽथो अपि न रिप्यति न विनश्यति । अस्य श्रेष्ठत्वे फलितमाह—हन्तेति । हन्तेदानीं सर्वे वयमस्यैव प्राणस्य रूपं स्वरूपमसाम प्रतिपद्यमहीति । एवं निश्चित्य ते सर्वे वागादय एतस्यैव प्राणस्य रूपमभवन्प्राणरूपमेवाऽऽत्मत्वेन प्रतिपन्नाः सन्तः प्राणव्रतमेव दधिरेऽस्मद्ब्रतानि न मृत्योर्वारणाग पर्याप्तानीत्यभिप्रायेण । एवं करणानां प्राणरूपत्वमुक्त्वा तन्नामत्वमाह—तस्मादिति । यस्मात्प्रकाशात्मकानि करणानि चलनव्यापारपूर्वकाण्येव स्वव्यापारेषु लक्ष्यन्ते चलनात्मकश्च प्राणस्तस्मादेते वागादय एतेन प्राणाभिधानेनाऽऽख्यायन्ते वागादयोऽपि प्राणा इत्युच्यन्ते । संप्रति विद्याफलमाह—तेनेति । य एवं सर्वकरणानां प्राणात्मतां लब्ध्वाभिधेयतां च वेद् स विद्वान्यस्मिन्कुले जातो भवति तस्कुलं तेन ह वाव तेनैव

तत्कुलमाचक्षते यस्मिन्कुले भवति य एवं
 वेद य उ हैवंविदा स्पर्धतेऽनुशुष्यत्यनुशुष्य
 हैवान्ततो म्रियते इत्यध्यात्मम् ॥ २१ ॥
 अथाधिदैवतं ज्वलिष्याम्येवाहमित्यग्निर्दध्रे
 तप्स्याम्यहमित्यादित्यो भास्याम्यहमिति
 चन्द्रमा एवमन्या देवता यथादैवतं स
 यथैषां प्राणानां मध्यमः प्राण एवमे
 तासां देवतानां वायुम्लोचन्ति ह्यन्या देवता
 न वायुः सैषाऽनस्तमिता देवता यद्वायुः
 ॥ २२ ॥ अथैष श्लोको भवति यतश्चोदेति

विदुषा तद्वाग्ना चाऽऽचक्षते लौकिका अभुष्येदं कुलमिति कथयन्ति । किं च
 यः कश्चिदु हैवंविदा प्राणात्मदर्शिना सह स्पर्धते प्रतिपक्षी सन्सोऽस्मिन्नेव
 शरीरेऽनुशुष्य दीर्घकालं शीषं प्राप्यैव ह किलान्ततोऽन्ते म्रियते न सह-
 साऽनुपद्रुतः । एवमुक्तं प्राणदर्शनमुपसंहरति—इतीति । इत्येवं प्रदर्शितमध्या-
 त्ममिन्न्यर्थः ॥ २१ ॥

अथानन्तरमधिदैवतं देवताभिदयं दर्शनमुच्यते । कस्य देवविशेषस्य व्रत-
 धारणं श्रेय इति निर्णेतुं पूर्ववद्व्रतमीमांसा प्रारभ्यते । ज्वलिष्याम्येवाहमि-
 त्यग्निर्दध्रे तप्स्याम्यहमित्यादित्यो भास्याम्यहमिति चन्द्रमा एवमन्या देवता
 विधुदादिरूपाः । यथादैवतमिति । अध्यात्मवद्व्याख्येयम् । अत्रापि प्राणव्रत-
 मेवाभ्यमित्याह—स इति । स दृष्टान्तो यथैषां प्राणानामध्यात्मिकानां
 चांगादीनां मध्ये मध्यमः प्राणो मृत्युनाऽनभिभूततया स्वेनैव प्राणव्रतेनाभ्य-
 व्रत एवमेतासांमन्यादीनां देवतानां मध्ये वायुरपि मृत्युनाऽनभिभूतः सन्स्वे-
 नैव वायुव्रतेनाभ्यव्रतः । एतदेव प्रकटयति—म्लोचन्तीति । हि यस्मादाध्या-
 त्मिकवागादिवद्व्रता अग्न्यादिदेवता म्लोचन्त्यस्तं यन्ति स्वकर्मभ्य उपर-
 मन्ते न वायुम्लोचन्तीति यथा मध्यमः प्राणस्तस्माच्चद्राद्युर्वोऽयं वायुः सैषा देव-
 ताऽनस्तमित्वाऽविनाशिव्रतेत्यर्थः ॥ २२ ॥

उक्तार्थदाढ्याय मङ्गमाह—अथेति । अथाप्येतस्यैवार्थस्य प्रकाशक एष
 श्लोको भङ्गो भवति । यतो यस्माद्वायोः प्राणाच्च क्रमेणाधिदैवतं सूर्योऽध्यात्मं
 च वायुः प्रातःकाले गुरुषप्रज्ञाधकाले च यथाक्रममुदेत्युद्गच्छति यत्र वायो

सूर्योऽस्तं यत्र च गच्छतीति प्राणाद्वा एषः
 उदेति प्राणेऽस्तमेति तं देवाश्चक्रिरे धर्मं स
 एवाद्य स उ श्व इति यद्वा एतेऽमुर्ह्यध्रियन्त
 तदेवाप्यद्य कुर्वन्ति । तस्मादेकमेव व्रतं चरे-
 त्प्राण्याच्चैवापन्याच्च नेन्मा पाप्मा मृत्युरा-
 प्नुवदिति यद्यु चरेत्समापिपयिषेत्तेनो एतस्यै

प्राणे चाप्सरसंध्यासमये पुरुषस्य स्वापसमये च यथाक्रमं सूर्यश्चक्षुश्चास्तं गच्छ-
 तीति । मन्त्रप्रथमार्धस्य यच्छब्दार्थं ब्राह्मणभाग आह—प्राणादिति । प्राणा-
 दधिदेवाध्यात्मरूपादेय सूर्योऽधिदेवतमध्यात्मं च चक्षुरुदेति प्राणेऽस्तमेति ।
 देवा वागादयोऽग्न्यादयश्च तं धर्मं वायुव्रतं प्राणव्रतं चावश्यानुष्ठेयमिति चक्रिरे
 धृतवन्तः । स एव प्राणवायुव्रतलक्षणो धर्म एवाद्येदानीमनुवर्तते । स उ
 स एव धर्मः श्वोऽपि भविष्यत्यपि कालेऽनुवर्तिष्यते देवैरिति । मन्त्रो-
 च्छरार्थं संक्षेपतो ब्राह्मणश्रुतिर्व्याकरोति—यद्वा इति । अमुर्ह्यमुष्मि-
 न्भीमांसावच्छिन्ने भृतकाल एते वागादयोऽग्न्यादयश्च यद्वै यदेव
 वायुव्रतं प्राणव्रतं चाध्रियन्त तदेवाद्यापि कुर्वन्त्यनुवर्तन्तेऽनुवर्तिष्यन्ते
 च । प्रकरणार्थमुपसंहरति—तस्मादिति । यस्माद्वागादयोऽग्न्यादयो
 वा परिस्पन्दविरहिणः सन्तः स्थातुमशक्ताः प्राणव्रतमेवैकं दक्षिणे
 तस्माद्गुपासकोऽप्येकमेव व्रतं चरेत् । किं, तदित्यत आह—प्राण्यादिति ।
 प्राण्यात्प्राणनव्यापारं कुर्यादपान्यादपानव्यापारं कुर्यादितरेन्द्रियव्यापारं
 हित्वा । एतत्प्राणव्रताकरणे बाधकमाह—नेदिति । नेन्मा मां पाप्मा मृत्युः
 श्रमरूप्याप्नुवत्प्राप्नुयाद्भवेत् । नेदिति परिभये । यद्यहमेस्माद्ब्रतान्प्रच्युतः स्यां
 ग्रस्तएवाहं मृत्युनेत्येवं व्रस्तो धारयेत्प्राणव्रतमित्यभिप्रायः । इदं च प्राणव्रतं
 सर्वेन्द्रियव्यापारोपरमरूपं संन्यासलक्षणमामरणमनुवर्तयेदित्याह—यदिति ।
 यद्यु जरेद्यदि कदाचित्प्रारभेत प्राणव्रतं तर्हि समापिपयिषेत्संभ्रयितुमिच्छेत् ।
 सर्वभूतेषु वागादयोऽग्न्यादयश्च मदात्मका एवाहं च सूत्ररूपप्राण्या सर्वपरि-
 स्पन्दकृदित्येवमुपासकस्य फलमाह—तेनेति । तेन उ प्राणव्रतधारणेनैतस्यै

देवतायै सायुज्यं संलोकतां जयति ॥ २३ ॥

इति प्रथमाध्याये पञ्चमं ब्राह्मणम् ॥ ५ ॥

त्रयं वा इदं नाम रूपं कर्म तेषां नाम्नां वागि-
त्येतदेषामुक्थमतो हि सर्वाणि नामान्युत्ति-
ष्ठन्ति । एतदेषां सामैतद्वि सर्वैर्नामभिः सममे-
तदेषां ब्रह्मैतद्वि सर्वाणिनामानि विभर्ति ॥ १ ॥

देवताया एतस्या एव सूत्ररूपप्राणदेवतायाः सायुज्यं सयुग्भावमेकात्मत्वं सलो-
कतामेकरथानत्वं वा विद्यामान्यापेक्षया जयति प्राप्नोतीत्यर्थः ॥ २३ ॥

इति बृहदारण्यकव्याख्यायां मिताक्षराख्यायां प्रथमाध्याये

पञ्चमं ब्राह्मणम् ॥ ५ ॥

तदेवं योऽन्यां देवतामुपास्त इत्यत्र सूत्रिताया अविद्यायाः साध्यसाधनल-
क्षणो व्याकृताव्याकृतरूपो विस्तर इयता ग्रन्थेन निरूपितस्तस्यैवेदानां नामरू-
पकर्मात्मनोपसंहारं प्रतिपत्तिसौकर्यहेतुभूतं ब्रह्मविद्याधिकारहेतुभूतवैराग्यप्रयो-
ज्जनकं वेक्तुमुपसंहारब्राह्मणं प्रवर्तते—त्रयमिति । इदं यथोक्तव्याकृताव्याकृ-
तात्मकं जगत्त्रयं वै व्यात्मकमेव । किं तत्रयमित्यत आह—नाम रूपं कर्मेति ।
कथमेतदवधार्यत इत्यत आह—तेषामिति । तेषां नामरूपकर्माणां मध्य एषां
नाम्नां नामविशेषाणां देवदत्तो यज्ञदत्त इत्येवमादीनां वाक्यशब्दसामान्यमि-
त्येनमुक्थमुपादानकारणम् । अत्र हेतुमाह—अत इति । हि यस्मादतोऽस्माद्वा-
क्यशब्दाभिधेयशब्दसामान्यमात्रात्सर्वाणि नामानि देवदत्त इत्येवमादीन्युत्तिष्ठ-
न्त्युत्पद्यन्ते । कथमित्यत आह—एतदिति । एतद्वागभियानं शब्दरूपमेषां नाम-
विशेषाणां समत्वात्साम सामान्यं तत्र च विशेषाणां कल्पितत्वस्य प्रसिद्ध-
त्वात् । समत्वं साधयति—एतदिति । एतद्वाग्रूपं शब्दसामान्यं सर्वैः स्वविशेष-
भूतैर्नामभिः सममविशेषिणानुस्यूतमिति हि प्रसिद्धं सामान्याननुविद्धस्य विशेष-
स्याभावात् । किंचेषां नामविशेषाणामेतत्पूर्वोक्तं शब्दसामान्यं ब्रह्माऽऽत्माऽतः
शब्दमात्राद्द्विशेषाणां न पृथगात्मलाः । तदेव साधयति—एतदिति । हि
यस्मादेतद्वाग्रूपं शब्दसामान्यं सर्वाणि नामानि विशेषाणामानि स्वरूपप्रदानेन
विभर्ति धारयति तस्माच्छब्दसामान्यरूपवाक्यार्थत्वात्तद्विशेषत्ववत्तत्र कल्पित-
त्वादात्मत्वाच्च नामविशेषाणां वाङ्मन्त्रता सिद्धेत्यर्थः ॥ १ ॥

अथ रूपाणां चक्षुरित्येतदेषामुक्थमतो हि सर्वा-
 णि रूपाण्युत्तिष्ठन्त्येतदेषां सामैतद्धि सर्वैरूपैः
 सममेतदेषां ब्रह्मैतद्धि सर्वाणि रूपाणि विभर्ति
 ॥ २ ॥ अथ कर्मणामात्मेत्येतदेषामुक्थमतो
 हि सर्वाणि कर्माण्युत्तिष्ठन्त्येतदेषां सामैतद्धि
 सर्वैः कर्मभिः सममेतदेषां ब्रह्मैतद्धि सर्वाणि
 कर्माणि विभर्ति तदेतन्नयं सदेकमयमा-
 त्माऽऽत्मो एकः सन्नेतन्नयं तदेतदमृतं सत्येन
 च्छन्नं प्राणो वा अमृतं नामरूपे सत्यं

अथ नामव्याख्यानानन्तरं रूपाणां सितादिरूपविशेषाणां चक्षुश्चक्षुर्विषय-
 रूपसामान्यं ज्ञेयलक्षणमित्येतदेषां रूपविशेषाणामुक्थमित्यादि पूर्ववत् ॥ २ ॥

अथ कर्मणां सर्वकर्मविशेषाणां मननदर्शनचलनात्मकानामात्माऽऽत्मशब्द-
 चाच्यशरीरनिर्वर्त्यकर्मसामान्यमित्येतदेषामुक्थमित्यादि पूर्ववत् । एवं नामरू-
 पकर्मात्मना संक्षिप्तस्यापि जगतः संक्षेपान्तरमाह—तदिति । तदेतन्नयोक्तं
 नामरूपकर्माख्यं त्रयं परस्परं संहतं सत्रिदण्डविष्टम्भुभवदेकम् । केनाऽऽत्मने-
 त्यत आह—अयमिति । अथं प्रत्यक्ष आत्मा कार्यकरणात्मसंघातः पिण्डः ।
 एवं नामादित्रयस्य देहमात्रत्वे कथं व्यवहारासांकर्यमित्यत आह—आत्मेति ।
 आत्मा पिण्ड एकः सन्नप्येतन्नामादित्रयं च भवति नामादिभिन्नस्य देहस्यागृ-
 ह्यमाणत्वात् । एकस्मिन्नपि संघाते कार्यकरणरूपेणाशान्तरविभागमाह—तदेत-
 दिति । तदेतदमृतं मत्येन च्छन्नमित्यस्यार्थं स्वयमेवाऽऽह—प्राणं इति ।
 प्राणो नै लिङ्गात्मा^१ करणात्मकोऽन्तरुपंष्टम्भकश्चैतन्न्योर्पाधित्वेन व्यवस्थि-
 तोऽमृतममृतभूतः स्थूलदेहे नश्यत्यप्यामोक्षमविनाशित्वात् । नामरूपे पञ्चीकृ-
 तभूतात्मके कार्यभूते शरीरस्थे सत्यं सत्यशब्दवाच्ये सच्चैतच्च सत्यमिति

१ क. ग. घ. 'तः पुनः सं' । २ क. ग. 'योक्तना' । ३ क. ग. 'यंकार' । ४ म. घ. 'संघतः
 पि' । ५ क. ग. घ. 'यंकार' । ६ क. 'त्मा कार' । ७ घ. 'च्ये पृथिव्यतेजांसि सच्छब्दवाच्यानि
 बाध्याकाशौ त्यच्छब्दवाच्यौ सं' ।

६६ । नित्यानन्दधिरञ्जितमिताक्षराख्यव्याख्यासमेता—[द्वितीयाध्याये—

तांम्यामयं प्राणश्छन्नः ॥ ३ ॥

इति प्रथमाध्याये षष्ठं ब्राह्मणम् ॥ ६ ॥

इति बृहदारण्यकोपनिषदि प्रथमोऽध्यायः ॥ १ ॥

बृहदारण्यकक्रमेण तृतीयोऽध्यायः ॥ ३ ॥

व्युत्पत्तेः । ताभ्यामुक्तनामरूपाभ्यां विराडात्मकस्थूलशरीरात्मकाभ्यामयनु-
क्तार्थः प्राणो लिङ्गात्मा सूत्राख्यश्छन्नोऽप्रकाशीकृतोऽतः प्रत्यगात्मतत्त्वं तु
ततोऽपि सुतरां दुर्धनेयमिति तद्विज्ञानाय महान्यत्नः कार्यो मोक्षहेतुत्वो-
दतो देहद्वयाभिमानो दोषदृष्ट्या ततो विरक्तो विद्याधिकारीत्युपसंहारशु-
तेर्भावः ॥ ३ ॥

इति श्रीबृहदारण्यकोपनिषन्मिताक्षरायां षष्ठं ब्राह्मणम् ॥ ६ ॥

इति श्रीपरमहंसपरिव्राजकाचार्यश्रीपुरुषोत्तमाश्रमपूज्यपादशिष्यनित्यानन्दाश्रमकृतायां
बृहदारण्यकव्याख्यायां मिताक्षराख्यायां प्रथमोऽध्यायः ॥ १ ॥

अर्थ द्वितीयोऽध्यायः ।

ॐ दृप्तबालाकिर्हानूचानो गार्ग्य आसं स
होवाचाजातशत्रुं काश्यं ब्रह्म ते ब्रवाणीति स
होवाचाजातशत्रुः सहस्रमेतस्यां वाचि द्दमो
जनको जनक इति वै जना धावन्तीति ॥ १ ॥
स होवाच गार्ग्यो य एवासावादित्ये पुरुष एत-
मेवाहं ब्रह्मोपास इति स होवाचाजातशत्रुर्मा मै-

एवं सूत्रात्मनोपासनाद्देहद्वयात्मकाखिलजगतो विरक्तं प्रत्यात्मेत्येवोपासी-
तेत्यादिना सूत्रित्प्रयाः सफलात्मविद्याया विषयीभूतात्मतत्त्वयाथात्म्यनिरू-
पणायोत्तराध्यायः प्रवर्तते । तत्र पूर्वाध्यायान्तोक्तसूत्रात्मानमेवाऽऽदित्यचन्द्रा-
दिष्वात्मत्वेनोपास्य तद्रूपतामापन्नो गार्ग्यः सिद्धान्तविवक्षितात्मयाथात्म्यनिरू-
रूपणाय पूर्वपक्षवाद्युपस्थाप्यते । मुख्यब्रह्मात्मदर्शी त्वजातशत्रुः सिद्धान्तं वदि-
ष्यश्चोता श्रुत्याऽजातशत्रुर्ब्राह्मणरूपयोपस्थाप्यते । सुखबोधोद्यर्थम्—दप्तेति ।
दृप्तो गर्वितोऽसंपूर्णब्रह्मविच्चाद्बलाकायां अपत्यं बालाकिर्ह किलानूचानोऽनु-
वचनसमर्थो गर्गगोत्रापत्यं गार्ग्यो ब्राह्मण आस बभूव । स पुनः कस्मिंश्चि-
त्समयेऽजातशत्रुनामानं ब्रह्मविच्चात्न जातः शत्रुरस्येति योगात्काश्यं कर्त्तशि-
राजमभिगम्य हे राजस्ते तुभ्यं मुख्यं ब्रह्म ब्रवाणि कथयामीत्युवाचीक्तवान् ।
स श्रद्धादिसंपन्नोऽजातशत्रुरेतस्यां ब्रह्म ब्रवाणीत्यस्यां वाचि वचनमात्रे सहस्रं
गवां ददन्न इति तं ब्राह्मणं प्रत्युवाच । तनु साक्षाद्ब्रह्मकथनमेव सहस्रद्रात्रे
निमित्तं कस्मान्नेप्यत इत्याशङ्कायां श्रुती राज्ञोऽभिप्रायमाह—जनक इति ।
जनको दित्सुर्जनकः शुश्रूषुरिति वै जानन्तो ब्रह्म शुश्रूषवो विवक्षवः प्रणि-
जिघृक्षवश्च जना ब्राह्मणा धावन्त्यभिगच्छन्त्यतोऽसौवपि तथैव मामपि संभा-
वयन्नागत इति ब्रह्मकथनं विनैव तद्वचनमात्रेणैव सहस्रं ददामीति राज्ञोऽभि-
प्राय इत्यर्थः ॥ १ ॥

पूर्वमभिमुखीभूतं शुश्रूषुं राजानं प्रणि स गार्ग्यो ह किलौवाच । य एवा-
सावादित्ये चक्षुषि चक्षुःऽभिमानी पुरुषश्चक्षुरादिद्वारा हृदि प्राप्तेऽहं कर्त्त
भोक्ता चेत्यवस्थित एतमेव पुरुषमस्मिन्संघातेऽहं ब्रह्मोप्राप्ते निरन्तरं प्रश्या-
भ्यतंस्तमेव पुरुषं ब्रह्मं ब्रवीमि त्वमप्युपास्वेत्युक्ते सोऽजातशत्रुर्ह किल मा मेति

तस्मिन्संवदिष्टा अतिष्टाः सर्वेषां भूतानां
 मूर्धा राजेति वा अहमेतमुपास इति स
 य एतमेवमुपास्तेऽतिष्टाः सर्वेषां भूतानां मूर्धा
 राजा भवति ॥ २ ॥ स होवाच गार्ग्यो य
 एवासौ चन्द्रे पुरुष एतमेवाहं ब्रह्मोपास इति
 स होवाचजातशत्रुर्मा मैतस्मिन्संवदिष्टा बृह-
 न्पाण्डरवासाः सोमो राजेति वा अहमेतमुपा-
 स इति स य एतमेवमुपास्तेऽहरहर्ह सुतः
 प्रसुतो भवति नास्यान्नं क्षीयते ॥ ३ ॥

हस्तेन वारयंभुवाच हे गार्ग्ये तस्मिन्विज्ञेये ब्रह्मणि मा मा संवदिष्टा मा संवादं
 कार्षीरहमिदं जानामि । मा मेति द्विरभ्यासस्तु गार्ग्यस्येषद्वाधनार्थः । ननु
 जानीषे त्वं ब्रह्ममात्रं न तु तद्विशेषणोपासनफलानीत्याशङ्कमानं गार्ग्यमुपलक्ष्य
 मैवं शङ्किष्या यस्मादिदं सर्वमहमपि जानामीत्याह—अतिष्टा इति । अतीत्य
 सर्वाणि भूतानि तिष्ठतीत्यतिष्टाः सर्वेषां भूतानां मूर्धा शिरः पूज्यो राजा च
 राजते दीप्यत इति व्युत्पत्तेरिति वा एवं विशेषणविशिष्टमेतद्ब्रह्माहं कार्यकर-
 णं कर्तुं भोक्तृ च पुरुषरूपमुपासेऽनवरतं पश्यामि य एवमुक्तगुणत्रय-
 विशिष्टमेतमुपास्ते सोऽतिष्टाः सर्वेषां भूतानां मूर्धा राजा च भवतीति यथा-
 गुणोपासनमेव हि फलम् ॥ २ ॥

• एवं संवादेनाऽऽदित्ये ब्रह्मण्यजातशत्रुणा प्रत्याख्यातेऽनन्तरं चन्द्रमसि गार्ग्यः
 प्रतिपन्नवानित्वाह । स होवाच गार्ग्यो य एवासौ चन्द्रे मनसि चैरु इत्यादि
 पूर्ववत् । बृहन्महान्पाण्डरं शुक्लं वासो यस्यासौ पाण्डरवासाश्चन्द्राभिमानिनः
 प्राणस्याव्वास्तवात् । सोमो राजा चन्द्रसोमवह्यत्तदकः । अस्योपासकस्य प्रकृ-
 त्यात्मके यज्ञेऽहरहर्ह किल सोमः सुतः कृतकण्डनो भवति । विकृत्यात्मके
 च यज्ञं प्रसुतः प्रकृष्टं सुतरां कण्डितो भवति । उभयविधयज्ञानुष्ठानसामर्थ्यं
 भवतीत्यर्थः ॥ ३ ॥

स होवाच गार्ग्यो य एवासौ विद्युति पुरुषः
 एतमेवाहं ब्रह्मोपास इति स होवाचाजातश-
 त्रुर्मा मैतस्मिन्संवादिष्ठास्तेजस्वीति वा अहमेत-
 मुपास इति स य एतमेवमुपास्ते तेजस्वी ह
 भवति तेजस्विनी हास्य प्रजा भवति ॥ ४ ॥
 स होवाच गार्ग्यो य एवायमाकांशे पुरुष एत-
 मेवाहं ब्रह्मोपास इति स होवाचाजातशत्रुर्मा
 मैतस्मिन्संवादिष्ठः पूर्णमप्रवर्तीति वा अहमेतमु-
 पास इति स य एतमेवमुपास्ते पूर्यते प्रजया
 पशुभिर्नास्यास्माल्लोकात्प्रजोद्वर्तते ॥ ५ ॥ स
 होवाच गार्ग्यो य एवायं वायौ पुरुष एतमे-
 वाहं ब्रह्मोपास इति स होवाचाजातशत्रुर्मा मैत-
 स्मिन्संवादिष्ठा इन्द्रो वैकुण्ठोऽपराजिता सेनेति
 वा अहमेतमुपास इति स य एतमेवमुपास्ते
 जिष्णुर्हापराजिष्णुर्भवत्यन्यतस्त्यजायी ॥ ६ ॥

तथा विद्युति त्वचि हृदि चैका देवता ऽगुणफले सुबोधे ॥ ४ ॥

तथाऽऽकांशे हृद्याकांशे हृदये चैका पूर्णत्वगुणफलं पूर्यते प्रजया पशुभिः ।
 अप्रवर्ति न प्रवर्तयति स्वयं वा न प्रवर्तत इत्यप्रवर्ति । एतद्गुणफलं नास्यास्मा-
 ल्लोकात्प्रजोद्वर्तते विच्छिद्यते ॥ ५ ॥

तथा वायौ प्राणे हृदि चैका तस्या विशेषणम् । इन्द्रः परमेश्वरः न वैकुण्ठोऽ-
 ष्टमहः । न परैर्जिता सेना तद्रूपः । क्रमेणैतद्गुणत्रयफलमग्न—स य इति ।
 जयन्शीलो जिष्णुः । न परैर्जितः स्वभावो यस्येत्यपराजिष्णुः । अन्यतो
 मातृसपत्नीतो मात्रन्तराद्वा जाता अन्यतस्त्यास्ताञ्जेतुं शीलमस्येत्यन्यतस्त्य-
 जायी ॥ ६ ॥

स होवाच गांर्यो य एवायमग्नौ पुरुष एतमे-
वाहं ब्रह्मोपास इति स होवाचाजातशत्रुर्मा
मैतस्मिन्संवदिष्टा विषासहिरिति वा अहमेतमु-
पास इति स य एतमेवमुपास्ते विषासहिर्ह
भवति विषासहिर्हास्य प्रजा भवति ॥ ७ ॥

स होवाच गांर्यो य एवायमप्सु पुरुष एतमे-
वाहं ब्रह्मोपास इति स होवाचाजातशत्रुर्मा
मैतस्मिन्संवदिष्टाः प्रतिरूप इति वा अहमेत-
मुपास इति स य एतमेवमुपास्ते प्रतिरूपः है-
वैनमुपगच्छति नाप्रतिरूपमथो प्रतिरूपोऽस्मा-
ज्जायते ॥ ८ ॥

स होवाच गांर्यो य एवाय-
मादर्शे पुरुष एतमेवाहं ब्रह्मोपास इति स
होवाचाजातशत्रुर्मा मैतस्मिन्संवदिष्टा रोचिष्णु-
रिति वा अहमेतमुपास इति स य एतमेवमुपास्ते
रोचिष्णुर्ह भवति रोचिष्णुर्हास्य प्रजा भवत्यथो
यैः संनिगच्छति सर्वाःस्तानतिरोचते ॥ ९ ॥

• अग्नौ वाचि हृदि चैका तस्या विशेषणं विषासहिः सहत इति सासहिर्वि-
शेषेण प्रक्षिप्तं सर्वं भस्मीकरणेन सहत इति विषासहिरग्निः फलोक्तौ विषासहिः
पुरुषं मर्षयिता ॥ ७ ॥

• अप्सु रेतसि हृदि चैका तस्या विशेषणं प्रतिरूपोऽनुरूपः श्रुत्याद्यनुकूलः
फलं प्रतिरूपं श्रुत्यादिशासनानुरूपं नैव नमुपगच्छति नाप्रतिरूपं न विपरीत-
मथो अप्यस्मादुपासकात्प्रतिरूपः श्रुत्याद्यनुकूल एव पुत्रो जायते न विपरीत
इत्यर्थः ॥ ८ ॥

आदर्शे प्रसादस्काभाव्ये तादृशे खड्गदादौ च हार्दे चैका तस्या विशेषणं
रोचिष्णुर्दीप्तिस्वभावः ॥ ९ ॥

स होवाच गागर्थो यं एवायं यन्तं पश्चाच्छब्दोऽनूदेत्येतमेवाहं ब्रह्मोपास इति स होवा-
 चाजातशत्रुर्मा मैतस्मिन्संवादिष्यं असुरिति वा
 अहमेतमुपास इति स य एतमेवमुपास्ते सर्वे
 हैवास्मिँल्लोक आयुरेति नैनं पुरा कालात्प्राणो
 जहाति ॥ १० ॥ स होवाच गागर्थो य एवायं
 दिक्षु पुरुष एतमेवाहं ब्रह्मोपास इति स होवा-
 चाजातशत्रुर्मा मैतस्मिन्संवादिष्य द्वितीयोऽन-
 पग इति वा अहमेतमुपास इति स य एतमे-
 वमुपास्ते द्वितीयवान्ह भवति नास्माद्रणश्छि-
 द्यते ॥ ११ ॥ स होवाच गागर्थो य एवायं
 छायामयः पुरुष एतमेवाहं ब्रह्मोपास इति स
 होवाचाजातशत्रुर्मा मैतस्मिन्संवादिष्य मृत्यु-
 रिति वा अहमेतमुपास इति स य एतमेवमु-
 पास्ते सर्वे हैवास्मिँल्लोक आयुरेति नैनं पुरा
 कालान्मृत्युरागच्छति ॥ १२ ॥

यन्तं गच्छन्तं पश्चात्पृष्ठतः शब्दोऽनूदेत्युत्पद्यते । यश्चाध्यात्मं जीवनहेतुः
 प्राणस्तमेकीकृत्योपासे तस्य विशेषणमसुजीवनहेतुः फलं सर्वं संपूर्णं यावत्कं-
 र्मोपात्तमायुरस्मिँल्लोक एति गच्छति कर्मपरिच्छिन्नकालात्पूर्वमेतं रोगादिना
 पीड्यमानमपि प्राणो न जहाति न त्यजति ॥ १० ॥

दिक्षु कर्णयोर्हृदि चैका देवताऽश्विनौ तस्या विशेषणं द्वितीयो द्वितीयवृत्त-
 मन्पगतत्वमन्योन्यमवियुक्तत्वाच्च दिशभिश्चिन्नोऽश्विन्वर्धमित्वात् । तादृशमेव फलं
 द्वितीयवान्साधुभृत्यादिमानस्मादुपासकाद्रणः समूहश्च न विच्छिद्यते ॥ ११ ॥

छायायां बाह्ये तमस्यध्यात्मं चाऽऽवरणात्मकंऽज्ञाने हृदि चैका तस्यां विसे-
 षणं मृत्युः फलं च शब्दब्रह्मोपासकस्येवैतावांस्तु विशेषो यन्मृत्योरोगमना-
 स्प्रोगादिपीडाणां अप्यभावः ॥ १२ ॥

स होवाच गार्ग्यो य एवायमात्मनि पुरुष
 एतमेवाहं ब्रह्मोपास इति स होवाचाजातश-
 त्रुर्मा मैतस्मिन्संवदिष्टा आत्मन्वीति वा अह-
 मेतमुपास इति स य एतमेवमुपास्त आत्मन्वी
 ह भवत्यात्मन्विनी हास्य प्रजा भवति स ह
 तूष्णीमास गार्ग्यः ॥ १३ ॥ स होवाचाजात-
 शत्रुरेतावन्नू३ इत्येतावद्धीति नैतावता विदितं
 भवतीति स होवाच गार्ग्य उप त्वा
 यानीति ॥ १४ ॥ स होवाचाजातशत्रुः
 प्रतिलोमं चैतद्यद्ब्राह्मणः क्षत्रियमुपेयाद्ब्रह्म
 मे वक्ष्यतीति व्येव त्वा ज्ञपयिष्यामीति

व्यस्तानि ब्रह्माण्युपदिश्य समस्तमुपदिशति—स होवाचेति । आत्मनि
 प्रजापतौ बुद्धौ च हृदि चैका तस्या विशेषणमात्मन्वी वश्य आत्मा विद्यते
 यस्मात्तावात्मन्वी स्वतन्त्रः । फलमात्मन्वीत्यादि । एवमजातशत्रुणा स्वयं
 परिज्ञातत्वेनैव क्रमेण प्रत्याख्यातेषु ब्रह्मसु स गार्ग्यो ह किलाप्रतिभासमानो-
 ष्टरस्तूष्णीमवाकेशरा आस ॥ १३ ॥

तमेवंभूतपालक्ष्य सोऽजातशत्रुर्होवाच । किमेतावदेव ब्रह्म निर्ज्ञातमाहोस्विद-
 धिकमप्यस्तीति विचारार्था ऋतिः । गार्ग्य आह—एतावद्धीति । एतावदेव
 नातः परं विदितमस्ति । अजातशत्रुराह—नेति । नैतावता मुख्यं ब्रह्म त्वया
 विदितं भवतीति वदता राज्ञाऽधिकमपि ज्ञातव्यमस्तीत्युक्तं भवति । तच्चानु-
 पसन्नाय न वक्तव्यमित्याचारविधिज्ञः स गार्ग्यः स्वयमेव ह किलोवाच
 यथाऽन्यः शिष्यो गुरुमुपेयात्तथाऽहं त्वा त्वामुपर्यान्पुपेयामित्यर्थः ॥ १४ ॥

एवमुक्ते सोऽजातशत्रुर्होवाच प्रतिलोमं विपरीतं चैतद्यद्ब्राह्मण उत्तमवर्णं
 आचार्यत्वेऽधिकृतः सन्क्षत्रियमनाचार्यस्वभावमुपेयादुपगच्छेच्छिष्यवृत्त्या ब्रह्म
 मे वक्ष्यतीत्येवं तस्माद्दे गार्ग्य त्वमाचार्य एव तिष्ठाहं तु त्वां यस्मिञ्ज्ञाते
 सर्वविद्भवेत्तद्ब्रह्म विज्ञपयिष्याम्येव विज्ञापनमेव करिष्यामि । एवं प्रतिज्ञातब्र-

तं पाणावादायोत्तस्थौ तौ ह पुरुषः सुप्तमाजः ।
 मृतुस्तमेतैर्नामभिरामन्त्रयांचक्रे बृहन्पाण्डर-
 वासः सोम राजन्निति स नोत्तस्थौ तं पाणि-
 नाऽऽपेषं बोधयांचकार स होत्तस्थौ ॥ १५ ॥
 स होवाचाजातशत्रुर्धत्रैप एतत्सुप्तोऽभूच्च एष
 विज्ञानमयः पुरुषः क्वैष तदाऽभूत्कुत एतदा-
 गादिति तदु ह न मेने गार्ग्यः ॥ १६ ॥

ह्यबोधो यथा स्यात्तथापक्रमत इत्याह—तमिति । तं गार्ग्यं सलज्जं राजा
 पाणौ हस्त आदाय गृहीत्वा तस्य विश्वासजननायोत्तस्थानुत्थितवान् ।
 ततस्तौ ह गार्ग्याजातशत्रू कचिद्राजगृहप्रदेशे सुप्तं पुरुषं प्रत्याजग्मतुरागतौ । तं
 तु सुप्तपुरुषं बृहन्पाण्डरवासः सोम राजन्नित्येतैर्नामभिरामन्त्रयांचक्रे - राजा ।
 एवमामन्त्रितोऽपि स सुप्तः पुरुषो नोत्तस्थौ नैवोत्थितः । तमप्रतिबुध्यमानं
 पुरुषं पाणिना हस्तेनाऽऽपेषमापिप्याऽऽपिप्य बोधयांचकार बोधितवान् । ततः
 स पुरुषो ह किलोत्तस्थानुत्थितवान् । तथाच बृहन्नित्यादिप्राणात्मचन्द्रमन्दि-
 नाम्ना संबोधनेन गार्ग्याभिमतप्राणदेवतातिरिक्त एवाऽऽत्माऽस्मिन्शरीरे कर्ता
 भोक्ता न प्राण इति निश्चितम् । अन्यथोच्छ्वासनिश्वासस्वरूपेण व्याधियमाणस्य
 प्राणस्य संबोधनाश्रवणमनुत्थानं च न स्यात् । आपेषणेन च संघातो भोक्ता
 नेति निर्णीतमन्यथा स्पर्शमात्रेणाप्युत्थानं स्यादित्यर्थः ॥ १५ ॥

अस्याऽऽत्मनः स्वाभाविकस्वरूपबोधनेच्छया सोऽजातशत्रुः स्वप्नेषु
 गार्ग्यं प्रत्युवाच हे गार्ग्य य एष प्रसिद्धो विज्ञानमयो विज्ञायतेऽनेनेति विज्ञानं
 बुद्धिस्तन्मयस्तत्प्रायः पुरुषः पुरि देहे शयनात्कल्पितानात्मनः पूरणात्पुरुषं
 एष यत्र यस्मिन्पाणिषेषणप्रतिबोधान्प्राक्काल एतत्स्वपनं यथा भवति तथा
 सुप्तोऽभूत्तदैष विज्ञानमयः क कस्मिन्स्वाभाव्ये कीदृग्विधे स्वरूपे स्थितोऽभू-
 त्कुतः कीदृग्विधात्स्वरूपात्प्रच्युतः सन्नेतदागमनं यथा स्यात्तथाऽऽगादागतः
 पाणिषेषणोचरकाल इति एव पृष्टो गार्ग्यः किमुक्तवानित्यत आह— तदिति ।
 तदु ह यद्विज्ञानमयस्य स्वापे संवेशनस्थानं यतश्च स्थानाज्जागरिते कार्य-
 करणसंघातचेतयितृत्वेनाऽऽगमनं तत्स्थानं स्वरूपभूतं गार्ग्यः किल न मेने
 नैव ज्ञातवानित्यर्थः ॥ १६ ॥

स होवाचाजातशत्रुर्यत्रैष एतत्सुप्तोऽभूद्य एष
 विज्ञानमयः पुरुषस्तदेवां प्राणानां विज्ञानेन
 विज्ञानमादाय य एषोऽन्तर्हृदय आकाशस्त-
 स्मिञ्शेते तानि यदा गृह्णात्यथ हैतत्पुरुषः
 स्वपिति नाम तद्रूहीत एव प्राणो भवति
 गृहीता वाग्गृहीतं चक्षुर्गृहीतं श्रोत्रं गृहीतं
 मनः ॥ १७ ॥

तदपि जाग्रदादौ कर्तृत्वभोक्तृत्वादि नाऽऽत्मनः स्वाभाविकं किं तु वागा-
 धुपाधिसंबन्धकृतमेव सुप्तौ तद्व्यतिरेकेण कर्तृत्वादेर्व्यतिरेकदर्शनादिति दर्श-
 यितुं प्रथमप्रश्नस्योत्तरं तदनुवादपूर्वकमाहेत्यह । स होवाचाजातशत्रुर्यत्र यस्मि-
 न्काले सुप्तो विशेषविज्ञानरहितोऽभूद्य एष विज्ञानमयः पुरुषस्तत्तस्मिन्काले
 एषां चिदर्थत्मतदाभासप्राणानां वागादीनां विज्ञानं स्वविषयप्रकाशनसामर्थ्यं
 विज्ञानेन चैतन्याभासलक्षणेन करणेनाऽऽदाय गृहीत्वाऽन्तर्हृदये हृदयमध्ये
 हृदयकांशे हृदयकोटरे हृदयस्थायां बुद्धौ यो वेदान्तप्रसिद्ध एष विद्वदनुभव-
 सिद्ध आकाशः परमात्मा जीवस्य स्वाभाविकस्वरूपभूतस्तस्मिन्परमात्मन्यसंसा-
 रिस्वभावे लिङ्गोपाधिकृतं विशेषात्मस्वभावमुत्सृज्य शेते वर्तते । तथाच श्रुत्यन्त-
 रम्—“सता सोम्य तदा संपन्नो भवति” इति । एतत्कथमवगम्यत इत्यपे-
 क्षायां नामप्रसिद्धेत्याह—तानीति । तानि वागादीनि यदा गृह्णात्यादचेऽथ
 तदा ह किल पुरुष इति पुरुषस्य स्वपित्यात्येतन्नाम 'यौगिकं भवति स्वमेवाऽऽ-
 त्मानमपीत्वापिगच्छतीति व्युत्पत्तेः स्वमपीतो भवति तस्मादेन स्वपित्या-
 चक्षत इति श्रुत्यन्तरे स्वयमेव नामनिर्वचनसामर्थ्यात् । एवं नामप्रसिद्धेरस्या-
 संसार्यात्मस्वरूपावस्थानेऽवगतेऽप्यत्र का वा युक्तिरित्यत आह—तदिति ।
 तत्तत्र स्वापकाले गृहीत एव प्राणो प्राणेन्द्रियं वाक्चक्षुः श्रोत्रं मनश्च गृहीतं
 भवति । तथाचैतत्संबन्धाभावात्स्वादे कर्तृत्वाद्यसंबन्धो जाग्रदादौ चैतत्संब-
 न्धात्कर्तृत्वाद्यतस्तदुपाधिकमेवेति निश्चितम् ॥ १७ ॥

१० ख. 'यन्निमित्तं शृण्वीषां । २ ग. घ. 'सोऽभू' । ३ ग. घ. 'यां प्रा' । ४ क. 'दात्मा त'
 ५ ग. घ. 'णेनान्तःक' । ६ ख. 'जेन जीव आदा' । ७ ख. 'दयस्था' । ८ ग. घ. 'रे यो । ९ ग.
 घ. 'वप्रसि' । १० क. ख. सौम्य । ११ ग. घ. गौण ।

स यत्रैतस्वप्न्यायां चरति ते हास्यं लोकाः
स्तदुतेव महाराजो भवत्युतेव महाब्राह्मणं
उतेवोच्चावचं निगच्छति सं यथा महाराजो
जानपदान्गृहीत्वा स्वे जनपदे यथा-
कामं परिवर्ततेवमेवैष एतत्प्राणाङ्गृहीत्वा स्वे
शरीरे यथाकामं परिवर्तते ॥ १८ ॥

ननु स्वप्ने वागादिसंवन्धाभावेऽपि कर्तृत्वादिसंसारस्य दर्शनाद्यतिरेकासि-
द्धिरित्याशङ्कायां तत्रापि जाग्रद्वासनायाः सत्त्वात्तत्परिकल्पितस्य च स्वप्नप्रप-
ञ्चस्य मिथ्यात्वान्न व्यतिरेकासिद्धिरतोऽस्य स्वतः शुद्धत्वमेवेत्यभिप्रेत्याऽऽह—
स इति । स प्रकृत आत्मा यत्र यस्मिन्काले दर्शनलक्षणया स्वप्नया
स्वप्नवृत्त्या चरति वर्तते तदा ह प्रसिद्धा अस्याऽऽत्मनस्ते वक्ष्यमाणा लोकाः
कर्मफलानि । के त इत्यत आह—तदिति । तत्तत्र स्वप्नकाल उतापि महाराज
इव भवति न पुनर्जागरित इव साक्षान्महाराजत्वम् । तथोत महाब्राह्मण इवो-
त्ताप्युच्चं देवत्वाद्यवचं तिर्यक्त्वादीत्युच्चावचमिव निगच्छति । तथाचैवशब्दप्र-
योगाद्यभिचारदर्शनाच्चेते लोका मृषैव नास्याऽऽत्मभूता इति^१ । दृश्यत्वान्नाडीषु
दृष्टस्वामिकपदार्थानां योग्यदेशकालाद्यभावाच्च ते मिथ्याभूता एव । ननु देहा-
द्धिरेव स्वामिकपदार्थदर्शनाच्च योग्यदेशाद्यसंभव इत्याशङ्कार्यं दृष्टान्तपूर्वक-
मुत्तरमाह—स यथेति । स दृष्टान्तो यथा महाराजः सार्वभौमो देहस्थश्च-
सैन्पर्यङ्के शयान उपसंहृतकरणः स्वप्नान्पद्मञ्जानपदाञ्जनपदे देशे संजाताञ्जा-
ग्रद्वासनापरिकल्पितान्नाजोपकरणभूर्तान्भृत्यादीन्गृहीत्वोपादाय स्व आत्मीये
जनपदे जयंदिनोपार्जिते^२ देशे यथाकामं काममनत्तिक्रम्य यथेच्छं परिवर्तते^३
परिक्रामेज्जाग्रत्कालवदुपगतप्रकृतिं तद्वच्छिन्नांश्च भोगमनुञ्जानमिव स्वात्मानं
पश्यतीति यावत् । एवमेष विज्ञानमय आत्मा । एतदिति क्रियाविशेषणम् ।
ज्ञानान्वागादीञ्जागरितस्थानिभ्यो गृहीत्वा संहृत्य स्वे शरीरे स्वे देह एव
यथाकामं परिवर्तते न बहिरित्यर्थः ॥ १८ ॥

१ ख. 'न्यस्तकर्तृ' । २ ख. 'गाद्दृश्य' । ३ ग. घ. 'ति । उक्तमर्थं दृष्टान्तपूर्वकमा' । ४ कं.
ख. 'यां जाग्रद्दृष्ट' । ५ ग. घ. 'भौमः फर्ष' । ६ ख. सञ्जा । ७ ख. 'तात्रा' । ८ घ. 'तान-
न्यांश्च तथाविधान्य' । ९ कं. ख. जया । १० ख. 'याद्युपा' । ११ ग. घ. 'ते य' । १२ ख. 'मं
यै यः कामोऽस्य भवति तं तं का' । १३ ख. 'मदेवमात्मैतद्दृष्टं यथा स्यात्तथा प्रा' ।

अथ यदा सुषुप्तो भवति यदा न
कस्यचन वेद हित्त नाम नाड्यो
द्वासप्ततिः सहस्राणि हृदयात्पुरीततम-
भिप्रतिष्ठन्ते ताभिः प्रयवसृप्य पुरीतति
शेते स यथा कुमारो वा महाराजो वा

यथाकामं परिवर्तत इत्युक्तत्वात्कामादिसंबन्धस्यास्य स्वाभाविकत्वादशुद्ध-
त्वमित्याशङ्कायां तत्संबन्धस्य सुषुप्तौ व्यतिरेकदर्शनेनास्वाभाविकत्वाच्छुद्ध-
त्वमेव स्वाभाविकमिति वक्तुमाह—अथेति । अर्थे पुनर्जाग्रत्स्वप्नयोर्व्यतिरेक-
शुद्धिकथनानन्तरमवस्थाद्वयद्रष्टा यदा यस्मिन्काले सुषुप्तौ विशेषज्ञानविशेषाभा-
वेन संप्रसन्नः स्वस्वरूपब्रह्मैकतां गतो भवति तदा सुतरां शुद्धः सलिलमिव
त्यक्तान्यसंबन्धः । कदा सुषुप्तो भवति । यदा यस्मिन्काले न कस्यचन न
कंचन विषयं वेद जानाति तदा सुषुप्तो भवति । केन क्रमेणेत्यत आह—
हिता इति । हितफलप्राप्तिनिमित्तत्वाद्धिता इत्येवं नाम्न्यो नाड्यः शिरा
देहस्यान्नपरिणामहेतुभूतास्ताश्च द्वाभ्यां सहस्राभ्यामधिका सप्ततिर्द्वासप्ततिः
सहस्राणि । ताः पुनर्हृदयात्पुरीततमभिप्रतिष्ठन्ते हृदयं नामोदरवक्षःप्रदेशयो-
र्मध्यस्थतः पुण्डरीकाकारो मांसपिण्डस्तत्परिवेष्टनं पुरीतदित्युच्यते । इह
पुनस्तदुपलक्षितं शरीरं पुरीतदिति कथ्यते । तथाच हृदयात्पुरीततं शरीर-
मभिप्रतिष्ठन्तेऽभितो निःसरन्ति कृत्स्नं शरीरं व्याभुवत्योऽश्वत्थपर्णराजय
इव बहिर्मुख्यः प्रवृत्ता इति यावत् । ततः किमित्यत आह—ताभिरिति ।
ताभिर्नाडीभिः कृत्वा प्रसिद्धाज्जागरणाज्जाग्रद्विषयाया बुद्धेः कर्मवशात्प्रत्य-
श्वत्थपर्णमनु विज्ञानमय इन्द्रियाणि प्रत्यवसृप्योपसंहृत्य पुरीतति शरीरे शेते
दुःखाननुविद्धसुखस्दाभाव्ये वर्तते । ननु पूर्वं विज्ञानमथो हृदयाकाशे ब्रह्मणि
शेते इत्युक्त्वेदानीं पुरीतच्छयनमाचक्षणस्य कथं न पूर्वापरविरोधः स्यादिति
चेत्सत्यं स्वाभाविक एव स्वात्मनि वर्तमानोऽपि कर्मानुगतबुद्ध्यनुवृत्तित्वा-
त्पुरीतति श्चेत् इत्युपचारादुच्यतेऽतो नोक्तविरोधः । उक्तं शयनं दृष्टान्तपूर्वक-
माह—स इति । स यथा कुमारो वाऽत्यन्तं बालो महाराजो वाऽत्यन्तं वदय-

१ क. ख. 'थ ज्ञाप्र' । २ ग. घ. 'याद्रष्टा' । ३ क. ग. घ. 'ह्यैक्यता' । ४ क. ग. घ.
त्यर्त्वाऽन्यसंबन्धम् । क । ५ क. ख. ग. घ. 'हितेति' । ६ क. ग. घ. 'णि' । अत्रालुक्समासः ।
ताः । ७ क. ख. ग. घ. 'मुखाः प्र' । ८ क. ग. 'त्युक्तत्वादिदा' । ९ क. ग. घ. स
दृष्टान्तो य' ।

महाब्राह्मणो वाऽतिंघ्रीमानन्दस्य गत्वा शंघी-
 तैवमेवैष एतच्छेते ॥ १९ ॥ स यथोर्णनाभि-
 स्तन्तुनोच्चरेद्यथाऽग्नेः क्षुद्रा विस्फुलिङ्गा व्युच्चर-
 न्त्येवमेवास्मादात्मनः सर्वे प्राणाः सर्वे लोकाः
 सर्वे देवाः सर्वाणि भूतानि व्युच्चरन्ति तस्यो-
 पनिषत्सत्यस्य सत्यमिति प्राणा वै सत्यं तेषा-
 मेष सत्यम् ॥ २० ॥

इति श्रीबृहदारण्यकोपनिषदिं द्वितीयाध्यायस्य प्रथमं ब्राह्मणम् ॥१॥

प्रकृतिको महाब्राह्मणो वाऽत्यन्तं परिपक्वविद्याविनयसंपन्नो यथोक्तकार्यति-
 घ्रीमतिशयेन दुःखं हन्तीत्यतिघ्न्यानन्दस्य सुखस्यावस्था तां गत्वा प्राप्य
 शयीत दुःखाननुविद्धं सुखस्वाभाव्येऽवतिष्ठेतैवमेवैष विज्ञानमयः सर्वसंसार-
 धर्मातीत एतच्छयनं यथा स्यात्तथा शेते मुषुप्तौ वर्तत इत्यर्थः ॥ १९ ॥

एवं केष तदाऽभूदिति पूर्वप्रश्नप्रतिवचनेनास्य स्वतो संसारित्वकथनद्वारा
 ब्रह्मत्वमुक्तमिदानीं तस्याद्वितीयत्वं प्रकटयितुं कुत एतदागादिति द्वितीयप्रश्नस्य
 प्रतिवचनं केल्याद्यधिकरणादिभेदभ्रमनिवृत्तय आह—स इति । स दृष्टान्तो
 यथोर्णनाभिरूर्णनाभिर्लूताख्यः कीटावशेषोऽसहाय एव संस्तनुं मृष्टा तेन
 तन्तुना स्वात्मनोऽप्रतिभक्तेनोच्चरेदुद्गच्छेत् । यथा वैकरूपादेकंस्मादग्नेः सका-
 शात्क्षुद्रा अल्पा विस्फुलिङ्गा अग्न्यवयवा व्युच्चरन्ति विविधं नानामुखि-
 नोच्चरन्त्युद्गच्छन्ति प्रसर्पन्ति । असहायस्याविक्रयस्य च कारणत्वे यथैवै-
 दृष्टान्ताविवमेव विज्ञानमयस्य प्राक्प्रबोधार्त्स्वापे स्वरूपभूत आकाश इत्युक्त
 इत्येतस्मादात्मनः सकाशात्सर्वे प्राणा वागादयः सर्वे लोका भूरादयः सर्वक-
 र्मफलभूताः सर्वे देवाः प्राणलोकाधिष्ठातारोऽग्न्यादयः सर्वाणि भूतानि ब्रह्मा-
 दिस्तम्बपर्यन्तानि प्राणिजातानि व्युच्चरन्ति जलबुद्बुदादिवत्स्थितिं लयं च
 यस्मिन्गच्छन्ति तस्याऽऽकाशशब्देनोक्तस्याऽऽत्मनो ब्रह्मणि उपनिषदिति
 कामोप. समीपं नि नितरां सादयति गमयति विज्ञानान्मानमिति व्युत्पत्तेः ।
 काऽसावुपविषदित्यत आह—सत्यस्य सत्यमिति । किं पुनः सत्यं किं
 सत्यस्य सत्यमित्यत आह—प्राणा इति । प्राणाः वै सत्यं सच्च त्यच्चेति व्युत्पत्तेः ।
 तेषां प्राणानां मध्य एव उक्त आत्मा सत्यमबाध्यं तत्त्वम् ॥ २० ॥

इति बृहदारण्यकोपनिषन्मिताक्षराणां द्वितीयाध्यायस्य प्रथमं ब्राह्मणम् ॥१॥

यो ह वै शिशुः साधानः सप्रत्याधानः सस्थू-
णः सदामं वेद सप्त ह द्विपतो भ्रातृव्यान-
वरुणद्वि । अयं वाव शिशुर्योऽयं मध्यमः-
प्राणस्तस्येदमेवाऽऽधानमिदं प्रत्याधानं प्राणः
स्थूणाऽन्नं दाम ॥ १ ॥

एवं प्राणा वै सत्यमित्यादिब्राह्मणभागेन व्याख्याताया अप्युपनिषदो
विशेषतोऽर्थप्रकटनाय ब्राह्मणद्वयं तत्र प्राणा वै सत्यमित्यन्तेनोक्तप्राणोपनिष-
द्याख्यानाय शिशुब्राह्मणं प्रवर्तते—यो हेति । यो ह वै साधानं सप्रत्याधानं
सस्थूणं सदामं च शिशुं वेदोपास्ते स ह किल सप्त चक्षुर्द्वयनासिकाद्वयश्रोत्रद्व-
यमुखान्मकसप्तच्छिद्रायतनानि सप्तसंख्याकानीन्द्रियाणि विषयासक्तत्वाद्विषतो
भ्रातृव्याञ्जशूनवरुणद्वि जितेन्द्रियो भवति । एवं फलेन प्रलोभितं को वा
शिश्वादिपदार्थ इत्युत्पन्नजिज्ञासं प्रति तानाह—अयमिति । अयं वावायमेव
शिशुः शिशुरिव शिशुर्विषयेष्वितरकरणवदनासक्तत्वात् । कोऽसौ योऽयं मध्यमः
शरीरमध्यस्थः प्राणो लिङ्गशरीरात्मा बृहन्पाण्डरवास इत्याद्युक्तः पद्वीशश-
ङ्कूनिर्त्याग्दिना वक्ष्यमाणस्तस्य शिशोः प्राणस्य वत्सस्थानीयस्य करणात्मन
इदं शरीरमिदं शरीरमेवाऽऽधानमाधीयतेऽस्मिन्नित्याधानमधिष्ठानं तस्य
प्रत्येकमेदं प्रसिद्धं शिरो भस्तकं प्रत्याधानं तत्र हि श्रोत्रादिच्छिद्रेषु प्रत्येकमा-
धीयत इति व्युत्पत्तेः । प्राणो बलापरपर्यायान्नपानादिजनिता शक्तिः स्थूणाऽ-
वष्टम्भो बलावष्टम्भेनैव प्राणस्यास्मिन्शरीरेऽवस्थानात् । यद्वा प्राण उच्छ्वास-
निश्वासकर्मा वायुः शारीरः स्थूलशरीरपक्षपाती स्थूणः । तस्य शिशोर्भुक्तमन्न-
मैशितं दाम वत्सस्येव बन्धनरञ्जुः । तद्वन्नं त्रिधा परिणम्यमानं सूक्ष्ममध्यम-
रूपेण द्विरूपदामलक्षणमुंमयतःपाशभूतं सद्यथाक्रमं लिङ्गपक्षपातिशिश्वाख्यप्रा-
णस्थूलशरीरयोः स्थूलवाय्वाख्यायामन्नपानजशक्त्याख्यायां वा स्थूणायां
बन्धनहेतुस्त्वस्य कर्मक्षयात्क्षयात्प्राणोत्क्रान्तेरित्यर्थः ॥ १ ॥

इदानीं तस्यैव शिशोः प्रत्याधाने शिरस्यारूढस्य चक्षुषि काश्चनोपनिषदः

१ घं. 'मित्यंशेनो' । २ ग. घ. 'त्' । तस्यात्र भुक्तमशनं दाम वत्सस्येव बन्धनं रञ्जुभि-
त्यर्थः ॥ १ ॥ ३ क. ख. 'मशनं द' । ४ ख. 'क. वा' ।

तमेताः सप्ताक्षिनय उपतिष्ठन्ते तथा इमां अक्ष-
 लोहिन्यो राजयस्ताभिरेन रुद्रोऽन्वायत्तोऽथ
 या अक्षन्नापस्ताभिः पर्जन्योऽया कनीनका
 तथाऽऽदित्यो यत्कृष्णं तेनाग्निर्यच्छुक्लं तेनेन्द्रोऽ-
 धरयैनं वर्तन्त्या पृथिव्यन्वायत्ता द्यौरुत्तरया
 नास्यान्नं क्षीयते य एवं वेद ॥ २ ॥ तदेष
 श्लोको भवति । अर्वाग्बिलश्चमस ऊर्ध्वबुध्न-
 स्तस्मिन्मयो निहितं विश्वरूपम् । तस्याऽऽ-
 सत ऋषयः सप्त तीरे वागष्टमी ब्रह्मणा संवि-
 दानेति । अर्वाग्बिलश्चमस ऊर्ध्वबुध्न इतीदं
 तच्छिर एष ह्यर्वाग्बिलश्चमस ऊर्ध्वबुध्नस्तस्मि-

प्रदर्शयन्ते—तमिति । तमुक्तार्थकं प्राणमेता वक्ष्यमाणाः सप्तसंख्याका अक्षयहे-
 तुत्वादक्षितय उपतिष्ठन्त उपस्थानं कुर्वन्ति । कास्ता इत्यत आह—सदिति ।
 तत्तत्र या इमाः प्रसिद्धा अक्षन्नक्षणि लोहिन्यो लोहिता राजयो रेखास्ताभी
 रेखाभिर्द्वारभूताभिरेनं मध्यमं प्राणं रुद्रोऽन्वायत्तोऽनुगत उपतिष्ठत इति याऽन्तु ।
 तथाऽथानन्तरं या अक्षन्नापो धूमादिसंयोगेनाभिव्यज्यमानास्ताभिः पर्जन्यो
 देवतात्माऽन्वायत्तो या कनीनका चक्षुषि हृक्शक्तिस्तयाऽऽदित्योऽन्वायत्तः ।
 यत्कृष्णं चक्षुषि तेनाग्निरन्वायत्ते यच्छुक्लं चक्षुषि तेनेन्द्रोऽन्वायत्तोऽधरयाऽध-
 स्तन्ना वर्तन्त्या पक्ष्मणैनं मध्यमं प्राणं पृथिव्यन्वायत्ता द्यौः स्वर्ग उत्तरयोपरिभी-
 गस्थया वर्तन्त्याऽन्वायत्ता । एवंविधोपास्तिफलमाह—नेति । य एवमुक्तप्रका-
 रेण प्राणान्नभूताः सप्ताक्षितीर्वेदास्योपासकस्यान्नं न क्षीयत इत्यर्थः ॥ २ ॥

उक्ता रुद्रादिदेवताः प्राणोपासनाद्वागाद्यात्मिका एव संष्टता इति वांगादय-
 एवात्र रुद्रादिशब्दाभिर्धया इत्यभिप्रेत्योक्तेऽर्थे मन्त्रसंमृतिमाह—तदिति । तत्त-
 त्तस्मिन्नर्थे एष श्लोको मन्त्रो भवत्यर्वाग्बिल इत्यादिर्मन्त्रसमाप्तिद्योतकेति-
 शब्दान्तः । तं प्रतीकपूर्वकं व्याकरोति—अर्वाग्बिलश्चमस ऊर्ध्वबुध्न इति ।
 अस्मिन्मन्त्रभागे तत्प्राणस्य प्रत्याधानत्वेनोक्तमिदं प्रसिद्धं शिर एव अर्वाग्बिलोऽ-
 र्वाग्बुध्न ऊर्ध्वबुध्न ऊर्ध्वासनश्चमसः पात्रमिवोक्तम् । कथं हि यस्मादेष शिरोल-
 क्षणश्चमसोऽर्वाग्बिलोऽधस्थितस्यैव मुखस्य बिलरूपत्वाच्छिरसो बुध्नार्कप्रस्योप-
 रिभागे दृश्यमानत्वाच्च तस्माच्छिर एवोक्तलक्षणश्चमसः । तस्मिच्छिरसि विश्व-

यशो निहितं विश्वरूपमिति प्राणा वै यशो
 विश्वरूपं प्राणानेतदाह. तस्याऽऽसत् ऋषयः
 सप्त तीर इति प्राणा वा ऋषयः प्राणानेतदाह
 वाग्दृष्टमी ब्रह्मणा संविदानेति वाग्दृष्टमी
 ब्रह्मणा संवित्ते ॥३॥ इमावेव गोतमभरद्वाजा-
 वयमेव गोतमोऽयं भरद्वाज इमावेव विश्वामि-
 त्रजमदग्नी अयमेव विश्वामित्रोऽयं जमद-
 ग्निरिमावेव वसिष्ठकश्यपावयमेव वसिष्ठोऽयं
 कश्यपो वागेवात्रिर्वाचा ह्यब्रमद्यतेऽत्तिर्ह वै

रूपं नानारूपं यशो निहितं स्थितं यथा सोमश्चमस इति मन्त्रः । प्राणाः
 श्रोत्रादयः सप्त पूर्वोक्तास्तेषु प्रसृता वायवश्च । वै प्रसिद्धम् । विश्वरूपं नाना-
 र्थावभासित्वान्नानात्मकं शिरसि निहितं यशः शब्दादिप्रकाशकं प्राणात्मकमेव
 शब्दादिप्रकाशनरूपं यशोहेतुत्वात्प्राणानामतः प्राणानेवैतद्यश इत्याह । तस्य
 शिरोलक्षणस्य चमसस्य तीरे पार्श्वे सप्त ऋषय आसते वर्तन्त इति मन्त्रः ।
 प्राणाः करणाश्रयाः सप्त वायव एव ऋषयः प्रसिद्धऋषिवदेषां शब्दादिवि-
 षयदृष्टत्वात्तदश्रयत्वेन तद्रूपत्वाद्वाचित्वमतः प्राणानेतदाह । ब्रह्मणा वेदरा-
 ग्निना सह संविदाना संसर्गं प्राप्नुवती शब्दानुच्चारयन्ती वाग्दृष्ट्यष्टसंख्यापूर-
 णीति मन्त्रोक्तेऽर्थे ब्राह्मणं हेतुमाह—वागिति । हि यस्मादृष्टमी वाग्ब्रह्मणा
 वेदेन संवित्ते संसर्गं प्राप्नोति । शब्दोच्चारणक्रियावच्चेनाष्टमत्वं श्रोत्रादिषु सप्त-
 मत्वं तु चर्वणक्रियोपाधिनेत्यर्थः ॥ ३ ॥

के ते प्राणा इत्यपेक्षायामाह—इमाविति । इमौ प्रसिद्धावेव कर्णौ गोतमभ-
 रद्वाजौ । अयमेव दक्षिणः कर्णो गोतमोऽयमेवोत्तरः कर्णो भरद्वाजो विपर्य-
 येण वा । तथेमावेव चधुपी विश्वामित्रजमदग्नी अयमेव दक्षिणं विश्वामित्रोऽ-
 यमेवोत्तरं जमदग्निः । इमावेव नासापुटे वसिष्ठकश्यपौ । अयमेव दक्षिणपुटो
 वसिष्ठोऽयमेवोत्तरः कश्यपः । रसाभिव्यक्तिहेतुचर्वणक्रियावती वागेवात्रिः
 सप्तमः । हि यस्मादाचाऽब्रमद्यते भक्ष्यते तस्माद्वाचोऽत्तिरिति ह वै प्रसिद्धं

नामैतद्यदत्रिरिति सर्वस्यात्ता भवति.

सर्वमस्यान्नं भवति य एवं वेद ॥ ४ ॥

इति बृहदारण्यकोपनिषदि द्वितीयाध्यायस्य द्वितीयं ब्राह्मणम् ॥ २ ॥

द्वे वाव ब्रह्मणो रूपे मूर्ते चैवामूर्ते च

मर्त्यं चामृतं च स्थितं च सच्च सच्च

त्यं च ॥ १ ॥ तदेतन्मर्ते यदन्यद्वा-

योश्चान्तरिक्षाच्चैतन्मर्त्यमेतत्स्थितमेतत्स-

नामैतदेव यदत्रिरिति श्रुत्या व्यपदिश्यते नाम तत्परोक्षेण परोक्षश्रिया इव हि देवा इति श्रुतेरित्यर्थः । श्रुत्या व्याख्यातमत्रोक्तोपासनफलमाह—सर्वस्येति । य एवमुक्तं प्राणयाथात्म्यं वेद स मध्यमप्राणो भूत्वाऽऽधानप्रत्याधानगतः सर्वस्यान्नजातस्यात्ता भोक्ता भवति सर्वमस्योपासकस्यान्नं भवति नात्रित्यर्थः ॥ ४ ॥

इति बृहदारण्यकव्याख्यायां मिताक्षराख्यायां द्वितीयाध्यायस्य

द्वितीयं ब्राह्मणम् ॥ २ ॥

अथ कथमेतेषां प्राणानां सत्यत्वं कथं वा ततोऽप्यात्मनः सत्यत्वंमिद्वि जिज्ञासायां मूर्तामूर्तब्राह्मणं प्रवर्तते—द्वे वावेति । यदपोहद्वारेण ज्ञेति. नेत्रीत्यादिना निरूपयिषितं ब्रह्म तस्य ब्रह्मणो. मायामये द्वे वाव द्वे एव रूपे रूप्यते ज्ञाप्यतेऽरूपं ब्रह्म याभ्यामविद्याध्यारोपिताभ्यां रूपाभ्याम् । के ते इत्यत आह—मूर्ते चामूर्ते चेति । चकार एवकारानुषङ्गार्थः । अन्तर्णीतोत्तरविशेषणत्वेनावधारितमूर्तामूर्तयोरिव तान्यपि द्विरूपब्रह्मण एव विशेषणान्याह । मर्त्यं च मरणधर्मि । अमृतं च तद्विपरीतम् । स्थितं च स्थासु परिच्छिन्नमिति यावत् । यच्चैति व्याप्नोतीति यत्स्थितविपरीतम् । सच्च प्रत्यक्षोपलभ्यमानासाधारणः धर्मवत् । त्यं च तद्विपरीतम् ॥ १ ॥

के ते मूर्तामूर्ते कस्य वां कानि विशेषणीतीति विशेषो न ज्ञायत इत्यत आह—तदिति । यद्वायाश्चान्तरिक्षाच्चान्यत्परिशिष्टं पृथिव्याद्भिभूतत्रयं तदेतन्मूर्ते. मूर्च्छितावयवं घनमुत एवैतद्भूतत्रयं मर्त्यमत एवैतत्स्थितमर्त एवैतत्सत् । विपर्ययेण

१ ख. ग. घ. ङ. 'मेषां । २ ख. 'दि । द्वे एव. ब्रह्मणो रूपे ब्रह्मणः परमार्थरूपस्याविकारी-
पित्रे द्वे एव रूपे ताभ्यां हि तद्रूप्यते । यं । ३ ग. घ. 'कारोऽवधाणार्थे' । मू. । ४ ग. न. 'तयोः
प्रत्येकमर्थप्रतिपादकानि वि' ।

तस्यैतस्य मूर्तस्यैतस्य मर्त्यस्यैतस्य स्थितस्यै-
 तस्य सत एष रसो य एष तपति सतो ह्येष
 रसः ॥ २ ॥ अथांमूर्ते वायुश्चान्तरिक्षं चैतद-
 मृतमेतद्यदेतत्त्यं तस्यैतस्यामूर्तस्यैतस्यामृतस्यै-
 तस्य यत एतस्य त्यस्यैष रसो य एष एतस्मि-
 न्मण्डले पुरुषस्त्यस्य ह्येष रस इत्याधिदैवतम्
 ॥३॥ अथाध्यात्ममिदमेव मूर्ते यदन्यत्प्राणाञ्च
 यश्चायमन्तरात्मन्नाकाश एतन्मर्त्यमेतन्स्थितमे-
 तत्सत्तस्यैतस्य मूर्तस्यैतस्य मर्त्यस्यैतस्य स्थित-
 स्यैतस्य सत एष रसो यच्चक्षुः सतो ह्येष रसः
 ॥४॥ अथांमूर्ते प्राणश्च यश्चायमन्तरात्मन्नाकाश

वा हेतुहेतुमद्भावः । उक्तविशेषणचतुष्टयवद्भूतत्रयस्य सारिष्टं कार्यं विशेषणानु-
 वाकपूर्वकमाह—तस्यैतस्य मूर्तस्यैतस्य मर्त्यस्यैतस्य स्थितस्यैतस्य सत इति ।
 विशेषणत्रयेशिष्टस्य पृथिव्यादिभूतत्रयस्यैष एव रसः सारः । कः । य एष
 मण्डललक्षणस्तपति । तत्र हेतुः । हि यस्मान्मूर्तादिविशेषणचतुष्टयं मण्डलेऽ-
 वसीयते तस्मात्सतः सदादिचतुष्टयविशेषणविशिष्टस्य भूतत्रयस्यैष मण्डल-
 भूतो रसः । एतच्चाऽऽधिदैविककार्यात्मकस्य ब्रह्मणो रूपम् ॥ २ ॥

अथानन्तरं वायुश्चान्तरिक्षं चामूर्ते मूर्तविपरीतं ब्रह्मणो रूपम् । शेषं
 पूर्ववत् । य एतस्मिन्मण्डले पुरुषः करणात्मको हिरण्यगर्भो विराडात्मा ।
 एतच्चाऽऽधिदैविककरणात्मकस्य ब्रह्मणो रूपम् । एवमुक्तमाधिदैविकं विभाग-
 मुपसंहरति—इत्यधिदैविकमिति ॥ ३ ॥

अथानन्तरमध्यात्मविभाग उच्यते । तत्रेदमेव मूर्तम् । किम् । यत्प्राणाञ्च
 शरीरस्थादुच्छ्वासात्मकाद्वायोर्यश्चायमन्तरात्मनि शरीर आकाशस्तस्मान्चान्य-
 च्छरीरारम्भकं भूतत्रयम् । शेषं पूर्ववद्वेदनीयम् ॥ ४ ॥

एवमध्यात्मकायात्मकस्य ब्रह्मणो रूपं निरूप्य करणात्मकस्य तदार-
 अथेति । अथानन्तरं प्राणश्च यश्चायमन्तरात्मन्नाकाशः पूर्वोक्तो मूर्तमि-

एतदमृतमेतद्यदेवंच्यं तस्यैतस्यामूर्तस्यैतस्वामृ-
 तस्यैतस्य यत एतस्य त्यस्यैष रसो योऽयं
 दक्षिणेऽक्षन्पुरुषस्त्यस्य ह्येष रसः ॥ ५ ॥
 तस्य हैतस्य पुरुषस्य रूपं यथा माहार-
 जनं वासो यथा पाण्ड्वाविकं यथेन्द्रगोपो
 यथाऽग्न्यर्चिर्यथा पुण्डरीकं यथा सकृ-
 द्विद्युत्तं सकृद्विद्युत्तेव ह वा अस्य श्रीर्भ-
 वति य एवं वेदाथात आदेशो नेति नेति

त्यादि पूर्ववत् । योऽयं दक्षिणेऽक्षन्दक्षिणेऽक्षणि पुरुषो लिङ्गशरीरात्मे-
 त्यर्थः ॥ ५ ॥

अथास्य करणात्मनो वासनामयं रूपमाह—तस्थेति । तस्यांऽऽधिदैवि-
 कस्य हैतस्याऽऽध्यात्मिकस्य लिङ्गपुरुषस्य मनसो वासनामयमिदं रूपम् ।
 यथा लोके महारजनं हरिद्रा तथा रक्तं माहारजनं वासो वस्त्रम् । एवं स्या-
 दिविषयसंयोगे सति तादृशं रञ्जनाकारमुत्पद्यते । यथा चावेरिदमाविकमूर्णा-
 दीषत्पाण्डुरं तथाऽग्न्यद्वासनारूपं लिङ्गस्य जायते । यथा चेन्द्रगोपः कीर्तिवि-
 शेषः कौमुम्भवदत्यन्तं रक्तो भवत्येवमेवास्य वासनारूपं भवति । यथा चा-
 ग्न्यर्चिर्भास्वरं भवति तथा कचिद्भक्तस्यचिद्वासनारूपं भवति । यथा च पुण्डरीकं
 शुक्लं तद्वदपि कस्यचिद्वासनारूपं भवति । यथा च सकृद्विद्युत्तं विद्योतनं सर्वतः
 प्रकाशकं भवति तथा ज्ञानप्रकाशविद्युत्प्रपेक्षया कस्यचिद्विरण्यगर्भादेर्वासना-
 रूपमुपजायते सत्त्वादितारं तम्यादित्यर्थः । यथोक्तद्विरण्यगर्भवासनारूपोपास-
 नफलमाह—सकृदिति । एवं यथोक्तमन्त्यं हिरण्यगर्भम्यवासनारूपं यो वेदा-
 स्योपासकस्य सकृद्विद्युत्तेव विद्योतनमिव श्रीः ख्यातिर्भवति ह वै भवत्येव-
 त्यर्थः । तदेवं सत्यस्येति षष्ठ्यन्तं स्थूलसूक्ष्मप्रपञ्चात्मकं हेयभूतं सत्यशब्दार्थं
 व्याख्यायोपदिश्यभूतप्रधान्तसत्यशब्दार्थव्याख्यानायोत्तरः संदर्भः प्रवर्तते—
 अथात इति । अथ सत्यस्य स्वरूपनिर्देशानन्तरं यत्सत्यस्य सत्यं तदेवावशि-
 ष्यते । यस्मादतस्तस्मात्तस्य ब्रह्मणो नेति नेतीत्येतादृशं आदेशो निर्देशः ।
 तथा च नेति नेतीति वीप्सया मूर्तामूर्ततद्वासनात्मकाविद्यात्कार्यतदभावादि-स-

न ह्येतस्मादिति नेत्यन्यत्परमस्त्यथ नाम-
धेयं सत्यस्य सत्यमिति प्राणा वै सत्यं तेषा-
मेष सत्यम् ॥ ६ ॥

इति श्रीबृहदारण्यकोपनिषदि द्वितीयाध्यायस्य तृतीयं ब्राह्मणम् ॥ ३ ॥

मैत्रेयीति होवाच याज्ञवल्क्य उद्यास्यन्वा
अरेऽहमस्मात्स्थानादस्मि हन्त तेऽनया कात्या-
यन्याऽन्तं करवाणीति ॥ १ ॥

वनिषेधावधित्वेन तत्साक्षित्वेन च साक्षाद्ब्रह्म निर्दिष्टं भवति^१ निरवधिकस्य
निःसाक्षिकस्य च निषेधस्यासंभवात् । ननु कस्मादेव ब्रह्म निर्दिश्यत इत्यत
आह—न हीति । विषयः कर्तव्या यावन्तः पदार्थास्ते सर्वे नकारद्वयस्य विषयाः
सन्तो निर्दिश्यन्त इति कृत्वा नेति नेत्यस्मादन्यत्परं निर्देशनं हि यस्मान्नास्ति
तस्मादयमेव निर्देशो ब्रह्मणः । यद्वा हि यस्मादेतस्माद्ब्रह्मणो व्यतिरिक्तं
नास्ति । अतो नेत्युच्यते न पुनर्ब्रह्मैव नास्तीत्यभिप्रायेण तथोच्यते । कुत
एतद्वगम्यते । यतो निषिद्धादपरमार्थभूतादन्यदनिषिद्धं परं परमार्थभूतं
ब्रह्मास्तीत्यतोऽवगम्यते । तस्योपनिषदिति प्रतिज्ञातमुपसंहरति—अथेति ।
यत् उक्तप्रकारेण परमार्थसत्यं परं ब्रह्मैवाथातो युक्तमुक्तं ब्रह्मण उपनिषदिति
नामधेयं नामैव नामधेयम् । किं तत् । सत्यस्य सत्यं प्राणा वै सत्यं तेषामेष
सत्यमित्युक्तार्थम् ॥ ६ ॥

इति बृहदारण्यकोपनिषन्मिताक्षरायां द्वितीयाध्यायस्य

तृतीयं ब्राह्मणम् ॥ ३ ॥

चतुर्थाध्यायस्य तार्तीयविद्यासूत्रस्य स्फुटव्याख्यानांशत्वेन ब्रह्म ते ब्रवाणी-
त्यारभ्य नेति नेतीत्यन्तेन व्याख्यातब्रह्मविद्याङ्गतया संन्यासविधानाय मैत्रे-
यीब्राह्मणमारभ्यते—मैत्रेयीति । याज्ञवल्क्यो नाम ऋषिर्है मैत्रेयीति स्वभायां
संदोध्योवाच । किमरे मैत्रेयस्माद्गार्हस्थ्यात्स्थानादाश्रमादुद्यास्यन्वा ऊर्ध्वं
पारित्राज्याख्यमाश्रमन्तरं यात्यन्नेवाहगस्मि भवाम्यतो हन्त तेऽनुमतिं प्रार्थ-
यामीत्यर्थः । किंच ते तवानया द्वितीयया भार्यया कात्यायन्या सहान्तं विच्छेदं
करवाणि द्रव्यविभागेन विभक्तां कृत्वा गमिष्यामीत्यर्थः ॥ १ ॥

सा होवाच मैत्रेयी यन्नु मं इयं भगोः सर्वाः
 पृथिवीं वित्तेन पूर्णा स्यात्कथं तेनामृता स्या-
 मिति नेति होवाच याज्ञवल्क्यो यथैवोपकर-
 णवतां जीवितं तथैव ते जीवितं स्यादमृत-
 त्वस्य तु नाऽऽशाऽस्ति वित्तेनेति ॥ २ ॥ सा
 होवाच मैत्रेयी येनाहं नामृता स्यां किमहं तेन
 कुर्यां यदेवं भगवान्वेद तदेव मे ब्रूहीति ॥ ३ ॥
 स होवाच याज्ञवल्क्यः प्रिया बतारे नः सती
 प्रियं भाषस एद्यास्व व्याख्यास्यामि ते व्या-
 चक्षणस्य तु मे निदिध्यासस्वेति ॥ ४ ॥

सैवमुक्ता मैत्रेयी होवाच । भगो भगवन् । नु वित्तके । मे मम यद्यदीयं सर्वा
 सागरपरिखा पृथिवी वित्तेन धनेन पूर्णा स्यात्तदा कथं किं तेन पृथिवीपूर्णवि-
 त्तसाध्येनाग्निहोत्रादिकर्मणाऽहममृताऽमरणधर्मिणी मुक्ता स्यां भवेयमिति पृष्टे
 नेति नैवामृता स्या इत्युत्तरं ह किल याज्ञवल्क्य उवाचोक्तवान् । किं तर्हि
 तेन भवेदित्यत आह—यथेति । यथैव लोक उपकरणवतां साधनसंपत्तियु-
 क्तानां जीवितं सुखोपभोगसंपत्त्या कालक्रमणं तथैव तद्देव ते तत्र जीवितं
 स्यान्न तु पुनर्वित्तेन वित्तसाध्येन कर्मणाऽमृतत्वस्य मोक्षस्याऽऽशाऽस्त्या-
 शाऽपि न कर्तव्येत्यर्थः ॥ २ ॥

सैवमुक्ता मैत्रेयी ह प्रत्युवाच । यद्येवं येनाहममृता नं स्यां तेन कर्मणाऽहं
 किं कुर्यां किंतु यदेवामृतत्वसाधनं भगवान्वेद विजानाति तदेवामृतत्वसा-
 धनं मे मह्यं ब्रूह्युपदिशेत्यर्थः ॥ ३ ॥

स एवमुक्ता याज्ञवल्क्यो बतैत्यनुकम्प्योवाच । अरे मैत्रेयि नोऽस्माकं स्व-
 पूर्वमग्नि प्रिया सतीष्टा भवतीदानीमपि प्रियं भवित्तानुकूलमेव भाषसेऽतस्त्वमे-
 ह्यास्वोपविश थत्तवेष्टममृतत्वसाधनमात्मज्ञानं ब्रह्मव्याख्यास्यामि कथमिष्ट्यामि ।
 व्याचक्षणस्य तु व्याख्यानं कुर्वतो मे मम वाक्यान्यर्थतो निदिध्यासस्त्र त्तिश्च-
 येन ध्यातुमिच्छेत्यर्थः ॥ ४ ॥

स होवाच न वा अरे पत्युः कामाय पतिः
 प्रियो भवत्यात्मनस्तु कामाय पतिः प्रियो
 भवति । न वा अरे जायायै कामाय जाया
 प्रिया भवत्यात्मनस्तु कामाय जाया प्रिया
 भवति । न वा अरे पुत्राणां कामाय पुत्राः
 प्रिया भवन्त्यात्मनस्तु कामाय पुत्राः प्रिया
 भवन्ति । न वा अरे वित्तस्य कामाय वित्तं प्रियं
 भवत्यात्मनस्तु कामाय वित्तं प्रियं भवति । न
 वा अरे ब्रह्मणः कामाय ब्रह्म प्रियं भवत्यात्म-
 नस्तु कामाय ब्रह्म प्रियं भवति । न वा अरे
 क्षेत्रस्य कामाय क्षेत्रं प्रियं भवत्यात्मनस्तु कामाय
 क्षेत्रं प्रियं भवति । न वा अरे लोकानां
 कामाय लोकाः प्रिया भवन्त्यात्मनस्तु कामाय
 लोकाः प्रिया भवन्ति । न वा अरे देवानां
 कामाय देवाः प्रिया भवन्त्यात्मनस्तु कामाय
 देवाः प्रिया भवन्ति । न वा अरे भूतानां
 कामाय भूतानि प्रियाणि भवन्त्यात्मनस्तु
 कामाय भूतानि प्रियाणि भवन्ति । न वा अरे
 सर्वस्य कामाय सर्वं प्रियं भवत्यात्मनस्तु कामाय

स याज्ञवल्क्योऽमृतत्पसाधनज्ञानाङ्गभूतं सकलसुखसाधनेभ्यो वैराग्यमुत्पा-
 दयधुवाच । अरे मैत्रेये वै प्रसिद्धमेतल्लोके यत्पत्युर्भर्तुः कामाय प्रयोजनाय
 पतिर्भार्यायाः प्रियो न भवति । किं तर्ह्यात्मनस्तु कामायैव भार्यायाः पतिः
 प्रियो भवति । तथा न वा अरे जायाया इत्यादि समानं विज्ञेयं तु प्रसिद्धार्थ-
 कम् । अयं तु तदेतत्त्रयं इत्यादेर्वृत्तिस्थानीयः । यस्मादेवमात्मसुखसाधनत्वा-
 दन्यत्र गौणी प्रीतिरात्मनि तु मुख्या तस्मादरे मैत्रेये परमप्रेमास्पदमात्मा

• सर्वं प्रियं भवति । आत्मा वा अरे द्रष्टव्यः श्रोतव्यो मन्तव्यो निदिध्यासितव्यो मैत्रेय्यात्मनो वा अरे दर्शनेन श्रवणेन मत्या विज्ञानेनेदं सर्वं विदितम् ॥ ५ ॥ ब्रह्म तं परादाद्योऽन्यत्राऽऽत्मनो ब्रह्म वेद क्षत्रं तं परादाद्योऽन्यत्राऽऽत्मनः क्षत्रं वेद लोकास्तं परादुर्योऽन्यत्राऽऽत्मनो लोकान्वेद देवास्तं परादुर्योऽन्यत्राऽऽत्मनो देवान्वेद भूतानि तं परादुर्योऽन्यत्राऽऽत्मनो भूतानि वेद सर्वं तं परादाद्योऽन्यत्राऽऽत्मनः सर्वं वेदेदं ब्रह्मेदं क्षत्रमिमे लोका इमे देवा इमानि भूतानीदं सर्वं यदयं मात्मा ॥ ६ ॥

वै, आत्मैव द्रष्टव्यः साक्षाद्रूपदर्शनविषयतामापादयितव्यः । केनोपायेनेत्यत आह—श्रोतव्य इति । श्रोतव्य आचार्यागमतः पश्चान्मन्तव्यस्तर्कतस्ततो निदिध्यासितव्यो निश्चयेन ध्यातव्यः । इत्येतैरुपायैरात्मनि साक्षात्कृते किं स्यादित्यत आह—आत्मन इति । हे मैत्रेयि श्रवणेन कृत्वोत्पन्नेन मत्या मननेन विज्ञानेन च निदिध्यासनेन दृढीकृतेनाऽऽत्मनो वै दर्शनेन साक्षात्काररूपेणेदं सर्वं स्थावरजङ्गमात्मकमनात्मभूतमखिलं विदितमेवेति ॥ ५ ॥

ननु कथमन्यस्मिन्निदितेऽन्यद्विदितं भवेदित्याशङ्क्यामात्मव्यतिरेकेणान्यस्याभावादित्याह—ब्रह्माति । यः कोऽप्यात्मनः सकाशादन्यत्र पार्थक्येन ब्रह्म ब्राह्मणजातिं वेद मन्यते तमयथार्थदर्शिनं ब्रह्म ब्राह्मणजातिः परादात्परादुर्योक्तैवल्ल्यासंबन्धिनं कुर्यादयमनात्मस्वरूपेण मां पश्यतीत्यपराधात्परमात्मा हि सर्वेषामात्मा क्षत्रं तं परादादित्यादि पूर्ववत् । उक्तं सर्वमनूद्य तस्याऽऽत्मान्तिरिक्तत्वमित्युपसंहरति—इदं ब्रह्मेत्यादिना । यदयं योऽयमात्मा द्रष्टव्य इति प्रकृतः स एवेदं सर्वमुक्तमनुक्तं च न ततः पृथगस्तीत्यर्थः ॥ ६ ॥

कथमेतदवगन्तुं शक्यत इत्याशङ्क्यायां स्फुरिणात्मस्वरूपव्यतिरेकेण किञ्चिदपि ग्रहीतुं न शक्यत इति तु प्रसिद्धम् । व्यतिरेकेण च यस्याग्रहणं तस्य तदा-

स यथा दुन्दुभेर्हन्यमानस्य न बाह्याञ्शब्दा-
 ञ्शकनुयाद्ग्रहणाय दुन्दुभेस्तु ग्रहणेन दुन्दु-
 भ्याघातस्य वा शब्दो गृहीतः ॥ ७ ॥ स यथा
 शङ्खस्य ध्मायमानस्य च बाह्याञ्शब्दाञ्श-
 कनुयाद्ग्रहणाय शङ्खस्य तु ग्रहणेन शङ्ख-
 ध्मस्य वा शब्दो गृहीतः ॥ ८ ॥ स यथा
 वीणायै वाद्यमानायै न बाह्याञ्शब्दाञ्श-
 कनुयाद्ग्रहणाय वीणायै तु ग्रहणेन वीणा-
 वादस्य वा शब्दो गृहीतः ॥ ९ ॥ स यथाऽऽ-
 द्रिधाग्नेरभ्याहितात्पृथग्धूमा विनिश्चरन्त्येवं

त्मकत्वमेवेति व्याप्तौ दृष्टान्तत्रयमाह—स इति । स दृष्टान्तो यथा लोके दुन्दुभे-
 र्भेर्यादेर्हन्यमानस्य दण्डादिना ताड्यमानस्य बाह्यान्बहिर्भूतान्दुन्दुभिशब्दसामा-
 न्यान्निर्दृष्टान्दुन्दुभिशब्दविशेषानुच्चनीचादीन्ग्रहणाय ग्रहीतुं न शक्नुयान्न समर्थो
 भवेत् । कथं तर्हि तेषां ग्रहणमित्यन आह—दुन्दुभेरिति । दुन्दुभेस्तु दुन्दुभि-
 शब्दसामान्यस्य ग्रहणेन तु दुन्दुभ्याघातस्य वा दुन्दुभेर्हननोत्पन्नवीरादिनवर-
 सीद्यन्यतमरसविशेषितध्वनेर्वा ग्रहणेन तु शब्दो दुन्दुभिशब्दविशेषो गृहीतः
 स्यात् । तथाच यथैवं शब्दविशेषः शब्दसामान्यान्नात्परिच्यन्ते तथा स्फुर-
 णात्मकब्रह्मसामान्यात्स्फोर्यमाणाः पदार्था नातिरिच्यन्त इत्यर्थः ॥ ७ ॥

स यथा शङ्खस्य ध्मायमानस्य शब्देनाऽऽपूर्यमाणस्येत्यादि समानम् ॥ ८ ॥
 तथा वीणायै वाद्यमानायां इति चतुर्थ्यां षष्ठ्यर्थे समानमन्यत् । अनेक-
 दृष्टान्तोदाहरणं त्वनेकविलक्षणाश्चेतनाचेतनरूपाः सर्वेऽपि पदार्थाः स्थितिकाले
 प्रज्ञानघनप्रत्यगात्मैकसत्ताका इति द्योतनार्थमित्यर्थः ॥ ९ ॥

एवं स्थितिकाले जगतो ब्रह्मैकत्वमवगमय्योत्पन्निकालेऽपि तथाऽवगमयितुं
 कार्याणामुत्पत्तेः प्राकारणादभिन्नत्वे दृष्टान्तमाह—स इति । स दृष्टान्तो
 यथाऽऽद्रिधोभिः काष्ठैरिद्धोऽग्निर्द्रिधाग्निस्तस्मादभ्याहितादग्निः प्रज्वलिता-
 त्पृथङ्बानाप्रकारं धूमाः । धूमग्रहणं विस्फुलिङ्गादीनामप्युपलक्षणपरम् । धूम-
 विस्फुलिङ्गादयो विनिश्चरन्ति विनिर्गच्छन्ति । तथा, ऋग्वेदादिप्रपञ्च उत्पत्तेः
 प्राङ्म ब्रह्मणः पृथगस्तीत्यभिप्रेत्य दाष्टीन्तिकमाह—एवमिति । यथा दृष्टान्त-

वा अरेऽस्य महतो भूतस्य निश्वसितं मेतु-
 दं दृग्वेदो यजुर्वेदः सामवेदोऽथर्वाङ्गिरस
 इतिहासः पुराणं विद्योपनिषदः श्लोकाः
 सूत्राण्यनुव्याख्यानानि व्याख्यानान्यु-
 स्यैवैतानि निश्वसितानि ॥ १० ॥ स यथा
 सर्वासामपां समुद्र एकायनमेव सर्वेषां
 स्पर्शानां त्वगे कायनमेव सर्वेषां

एवं वै, एवमेवारे मैत्रेयस्य प्रकृतस्य परमात्मनो महतोऽनवच्छिन्नस्य भूतस्य
 परमार्थस्वभावस्यैतद्द्रक्ष्यमाणं निश्वसितमिव निश्वसितमप्रयत्नोत्पादितम् । किमे-
 तदित्यत आह—यदिति । यदृग्वेदो यजुर्वेदः सामवेदोऽथर्वाङ्गिरस इति चतु-
 र्विधमन्त्रजातमुच्यते । अथर्वणाऽङ्गिरसा च दृष्टा मन्त्रा अथर्वाङ्गिरसः । इतिहास
 उर्वशीपुरूरवसोः संवादादिरूपो ब्राह्मणभागो यथोर्वशी हाप्सरा इत्यादिब्रा-
 ह्मणमेव । पुराणमसद्वा इदमत्र आसीदित्यादि । विद्या देवजनविद्या । उद-
 कुम्भं निधाय दास्यो मार्जालीयं परिनृत्यन्तीत्यादिब्राह्मणमेव । उपनिषदः
 प्रियमित्येतदुपासीतेत्याद्याः । श्लोका ब्राह्मणप्रभवा मन्त्रा अर्वाङ्गिरस इत्याद्याः ।
 सूत्राणि वेदे वस्तुसंग्राहकाणि वाक्यान्यात्मेत्येवोपासीतेत्येवमादीनि । अनु-
 व्याख्यानानि वस्तुसंग्राहकाक्यानां विवरणवाक्यानि यथा प्राणा वै सत्य-
 मित्येवमादीनां शिशुमूर्तामूर्तेब्राह्मणे । व्याख्यानानि मेधया हि तपसाऽजनय-
 ङ्ङितेत्येवमादीनि । एतान्युक्तानि ऋग्वेदादीनि मन्त्रब्राह्मणात्मकान्यस्यैवैश्व-
 रस्य निश्वसितानि । तथाच पुरुषबुद्धिप्रयत्नपूर्वकत्वमन्तरेणैव नियतरचनावतः
 पूर्वसिद्धस्यैव वेदस्य सुप्तप्रबुद्धवत्सृष्टिसमयेऽभिव्यक्तत्वेोक्तेर्वेदः स्वार्थे निरपेक्ष
 एव प्रमाणम् । अत एवेदं सर्वं यदयमात्मेति वेदस्याप्राप्ताण्यकारणनिरासार्थं
 वाऽस्याः श्रुतेः प्रवृत्तिरस्त्वित्यर्थः ॥ १० ॥

अथ प्रलयकालेऽप्यस्य प्रपञ्चस्य ब्रह्मात्मकत्वमिति दृष्टान्तपूर्वकमाह—स
 इति । स दृष्टान्तो यथा येन प्रकारेण सर्वासो नद्यादिर्गतानामपां समुद्रोऽब्धि-
 रुदकसामान्यमेकायनमेकाश्रयोऽविभागप्राप्तिर्यथाऽयं दृष्टान्त एव सर्वेषां
 स्पर्शानां मृदुकृदिनादीनां वायोरात्मभूतानां त्वगेकायनं त्वग्विषयस्पर्शात्प्राप्ता

रसानां जिह्वैकायनमेव॥ सर्वेषां॥ गन्धानां ना-
सिके एकायनमेव॥ सर्वेषां॥ रूपाणां चक्षुरैकाय-
नमेव॥ सर्वेषां॥ शब्दानां श्रोत्रमेकायनमेव॥
सर्वेषां॥ संकल्पानां मन एकायनमेव॥ सर्वासां
विद्यानां॥ हृदयमेकायनमेव॥ सर्वेषां॥ कर्मणां॥
हस्तावेकायनमेव॥ सर्वेषामानन्दानामुपस्थ
एकायनमेव॥ सर्वेषां॥ विसर्गाणां पायुरैकायन-
मेव॥ सर्वेषामध्वनां पादावेकायनमेव॥ सर्वेषां
वेदानां वागेकायनम् ॥११॥ स यथा सैन्धव-
खिल्य उदके प्रास्त उदकमेवानुविलीयते

न्यमात्रमाश्रयः । तथा रसानामब्बिशेषाणां जिह्वा विषयसामान्यम् । गन्धानां
पृथिवीभिशेषाणां नासिके गन्धसामान्यम् । रूपाणां तेजोविशेषाणां चक्षुर्विष-
यसामान्यम् । शब्दानामाकाशविशेषाणां श्रोत्रं विषयसामान्यम् । एतान्यपि
विषयविशेषसामान्यानि मनोविषयसंकल्पेऽन्तर्भवन्ति । तेषां संकल्पपूर्वक-
त्वात् ॥ सर्वेषां संकल्पविशेषाणां मनो विषयसामान्यं संकल्पमात्रमयनं तस्या-
ध्यवसायपारतन्त्र्यदर्शनाद्बुद्धिविषयविशेषेषु विद्याशब्दवाच्येष्वध्यवसाये-
ष्वन्तर्भावः । तासां सर्वासां विद्यानां हृदयं बुद्धिसामान्यं विज्ञानमात्रमेका-
यनं तदपि कारणभूते प्रज्ञानघने ब्रह्मणि लीयते इति बोध्यम् । तथा सर्वेषां
कर्मणां हस्तावेकायनमित्यादिना कर्मेन्द्रियाणां तद्विषयविशेषाणां च तत्त-
त्सामान्येषु लयस्तेषां च प्राणे तस्यापि कारणात्मनीत्यभिप्रायतः श्रुत्योच्यते
इत्यर्थः ॥ ११ ॥

एवं प्राकृतिकप्रलयदर्शनेन सर्वमूलप्रकृतिभूतमद्वयात्मतत्त्वमवगमिन्नं तस्येदं
सर्वं यदयमात्मेति प्रतिज्ञातत्वात् । इदानीं ब्रह्मविद्ययाऽविद्यानिरासद्वारेण
योऽयमात्यन्तिकप्रलयस्तं दृष्टान्तपूर्वकमाह—स इति । स दृष्टान्तो यथा सैन्ध-
वखिल्यः सिन्धुरुदकं तत्र भवः सैन्धवः स ज्ञासौ खिल्यश्च सैन्धवखिल्यो
लवणशकल उदके प्रास्तः प्रसिप्तः सन्खिल्यारम्भकत्वेन तदवयवभूतमुदकं
विलीयमानमनु पश्चाद्विलीयतेवोदकभावमापद्यते एव । अस्य विलीनस्य खिल्य-

न हास्योद्ग्रहणायेव स्यात् । यतो
 यतस्त्वाददीत लवणमेवैवं वा अर
 इदं महद्भूतमनन्तमपारं विज्ञानघन
 एवैतेभ्यो भूतेभ्यः समुत्थाय तान्ये-
 वानु विनश्यति न प्रेत्य संज्ञाऽस्ती-
 त्यरे ब्रवीमीति होवाच याज्ञवल्क्यः
 ॥ १२ ॥ सा होवाच मैत्रेय्यत्रैव

स्योद्ग्रहणायोद्धृत्य पूर्ववद्ब्रहीतुं न ह नैव कश्चित्सुनिपुणोऽपि शक्तः स्यात् ।
 अत्रेवशब्दोऽनर्थकः । कस्माद्यतो यतो यस्माद्यस्माद्देशात्तदुदकमाददीत गृही-
 त्वाऽऽस्वादयेत्तत्र तत्र लवणरसमेव तदुदकं न तु खिल्यभावो ग्रहीतुं शक्यते ।
 यथाऽयं दृष्टान्त एव वै, एवमेवारे मैत्रेयि विलीनखिल्यभावमिदं ब्रह्माऽऽत्म-
 तत्त्वं महदनवच्छिन्नं भूतं कूटस्थमनन्तं न विद्यतेऽन्तः कारणं पूर्वावधिभूतं यस्य
 तदनन्तम् । अपारं न विद्यते पार उत्तरावधिभूतं कार्यं यस्य तदपारम् । विज्ञा-
 नघन एव विज्ञप्तिर्विज्ञानघनो जात्यन्तराननुविद्धस्वभावः । विज्ञानं चाज्ञौ
 घनश्चेति विज्ञानघनो विशुद्धज्ञप्तिमात्रैकरस एवाऽऽत्मा, एतेभ्यः पूर्वब्राह्मणे
 षष्ठ्यन्तसत्यशब्दवाच्येभ्यो भूतेभ्यः शरीरकरणविषयाकारप्ररिणतेभ्यो निमित्-
 त्तभूतेभ्यो मनुष्योऽहं ब्राह्मणोऽहमित्यादिखिल्यभावेन समुत्थाय सम्यगुत्थाय
 ज्ञानाच्चन्द्रादिप्रतिबिम्बवत्तानि प्रकटीभूतानि खिल्यभावसंपादकानि भूतानि
 विनश्यन्ति सन्त्यसु पश्चादुदकाद्यपगमे चन्द्रादिप्रतिबिम्बादिवत्खिल्यभावो
 विनश्यति । तथाचाविद्यात्कार्यरूपखिल्यहेत्वपगमे प्रत्यगात्मा परमात्मैकत्वेन
 संसारधर्मानागन्धितोऽनन्तोऽपारः प्रज्ञप्तिमात्रस्वरूप एव । अस्यां च केवल्य-
 वस्थायां विशेषज्ञानं नास्तीत्याह—नेति । अरे मैत्रेय्येवं कार्यकरणसंघातेभ्यो
 विमुक्तस्य ब्रह्मविदः प्रेत्य विमोकानन्तरमयमसावमुष्य-पुत्रो ममेदं क्षेत्रं धनं
 सुखी दुःखीत्येवमादिलक्षणा विशेषसंज्ञा विशेषज्ञानं नास्तीत्यहं ब्रवीमीत्येवं
 ह किल परमार्थदर्शनं याज्ञवल्क्यो भार्याया उवाचेत्यर्थः ॥ १२ ॥

सैधं प्रबोधितं मैत्रेयी होवाचात्रैवैकस्मिन्नैव वस्तुनि ब्रह्मात्मनि पूर्वं विज्ञा-

मा भगवानममूहन्न प्रेत्य संज्ञाऽस्तीति स
 होवाच न वा अरेऽहं मोहं ब्रवीम्यलं
 वा अर इदं विज्ञानाय ॥ १३ ॥ यत्र
 हि द्वैतमिव भवति तदितर इतरं जिघ्रति
 तदितर इतरं पश्यति तदितर इतरं शृणोति
 तदितर इतरमभिवदति तदितर इतरं मनुते
 तदितर इतरं विजानाति यत्र वा अस्य सर्व-

नघन एवेति प्रतिज्ञाय पुनर्न प्रेत्य संज्ञाऽस्तीति विरुद्धं वदन्भगवान्पूजावान्मा
 माममूहन्नमोहितवानित्युक्तः स याज्ञवल्क्यो ह प्रतिवचनमुवाच । अरे मैत्रे-
 य्यहं मोहं मोहनवाक्य नैव ब्रवीमि न प्रेत्य संज्ञाऽस्तीति तु विशेषज्ञानाभाव-
 स्यैवोक्तत्वादत अरे मैत्रेयोदं शृणु यन्महद्भूतमनन्तमपारं प्रज्ञानघनस्वरूपं यथा-
 व्याख्यातमिदमेव विज्ञानाय विज्ञातुमलं युक्तं स्वप्रकाशत्वादिति याज्ञवल्क्य
 उक्तवाभित्यर्थः ॥ १३ ॥

अथैदमुक्तं विशेषविज्ञानाभावमन्वयव्यतिरेकाभ्यां दृढीकुर्वन्नाह—यत्रेति ।
 (अन् यस्मिन्नविद्याकल्पिते कार्यकरणसंघातोपाधिजनिते विशेषात्मनि
 खिल्यभावे हि प्रोसेद्धं द्वैतमिव परमार्थतोऽद्वैते ब्रह्मणि भिन्नमिवाऽऽत्मनो
 वस्त्वन्तरं भासमानं भवति तत्तत्र तस्मिन्काल इतरोऽसौ परमात्मनः खिल्यभूत
 आत्मा परमार्थचन्द्रादेरिवोदकचन्द्रादिप्रतिबिम्बो द्रष्टृतरेण चक्षुरादिकरणे-
 तरं द्रष्टव्यं रूपादिपदार्थं पश्यति । तथा) यत्र यस्मिन्नविद्याविलासकाले हि
 प्रसिद्धं द्वैतमिवैकस्मिन्नेवाऽऽत्मनि भासमानं भवति तत्तत्र तस्मिन्काल इतरो
 घ्रातेतरं गन्धं घ्राणेन जिघ्रति तद्विशेषविज्ञानेन संबध्यते । एवमेव तदितर इतरं
 पश्यतीत्यादौ योजनीयम् । एतावतैतेभ्यो भूतेभ्य इत्यत्र सूचितो भूताविद्योपा-
 धिकः संस्कारो व्याख्यातः । इदानीं महद्भूतमनन्तप्रारमित्यादिसूचितं ब्रह्मा-
 त्मदर्शनं व्याख्यास्यन्भूतोपाध्यभावेन विशेषविज्ञानलक्षणसंसाराभाव इति
 व्यतिरेकमाह—यत्र वा इति । यत्र यस्यां विद्यावस्थायामस्य ब्रह्मविदः सर्व-

मात्मैवाभूत्तत्केन कं जिघ्रेत्तत्केन कं पश्येत्-
त्केन कं शृणुयात्तत्केन कमभिवदेत्तत्केन कं
मन्वीत् तत्केन कं विजानीयात् । येनेदं सर्वं
विजानाति तं केन विजानीयाद्विज्ञातारमरे केन
विजानीयादिति ॥ १४ ॥

इति बृहदारण्यकोपनिषदि द्वितीयाध्याये चतुर्थं ब्राह्मणम् ॥ ४ ॥

इयं पृथिवी सर्वेषां भूतानां मध्वस्यै
पृथिव्यै सर्वाणि भूतानि मधु

कर्तृकर्मक्रियाफलादिकं प्रत्यग्याथात्म्यविज्ञानविलापितं सदात्मैवाभूत्तत्तत्र तस्या-
मवस्थायां केन करणेन कः कं विषयं जिघ्रेन्न कोऽपि केनापि किमपि जिघ्रे-
त्कारणाभावात् । तथा तत्केन कं पश्येदित्यादि । एवं कैवल्यवस्थायां विशे-
षविज्ञानाभावमन्वयव्यतिरेकाभ्यां प्रतिपाद्य तत्रैव कैमुतिकन्यायं दर्शयितुमवि-
द्यावस्थायामपि साक्षिणो ज्ञानाविषयत्वमाह—येनेति । यत्राप्यविद्यावस्थाया-
मन्योन्यं जानाति तत्रापि येन कूटस्थबोधेन व्याप्तो लोकः सर्वं जानाति तं
साक्षिणं केन करणेन को वा विज्ञाता विजानीयान्न केनापि चक्षुरादेर्विषयग्रह-
ण एवोपक्षीणत्वात् । किं पुनर्वक्तव्यं विद्यावस्थस्यासंसारिण आत्मनो ज्ञान-
विषयत्वमित्याह—विज्ञातारमिति । अरे मैत्रेयि यः पुनः केवलोऽद्वयो विद्या-
वस्थो विज्ञातैव वर्तते तं विज्ञातारं केन विजानीयान्न केनापीत्यर्थः ॥ १४ ॥

इति बृहदारण्यकव्याख्यायां मिताक्षराख्यायां द्वितीयाध्याये

चतुर्थं ब्राह्मणम् ॥ ४ ॥

अथाऽऽत्मा मन्तव्यो दुन्दुभ्यांघातदृष्टान्तप्रबोधितैर्हेतुभिश्चित्सामान्यचिदुत्प-
त्तिचिदेकप्रलयात्मकैरित्युक्तहेत्वसिद्धिशङ्कां परिहर्तुं मधुब्राह्मणम् । अथवैतैर्हे-
तुभिः साधितमिदं सर्वं यदयमात्मेत्यस्यैव पूर्वप्रतिज्ञातस्य निगमनार्थमिदम् ।
यद्वा स वा अयं पुरुषो जायमान इत्यादौ प्रतिदेहमात्मोत्पत्तिप्रलयश्रवणप्रदा-
त्मनो नानात्प्रसक्तौ तन्निवृत्त्यर्थमिदमारभ्यते—इयमिति । इयं प्रसिद्धा
पृथिवी सर्वेषां भूतानां ब्रह्मादिस्तम्बपर्यन्तानां प्राणिनां मध्वं मधु कार्यं
तथाऽस्यै पृथिव्यै अस्याः पृथिव्याः सर्वाणि भूतानि मधु कार्यं शरीराणां

यश्चायमस्यां पृथिव्यां तेजोमयोऽमृतमयः
 पुरुषो यश्चायमध्यात्मः शारीरस्तेजोमयोऽ-
 मृतमयः पुरुषोऽयमेव स योऽयमात्मेदममृतमिदं
 ब्रह्मेदः सर्वम् ॥ १ ॥ इमा आपः सर्वेषां
 भूतानां मध्वासामपाः सर्वाणि भूतानि मधु
 यश्चायमस्वप्सु तेजोमयोऽमृतमयः पुरुषो
 यश्चायमध्यात्मः रैतसस्तेजोमयोऽमृतमयः पुरु-
 षोऽयमेव स योऽयमात्मेदममृतमिदं ब्रह्मेदः
 सर्वम् ॥ २ ॥ अयमग्निः सर्वेषां भूतानां मध्व-
 स्याग्नेः सर्वाणि भूतानि मधु यश्चायमस्मि-
 म्न्यौ तेजोमयोऽमृतमयः पुरुषो यश्चायमध्यात्मं .

पृथिव्यादिकार्यत्वात् । किंचास्यां पृथिव्यां यश्चायं तेजोमयश्चिन्मात्रप्रकाशम-
 योऽमृतमग्नौऽमरणधर्मा पुरुषः । यश्चायमध्यात्ममात्मानं शरीरमधिकृत्य वर्तते
 इत्यध्यात्मम् । शरीरे भवः शारीरो लिङ्गाभिमानो पृथिव्यंशमात्राभिमानो ।
 तेजोमयोऽमृतमयः पुरुषोऽयमुभयविधोऽपि पुरुषः सर्वेषां भूतानामुपकारकत्वा-
 त्कारणत्वेन मधु । सर्वाणि च भूतान्यस्य कार्यत्वेन मध्विति चशब्दाच्चाख्येयम् ।
 तथा चैतच्चतुष्टयं मध्वात्मकं सहाध्यैरत्माधिदैवं साधिभूतमिदं कृत्स्नं जगदेक-
 कस्य भोग्यत्वेनावतिष्ठमानं परस्परमुपकार्योपकारकभूतत्वात्स्वभवेककारणपू-
 र्वकमिति सिद्धं यस्मात्तस्मात्तदेकं ब्रह्मैवावधेयमितरविकारजातस्य वाचारम्भ-
 णमात्रत्वादित्याशयेनाऽऽह—अयमिति । योऽयं पूर्वं मूत्रेय्या इदं सर्वं यदय-
 मात्मेति प्रतिज्ञातः स एवाऽऽत्माऽयमुक्तचतुर्विधमध्वात्मको नान्य इदं चतुष्ट-
 यं कल्पनाधिष्ठानब्रह्मविषयं विज्ञानममृतममृतत्वसाधनमिदमेवाऽऽत्मतत्त्वं ब्रह्म
 ते ब्रवाणोऽपि पर्याया ज्ञेयाः । रेतसि भवो रैतसः पुरुषोऽवध्यात्ममपां तत्र
 विशेषतोऽवस्थागादापी रेतो भूत्वेत्यादिश्रुतेः ॥ २ ॥ ।

वाङ्मयंस्तेजोमयोऽमृतमयः पुरुषोऽयमेव स
 योऽयमात्मेदममृतमिदं ब्रह्मेदं सर्वम् ॥ ३ ॥
 अयं वायुः सर्वेषां भूतानां मध्वस्य वायोः
 सर्वाणि भूतानि मधु यश्चायमस्मिन्वायौ तेजो-
 मयोऽमृतमयः पुरुषो यश्चायमध्यात्मं प्राणस्ते-
 जोमयोऽमृतमयः पुरुषोऽयमेव स योऽयमात्मे-
 दममृतमिदं ब्रह्मेदं सर्वम् ॥ ४ ॥ अयमादित्यः
 सर्वेषां भूतानां मध्वस्याऽऽदित्यस्य सर्वाणि
 भूतानि मधु यश्चायमस्मिन्नादित्ये तेजोमयोऽ-
 मृतमयः पुरुषो यश्चायमध्यात्मं चाक्षुषस्ते-
 जोमयोऽमृतमयः पुरुषोऽयमेव स योऽयमा-
 त्मेदममृतमिदं ब्रह्मेदं सर्वम् ॥ ५ ॥
 इमा दिशः सर्वेषां भूतानां मध्वासां दिशां
 सर्वाणि भूतानि मधु यश्चायमासु दिक्षु तेजो-
 मयोऽमृतमयः पुरुषो यश्चायमध्यात्मं श्रोत्र-
 प्रातिश्रुत्कस्तेजोमयोऽमृतमयः पुरुषोऽयमेव स
 योऽयमात्मेदममृतमिदं ब्रह्मेदं सर्वम् ॥ ६ ॥
 अयं चन्द्रः सर्वेषां भूतानां मध्वस्य चन्द्रस्य
 सर्वाणि भूतानि मधु यश्चायमस्मिन्श्चन्द्रे तेजो-

ब्राह्मणयो वागभिमान्यन्त्रेऽध्यात्मम् ॥ ३ ॥

प्राणो घ्राणेन्द्रियं वायोरध्यात्मम् ॥ ४ ॥

चाक्षुष आदित्यस्याध्यात्मम् ॥ ५ ॥

यद्यपि दिशां श्रोत्रमध्यात्मं तथाऽपि प्रतिश्रुत्कायां प्रतिश्रवणवेलायां विशे-
 षतः संनिहितो भवतीति प्रातिश्रुत्कविशेषणम् ॥ ६ ॥

मयोऽमृतमयः पुरुषो यश्चायं मध्यात्मं मान-
 सस्तेजोमयोऽमृतमयः पुरुषोऽयमेव स योऽ-
 यमात्मेदममृतमिदं ब्रह्मेदं सर्वम् ॥ ७ ॥
 इयं विद्युत्सर्वेषां भूतानां मध्वस्यै विद्युतः
 सर्वाणि भूतानि मधु यश्चायमस्यां विद्युति
 तेजोमयोऽमृतमयः पुरुषो यश्चायमध्यात्मं तैज-
 सस्तेजोमयोऽमृतमयः पुरुषोऽयमेव स योऽय-
 मात्मेदममृतमिदं ब्रह्मेदं सर्वम् ॥ ८ ॥
 अयं स्तनयित्नुः सर्वेषां भूतानां मध्वस्य स्तन-
 यित्नुः सर्वाणि भूतानि मधु यश्चायमस्मिन्स्त-
 नयित्नु तैजोमयोऽमृतमयः पुरुषो यश्चायम-
 ध्यात्मं शाब्दः सौवरस्तेजोमयोऽमृतमयः पुरु-
 षोऽयमेव स योऽयमात्मेदममृतमिदं ब्रह्मेदं
 सर्वम् ॥ ९ ॥ अयमाकाशः सर्वेषां भूतानां
 मध्वस्याऽऽकाशस्य सर्वाणि भूतानि मधु य-
 श्चायमस्मिन्नाकाशे तेजोमयोऽमृतमयः पुरुषो
 यश्चायमध्यात्मं हृद्याकाशस्तेजोमयोऽमृतमयः
 पुरुषोऽयमेव स योऽयमात्मेदममृतमिदं ब्रह्मेदं
 सर्वम् ॥ १० ॥

मानसश्चन्द्रमसोऽध्यात्मम् ॥ ७ ॥

त्वक्तैजसो विद्युतोऽध्यात्मम् ॥ ८ ॥

शब्दे भवः शब्दः स्वरे भवः सौवरः पर्जन्यस्याध्यात्मम् । अत्रापि स्वरे
 विशेषतो भावात्सौवरविशेषणम् ॥ ९ ॥

हृद्याकाश आकाशस्याध्यात्मम् ॥ १० ॥

यत्प्रयुक्ता एते भूतगणा देवतागणाश्च शरीरिभिः संबध्यमाना मधुत्त्रेणोष-

अयं धर्मः सर्वेषां भूतानां मध्वस्य धर्मस्य
 सर्वाणि भूतानि मधु यश्चायमस्मिन्धर्मे तेजो-
 मयोऽमृतमयः पुरुषो यश्चायमध्यात्मं धर्मस्ते-
 जोमयोऽमृतमयः पुरुषोऽयमेव स योऽयमात्मे-
 दममृतमिदं ब्रह्मेदं सर्वम् ॥११॥ इदं संत्यं
 सर्वेषां भूतानां मध्वस्य सत्यस्य सर्वाणि भूतानि
 मधु यश्चायमस्मिन्सत्ये तेजोमयोऽमृतमयः
 पुरुषो यश्चायमध्यात्मं सात्यस्तेजोमयोऽमृ-
 तमयः पुरुषोऽयमेव स योऽयमात्मेदममृतमिदं
 ब्रह्मेदं सर्वम् ॥१२॥ इदं मानुषं सर्वेषां भूतानां
 मध्वस्य मानुषस्य सर्वाणि भूतानि मधु यश्चा-
 यमस्मिन्मानुषे तेजोमयोऽमृतमयः पुरुषोऽयमेव
 स योऽयमात्मेदममृतमिदं ब्रह्मेदं सर्वम् ॥१३॥

कुर्वन्ति तद्वक्तव्यमित्यत आह—अयं धर्म इत्यादिना । तच्छ्रेयमेरूपमित्यादौ
 व्याख्यातः क्रियाद्यात्मनाऽयमिति प्रत्यक्षेण निर्दिष्टो धर्मोऽपूर्वार्थः सामान्य-
 रूपेण विशेषरूपेण च कार्यारम्भकस्तत्र पृथिव्यादिप्रयोक्तारि धर्मे सामान्यरू-
 पेण तदारम्भकत्वमाह—यश्चायमस्मिन्धर्म इत्यादिना । कार्यकरणसंघातकर्तारि
 तु विशेषरूपेण कार्यारम्भकत्वमाह—यश्चायमध्यात्ममित्यादिना ॥ ११ ॥

सत्यमपि धर्मवद्विविधं तत्र सामान्यरूपं पृथिव्यादिषु कारणत्वेनानुगतमि-
 त्याह—यश्चायमस्मिन्सत्य इति । विशेषरूपं तु संघाते तत्त्वेनानुगतमित्याह—
 अध्यात्मं सात्य इति । सत्ये भवः सात्य इत्यर्थः ॥ १२ ॥

सत्यधर्माभ्यां प्रागुक्तोऽयं संघातविशेषो येन जातिविशेषेण संयुक्तो भवति
 तं निर्दिशति—इदं मानुषमिति । सर्वजात्युपलक्षणपरम् । सा च जातिर्यद्वा-
 प्येकैव तथाऽपि निर्देष्टृशरीराच्छरीरान्तरगताः बाह्येत्यभिप्रेत्य तद्विशिष्टं पुरुषं
 निर्दिशति—यश्चायमस्मिन्मानुष इति । निर्देष्टृशरीरनिष्ठा त्वाध्यात्मिकीति
 तद्विशिष्टं निर्दिशति—यश्चायमध्यात्मं मानुष इति ॥ १३ ॥

अयमात्मा सर्वेषां भूतानां मध्वस्याऽऽत्मनः
 सर्वाणि भूतानि मधु यश्चायमस्मिन्नात्मनि
 तेजोमयोऽमृतमयः पुरुषो यश्चायमात्मा तेजो-
 मयोऽमृतमयः पुरुषोऽयमेव स योऽयमात्मेद-
 ममृतमिदं ब्रह्मेदं सर्वम् ॥ १४ ॥ स वा अय-
 मात्मा सर्वेषां भूतानामधिपतिः सर्वेषां भूता-
 नां राजा तद्यथा रथनाभौ च रथनेमौ चाराः
 सर्वे समर्पिता एवमेवास्मिन्नात्मनि सर्वाणि
 भूतानि सर्वे देवाः सर्वे लोकाः सर्वे प्राणाः सर्वे
 एत आत्मानः समर्पिताः ॥ १५ ॥

यः पुनर्मानुषादिजातिविशिष्टः संघातस्तस्य मधुत्वमाह—अयमात्मोक्तजा-
 तिविशिष्टो देहो न तु चेतनो यश्चायमस्मिन्नात्मनि तेजोमयोऽमृतमयः पुरुषः
 सःऽमूर्तरसः सर्वात्मकश्चेतनो निर्दिश्यते । अत्राध्यात्मविशेषाभावात्स न निर्दि-
 श्यत इत्यभिप्रेत्याऽऽह—यश्चायमात्मा परिशिष्टो विज्ञानमयोऽसंघातवांश्चेतन-
 स्तेजोमयोऽमृतमयः पुरुषः ॥ १४ ॥

अस्थान्यपर्गायोक्तस्याऽऽत्मनः स्वरूपमाह—स वा इति । यस्मिन्निध्वस्त-
 व्याकृताव्याकृतात्मके परमात्मनि खिल्यदृष्टान्तवचनेन विज्ञानात्मा प्रवेशितः
 स वै स एवायमात्माऽव्यवहितपूर्वपर्याये तेजोमय इत्यादिना निर्दिष्टो विज्ञान-
 नात्मा विद्वान्सर्वेषां भूतानामधिपतिः स्वतन्त्रपतिर्न कुभारामात्यादिवत्स्वातन्त्र्यं
 ईकेषु सर्वेषां भूतानां राजाऽविलुप्तात्मदर्शित्वादर्धर्षणीयोऽस्मिन्सर्वात्मभूते
 ब्रह्मविदि सर्वं जगत्समर्पितमिति दृष्टान्तपूर्वकमाह—तदिति । तत्प्रसिद्धं निद-
 र्शनं यथाः रथनाभौ च रथचक्रपिण्डकायां रथनेमौ च वलयभृतायां सर्वेऽराः
 समर्पिता आरोपिताः । यथाऽयं दृष्टान्त एवमेवास्मिन्नात्मनि परमात्मभूते ब्रह्म-
 विदि, सर्वाणि भूतानि ब्रह्मादिपर्यन्तानि सर्वेऽग्न्यादयो देवाः सर्वे भूरा-
 दयो लोकाः सर्वे प्राणा वागादयः सर्वे चैत आत्मानो जलचन्द्रवत्प्रतिशरी-
 रानुप्रवेशिनोऽविद्याकल्पिताः समर्पिता इत्यर्थः ॥ १५ ॥

एवं साकल्येन निरूपितार्या ब्रह्मविद्यायाः स्तुत्यर्थं प्रवर्ग्यप्रकरणस्थख्या-

इदं वै तन्मधु दध्यङ्गार्थर्वणोऽश्विभ्यामुवाच ।
 तदेतदृषिः पश्यन्नवोचत् । तद्वां नरा सनये
 दंस उग्रमाविष्कृणोमि तन्यतुर्न वृष्टिम् ।
 दध्यङ्ग यन्मध्वार्थर्वणो वामश्वस्य शीर्ष्णां प्र
 यदीमुवाचेति ॥ १६ ॥ इदं वै तन्मधु दध्य-
 ङ्गार्थर्वणोऽश्विभ्यामुवाच तदेतदृषिः पश्यन्न-
 वोचत् । आथर्वणायश्विना दधीचेऽश्व्यः
 शिरः प्रत्यैरयतम् । स वां मधु प्रवोचदृताय-

यिकासंक्षेपकौ मन्त्रौ स्वप्रस्तावकब्राह्मणपूर्वकौ प्रवर्तेते—इदमिति । यत्प्रवर्ग्य-
 प्रकरणे सूचितं परं तु नाऽऽविष्कृतं तद्वा इदं मध्विहानन्तरनिर्दिष्टं दध्यङ्गनामा
 ब्राह्मणोऽथर्वणो गोत्रापत्यमार्थर्वणोऽश्विभ्यां देवभिषग्भ्यामुवाचोक्तवान् ।
 तदेतदृषिर्मन्त्रस्तद्द्रष्टा वा पश्यन्नवोचत्प्रकटयामास । कथं हे नराकारात्रश्विनौ
 भवद्भ्यां लुब्धप्राकृतजनवत्सनये लाभाय यदंसः कर्मोग्रं क्रूरं कृतं रहसि वा
 युवयोस्तदंसः कर्माऽऽविष्कृणोमि प्रकटं करोमि कः कामिव तन्यतुर्न पर्जन्यौ
 वृष्टिं न वृष्टिमिव । अत्र नकार इवार्थः । यत्कक्ष्यत्वेन वक्ष्यमाणमात्मज्ञानाख्यं
 मधु दध्यङ्गनामाऽऽथर्वणो वां युवाभ्यामश्वस्य शीर्ष्णां शिरसा प्र यदीमुवाच प्र-
 यत्, इमिति च्छेदः । यत्प्रोवाच तदप्याविष्कृणोमीति संबन्धः । इ इमन्र्थकौ
 निपातौ । इतिशब्दो मन्त्रसमाप्तिद्योतकः ॥ १६ ॥

आविष्कृणोमीति प्रतिज्ञाते क्रूरकर्ममधुनी के ते इत्यपेक्षायामिदं वै तन्म-
 ध्वित्याद्युक्तार्थब्राह्मणानुवादपूर्वकमन्त्रमाह—आथर्वणं प्रयेति । हे अश्विना,
 अश्विनौ । आथर्वणाय दधीचे दध्यङ्गनाम्ने । अश्व्यमश्वस्येदमश्व्यं शिरो ब्राह्मण-
 शिरश्छेदपूर्वकं प्रत्यैरयतं प्रतिगमितवन्तौ युवामिति द्विशिरश्छेदलक्षणमुग्रं कर्म
 कृतं पश्चात्स चाऽऽथर्वणो ब्राह्मणो वां युवाभ्यां त्वाष्टं मधु त्वष्टाऽऽदित्वस्त-
 त्संबन्धिविज्ञानं यज्ञस्य शिरश्छेदप्रतिसंधानादिविषयं प्रवोचदुक्तवानित्यन्वयः ।
 स किमित्येवं जीवितैसंदेहमालम्ब्य स्वशिरश्छेदपूर्वकं तत्र संभिताश्वशिरसा मधुः
 क्तवानित्यत आह—ऋतायन्निति । पूर्वं प्रतिज्ञातं सत्यं परिपालयितुमिच्छन् ।

त्वाष्ट्रं यदस्रापि कक्ष्यं वामिति ॥ १७ ॥
 इदं वै तन्मधु दध्यङ्ङाथर्वणोऽश्विभ्यामुवाच
 तदेतदृषिः पश्यन्नवोचत् । पुरश्चक्रे द्विपदः
 पुरश्चक्रे चतुष्पदः । पुरः स पक्षी भूत्वा पुरः
 पुरुष आविशादिति । स वा अयं पुरुषः सर्वा-
 सु पूर्षु पुरिशयो नैनेन किंचनानावृतं नैनेन
 किंचनासंवृतम् ॥ १८ ॥

किंच हे दस्री परबलानामुपक्षपयितारौ शत्रूणां वा हिंसितारौ हेऽश्विनौ वा युवाभ्यां न केवलमुक्तार्थकं त्वाष्ट्रं मध्वेव प्रावोचदपि तु यत्कक्ष्यं गोप्यं रहस्यं परमात्मसंबन्धिविज्ञानं मधुब्राह्मणेनोपसंहृतं तृतीयचतुर्थाध्यायाभ्यां च प्रकटितं तदपि युवाभ्यामवोचदित्यर्थः ॥ १७ ॥

प्रथमद्वितीययोः प्रवर्ग्यकर्मार्ययोरध्याययोरर्थ आख्यायिकोपसंहर्तृमन्त्रवा-
 क्यभ्यां दर्शितः । इदानीं ब्रह्मविद्यार्थयोस्तु तृतीयचतुर्थाध्याययोरुत्तराभ्यामृ-
 ग्भ्यामर्थः प्रकाशयितव्य इत्यत इदं वै तदित्युक्तार्थब्राह्मणपूर्वकं प्रवर्तते—
 पुरे इति । प्रकरणादीश्वरोऽव्याकृते नामरूपे व्याकुर्वाणः प्रथमं भूतादिसर्ग-
 पुरःसरं पञ्चीकृतेभ्यो भूतेभ्यो भूरादील्लोकान्सृष्ट्वा पुरः शरीराणि चक्रे कृत-
 वान् । द्विपदो द्वाभ्यां पदाभ्यामुपलक्षिता मनुष्यपक्ष्यादिशरीररूपाः काश्चन
 चक्रे । तथा चतुष्पदश्चतुष्पादोपलक्षिताः पञ्चादिशरीरात्मिकाः पुरश्चक्रे ।
 एवं शरीराणि नानाविधानि सृष्ट्वा स ईश्वरः पुरः स्वप्रवेशात्पूर्वं पक्षीं लिङ्गश-
 रीरं भूत्वा पुरः शरीराणि पुरुषः पुरुषरूपः सन्नाविश्वात्प्रविशत् । इतिशब्दो
 मन्त्रसमाप्तिद्योतकः । कथमात्मनः पुरुषत्वमित्याशङ्क्यायं ब्राह्मणश्रुतिः स्वमुखेन
 बद्ध्युत्पादयति—स इति । स वै स एवायमात्मा संष्ट्यादिकर्तृतया प्रकृतः
 सर्वासु पूर्षु शरीरेषु शयनात्पुरुषो भवति तामेव व्युत्पत्तिं विशदयति पुरि शेत
 इति पुरिशयः सन्पुरुष इत्युच्यते । नन्वेवमाधाराभ्यनिर्देशपट्टैतापत्तिः स्यादि-
 त्यत्र आह—नेति । एनेनानेन परमात्मना किंचन किंचिदप्यनावृतमनाच्छा-
 दितं ज्ञास्ति तथैनेन किंचनासंवृतपननुप्रवेशितं नास्ति । तथाच परमात्मैवा-
 न्तर्बहिर्भावेन कार्यकरणरूपेण व्यवस्थितो न ततोऽन्यत्किंचिदस्तीत्यर्थः ॥ १८ ॥

इदं वै तन्मधु द्ध्यंङ्ङ्बन्धर्वणोऽश्विभ्यामुवाच ।
 तदेतदृषिः पश्यन्नवोक्त । रूपं रूपं प्रति
 रूपो बभूव तदस्य रूपं प्रतिचक्षणाय ।
 इन्द्रो मायाभिः पुरुरूप ईयते युक्ता ह्यस्य
 हरयः शता दशेति । अयं वै हरयोऽयं
 वै दशं च सहस्राणि बहूनि चानन्ता
 नि च तदेतद्ब्रह्मापूर्वमनपरमनन्तरमबाह्यमयं-

एवं शरीरे प्रविष्टः परमात्मा किंरूप इत्यत आह—रूपमिति । स ईश्वरो
 रूपं रूपमुपाधिभेदं देहं देहं प्रति प्रतिरूपो रूपान्तरं प्रतिबिम्बो बभूवानुरूपो
 वेत्यवच्छेदपक्षात्प्रतिबिम्बपक्षः श्रेयानिति बोध्यम् । ननु किमर्थमसौ प्रतिबि-
 म्बभावमापद्यते तत्राऽऽह—तदिति । तत्प्रतिबिम्बत्वमस्य निरुपाधिकस्याऽऽ-
 त्मनो रूपं स्वरूपं प्रतिचक्षणायऽऽत्मयाथात्म्यप्रतिख्यापनायान्यथाऽज्ञाद्यनि-
 र्वचनीयाविद्यापटावृतस्य बुद्धिवृत्त्युपाधिप्रतिबिम्बाभावे स्वरूपप्रकाशानुपपत्तेः ।
 नन्वसङ्गादिलक्षणस्यास्य प्रतिबिम्बभावे किं कारणमित्यपेक्षायामात्मानुमेवो-
 पादानमित्याह—इन्द्र इति । इन्द्रः परमेश्वरः । मायाभिरिति बहुवचनं विशेषाणां
 बाहुल्यात् । मायाभिर्मायया नामरूपविषयमिध्याभिमानात्मनः परिणतया
 पुरुरूपो बहुरूप ईयते प्रतीयते मिथ्यैव जलसूर्यवत् । तथाऽपि परस्य बहुत्वे
 किं निमित्तमित्यत आह—युक्ता इति । रथयुक्तवाजिवदस्य प्रतीचो रथस्था-
 नीये शरीरे युक्ताः प्रस्यञ्चं स्वविषयान्प्रति हरन्तीति हरय इन्द्रियाणि शता
 शतानि दश च । इतिशब्दो मन्त्रसमाप्तिद्योतकः । नन्वस्य हरय इति संबन्धः
 प्रतीतिद्वैतापत्तिरित्यतस्तदर्थमाह—अयमिति । अयमात्मा वा एव हरय इन्द्रि-
 यादिरूपेणास्यैवाविद्यया भ्रानाद्रूपोऽयमात्मा वा एव दशं च सहस्राणि बहूनि
 चानन्तानि च हरिश्शब्दितानीन्द्रियाणि प्राणिबाहुल्यात् । इदानीमस्य पाश्चा-
 थिकं स्वरूपमाह—तदिति । न विद्यते पूर्वं कारणं यस्य तदपूर्वं न विद्यतेऽपरं
 कार्यं यस्य तद्वत्परं न विद्यतेऽन्तराले जात्यन्तरं वस्तु यस्य तदनन्तम् । न
 विद्यते बाह्यं बहिर्भूतं वस्तु यस्मात्तदबाह्यम् । युदेतादृशं ब्रह्म तदेवैतत्समस्तं
 जगत् तदतिरेकेणस्ति । किं पुनस्तद्ब्रह्माऽऽत्मनोऽर्थान्तरं नेत्याह—अयमिति ।

मात्मा ब्रह्म सर्वानुभूरित्यनुशासनम् ॥ १९ ॥

इति बृहदारण्यकोपनिषदि द्वितीयाध्याये पञ्चमं ब्राह्मणम् ॥ ५ ॥

अथ वंशः पौतिमाष्यो गौपवनाद्रौपवनः पौति-
माष्यात्पौतिमाष्यो गौपवनाद्रौपवनः कौशिका-
त्कौशिकः कौण्डिन्यात्कौण्डिन्यः शाण्डिल्या-
च्छाण्डिल्यः कौशिकाच्च गौतमाच्च गौतमः ॥१॥
आग्निवेश्यादाग्निवेश्यः शाण्डिल्याच्चानभिम्लाता-
च्चानभिम्लात आनभिम्लातादानभिम्लात आन-
भिम्लातादानभिम्लातो गौतमाद्रौतमः सैतवप्रा-
चीनयोग्याभ्यां सैतवप्राचीनयोग्यौ पाराशर्या-
त्पाराशर्यो भारद्वाजाद्भारद्वाजो भारद्वाजाच्च गौत-
माच्च गौतमो भारद्वाजाद्भारद्वाजः पाराशर्यात्पा-
राशर्यो वैजवापायनाद्वैजवापायनः कौशिकायनेः
कौशिकायनिः ॥ २ ॥

अयं प्रत्यगात्मैव ब्रह्म । कोऽसौ प्रत्यगात्मा तत्राऽऽह—सर्वानुभूरिति । यः
सर्वमनुभवति स सर्वानुभूर्द्दृष्टा श्रोता मन्ता विज्ञाता स एव प्रत्यगात्मा । अत्र-
मेव सर्ववेदान्तानामर्थ इत्युपसंहरति—इतीति । इतीत्यमनुशासनं सर्ववेदान्तो-
पदेशः । एतद्मृतमभयं चेत्यनर्थनिवृत्तिद्वारकानन्दाभाप्तिरूपो भयमयोजनकः
शास्त्रार्थः समाप्तः ॥ १९ ॥

इति बृहदारण्यकोपनिषद्ब्रह्मव्याख्यायां मिताक्षराख्यायां द्वितीयाध्यायस्य
पञ्चमं प्रभुब्राह्मणम् ॥ ५ ॥

अथैत्रिणिरूपितब्रह्मविद्यास्तुत्यर्थं तदुत्पत्तये जपार्थं तस्या असांप्रदायिकत्व-
शास्त्राप्रतिहारार्थमभ्यापनार्थं च वंशब्राह्मणमारभ्यते—अथेति । अथानन्तरं
वंशः शिष्यावसरूपोपलक्षणभूतान्धौतिमाष्यादाग्निवेश्य तदादिर्वेदाख्यब्रह्मसुलप-

घृतकौशिकाद्घृतकौशिकः पाराशर्यायिणात्पा-
 राशर्यायणः पाराशर्यत्पाराशर्यो जातूकर्ण्य-
 जातूकर्ण्य आसुरायणाच्च यास्काच्चाऽऽसुराय-
 णस्रैवणेस्रैवणिरौपजन्धनेरौपजन्धनिरासुरेरासु-
 रिभरिद्वाजाद्भारद्वाज आत्रियादात्रेयो माण्डेर्मा-
 ण्डिगौतमाद्रौतमो गौतमाद्रौतमो वात्स्या-
 द्वात्स्यः शाण्डिल्याच्छाण्डिल्यः केशोर्यात्का-
 प्यात्कैशोर्यः काप्यः कुमारहारितात्कुमारहां-
 रितो गालवाद्गालवो विदर्भीकौण्डिन्याद्विदर्भी-
 कौण्डिन्यो वत्सनपातो बाभ्रवाद्दत्सनपाद्बाभ्रवः
 पथः सौभरात्पन्थाः सौभरोऽयास्यादाङ्गिरसा-
 दयास्य आङ्गिरस आभूतेस्त्वाष्ट्रादाभूतिस्त्वाष्ट्रो
 विश्वरूपात्त्वाष्ट्राद्विश्वरूपस्त्वाष्ट्रोऽश्विभ्यामश्विनौ
 दधीच आथर्वणाद्ध्यङ्ङाथर्वणोऽथर्वणो देवा-
 दथर्वा देवो मृत्योः प्राध्वःसंनान्मृत्युः प्राध्वः-
 सनः प्रध्वःसनात्प्रध्वःसन एकर्षरेकर्षिर्विप्र-
 चित्तेर्विप्रचित्तिर्व्यष्टेर्व्यष्टिः सनारोः सनारुः
 संनातनात्सनातनः सनगात्सनगः परमेष्ठिनः

येन्तोऽयं वंशः पवेषुः पवेषो भिद्यते । अत्र प्रथमान्तः शिष्यः पञ्चम्यन्त
 आचार्यो बोद्धव्यः । परमेष्ठी विराद्ब्रह्मणो हिरण्यगर्भीद्विद्यां प्राप्तोऽस्य स्वयं-
 भातवेदत्वात्त आचार्यपरम्परा नास्ति । मृत्युर्ब्रह्म वेदारण्यं तत्स्वयंभु नित्यं
 परस्वैव वेदरूपेणाब्रह्मणानात् । आद्यवन्ने क्व कृतमङ्गला ग्रन्थाः प्रचारिणो

१०४ नित्यानन्दकिञ्चित्मिताक्षराख्यव्याख्यासमेता— [तृतीयाध्याये—

परमेष्ठी ब्रह्मणो ब्रह्म स्वयंभु ब्रह्मणे नमः ॥३॥

इति बृहदारण्यकोपनिषदि द्वितीयाध्याये षष्ठं ब्राह्मणम् ॥ ६ ॥

इति बृहदारण्यकोपनिषदि द्वितीयोऽध्यायः ॥ २ ॥

बृहदारण्यकक्रमेण चतुर्थोऽध्यायः ॥ ४ ॥

भवन्तीति द्योतयितुमाह—ब्रह्मण इति । ब्रह्मणे स्वयंभुवे वेदरूपेणावस्थिताय
नमो वाङ्मनःकायकृतः प्रह्वीभावोऽस्त्वित्यर्थः ॥ १ ॥ २ ॥ ३ ॥

इति बृहदारण्यकोपनिषन्मिताक्षरायां द्वितीयाध्याये षष्ठं ब्राह्मणम् ॥ ६ ॥

इति श्रीपरमहंसपरिव्राजकोचार्यपुरुषोत्तमाश्रमपूज्यपादशिष्यनित्यानन्दाश्रमकृतायां
बृहदारण्यकोपनिषद्ब्रह्माख्यायां मिताक्षराख्यायां द्वितीयोऽध्यायः ॥ २ ॥

• अथ तृतीयोऽध्यायः । •

ॐ जनको ह वैदेहो बहुदक्षिणेन यज्ञेनेजे तत्र
ह कुरुपञ्चालानां ब्राह्मणा अभिसमेता बभूवु-
स्तस्य ह जनकस्य वैदेहस्य विजिज्ञासा बभूव
कःस्विदेषां ब्राह्मणानामनूचानतम इति स ह
गवाः सहस्रमवरुरोध दश दश पादा एकैकस्याः
शृङ्गयोराबद्धा बभूवुः ॥ १ ॥ तान्होवाच
ब्राह्मणा भगवन्तो यो वो ब्रह्मिष्ठः स एता मा
उदजतामिति ते ह ब्राह्मणा न दधृषुरथ

एवमागमप्रधानेन मधुकाण्डेनोक्तमेवार्थमुपपत्त्या निरूपयितुं तत्प्रधानं
मुनिकाण्डमारभ्यते । तत्रोपपत्तीनां वादजल्परूपेण द्वैविध्यात्तावत्पञ्चमेऽ-
ध्याये जल्पकथया युक्तयो निरूप्यन्ते तन्निरूपणाय तत्प्रस्तावं कर्तुमाख्या-
यिकां विज्ञानस्तुत्यर्थं विद्याप्राप्त्युपायदानप्रदर्शनार्थं चाश्वलब्राह्मणेनाऽऽ-
रचयति—जनको ह वैदेह इत्यादिना । विदेहानां वंशे भवो वैदेहो जनको
नाम ह किल बभूव । स च बहुदक्षिणेन यज्ञेन शाखान्तर एतन्नाम्ना प्रसि-
द्धेन बहुदक्षिणाविशिष्टेनाश्वमेधादिना वा, ईजेऽयजत् । तत्र तस्मिन्यज्ञे ह
विद्वद्वाहुल्येन प्रसिद्धानां कुरूणां पञ्चालानां च देशानां ब्राह्मणा अभि-
समेता अभिसंगता बभूवुः । तान्हृष्टा तस्य ह जनकस्य वैदेहस्य कःस्वित्को नु
खल्वेषां ब्राह्मणानां मध्येऽनूचानतमोऽतिशयेनानूचानोऽनुवचनसमर्थो ब्रह्मिष्ठः
इति विजिज्ञासा विशेषेण ज्ञातुमिच्छा बभूव । पश्चात्स जनक्रे ह तद्विज्ञा-
नोपायभूतं गवां सहस्रं गोष्ठेऽवरुरोधावरोधं कारयामास । तासामेकैकस्यां
गोः शृङ्गयोर्विषये दश दश पादाः पलस्य चतुर्थो भागः पाद एवभूताः
सुवर्णस्य दश दश पादाः आबद्धा बभूवुः । शृङ्गयोरिति द्विवचनात्प्रतिशृङ्गं
पञ्च पञ्च पादा आबद्धा इत्यर्थः ॥ १ ॥

एवं गा अन्नरुच्यजनकस्तांब्राह्मणान्ह किलोवाच भो ब्राह्मणा भगवन्तः
पूजार्हा इति संबोध्य यो वो युष्माकं मध्ये ब्रह्मिष्ठोऽतिशयेन ब्रह्मज्ञः स
एता अवरुद्धा गा उदजतामुत्कमलयतु स्वग्रहं प्रति नयत्वित्युक्ते ते
ब्राह्मणा ह किल न दधृषुर्न प्रगल्भाः संवृत्ता आत्मनो ब्रह्मिष्ठतां प्रति

ह याज्ञवल्क्यः स्वमेव ब्रह्मन्नीरिणमुवाचैताः
 सोम्योदज सामश्रवाश् इति ता होदाच-
 कार ते ह ब्राह्मणाश्चक्रुधुः कथं नो ब्रह्मिष्ठो
 ब्रुवीष्येतिथ ह जनकस्य. वैदेहस्य होताऽ-
 श्वलो बभूव. स हैनं पप्रच्छ त्वं नु खलु
 नो याज्ञवल्क्य ब्रह्मिष्ठोऽसीश् इति स होवा-
 च नमो. वयं ब्रह्मिष्ठाय कुर्वा गोकामा एव
 वयस् स्म इति तस् ह तत एव प्रष्टुं दध्रे
 होताऽश्वलः ॥ २ ॥

ज्ञातुमिति शेषः । अथरनन्तरं याज्ञवल्क्यो ह किल स्वमात्मीयमेव ब्रह्मचा-
 रिणमन्तेवासिनमुवाच । किं हे सोम्य सामश्रवाश् इति स्मृतिर्दृग्गदाहानार्था ।
 सामविधिं शृणोतीति सामश्रवास्तत्संबोधनं सामश्रवः । एता गा उदजो-
 दमयास्मद्ब्रह्मन्प्रति । एतं गुरुवचनं श्रुत्वा ह किल ब्रह्मचारी ता गा उदा-
 चकारोत्कालितवार्त्तातवानचार्यगृहं प्रति । एवं ब्रह्मिष्ठाय निर्दिष्टगवामपह-
 रणाद्याज्ञवल्क्येन स्वात्मनो ब्राह्मणत्वस्वीकरणादस्माकमब्रह्मिष्ठता प्रतिज्ञा-
 यत इति मन्वानास्ते ह ब्राह्मणश्चक्रुधुः क्रोधं कृतवन्तः । तेषां क्रोधाभि-
 प्रयमाह—कथमयं नोऽस्माकमेकैरुप्रधानानामग्रे ब्रह्मिष्ठोऽस्मीति ब्रुवीत्
 कथयेत् । इतिशब्दोऽभिप्रायसमाप्तिद्योतकः । अथ क्रोधानन्तरं ह जनकस्य
 यजमानस्याश्वलो नाम होतृन्निग्वभृवोऽसीन् । स ब्रह्मिष्ठाभिमानी राजा-
 श्रयत्वाद्बृष्टः सन्नेनं याज्ञवल्क्यं पप्रच्छ । कथं हे याज्ञवल्क्य नोऽस्माकमग्रे
 त्वं नु खलु ब्रह्मिष्ठोऽसीश् इति स्मृतिर्निर्भत्सैनार्था । अनौद्धत्यं ब्रह्मविदो
 लिङ्गमिति सूचयन्ती श्रुतिर्याज्ञवल्क्यकृतमुत्तरं दर्शयति—स इति । स याज्ञ-
 वल्क्यो द्वौवाच । वयं ब्रह्मिष्ठाय नमस्कृतमः । किमस्मिन् तर्हि ब्रह्मिष्ठपणभूता
 गावः स्वगृहं प्रति प्रस्थापिता इत्यत आह—गोकाम इति । वयं गोकामा
 एव स्मोऽतो गोप्रहणं कृतवन्त इति मुनिनोक्ते ततो ब्रह्मिष्ठपणस्वीकरणादेव
 होताऽश्वलस्तं प्रष्टुं दध्रे धृतवान्मनः ॥ २ ॥

मधुकाण्डगतोद्गीथब्राह्मणोक्तमुख्यप्राणदर्शनं वागादीनां पाप्ममृत्योरति-
 क्रमपूर्वकमग्न्यादिभावप्राप्तिसाधनमिभ्युक्तं परं नु तेषां तद्भाषप्राप्तौ

याज्ञवल्क्येति होवाच यदिदं सर्वं मृत्यु-
 नाऽऽप्तं सर्वं मृत्युनाऽभिपन्नं केन यजमानो
 मृत्योराप्तिमतिमुच्यत इति होत्रत्विजाऽग्निना
 वाचा वाग्वै यज्ञस्य होता तद्येयं वाक्सोऽ-
 यमग्निः स होता स मुक्तिः साऽति-
 मुक्तिः ॥ ३ ॥ याज्ञवल्क्येति होवाच
 यदिदं सर्वमहोरात्राभ्यामाप्तं सर्वमहोरा-
 त्राभ्यामभिपन्नं केन यजमानोऽहोरात्रयो-

प्रत्येकं साधनविशेषस्तु नोक्तः स वक्तव्यस्तस्योद्गीथोपासनाङ्गत्वादित्यतस्त-
 द्द्रुक्तं याज्ञवल्क्येत्ययं प्रश्नप्रतिवचनात्मकः संदर्भः प्रवर्तते । तत्र प्रष्टुं यन्म-
 नसि श्रुतं तत्प्रश्नं हे याज्ञवल्क्येति संबोध्योवाच । अस्य कर्मणो यदिदं
 साधनजातमृत्विगग्न्यादिलक्षणं मृत्युना कर्मलक्षणेन स्वाभाविकाङ्गानजास-
 ङ्गसहितेनाऽऽप्तं व्याप्तम् । न केवलं व्याप्तं कित्त्वभिपन्नं च मृत्युना प्रस-
 त्तं च । अतः केन दर्शनलक्षणेन साधनेन यजमानो मृत्योराप्तिमतीत्य मृत्युर्गोच-
 रत्वमतिक्रम्य मुच्यते स्वतश्चो मृत्योरवश्यो भवतीत्यश्वलेन पृष्ठ उत्तरमाह—
 होत्रत्विजाऽग्निना वाचेति । अस्याभिप्रेतार्थं श्रुतिः स्वयमेव व्याचष्टे—वाग्वै इति ।
 यज्ञो वै यजमान इति श्रुतेर्यज्ञस्य यजमानस्य याऽध्यात्मं वाक्सैवाधियज्ञे होता
 तत्तत्रैवं सति येयं यजमानस्य वाक्सोऽयं प्रसिद्धोऽग्निरधिदैवतरूपः । स एव
 वाग्वैक्यमापन्नोऽग्निर्होता । स होताऽग्निरूपेण दृष्टो मुक्तिर्मृत्योरतिक्रमणरूपमुक्तेः
 साधनं सोक्तरूपा मुक्तिरतिमुक्तिः फलरूपाग्न्यादिभ्रान्वापत्तिरूपातिमुक्तेः साध-
 नम् । तथाचाध्यात्माधियज्ञीयसाधनद्वयस्य वाग्वोत्तुलक्षणस्य परिच्छिन्नस्याप-
 रिच्छिन्नधिदैवताग्निरूपेण दृष्टिरहमपरिच्छिन्नाग्न्यात्मकयजमानवामूपोऽग्निरि-
 त्येतादृशी यज्ञसमये क्रियमाणा यजमानस्याध्यात्मपरिच्छेदरूपमृत्युमतिक्रम्य
 फलभूताग्न्यादिभ्रान्वापत्तिरूपातिमुक्तिसाधनमित्यर्थः संपन्नः ॥ ३ ॥

उक्तमृत्युशब्दितकाम्यकर्मादिसाधनविपरिणामहेतुत्वाद्बुद्धिक्षयरहितसूर्यकृ-
 ताहोरात्रलक्षणकालरूपान्मृत्योरतिक्रमणं केन दर्शनेन स्यादित्याह—याज्ञव-
 ल्क्येति होवाच यदिदं सर्वमहोरात्राभ्यामाप्तमित्यादिना । अर्थस्तु पूर्ववत् ।

राप्तिमतिमुच्यत इत्यध्वर्युणात्विजा चक्षुषाऽऽदि-
 त्येन चक्षुर्वै यज्ञस्याध्वर्युस्तद्यदिदं चक्षुः सोऽसा-
 वादित्यः सोऽध्वर्युः स मुक्तिः साऽतिमुक्तिः ॥४॥
 याज्ञवल्क्येति होवाच यदिदं सर्वं पूर्वपक्षाप-
 रपक्षाभ्यामाप्तं सर्वं पूर्वपक्षापरपक्षाभ्यामभि-
 पन्नं केन यजमानः पूर्वपक्षापरपक्षयोरिति मति-
 मुच्यत इत्युद्रान्नत्विजा वायुना प्राणेन प्राणो
 वै यज्ञस्योद्राता तद्योऽयं प्राणः स वायुः स
 उद्राता स मुक्तिः साऽतिमुक्तिः ॥ ५॥ याज्ञव-
 ल्क्येति होवाच यदिदमन्तरिक्षमनारम्बणमिव
 केनाऽऽक्रमेण यजमानः स्वर्गं लोकमाक्रमत
 इति ब्रह्मणात्विजा मनसा चन्द्रेण मनो वै
 यज्ञस्य ब्रह्मा तद्यदिदं सोऽसौ चन्द्रः स
 ब्रह्मा स मुक्तिः साऽतिमुक्तिरित्यतिमोक्षा

पूर्ववद्यजमानचक्षुरध्वर्योरिति यात्मनाऽध्वर्युकर्तृकं ध्यानमृत्यवतिक्रमसाधनमि-
 त्युत्तरमाह—अध्वर्युणेत्यादिना ॥ ४ ॥

अथ वृद्धिक्षयादिविशिष्टचन्द्रकर्तृकतिथ्यादिलक्षणकालातिक्रमणसाधनं
 पृच्छति—याज्ञवल्क्येति होवाच यदिदं सर्वं पूर्वपक्षापरपक्षाभ्यामित्यादिना ।
 यजमानप्राणोद्रात्रोर्वायवात्मना ध्यानमुद्रातृकर्तृकं यजमानस्य पक्षद्वयमुक्तिसाध-
 नमित्युत्तरमाह—उद्रान्नत्विजेत्यादिना ॥ ५ ॥

स एवं कालादिमृत्युकृतपरिच्छेदान्मुच्यमानः किमालम्बने फलं प्राप्नोतीति
 पृच्छति—याज्ञवल्क्येति होवाचेत्यादिना । यदिदं प्रसिद्धमन्तरिक्षमाकाशम-
 नारम्बणमनारम्बणमिव भासतेऽतः केनाऽऽक्रमेणावष्टम्भेन यजमानः स्वर्गं
 लोकं कर्मफलमाक्रमते प्राप्नोतीति । याजमानिकमनोब्रह्मणोश्चन्द्रात्मना ब्रह्मत्वि-
 कृतं ध्यानमवलम्बनमित्युत्तरमाह—ब्रह्मन्विजेत्यादिना । अथमनुक्तत्वगा-
 दीनामपि वायवात्मना दर्शनं द्रष्टव्यमित्यभिप्रेत्योपसंहरति—इतीति ।
 इत्येवंप्रकारा अतिमोक्षा अतिमोक्षो विद्यते येषां त इत्यतिमोक्षाः ।

अथ संपदः ॥ ६ ॥ याज्ञवल्क्येति होवाच कतिभि-
 रयमद्यग्भिर्होताऽस्मिन्न्यज्ञे करिष्यतीति तिसृ-
 भिरिति कतमास्तास्तिस्र इति पुरोनुवाक्या
 च याज्या च शस्यैव तृतीया किं ताभिर्ज-
 यतीति यत्किंचेदं प्राणभृदिति ॥ ७ ॥
 याज्ञवल्क्येति होवाच कत्ययमद्याध्वर्युर-
 स्मिन्न्यज्ञे आहुतीर्होष्यतीति तिस्र इति
 कतमास्तास्तिस्र इति या हुता उज्ज्व-
 लन्ति या हुता अतिनेदन्ते या हुता
 अधिशेरते किं ताभिर्जयतीति या हुता

अथानन्तरं संपद उच्यन्ते । अल्पीयः स्वग्निहोत्रादिषु महतां कर्मणां तत्फलकाम-
 नया कर्मत्वादिसामान्यात्संपादनं फलस्यैव वा संपादनमधिकारिकृतं संपन्नामकं
 कर्मोच्यते इत्यर्थः ॥ ६ ॥

एतत्कर्म प्रकटयितुमश्वलप्रश्नमवतारयति—याज्ञवल्क्येति होवाचेति ।
 कतिभिः कतिसंख्याभिर्ऋग्भिर्ऋग्जातिभिरयं होताऽस्मिन्न्यज्ञे शंसनं करिष्य-
 तीति पृष्टे तिसृभिर्ऋग्जातिभिरित्युत्तरमुक्तवन्तं प्रति पुनस्तासां स्वरूपं पृच्छति-
 कतमा इति । किंस्वरूपास्तास्तिस्र ऋग्जातय इति पृष्ट उत्तरमाह—पुर इति ।
 पुरोनुवाक्या च प्रयोगकालात्प्राग्घोत्रा प्रयुज्यमानगर्जातिः । याज्या च यागार्थं
 प्रयुज्यमानगर्जातिः । शस्या शस्त्रार्थं प्रयुज्यमानगर्जातिः । तृतीया तृतीयसंख्या-
 पूरणी । एतासां फलं वृच्छति—किमिति । ताभिः पुरोनुवाक्याद्याभिर्ऋग्जा-
 तिभिर्यजमानः किं जयति किं फलं प्राप्नुयात् । उत्तरमाह—यदिति । प्राणि(ण)-
 भृत्प्राणिजातं यत्किंचास्ति तत्सर्वं जयति सर्वं प्राणात्मकभूरादिलोकत्रयस्य
 संख्यासामान्यात्पुरोनुवाक्यादिषु तिसृषु संपादनादित्यर्थः ॥ ७ ॥

एवमृग्जातिषु फलसंपादनेऽभिहितेऽध्वर्युकृताहुतिषु तत्संपादनजिज्ञा-
 सया पृच्छति—याज्ञवल्क्येति होवाच कत्ययमद्याध्वर्युरित्यादिना । समा-
 नार्थमेतत् । या हुताः संपन्नामकाः उज्ज्वलन्ति या हुता प्रासाद्या-
 हुतयोऽतिनेदन्ते हुतयोऽध्यधो गत्वा
 भूमेरुधः शेरते आहुतयो हुताः

उज्ज्वलन्ति देवलोकमेव ताभिर्जयति दीप्यत
 इव हि देवलोको या हुता अतिनेदन्ते पितृलो-
 कमेव ताभिर्जयत्यतीव हि पितृलोको या हुता
 अधिशेरते मनुष्यलोकमेव ताभिर्जयत्यथ इव
 हि मनुष्याल्लोकः ॥८॥ याज्ञवल्क्येति होवाच
 कतिभिरयमद्य ब्रह्मा यज्ञं दक्षिणतो देवता-
 भिर्गोपायतीत्येकयेति कतमा सैकेति मन एव-
 त्यनन्तं वै मनोऽनन्ता विश्वे देवा अनन्तमेव
 स तेन लोकं जयति ॥ ९ ॥ याज्ञवल्क्येति
 होवाच कत्ययमद्योद्राताऽस्मिन्यज्ञे स्तोत्रियाः
 स्तोप्यतीति तिस्र इति कतमास्तास्तिस्र इति
 पुगेनुवाक्या च याज्या च शस्यैव तृतीया

उज्ज्वलन्ति ताभिराहुतिभिर्देवलोकमेव जयति । एताभिः साक्षाद्देवलोकाख्यं
 फलमेव मया निर्वर्त्यत इति ध्यानेन संपादयति । कथमित्यपेक्षायामुज्ज्वल-
 त्तसामान्यादित्याह—दीप्यत इति । हि यस्माद्देवलोको दीप्यत इवोज्ज्वल
 इवेत्यभिनयप्रदर्शनार्थः । तथा या हुता अतिनेदन्त इत्यादि समानम् । हि
 यस्मादतीवातिकृत्सितशब्द इव पितृलोकस्तत्संबन्धायां हि संयमन्यां पुर्यां
 वैवस्वतेन दात्यमानानां हा हतोऽस्मि मुञ्च मुञ्चेति कृत्सितशब्दो भवति ।
 उपरितनलोकापेक्षया पापप्रचुरत्वेनाधोगमनापेक्षया च मनुष्यलोको ह्यर्थे
 एवेत्यर्थः ॥ ८ ॥

अद्यायं ब्रह्माऽऽहवनीयस्य दक्षिणतो ब्रह्मासने स्थित्वा कतिभिर्देवताभि-
 र्यज्ञं गोपायति रक्षति मनसा ध्यानेनैव व्याप्रियतेऽतो मन एवैका देवता तथा
 यज्ञं गोपायति । अस्मिन्मनसि संपाद्यमानं फलमष्टमपि मुनिराह—अनन्त-
 मिति । यस्मादनन्तं वै प्रसिद्धं वृत्तिभेदेन मनोवृत्त्याधिष्ठातारो विश्वेदेवाश्चान-
 न्तास्तस्मात्स उपासको मनस्तद्देवतयोरानन्यदृष्ट्यारोपेणानन्तसामान्यादनन्त-
 मेव लोकं जयतीत्यर्थः ॥ ९ ॥

स्तोत्रिया गीतिविशिष्टा ऋग्जातयः । समानमन्यत् । एताः पृथक्ताः पुरो-
 नुवाक्यादयो गीतिरूपेण वर्तमाना अधियज्ञसंज्ञका इत्येतत्पूर्वमवगतं परं तु

कृतमास्तां यां अध्यात्ममिति प्राण एव पुरो-
नुवाक्याऽपानो याज्या व्यानः शस्या किं
ताभिर्जयतीति पृथिवीलोकमेव पुरोनुवाक्यया
जयत्यन्तरिक्षलोकं याज्यया द्युलोकं शस्यया
ततो ह होताऽश्वल उपरराम ॥ ३० ॥

इति बृहदारण्यकोपनिषदि तृतीयाध्यायस्य प्रथमं ब्राह्मणम् ॥ १० ॥

अथ हैनं जारत्कारव आर्तभागः पप्रच्छ
याज्ञवल्क्येति होवाच कति ग्रहाः कत्य-
तिग्रहा इति । अष्टौ ग्रहा अष्टावतिग्रहा

केन रूपेणैताः पुनरध्यात्मं भवतीति पृच्छति—कृतमा इति । या अध्यात्मं
स्तोत्रियांस्त्रिस्र ऋचः कास्ता इति पृष्ट उत्तरमाह—प्राण इति । प्राण एव
पुरोनुवाक्या पशब्दसामान्यात् । अपानो याज्या, उभयोः प्राणपुरोनुवाक्या-
भ्यामानन्तर्यादिसामान्यात् । व्यानः शस्या, अप्राणन्नपानञ्चमभिव्याहर-
तीति श्रुत्यन्तरात् । एवं प्राणादिषु पुरोनुवाक्यादिदृष्टिकरणस्य फलं
पृच्छति—किं ताभिर्जयतीति । पृष्ट उत्तरमाह—पृथिवीलोकमेव पुरोनुवा-
क्यया जयत्यन्तरिक्षलोकं याज्यया द्युलोकं शस्यया जयति प्रथममध्यमोत्तम-
त्वसामान्यात् । एतच्च यत्किंचेद् प्राणभृदिति सामान्योक्तस्यैव विशेषतः कथ-
नम् । ततोऽनन्तरं होताऽश्वलो नायमस्मद्गोचरं इत्यभिप्रायेणोपररामेत्यर्थः ॥ १० ॥

इति बृहदारण्यकोपनिषदि तृतीयाध्यायस्य

प्रथममश्वलब्राह्मणम् ॥ १० ॥

एवं कालकर्मलक्षणान्मृत्योरतिमुक्तिरूपोपासनफलस्यापि सूत्रान्तर्गतस्य
मृत्युप्रस्तवकथनाय मृत्युरूपं ऋथयितुं मुक्त्यतिमुक्तिप्रतियोगिभूतान्पदार्था-
स्तावदाख्यायिकामनुस्मृत्याऽऽह—अथ हैनं जारत्कारव इति । अथाश्वलोऽ-
मानन्तरं जरत्काराणो जारत्कारव ऋतभागस्योपत्यमार्तभागो हे याज्ञवल्क्येति
तत्संबोधनम् । होवाच । ततः संबोधनेनाभिमुखीकृतमेनं प्रकृतं यज्ञवल्क्यं
मुक्त्यतिमुक्तिप्रतियोगित्वेन सामान्यतः प्रसिद्धा ग्रहाः कति कतिसंख्याकां
अतिग्रहाश्च कतीति संख्यां पप्रच्छ । उत्तरमाह—अष्टौ ग्रहा अष्टावतिग्रहा

याज्ञवल्क्येति. होवाच . यदिदं सर्वं मृत्योरन्नंः
 का स्वित्सा देवता यस्या मृत्युरन्नमित्यंमिर्वै
 मृत्युः सोऽपामन्नमप पुनर्मृत्युं जयति ॥ १० ॥
 याज्ञवल्क्येति होवाच यत्रायं पुरुषो
 म्रियत उदस्मात्प्राणाः क्रामन्त्याहोऽः नेति
 नेति होवाच याज्ञवल्क्योऽत्रैव समवनीयन्ते

एवं ग्रहातिग्रहान्मुक्तयतिमुक्तिप्रतियोगिभतान्वन्धनाख्यानभिधायेदानीं प्रति-
 मुक्तिन्वेनोक्तस्य ज्ञानकर्मफलभूतस्यापि सूत्रपदस्य पूर्वोक्तरीत्या वागाद्यात्म-
 काग्न्याद्यभिन्नत्वेन ग्रहातिग्रहरूपमृत्यवात्मकत्वात्ततोऽप्यतिमुक्त्यर्थं तन्मारकं
 मृत्यवन्तरं पृच्छति—याज्ञवल्क्येति होवाचेति । यदिदं व्याकृतं सर्वं मृत्योरन्नं
 मृत्युना ग्रस्तमुत्पत्तिविनाशशालित्वान्मृत्युरपि यस्या देवताया अन्नं भवेत्सा
 देवता कास्विदिति वितर्कं । यदि मृत्योरपि मृत्यवन्तरं मुनिर्ब्रूयात्तर्हि तस्यापि
 मृत्यवन्तरमित्यनवस्था म्याद्यदि न ब्रूयात्तदा ग्रहातिग्रहलक्षणान्मृत्योर्मोक्षो बोध-
 पद्यते तस्य मारकाभावादिति प्रष्टुरभिप्रायः । उत्तरमाह—अग्निर्गृहीतं । अग्निर्वै
 प्रसिद्धो मृत्युः सर्वान्नभक्षकत्वात्सोऽप्यग्निरुपामन्नमद्भिरद्यमानंत्वात् । यद्वाऽ-
 ग्निर्हिरण्यगर्भ आपस्तु तत्कारणमव्याकृतम् । अग्निर्वै सर्वा देवता अपि वा इदं
 मासन्निति च श्रुतेरित्येवं मृत्योरपि मृत्युर्दृष्टस्तद्वन्मृत्युर्ब्रह्मात्मसाक्षात्कार-
 लक्षणश्चरमान्तःकरणवृत्तिरूपः कतकरेणुन्स्वपरविरोधिभूतो वर्ततेऽतो नानव-
 स्थेति भावः । एवमुक्तसर्वमृत्युत्पादने किं फलमित्यत आह—अप पुनस्ति ।
 ब्रह्मात्मसाक्षात्कारेण मृत्युना ग्रहादिविनाशसहितानाद्यज्ञानमृत्यो नाशिते
 सति विद्वान्पुनर्मृत्युं पुनर्मरणमपजयति निराकरोति तदर्थं नैवोत्पद्यत
 इत्यर्थः ॥ १० ॥

एतदेवोक्तं फलं विशदीकर्तुं पृच्छति—याज्ञवल्क्येत्यादिना । परमात्मसा-
 क्षात्काररूपेण महामृत्युना सर्विलासाज्ञानमृत्यो नाशिते सति मुक्तो विद्वानयं
 पुरुषो यत्र यस्मिन्काले म्रियते तदाऽस्मान्निप्रयमाणाद्विदुषः सकाशात्प्राणा
 वांगतदयो ग्रहा मुक्तिप्रतिबन्धकीभूतान्तस्थवासनामयत्तामाश्रयतिग्रहसहिवा उक्-
 ध्वमुत्क्रामन्त्याहोस्विन्नेति मुक्तिविचारणार्था । इति पृष्ठे नेति नोत्क्रामितीत्युवाच
 याज्ञवल्क्यः । किंत्वत्रैव परे ब्रह्मण्येकतां गतेऽस्मिन्नेव विदुष्येव समवनीयन्ते

स उच्छ्रयत्याध्मायत्याध्मातो मृतः शेते ॥११॥
 याज्ञवल्क्येति होवाच यत्रायं पुरुषो म्रियते
 किमेनं न जहातीति नामेत्यनन्तं वै नामानन्ता
 विश्वे देवा अनन्तमेवं स तेन लोकं जयति ॥१२॥
 याज्ञवल्क्येति होवाच यत्रास्य पुरुषस्य मृत-
 स्याग्निं वागप्येति वातं प्राणश्चक्षुरादित्यं मन-
 श्चन्द्रं दिशः श्रोत्रं पृथिवीं शरीरमाकाशमात्मौ-
 षधीर्लोमानि वनस्पतीन्केशा अप्सु लोहितं च
 रेतश्च निधीयते कायं तदा पुरुषो भवतीत्याहर

प्रविलीयन्त ऊर्मय इव समुद्रे । तर्हि मृतप्रसिद्धिः कथमित्यपेक्षायां तस्या देह-
 विषयत्वादित्याह—स इति । स मुक्तदेह उच्छ्रयत्युच्छ्रयतां प्रतिपद्यते ।
 आध्मायति इतिवद्वाहोनेन वायुना पूर्यते । आध्मातो मृतो निश्चेष्टः शेतेऽतो देह-
 स्यैव मरणधर्मतेत्यर्थः ॥ ११ ॥

नन्वेवं प्राणादीनां लयेऽप्यन्यस्य संसारहेतुभूतस्य कर्मादेर्लयश्चेन्न स्यात्तदा
 विदुषः पुनः संसारापत्तिरन्यथा हि मोक्ष इत्यभिप्रायवान्पृच्छति—याज्ञव-
 ल्क्येति होवाचेति । यत्र यस्मिन्कालेऽयं पुरुषो विद्वान्म्रियते तदैवं किं न
 जहाति न त्यजतीत्युत्तरमाह—नामेतीति । सर्वमेवैनं जहाति नाममात्रं तु न
 जहाति तत्कुतः । अनन्तं नित्यं वै नाम प्रसिद्धं शुको मुक्त इतिवद्भवहारपार-
 म्पर्यात् । ब्रह्मविद्यां स्तोतुं किञ्चिदाह—अनन्ता इति । अनन्ता वै प्रसिद्धा
 विश्वेदेवा अतस्तन्नामानन्त्याधिकृतान्विश्वान्देवान्यो विद्वान्ब्रह्मास्मीति दर्शने-
 नाऽऽत्मत्वेनोपगच्छति । स तेन दर्शनेनानन्तमेव लोकं जयतीत्यर्थः ॥ १२ ॥

अथोक्तग्रहातिग्रहलक्षणमृत्योः किं प्रयोजकं यत्प्रयुक्तेन मृत्युनाऽविद्वान्ब-
 ध्यत इति तत्स्वरूपनिर्धारणार्थं पृच्छति—याज्ञवल्क्येति होवाचेति । यत्र
 यस्मिन्समयेऽस्याविदुषः पुरुषस्य शिरःपाण्डिदिशिशिष्टस्व वाग्वागधिष्ठात्री
 देवताऽग्निमप्येत्यपिगच्छति । प्राणो घ्राणंस्तंदिधिष्ठात्री वातमप्येतीति सर्वत्र
 संबध्यते । आत्मशब्देनात्राऽऽत्मीभिव्यक्त्यधिष्ठानं हृदयाकाशमुच्यते । तदा-
 काशं महाकाशमप्येति । तदा तस्मिन्कालेऽयं पुरुषः क कस्मिन्काशेऽधितो भवति ।
 किंमध्वितः कार्यकरणसंघानमुपादत्त इति पृष्टं उत्तरं वक्तुमुपोद्गतमाह—आहरेति ।

सोम्य हस्तमार्तभागोऽऽवामेवैतस्य वेदिष्यावो
न नार्वेतत्सजन इति । तौ होत्क्रम्य मन्त्रयां-
चक्राते तौ ह यदूचतुः कर्म हैव तदूचतुस्थ
यत्प्रशशंसतुः कर्म हैव तत्प्रशशंसतुः पुण्यो
वै पुण्येन कर्मणा भवति पापः पापेनेति ततो
ह जारत्कारव आर्तभाग उपरराम ॥ १३ ॥

इति बृहदारण्यकोपनिषदि तृतीयाध्याये द्वितीयं ब्राह्मणम् ॥ २ ॥

हे सोम्य हस्तमाहर देहि । हे, आर्तभागोऽऽवामेकान्ते गत्वैतस्य त्वेष्टु-
ष्टस्य यत्तत्त्वं वेदितव्यं तद्वेदिष्यावः । कुतो यस्मान्नावावयोरेतद्वस्तु सजने जन-
समुदायसंयुक्ते देशे निर्णेतुं न शक्यतेऽत्रानेकवाद्द्विविप्रतिपत्तेरित्येवमुक्त्वा
यभिर्णीतं तच्छ्रुतिः स्वमुखेनैवाऽऽचष्टे—ताविति । तौ ह याज्ञवल्क्यावर्तभागौ
सजनदेशादुत्क्रम्य मन्त्रयांचक्राते । आदौ लौकिकवादिपक्षानामेकैकं परिगृह्य
विचारितवन्तौ । तौ ह विचार्य यदूचतुः सर्वानेव स्वभावावादादिपूर्वपक्षानपोष्य
तच्छ्रुणु । तत्तत्र विचारावस्थायामेकान्ते स्थित्वा कर्म हैवाऽऽश्रयं पुनः पुनः
कार्यकरणोपादानहेतुमूचतुः । न केवलमूचतुरथापि तु कालेश्वराद्यभ्युपगतेषु
हेतुषु यतौ प्रशशंसतुः कर्मैव ह तत्प्रशशंसतुः । कर्मैव प्रधानं कारणमिति प्रशं-
सापदोपपादितं प्राधान्यमुपसंहरति—पुण्य इति । यस्मादेवं ग्रंहातिग्रहादिरू-
पकार्यकरणोपादानं कर्म प्रयुक्तमिति निश्चितं तस्मात्पुण्येन शास्त्रविहितेन कर्मणा
देवादिषु जायमानः पुण्यः पुण्यात्मा वै भवति । पापेन शास्त्रनिषिद्धेन कर्मणा
स्थावरादिषु जायमानः पापः पापात्मा भवति । अत एव प्रश्ननिर्णयानन्तरं
जारत्कारक आर्तभागी मनसाऽप्यचिन्तनीयपराजयोऽयमित्यभिप्रायेणोपर-
राम ॥ १३ ॥

इति बृहदारण्यकोपनिषन्मिताक्षरायां तृतीयाध्याये द्वितीयमातेभाग-
ब्राह्मणम् ॥ ३ ॥

जन्तु पुण्योत्कर्षोत्फलोत्कर्षप्रसिद्धेर्महापुण्योत्कर्षान्मोक्षो भविष्यतीत्यशङ्का-
निरासार्थं तदुत्कर्षस्य व्याप्तिस्तु संसारान्तर्गतमूत्रपदान्तैवेति कथयितुं तस्या-

अथ हैनं भुज्युर्लाहायनिः पप्रच्छ याज्ञवल्क्येति होवाच मद्रेषु चरकाः पर्यव्रजामं ते पतञ्जलस्य काप्यस्य गृहानैम तस्याऽऽसीदुहिता गन्धर्वगृहीता तमपृच्छाम कोऽसीति सोऽब्रवीत्सुधन्वाऽऽङ्गिरस इति तं यदा लोकानामन्तानपृच्छामार्थेनमब्रूम क पारिक्षिता अभवन्निति क पारिक्षिता अभवन्स्त्वा पृच्छामि याज्ञवल्क्य क पारिक्षिता अभवन्निति ॥ १ ॥ स होवाचोवाच वै

सिमाख्यायिकामनुसृत्य भुज्युर्ब्राह्मणमाह—अथेति । अथ जारत्कारवोपरमानन्तरं भुज्युरिति नामवाल्लक्षणस्यापत्यं लाक्षणस्तदपत्यं लाहायनिरेनं पप्रच्छेत्यादि पूर्ववत् । स्वविद्याया गुरुरपदेशपूर्वकत्वं ज्ञापयितुमाख्यायिकामारचयति—मद्रेषु चरकाः पप्रच्छेति । मद्रेषु देशेष्वध्ययनार्थं व्रतचरणाच्चरका विद्यार्थिन ऋत्विजो वा पर्यव्रजाम पर्यटितवन्तः । ते वयं काप्यस्य कपिगोत्रस्य पतञ्जलस्य पतञ्जलनाम्नो गृहानावस्थानैम गतवन्तः । तस्य पतञ्जलस्य दुहिता पुत्री गन्धर्वेणामानुषेण केनचित्सत्त्वेन गृहीताऽऽविष्टाऽऽसीत् । तं दुहितर्यात्रिष्टं गन्धर्वं प्रति कोऽसि कस्त्वं किंनामाऽसीति सर्वे वयमपृच्छाम । स पुनरस्मान्प्रत्यब्रवीन्नाम्नाऽहं सुधन्वा गोत्रेणाऽऽङ्गिरस इति । तत्स्वरूपं ज्ञात्वा तं गन्धर्वं प्रति यदा यस्मिन्काले लोकानामन्तानवसानान्यपृच्छामाथ तदैवं गन्धर्वं प्रति पारिक्षिताः परितो दुरितं क्षीयते येन स पारिक्षिदश्वमेधस्तद्याजिनः पारिक्षिताः काभूवन्क गता बभूवुर्हित्यब्रूम पृष्ट्वन्तो वयमित्यतः क पारिक्षिता अभवन्निति प्रश्नस्य गन्धर्वदत्तोत्तरज्ञः सोऽहं हे याज्ञवल्क्य क पारिक्षिता अभवन्निति त्वा त्वां पृच्छामि मम गन्धर्वोपदिष्टं त्वं चेज्जानासि तर्हि वदं नो चेन्नमज्ञानादिना निवृहीत इति भावः ॥ १ ॥

तां परिहर्तुमिच्छन्सु याज्ञवल्क्यो ह भुज्युं प्रति गन्धर्वोक्तप्रत्युक्तिमुवाच । हे भुज्यो स गन्धर्वस्तुभ्यमिति वै, उवाच । इतीति किं त इदानीतनाः पारि-

सोऽगच्छन्वै ते तद्यत्राश्वमेधयाजिनो गच्छन्तीति क्व न्वश्वमेधयाजिनो गच्छन्तीति द्वात्रिंशत् वै देवरथाह्वान्ययं लोकस्तः समन्तं पृथिवी द्विस्तावत्पर्येति ताः समन्तं पृथिवीं द्विस्तावत्समुद्रः पर्येति तद्यावती क्षुरस्य धारा यावद्वा मक्षिकायाः पत्रं तावानन्तरेणाऽऽकाशस्तानिन्द्रः सुपर्णो भूत्वा वायवे प्रायच्छन्तान्वायुरात्मनि धित्वा तत्रागमयद्यत्राश्वमेधयाजिनोऽभवन्नित्येवमिव वै स

क्षितास्तत्राऽऽगच्छन्वत्र पूर्वतना अश्वमेधयाजिनो गच्छन्ति । पूर्वतना अश्वमेधयाजिनः क्व नु कुत्र गच्छन्तीति पृष्टे तद्वक्तुं तावद्भुवनकोशपरिमाणमाह—द्वात्रिंशत्परिमिति । देव आदित्यस्तस्य रथो देवरथस्तस्यैकाहोरात्रावच्छिन्नगतिवेगेन यावान्देशो मीयते तावान्देश एकदेवरथाह्वयं तस्य द्वात्रिंशत्संख्यया गणने कृते सति द्वात्रिंशत् वै प्रसिद्धानि देवरथाह्वयानि भवन्त्येतावत्परिमाणोऽयं संसागरः सर्वप्राणिभोगहेतुभूतो लोको लोकयते सूर्यादिभिः प्रकाशयत इति लोकोऽतः परमलोकस्तं च लोकं समन्तं समः ततः पृथिवी द्विस्तावत्परिमाणो द्विगुणपरिमाणा पर्येति परितो व्याप्य तिष्ठति । तां च पृथिवीं पृथिवीपरिमाणा द्विस्तावद्विगुणपरिमाणः समुद्रः समन्तं पर्येति व्याप्नोति । अयं तु समुद्रो घनोदक इति पुराणे प्रसिद्धः । एवमुक्तस्य ब्रह्माण्डस्य कपालयोर्विवरपरिमाणं सदृष्टान्तमाह—तदिति । तत्र व्यवहारभूमौ यावती यावत्परिमाणा क्षुरस्य धारोऽयं वाऽथवा यावत्सौक्ष्म्येण युक्तं मक्षिकायाः पत्रं पक्षस्तावत्परिमाणं कपालयोरन्तरेण मध्य आकाशोऽवकाशः । यद्विवक्षयेदं सर्वमुक्तं तदाह—तानिति । तेनाऽऽकाशद्वारेण तान्पारिक्षितानिन्द्रो विराडात्मभूतोऽश्वमेधे इयेनाकारेण चितोऽग्निः सुपर्णः पक्षपुच्छाद्यङ्गमकः पक्षी भूत्वा वायवे प्रायच्छत्प्रदत्त्वा न्स्वस्य स्थूलत्वेनोक्तच्छिद्रद्वारा बहिर्गमनासंभवात् । वायुः पुनस्तान्पारिक्षितानात्मनि स्वस्मिन्धित्वा स्थापयित्वा स्वात्मभूतान्कृत्वा तत्रागमयद्यत्र पूर्वेऽतिक्रान्तकालिकः अश्वमेधयाजिनोऽभवन्निति । एवमाख्यायिकया निर्णीतमर्थं भुनिरूपसंहरति—एवमिति । हे भुज्यो, एवमिवैवमेव वै स गन्धर्वस्तुभ्यं

वायुमेव प्रशशंस तस्माद्वायुरेव व्यष्टिर्वायुः
समष्टिरप पुनर्मृत्युं जयति य एवं वेद ततो ह
भुज्युर्ऋष्यायनिरुपरराम ॥ २ ॥

इति बृहदारण्यकोपनिषदि तृतीयाध्यायस्य तृतीयं ब्राह्मणम् ॥ ३ ॥

अथ हैनमुभस्तश्चाक्रायणः पप्रच्छ याज्ञ-
वल्क्येति होवाच यत्साक्षादपरोक्षा-

वायुमेव सूत्रमेव पारिक्षितगतस्थानं प्रशशंस प्रकर्षेण कथयामासेति समाप्तं मुनि-
कल्पम् । एवमाख्यायिकानिर्वृत्तमर्थं श्रुतिः स्वमुखेनैवास्मभ्यं कथयति—तस्मा-
दित्यादिना । यद्वाऽभवन्नित्यत्रस्थ इतिशब्द आख्यायिकासमाप्त्यर्थः । ते
पूर्वंऽपि केत्यादिप्रकृतप्रश्नस्यैव शेषभूतं श्रुतिरेव स्वमुखेनाऽऽह—एवमिति ।
एवमिवैवमेव वै स गन्धर्वो वायुमेव क्रियाशक्तिप्रधानं सूत्रमेव प्रशशंस संस्तु-
तयामासास्यैवास्मिंश्चराचरे जगति सामान्याविशेषरूपेणान्तर्बहिश्च व्याप्याव-
स्थानादेवतान्तराणां त्वण्डाद्बहिर्गमनाशक्तेः । यस्मादेवं तस्माद्वायुरेव व्यष्टि-
रुध्यात्माधिभूताधिदैवविभागेन व्यावृत्तरूपा विविधाऽष्टिर्व्याप्तिः । तथा वायु-
स्तेऽसमष्टिः समाऽनुगतरूपा केवलेन सूत्रात्मनाऽष्टिर्व्याप्तिः । एतद्विज्ञानफल-
माह—अपेति । य एवं समष्टिव्यष्टिरूपवाय्वात्मकत्वेनाऽऽन्मानं वेदोपगच्छति
स पुनर्मृत्युं पुनर्मरणमपजयति तावद्यावत्तत्रावस्थानं न सर्वथा । ततो ह भुज्यु-
र्ऋष्यायनिरुपरराम । अतः स एवाप्रतिभारूपं निग्रहं प्राप्त इत्यर्थः ॥ २ ॥

इति बृहदारण्यकोपनिषन्मिताक्षरायां तृतीयं भुज्युर्ब्राह्मणम् ॥ ३ ॥

एवं यद्बोधोधात्पुण्यपापप्रयुक्तैर्ग्रहातिग्रहैर्ग्रस्तस्ताननवरतं त्यजन्नुपाददन्नाऽऽ-
ब्रह्मस्थावरं पुण्योत्कर्षादप्यत्रिमुच्यमानः संसरत्येवेति ब्राह्मणत्रयेणोक्तम् ।
इदानीमस्य तदात्मैक्यबोधार्थमध्यायशेषः प्रवर्तते । तत्रैवं संसरतो मुमुक्षोस्त्रा-
धिकृतस्य किं वास्तवं स्वरूपमिति जिज्ञासायां देहेन्द्रियाद्यतिरिक्तागौणब्रह्मा-
भिन्नं प्रत्यर्थात्मत्वमिति तत्स्वरूपनिर्णयार्थापस्तब्राह्मणारम्भः—अथेति ।
अर्थानन्तरं चकस्यापत्यं चाक्रायण उषस्तर्नामा ब्राह्मणं एनं पप्रच्छेत्याद्युक्ता-
र्थम् । इदिति परमात्मतत्त्वं विशेष्यं तस्यापरोक्षादित्यन्तं विशेषणं परोक्षत्वा-
दिभ्रमव्युदासार्थम् । य इति जीवात्मा विशेष्यस्तस्य सर्वान्तर इति विशेषणं

द्वह्य य आत्मा सर्वान्तरस्तं मे व्याचक्ष्वेत्येष त
 आत्मा सर्वान्तरः कतमो याज्ञवल्क्य सर्वान्तरो
 यः प्राणेन प्राणिति स त आत्मा सर्वान्तरो
 योऽपानेनापानीति स त आत्मा सर्वान्तरो
 यो व्यानेन व्यानीति स त आत्मा सर्वान्तरो
 य उदानेनोदानिति स त आत्मा सर्वान्तर एष
 त आत्मा सर्वान्तरः ॥ १ ॥

परिच्छिन्नत्वादिभ्रमव्यावृत्त्यर्थम् । तथाच यद्ब्रह्म बृहत्तमं साक्षात्स्वरुन्त एवा-
 परोक्षादपरोक्षं न तु घटादिवद्वृत्तिव्याप्यत्वेन । यद्वा साक्षाद्गौणं न तु मनो ब्रह्मे-
 त्यादिवद्गौणम् । तदेव प्रत्यगात्मेत्याह—य इति । न आत्मा प्रत्यगात्मा सर्वा-
 न्तरः सर्वस्याभ्यन्तरस्तं ब्रह्माभिन्नं प्रत्यगात्मानं मे मह्यं व्याचक्ष्वेति स्पष्टं
 कथय शृङ्गे गृहीत्वा गामिव दर्शयेति यावत् । तथचोक्तविशेषणैः शोधित-
 योस्तत्त्वंपदार्थयोर्थघ इति शब्दाभ्यां सामानाधिकरण्यादनुगतचिद्धातुप्रत्य-
 गात्मत्वं जीवस्य स्वाभाविकं स्वरूपं पृष्टमिति भावः । उत्तरमाह—एष त
 आत्मा सर्वान्तर इति । एतद्विशेषणं साक्षादित्यादिविशेषणानामुपलक्षणपरम् ।
 तथाच य उक्तविशेषणैरुपलक्षितो ब्रह्मात्मैकैव लक्षणः स एष ते तव कार्यक-
 रणसंघातस्याऽऽत्मा । पुनः पृच्छति—कतम इति । हे याज्ञवल्क्यं स्थूलसूक्ष्मदे-
 हबुद्धिसाक्षिषु मध्ये कतमः सर्वान्तरः सर्वान्तरत्वादिविशेषणैर्विशिष्टस्तवाभिमत
 इति पृष्टे चरमपक्षं गृहीत्वोत्तरमाह—य इति । यः प्राणेन मुखनासिकासंचा-
 रिष्या प्राणिति प्राणचेष्टां करोति येनाचेतनः प्राणः प्राणनक्रियाविशिष्टो दाह-
 यन्नस्येव क्रियत इति यावत् । स ते तव कार्यकरणसंघातस्योक्तविशेषणवि-
 शिष्टो विज्ञानमयः । एवं योऽपानेनेत्यादि व्याख्येयम् । व्यानीतीत्यादौ
 दैर्घ्यं छान्दसम् । एवमुपपादितं स्वरूपमुपमंहरति—एष त इति । यः प्रसिद्धः
 कार्यकरणसंघातप्रेरयिता स एष ते तव संघातस्याऽऽत्मा सर्वान्तरः साक्षी
 विज्ञानमय इत्यर्थः ॥ १ ॥

१ ग. घ. 'क्षादव्यवहितमपरोक्षाद्विभक्तिन्यत्ययेनापरोक्षमगौणं न तु म' । २ ग. घ. 'म् ।
 य भा' । ३ क. ख. 'यकार' । ४ क. ख. 'यकार' । ५ क. ख. ग. 'यकार' ।

स होवाचोषस्तश्चाक्रायणो यथा विष्णुं यद-
सौ गौरसावश्व इत्येवमेवैतद्व्यपदिष्टं भवति
यदेव साक्षादपरोक्षाद्ब्रह्म य आत्मा सर्वान्तरस्तं
मे व्याचक्ष्वेत्येष त आत्मा सर्वान्तरः कतमो
याज्ञवल्क्य सर्वान्तरः । न दृष्टेर्दृष्टारं पश्येर्न
श्रुतेः श्रोतारः शृणुया न मतेर्मन्तारं मन्वीथा न
विज्ञातेर्विज्ञातारं विजानीयाः । एष त आत्मा
सर्वान्तरोऽतोऽन्यदार्ते ततो होषस्तश्चाक्रायण
उपरराम ॥ २ ॥

इति बृहदारण्यकोपनिषदि तृतीयाध्यायस्य चतुर्थं ब्राह्मणम् ॥ ४ ॥

प्रश्नप्रतिवचनयोर्वैयधिकरण्यमाशङ्कते— स होवाचोषस्तश्चाक्रायणो हे मुने
यथा कश्चिद्रामभं वा प्रत्यक्षं दर्शयामीति पूर्वं प्रतिज्ञाय पश्चात्प्रत्यक्षसौ गौर्यो
भावत्यसावश्व इति चलेनादिलिङ्गैर्विष्णुयाद्व्यपदिशेदेवमात्मात्वं प्रत्यक्षं दर्शया-
मीति मत्प्रश्नानुसारेण प्रतिज्ञाय पश्चात्प्राणनादिलिङ्गैरेतदात्मस्वरूपं व्यपदिष्टं
भवति । तथाच ते प्रतिज्ञाहान्यादिनिग्रहस्थानं स्यात् । अतस्त्वं गोतृष्णानि-
मित्तं छलवाद् परित्यज्य मत्प्रश्नानुसार्थुत्तरं वदेत्यभिप्रायवान्पूर्वोक्तं प्रश्नमनुव-
दति—यदेवेत्यादिव्याचक्ष्वेत्यन्तेन । मया तु पूर्वकृता प्रतिज्ञाऽनुवर्त्यत एवे-
त्याशयवान्पूर्वोक्तमुत्तरमनुवदति—एष त आत्मा सर्वान्तर इति । नन्वसौ
गौरसावश्व इतिवत्प्रत्यक्षेणासावात्मैति दर्शयेति मत्प्रश्नो नानुसृतः स्यादित्या-
शयवान्पूर्वोक्तं प्रश्नान्तरमनुवदति—कतमो याज्ञवल्क्य सर्वान्तर इति । सत्य-
मेतादृशश्चेत्तत्र प्रश्नस्तर्हि भवानुसृत आत्मनस्तद्विषयत्वेन तथा द्रष्टुमशक्यत्वा-
दित्यभिप्रेत्याऽऽह—नेति । दृष्टेर्दर्शनवृत्तेरनित्याया लौकिक्या द्रष्टारमलौकिक्या
स्वात्मरूपया नित्येदृष्या व्याप्तारं हे, उषस्त त्वं न पश्येर्न पश्यसि न कदाचि-
दपि विषयत्वेन तत्र दृष्टेर्दृष्टा स्यादिति । तथा श्रुतेः श्रवणवृत्तेर्मतेः केवलाय
मनोवृत्तेर्विज्ञातेः केवलाया बुद्धिवृत्तेः । शेषं सुबोधम् । एवमुक्तदृष्ट्यादिसाक्षि-
णोऽन्यात्किंचिद्वास्तवं नास्तीत्युपसंहरति—एष त आत्मा सर्वान्तर इति ।
अतोऽस्मादुक्तरूपादात्मनाऽन्यदार्ते विनाशिरज्जुसर्प्रीर्दिवन्मिध्याभूतमिति
पावत् । ततो होषस्तश्चाक्रायण उपररामेति पूर्ववदित्यर्थः ॥ २ ॥

इति बृहदारण्यकोपनिषदि तृतीयाध्यायस्य चतुर्थं ब्राह्मणम् ॥ ४ ॥

अथ हैनं कहोलः। कौषीतकेयः पप्रच्छ यज्ञ-
 वल्क्येति होवाच यदेव साक्षादपरोक्षाद्ब्रह्म य
 आत्मा सर्वान्तरस्तं मे व्याचक्ष्वेत्येष त आत्मा
 सर्वान्तरः । कतमो याज्ञवल्क्य सर्वान्तरो योऽश-
 नायापिपासे शोकं मोहं जरां मृत्युमत्येति । एतं वै
 तमात्मानं विदित्वा ब्राह्मणाः पुत्रैषणायाश्च वित्तै-
 षणायाश्च लोकैषणायाश्च व्युत्थायाथ भिक्षाचर्यं ।

ब्राह्मणत्रयेण सप्रयोजकं बन्धनमभिहितं चतुर्थे च बद्धस्यास्तित्वव्यतिरि-
 क्तत्वे विनिश्चिते अधुना तस्य सहेतुबन्धध्वंसि ससंन्यासं सम्यग्ज्ञानं वक्तुं
 कहोलब्राह्मणमारभ्यते—अथेति । अथानन्तरं हैनं कहोलो नामतः कुपितक-
 स्यापत्यं कौषीतकेयः पप्रच्छेत्यादि समानम् । किञ्चिद्विशेषकथनाय पूर्वोक्ते
 एव प्रश्नप्रतिवचने अनुवदति—यदेव साक्षादित्यारभ्य योऽशनायेत्यतः
 प्राक्तनेन ग्रन्थेन । अत्र यदेवेत्येवकारप्रक्षेपस्तु य एवाऽऽत्मोषस्तेन पृष्टस्तमेवाहं
 पृच्छामीति विद्यैक्यद्योतनार्थः । यद्विशेषकथनायामनुवादस्तं पूर्वानुक्तं विशे-
 षमाह—य इति । योऽशनायाऽशितुमिच्छाऽशनाया पातुमिच्छा पिपासा ते
 अशनापिपासे अत्येति । शोकशब्देनारतिवाचिना तत्कार्यभूतः कामोऽत्रो-
 च्यते । मोहो विपरीतप्रत्ययप्रभत्रो मनस्यविवेको भ्रमादिशब्दवाच्यो जराश-
 रीरगतो विपरिणामः । तदवसानभूतः शरीरस्य विच्छेदो मृत्युः समस्तमत्ये-
 त्यतिक्रामतीति प्रत्येकं संबध्यते स एष त आत्मा सर्वान्तर इत्यर्थः । एवमुक्तं
 ज्ञानाङ्गं संन्यासं विदधाति—एतं वै तमित्यादिना । तमित्युषस्तब्राह्मणोक्तल-
 क्षणं त्वंपदार्थरूपं परामृशति । एतमिति कहोलब्राह्मणोक्तमशनायादिरहितं
 तत्पदार्थरूपं परामृशति । सामानाधिकरण्यात्तु सिद्धमेकत्वं वैशब्दोऽवधार-
 यति । तथाचैतमेव तं तमेवैतमित्येवं ब्रह्मैष्यरूपमात्मानं सर्वसंसारविनिर्मुक्तं
 नित्यतृप्तमहमेवास्मीति श्रुत्वाचार्याभ्यां विदित्वा ज्ञात्वा ब्राह्मणा ब्रह्मनिष्ठा
 ब्राह्मण्यजातिमन्तो वा पुत्रार्थप्रेषणा पुत्रोत्पत्तिमुद्दिश्य दारग्रहणेच्छालक्षणा ।
 उपाधुभागवादिलक्षणदैवमानुषवित्तोदापानं वित्तैषणा भं लोकैषणा पुत्रेणं
 लोकं जेष्यामि केवलकर्मणा पितृलोकमुपासनासहितेन केवलया वा तयां देव-
 लोकमिति बुद्ध्या तत्साधनानुष्ठानमेवाभ्य षण्णाभ्यो व्युत्थाय वैपरीत्येना-
 त्थाय संन्यासं कृत्वाऽथानन्तरं शेषकालं देहस्थित्यर्थं भिक्षाचर्यं भिक्षार्थं चरणं

१२२ नित्यानन्दविरचितमिताक्षराख्यव्याख्यासमेता— [तृतीयाध्याये—

चरन्ति या ह्येव पुत्रैषणां सा वित्तैषणा
या वित्तैषणा सा लोकैषणाभे ह्येते एषणे
एव भवतः । तस्माद्ब्राह्मणः पाण्डित्यं
निर्विद्य बाल्येन तिष्ठामेत् । बाल्यं च
पाण्डित्यं च निर्विद्याथ मुनिरमौनं च
मौनं च निर्विद्याथ ब्राह्मणः स ब्राह्मणः
केन स्याद्येन स्यात्तेनेदृश एदातोऽ-

संचरणं चरन्ति कुर्वन्ति । फलेच्छासाधनं संक्रामतीति न्यायाल्लोकैषणैवै-
केत्याह—येति । या हि पसिद्धा पुत्रैषणा सैव वित्तैषणा दृष्टफलसाधनत्वादि-
सामान्यात् । या पुत्रैषणयैकत्वमात्रा वित्तैषणा कर्मभृता सा लोकैषणैव
साध्यलोकैषणाऽयुक्तत्वात्साधनैषणायाः । एवमेकत्वेऽपि लोकैषणायाः साध-
नमन्तरेणासिद्धेः साध्यसाधनभेदेन द्वैविध्यमाह—उभे इति । हि यस्मादुभे
एते साध्यसाधनरूपे एषणे एव भवत इति । यस्मात्पूर्वे ब्राह्मणाः क्रमेण तमेत-
मात्मानं विदित्वा व्युत्थानादि चक्रुस्तस्मादद्यतनोऽपि ब्राह्मण आपातदशर्ये-
षणाभ्यां व्युत्थाय पाण्डित्यं शान्त्रोत्था बुद्धिः पण्डा तद्वान्पाण्डितस्तस्य कर्म
वेदान्तवाक्यविचाररक्षणं श्रवणापरपर्यायं पाण्डित्यं निर्विद्य निःशेषं कृत्वाऽ-
नन्तरं बाल्येन तिष्ठामेच्छ्रवणज्ञानोत्पन्नाशेषानात्मदृष्टितिरस्करणसामर्थ्यं बलं
तस्य भावो बाल्यं तेन ज्ञानबलभावेन विषयानाकृष्टचित्तः संस्तिष्टासंस्थानु
मिच्छेत् । बाल्यशब्दाभिधेयं मननं कुर्यादिति यावत् । बाल्यं च पाण्डित्यं च
निर्विद्य निःशेषं कृत्वाऽनन्तरं मुनिर्भौनवान्थाः साहिकात्मन्ययप्रवाहवां-
स्तिष्टामेदित्यनुषङ्ग्यते निर्विद्यासनं कुर्यादिति यावत् । एवममौनं चोक्तार्थ-
पाण्डित्यबाल्यशब्दाभिधेयं श्रवणमननाख्यं निर्विद्य मौनं चोक्तार्थमुनिशब्द-
वाच्यं निर्विद्यासनख्यं निर्विद्याथानन्तरं ब्राह्मणो निरुपचरितब्राह्मण्यवा-
न्संस्तिष्टाकृतब्रह्मैव स्यात्कृतकृत्यो भवेदिति यावत् । उक्तब्राह्मण्यसाधनं साध-
नान्तरशङ्कयो पृच्छति—स इति । स ब्राह्मणः केन साधनेन स्यात् । उत्तर-
माह—येनेति । तेनोक्तनैष्कर्म्यसाधनेन स्याद्येनानवासज्ञानोऽपीदृश उक्तब्रा-
ह्मणसदृश एव भवेत् । उक्तं ब्रह्मैवमुंसंहरति—अत इति । अतोऽस्माद्ब्राह्म-

१ ग. आत्मदः । २ ख. इ । ल. साङ्गवेदाध्ययनजाता बु । ३ ग. घ. शङ्कायां ए । ४ ग. घ. ब्रह्मात्मैक्य ।

न्यदात्तं ततो ह कंहोलः कौषीतकेय उपरराम ॥ १ ॥

इति बृहदारण्यकोपनिषदि तृतीयाध्यायस्य पञ्चमं ब्राह्मणम् ॥ ५ ॥

अथ हैनं गार्गी वाचक्रवी पप्रच्छ याज्ञवल्क्ये-
ति होवांच . यदिदं सर्वमप्सरांतं च प्रोतं च
कस्मिन्नु खल्वाप ओताश्च प्रोताश्चेति वायौ
गार्गीति कस्मिन्नु खलु वायुरोतश्च प्रोतश्चेत्य-
न्तरिक्षलोकेषु गार्गीति कस्मिन्नु खल्वन्तरिक्ष-
लोका ओताश्च प्रोताश्चेति गन्धर्वलोकेषु गन्-
र्गीति कस्मिन्नु खलु गन्धर्वलोका ओताश्च प्रो-
ताश्चेत्यादित्यलोकेषु गार्गीति कस्मिन्नु खल्वा-
दित्यलोका ओताश्च प्रोताश्चेति चन्द्रलोकेषु
गार्गीति कस्मिन्नु खलु चन्द्रलोका ओताश्च-
प्रोताश्चेति नक्षत्रलोकेषु गार्गीति कस्मिन्नु खलु

ण्यावस्थानादशनायाद्यतीतात्मरूपादन्यदेपणालक्षणं वस्त्वन्तरमांतिमांतिपरिगृ-
हीतं स्वप्नमायामरीच्युदकादिवदसारमित्यर्थः ॥ १ ॥

इति बृहदारण्यकोपनिषदिनाक्षरायां तृतीयाध्याये पञ्चमं

कहोलब्राह्मणम् ॥ ५ ॥

यः सर्वान्तर इत्युक्तंस्तन्निर्गयार्थं शाकल्यब्राह्मणात्प्राक्तनं ब्राह्मणत्रयं प्रव-
र्तते तत्रान्नात्मभूतान्सर्वं यदार्थास्तावद्गार्गीब्राह्मणेनाऽऽह—अथेति १ अथानन्त-
रमेनं मुनिं गार्गी नामतो वाचक्रोद्दिष्टा वाचक्रवी पप्रच्छेत्यादि पूर्ववत् । किं
हे मुने यदिदं सर्वं भूभ्रूरादेः पार्थिवं धातुजातमप्सरादेः स्वकारणं ओतं च
दीर्घतन्तुवत्प्रोतं च तिर्यक्तन्तुमदन्यथा सक्तुमष्टिवद्विशियेत । तथाच यथेयं
पञ्चीकृता पृथिवी कार्यत्वात्स्वकारणभूतासु पञ्चीकृता वैस्वोतप्रोता तद्दमा-
मपि कार्यत्वात्कस्मिन्नु खल्वाप ओताश्च प्रोताश्चेत्यनुमानविधया पूर्ण उचर-
माह—अथाविति । हे गार्गी वायौ पञ्चीकृतं ओताश्च प्रोताश्च कस्मिन्नु खलु
वायुरोतश्च प्रोतश्चेत्यन्तरिक्षलोकेषु पक्ष्यादिगतिहेतुभूतेषु पञ्चीकृतभूतात्मकेषु

नक्षत्रलोका ओताश्च प्रोताश्चेति देवलोकेषु
 गार्गीति कस्मिन्नु खलु देवलोका ओताश्च
 प्रोताश्चेतीन्द्रलोकेषु गार्गीति कस्मिन्नु खल्वि-
 न्द्रलोका ओताश्च प्रोताश्चेति प्रजापतिलो-
 केषु गार्गीति कस्मिन्नु खलु प्रजापतिलोका
 ओताश्च प्रोताश्चेति ब्रह्मलोकेषु गार्गीति
 कस्मिन्नु खलु ब्रह्मलोका ओताश्च प्रोता-
 श्चेति स होवाच गार्गी माऽतिप्राक्षीर्मा ते
 मूर्धा व्यपसदनतिप्रश्न्यां वै देवतामतिपृच्छसि
 गार्गी माऽतिप्राक्षीरिति ततो ह गार्गी वाचक्र-
 व्युपरराम ॥ १ ॥

इति बृहदारण्यकोपनिषदि तृतीयाध्यायस्य षष्ठं ब्राह्मणम् ॥ ६ ॥

काशेष्वित्यादौ । सर्वत्रैकैकस्मिन्नपि बहुवचनं त्वारम्भकभूतानां बहुत्वापेक्षया ।
 प्रजापतिलोका विराट्शरीरारम्भकपञ्चीकृतपञ्चमहाभूतात्मका ब्रह्मलोकेषु हिर-
 ण्यगर्भलोकेष्वपञ्चीकृतपञ्चभूतात्मकेषु । समानमन्यत् । एवं ब्रह्मलोकाश्रयं
 सूत्रात्मानमपि पृच्छन्तीं निषेधयति—स इति । स याज्ञवल्क्यो होवाच । किं
 हे गार्गी यस्यां ब्रह्मलोका ओतप्रोतंभावेन वर्तन्ते तां प्राणात्मभूतां सूत्रदेवता-
 मानुमानिकत्वप्रश्नविषयतामतीत्य वर्तमानामनुमानेन मा प्राक्षीर्मा पृच्छ । निषे-
 धातिक्रमणे दोषमाह—मां त इति । पृच्छन्त्याश्च ते तत्र मूर्धा शिरो मा व्यप-
 सद्विस्पष्टं मा पतेत् । तत्पातप्रसङ्गं प्रकटयन्प्रतिषेधमुपसंहरति—अनतिप्रश्न्या-
 मिति । देवतायाः स्वप्नश्च आगमविषयस्तमतिक्रान्तो गार्ग्याः प्रश्न आनुमीनि-
 कत्वात्स श्चक्ष्मे यस्यां इन्द्रादिदेवताया विद्यन्ते साऽतिप्रश्न्या । इयं तु नाति-
 प्रश्न्याऽनतिप्रश्न्या स्वप्नश्चविषयैव केवलमृगमंगम्येति यावत् । तांनतिप्रश्न्यां
 सूत्रदेवतां वां अतिपृच्छसि । अतो गार्गी मर्तुं चेन्नेच्छसि तर्हि मा प्राक्षीरित्य-
 नुग्रहार्थं निषेधः । ततो ह गार्गी वाचक्रव्युपररामेत्युसंहारः पूर्ववत् ॥ १ ॥

इति बृहदारण्यकोपनिषदिमिताक्षरायां षष्ठं गार्गीब्राह्मणम् ॥ ६ ॥

अथ हैनमुद्दालकां आरुणिः पप्रच्छ याज्ञव-
 ल्क्येति होवाच मद्रिष्ववसाम पतञ्चलस्य
 काप्यस्य गृहेषु यज्ञमधीयानास्तेस्याऽऽसीद्भार्या
 गन्धर्वगृहीता तमपृच्छाम कोऽसीति सोऽब्र-
 वीत्कबन्ध आथर्वण इति सोऽब्रवीत्पतञ्चलं
 काप्यं याज्ञिकांश्च वेत्थ नु त्वं काप्य तत्सूत्रं
 येनायं च लोकः परश्च लोकः सर्वाणि
 च भूतानि संदृब्यानि भवन्तीति सोऽ-
 ब्रवीत्पतञ्चलः काप्यो नाहं तद्भगवन्वेदेति
 सोऽब्रवीत्पतञ्चलं काप्यं याज्ञिकांश्च वेत्थ
 नु त्वं काप्य तमन्तर्यामिणं य इमं .

एवं सूत्रादर्वाक्तनं व्यापकमुक्त्वेदानीं तदागमैकगम्यं सूत्रं तदन्तर्गतमन्त-
 र्यामिणं च जगज्जन्मादिहेतुभूतं वक्तुमन्तर्यामिब्राह्मणमारभ्यते । अथ हैनमुद्दाल-
 लको नामतोऽरुगस्यापत्यमारुणिः पप्रच्छेत्यादि पूर्ववत् । स्वस्य सूत्रादिवि-
 द्याया गुरुपूर्वकत्वेनाऽऽगमविषयत्वं ज्ञापयितुमारुयांयिकामारचयति—मद्रे-
 ष्विति । मद्रेषु देशेष्ववसामोषितवन्तो वयं पतञ्चलनाम्नः काप्यस्य कपिनो-
 त्रस्य गृहेषु यज्ञमधीयाना यज्ञशास्त्राध्ययनं कुर्वाणाः छात्रा आस्म । तस्य पत-
 ञ्चलस्य भार्या गन्धर्वेणामानुषेण सत्त्वविशेषेण गृहीताऽऽविष्टाऽऽसीत् । तं
 गन्धर्वं पतञ्चलसहिता वयं याज्ञिकास्त्वं कोऽसित्यपृच्छाम । एवं पृष्ठः स गन्ध-
 र्वोऽहमभ्यमब्रवीत् । किम् । अहं नाम्ना कबन्धोऽथर्वणोऽपत्यमाथर्वण इति ।
 स गन्धर्वः पतञ्चलं काप्यं याज्ञिकांश्च प्रत्यब्रवीत् । किं हे काप्य तत्सूत्रं त्वं नु
 वित्तकं वेत्थ जानीषे । किं तत्सूत्रमित्याकाङ्क्षायां तद्विशिनष्टि—येति । येन
 सूत्रेणायं च लोक इदं च जन्म परश्च लोकः परं च जन्म सर्वाणि च भूतानि
 ब्रह्मादिस्तम्बपर्यन्तानि संदृब्यानि संग्रथितानि भवन्तीति पृष्ठः स पतञ्चलः
 काप्योऽब्रवीत् । किं हे भगवन्पूजावन्नहं तत्सूत्रं न वेदेत्युक्ते स गन्धर्वः पुनः
 पतञ्चलं काप्यं याज्ञिकांश्चास्मान्प्रत्यब्रवीत् । किं हे काप्य त्वं नु सूत्रान्तर्गत-
 मन्तर्यामिणं वेत्थ नु । कोऽसौवन्तर्यामीत्याकाङ्क्षायां तं विशिनष्टि । य इमी

च लोकं परं च लोकं सर्वाणि च भूतानि
 योऽन्तरो यमयतीति सोऽब्रवीत्पतञ्चलः काप्यो
 नाहं तं भगवन्वेदेति सोऽब्रवीत्पतञ्चलं काप्यं
 याज्ञिकांश्च यो वै तत्काप्यं सूत्रं विद्यात्तं
 चान्तर्यामिणमिति स ब्रह्मवित्स लोकवित्स
 देववित्स वेदवित्स भूतवित्स आत्मवित्स सर्व-
 विदिति तेभ्योऽब्रवीत्तदहं वेदं तच्चेत्त्वं याज्ञ-
 वल्क्यं सूत्रमविद्वांसस्तं चान्तर्यामिणं ब्रह्मग-
 वीरुदजसे मूर्धा ते विपतिष्यतीति वेदं वा अहं

च लोकं परं च लोकं सर्वाणि च भूतानीत्युक्तार्थम् । योऽन्तरोऽभ्यन्तरः
 सन्यमयति नियमयति दारुणमिव भ्रमयति । स्वं स्वमुचितव्यापारं कारय-
 तीति यावत् । अत्र प्रथमयच्छब्दस्तामित्यनुवादार्थः । एवमुक्तः स पतञ्चलं
 काप्यो हे भगवन्निति विनयेनाब्रवीन्नाहं तं सूत्रान्तर्गतमन्तर्यामिणं वेदेति ।
 विनयं दृष्ट्वा स गन्धर्वः स्वस्याऽऽचार्यत्वकामः सन्फलेन प्रलोभयितुं पतञ्चलः
 काप्यं याज्ञिकांश्चाब्रवीत् । किं हे काप्य तत्सूत्रं तं सूत्रनियन्तृत्वेन तदन्त-
 र्गतमन्तर्यामिणं चोक्तप्रकारकं यो वै कश्चिद्विद्यात्स ब्रह्मवित्परमात्मवित्स
 लोकान्भूरादीनन्तर्यामिणा नियम्यमानान्वेत्ति । स देवांश्चाग्न्यादील्लोकिनस्तेन
 नियम्यमानान्वेत्ति । स वेदांश्च सर्वप्रमाणभूतान्वेत्ति । स भूतानि ब्रह्मादीनि
 सूत्रेण ध्रियमाणानि तदन्तर्गतेनान्तर्यामिणा नियम्यमानानि वेत्ति । स आत्मा-
 नं च कर्तृभौकृत्वविशिष्टमन्तर्यामिणा नियम्यमानं वेत्ति । स सर्वं च जग-
 ताभ्यां त्रिवार्यं नियम्यमानं वेत्तीति तेभ्य एव सूत्रान्तर्यामिफलश्रुत्याऽभिमु-
 खीभूतेभ्यं आचार्यमुख्येभ्योऽस्मभ्यं गन्धर्वः सूत्रान्तर्यामिणोः स्वरूपमब्रवीत्त-
 त्स्वरूपमहं वेदं गन्धर्वाल्लुब्धभागभः सञ्जानामि । किमेतावतेत्यत आह । हे याज्ञ-
 वल्क्य चेद्यदि त्वं तदुक्तविशेषणविशिष्टं सूत्रं तदन्तर्यामिणं चापिद्वानब्रह्मवित्स-
 गन्धर्वीब्रह्मविदां स्वभूता गा अन्यायेनोदजस उन्नयसि तर्हि मच्छापदग्धस्य
 मूर्धा शिरों विपतिष्यतीति । एवमुक्तो याज्ञवल्क्य आह—वेदेति ।

गौतमं तत्सूत्रं तं चान्तर्यामिणंमिति यो वा
 इदं कंश्चिद्ब्रूयाद्देद वेदेति यथा वेत्थ तथा
 ब्रूहीति ॥१॥ स होवाच वायुर्ष्वे गौतम तत्सूत्रं
 वायुना वै गौतम सूत्रेणायं च लोकः परश्च लोकः
 सर्वाणि च भूतानि संदृब्धानि भवन्ति तस्माद्दे
 गौतम पुरुषं प्रेतमाहुर्व्यस्रसिषतांस्याङ्गा-
 नीति वायुना हि गौतम सूत्रेण संदृब्धानि
 भवन्तीत्येवमेवैतद्याज्ञवल्क्यान्तर्यामिणं ब्रूहीति
 ॥ २ ॥ यः पृथिव्यां तिष्ठन्पृथिव्या अन्तरो

गौतम इति गोत्रं यस्य स गौतमस्तत्संबोधनं हे गौतमोहालकोऽहं तत्सूत्रं तं
 चान्तर्यामिणं वेदेत्युक्ते गौतमः प्रत्याह—य इति । वेद वेदेतीदं वै यः कश्चि-
 त्प्राकृताऽपि ब्रूयादात्मानं श्लाघयन्कि तेन गर्जितेन यथा वेत्थ जानासि तथा
 ब्रूहीति ॥ १ ॥

स एवमुक्तो याज्ञवल्क्यो होवाच । किं हे गौतम तद्वन्धर्वोक्तं सूत्रं वायुर्वै
 वायुरेव । तथाच समष्टिव्यष्टिरूपेण सामान्यविशेषसर्वकर्मतदाश्रयत्वाद्वायोरा-
 त्मीयाभिमानिलिङ्गतादात्म्याच्चो जीवोऽत्र फलरूपो वायुरुच्यते न तु वायु-
 मात्रं तस्य विधारणेऽस्वातन्त्र्यात् । उक्तस्य वायुतत्त्वस्य सूत्रत्वं विद्वत्प्रसिद्ध्या
 साधयति—वायुना वै गौतमत्यादिनोक्तार्थेन । पुनर्लोकप्रसिद्ध्याऽपि तस्मा-
 धयति—तस्मादिति । हे गौतम यस्मात्सूत्रात्मकेन वायुना सर्वं विधृतं तस्मा-
 त्प्रेतं मृतं पुरुषं शरीरं मृत्तलक्षणज्ञा आहुः कथयन्ति । किमस्य मृत्तस्याङ्गानि
 करचरणादीनि व्यस्रसिषत त्रिशीर्णान्यभवन् । सूत्रीपगमे मणय इवेत्यतो हे
 गौतम समष्टिप्राणात्मकेन वायुनैव सूत्रेणाङ्गादीनि संदृब्धानिसंग्रथितानि भव-
 न्तीति निगमितं निरूपितं सूत्रस्वरूपमङ्गीकृत्योहालकोऽन्तर्यामिस्वरूपं पृच्छ-
 ति—एवमिति । एतत्सूत्रंस्वरूपमेवै सम्यगुक्तं हे याज्ञवल्क्येदानीं सूत्रगतस्वरू-
 पमन्तर्यामिणं ब्रूहीति ॥ २ ॥

एवमुक्त अह—ग्र इति । यः पृथिव्यां तिष्ठन्वर्तमानो भवति सोऽन्तर्या-
 मीत्युक्ते पृथिव्यवस्थितानां सर्वप्राणिनामन्तर्यामित्वप्रसङ्गस्तद्वावृच्यर्थः विशि-
 नाष्टि—पृथिव्या अन्तरोऽभ्यन्तर इति । तथाऽण्येतादृशपृथिव्यभिमानिदेवत्त-
 यामतिप्रसङ्गस्तस्याश्च नियम्यमानसूत्रात्मकत्वात्तन्तर्यामित्वमतां विशिमष्टिने

यं पृथिवी न वेद यस्य पृथिवी शरीरं यः
 पृथिवीमन्तरो यमयत्येष त आत्माऽन्तर्याम्य-
 मृतः ॥ ३ ॥ योऽप्सु तिष्ठन्नद्भ्योऽन्तरो
 यमापो न विदुर्यस्याऽऽपः शरीरं योऽपोऽन्तरो
 यमयत्येष त आत्माऽन्तर्याम्यमृतः ॥ ४ ॥
 योऽग्नी तिष्ठन्नग्नेरन्तरो यमग्निर्न वेद यस्याग्निः
 शरीरं योऽग्निमन्तरो यमयत्येष त आत्माऽन्त-
 र्याम्यमृतः ॥ ५ ॥ योऽन्तरिक्षे तिष्ठन्नन्तरिक्षा-
 दन्तरो यमन्तरिक्षं न वेद यस्यान्तरिक्षं शरीरं
 योऽन्तरिक्षमन्तरो यमयत्येष त आत्माऽन्तर्या-
 म्यमृतः ॥ ६ ॥ यो वायौ तिष्ठन्वायोरन्तरो यं
 वायुर्न वेद यस्य वायुः शरीरं यो वायुमन्तरो
 यमयत्येष त आत्माऽन्तर्याम्यमृतः ॥ ७ ॥
 यो दिवि तिष्ठन्दिवोऽन्तरो यं द्यौर्न वेद यस्य
 द्यौः शरीरं यो दिवमन्तरो यमयत्येष त

यं पृथिवी पृथिव्यभिमानिदेवता न वेद मय्यन्यः कश्चिद्वर्तत इति न जानाति ।
 नन्वियं हि पृथिवी देवता कार्यकारणवती तस्यामन्योऽपि नियन्ता चेत्तमोऽपि
 राजादिनक्षत्रान्वाच्यस्तथाच नासावीश्वरोऽस्मदादिवदित्यत आह—यस्येति ।
 पृथिवी पृथिवीदेवताया यच्छरीरं यस्यान्नर्यामिणो न स्वतः । शरीरग्रहणं
 करणानामप्युपलक्षणपरम् । न तस्य कार्यं करणं च विद्यत इति मञ्जवर्णत् ।
 नन्वेतादृशोऽन्तर्याम्येव नास्ति तत्सन्नायां प्रमाणाभावादित्याशङ्कायां भीषाऽ-
 स्माद्वातः स्वते । एतस्य वा अक्षरस्य प्रशासनं गार्गी द्यावापृथिव्यात्रित्यादिः
 श्रुतिप्रमाणमभिप्रेत्याऽऽह—य इति । य इवरोऽभ्यन्तरः सन्पृथिवीं पृथिव्य-
 भिमानिनीं देवतां सूत्राहमभूतां यमयति स्वव्यापारे तत्कर्मसाक्षितया नियमेन
 प्रवर्तयत्येष ते तव कार्यकरणसंघातस्याऽऽत्माऽन्तर्याम्यमृतः सर्वसंसारधर्मव-
 जित इत्यर्थः ॥ ३ ॥

एवमेव योऽप्सु तिष्ठन्न्योऽग्नी योऽन्तरिक्षे यो वायौ यो दिवि य आदित्ये

आत्माऽन्तर्याम्यमृतः ॥८॥ यं आदित्ये तिष्ठ-
 न्नादित्यादन्तरो यमादित्यो न वेद यस्याऽऽ-
 दित्यः शरीरं य आदित्यमन्तरो यमयत्येष त
 आत्माऽन्तर्याम्यमृतः ॥ ९ ॥ यो दिक्षु तिष्ठ-
 न्दिग्भ्योऽन्तरो यं दिशो न विदुर्यस्य दिशः
 शरीरं यो दिशोऽन्तरो यमयत्येष त आत्माऽ-
 न्तर्याम्यमृतः ॥ १० ॥ यश्चन्द्रतारके तिष्ठ-
 श्चन्द्रतारकादन्तरो यं चन्द्रतारकं न वेद यस्य
 चन्द्रतारकं शरीरं यश्चन्द्रतारकमन्तरो यमय-
 त्येष त आत्माऽन्तर्याम्यमृतः ॥ ११ ॥ य
 आकाशे तिष्ठन्नाकाशादन्तरो यमाकाशो न
 वेद यस्याऽऽकाशः शरीरं य आकाशमन्तरो
 यमयत्येष त आत्माऽन्तर्याम्यमृतः ॥ १२ ॥
 यस्तमसि तिष्ठन्स्तमसोऽन्तरो यं तमो न वेद
 यस्य तमः शरीरं यस्तमोऽन्तरो यमयत्येष त
 आत्माऽन्तर्याम्यमृतः ॥ १३ ॥ यस्तेजसि
 तिष्ठन्स्तेजसोऽन्तरो यं तेजो न वेद यस्य तेजः
 शरीरं यस्तेजोऽन्तरो यमयत्येष त आत्माऽन्त-
 र्याम्यमृत इत्यधिदैवतमथाधिभूतम् ॥ १४ ॥

यो दिक्षु यश्चन्द्रतारके य आकाशे यस्तमसि बाह्य आवरणात्मके यस्ते-
 जसोऽन्तर्याम्यमृतमन्तर्यामिविषयं दर्शनं देवतासूक्तमित्यर्थः । अथाहन्तेरम-
 धिभूतं भूतेष्वन्तर्यामिविषयदर्शनमुच्यते इत्यर्थः ॥ ४ ॥ ५ ॥ ६ ॥ ७ ॥
 ॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥

यः सर्वेषु भूतेषु तिष्ठन्सर्वेभ्यो भूतेभ्योऽन्तरो
 यः सर्वाणि भूतानि न विदुर्यस्य सर्वाणि
 भूतानि शरीरं यः सर्वाणि भूतान्यन्तरो यमय-
 त्येष त आत्माऽन्तर्याम्यमृत इत्यधिभूतमथा-
 ध्यात्मम् ॥ १५ ॥ यः प्राणे तिष्ठन्प्राणादन्तरो
 यं प्राणो न वेद यस्य प्राणः शरीरं यः प्राण-
 मन्तरो यमयत्येष त आत्माऽन्तर्याम्यमृतः
 ॥ १६ ॥ यो वाचि तिष्ठन्वाचोऽन्तरो यं वाङ्मन
 वेद यस्य वाक्शरीरं यो वाचमन्तरो यमय-
 त्येष त आत्माऽन्तर्याम्यमृतः ॥ १७ ॥ यश्च-
 क्षुषि तिष्ठन्श्चक्षुषोऽन्तरो यं चक्षुर्न वेद यस्य
 चक्षुः शरीरं यश्चक्षुरन्तरो यमयत्येष त आत्माऽ-
 न्तर्याम्यमृतः ॥ १८ ॥ यः श्रोत्रे तिष्ठञ्श्रो-
 त्रादन्तरो यः श्रोत्रं न वेद यस्य श्रोत्रं शरीरं
 यः श्रोत्रमन्तरो यमयत्येष त आत्माऽन्तर्याम्य-
 मृतः ॥ १९ ॥ यो मनसि तिष्ठन्मनसोऽन्तरो यं
 मनो न वेद यस्य मनः शरीरं यो मनोऽन्तरो
 यमयत्येष त आत्माऽन्तर्याम्यमृतः ॥ २० ॥
 यस्त्वचि तिष्ठन्स्त्वचोऽन्तरो यं त्वङ्मन वेद
 यस्य त्वक्शरीरं यस्त्वचमन्तरो यमयत्येष त

यः सर्वेषु भूतेष्वित्याधिभूतमधिभूतेषु ब्रह्मादिस्तम्बपर्यन्तेष्वन्तर्यामिदर्शनमु-
 च्यते । अथाध्यात्ममध्यात्मभूतेषु प्राणादिष्वन्तर्यामिदर्शनमुच्यते इत्यर्थः ॥ १५ ॥

यः प्राणे वायुसहिते प्राणे यो वाचि यश्चक्षुषि यः श्रोत्रे यो मनसि

आत्माऽन्तर्याम्यमृतः ॥ २१ ॥ यो विज्ञाने
 तिष्ठन्विज्ञानादन्तरो यं विज्ञानं न वेद यस्य
 विज्ञानं शरीरं यो विज्ञानमन्तरो यमयत्येष
 त आत्माऽन्तर्याम्यमृतः ॥ २२ ॥ यो रेतसि
 तिष्ठन्नितसोऽन्तरो यः रेतो न वेद यस्य रेतः
 शरीरं यो रेतोऽन्तरो यमयत्येष त आत्माऽ-
 न्तर्याम्यमृतोऽदृष्टो द्रष्टाऽश्रुतः श्रोताऽमृतो
 मन्ताऽविज्ञातो विज्ञाता नान्योऽतोऽस्ति द्रष्टा
 नान्योऽतोऽस्ति श्रोता नान्योऽतोऽस्ति मन्ता
 नान्योऽतोऽस्ति विज्ञातैष त आत्माऽन्तर्या-
 म्यमृतोऽतोऽन्यदार्ते ततो होद्दालक आरुणि-
 रूपरराम ॥ २३ ॥

इति बृहदारण्यकोपनिषदि तृतीयाध्यायस्य सप्तमं ब्राह्मणम् ॥ ७ ॥

यस्त्वचि यो विज्ञाने बुद्धौ तन्मये शरीरे यो रेतसि प्रजनम इत्येते पर्याया
 बोद्धव्याः । ननु महाभागाः पृथिव्यादिदेवता मनुष्यादिवदात्मनो नियन्तार
 मन्तर्यामिणं कुतो न विदुरित्यत आह—अदृष्ट इति । न दृष्टोऽदृष्टः कस्यचि-
 च्छुर्दर्शनस्य विषयत्वमनापन्नः सन्स्वयं द्रष्टा भवति दृशिस्वरूपत्वाच्चक्षुषि
 संनिहितत्वाच्च । तथाऽश्रुतः श्रोत्रगोचरतामनापन्नः सन्स्वयं श्रोताऽमृतोऽ-
 संकल्पत्वान्मनसो विषयतामनापन्नः सन्मन्ता । अविज्ञातो विज्ञातविषयता-
 सुखादिवदनापन्नः सन्विज्ञाता बुद्धिषु संनिहितत्वात् । ननु तथाऽप्येवं निय-
 न्तुनियन्तव्यादिभेदेन द्रष्टृद्रष्टव्यादिभेदेन च भेदः स्यादित्याशङ्कयामाह—
 नेति । अतोऽस्मादन्तर्यामिणः सकाशादन्यो द्रष्टा नास्त्येव । एवमेव नान्योऽ-
 तोऽस्ति श्रोतेत्यादि यौजनीयम् । उपपादितमन्तर्यामिस्वरूपमुपसंहरति—एष
 त इति । यस्माददृष्टाश्रुतादिरूपः सन्नेव द्रष्टादिरूपस्तस्मादेष एवेश्वर आत्मा
 सर्वकर्मफलविभक्तकर्ता ते तवान्तर्याम्यमृतोऽतीऽस्मादीश्वरात्मनोऽन्यदार्ते ततो
 होद्दालक आरुणिरूपररामेत्युक्तार्थम् ॥ १६ ॥ १७ ॥ १८ ॥ १९ ॥ २० ॥
 ॥ २१ ॥ २२ ॥ २३ ॥

इति मिताक्षरायां तृतीयाध्याये सप्तममन्तर्यामिब्राह्मणम् ॥ ३ ॥

अथ ह वाचक्रव्युवाच ब्राह्मणा भगवन्तो हन्ता-
हमिमं द्वौ प्रश्नौ प्रक्षयामि तौ चेन्मे वक्ष्यति न
वै जातु युष्माकमिमं कश्चिद्ब्रह्मोद्यं जेतेति
पृच्छ गार्गीति ॥ १ ॥ सा होवाचाहं
वै त्वां याज्ञवल्क्य यथा काश्यो वा वैदेहो
वोग्रपुत्र उज्ज्यं धनुरधिज्यं कृत्वा द्वौ बाण-
वन्तौ सपत्नातिव्याधिनी हस्ते कृत्वोपो-
त्तिष्ठेदेवमेवाहं त्वां द्वाभ्यां प्रश्नाभ्यामुपोदस्थां

पूर्वब्राह्मणे सूत्रान्तर्यामिणौ निर्धारितौ तदुभयविधमप्यात्मनः सोपाधिकं
रूपमिदानीं निरुपाधिकमशनायादिविनिर्मुक्तं साक्षादित्यादिलक्षणं वक्तुमक्षर-
ब्राह्मणं प्रवर्तते—अथेति । अथ सोपाधिकब्रह्मस्वरूपनिर्धारणानन्तरं वाचक्रवी
वचक्रोद्दिष्टा गार्गी पूर्वं मूर्धपातभयादुपरता सती पुनरुवाच । किं हे ब्राह्मणा
भगवन्तः पूजावन्तः शृणुत मे मम वचोऽहमिदानीमिमं याज्ञवल्क्यं पुनर्द्वौ प्रश्नौ
प्रक्षयामि प्रष्टुमिच्छामि हन्त यद्यनुमतिर्भवतामस्ति भवदनुमत्या हि मे मूर्धपातो
न भवेत्तौ प्रश्नौ चेन्मे मम कथंचिद्वक्ष्यति कथायिष्यति तर्हि जातु कदाचिद्यु-
ष्माकं मध्ये कश्चित्कोऽप्यन्यतम इमं याज्ञवल्क्यं ब्रह्मोद्यं ब्रह्मवादिनं न वै नैव
जेता भवेदिति । एवमुक्त्वा ब्राह्मणा हे गार्गी मां *भैः पृच्छ कुरु प्रश्नमित्यनुज्ञां
दत्तवन्त इत्यर्थः ॥ १ ॥

सैवं लब्धानुज्ञा गार्गी ह याज्ञवल्क्यं प्रत्युवाच । किं हे याज्ञवल्क्य त्वा
त्वां द्वौ प्रश्नौ प्रक्षयामीत्यनुषज्यते । कौ ताविति जिज्ञासायां तयोर्दुरुत्तरत्वं
द्योतयितुं दृष्टान्तपूर्वकं त्वावाह—यथेति । यथा काश्यो वा काशिषु भवः
काश्यो वा शूरत्वेन प्रसिद्धः । वैदेहो वा विदेहानां राजोग्रपुत्रः गुराव्य
उज्ज्यमवतारितृज्याकं धनुः पुनरधिज्यं कृत्वाऽऽरोपितज्याकं विधाय द्वौ
बाणवन्तौ शराग्रे यो वंशखण्डः संधीयते स बाण उच्यते स विद्यते ययोस्तौ
बाणवन्तौ शरौ । कथंभूतौ सपत्नातिव्याधिनी सपत्नाः शत्रवस्तानतिशयेन
वेदं शीलं ययोस्तौ सपत्नातिव्याधिनी हस्ते कृत्वोपतिष्ठेत शत्रोः सभोपत
आत्मानं दर्शयेदेवमेवाहं त्वां शरस्थानीयाभ्यां द्वाभ्यां प्रश्नाभ्यामुपोदस्थां

तौ मे ब्रूहीति पृच्छ गागीति ॥ २ ॥ सा
 होवाच यदूर्ध्वं याज्ञवल्क्य दिवो यदवाकृ-
 थिव्या यदन्तरा द्यावापृथिवी इमे यद्भूतं च
 भवच्च भविष्यच्चेत्याचक्षते कस्मिंस्तदोतं च
 प्रोतं चेति ॥ ३ ॥ स होवाच यदूर्ध्वं गागी
 दिवो यदवाकृथिव्या यदन्तरा द्यावापृथिवी
 इमे यद्भूतं च भवच्च भविष्यच्चेत्याचक्षत
 आकाशे तदोतं च प्रोतं चेति ॥ ४ ॥ सा
 होवाच नमस्तेऽस्तु याज्ञवल्क्य न्यो म एतं
 व्यवोचोऽपरस्मै धारयस्वेति पृच्छ गागीति ॥ ५ ॥

त्वत्समीप उत्थितवत्यस्मि । त्वं ब्रह्मिष्ठत्प्रतिज्ञावांश्चेत्तर्हि तौ प्रभौ तयोर्मया
 क्रियमाणयोः प्रभयोरुत्तरं मे मह्यं ब्रूहीत्युक्तो मुनिर्हे गागी पृच्छ यथेच्छ-
 मित्युक्तवानित्यर्थः ॥ २ ॥

सैवमुक्ता गागी होवाचापृच्छत् । किं हे याज्ञवल्क्य यदिवो द्युसंज्ञितादुप-
 रितनाण्डकपालादूर्ध्वमुपर्यस्ति यच्च पृथिव्या अधस्तनाण्डकपालादर्वागधो
 वर्तते यच्च द्यावापृथिव्यन्तरा द्यावापृथिव्योरण्डकपालयोर्मध्येऽस्ति ये चेमे
 प्रसिद्धे द्यावापृथिवी स्तः । यच्च भूतमतीतं यच्च भवदूर्तमानं भविष्यच्च वर्तमा-
 नकालादूर्ध्वकालभाविलिङ्गम्यं वर्तते इत्येवमाचक्षते कथयन्त्यागमविदः । एत-
 त्सर्वं जगद्द्वैतजातं यस्मिन्नेकी भवति तत्सूत्रसंज्ञकं पूर्वोक्तं कस्मिन्नोतं च प्रोतं
 चाप्स्विव पृथिवीत्यर्थः ॥ ३ ॥

स याज्ञवल्क्यो होवाच । हे गागी यत्त्वंयोक्तं यदूर्ध्वं दिव इत्यादि तत्सूत्रं
 व्याकृतजगदात्मकमाकृशोऽव्याकृतशब्दवाच्येऽविद्याशबलित ईश्वरेऽन्तर्यामिणि
 नासायुणाख्य ओतं च प्रोतं चेत्यादि त्रिष्वपि कालेष्वित्यर्थः ॥ ४ ॥

सैवमुत्तरितमथमप्रक्षा गागी होवाच हे याज्ञवल्क्य यत्त्वं ममैतं दूर्ध्वचनं
 प्रभं व्यवोचो विशेषणोत्तरितवानस्यतस्ते तुभ्यं नमोऽस्तु । अथापरस्मै द्वितीयं-
 प्रभाय धारयस्व हृदी कुर्वात्मानम् । इतर आह पृच्छ गागीति ॥ ५ ॥

सा होवाच यदूर्ध्वं याज्ञवल्क्य दिवो यद-
वाक्पृथिव्या यदन्तरा द्वावापृथिवी इमे यद्भूतं
च भवञ्च भविष्यन्नेत्याचक्षते कस्मिन्स्तदोतं
च प्रोतं चेति ॥ ६ ॥ स होवाच यदूर्ध्वं
गार्गी दिवो यदवाक्पृथिव्या यदन्तरा द्वावा-
पृथिवी इमे यद्भूतं च भवञ्च भविष्यन्ने-
त्याचक्षत आकाश एव तदोतं च प्रोतं
चेति कस्मिन्नु खल्वाकाश ओतश्च प्रोतश्चेति
॥ ७ ॥ स होवाचैतद्वै तदक्षरं गार्गी ब्राह्मणा
अभिवदन्स्त्वथूलमनप्वहस्वमदीर्घमलोहितम-
न्नेहमच्छायमतमोऽवायवनाकाशमसङ्गमरसम-
गन्धमचक्षुष्कमश्रोत्रमवागमनोऽतेजस्कमप्राण-

एवमुक्तस्यैवार्थस्यावधारणार्थं पूर्वोक्तमेव प्रश्नं तदनुवादपूर्वकमुक्तमेव प्रति-
वचनं चोभाभ्यां क्रमेणानुव्रते—सा होवाचेत्यारभ्य कस्मिन्नु खल्वित्यतः
प्राक्तनेत् । द्वितीयं पृच्छति । कस्मिन्नु खल्वाकाश ओतश्च प्रोतश्चेत्युक्ता-
र्थम् ॥ ६ ॥ ७ ॥

स याज्ञवल्क्यो होवाच । हे गार्गी यत्त्वं पृष्टवत्यसि कस्मिन्नु खल्वित्यादि-
नाऽव्याकृताधिष्ठानं तद्वा अव्याकृताधिष्ठानमेतदक्षरं न क्षरति न क्षीयत इति
ज्ञाऽक्षरं शुद्धं ब्रह्म ब्राह्मणा ब्रह्मविदोऽभिवदन्ति कथयन्ति । किं तद्ब्रह्मीति
श्रुतौ द्रष्टव्यम् । गार्गीप्रश्नानन्तरमितर आह—अस्थूलमिति । स्थूलाद्भिन्नम-
स्थूलम् । अस्तु तर्हणु, ईत्यत आह—अनणु, अणुभिन्नम् । एवमेव सर्वत्र
निषेध्याशङ्कापूर्वकं तन्निषेधकपदानामुत्थानं बोद्धव्यम् । अहस्वमदीर्घमिति
द्रव्यत्वप्रयोजकपरिमाणानिषेधेन द्रव्यत्वं निषिद्धम् । लौहित्यमग्निरूपं तद्भिन्नम् ।
स्नेहोऽङ्गुष्ठस्तद्भिन्नमिति मूर्तद्रव्यत्वं निषिद्धम् । तथा छायाऽदीप्तिस्तमो ध्वान्तं
तदुभयभिन्नमिति किञ्चिदतिरिक्तत्वशङ्का निराकृता । तथाऽवायवनाकाशमित्य-
मूर्तद्रव्यत्वं निषिद्धम् । अस्तु तर्हि वास्तुसङ्गदर्शनात्तद्वत्कमित्यत आह—
असङ्गम् । अरसमगन्धमित्यरूपानुपलक्षणपरम् । चक्षुर्भिन्नं न विद्यते चक्षुर्यस्येति
आचक्षुष्कम् । तथाऽश्रोत्रमवागमनः । एतत्सर्वेन्द्रियनिषेधोपलक्षणपरम् ।
विज्ञानलक्षणं तेजो न विद्यते यस्येत्यादि नवर्थः पूर्ववत् । प्राणोऽ-

ममुंस्मममंत्रमनन्तरमबाह्यं न तदश्राति किंचन
 न तदश्राति कश्चन ॥ ८ ॥ एतस्य वा अक्षरस्य
 प्रशासने गार्गी सूर्याचन्द्रमसौ विधृतौ तिष्ठत
 एतस्य वा अक्षरस्य प्रशासने गार्गी द्यावापृ-
 थिव्यौ विधृते तिष्ठत एतस्य वा अक्षरस्य
 प्रशासने गार्गी निमेषा सुहूर्ता अहोरात्राण्य-
 र्धमासा मासा ऋतवः संवत्सरा इति विधृता-
 स्तिष्ठन्त्येतस्य वा अक्षरस्य प्रशासने गार्गी
 प्राच्योऽन्या नद्यः स्यन्दन्ते श्वेतेभ्यः पर्वतेभ्यः
 प्रतीच्योऽन्या यां यां च दिशमन्वेतस्य वा अक्ष-
 रस्य प्रशासने गार्गी ददतो मनुष्याः प्रशंसन्ति

ध्यात्मं मुखं प्रसिद्धम् । मीयते येन तन्मात्रं मानं मेयान्वयरूपम् १-अन्तरं
 छिद्रम् । न विद्यते बाह्यं यस्येत्यबाह्यम् । अपरिच्छिन्नमिति ग्रावत् ।
 अनात्मव्यक्तीनामानन्त्येन प्रत्येकं निषेधाशक्तेर्भोक्तृभोग्यात्मनैकीकृत्य निषे-
 धति—नेति । तदक्षरं किंचन किंचिदपि विषयं नाश्राति म भुङ्क्ते कश्चन
 कोऽपि लोकस्तदक्षरं नाश्रानीत्यर्थः ॥ ८ ॥

एवमशेषविशेषणनिषेधावर्धित्वेन तत्माक्षित्वेन चाक्षरास्तित्वे सिद्ध इदानीं
 तस्यैवाऽऽविद्यकेशितव्यसंबन्धादीश्वरात्मभूतस्यास्तित्वमनुमानविधयाऽऽह—
 एतस्येति । हे गार्ग्येत्तस्योक्तरूपस्याक्षरस्य प्रशासन आज्ञायां सूर्याचन्द्र-
 मसौ विधृतौ नियमितौ तिष्ठतो वर्तेते भृत्यादिषत् । तथा यदक्षरप्रशासने
 द्यावापृथिव्यौ विधृते तिष्ठतो हस्तन्यस्तपाषाणादिवत्तदस्ति । तथा निमेषा-
 दयः कालावयवाः सर्वजनिमतः कलयितारो गणकवधस्य प्रशासने विधृता-
 स्तिष्ठन्ति तदस्ति । तथा प्राच्यः भागश्चनाः पूर्वदिग्गमनां अन्या गङ्गाद्या नद्यः
 श्वेतेभ्यो हिमवदादिभ्यः पर्वतेभ्यः स्यन्दन्ते स्रवन्ति । तथा प्रतीच्यः प्रतीची-
 दिग्गमनाः सिन्धवाद्या नद्योऽन्याश्च या या नद्यो यां यां दिशमनुप्रवृत्तास्तत्र
 यदक्षरप्रशासनादद्यापि तथैव प्रवर्तन्ते तदस्ति । तथा ददतो दुःखार्जित्यन्गो-
 हिरण्यादीन्प्रयच्छतः पुरुषान्मनुष्या हिरण्यदा अमृतत्वं भजन्त इति प्रमा-
 नज्ञाः प्रशंसन्ति स्तुतिं कुर्वते । तथा चैतस्य प्रशासनस्य फलसंबन्धपूर्वकः

यजमानं देवा दर्वी पितरोऽन्वायत्ताः ॥ ९ ॥
 यो वा एतदक्षरं गार्ग्यविदित्वाऽस्मिँल्लोके
 जुहोति यजते तपस्तप्यते बहूनि वर्षसह-
 स्राण्यन्तवदेवास्य तद्भवति यो वा एतदक्षरं
 गार्ग्यविदित्वाऽस्माल्लोकात्प्रैति स कृपणोऽथ
 य एतदक्षरं गार्गि विदित्वाऽस्माल्लोकात्प्रैति स
 ब्राह्मणः ॥ १० ॥ तद्वा एतदक्षरं गार्ग्यदृष्टं
 द्रष्टृश्रुतं श्रोत्रमतं मन्त्रविज्ञातं विज्ञातृ

त्वेन तत्कर्त्रक्षरं सिद्धम् । न च स्वातन्त्र्येण देवादिकर्तृक एव फलसंबन्ध इति
 वाच्यं तेषामपीश्वराधीनत्वादित्याह—यजमानमिति । देवा इन्द्रादयोऽन्यथा
 जीवितुं समर्था अपि जीवनं निमित्तीकृत्य पुरोडाशाद्युपजीवनप्रयोजनेनानीश्व-
 रमपि यजमानमन्वायत्ता अनुगताः । तथा पितरोऽर्यमादयो दर्वी दर्वीहोम-
 न्वायत्ता इति संबन्धः । तथाच देवादीनामेतादृग्धीनवृत्त्याश्रयणमक्षरास्तित्वे
 लिङ्गमित्यर्थः ॥ ९ ॥

किंच यदज्ञानज्ञानाभ्यां संसारमुक्ती तदस्त्यक्षरमिति साधयितुं कर्मणामेव
 मोक्षहेतुत्वमिति पक्षं निराकरोति—यो वा इति । हे गार्गि यो वै कश्चित्पुरुष
 एतदक्षरमविदित्वाऽविज्ञायास्मिन्कर्मलोके जुहोति देवतोद्देशेन संकल्पितं
 द्रव्यमग्नौ प्रक्षिपति यजते देवतोद्देशेन द्रव्यं संकल्पयति तपश्चान्द्रायणादि
 तप्यत आचरति यद्यपि बहूनि वर्षसहस्राणि तथाऽप्यस्य कर्तुस्तत्साङ्गमपि
 कियमाणं कर्मान्तवदेवान्तवत्फलकमेव भवति न नित्यमोक्षफलकम् । तथाच
 हे गार्गि यो वा एतदक्षरमहं ब्रह्मास्मीत्यविदित्वाऽस्मात्कर्मलोकात्प्रैति म्रियते
 स कर्मा कृपणो क्षीनः पणीकृतदासवत्कर्मफलस्यैव भोक्ता न मोक्षस्य । अथ
 तु य एतदक्षरं श्रुत्याचार्योपदेशतोऽहं ब्रह्मास्मीति विदित्वाऽस्माल्लोकात्प्रैति स
 ब्राह्मणो ब्रह्मीभूतो मुक्त इत्यर्थः ॥ १० ॥

अथाक्षरस्येश्वरत्वोपाधिविनिर्मुक्तं स्वाभाविकं स्वरूमाह—तद्वा इति । हे
 गार्गि, एतद्वै तदक्षरमस्थूलादिदाब्धेनावगमितमदृष्टं केनचिन्न दृष्टं दृश्यविषय-
 त्वात्स्वयं तु द्रष्टुं दृशिस्वरूपत्वात् । एवमैश्रुतं श्रोत्रित्यादि व्याख्येयम् । तस्य

नान्यदतोऽस्ति द्रष्टुं नान्यदतोऽस्ति श्रोतुं
 नान्यदतोऽस्ति मन्तुं नान्यदतोऽस्ति विज्ञात्रे-
 तस्मिन्नु खल्वक्षरे गार्ग्याकाशं ओतश्च प्रोत-
 श्वेति ॥ ११ ॥ सा होवाच ब्राह्मणा भगवन्त-
 स्तदेवं बहु मन्येध्वं यदस्मान्नमस्कारेण मुच्येध्वं
 न वै जातु युष्माकमिमं कश्चिद्ब्रह्मोद्यं जेतेति
 ततो ह वाचक्रव्युपरराम ॥ १२ ॥

इति बृहदारण्यकोपनिषदि तृतीयाध्यायस्याष्टमं ब्राह्मणम् ॥ ८ ॥

नानात्वशङ्कां निराकरोति—नेति । अस्मात्प्रकृतादक्षरादन्यद्द्रष्टुं दृश्यं न क्रिया-
 कर्तृ नारत्येतदेव तत्कर्तृ समानमन्यत् । एवं सजातीयस्वगतनानात्वे निराकृ-
 त्येदानीं विजातीयानामनात्मनां रज्जुभुजंगादिवत्परिक्लिप्तत्वप्रदर्शनेनैव तन्ना-
 नात्वमुपसंहारव्याजेन निषेधति । एतस्मिन्नु खल्वक्षरं गार्ग्याकाशं ओतश्च
 प्रोतश्चेत्युक्तार्थम् ॥ ११ ॥

सोक्तप्रश्नद्वयनिर्णयश्रोत्री गार्ग्युवाच । किं हे ब्राह्मणा भगवन्तः प्रश्नौ
 चेन्मह्यं वक्ष्यति तदा न वै जातु युष्माकमिमं कश्चिद्ब्रह्मोद्यं जेतेति युष्मान्प्रति
 पूर्वोक्तं यन्मम वचनं तदेव वचनं ब्रह्म मन्येध्वं बहुमानविषयं कुरुध्वं प्रमाणी
 कुरुध्वं यद्यस्माद्बुर्वचौ प्रश्नावनेनोत्तरितौ तस्मादस्माद्याज्ञवल्क्यान्नमस्कारेण
 मुच्येध्वमस्मै नमस्कारं कृत्वाऽनुज्ञां प्राप्य ययं मुच्येध्वमस्य पराजयो मन-
 साऽपि न शङ्कनीयः । तत एवं ब्राह्मणानां हिनोपदेशानन्तरं वाचक्रव्युपररा-
 मेत्यर्थः ॥ १२ ॥

इति बृहदारण्यकव्याख्यायां मिताक्षराया तृतीयाध्यायेऽष्टमं

गार्ग्यब्राह्मणम् ॥ ८ ॥

एवं यत्साक्षादित्यदि प्रस्तुत्य सर्वान्तरत्वनिरूपणद्वारां साक्षित्वादिकंप्रा-
 थिकं ब्राह्मणत्रयेण निर्धारितमिदानीं यदन्तर्यामिब्राह्मणे यः पृथिव्यसमित्या-
 दिश्रुत्या नियम्यसर्वापेक्षया कारणात्मनो नियन्तृत्वमुक्तं तदत्र पूर्वोक्तप्रका-
 रानुसारेण प्राणसमानिशब्दाभ्यामनूद्य तद्देवाऽऽलम्ब्य नियम्यदेवताविशेष-

अथ हैनं विदग्धः शाकल्यः अप्रच्छ कति देवा
याज्ञवल्क्येति स हैतयैव निविदा प्रतिपेदे
यावन्तो वैश्वदेवस्य निविद्युच्यन्ते त्रयश्च त्री
च शता त्रयश्च त्री च सहस्रेत्योमिति होवाच
कत्येव देवा याज्ञवल्क्येति त्रयस्त्रिंशदित्यो-
मिति होवाच कत्येव देवा याज्ञवल्क्येति
षडित्योमिति होवाच कत्येव देवा याज्ञवल्क्येति
त्रय इत्योमिति होवाच कत्येव देवा याज्ञ-
वल्क्येति द्वावित्योमिति होवाच कत्येव देवा
याज्ञवल्क्येत्यध्यर्ध इत्योमिति होवाच कत्येव
देवा याज्ञवल्क्येत्येक इत्योमिति होवाच कतमे
ते त्रयश्च त्री च शता त्रयश्च त्री च सहस्रेति ॥१॥

विस्तारसंकोचोक्तिद्वारा साक्षित्वादिरूपमात्मसंबन्धितया साक्षाभिर्णेतुं शाक-
ल्यब्राह्मणमारभ्यते—अथेति । अथानन्तरमेनं याज्ञवल्क्यं शाकल्यस्यापत्यं
शाकल्यो विदग्ध इत्येवंनामा ब्राह्मणः अप्रच्छ । किं हे याज्ञवल्क्य
कति कियत्संख्याका देवा इति । एवं पृष्ठः स याज्ञवल्क्यो यावन्तो
यावत्संख्याका देवा वैश्वदेवस्य शस्त्रस्य निविद्युच्यन्ते श्रूयन्ते तावतो देवान् है-
तया बक्ष्यमाणया निविदा निवेद्यते ज्ञाप्यते संख्याऽनयेति निवितया प्रतिपेदे
ज्ञातवान् । तान्येव निवृत्तसंज्ञकानि मन्त्रपदानि दर्शयति—त्रय इति । त्रयश्च
देवास्त्री च शता त्रीणि च शतानि पुनस्त्रयश्च त्री च सहस्रा त्रीणि च सहस्राणि ।
इयं तु मध्यमसंख्या बहुवचनादुत्तमाऽनन्तसंख्याऽप्युक्तेति वेदितव्याऽ-
नन्ता वै विश्वे देवा इति श्रुतेः । उक्तसंख्यं शाकल्योऽङ्गी करोतीत्याह—
‘ओमिति’ होवाचेति । पुनस्तेषामेव देवानां संकोचविषयां संख्यां पृच्छति—
कत्येव देवा याज्ञवल्क्येति इत्यप्रश्नान्प्रति क्रमेण त्रयस्त्रिंशत्षट्त्रयो द्वावध्यर्ध
एक इति प्रतिवचन उक्ते सत्योमित्यङ्गीकारोक्तिरित्यर्थः । अथ संख्येयस्व-
रूपं पृच्छति । कतमे ते त्रयश्च त्री च शता त्रयश्च त्री च सहस्रेत्युक्तार्थम् ॥१॥

स होवाच महिमान एवैषामेते त्रयस्त्रिंशत्त्वेव
 देवा इति कतमे ते त्रयस्त्रिंशदित्यष्टौ वसव
 एकादश रुद्रा द्वादशाऽऽदित्यास्त एकत्रिंश-
 दिन्द्रश्चैवं प्रजापतिश्च त्रयस्त्रिंशाविति ॥ २ ॥
 कतमे वसव इत्यग्निश्च पृथिवी च वायुश्चान्त-
 रिक्षं चाऽऽदित्यश्च द्यौश्च चन्द्रमाश्च नक्षाणि
 चैते वसव एतेषु हीदः सर्वः हितमिति तस्मा-
 द्वसव इति ॥ ३ ॥ कतमे रुद्रा इति दशमे
 पुरुषे प्राणा आत्मैकादशस्ते यदाऽस्माच्छरी-
 रान्मर्त्यादुत्क्रामन्त्यथ रोदयन्ति तद्यद्रोदयन्ति
 तस्माद्दुद्रा इति ॥ ४ ॥

स एवं पृष्ठो याज्ञवल्क्यो होवाच । किम् । एषां त्रयस्त्रिंशतो देवानामेते
 त्रयश्च त्री च शतेत्यादयो महिमानो विभूतयः । परमार्थतस्तु त्रयस्त्रिंशत्त्वेव
 देवाः । कतमे ते त्रयस्त्रिंशदिति शाकल्येन पृष्ठ इतर आह—अष्टौ वसव एका-
 दश रुद्रा द्वादशाऽऽदित्यास्त एत एकत्रिंशदिन्द्रश्चैव प्रजापतिश्चेति त्रयस्त्रिंशौ
 त्रयस्त्रिंशतां पूरणावित्यर्थः ॥ २ ॥

एवं संकोचादिभूतसंख्यानिर्णये कृते संख्येयान्देवान्क्रमेण पृच्छति—
 कतमे वसव इति । उच्यते—अग्निश्च पृथिवी च वायुश्चान्तरिक्षं चाऽऽदि-
 त्यश्च द्यौश्च चन्द्रमाश्च नक्षाणि चैते वसवः । कथं हि यस्मादेतेष्वग्न्यादिषु
 कर्मफलसाधनात्मकं सर्वं वसु हितं स्थितं तस्माद्वसव इत्यर्थः ॥ ३ ॥

तथा कतमे रुद्रा इति पुरुषे शरीरिणीमे प्रसिद्धा दश प्राणा ज्ञानेन्द्रिय-
 कर्मेन्द्रियरूपां आत्मा मनश्चैकादश एकादशानां पूरणः । कथमेषां रुद्रत्वमि-
 त्यंत आह—त इति । यदा यस्मिन्काले मर्त्यान्म्रयमाणाच्छरीरात्ते प्राण
 उत्क्रामन्त्यथ तदा रोदयन्ति संबन्धिभूतान् । तत्तस्मिन्नुत्क्रान्तिकाले यस्माद्रो-
 दयन्ति तस्माद्दुद्रा इति सिद्धनिर्वचनप्रदर्शनमित्यर्थः ॥ ४ ॥

कतम आदित्या इति द्वादश वै मासाः संव-
त्सरस्यैत आदित्या एते हीदं सर्वमाददाना
यन्ति ते यदिदं सर्वमाददाना यन्ति तस्मा-
दादित्या इति ॥ ५ ॥ कतम इन्द्रः कतमः
प्रजापतिरिति स्तनयित्नुरेवेन्द्रो यज्ञः प्रजापति-
रिति कतमः स्तनयित्नुरित्यशनिरिति कतमो
यज्ञ इति पशव इति ॥ ६ ॥ कतमे षडित्य-
ग्निश्च पृथिवी च वायुश्चान्तरिक्षं चाऽऽदित्यश्च
द्यौश्चैते षडेते हीदं सर्वं षडिति ॥ ७ ॥ कतमे
ते त्रयो देवा इतीम एव त्रयो लोका एषु हीमे
सर्वे देवा इति कतमौ तौ द्वौ देवावित्यन्नं चैव

कतम आदित्या इति । संवत्सरान्मकस्य कालस्य येऽवयवा वै प्रसिद्धा
द्वादश मासाः स्वाभिमानिदेवताविशिष्टा एत आदित्याः । कथं हि यस्मादेते
भासाभिमानिनां देवाः पुनः पुनः परिवर्तमानाः प्राणिनामायुगादीनाददाना
गृह्णन्त एव यन्ति गच्छन्ति । ते यस्मादिदं सर्वमाददाना यन्ति तस्मादादित्या
इति सिद्धोऽर्थः ॥ ५ ॥

कतम इन्द्रः कतमः प्रजापतिरिति । स्तनयित्नुर्मेघनादाभिमानिनां देवतै-
वेन्द्रो यज्ञः प्रजापतिः । कतमः स्तनयित्नुरिति । अशनैर्वज्रापरपर्यायं बलं
तस्य मेघनादाभिमानिन्द्रोनेष्टृत्वादिन्द्रत्वम् । कतमो यज्ञ इति पशव इति ।
तेषां यज्ञसाधनत्वादित्यर्थः ॥ ६ ॥

कतमे षडिति । अग्निश्च पृथिवी च वायुश्चान्तरिक्षं चाऽऽदित्यश्च द्यौश्चैते
षडिति । हि यस्मात्त्रयस्त्रिंशदाद्युक्तमिदं सर्वं देवजातं षडेतेऽग्न्यादय एव
तस्मात्तैष्वन्तर्भूताः सन्तः षडेव देवा भवन्दीत्यर्थः ॥ ७ ॥

कतमे ते त्रयो देवा इति । इमे पूर्वकण्डिकोक्तपृथिव्यन्तरिक्षधुरूपाः एव
त्रयो लोकाः क्रमेणाग्निवाय्वादित्यात्मनैकीकृत्य त्रयो देवा इत्युच्यन्ते । कथं
हि यस्मादेषु त्रिषु लोकेष्विमेऽग्निवाय्वादेत्यान्तर्भूताः सर्वे देवा वर्तन्त
इत्याश्वराधेययोरेदानथोक्तमित्यर्थः । कतमौ तौ द्वौ देवावित्यन्नं चैव

प्राणश्चेति कतमोऽध्यर्ध इति योऽयं पवत इति
 ॥ ८ ॥ तदाहुर्यदयमेक इवैव पवतेऽथ कथमध्यर्ध
 इति यदस्मिन्निदं सर्वमध्याध्नोत्तेनाध्यर्ध इति कतम
 एको देव इति प्राण इति स ब्रह्म त्यदित्याच-
 क्षते ॥ ९ ॥ पृथिव्येव यस्याऽऽयतनमग्निर्लोको
 मनोज्योतिर्यो वै तं पुरुषं विद्यात्सर्वस्याऽऽत्मनः
 परायणं स वै वेदिता स्याद्याज्ञवल्क्य वेद वा
 अहं तं पुरुषं सर्वस्याऽऽत्मनः परायणं यमात्थ

प्राणश्चेति । अत्रैवोक्तदेवानामन्तर्भाव इत्यर्थः । कतमोऽध्यर्ध इति । योऽयं
 बाह्यो वायुः पवते वाति सोऽध्यर्ध इत्यर्थः ॥ ८ ॥

तत्तत्राध्यर्धशब्दस्य वायुविषयत्व उक्ते सति शाकल्यादयो वादिन आहु-
 श्चोदयन्ति । किम् । यद्यतोऽयं वायुरेक एव पवते वात्यथातः कथमिवाध्यर्ध
 इति शङ्किते योगमाश्रित्य परिहरति—यदिति । यद्यस्मादस्मिन्वायौ सतीदं
 सर्वं चराचरमध्यधिकमाध्नोद्वृद्धिं प्रापत्तेन हेतुनाऽध्यर्धो वायुरित्यर्थः । कतम्
 एको देव इति प्राण इति । कोऽसावित्यपेक्षायामाह—स इति । स प्राणो ब्रह्म
 सूत्रात्मरूपेण सर्वकार्याणां भ्रणात्कारणभूतो ब्रह्मेति भण्यते । तस्मात्तं प्राणं
 ब्रह्म त्यदिति परोक्षाभिधायकेन शब्देनाऽऽचक्षते प्राणविदः साक्षाद्निर्देष्टुमश-
 क्यत्वादित्यर्थः ॥ ९ ॥

तदेवं संकोचविस्ताराभ्यां प्राणस्वरूपमुक्तं तस्यैवेदानीं पुनरष्टधा भेदो
 ध्यानसौकर्यार्थमुच्यते—पृथिवीति । पृथिव्येव यस्या देवस्याऽऽयतनमाश्रयः
 शरीरमग्निर्लोको लोकयत्यनेनेति लोको लोकनसाधनं यस्य । मनोज्योतिर्योतिः-
 शब्दाभिधायं विज्ञानं संकल्पविकल्पात्मकं प्रति हेतुभूतं यस्य । पुनः कथंभूतं
 पृथिव्यभिमानिनं पुरुषं सर्वस्याऽऽत्मनः शरीरस्य बीजस्थानीयपितृजास्थिम-
 ज्जाशुक्ररूपस्य कारणभूय च परायणं परमाश्रयस्तं पृथिव्यभिमानिनं पुरुषं यो
 वै विद्यात्स वै स एव वेदिता विद्वान्स्योद्धे यज्ञवल्क्येति प्रश्नः । यद्येतद्देवनेन
 पाण्डित्यं स्यात्तर्हि तं यं पुरुषं सर्वस्याऽऽत्मनः परायणमात्थ कथयसि तं

य एवायं शारीरः पुरुषः स एष वदैव
शाकल्य तस्य का देवतेत्यमृतमिति होवाच
॥१०॥ काम एव यस्याऽऽयतनं हृदयं लोको
मनोज्योतिर्यो वै तं पुरुषं विद्यात्सर्वस्याऽऽ-
त्मनः परायणं स वै वेदिता स्याद्याज्ञ-
वल्क्य वेद वा अहं तं पुरुषं सर्वस्याऽऽत्मनः
परायणं यमात्थ य एवायं काममयः पुरुषः स
एष वदैव शाकल्य तस्य का देवतेति स्त्रिय
इति होवाच ॥ ११ ॥

पुरुषमहं वेद वै वेदैवेतिमुनिवचनानन्तरं यदि वेत्थ तं ब्रूहि तर्हि किंविशेषणोऽ-
सावितिश्रुतिद्वष्टव्यशाकल्यप्रश्नानन्तरमुत्तरमाह—य इति । यं एवायं प्रसिद्धः
शारीरः शरीरे पार्थिवांशमात्रे भवो जनकत्वेन स्थितो मातृजत्वव्यासहरिणल-
क्षणकोश्रयरूपः शारीरः पुरुषः स एष त्वया पृष्ठः । एतावता समाप्तं दर्शनमिति
मन्यमानं शाकल्यं प्रत्याह—वदेहि । हे शाकल्य वदैव पृच्छैव यद्यत्र पृष्ठव्यं
विशेषणान्तरं जानासि । एवं संक्षोभितः शाकल्योऽमर्षवशेनाऽऽह—तस्येति ।
तस्य मातृजकोशत्रयात्मकस्य शरीरस्य का देवता किमुत्पत्तिकारणमत्र प्रकरणे
देवताशब्देन सर्वत्रोत्पत्तिकारणस्यैव विवक्षितत्वात् । तं प्रति मुनिराद्येति श्रुति-
रत्मान्प्रत्याह—अमृतमिति होवाचेति । लोहितादिहेतुभूतो मातृजगधाभरसोऽ-
मृतमित्युच्यते तत्कारणमित्युवाच याज्ञवल्क्यः । तथाच या सामान्याश्रिता
शाकल्यपृच्छा पृष्ठिव्याभिमानिनी देवता सैव मातृजकोशत्रयात्मनाऽवस्थितेति
मुनिना विशेषाश्रितोक्ताऽतो न प्रश्नप्रतिवचनयैवधिकरण्यम् । सामान्यतोऽ-
यमेवार्थः सर्वेषु पर्यायेषु बोद्धव्यो विशेषस्तु कथ्यते ॥ १० ॥

काम इति । कामो योषित्समागमेच्छा । हृदयं बुद्धिः । लोक आलोकस्तेन
हि सर्वं पश्यति । कामायतनस्य देवस्य विशेषायतनमपि काम एवेत्याह—य
एवायमिति । काममयः कामायतन एवावच्छेदान्तराभावात् । तस्योत्पत्तिकारणं
पृच्छति—तस्येति । तस्य कामस्य का देवता किमुत्पत्तिकारणमिति पृष्ठे स्त्रिय
इति होवाच । स्त्रीतो हि कामो जायत इत्यर्थः ॥ ११ ॥

रूपाण्येव यस्याऽऽयतनं चक्षुर्लोको मनोज्यो-
 तिर्यो वै तं पुरुषं विद्यात्सर्वस्याऽऽत्मनः परा-
 यणं स वै वेदिता स्याद्याज्ञवल्क्य वेद वा
 अहं तं पुरुषं सर्वस्याऽऽत्मनः परायणं यमात्थ
 य एवासावादित्ये पुरुषः स एष वदैव शाकल्य
 तस्य का देवतेति सत्यमिति होवाच ॥ १२ ॥
 आकाश एव यस्याऽऽयतनं श्रोत्रं लोको
 मनोज्योतिर्यो वै तं पुरुषं विद्यात्सर्वस्याऽऽत्मनः
 परायणं स वै वेदिता स्याद्याज्ञवल्क्य
 वेद वा अहं तं पुरुषं सर्वस्याऽऽत्मनः परायणं
 यमात्थ य एवायं श्रोत्रः प्रातिश्रुत्कः पुरुषः स
 एष वदैव शाकल्य तस्य का देवतेति दिशः
 इति होवाच ॥ १३ ॥ तम एव यस्याऽऽयतनं
 हृदयं लोको मनोज्योतिर्यो वै तं पुरुषं विद्यात्-
 त्सर्वस्याऽऽत्मनः परायणं स वै वेदिता स्याद्या-
 ज्ञवल्क्य वेद वा अहं तं पुरुषं सर्वस्याऽऽ-
 त्मनः परायणं यमात्थ य एवायं छायांमयः
 पुरुषः स एष वदैव शाकल्य तस्य का देवतेति
 मृत्युरिति होवाच ॥ १४ ॥

रूपाणीति । रूपाणि शुक्लादीन्यभास्वराणि तैः स्वप्रकाशनायाऽऽदित्ये रवि-
 मण्डले पुरुषो विशेषायतनं आरब्धंस्तस्य सत्यशब्दितमध्यात्मं चक्षुर्लोकादकं
 चक्षोः सूर्यो अजायतेति श्रुतेः ॥ १२ ॥

आकाश इति । श्रोत्रे भवः श्रोत्रस्तत्रापि प्रतिश्रवणवेलायां विशेषतो भव-
 तीति प्रातिश्रुत्कस्त्वस्यात्पत्तिकारणं दिशो दिशस्तत्राधिदैवतमिति श्रुतेः ॥ १३ ॥

तम इति । तमः शार्कराद्यन्धकारस्तद्वाश्रितस्य विशेषायतनं छायाऽङ्गानं
 तन्मयस्योत्पादको मृत्युरीश्वरो मृत्युनैवेद्गमाहममासीदिति श्रुतेः ॥ १४ ॥

रूपाण्येव यस्याऽऽयतनं चक्षुर्लोको मनोज्यो-
 तिर्यो वै तं पुरुषं विद्यात्सर्वस्याऽऽत्मनः परा-
 यणः स वै वेदिता स्याद्याज्ञवल्क्य वेद
 वा अहं तं पुरुषः सर्वस्याऽऽत्मनः परायणं
 यमात्थ य एवायमादर्शे पुरुषः स एष वदैव
 शाकल्य तस्य का देवतेत्यसुरिति होवाच ॥ १५ ॥
 आप एव यस्याऽऽयतनं हृदयं लोको मनो-
 ज्योतिर्यो वै तं पुरुषं विद्यात्सर्वस्याऽऽत्मनः
 परायणः स वै वेदिता स्याद्याज्ञवल्क्य
 वेद वा अहं तं पुरुषः सर्वस्याऽऽत्मनः परायणं
 यमात्थ य एवायमप्सु पुरुषः स एष वदैव
 शाकल्य तस्य का देवतेति वरुण इति होवाच
 ॥ १६ ॥ रेत एव यस्याऽऽयतनं हृदयं लोको
 मनोज्योतिर्यो वै तं पुरुषं विद्यात्सर्वस्याऽऽ-
 त्मनः परायणः स वै वेदिता स्याद्याज्ञ-
 वल्क्य वेद वा अहं तं पुरुषः सर्वस्याऽऽत्मनः
 परायणं यमात्थ य एवायं पुत्रमयः पुरुषः स
 एष वदैव शाकल्य तस्य का देवतेति प्रजाप-
 तिरिति होवाच ॥ १७ ॥

रूपाणीति । रूपाणि भास्वराणि । आदर्शे प्रतिबिम्बाश्रये । पुरुषस्तस्यो-
 त्पादकोऽसुः प्राणस्तेन हि बलापरपर्यायेण निघृष्यमाणे दर्पगादौ प्रतिबिम्बो-
 दय-उत्पद्यत इत्यर्थः ॥ १५ ॥

आप इति । अप्सामान्याश्रितोऽप्सु विशेषभूतासु वाप्यादिगलासु वर्तमानः
 पुरुषस्तप्सोत्पादको वरुण इति प्रसिद्धम् ॥ १६ ॥

रेत इति । पुत्रशब्देन पितुर्जान्मत्पस्थिमज्जाशुक्राणि तस्योत्पादकः प्रजा-
 पतिः पितेत्यर्थः ॥ १७ ॥

शाकल्येति हीवाच याज्ञवल्क्यस्त्वाः सिवदिमे
 ब्राह्मणा अङ्गारावक्षयणमक्रता ३ इति ॥ १८ ॥
 याज्ञवल्क्येति हीवाच शाकल्यो यदिदं कुरु-
 पञ्चालानां ब्राह्मणानत्यवादीः किं ब्रह्म विद्वा-
 निति दिशो वेद सदेवाः सप्रतिष्ठा इति यद्विशो
 वेत्थ सदेवाः सप्रतिष्ठाः ॥ १९ ॥ किंदेव-
 तोऽस्यां प्राच्यां दिश्यसीत्यादित्यदेवत इति

एवमष्टधा प्रविभक्तः प्राणदेवः सत्रात्मा सामान्यविशेषावच्छेदेन तत्कारणा-
 त्पना च त्रिधा विभक्त इत्युक्तं तस्यैव पुनः पञ्चधा पञ्चदिग्विभागेन ध्यानं
 वक्तव्यमित्येतदर्थं श्रुतिः प्रवर्तत इति श्रौती संगतिः । तत्र मुनिरवशिष्टं यद-
 प्यस्य तन्मां पृच्छत्विति चेतसि निधाय तूष्णींभूतं शाकल्यं ग्रहेणोवाऽऽवेग्य-
 आह—यद्वा मुनिरतिप्रश्नादनर्थं पश्यन्करुणयाऽऽह—शाकल्येति । हे शाकल्येमे
 ब्राह्मणाः । सिवद्वितर्के । नूनं त्वामङ्गारावक्षयणमङ्गारा अवक्षीयन्ते निरुध्यन्ते
 यस्मिंस्तदङ्गारावक्षयणं संदंशनाद्यक्रता ३ इति स्मृतिविचारार्थाऽकृत कृतवन्त-
 इति याज्ञवल्क्य उवाच । त्वं त्वङ्गारस्थानीयेन मयाऽऽत्मानं दह्यमानं न जाना-
 सीति भावः ॥ १८ ॥

एवमुक्तं हितोपदेशं शाकल्यो विपरीतार्थं गृहीत्वा चोदयतीत्याह—याज्ञ-
 वल्क्येति । हे याज्ञवल्क्य त्वं कुरुपञ्चालानां ब्राह्मणान्यदिदमत्यवादीरत्युक्त-
 ध्यानसि स्वयं भीतास्त्वामङ्गारावक्षयणं कृतवन्त इति तर्कं ब्रह्म विद्वान्सन्नैवं
 ब्राह्मणानथिसिपसीति शाकल्य उवाच । एवमुक्तो याज्ञवल्क्यो मम दिग्वि-
 षयं ब्रह्मज्ञानमस्तीत्याह—दिश इति । दिशो वेद ज्ञानामि न केवलं दिग्भावं
 जानेऽपि तु सदेवा देवैरधिष्ठातृभिः सह वर्तमानाः सप्रतिष्ठाः प्रतिष्ठाभिः सह
 वर्तमाना इति । मुन्युक्तं शाकल्योऽनूद्य पृच्छति—यदिति । यद्यदि सदेवाः
 सप्रतिष्ठा दिशो वेत्थ जानासि ॥ १९ ॥

तर्हि हे याज्ञवल्क्य त्वमस्यां प्राच्यां दिशि किंदेवतोऽसि का देवता
 यस्यासौ किंदेवतः कयाऽधिष्ठातृदेवतया त्वं प्राचीदिग्भूषेण संपन्न इति यावत् ।
 अस्याः का देवतेति पृष्टव्येऽप्येवं प्रश्नकरणं तु मुनेर्दिगुपासनातादात्म्यसं-
 चिरिहैव जातेति बोधयितुम् । इतरं आह—आदित्य इति । प्राच्यां दिशि

स आदित्यः कस्मिन्प्रतिष्ठित इति चक्षुषीति
 कस्मिन्नु चक्षुः प्रतिष्ठितमिति रूपेष्विति चक्षु-
 षा हि रूपाणि पश्यति कस्मिन्नु रूपाणि प्रति-
 ष्ठितानीति हृदय इति होवाच हृदयेन हि
 रूपाणि जानाति हृदये ह्येव रूपाणि प्रतिष्ठी-
 तानि भवन्तीत्येवमेवैतद्याज्ञवल्क्य ॥ २० ॥
 किं देवतोऽस्यां दक्षिणायां दिश्यसीति यमदेवत
 इति स यमः कस्मिन्प्रतिष्ठित इति यज्ञ इति
 कस्मिन्नु यज्ञः प्रतिष्ठित इति दक्षिणायामिति
 कस्मिन्नु दक्षिणा प्रतिष्ठितेति श्रद्धायामिति
 यदा ह्येव श्रद्धतेऽथ दक्षिणां ददाति श्रद्धायां
 ह्येव दक्षिणा प्रतिष्ठितेति कस्मिन्नु श्रद्धा प्रति-

न्माऽऽदित्यो देवता यस्य सोऽहमादित्यदेवतस्तया प्राचीदिशुपत्वमापन्न इति
 यावत् । अथ प्रतिष्ठां पृच्छति—स आदित्यः कस्मिन्प्रतिष्ठित इति । स्वात्प-
 त्तिकारण एव प्रतिष्ठातन्वमाह—चक्षुषीति । चक्षुः सूर्यो अजायतेति श्रुतेः ।
 पुनश्चक्षुरुत्पादकं पृच्छति—कस्मिन्नु चक्षुः प्रतिष्ठितमिति । उत्तरमाह—रूपे-
 ष्विति । अत्र हेतुमाह—चक्षुषा हि रूपाणि पश्यतीति । अतो रूपारब्धं चक्षु-
 र्व्यञ्जकस्य व्यङ्ग्यसमानजातीयत्वात् । रूपात्पादकं पृच्छति—कस्मिन्नु रूपाणि
 प्रतिष्ठितानीति । उत्तरमाह—हृदय इति होवाच । हृदयस्थबुद्धौ । अत्र हेतुर्हि
 यस्माद्धृदयेन तत्स्थबुद्ध्या सर्वाणि रूपाणि जानाति स्मरति बुद्ध्याभिन्नमनो-
 मात्रकल्पितानीति यावत् । तस्माद्धृदये ह्येव सर्वाणि वासनात्मकानि रूपाणि
 प्रतिष्ठितानि भवन्तीत्युपसंहृते शाकल्योऽङ्गी करोति—एवमिति । हे याज्ञव-
 ल्क्यमैतच्चदुक्तमेवमेव मयाऽप्येवं ज्ञायत इत्यर्थः ॥ २० ॥

एवमेव सर्वत्र सामान्यतोऽर्थो बोद्धव्यो विशेषस्तु कथ्यते—किं देवतोऽ-
 स्यामिति । यमो धर्मराजो यज्ञे प्रतिष्ठितः । स यमो हि दक्षिणां दिशं यज्ञेन
 यज्ञमानो जयत्यतः कारणे हि कार्ष्णप्रतिष्ठा युज्यते । यज्ञश्च दक्षिणायां प्रति-
 ष्ठितः । तथा हि यज्ञो निष्क्रीयत ऋन्विग्भ्यः । दक्षिणा च श्रद्धायां भक्ति-

ष्ठितेति हृदयं इति होवाच हृदयेन हि श्रद्धा
 जानाति हृदये ह्येव श्रद्धा प्रतिष्ठिता भवतीत्ये-
 वमेवैतद्याज्ञवल्क्य ॥ २१ ॥ किं देवतोऽस्यां
 प्रतीच्याः दिश्यसीति वरुणदेवत इति स वरुणः
 कस्मिन्प्रतिष्ठित इत्यप्स्विति कस्मिन्वापः प्रति-
 ष्ठिता इति रेतसीति कस्मिन्नु रेतः प्रतिष्ठितमिति
 हृदय इति तस्मादपि प्रतिरूपं जातमाहुर्हृदया-
 दिव सृष्टो हृदयादिव निर्मित इति हृदये ह्येव रेतः
 प्रतिष्ठितं भवतीत्येवमेवैतद्याज्ञवल्क्य ॥ २२ ॥
 किं देवतोऽस्यामुदीच्यां दिश्यसीति सोमदेवत
 इति स सोमः कस्मिन्प्रतिष्ठित इति दीक्षाया-
 मिति कस्मिन्नु दीक्षा प्रतिष्ठितेति सत्यं इति
 तस्मादपि दीक्षितमाहुः सत्यं वदेति सत्ये ह्येव
 दीक्षा प्रतिष्ठितेति कस्मिन्नु सत्यं प्रतिष्ठितमिति
 हृदय इति होवाच हृदयेन हि सत्यं जानाति
 हृदये ह्येव सत्यं प्रतिष्ठितं भवतीत्येवमेवैतद्या-

सहितदिंन्सुत्वलक्षणायामास्तिक्यबुद्धौ । श्रद्धा च हृदयवृत्तिरतो हृदये प्रति-
 ष्ठितेत्यर्थः ॥ २१ ॥

किमिति । वरुणोऽप्सु प्रतिष्ठितः श्रद्धा वा आपः श्रद्धातो वरुणमसृजतेति
 श्रुतेः । आपश्च रेतसि रेतसो ह्यापः सृष्टा इति श्रुतेः । तच्च हृदये । तत एव
 हि कामिनो रेतः स्कन्दति । कामश्च हृदयवृत्तिः । सा च वृत्तिमिति तिष्ठत्येव ।
 अत्रैवं लोकप्रसिद्धिमाहं -- तस्मादपि प्रतिरूपमनुरूपं पुत्रं जात-
 माहुर्लौकिकाः । अस्य पितुर्हृदयपदिवायं पुत्रः सृष्टो निःसृतो हृदयीदेष
 निर्मित इत्यर्थः ॥ २२ ॥

किमिति । सोमदेवत इत्यत्र सोमलतां सोमदेवतां चैकीकृत्य निर्देशः । स
 सोमो दीक्षायां दीक्षितो हि यजमानः सोमं क्रीणाति । सा च सत्ये संस्मा-
 त्प्रतिष्ठिता तस्मादपि तस्मादेव दीक्षितं सत्यं वदत्याहुः कस्मिन्नाशे कार्यनाशो

ज्ञवल्क्य ॥ २३ ॥ किं देवतोऽस्यां ध्रुवायां
दिश्यसीत्यग्निदेवत इति सोऽग्निः कस्मिन्प्रति-
ष्ठित इति वाचीति कस्मिन्नु वाक्प्रतिष्ठितेति
हृदय इति कस्मिन्नु हृदयं प्रतिष्ठितमिति ॥ २४ ॥
अहल्लिकेति होवाच याज्ञवल्क्यो यत्रैतदन्य-
त्रास्मन्मन्यासै यद्वचेतदन्यत्रास्मत्स्याच्छ्वानो
वैतदद्युर्वयांसि वैतद्विमथनीरन्निति ॥ २५ ॥
कस्मिन्नु त्वं चाऽऽत्मा च प्रतिष्ठितौ स्थ इति
प्राण इति कस्मिन्नु प्राणः प्रतिष्ठित इत्यंपान
इति कस्मिन्नुवपानः प्रतिष्ठित इति व्यान

मा भूदित्यभिप्रायवन्तः पण्डिता इत्यर्थः ॥ २३ ॥

किमिति । मेरोः समन्ततो वसतामव्यभिचाराद्भ्रुवा दिग्भ्रुवेत्युच्यते । तस्यां
प्रकाशभूयस्त्वादग्निदेवता । स च वाचि । सा च हृदीत्यर्थः ॥ २४ ॥

एवमाद्यद्वितीयादिपञ्चमादिकपर्यायक्रमेण रूपकर्मनाम्नां सर्वजगदात्मकानां
मनोविलोकरूपत्वादर्थान्मनोद्वारा ह्युपसंहार उक्तस्तच्च सर्वात्मकं हृदयं
कस्मिन्नु प्रतिष्ठितमिति पृष्ठ उत्तरमाह—अहल्लिकेति । अहनि लीयत इति
व्युत्पत्तेर्नूनं त्वं प्रेतीभूतोऽसीति लक्ष्यते यतो यत्किञ्चित्प्रेतवज्रापस इति प्रेत-
नाम्ना शाकल्यं संबोधयन्त्याज्ञवल्क्य उवाच । किं यत्रैतद्भृदयं शरीरस्याऽऽ-
त्मभूतमस्पदस्मत्त एतस्माच्छरीरादन्यत्र वर्तत इति यदि मन्यासै मन्यसे तदा
शरीरं भूतमेव स्यादिति शेषः । एतमेव विशदयति—यदिति । यद्यदि ह्येत-
द्भृदयमस्मच्छरीरादन्यत्र स्याद्भवेत्तदा श्वानो वैतच्छरीरमद्युर्वक्षयेयुः । वयांसि
वा पक्षिणो वा गृध्रादय एतच्छरीरं विमथनीरन्विलोडयेयुर्विकर्षेरन्नतः शरीर
एव हृदयं प्रतिष्ठितं तदपि हृदय इत्यर्थादुक्तमित्यर्थः ॥ २५ ॥

एवमन्योन्यप्रतिष्ठितयोः स्थूलसूक्ष्मशरीरयोः कार्यत्वात्ते अपि कुत्र प्रति-
ष्ठिते इति पृच्छति—कस्मिन्निति । कस्मिन्नु त्वं च शरीरमात्मा च हृदयं
चेत्येतौ पुवां प्रतिष्ठितौ स्थ इति पृष्ठ उत्तरमाह—प्राण इति । प्राण ऊर्ध्ववृ-
त्पात्मके प्रतिष्ठितः (तौ) । स चापानेऽधोवृत्तिरूपेऽन्यथोर्ध्वमेव गच्छेत् ।
प्राण चापानो व्याने मध्यस्थवृत्तिरूपेऽन्यथोभयोरूर्ध्वाधोगमनमेव भवेत् । स च

इति कस्मिन्नु व्युत्पन्नः प्रतिष्ठित इत्युदानं इति
 कस्मिन्नुदानः प्रतिष्ठित इति समान इति स
 एष नेति नेत्यात्माऽगृह्यो न हि गृह्यतेऽशीर्यो
 न हि शीर्षतेऽसङ्गो न हि सज्यतेऽसितो न
 व्यथते न रिष्यति । एतान्यष्टावायतनान्यष्टौ
 लोका अष्टौ देवा अष्टौ पुरुषाः सं यस्तान्पुरु-
 षान्निरुह्य प्रत्युद्यात्यक्रामत्तं त्वौपनिषदं पुरुषं

व्यान उदाने नाभिस्थवृत्तिरूपे कालकस्थानीये त्रयाणां बन्धनरूपे । स
 चोदानः समाने सूत्रात्मशब्दवाच्ये । सोऽप्यन्तर्यामिणि । सोऽप्यक्षरे कृटस्थे
 ब्रह्मणीत्यप्यर्थाद्दक्षितमेवेति मत्वा श्रुतिः स्वमुखेनैव तस्य ब्रह्मणः स्वरूप-
 माह—स इति । स यः सूत्राश्रयान्तर्यामित्वकल्पनाधिष्ठानभूतः स प्ररमात्मैष
 प्रत्यात्माैव मूर्तामूर्तब्राह्मणे नेति नेतीत्येवं सकलोपाधिनिषेधेन निर्दिष्ट
 आत्माऽगृह्यः करणागोचरः । कुतो हि यस्माच्छब्दप्रत्यययोः प्रवृत्तिनिमित्तस-
 कलकार्यधर्मातीतत्वान्न गृह्यते । तथाऽशीर्योऽपक्षयधर्मरहितो हि यस्मान्न शीर्षते
 नापक्षीयते शरीरादेरेव तद्धर्मत्वात् । तथाऽसङ्गः सङ्गित्वधर्महीनो हि यस्मान्न
 सज्यते केनचित्सह न संबध्यते मूर्तस्यैव तद्धर्मत्वात् । तथाऽसितोऽबद्धो बन्धा-
 भ्यन्तरगून्यो न व्यथते । यस्मादेवमादिधर्मै रहितस्तस्मान्न रिष्यति
 न विनश्यतीत्यर्थः । अथ पुनः पूर्वामेवाऽऽख्यायिकामनुसृत्यायं प्रेतीभूतो
 ब्रह्मवित्सन्नेव मां ब्रह्म पृच्छतीति सापराधित्वं संपादयितुं मुनिः पृच्छति—
 एतानीति । एतान्युक्तानि पृथिव्यादीन्यष्टावायतनान्यष्टौ लोका अग्न्या-
 दयोऽष्टौ देवा अमृतमिति होवाचेत्यादयोऽष्टौ पुरुषाः शारीरः पुरुष इत्या-
 षुक्तास्ताञ्जशारीरप्रभृतीनाष्टौ पुरुषान्स यः कश्चिद्ब्रह्मश्चतुष्कभेदेन निरुह्य
 निश्चयेनोह्य गेमयित्वा लोकस्थितिमुपपाद्य पुनः प्राचीर्दिगादिद्वारेण स्वात्मनि
 हृदये प्रत्युद्योपसंहृत्य पश्चाद्बृहदाद्यात्मत्वलक्षणमपि समानान्तमुपाधिधर्म-
 यत्यक्रामदतिक्रान्तवान्बुवेनैवाऽऽत्मना व्यवस्थितस्तं ब्रह्मज्ञमौपनिषदमुपनिष-
 त्स्वेव विज्ञेयं पुरुषमशनायाद्विधर्मविवर्जितं हे शाकल्य त्वा त्वां पृच्छामि ।
 तं चेत्पुरुषं मे मह्यं न विवक्ष्यासि विस्पष्टं न कथयिष्यसि तर्हि ते तत्रा-
 ब्रह्मविदो ब्रह्मवित्त्वाभिमानिनो मूर्धा गिरी विप्रतिष्यति विस्पष्टं प्रतिष्यति ।

पृच्छामि तं चेन्मे न विवक्ष्यसि मूर्धा ते विप-
तिष्यतीति । तं ह न मेने शाकल्यस्तस्य ह
मूर्धा विपपातापि हास्य परिमोषिणोऽस्थीन्य-
पजहूरन्यन्मन्यमानाः ॥ २६ ॥ अथ होवाच
ब्राह्मणा भगवन्तो यो वः कामयते स मा
पृच्छतु सर्वे वा मा पृच्छत यो वः कामयते
तं वः पृच्छामि सर्वान्वा वः पृच्छामीति ते
ह ब्राह्मणा न दधृषुः ॥ २७ ॥

इतिशब्द आख्यायिकासमाप्तिद्योतकः । एवं शापे दत्ते किं वृत्तमिति जिह
सायां श्रुतिः स्वमुखेनैवाऽऽह—तमिति । तमौपनिषदं पुरुषं शाकल्यो न
ह न ज्ञातवान्किल । तस्य ह शाकल्यस्य मूर्धा विपपात पतितः । ब्रह्मवि-
द्विद्वेषे प्रलोकविघातोऽपि स्यादिति दर्शयितुमष्टाध्याय्यां निर्द्वेत्ताख्यायिकार्थ-
मिह सूचयति—अतीति । न केवलमसौ मृत एव किंत्वस्यास्थीन्यप्यग्निहोत्रेण
संस्कारार्थं शिष्यैश्चैलखण्डेन बद्ध्वा गृहान्प्रति नयिमानानि परिमोषिणस्त-
स्करा अन्यद्धनमेतैर्नीयत इति मन्यमानाः सन्नोऽपजहूरपहतवन्त
इत्यर्थः ॥ २६ ॥

यस्य ब्रह्मणो नेति नेत्यन्यप्रतिषेधद्वारेण निर्देशः कृतस्तस्येदानीं विधि-
मुखेन निर्देशः कर्तव्यो जगतो मूलं च वक्तव्यमित्येतदर्थं श्रुतिराख्यायिका-
मेव पुनरनुसृत्य ब्राह्मणानुमतिमन्तरेण गोग्रहणस्यानर्थपर्यवमायित्वात्तदनु-
मतिसंपत्तिहेतुभूतं पराजयं कर्तुं मुनिस्तान्पृच्छतीत्याह—अथेति । अथ
शाकल्यशिरःपातं दृष्ट्वा ब्राह्मणानां तूष्णींभावानन्तरं भो ब्राह्मणा भग-
वन्त इति संबोध्य तान्प्रति होवाच । किं वो युष्मानं मध्ये यो याज्ञ-
क्ष्यं पृच्छामीति कामयत इच्छति स मा मां पृच्छतु वाऽथवा सर्वे यूयं
क्षिते मां पृच्छत । यद्वा वो युष्मानं मध्ये याज्ञवल्क्यो मां पृच्छत्विति
चेत्येत्कामयते तं पुरुषं वो युष्मानं मध्ये वर्तमानमहं पृच्छामि वाऽथवा
त्यात्मवो युष्मानहं पृच्छामीत्येवगुक्ता अपि ते ब्राह्मणा न दधृषुर्न प्रगल्भाः
रचापानाकिंचिदपि प्रत्युत्तरं दातुमित्यर्थः ॥ २७ ॥

